

ہدیہ بہ بارگاہ رسول مقبول صلی اللہ علیہ وسلم

لَهُ يَرْفَعُ بِهَذَا الْكِتَابِ أَقْوَامًا يَضَعُ بِهِ آخَرِينَ (مسلم شریف)

تفسیر الیوب

جلد سوم

سورۃ بقرہ کے چند رکوعات کی جامع تفسیر

از

رت امام المتکلمین و محققین علامہ حافظ محمد الیوب صاحب

دہلوی قدس اللہ سرہ

۱۵۔ شہاب مینشن
محمد بن قاسم روڈ کراچی

کتبہ رازی

(اینڈیل پیکجز کراچی)

۲۹۷۶۱۶
م ۳۶ ت
۲۳۶۳۱

ڈاکٹر منظور احمد

چیزین شعبہ فلسفہ

یونیورسٹی کراچی

بسم اللہ الرحمن الرحیم

DATA ENTERED

علامہ حافظ محمد ایوب متاخرین علماء میں ان چند لئے چسے لوگوں میں تھے جو مسلمانوں کی عظیم عقلی روایت کے امین ہیں۔ اب اس قسم کے لوگ دنیائے اسلام سے معدوم ہوتے جا رہے ہیں اور اس کی جگہ ایک نئی عقلیت پسندی لے رہی ہے جو اگرچہ بعض جہتوں سے اسلامی فکر کی ایک ترقی یافتہ شکل ہے۔ لیکن عام طور پر عصر حاضر کے افادیتی فلسفہ سے متاثر ہے جس کی وجہ سے وہ عقل کے ان معیارات پر پوری نہیں اترتی جو متقدمین نے قائم کئے تھے۔

علامہ ایوب صاحب صرف متقدمین کے فن کے امین ہی نہ تھے بلکہ اس بارے میں انہوں نے نئی راہیں تلاش کی ہیں اور اکثر جگہ متکلمین سابقہ کے دلائل سے اختلاف کیا ہے۔ تفہیم قرآن میں ان کا یہ رویہ قرآن کو ایک منظم، مربوط اور کئی نظام کی حیثیت سے سمجھنے میں بڑا مددگار ثابت ہوتا ہے۔ فلسفیانہ باریکیوں اور مشکل مضامین کے باوصف حضرت علامہ میں یہ خوبی بھی تھی کہ وہ اپنے انداز بیان سے اس مشکل کو آسان کر دیا کرتے تھے اور مختلف مضامین ایسی مثالوں سے سمجھاتے تھے جو ہمارے ماحول میں ملتی ہیں اور جن کو ہم اپنی روزمرہ زندگی میں عقلی طور پر تفسیح بخش سمجھتے ہیں یہ کام بڑے جگر کا ہے اور یہ اس وقت ممکن ہے کہ بیان کرنے والے کو نفس مضمون پر کئی غبور حاصل ہو۔

علامہ کی قرآن کی تفہیم، عالمگیر منطقی کلیات پر مبنی ہے لیکن اپنے دلائل اور طرز تشریح میں وہ کسی مدرسے فکر کے پابند نہیں ہیں۔ اکثر مسائل پر نئی دلیلیں نکالی ہیں جن کا پتہ حکمائے منقدین میں نہیں ملتا۔ بعض مقامات پر منطق کے اصولوں کی پرکھ بھی کی ہے اس لئے کہ منطق کے اصول ہمیشہ غلطی سے پاک نہیں ہوتے۔ ایسے مواقع پر علامہ

نے قرآن کی روشنی سے استفادہ کیا ہے اور قرآن کے بیان کو اصل الاصول قرار دیا ہے۔ اس لئے یہ سمجھنا کہ یہ تفسیریں صرف قرآن کی فلسفیانہ اور منطقی تشریحیں ہیں غلط ہو گیا۔ یہ قرآن فہمی کے لئے وہ بنیادیں فراہم کرتی ہیں جن کے بعد قرآن کے اسرار و رموز نفس انسانی پر آشکارا ہوتے ہیں۔ میری دانت میں یہ تفسیریں وقت کی اہم ضرورت کو پورا کرتی ہیں اور بعض انکار باطل کا پردہ چاک کرتی ہیں۔ یہ صرف فلسفیانہ مزاج والوں کیلئے ہی نہیں بلکہ ہر بڑھے لکھے قاری کے لئے مفید ہیں۔ خصوصاً مجتہدین کے لئے الشرح کا باعث ہوں گی۔

ڈاکٹر منظور احمد۔

چیرمین شعبہ فلسفہ
یونیورسٹی کراچی

نوٹ

قارئین کرام! یہ تقاریر ٹیپ ریکارڈ سے نقل کی گئی ہیں، ہمیں افسوس ہے ان میں تسلسل قائم نہ رہ سکا۔ آئندہ کے لئے کوشش کی جا رہی ہے۔

والسلام

ادارہ

بِسْمِ اللَّهِ الرَّحْمَنِ الرَّحِيمِ

وَمِنَ النَّاسِ مَن يَقُولُ آمَنَّا بِاللَّهِ وَبِالْيَوْمِ الْآخِرِ
 وَمَا هُمْ بِمُؤْمِنِينَ يُخَادِعُونَ اللَّهَ وَالَّذِينَ
 آمَنُوا وَمَا يُخَادِعُونَ إِلَّا أَنفُسَهُمْ وَفَالشَّعْرُونَ
 فِي قُلُوبِهِمْ مَّرَضٌ فَزَادَهُمُ اللَّهُ مَرَضًا وَلَهُمْ
 عَذَابٌ أَلِيمٌ لَمَّا كَانُوا يَكْذِبُونَ وَإِذَا
 قِيلَ لَهُمْ لَا تُفْسِدُوا فِي الْأَرْضِ قَالُوا إِنَّمَا نَحْنُ
 مُصْلِحُونَ إِلَّا نَهْمُهُمُ الْفُسَادُ وَلَكِن
 لَا يَشْعُرُونَ وَإِذَا قِيلَ لَهُمْ آمِنُوا كَمَا آمَنَ
 النَّاسُ قَالُوا أَنُؤْمِنُ كَمَا آمَنَ السُّفَهَاءُ أَلَا إِنَّهُمْ
 هُمُ السُّفَهَاءُ وَلَكِن لَّا يَعْلَمُونَ وَإِذَا لَقُوا
 الَّذِينَ آمَنُوا قَالُوا آمَنَّا بِمَا صَلَّيْنَا عَلَيْهِ وَإِذَا
 قَالُوا إِنَّا مَعَكُمْ إِنَّمَا نَحْنُ مُسَاهِرُونَ اللَّهُ يَسْمَعُ
 بِهِمْ وَيَهْدِيهِمْ فِي طُغْيَانِهِمْ يَعْمَهُونَ

(٨٥٨)

بِسْمِ اللّٰهِ الرَّحْمٰنِ الرَّحِیْمِ

قوله جل جلاله' - - - - - وَهِنَّ النَّاسِ مَنْ يَقُولُ آمَنَّا بِاللّٰهِ وَبِالْيَوْمِ
الْآخِرِ وَمَا هُمْ بِمُؤْمِنِينَ - (۲: ۸)

ترجمہ۔ اور کچھ ایسے لوگ ہیں جو کہتے ہیں ہم اللہ پر اور روز جزا پر ایمان لے
آئے اور فی الحقیقت وہ ایمان نہیں لائے۔

مفسرین کا اجماع ہے کہ اس آیت میں منافقوں کا بیان ہے۔ جس طرح پھلی آیتوں میں مومنوں

اور کافروں کا بیان تھا۔ منافق اس کو کہتے ہیں جو زبان سے کہتے ہیں کہ ایمان لائے اور
دل سے ایمان نہ لائے۔ اب یہاں یہ مضمون سمجھنا چاہیے کہ دل کی چار حالتیں ہیں۔

(۱) دل کا وہ اعتقاد جو واقعہ کے مطابق ہے اور دلیل سے حاصل ہوا ہے اس

اعتقاد کو علم اور یقین کہتے ہیں۔ (۲) دل کا وہ اعتقاد جو واقعہ کے مطابق ہو اور دلیل سے

حاصل نہ ہو۔ اس کو تقلید کہتے ہیں۔ (۳) دل کا وہ اعتقاد جو واقعہ کے مطابق نہیں ہے

اس کو جہل مرکب کہتے ہیں۔ (۴) دل کا وہ حال جو ان تینوں قسموں سے خالی ہو اور یہ

حالت ظن شک و ہم تخمیل سب کو شامل ہے۔ اس طرح زبان کی تین حالتیں ہیں۔ اقرار انکار

سکوت اور ان تینوں کو پہلے چاروں میں ضرب دیں تو بارہ قسمیں ہو جاتی ہیں۔ یعنی اقرار

اور یقین (۲) اقرار اور تقلید (۳) اقرار اور جہل مرکب (۴) اقرار اور ان تینوں سے خالی

(۵) انکار اور یقین (۶) انکار اور تقلید (۷) انکار اور جہل مرکب (۸) انکار اور تینوں

سے خالی (۹) سکوت اور یقین (۱۰) سکوت اور تقلید (۱۱) سکوت اور جہل مرکب (۱۲) سکوت

اور ان تینوں سے خالی۔ بس یہ بارہ قسمیں ہیں۔ سو اللہ تعالیٰ کے نزدیک مومن وہ ہے

جس نے دل سے تصدیق کی اور تصدیق یقین اور تقلید دونوں کو شامل ہے اور اس

تصدیق کے ساتھ بے وجہ زبان سے انکار نہیں کیا۔ اور ظاہر میں مومن وہ ہے جس نے

زبان سے اقرار کیا اور منافق وہ ہے جس نے دل سے انکار کیا اور زبان سے اقرار کیا باقی

ہر صورت میں کافر ہے۔ جس شخص نے دل سے اقرار کیا اور زبان سے انکار کیا اور زبان سے انکار کی کوئی وجہ نہیں ہے تو یہ شخص بھی کافر ہے اور تقلیدی ایمان معتبر ہے۔ اسی طرح جس طرح دلیل سے ایمان لایا ہو۔ اب یہ بحث ہے کہ کافر کا کفر زیادہ قبیح ہے یا منافق کا کفر زیادہ قبیح ہے۔

ایک جماعت نے یہ کہا کہ کافر کا کفر زیادہ قبیح ہے کیونکہ کافر دل اور زبان دونوں سے انکار کرتا ہے اور منافق صرف دل سے انکار کرتا ہے اور زبان سے اقرار کرتا ہے دوسری جماعت نے یہ کہا ہے کہ منافق کی زبان بھی جھوٹی ہے کیونکہ وہ اعتقاد کے خلاف خبر دیتا ہے میں کہتا ہوں کہ اعتقاد کے خلاف خبر دینا واقعہ کے خلاف خبر دینے کی مثل نہیں ہے۔ واقعہ کے تو مطابق خبر دے رہا ہے اور کہہ رہا ہے نَسْتُهِدُ اِنَّكَ لِرَسُولِ اللّٰهِ هِم شہادت دیتے ہیں کہ بیشک تو اللہ کا رسول ہے اور یہ واقعہ کے مطابق ہے۔ اب اگر تو یہ کہے کہ اللہ تعالیٰ نے شہادت دی کہ یہ جھوٹے ہیں۔ واللّٰهُ يَشْهَدُ اَنَّ الْمُنٰفِقِيْنَ لَكَٰذِبُوْنَ اور اللہ شاہد ہے کہ بیشک منافق جھوٹے ہیں۔ اس سے ظاہر ہوتا ہے کہ اعتقاد کے مخالف خبر جھوٹ ہے یعنی کذب خلاف اعتقاد کو کہتے ہیں۔ میں کہتا ہوں اللہ تعالیٰ کو حق ہے کہ وہ ان کے صدق کو کذب کہہ دے یعنی اللہ تعالیٰ ان کی شہادت کو تسلیم نہیں کرتا جس طرح فرعون کے ایمان کو تسلیم نہیں کیا اور جس طرح رویت عذاب کے وقت کے ایمان کو تسلیم نہیں کیا اور جس طرح روز جزا صدق المرسلون کہنے والوں کی تصدیق کو تسلیم نہیں کیا بالکل اسی طرح منافقوں کی شہادت کو یہاں تسلیم نہیں کیا۔ یہ مطلب نہیں ہے کہ اعتقاد کے خلاف شہادت کذب ہے کیونکہ اگر خلاف اعتقاد کا نام کذب ہوگا تو مطابق اعتقاد کا نام صدق ہوگا۔ اور جس وقت اصلی کافر اپنے اعتقاد سے حکایت کر لیا اور یہ کہے گا کہ تو اللہ کا رسول نہیں ہے اور یہی اصلی کافر کا عقیدہ ہے تو اس وقت ہر کافر صادق ہو جائے گا کیونکہ وہ اس وقت اپنے اعتقاد کے مطابق خبر دے رہا ہے۔ نیز اعتقاد

کی مطابقت اور عدم مطابقت صدق اور کذب اس وقت ہوگی کہ جب اعتقاد محکی عنہ ہو اور اعتقاد مرتبہ اعتقاد میں محکی عنہ نہیں ہے، بلکہ مرتبہ اعتقاد میں حکایت ذہنی ہے اگرچہ حکایت لسانی نہیں ہے۔ لہذا اعتقاد بحیثیت اعتقاد محکی عنہ اور واقع نہیں ہے بلکہ حکایت ذہنی ہے۔ حاصل یہ ہے کہ اعتقاد کی مطابقت اور عدم مطابقت کا نام صدق و کذب نہیں ہے۔ جیسا کہ روسائے اعتزال کا عقیدہ ہے بلکہ واقع کی مطابقت اور عدم مطابقت کا نام صدق و کذب ہے اور جس جگہ اعتقاد کی مطابقت اور عدم مطابقت صدق و کذب ہوتی ہے اس جگہ وہ اعتقاد ہی واقع کہلاتا ہے اور مخبر عنہ اور محکی عنہ کہلاتا ہے اور اس کی مثال ایسی ہے جیسے کوئی شخص کہے کہ زید میرے خیال اور میرے گمان میں کھڑا ہوا ہے اور واقع میں زید بیٹھا ہوا ہے تو جب قائل نے میرے گمان کا لفظ کہا تو اس وقت یہ گمان جو درحقیقت اس کا باطل عقیدہ ہے۔ اس گمان سے حکایت اس قائل نے کی ہے تو اس وقت یہ گمان جو درحقیقت ایک باطل عقیدہ ہے، یہ عقیدہ اور یہ اعتقاد مخبر عنہ محکی عنہ اور واقع بن گیا لہذا یہ اپنے گمان میں تو جھوٹا ہے لیکن اس جھوٹے گمان سے حکایت کرنے میں سچا ہے تو درحقیقت یہ اعتقاد و گمان خیال واقع کے اعتبار سے اعتقاد ہے اور لسانی خبر کے اعتبار سے محکی عنہ اور واقع ہے غور کر غور کا مقام ہے اب اگر تو کہے کہ اللہ عزوجل کے قول ان المنافقین لکاذبون یعنی منافق جھوٹے ہیں اس قول کے کیا معنی ہیں جبکہ اعتقاد کے خلاف انک لرسول اللہ یعنی بے شک تو اللہ کا رسول ہے یہ انہوں نے کہا اور ظاہر ہے کہ یہ ان کے اعتقاد کے خلاف ہے تو اللہ تعالیٰ کے قول سے جھوٹ کے معنی اعتقاد کے خلاف ہی کے ظاہر ہوتے ہیں۔ اور تم نے اوپر بیان کیا کہ جھوٹ اعتقاد کے خلاف کا نام نہیں بلکہ واقع کے خلاف کا نام ہے تو میں کہوں گا کہ اللہ تعالیٰ نے جو منافقوں کو کاذب کہا ہے یہ کذب منافقوں کا وہ اعتقاد ہے جو واقع کے خلاف ہے۔ یعنی منافق کا یہ اعتقاد ہے کہ تو اللہ کا رسول نہیں ہے تو منافق

کے اس اعتقاد کو اللہ تعالیٰ نے جھوٹا بتایا ہے اب اگر تو یہ کہے کہ مشتق پر مشتق کا صادق ہونا
مبدا پر مبدا کے صادق ہونے کو مستلزم ہے یعنی کاذب کا منافق پر صادق ہونا کذب کے
نفاق پر صادق ہونے کو مستلزم ہے اور نفاق نام ہی خلاف اعتقاد کا ہے تو اس وقت
قطعاً کذب خلاف اعتقاد ہی کا نام ہوا میں کہوں گا اس کا حل یہ ہے کہ مشتق مشتق پر
صادق نہیں ہے یعنی کاذب منافق پر صادق نہیں ہے بلکہ منافق کے مصدر پر صادق
ہے یعنی جو لوگ نفاق کے مشتق یعنی منافق کے ساتھ موصوف ہیں وہ کاذب ہیں یعنی ایک
ذات کی دو صفتیں ہیں اور ہو سکتا ہے کہ ایک شے دو متغائر صفتوں کے ساتھ موصوف ہو
کیا تو نہیں جانتا کہ رحمان تبار ہے لیکن رحمت تہر نہیں ہے۔ نافع نثار ہے لیکن نفع ضرر
نہیں ہے۔ رزاق جبار ہے لیکن رزق جبر نہیں ہے۔ یعنی اللہ تعالیٰ مختلف صفات کے
ساتھ موصوف ہے۔ تو جس طرح ایک صفت یہاں دوسری صفت پر صادق ہے لیکن اس
صفت کا مصدر اور مبدا دوسری صفت کے مصدر اور مبدا پر صادق نہیں ہے۔ اس
طرح ذات منافق، منافق اور کاذب کے ساتھ موصوف ہے اور ایک صفت پر دوسری
صفت صادق ہے لیکن اس صفت کا مصدر یعنی کذب دوسری صفت کے مصدر یعنی نفاق
پر صادق نہیں ہے۔ اب اگر تو یہ کہے کہ مختلف آثار مختلف اشیاء کے ہوتے ہیں جیسے ٹھنڈک
برف کا اثر ہے گرمی آگ کا اثر ہے تو بحکم عکس نقیض واحد شے کا واحد اثر ہو تو پھر کیونکہ
اللہ تعالیٰ وحدہ لا شریک سے مختلف آثار صادر ہو سکتے ہیں۔ میں کہوں گا کہ یہ فلسفی نظر
ہے کہ واحد سے واحد ہی صادر ہوتا ہے اور یہ نظر یہ یہاں بالکل غلط ہے۔ اس لئے
واحد سے واحد کا صدور موثر اضطراری میں ہوا کرتا ہے۔ لیکن فاعل بالاختیار اور خاص
تاد مطلق میں یہ متصور نہیں ہے کیونکہ قدرت و اختیار کو فعل اور ترک فعل دونوں طرف
نسبت برابر ہوتی ہے۔ اس لئے بالاختیار تو شے کے افعال کو تعدد اور اختلاف لازم ہے
اختیار اضطرار سے بدل جائے گا۔ لہذا اللہ تعالیٰ تاد مطلق اور فاعل بالاختیار ہونے

وجہ سے متعدد اور مختلف اشیاء میں تاثیر کرتا ہے۔ غور کر دو۔

اب یہاں یہ بات غور کرنی چاہیے کہ اس ساری بحث کا حاصل یہ ہے کہ صدق و کذب مطابقت اعتقاد اور عدم مطابقت اعتقاد کا نام ہے یا مطابقت واقع اور عدم مطابقت واقع کا نام ہے۔ جمہور علماء کا یہ عقیدہ ہے کہ مطابقت واقع اور عدم مطابقت واقع کا نام ہے اور پرہم نے یہ ثابت کر دیا کہ صدق و کذب مطابقت واقع اور عدم مطابقت واقع کا نام ہے۔ کیونکہ عدم مطابقت اعتقاد کا نام اگر کذب ہوگا تو اعتقاد کبھی واقع کے خلاف ہوتا ہے۔ اب اگر واقع کے خلاف سے عدم مطابقت ہوگی تو گویا واقع سے مطابقت ہوگی کیونکہ خلاف کا خلاف مطابق ہوتا ہے۔ اور اس صورت میں یہ کذب واقع میں گویا صدق ہو جائے گا۔ لہذا کذب عدم مطابقت واقع ہی کا نام ہے اور اس پر اجماع عالم ہے لیکن اللہ تعالیٰ کو حق ہے کہ وہ مطابقت واقع کا نام کذب رکھ دے جیسا کہ فرمایا لو لا جاء و علیہا سبعة شہداء فاذلم یا تو بالشہداء فاؤ لنت عند اللہ ہم لکاذبون وہ کیوں نہیں چار گواہ لائے پھر جبکہ وہ چار گواہ نہ لاسکے تو وہ اللہ تعالیٰ کے نزدیک کاذب اور جھوٹے ہیں۔ یہاں اللہ تعالیٰ نے زنا کے تین شاہدوں کو کاذب فرمایا اور ممکن ہے کہ یہ تینوں واقع میں صادق ہوں کیونکہ یہ ضروری نہیں ہے کہ چار صادق ہوں بلکہ ہو سکتا ہے کہ تین صادق ہوں اور چار کاذب ہوں لہذا اللہ تعالیٰ کو حق ہے کہ کسی کا نام کاذب رکھ دے بنی اس کے کہ اس کی حکایت خلاف واقع ہو بالکل اسی طرت اس نے منافق کا نام کاذب رکھ دیا۔ غور کر دو۔ منافق کے کافر سے بدتر ہونے کی دوسری دلیل یہ ہے کہ منافق دھوکا دینے کا قصد کرتا ہے اور کافر دھوکا دینے کا قصد نہیں کرتا۔ تیسری دلیل یہ ہے کہ منافق مثل بھیڑے کے ہے اور کافر مثل مرد کے ہے اور بھیڑا مرد سے بدتر ہے۔ چوتھی دلیل یہ ہے کہ کافر کذب کو پسند نہیں کرتا اور منافق کذب کو پسند کرتا ہے۔ پانچویں دلیل یہ ہے کہ منافق استہزا کرتا اور کافر استہزا نہیں کرتا۔ چھٹی دلیل یہ ہے کہ کافر کا ذکر کن روایتوں میں ہے اور منافق کا

ذکر ۱۳ آیتوں میں ہے۔ اس سے پتہ چلا کہ منافق کافر سے زیادہ مجرم ہے۔ میں کہتا ہوں کہ منافق ایمان میں دھوکا دیتا ہے۔ کافر اور امور میں دھوکا دیتا ہے اور جس طرح منافق کذب کو پسند کرتا ہے۔ مشرک کافر بھی کذب کو پسند کرتا ہے۔ انظر کیف کذبوا علی انفسہم (النہام - ۲۴)

دیکھ تو سہی کیا اپنی جانوں پر جھوٹ ڈھارے ہیں۔ جس طرح منافق استہزا کرتا ہے کافر بھی استہزا کرتا ہے۔ ایوب الذین امنوا من الکفار یرضحکون۔ آج مومن بھی کافروں سے ٹھٹھا کریں گے۔ یہ آیت اس بات پر دلالت کر رہی ہے کہ کافر دنیا میں مومنوں سے ٹھٹھا کرتے تھے انا قتلنا المسیح عیسیٰ ابن مریم رسول اللہ عیسیٰ ابن مریم رسول اللہ کو ہم نے قتل کر دیا اور ظاہر ہے کہ رسول اللہ ٹھٹھے سے اور استہزا سے کہا ہے اور منافق بظاہر مومن ہے۔ وہ قتل نہیں کیا جاسکتا اور کثرت آیات جرم کی زیادتی کی دلیل نہیں ہے جس طرح کثرت آیات فضیلت کی زیادتی کی دلیل نہیں ہے۔ حضرت موسیٰ علیہ السلام کا ذکر حضرت ابراہیم خلیل اللہ سے زیادہ آیات میں آیا ہے اور کافر کو مرد سے اور منافق کو ہیچڑے سے تشبیہ دینی صحیح نہیں کیونکہ اس وقت مومن کو عورت سے تشبیہ دی جائے گی۔ الغرض یہ دلائل لچر ہیں۔ کیا تو نہیں دیکھتا کہ ابو جہل اور ابولہب اور تمام موزیان نبی صلی اللہ علیہ وسلم قطعاً کافر تھے منافق نہ تھے اور ان منافقوں سے قطعی بدتر تھے۔ فمن اظلم ممن افتری علی اللہ کذبا و قال اوحی الی سب سے بڑا ظالم وہ ہے جو اللہ پر جھوٹا فترا گھڑے اور جھوٹی نبوت کا دعویٰ کرے اور ظاہر ہے کہ جھوٹا مدعی نبوت اور مدعی الوہیت کافر ہے۔ منافق نہیں ہے۔ اسی طرح لعین اول کافر ہے منافق نہیں۔ منافق تھوڑا سا تو اللہ کا ذکر کرتا ہے۔ لایذکرون اللہ الا قلیلاً۔ اور کافر تھوڑا سا بھی ذکر نہیں کرتا۔ اب اگر تو یہ کہے کہ لا الہ الا اللہ ولا الہ الا اللہ یعنی منافق نہ ادھر ہیں نہ ادھر۔ وکلا نمدھولاء وھولاء اور ہم ادھر اور ادھر دونوں طرف مدد کرتے ہیں تو منافق امداد الہی سے محروم ہو گیا اور کافر سے بدتر ہو گیا۔ تو میں کہوں گا جب کفر قلبی اور لسانی

دروں مل کر مانع امداد الہی نہیں ہیں تو تنہا کفر قلبی کیونکر مانع ہو سکتا ہے۔ لہذا منافق
 کفر قلبی کی وجہ سے ایک ھو لاء اور ایمان لسانی کی وجہ سے دوسرے ھو لاء میں شامل
 ہو کر مستحق امداد الہی ہو گئے۔ جاننا چاہیے کہ جہاں تک دلائل کا تعلق ہے کفر پر نفاق کو
 زیارت حاصل نہیں ہے۔ جن کفار نے الوہیت کا دعویٰ کیا، نبوت کا دعویٰ کیا انبیاء کو
 شہید کیا انبیاء کو ایذا دی انبیاء کی بے ادبی کی بظاہر یہ منافق سے بدتر ہیں لیکن یہ آیت
 ان المنافقین فی الدرک الاسفل من النار بے شک منافق جہنم کے نیچے کے درجے
 میں ہو گئے یہ آیت اس بات پر دلالت کر رہی ہے کہ منافق کافر سے بدتر ہے واللہ اعلم
 مفسرین نے یہ کہا ہے کہ یہ آیت اس بات پر دلالت کر رہی ہے کہ جو شخص اللہ تعالیٰ کو نہیں
 جانتا اور زبان سے اقرار کر رہا ہے وہ مومن نہیں ہے کیونکہ اللہ تعالیٰ نے فرمایا و ما ہم
 بمومنین اور وہ مومن نہیں ہیں " میں کہتا ہوں کہ اللہ تعالیٰ نے یہ فرمایا ہے کہ کچھ ایسے
 لوگ ہیں جو کہتے ہیں کہ ہم ایمان لائے اللہ پر اور روز جزا پر اور وہ مومن نہیں ہیں
 اللہ تعالیٰ نے یہ نہیں فرمایا کہ جن لوگوں کو اللہ کی معرفت نہیں ہے اور وہ زبان سے اقرار
 کرتے ہیں۔ وہ مومن نہیں ہیں۔ مطلب یہ ہے کہ دل سے ایمان نہیں لائے اور زبان
 سے لائے وہ مومن نہیں ہیں بلکہ معنی یہ ہے جو لوگ دل سے تکذیب کرتے ہیں اور زبان سے
 تصدیق کرتے ہیں وہ مومن نہیں ہیں۔ لیکن جو لوگ نہ دل سے تکذیب کرتے ہیں اور نہ
 تصدیق کرتے ہیں اور زبان سے اقرار کرتے ہیں ان کی بابت اللہ تعالیٰ نے نہیں فرمایا کہ
 وہ مومن نہیں ہیں بلکہ ان کا مؤمن ہونا اور نہ ہونا محل غور ہے اور منافق وہ ہے جو دل
 سے تکذیب کرے اور زبان سے تصدیق کرے۔ منافق جب کفار سے ملتے ہیں تو ان سے
 علیحدگی میں کہتے ہیں اِنَّا مَعَكُمْ دیم تو تمہارے ساتھ ہیں۔ اور ظاہر ہے کہ جن کے ساتھ یہ
 منافق ہیں وہ دل سے تکذیب کرتے ہیں۔ تو دل سے تکذیب اور زبان سے تصدیق کرنے
 والے کی بابت فرمایا کہ وہ مومن نہیں ہیں خالی الذہن اور مسدق اللسان کی بابت نہیں

ہوتا ہے کہ اللہ تعالیٰ کے وجود میں کسی کو شک نہیں ہے اور اللہ تعالیٰ کو ہر شخص یقیناً جانتا ہے تو میں کہوں گا کہ اللہ تعالیٰ کا کلام حق ہے۔ بیشک اللہ تعالیٰ کا وجود ناقابل شک ہے اس وجہ سے کہ اللہ تعالیٰ نے اس آیت کے پاس ہی اس نے ناقابل شک ہونے کی دلیل فرمائی اور وہ فاطر السموات والارض ہے یعنی اللہ میں کیسے شک ہو سکتا ہے جبکہ وہ آسمانوں اور زمین کا خالق ہے اور آسمان اور زمین کا مخلوق ہونا دلیل ظاہر ہے خالق ارض و سما پر اور یہ دلیل اللہ تعالیٰ کے رسولوں نے بیان کی حاصل یہ ہے کہ اللہ تعالیٰ کے وجود میں اس وقت تک شک نہیں ہو سکتا کہ جب اس کے وجود پر اللہ تعالیٰ کے رسول دلیل لے آئیں اور رسول کے دلیل بیان کرنے سے قبل قطعی ان لوگوں کو شک تھا۔ خلاصہ یہ ہے کہ اللہ تعالیٰ کا وجود نہ تو بد اہتاً معلوم ہے اور نہ تنہا انسانی نظر کا نتیجہ ہے بلکہ رسل اللہ کے اللہ تعالیٰ کے وجود پر دلیل لائیں گے اس کے بعد کوئی شک نہیں رہے گا یعنی دلیل تو عقلی ہوگی مگر نقل رسول پر موقوف ہوگی محض عقل سے بغیر رسول کے بتائے اللہ کو نہیں جان سکتا۔ اور ممکن ہے کہ آیت شریفیہ کے معنی یہ ہوں کہ واقع میں شک نہیں ہے نہ یہ کہ کسی شک کرنے والے کو شک نہیں ہے اس کے علاوہ اگر ہر مکلف کو اللہ تعالیٰ کی معرفت ہوگی تو منافق کو بھی اللہ تعالیٰ کی معرفت ہوگی اور اس معرفت قلبی کے ساتھ جب وہ اقرار کرے گا تو یہ معرفت قلبی اور استمرار مل کر قطعی ایمان ہو جائے گا اور منافق مومن ہو جائے گا حالانکہ دماہم بمومنین اور وہ مومن نہیں ہیں اور جب وہ مومن نہیں ہیں تو قطعی ان کو معرفت نہیں ہے۔ اس سے ظاہر ہو گیا کہ مکلف کو معرفت نہیں ہے۔

اللہ تعالیٰ کے قول من الناس من الناس کی اصل اناس ہے ہمزہ حذف کر دی گئی ہے۔ اور لام تعریف داخل کر دیا گیا ہے اور یہ اسم جمع ہے۔ انسانوں کی جماعت کا نام ہے۔ انسان کے اشتقاق میں علماء نے کسی وجہیں بیان کی ہیں پہلی وجہ

یہ ہے کہ انسان کو انسان اس لئے کہتے ہیں کہ اس سے عہد کیا گیا اور وہ بھول گیا دوسری
 وجہ یہ بیان کی ہے انسان کو اپنے جیسے سے انس ہوتا ہے۔ تیسری وجہ یہ بیان کی ہے
 کہ انسان کو انسان اس لئے کہتے ہیں کہ وہ دکھائی دیتا ہے جانا چاہیے کہ اگر بھولنا
 انسانیت کا سبب ہوگا تو جو نہیں بھولے گا وہ انسان نہیں ہوگا اور اگر انسان کا اپنے
 ہم جنسوں سے انس کرنا سبب انسانیت ہوگا تو ہر نوع کے جملہ افراد انسان ہو جائیں گے
 کیونکہ ہر نوع کا ہر فرد دوسرے فرد سے انس کرتا ہے۔ کیا تو نہیں دیکھتا کہ بکری بکری
 کے ریوڑ میں شامل ہونا پسند کرتی ہے بھیر کے ریوڑ میں نہیں شامل ہوتی اور دکھائی دینا
 انسانیت ہے تو جملہ حیوانات بھی دکھائی دیتے ہیں۔ مانا کہ جن نہیں دکھائی دیتا لیکن
 جن کے علاوہ کثیر مخلوقات دکھائی دیتی ہیں۔ الغرض ان وجوہ کی بنا پر انسان کو انسان
 کہنا متصور نہیں ہے اور صحیح بات یہ ہے کہ ہر لفظ کے لئے مشتق ہونا ضروری نہیں
 ہے ورنہ تسلسل لازم آئے گا۔ نیز مصدر اور جامد کوئی لفظ نہیں رہے گا۔ غور کر
 مفسرین نے فرمایا ہے کہ یہ آیت اہل کتاب کے منافقوں کی شان میں نازل ہوئی ہے
 جانا چاہیے کہ لفظ من واحد اور جمع دونوں کے لئے آتا ہے۔ کیونکہ لفظ من لفظ واحد
 ہے اور معنی جمع ہے۔ اگر واحد کی ضمیر لائی جائے تو لفظ کی طرف پھرتی ہے اور جمع کی
 ضمیر لائی جائے تو معنی کی طرف پھرتی ہے۔ اور اس آیت میں دونوں باتیں ہیں۔ کیونکہ
 اللہ تعالیٰ کا قول بقول واحد ہے اور آنا جمع ہے اب یہاں یہ سوال پیدا ہوتا ہے کہ
 اہل کتاب کے منافقوں کا اللہ تعالیٰ پر اور پچھلے دن پر ایمان تھا۔ پھر اللہ تعالیٰ نے
 ان کو کیوں کہا کہ وہ مومن نہیں ہیں۔ اس سوال کا جواب اکابر مفسرین نے یہ دیا ہے کہ یہود
 چونکہ اللہ تعالیٰ کو جسم کہتے ہیں اور عزیز کو اللہ کا بیٹا کہتے ہیں۔ اس وجہ سے اللہ تعالیٰ
 نے ان کو غیر مومن قرار دیا۔ میں کہتا ہوں کہ ہر یہودی اللہ تعالیٰ کو جسم نہیں کہتا اور
 نہ ہر یہودی عزیز علیہ السلام کو اللہ تعالیٰ کا بیٹا کہتا ہے اور نہ ہر عیسائی مسیح علیہ السلام

کو معبود کہتا ہے اور نہ یہودی اور عیسائی دونوں روز جزا کے منکر ہیں۔ لہذا یہ جواب صحیح نہیں ہے۔ بلکہ میں کہتا ہوں کہ حق جواب یہ ہے کہ وہ اللہ پر اور روز جزا پر محمد رسول اللہ صلی اللہ علیہ وسلم کے کہنے سے ایمان نہیں لائے بلکہ اپنے پرانے عقیدے کی بناء پر ایمان لائے تھے۔ اس لئے اللہ تعالیٰ نے فرمایا کہ وہ مومن نہیں ہیں کیونکہ دل سے نبی صلی اللہ علیہ وسلم پر اللہ پر اور روز جزا پر ایمان نہیں لائے اور اصل ایمان یہ تھا کہ وہ ایمان اس طرح لاتے جس طرح ہم ایمان لائے ہیں جیسا کہ فرمایا فان امنوا بمثل ما امنتم به فقد هتدوا و پھر اگر وہ ایمان لے آئیں جس طرح تم ایمان لائے ہو تو ہدایت یافتہ ہو گئے۔ مطلب یہ ہے کہ محمد رسول اللہ صلی اللہ علیہ وسلم کے کہنے سے اگر ایمان اللہ پر اور روز جزا پر لائے گاتے تو مومن کہلانے کا مستحق ہو گا ورنہ نہیں۔ فرمایا فَلَا دَرَبَکَ لَا یُؤْمِنُونَ حَتَّىٰ یُحْکَمُوا خُذَا شَہِدَہٗ کہ یہ سب بے ایمان ہیں جب تک تمہکو حکم نہ بنالیں۔ اور ان منافقوں نے دل سے نبی صلی اللہ علیہ وسلم کو حکم نہیں بنایا اس لئے اللہ تعالیٰ نے ان کو بے ایمان قرار دیا۔

سوال پچھلے دن اور یوم آخر سے کیا مراد ہے مفسرین نے فرمایا کہ پچھلے دن سے ابدالاباد بھی مراد ہے اور وہ دن بھی مراد ہے جس دن قبروں میں سے مردے اٹھیں گے۔ میں کہتا ہوں کہ وقت کی دو قسمیں ہیں ایک وقت عمل اور دوسرا وقت جزائے عمل اور عمل جزا پر مستامقدم ہے اور جزا حساً موخر ہے اس لئے جزا عمل کی علت فایۃ ہے اور علت غائتہ کا تحقق عمل کے بعد ہوتا ہے اور اگر مقدم ہو جائے تو پھر عمل کی ضرورت نہیں رہتی لہذا وقت جزا موخر اور وقت عمل مقدم ہے لہذا یوم حیات یوم عمل ہے جو پہلا یوم ہے اور یوم جزا یوم آخر ہے اس لئے یوم آخر سے مراد یوم جزا ہے۔ اللہ پاک کا فرمان ہے

يُخَذِ عُونََ اللّٰهِ وَالَّذِينَ اٰمَنُوْا - وَمَا يُخَذِ عُونََ اِلَّا اَنْفُسُهُمْ وَمَا يَشْعُرُوْنَ
 فِي قُلُوْبِهِمْ مَّرَضٌ فَزَادَهُمُ اللّٰهُ مَرَضًا - وَلَهُمْ عَذَابٌ اَلِيْمٌ بِمَا كَانُوْا يَكْفُرُوْنَ
 اللہ تعالیٰ اور مومنوں کو دھوکہ دیتے ہیں اور وہ (درحقیقت) اپنے ہی تئیں دھوکہ
 دیتے ہیں اور انہیں اس بات کا شعور نہیں ہے۔ ان کے دلوں میں روگ ہے
 اور اللہ نے ان کے روگ کو اور بڑھا دیا اور ان کے جھوٹ بولنے کی وجہ سے
 ان کے لئے دردناک عذاب ہے۔ بخدا دعوتِ مخادعت سے ہے اور مخادعت کے
 معنی دھوکہ دینا۔ اللہ تعالیٰ کو دھوکہ دینے کے کیا معنی ہیں۔ یہ بات سمجھ لینی چاہیے
 کہ اللہ تعالیٰ پر کوئی شے مخفی نہیں ہے پھر اس کو کس طرح دھوکہ دیا جاسکتا ہے۔
 اس کو دھوکہ دینا محال ہے اور ناممکن ہے پھر اللہ تعالیٰ کو دھوکا دینے کے کیا معنی
 ہیں۔ نیز منافقوں کا یہ عقیدہ نہیں تھا کہ اللہ تعالیٰ نے ان کے پاس رسول بھیجا ہے
 تو نفاق سے ان کی یہ غرض نہ تھی کہ اللہ تعالیٰ کو دھوکا دیں۔ لہذا اللہ تعالیٰ کو دھوکا
 دینا محال ہے پھر آیت کے معنی یہ ہیں کہ رسول اللہ صلی اللہ علیہ وسلم کو دھوکا دیتے
 ہیں اور رسول اللہ صلی اللہ علیہ وسلم کو دھوکا دینا اللہ تعالیٰ ہی کو دھوکا دینا ہے
 جس طرح رسول اللہ صلی اللہ علیہ وسلم سے بیعت کرنا اللہ تعالیٰ ہی سے بیعت کرنا ہے
 جس طرح رسول اللہ صلی اللہ علیہ وسلم کی اطاعت کرنا اللہ تعالیٰ ہی کی اطاعت کرنا ہے
 اب اگر تو کہے کہ جب رسول کی اطاعت اللہ تعالیٰ کی اطاعت ہے تو پھر کیا وجہ ہے جو رسول
 کی عبادت اللہ تعالیٰ کی عبادت نہیں ہے۔ میں کہتا ہوں رسول کی اطاعت اللہ تعالیٰ
 کی اطاعت صرف اس لئے کہ اللہ تعالیٰ نے کہا ہے اگر اللہ تعالیٰ نہ کہتا تو رسول کی اطاعت
 اللہ تعالیٰ کی اطاعت نہ ہوتی اسی طرح اگر رسول کی عبادت کو اللہ تعالیٰ اپنی عبادت
 کہہ دیتا تو رسول کی عبادت بھی اللہ تعالیٰ کی عبادت ہوتی لیکن اللہ تعالیٰ نے نہیں کہا
 اس لئے رسول کی عبادت اللہ تعالیٰ کی عبادت نہیں ہے۔ جس طرح اللہ تعالیٰ نے یہ کہہ دیا کہ

کعبہ کی طرف سجدہ کرنا میری ہی طرف سجدہ کرنا ہے۔ اسی طرح اگر اللہ تعالیٰ یہ کہدیتا کہ نبی کی طرف سجدہ کرنا میری ہی طرف سجدہ کرنا ہے تو بیشک نبی کی عبادت خدا تعالیٰ کی عبادت ہو جاتی لیکن نہیں کہا اس لئے نبی کی عبادت خدا کی عبادت نہیں ہے جانا چاہئے کہ نبی کے بعض افعال کو اللہ تعالیٰ نے اپنا فعل قرار دیا لیکن ہر فعل کو اپنا فعل قرار نہیں دیا جیسے کھانا پینا سونا جاگنا۔ نبی کے ان افعال کو اللہ تعالیٰ نے اپنا فعل نہیں کہا اور جن افعال کو اپنا فعل کہا جیسے مَا رَمَيْتَ اِذْ رَمَيْتَ وَلٰكِنَّ اللّٰهَ رَمٰی ^(الافعال۔ ۱) یہاں نبی کے فعل کو اپنا فعل قرار دیا اور دیگر تمام معجزات میں نبی کے فعل کو اپنا فعل قرار دیا اسی طرح نبی کے کہنے کو اپنا کہنا قرار دیا اور اس سے یہ لازم نہیں آتا کہ نبی کا ہر فعل خدا تعالیٰ کا فعل ہے اور نہ یہ لازم آتا ہے کہ نبی کے لئے کوئی فعل کرنا اللہ تعالیٰ ہی کے لئے کرنا ہے تاکہ نبی کے لئے عبادت کرنا اور نبی کو سجدہ کرنا اللہ تعالیٰ کو سجدہ کرنا ہو جائے۔ حاصل یہ ہے کہ اگر کوئی فعل کسی کے لئے کیا جائے تو یہ فعل دوسرے کے لئے اس وقت ہو سکتا ہے (کہ جب دوسرا پہلے کے لئے پسند کرے یا ناپسند کرے۔ مثلاً کوئی شخص کسی کے بیٹے کے لئے کوئی ایسا فعل کرے کہ جس سے اس کا بیٹا خوش ہو تو یہ فعل باپ کے لئے ہو سکتا ہے اور یہ کہا جا سکتا ہے کہ بیٹے کی خوشی باپ کی خوشی ہے اور بیٹے کی تکلیف باپ کی تکلیف ہے۔)

کہ جب یہ فعل دوسرے کے لئے مختص نہ ہو اور اگر یہ فعل دوسرے کے ساتھ مختص ہو تو یہ فعل پہلے کے لئے روا نہیں ہوگا اور چونکہ عبادت باری تعالیٰ کے ساتھ مختص ہے اس لئے دوسرے کے لئے وہ ہو ہی نہیں سکتی۔ جانا چاہئے کہ منافقوں کی اس دھوکہ سے غرض یہ تھی کہ نبی صلی اللہ علیہ وسلم اور مومنین منافقوں کی بھی اسی طرح تعظیم اور تکریم کریں جس طرح اور مسلمانوں کی کی جاتی ہے اور نیز مسلمانوں کا راز معلوم کر کے کفار کو مطلع کر دیں اور نیز اپنے اوپر سے قتل وغیرہ کو دفعت کریں اور نیز لوٹ کے مال میں سے اپنے لئے حصہ بٹوائیں۔ اب اگر یہ کہا جائے کہ اللہ تعالیٰ نے ان کے دھوکا دینے کو

نبی صلی اللہ علیہ وسلم کو کیوں نہیں مطلع کیا تو اس کا جواب یہ ہے کہ اللہ تعالیٰ نے جہاں چاہا وہاں مطلع کر دیا نبأنا اللہ من اخبارنا کما نرید ہمارے حالات پر اللہ تعالیٰ نے ہم کو مطلع کر دیا میں کہتا ہوں کہ اگر ہر حال کو مطلع کر دیتا تو ہر شخص ایمان لانے پر مجبور ہو جاتا، مختار نہ رہتا اور تکلیف ساقط ہو جاتی اب اگر یہ کہا جائے کہ یخادعون باب مفاعلتہ سے ہے اور باب مفاعلتہ مشارکت کے لئے ہے یعنی منافق اللہ اور مومنوں کو دھوکا دیتے ہیں اور اللہ اور مومن منافقوں کو دھوکا دیتے ہیں۔ حالانکہ دھوکا صرف ایک ہی طرف سے ہے تو اس کا جواب یہ دیا گیا ہے کہ یخادعون چونکہ مشارکت کے لئے ہے اور مشارکت میں مبالغہ ہے اس لئے یخادعون کے معنی یخادعون کے ہیں مبالغہ کے یعنی منافق اللہ اور مومنوں کو خوب دھوکا دیتے ہیں میں کہتا ہوں کہ اگر یخادعون مشارکت ہی کے لئے ہے تب تو معنی یہ ہونگے کہ وہ اللہ کو دھوکا دیتے ہیں اور اللہ ان کو دھوکا دیتا ہے جیسا کہ فرمایا ان المنافقین یخادعون اللہ وھو خادعھم لے شک منافق اللہ کو دھوکا دیتے ہیں اور اللہ ان کو دھوکا دیتا ہے اور اگر یخادعون کو مشارکت لازم نہیں ہے بلکہ اکثری ہے تو یخادعون یخادعون کے معنی میں ہے۔ وَمَا یخدعون الا انفسھم اور وہ اپنے آپ کو ہی دھوکا دیتے ہیں۔ یعنی اللہ تعالیٰ ان کو ان کے دھوکا دینے کی سزا دے گا یا ان کے دھوکے کا ضرر ان ہی کی طرف پھیر دے گا اپنے نفس کو اور اپنے آپ کو دھوکا دینے کے یہ معنی ہیں جاننا چاہئے کہ نفس شے کی ذات اور اس کی حقیقت کو کہتا ہے یعنی وہ اپنے نفسوں یعنی اپنی ذاتوں کو دھوکا دیتے ہیں اور ان کا دھوکا دینے ان کی ذاتوں سے متجاوز نہیں ہے۔ وَمَا یَشْعُرُونَ اور ان کو شعور نہیں ہے جس سے جو علم حاصل ہو وہ شعور کہلاتا ہے یعنی منافقوں کو ان کی اس دھوکا دینے کے ضرر کا لاحق ہونا محسوس کی مثل ہے لیکن منافق اپنی غفلت کی وجہ سے اپنے

چیز کے مثل ہو گئے جو کسی محسوس کا احساس نہیں کر سکتی۔ فی قلوبہم مرض ان کے دلوں میں بیماری اور روگ ہے۔ مرض اس صفت کا نام ہے کہ جس کی وجہ سے موصوف کے فعل اور اثر میں خرابی آجائے اور دل کے افعال اللہ تعالیٰ کی طاعت اور معرفت اور عبودیت میں تو دل میں مرض ہونے کے یہ معنی ہوئے کہ اللہ تعالیٰ کی معرفت اور طاعت اور عبودیت میں خلل اور خرابی آجائے۔ فزادہم اللہ مرضاً اللہ تعالیٰ نے ان کے روگ اور بیماری کو بڑھا دیا۔ اہل سنت اور اہل جبر نے کہا ہے کہ زیادت اور مزید علیہ یعنی جن پر زیادت کی گئی ہے دونوں ایک جنس کے ہوتے ہیں اور یہاں مرض سے مراد کفر ہے یعنی ان کے دلوں میں کفر ہے تو کفر پر کفر ہی بڑھے گا اور یہ آیت اس بات پر دلالت کر رہی ہے کہ کفر کا خالق اللہ تعالیٰ ہے معتزلہ نے کہا ہے کہ اس آیت سے یہ نہیں مراد ہے کہ اللہ تعالیٰ نے ان میں کفر پیدا کر دیا کیونکہ اگر یہ مراد ہوتی تو کافر کہتے کہ جب اللہ تعالیٰ ہی نے کفر پیدا کر دیا تو ایمان لانے کی تکلیف تم کیوں ہم کو دیتے ہو اور نیز ان آیتوں میں اللہ تعالیٰ نے ان کے کفر کی مذمت بیان کی ہے اگر خود ہی کفر ان میں پیدا کرتا تو پھر مذمت کے کیا معنی تھے اور نیز جس طرح ان میں لمبائی چوڑائی پیدا کر دی اسی طرح اگر کفر پیدا کر دیا ہوتا تو پھر ان کا کیا تصور تھا جو ان کو دردناک عذاب میں مبتلا کر دیا اور نیز دردناک عذاب کی وجہ بیان فرمائی بما کانوا یکذبون ان کے بھوٹ بولنے کی وجہ سے ان کے لئے دردناک عذاب ہے یعنی کذب و نفاق کو ان کی طرف منسوب کیا ہے اس سے معلوم ہو گیا کہ اللہ تعالیٰ نے ان میں کفر نہیں پیدا کیا معتزلہ نے کہا کہ اس آیت کے معنی یہ ہیں کہ جب رسول اللہ صلی اللہ علیہ وسلم کی شان کو انہوں نے بڑھتے ہوئے دیکھا تو جل گئے اور غم میں مبتلا ہو گئے کیونکہ مرض کے معنی غم کے آتے ہیں۔ دوسری تاویل معتزلہ نے یہ کی ہے کہ امر وہی کے زیادہ ہونے سے منافقوں کا کفر زیادہ ہوتا تھا اس وجہ سے اللہ تعالیٰ نے فرمایا فزادہم اللہ مرضاً اللہ تعالیٰ نے انکی

بیماری بڑھادی جیسا کہ فرمایا **فَزَادَهُمْ رَجْسًا إِلَىٰ رَجْسِهِمْ** اس سورت نے انکی نجاست پر اور نجاست بڑھادی حالانکہ اس سورت نے ان کی نجاست نہیں بڑھائی بلکہ سورت کے نازل ہونے کے وقت انہوں نے کفر کیا اس وجہ سے سورت کی طرف نجاست منسوب کر دی اسی طرح امر و نہی کے زیادہ ہونے کے وقت انہوں نے کفر کیا اسی طرح یہ آیت ہے **فَلَمْ يَزِدْهُمْ دَعَاءً** ^(نوح - ۶) الا فراہوا میرے بلانے نے انکی نفرت بڑھادی حالانکہ حضرت نوح کے بلانے نے ان کی نفرت نہیں بڑھائی بلکہ بلانے کے وقت خود انہوں نے اپنی نفرت بڑھائی اس لئے اس وقت نفرت بلانے کی طرف منسوب کی گئی اور اس قسم کی متعدد تاویلیں معتزلہ نے کی ہیں اور یہ سب رکیک ہیں۔

اللہ تعالیٰ کے قول **عَذَابٌ أَلِيمٌ** کے معنی درد مند کے ہیں یعنی جس کو درد ہو اسکا الیم کہتے ہیں اور عذاب ایسی چیز نہیں ہے کہ عذاب کو درد ہو۔ اللہ تعالیٰ نے مبالغہ کے لئے مجازاً عذاب کو الیم کہا یعنی ان کے لئے دردناک عذاب ہے اللہ تعالیٰ کا قول **بِمَا كَانُوا يَكْفُرُونَ** یعنی ان کے جھوٹ بولنے کی وجہ سے ان کے لئے عذاب دردناک ہے۔ اس کے صاف ظاہر ہے کہ منافقوں کے عذاب کا سبب جھوٹ اور کذب ہے اس سے یہ لانا آیا کہ ہر جھوٹ حرام ہے اور حدیث شریف میں جو یہ آیا ہے کہ ابراہیم خلیل اللہ نے جھوٹ بولے اس کا جواب اہل علم نے یہ دیا ہے کہ یہ جھوٹ نہیں ہے بلکہ تعریض ہے تعریض کے یہ معنی ہیں کہ مشکل لفظ کے بعید معنی مراد لے اور مخاطب اس کے قریب معنی سمجھے چونکہ تعریض کی صورت کذب اور جھوٹ کی سی ہے اس سبب سے اسے جھوٹ اور کذب کہہ دیا۔ میں کہتا ہوں کہ جھوٹ مذموم وہ ہے کہ جس کی خدا تعالیٰ مذمت کرے۔ جھوٹ حرام وہ ہے کہ جس کو خدا تعالیٰ حرام قرار دے اسی طرح سچ اور صدق وہ ہے کہ جس کو اللہ تعالیٰ سچ اور صدق قرار دے۔ کیا تو نہیں دیکھتا کہ کافر جب اپنی خواب گاہ سے روز جزا اٹھیں گے تو کہیں گے **هَذَا مَا وَعَدَ الرَّحْمَنُ وَصَدَقَ الْمُرْسَلُونَ** ^(یسین - ۲۵)

دن ہے جس کا رحمن نے وعدہ کیا تھا اور رسول سچ کہتے تھے یہ بات کافروں کی روز جزا
 قطعی صحیح ہے اور صادق ہے اور اللہ تعالیٰ نے فرمایا هَذَا يَوْمٌ يَنْفَعُ الصَّادِقِينَ
 صِدْقُهُمْ ط آج سچوں کو ان کا سچ کام آئے گا حالانکہ یہ سچے سب کے سب جہنم میں داخل
 ہونگے اس سے صاف ظاہر ہو گیا کہ سچ وہ ہے کہ جس کو اللہ تعالیٰ سچ کہدے اور جھوٹ
 وہ ہے جس کو اللہ تعالیٰ جھوٹ کہدے حاصل یہ ہے کہ جھوٹ پر اس وقت ہے کہ جب
 اللہ تعالیٰ اس کو برا کہدے اگر جھوٹ کو اللہ تعالیٰ برا نہ کہے تو وہ برا نہیں ہے۔ مثلاً
 نبی کی جان بچانے کے لئے جھوٹ بولنا۔ فرض ہے اور حسن ہے اور اس وقت سچ بولنا
 حرام اور کفر اور قبیح ہے۔ رسول اللہ صلی اللہ علیہ وسلم نے حضرت ابراہیم علیہ السلام
 کے متعلق فرمایا کہ انہوں نے تین جھوٹ بولے لیکن یہ نہیں فرمایا کہ وہ جھوٹ برے تھے
 اللہ تبارک تعالیٰ نے حضرت یوسف علیہ السلام کے متعلق فرمایا جَعَلَ السَّقَايَةَ فِي
 رَهْلِ أَخِيهِ اپنے بھائی کے کجاوہ میں پانی کا برتن رکھ دیا یہ فعل بظاہر جھوٹ سے بھی
 زیادہ قبیح ہے لیکن اللہ تعالیٰ نے اس کو برا نہیں کہا بلکہ اس کو سراہا اور فرمایا كَذَلِكَ
 كَدْنَا لِيُوسُفَ يَوْسُفَ كَوَيْهَيْمَ نَسِيحًا اس سے صاف ظاہر ہو گیا کہ جھوٹ
 حرام اور قبیح اور برا جب ہی ہے جب اللہ تعالیٰ اس کو برا کہے واللہ اعلم۔ اللہ تعالیٰ
 نے فرمایا وَإِذَا قِيلَ لَهُمُ لَا تُفْسِدُوا فِي الْأَرْضِ قَالُوا إِنَّمَا نَحْنُ مُصْلِحُونَ إِلَّا أَنَّهُمْ
 هُمُ الْمُفْسِدُونَ وَلَكِنْ لَا يَشْعُرُونَ اور جب ان سے کہا جاتا ہے کہ ملک میں بد امنی اور
 فساد نہ پھیلاؤ تو کہتے ہیں ہم تو اصلاح ہی کرتے ہیں خوب سمجھ لو کہ یہی مفسد ہیں لیکن انکو
 پتہ نہیں ہے۔ جاننا چاہیے کہ کہنے والا یا اللہ تعالیٰ ہے یا رسول اللہ صلی اللہ علیہ وسلم
 ہیں یا وہ مومن ہیں جو منافقوں سے بالمشافہ گفتگو کرتے ہیں۔ کسی چیز کے بگڑ جانے اور
 نکلنے اور بیکار ہو جانے کو فساد کہتے ہیں زمین پر فساد برپا کرتے ہیں۔

علماء کے تین قول ہیں۔ پہلا قول یہ ہے کہ فساد سے مراد اللہ تعالیٰ کی معصیت

اور نافرمانی ہے اور اس کی تقریر یہ بیان کی ہے کہ جب اللہ تعالیٰ کے احکام اور شرائع کی پابندی کی جائے گی تو سرکشی اور ظلم و تعدی جاتی رہے گی اور ہر شخص اپنے اپنے کام میں مشغول اور مصروف ہو جائے گا اور خوں ریزی بند ہو جائے گی۔ دوسرا قول یہ ہے کہ فساد سے مراد منافقوں کا کافروں سے میل جول ہے۔ تیسرا قول یہ ہے کہ فساد سے مراد یہ ہے کہ منافق کئی لوگوں کو خفیہ طور پر شبہوں میں مبتلا کرتے تھے میں کہتا ہوں کہ اللہ تعالیٰ نے منافق کو مفسد کہا اور جب منافق مفسد ہوا تو نفاق فساد ہوا اور نفاق فساد اس وجہ سے ہے کہ فساد شے کے بگڑ جانے کو کہتے ہیں اور واقعہ میں شے یا انکار ہے یا اقرار ہے یا تصدیق ہے یا تکذیب ہے اور جب کہ نفاق انکار اور اقرار دونوں کا بگاڑ ہے تو لا بد نفاق فساد ہوا اور منافق مفسد ہوا غور کر اِنَّمَا نَحْنُ مُصْلِحُونَ ہم تو اصلاح اور درستی کرنے والے ہیں۔ یہ منافقوں کا قول ہے چونکہ منافق اپنا دین حق سمجھتے تھے اور خفیہ اس کی تائید اور تبلیغ کرتے تھے اس خیال کے پیش نظر منافق کہتے تھے کہ ہم اصلاح اور دوستی کرنے والے ہیں۔ اللہ تعالیٰ نے فرمایا کہ یہی مفسد ہیں۔ کیونکہ انہوں نے تصدیق اور تکذیب دونوں کو بگاڑ دیا وَاذِاقِلْ لَهِمْ اٰمَنُوا كَمَا اٰمَنَ النَّاسُ قَالُوا اِنَّا نُوْمِنُ كَمَا اٰمَنَ السُّفَهَاءُ اِلَّا اَنَّهُمْ هُمُ السُّفَهَاءُ وَلٰكِنْ لَا يَعْلَمُوْنَ۔ اور جب ان منافقوں سے یہ کہا جاتا ہے کہ آدمیوں کی طرح ایمان لاؤ تو کہتے ہیں کہ کیا ہم احمقوں کی طرح ایمان لائیں آگاہ ہو جاؤ کہ یہی احمق ہیں و لیکن ان کو علم نہیں ہے۔ یہ منافقوں کی تیسری برائی ہے اللہ تعالیٰ نے پہلے فساد کو منع کیا اور دوبارہ ایمان لانے کا حکم دیا کیونکہ فساد سے نظام عالم تباہ ہو جائے گا۔ اور ایمان نہ لانے سے نظام عقبی تباہ ہو جائے گا۔ کیونکہ کوئی صانع یہ نہیں چاہتا کہ اس کی صنعت برباد ہو جائے۔ فساد سے صفت دنیوی برباد ہو جائے گی اور ایمان نہ لانے سے جہنم بن جائے گا۔ اور مقصد صانع یہ نہیں ہے کہ اشیاء کو بنا کر

برباد کر دے۔ اور جلا دے جاننا چاہیے کہ یہاں یہ اشکال وارد ہوتا ہے کہ ایمان صرف اقرار کا نام ہے کیونکہ اللہ تعالیٰ نے آمنو کما امن الناس فرمادیا یعنی ایمان لاؤ جس طرح آدمی لاتے ہیں سو اگر ایمان اقرار مع اخلاص کے ہوتا تو صرف آمنو کافی تھا کما امن الناس کی ضرورت نہ تھی۔

لیکن جبکہ کما امن الناس کہا تو اس سے معلوم ہو گیا کہ ایمان سے مراد صرف اقرار ہے۔ اس کا حل یہ ہے کہ اللہ تعالیٰ کے نزدیک ایمان اقرار مع اخلاص ہی کا نام ہے لیکن ظاہر میں اقرار کے سوا اور کوئی طریقہ ایمان کا نہیں ہے اس لئے کما امن الناس کے ساتھ تاکید کر دی الناس میں جو لام تعریف ہے وہ یا تو عہد خارجی کا لام ہے عہد خارجی کے معنی یہ ہیں کہ یہ لام بعض معین افراد پر دلالت کرے یعنی لوگوں کے بعض معین افراد جیسے رسول اللہ صلی اللہ علیہ وسلم کے اصحاب خلوص دل سے ایمان لاتے ہیں اسی طرح تم بھی ایمان لاؤ یا یہ لام لام جنسی ہے یعنی جس طرح جنس انسان ایمان لاتی ہے۔ اسی طرح تم بھی ایمان لاؤ مسلمانوں کو انسان کہا گیا کیونکہ مسلمان ہی انسان ہیں اور باقی تو شَرُّ الدَّوَابِّ اور شَرُّ الْبَرِيَّةِ ہیں یعنی بدترین جانور اور بدترین مخلوق ہیں۔ اور (انفال - ۲۳) اس بات کی دلیل یہ ہے یعنی مومن ہی انسان ہے کافر انسان نہیں ہے۔ کہ انسان کا وجود صرف اللہ تعالیٰ ہی کے لئے ہے کائنات میں سے کسی کے لئے نہیں ہے اور ایمان لانے کے معنی یہی ہیں کہ انسان کو یہ علم ہو جائے کہ میرا وجود اللہ تعالیٰ ہی کے لئے ہے اور جبکہ اس نے کفر کیا اور ایمان نہیں لایا تو اس کو یہ علم نہیں ہوا کہ اس کا وجود اللہ تعالیٰ کے لئے ہے اور جب کہ اس کا وجود جس شے کے لئے اس کے لئے نہ ہوا، اور ہر شے کا وجود جس شے کے لئے تھا اسی شے کے لئے ہو گیا تو ہر شے سے بدتر ہو گیا اور شَرُّ الْبَرِيَّةِ ہو گیا۔ جاننا چاہیے کہ منافق مسلمانوں کو سفید اور نادان کہتے تھے اور اس کی وجہ یہ تھی کہ وہ مسلمانوں کے دین کو فلفلہ جانتے تھے اللہ تعالیٰ نے یہ لقب

منافقوں ہی پر پلٹ دیا۔ کیونکہ جس نے دلیل سے منہ پھیرا اور دلیل پر عمل کر نیوالوں کو نادان کہا وہی نادان ہے جس نے دنیا کے بدلے آخرت بیچ ڈالی وہی نادان ہے جس نے نبی صلی اللہ علیہ وسلم سے دشمنی کی اس نے اللہ تعالیٰ سے دشمنی کی اور جس نے اللہ تعالیٰ سے دشمنی کی وہی نادان ہے۔ اور جو نہ ادھر کارہا نہ ادھر کارہا وہی نادان ہے کافروں کا ساتھ چھوڑ کر دنیا تباہ کی۔ مومنوں کا ساتھ چھوڑ کر عقبی خراب کی حِصْرًا الدنیا والآخرۃ کا مصداق ہو گیا اس سے زیادہ کیا نادانی ہوگی اللہ تعالیٰ نے اس آیت میں منافقوں کے لئے لَا يَعْلَمُونَ فرمایا اور پہلی آیت میں لَا يَشْعُرُونَ فرمایا چونکہ یہ بات کہ منافق حق پر ہیں یا مومن حق پر ہیں یہ غور طلب چیز ہے اسلئے مقام غور میں علم کا لفظ استعمال فرمایا اور یہ بات کہ نفاق موجب فساد ہے یہ حسی چیز ہے اور حیات میں لفظ شعور مستعمل ہوتا ہے۔ لہذا پہلی آیت میں لا یسحرون اور دوسری میں لا یعلمون فرمایا اور اس آیت میں علم کا لفظ لانے کی یہ وجہ بھی ہو سکتی ہے کہ اس آیت میں سفیہ یعنی جہالت کا ذکر ہے اور جہالت کے مقابلے میں علم کا لفظ النسب ہے وَإِذَا قَالُوا دِينًا آمَنُوا وَإِذَا خَلَوْا بِشِيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزَؤْنَ۔ اللہ ایستہزء بہم ویمجدہم فی طغیانہم یعدہون منافق جب مومنوں سے ملتے ہیں تو کہتے ہیں ہم ایمان لے آئے اور جب وہ اپنے سرداروں سے علیحدگی میں ملتے ہیں تو کہتے ہیں ہم تو تمہارے ہی ساتھ ہیں ہم تو مسلمانوں سے ہنسی کرتے ہیں۔ اللہ ان سے ہنسی کرتا ہے۔ اور ان کو سرکشی میں مدد دیتا ہے اور کھینچتا ہے اس حالت میں کہ وہ حیرت زدہ ہیں اور بھٹک رہے ہیں۔ قَالُوا آمَنَّا سے مراد خلوص قلب سے ایمان لانا ہے یعنی منافق مومنوں سے کہتے تھے کہ ہم خلوص دل سے ایمان لائے کیونکہ زبان سے ایمان لانا تو مومنوں کو معلوم ہی تھا اس کے بیان کر نیکی ضرورت ہی نہیں تھی مومنوں کو خلوص قلب سے ایمان لانے کو جتنا تھے اللہ تعالیٰ کے قول وَإِذَا

الی شیطا طین ہم کے معنی تخلیہ میں ملاقات کرنے کے ہیں اور خلوص کے معنی گزرنے اور چلے جانے کے ہیں۔ جیسے ایام خالیہ وہ دن جو چلے گئے اور قرون الخالیہ وہ زمانے جو گزر گئے اور اس وقت خلوص کے معنی یہ ہوں گے کہ جب وہ اپنے سرداروں کے پاس جاتے ہیں اِنَّا مَعَكُمْ اگر کل منافقوں کا قول ہے تو اس وقت ان کے شیطا طین کفار ہیں اور اگر بعض کا قول ہے تو ان کے شیطا طین بڑے بڑے منافق ہیں۔

رَاٰنَمَا حُنُّ مُسْتَهْزُوْنَ ہم مسلمانوں سے استہزا کرتے ہیں اس کے یہ معنی ہیں کہ ہم مسلمانوں سے موافقت اس لئے ظاہر کرتے ہیں کہ ان کے شر اور بُرائی سے بچے رہیں اور ان کے راز معلوم ہو جائیں اور ان کے مال غنیمت میں حصہ لیں یہ اِنَّا مَعَكُمْ کی تاکید ہے یعنی ہم تمہارے ساتھ ہیں اور کفر پر ثابت قدم ہیں اور اِنَمَا حُنُّ مُسْتَهْزُوْنَ اسلام کا رد ہے اور کفر کی نقیض (یعنی اسلام) کا رد کفر کی تاکید ہے۔ یا اِنَمَا حُنُّ مُسْتَهْزُوْنَ اِنَّا مَعَكُمْ سے بدل ہے یا علیحدہ کلام ہے۔ کیونکہ جب منافقوں نے ان کے سرداروں سے کہا کہ ہم تمہارے ساتھ ہیں تو انہوں نے پوچھا کہ پھر مومنوں سے کیوں ملتے ہو تو انہوں نے جواب دیا کہ ہم ان سے استہزا اور مذاق کرتے ہیں۔

لیکن اللہ ان کا استہزار نہیں پر لوٹا دیتا ہے۔ دنیا اور آخرت میں بے وقار اور مقہور ہو جاتے ہیں۔ اللہ ان کی سرکشی میں مزید اضافہ کر دیتا ہے اور ڈھیل دے دیتا ہے کہ اندھیرے اور ظلمت میں سرگرداں رہیں۔ راستہ اور ہدایت نہیں سو جھنڈ خواہ کتنے ہی نظریات و مفروضات عقلی قائم کرتے ہیں۔

بِسْمِ اللَّهِ الرَّحْمَنِ الرَّحِيمِ

وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ
 مَنْ يَتَّبِعُ الرَّسُولَ مِمَّنْ يَنْقَلِبُ عَلَى عَقْبَيْهِ
 وَإِنْ كَانَتْ لَكَبِيرَةً إِلَّا عَلَى الَّذِينَ هَدَى
 اللَّهُ وَمَا كَانَ اللَّهُ لِيُضِلَّعَ إِيمَانَكُمْ إِنَّ اللَّهَ
 بِالنَّاسِ لَرءُوفٌ رَحِيمٌ

بِسْمِ اللَّهِ الرَّحْمَنِ الرَّحِيمِ

ہم نے قبلہ کو نہیں کیا وہ جہت جس پر کہ تو تھا۔ مگر اس لئے تاکہ جان لیں کہ کون رسول کی پیروی کرتا ہے اور کون اٹھے قدموں واپس ہوتا ہے یعنی نافرمانی کرتا ہے۔ قبلہ کا بدل جانا بہت شاق ہے مگر ان لوگوں کے لئے جن کو اللہ نے ہدایت دی ہے۔ اللہ کی شان یہ نہیں کہ وہ لوگوں کی نمازیں اور ایمان ضائع کرے۔ کیوں کہ اللہ لوگوں پر بہت شفقت رکھتا ہے۔

فَمَا جَعَلْنَا الْقِبْلَةَ الَّتِي كُنْتَ خَلِيْفَهَا۔ اس کے دونوں معنی ہیں کعبہ کی طرف قبلہ تھا اور بیت المقدس کی طرف ہو گیا۔ یہ بھی معنی لگتے ہیں اور یہ تھیں معنی لگتے ہیں کہ بیت المقدس کی طرف تھا اور کعبہ کی طرف ہو گیا۔ یہاں ایک عجیب بات نکلتی ہے کہ بیت المقدس کی طرف قبلہ مقرر کرنے کا قرآن میں کہیں ذکر نہیں ہے۔ حضورؐ نے بیت المقدس کی طرف رخ کیا اس کو اللہ پاک نے اپنی طرف منسوب کیا۔ اور کہا کہ ہم نے جو جہت مقرر کی تھی وہ اس وجہ سے کی تھی کہ یہ معلوم کریں کہ کون متبع رسول ہے اور کون نافرمان ہے۔ اس سے یہ معلوم ہوا کہ اللہ پاک کی وحی سے آپ نے بیت المقدس کو قبلہ بنایا تھا۔ لیکن اس کا ذکر قرآن میں کہیں نہیں ہے۔ جہت کا مقرر ہونے کا اور خدا نے کہا کہ یہ میں نے کیا تو معلوم ہوا کہ نبی کا عمل اور فرمان بنانا اللہ ہوا

الانعام من تبع الرسول ناکہ ہم جان لیں اس سے یہ معلوم ہوا کہ اللہ کے افعال کسی غرض کے لئے ہیں۔ اس مسئلے میں علماء کی دو جماعتیں ہیں ایک جماعت کہتی ہے کہ اللہ کے افعال کے لئے غرض نہیں ہے۔ دوسری جماعت کہتی ہے نہیں اللہ کے افعال معلل

بالا اغراض ہیں۔ اس کے افعال کے لئے علت اور غرض ہے جو جماعت یہ کہتی ہے کہ اللہ کے فعل اور حکم کے لئے کوئی غرض کوئی علت کوئی مقصد نہیں ہے ہاں اشاعرہ کی جماعت ہے اس کے امام ابوالحسن اشعری ہیں۔ اور امام غزالی۔ امام رازی اور شاہ عبدالعزیز و بلوکی تک یہ سلسلہ چلا آتا ہے۔ یہ سب امام ابوالحسن اشعری کے شاگرد ہیں دوسرا گروہ فقہا کا ہے جو خنفسی کہلاتے ہیں۔ ان کے ساتھ ہیں معتزدا اور حکما مر اسلام وہ یہ کہتے ہیں اللہ کے فعل کے لئے غرض ہے، مقصد ہے، مصلحت ہے۔ اب آپ غور کریں۔ اگر اللہ تعالیٰ کے فعل کے لئے غرض ہوگی تو اس غرض کے ہونے اور نہ ہونے کی طرف نسبت برابر ہے یا برابر نہیں ہے۔ یعنی غرض ہو یا نہ ہو اس کے لئے یہ دونوں برابر ہیں یا کم و بیش ہیں۔ رجحان دونوں کی طرف برابر ہے۔ یا کسی ایک طرف جھکا ہوا ہے۔ اگر رجحان ہونے کی طرف ہو اور وہ غرض نہ ہو تو اللہ تعالیٰ ناقص ہو جائے گا۔ اس غرض کے بغیر کامل نہیں ہوگا۔ جو فعل وہ کرے گا۔ اس کے لئے اگر کوئی غرض ہوگی اور غرض اگر نہ ہو تو نقصان اور کمی واقع ہوگی اور اللہ پاک کی ذات نقصان سے پاک ہے۔ اور اگر غرض اور عدم غرض کی طرف نسبت برابر ہوگی تو فعل نہیں ہوگا۔ کوئی کام ہی نہیں ہوگا۔ یہ دونوں صورتیں محال ہیں۔ لہذا اللہ تعالیٰ کے فعل کے لئے کوئی غرض نہیں ہے۔ اس کا جواب یہ دیا کہ خدا کی غرض تو ہے۔ مگر وہ غرض اللہ کی طرف راجح نہیں ہے۔ بلکہ بندہ کی طرف راجح ہے۔ بندہ کے لئے مصلحت ہوتی ہے بندہ کو نفع پہنچانا مقصود ہوتا ہے۔ اس پر انہوں نے کہا کہ اگر بندہ کا نفع غرض ہے تو اللہ کی نظر میں یہ نفع پہنچانا اولیٰ ہے یا ادلیٰ نہیں ہے۔ اگر نفع پہنچانے کی طرف رجحان ہے۔ تو ناقص ہو گیا۔ بات وہی ہے۔ اس میں ان بزرگوں سے منالطہ ہوا

ہے۔ بڑا عظیم الشان۔ دیکھئے اللہ نے مخلوق کو پیدا کیا۔ یہ اللہ کا فعل ہے۔ اگر مخلوق کے پیدا کرنے اور پیدائہ کرنے کی طرف نسبت برابر ہے۔ تو مخلوق پیدا ہی نہیں ہوئی۔ اور اگر پیدا کرنے کی طرف رجحان زیادہ ہے تو اس کا پیدا کرنا واجب ہو گیا اور نقص واقع ہو گیا۔ خدا فادر نہ رہا مضطر ہو گیا۔ لہذا اس دلیل سے یہ نتیجہ نکلتا ہے کہ مخلوق پیدا نہیں ہوئی۔ مگر مخلوق موجود ہے۔ لہذا یہ دلیل غلط ہے۔ یہ سب فلسفی دلیلیں ہیں ان ہی خرافات کو ان حضرات نے ان سے سیکھ کر کچھ رد و بدل کے ساتھ یہاں استعمال کی ہیں، اور سب غلط ہیں۔ شیطانی ہیں اور شیطان نے اپنے شاگردوں کو سکھائی ہیں۔

میں خود بھی اسی مذہب کا ہوں کہ اللہ کے فعل کے لئے غرض نہیں ہے۔ یہ بات ٹھیک ہے۔ مگر اس دلیل سے یہ بات ثابت نہیں ہوئی۔ یہ ایسی بات ہے کہ شیر کے شکار کو چلے اور غلہ اور غیل ساتھ لے کر چلے۔ شیر غیل سے نہیں مرے گا۔ اٹا نقصان پہنچائے گا۔ مسائل کا بیان کرنا میرا کام نہیں ہے۔ مسئلہ تو تمام علماء ہیں وہ بتا ہی دیں گے۔ پھر وہ یہ کہتے ہیں کہ اللہ تعالیٰ کے فعل کے لئے اگر علت ہوگی تو وہ علت یا قدیم ہوگی یا حادث ہوگی۔ یہ بڑی فلسفی دلیل ہے۔ اس کو یہ خود تو استعمال کرتے ہیں اور فلسفی جب یہ دلیل لاتا ہے تو یہ خفا ہوتے ہیں۔ اگر وہ علت قدیم ہے تو اس کا معلول لازمی قدیم یعنی ازلی ہو گا۔ تو عالم قدیم ہو جائے گا۔ اور اگر یہ حادث ہے تو جس طرح اس حادث کے لئے علت کی ضرورت ہے۔ اسی طرح اس علت حادث کے لئے ایک اور علت کی ضرورت ہوگی پھر اس علت میں یہی بحث ہوگی۔ اس طرح یہ سلسلہ لامتناہی جائے گا۔ جو محال ہے۔ لہذا علت نہ حادث ہے۔ نہ قدیم۔ لہذا اللہ تعالیٰ کے فعل کے لئے علت نہیں ہے۔ یہ دلیل بھی فلسفیوں کی ہے۔ دہر یہ خدا کے وجود کا انکار

اسی دلیل سے کرتا ہے۔ وہ کہتا ہے تم جو یہ کہتے ہو کہ خدا نے عالم کو پیدا کیا اور ایجاد کیا تو یہ بناؤ کہ اس میں اس کی ذات موجود ہے یا بالعلت اس کو ایجاد کیا ہے۔ اگر اس کی ذات اس کے ایجاد میں کافی ہے تو جب سے اس کی ذات ہے۔ جب ہی سے عالم کو ہونا چاہیے۔ عالم قدیم ہو گیا۔ اور اگر کوئی علت لاحق ہوئی ہے۔ جس کی وجہ سے اس کو پیدا کرنا پڑا تو وہ علت قدیم ہے یا حادث اگر قدیم ہے تو عالم قدیم ہو گیا اور اگر حادث ہے تو اس علت حادثہ کے لئے ایک اور علت چاہیے اور اس طرح تسلسل لازم آئے گا یہ دہریے کی تقریر ہے۔ پچاس سال کے مسلسل تجربے کے بعد یہ بات معلوم ہو گئی کہ نہ غور کام آئے گا نہ غرض کام آئے گا۔ بجز اس کے فضل کے۔ بعض اوقات میں دیکھتا ہوں کہ چھ چھ مہینے ایک بات سمجھ میں نہیں آتی۔ اور اگر اس کی عنایت ہو جائے تو ایک دن میں مضمون سمجھ میں آ جاتا ہے۔ ان کی دلیل یہ ہے کہ اگر علت ہوگی تو یا قدیم ہوگی یا حادث ہوگی۔ اگر قدیم ہوگی تو عالم قدیم ہو جائے گا اور اگر حادث ہوگی تو تسلسل لازم آئے گا اور یہ دونوں باتیں محال ہیں۔ لہذا اس کے فعل کے لئے کوئی غرض نہیں ہے جو اس کو فعل کے کرنے کی طرف لائے۔ مثلاً ہم کھانا کھاتے ہیں اس لئے کہ بھوک لگتی ہے۔ بھوک ہم کو کھانے کے فعل کی طرف لاتی ہے۔ بھوک کھانے کے فعل کی علت اور غرض ہے تو یہ دلیل انہوں نے بیان کی مگر یہ بھی غلط ہے۔ بالفرض ہم نے اس کو مان لیا کہ علت قدیم نہیں ہے۔ حادث ہے اب وہ کہتے ہیں کہ اگر حادث ہوگی تو اس کے لئے ایک اور علت کی ضرورت ہوگی۔ یہاں مغالطہ ہوا ہے کیونکہ یہ علت ایسی حادث نہیں ہے جیسا کہ اس کا وہ فعل حادث ہے جس کی یہ علت ہے۔ بلکہ یہ عنایت علت اس حادث کا نتیجہ ہے۔ یہ علت اس حادث کو چمٹی ہوئی ہے۔ وہی علت کافی ہے۔ جس کی یہ غرض ہے۔ اللہ پاک نے جو فعل کیا جس غرض کے لئے وہ جو غرض ہے

وہ حادثہ ہے لیکن ایسی حادثہ نہیں ہے کہ حادثہ الگ ایک چیز ہو بلکہ وہ جس کی غرض ہے اس کا ضمیمہ ہے۔ اس سے چمٹی ہوئی ہے۔ اس کی حادثہ کی جو علت ہے۔ وہی اس غرض کی علت ہے۔ اللہ پاک نے آگ کو پیدا کیا جلانے کے لئے حرارت پہنچانے کے لئے تو حرارت پہنچانا غرض اور علت ہوا۔ تو جوشے آگ میں تاثیر کر رہی ہے وہی حرارت میں تاثیر کر رہی ہے حرارت اگر آگ سے علیحدہ چیز ہوتی تب اس کو مزید علت کی ضرورت ہوتی۔ مزید خالق اور موجد کی ضرورت ہوتی۔ حرارت اسی کی ضمن میں پیدا ہوئی ہے۔

پھر انہوں نے یہ کہا کہ بندہ کا نفع پہنچانا جو ہے وہ جلب منفعت اور دفع مضرت کے لئے ہے، لذت کا حاصل کرنا اور تکلیف کا دور کرنا ان دونوں غایتوں پر اللہ تبارک و تعالیٰ ابتداً قادر ہے یا قادر نہیں ہے کہ ان دونوں چیزوں کو پیدا کرے۔ کیونکہ غرض کے واسطے سے پیدا کرنا یہ زیادہ مشکل ہے بہ نسبت اس کے کہ بلا واسطہ پیدا کرے ایک ایسی شے جس کو وہ بلا واسطہ پیدا کر سکتا ہے۔ اس کو واسطے سے پیدا کرنا خلاف عقل ہے اور عبث ہے اور اللہ تعالیٰ عبث فعل نہیں کرنا۔ وہ عبث اور لغو فعل نہیں کرنا۔ وہ اس سے پاک ہے اور واسطے سے سب عبث ہیں۔ لہذا اللہ تعالیٰ کے افعال کے لئے غرض نہیں ہے۔ یہ بھی وہی فلسفیوں کی بات ہے۔ ان ہی باتوں نے مذہب کا ستیاناس کیا ہے۔ یہ دلیل بھی بالکل غلط ہے۔ پہلی چیز جو ہے اس کائنات میں وہ تو صرف کن سے پیدا ہوئی ہے۔ ابتدائیات اور مبادیات جو ہیں وہ تو اللہ پاک نے کن سے پیدا کئے ہیں باقی جتنے بھی مرکبات ہیں وہ اجزاء اور مفردات سے پیدا کئے ہیں۔ مفردات کی تو صرف پہلی لائن ہے۔ باقی اکثریت سب مرکبات ہی کی لائیں ہیں۔ اگر عناصر اربعہ کو مفردات فرض کر لیا جائے تو باقی تمام اشیاء ان سے بنی ہیں۔ جمادات پھر نباتات پھر حیوانات اور

ایک مرکب سے دوسرا پھر اس سے تیسرا پھر چوتھا۔ ایک سلسلہ اسباب کا ہے جو پوری کائنات پر پھیلا ہوا ہے اور اللہ پاک اس پر قادر ہے کہ جو اشیاء یہاں ہیں اور جو آئندہ ہوں گی وہ سب بغیر سبب کے پیدا کرے مگر سب بالواسطہ پیدا ہو رہی ہیں تو پوری کائنات لغو ہو جائے گی۔ مگر پوری کائنات متحقق ہے تو معلوم ہوا کہ واسطے سے ایجاد کرنا بالکل حق ہے۔ اگر یہ ناحق ہوتا تو سائے عالم کو پیدا نہ کرتا۔

انہوں نے اور بھی دلائل دیئے ہیں (جو یاد آئیں گے بیان کر دوں گا)۔ سب غلط ہیں۔ وہ چاہتا تو شروع سے کائنات آخر کی بنا دیتا مگر اس نے اس ننھی سی دنیا کو کائنات آخر کی کا ذریعہ بنایا۔ تو معلوم ہوا کہ ذریعہ پیدا کرنا اس کی عادت ہے۔ اور جو اس کی عادت ہے وہ حق ہے۔ اس لئے کہ جو خدا کو ماننا ہے وہ یہ تو ماننا ہے کہ جو کچھ اس نے پیدا کر دیا وہ حق ہے۔ اب اس نے واسطے سے پیدا کیا تو معلوم ہوا کہ واسطے سے پیدا کرنا صحیح ہے حق ہے۔ مرکب سب مفردات سے پیدا ہوئے ہیں۔ وہ جس طرح مفردات پیدا کر سکتا ہے مرکبات بھی پیدا کر سکتا ہے۔ مگر نہیں کیا تو معلوم ہوا کہ ذرائع سے پیدا کرنا اس کی عادت ہے اس لئے ان کی دلیل غلط ہے۔

اب وہ یہ کہتے ہیں کہ کائنات کی کسی شے کو کسی خاص وقت میں پیدا کیا اگر اس خاص وقت پر پیدا کرنے میں اس کی کوئی عرض ہوگی تو وہ غرض اس کے پہلے اور اس کے پیچھے نہیں ہوگی تو اگر وہ غرض ازلی ہے تو پہلے اور بعد کی تخصیص بیکار ہوگئی اور اگر حادث ہے تو اس حادث کے لئے ایک اور غرض کی ضرورت ہوگی اور تسلسل لازم آئے گا۔ یہ دلیل بھی غلط ہے۔

اس لئے کہ اللہ پاک نے ایک خاص وقت میں عالم کو پیدا کیا تو یہ کہنا کہ یہ مصلحت

پہلے نہیں تھی یا بعد میں نہیں تھی۔ یہ کہنا غلط ہے۔ اس میں دونوں فریق سے غلطی ہو سکتی ہے۔
 کیونکہ عالم کے پیدا کرنے سے پہلے کا سوال ہی پیدا نہیں ہوتا اس کی پیدائش کے قبل تو وہاں
 کوئی شے ہی نہیں تھی۔ جو پہلے سمجھے گا سوال پیدا ہوتا پہلے سمجھے ہونا تو عالم کی خصلت ہے
 اس عالم سے باہر کوئی پہل اور سمجھا نہیں ہے۔ اس لئے یہ سوال عالم کے اندر تو ہو سکتا
 ہے۔ عالم کے باہر نہیں ہو سکتا۔ غلط ہے۔

پھر انہوں نے یہ کہا کہ بندہ کے ہر فعل کا فاعل خدا ہے۔ جب ہر فعل کا فاعل وہ
 ہے تو غرض اور مصالحت کا سوال ہی پیدا نہیں ہوتا۔ اس کا جواب ہم تفصیل سے تقدیر کے
 مسئلے میں دے چکے ہیں۔ خدا کے ہر فعل کے فاعل ہونے کے یہ معنی نہیں ہیں۔ جو وہ سمجھ رہے
 ہیں کہ یہ جو میں کہہ رہا ہوں۔ میں نہیں کہہ رہا ہوں۔ ایسا نہیں ہے۔ میں جو کہہ رہا ہوں۔
 یہ اپنے شعور میں میں ہی کہہ رہا ہوں۔ خدا جو کہہ رہا ہے وہ وہاں کہہ رہا ہے جہاں بندہ
 نہیں ہے۔ جہاں بندہ ہے۔ وہاں بندہ ہی اپنے فعل کو کہہ رہا ہے۔ اور وہ یہ خوب اچھی
 طرح سمجھ رہا ہے کہ یہ میں کہہ رہا ہوں۔ یہ اس کے شعور میں کبھی کبھی بات نہیں آتی کہ یہ حرکت
 خدا نے کرائی ہے یا خدا نے پیدا کی ہے۔ بلکہ اس کے برعکس وہ خوب جانتا ہے کہ میں
 نے اپنے قوت و امتیاز سے یہ حرکت خود کی ہے۔ لہذا یہ دلیل بھی غلط ہے اور جتنے دلائل
 ان کے ہیں اللہ کے افعال کے لئے غرض نہیں ہے۔ سب غلط ہیں اور جھوٹے ہیں۔
 اب جو مخالف جماعت ہیں یعنی احناف اور معتزلہ جو یہ کہتے ہیں کہ اللہ کے فعل
 کے لئے غرض ہے وہ یہ کہتے ہیں کہ اگر اللہ کے فعل کے لئے غرض نہیں ہوگی تو خدا کا
 فعل عبث ہو جائے گا۔ اور خدا عبث سے غنی ہے پاک ہے۔ یہ اللہ خوب جانتا ہے
 اور یہ بھی جانتا ہے کہ یہ فعل عبث ہے دونوں باتوں کو جانتے ہوئے بھی وہ فعل

عبث کرے۔ یہ بات عقل میں نہیں آتی۔ غیر معقول ہے۔ اس لئے فدا عبث فعل کرے
یہ محال ہے اس لئے فدا کے فعل کے لئے غرض نہ ہونا محال ہے۔ اس سے پتہ چل گیا کہ
خدا کے فعل کے لئے غرض و حکمت اور مصلحت ہے۔ ان کی یہی ایک دلیل مجھ تک پہنچی جو
میں نے آپ کو بتادی۔ قرآن شریف ایسی آیات سے بھرا ہوا ہے جس سے غرض ثابت
ہوتی ہے **الانعلم** تاکہ ہم جان لیں **وَبَنَّا مَا خَلَقْنَا هَذَا بَابِلًا** (عمران: ۱۹۱) ہم نے یہ عبث
پیدا نہیں کیا۔ **وَمَا خَلَقْنَا السَّمَاءَ وَالْاَرْضَ وَمَا بَيْنَهُمَا بَابِلًا**۔ (ص: ۲۰) ہم نے
آسمان زمین اور اس کے درمیان جتنی اشیاں ہیں عبث پیدا نہیں کیں۔ ان آیات
سے معلوم ہوتا ہے کہ اللہ کے فعل کے لئے مصاحبتیں ہیں۔ قرآن شریف سے بعد میں بحث
کریں گے۔ پہلے عقلی دلیل لیتے ہیں کہ اگر خدا کے فعل کے لئے حکمت نہیں ہوگی تو وہ عبث
ہو جائے گا۔ اس کا رد یہ کیا ہے کہ عبث کے کیا معنی، عبث کے معنی یہ ہیں کہ اس کے
فعل کے لئے غرض نہ ہو۔ اب اللہ کے فعل کے لئے اگر حکمت نہ ہوگی تو یہ فعل عبث ہو
جائے گا۔ اس جملے کے معنی یہ ہوتے کہ اگر اللہ کے فعل کے لئے غرض نہ ہوگی تو اللہ کا
فعل ایسا ہو جائے گا جس کے لئے غرض نہ ہو۔ یہ جملہ مہمل ہو گیا۔ اور اشاعرہ نے یہ بھی کہا
کہ اگر عبث کے کچھ اور معنی ہیں تو وہ ہمیں بناؤ تاکہ ہم اس میں غور کریں تو ان کی دلیل
بھی بے کار ہو گئی وہ بھی یہ ثابت نہیں کر سکے کہ اللہ کے فعل کے لئے حکمت ہے۔

ان کا ایک اعتراض اور بھی ہے کہ جتنے مصائب اور آلام ہیں دنیا میں کبھی
بہت زیادہ ہیں اور عاقبت میں تو کوئی انتہا ہی نہیں۔ تو اگر اس دنیا کے آلام اور مصائب
اور اس دنیا کے ابدی آلام و مصائب کو اگر جمع کریں تو وہ اتنے ہیں کہ جنت کا سکھ اور
اس دنیا کا سکھ مل کر اس کے قطرہ کے برابر بھی نہیں ہوتا۔ تو عقل برابر یہ کہہ رہی ہے کہ

جنت اور یہاں کے آرام چاہئے نہ ہوتے مگر ابد کی اور دنیوی عذاب نہ ہونا چاہئے تھا۔ میں کہتا ہوں کہ کوئی حکمت نہیں ہے۔ حکمت اس میں کتنی کہ کسی کو بھی عذاب نہ ہوتا یہ بات عقل کو اچھی طرح معلوم ہوتی ہے بمقابلہ اس کے کہ تھوڑی سی جماعت کو تو آرام اور عیش اور سکھ ہو اور بہت بڑی اکثریت کو دکھ ہو اور دکھ بھی دائم تو ان کی دلیل بھی رد ہو گئی۔ دونوں فریقوں کے دلائل غلط ہیں اور ناکام ہیں مصالِح اور حکمت کے احصاف زیادہ قائل ہیں۔ کیونکہ ان کے یہاں اجتہاد اسی اصول پر ہوتا ہے۔ امام شافعیؒ کے بھی یہاں ہوتا ہے مگر کم۔ باقی جتنے لوگ ہیں۔ سب انہیں کے شاگرد ہیں اور جو فلسفی علماء ہیں وہ عقل کی مطابقت تلاش کرتے ہیں۔ اس لئے کہتے ہیں کہ حکمت اور مصلحت ہونی چاہئے۔ اب تحقیق کیا ہے۔ آیا اللہ پاک کے فعل کے لئے حکمت ہے یا نہیں ہے۔ پہلے آپ یہ سمجھیں اور غور کریں کہ آپ نے ایک مینر بنوائی۔ اب ہر مرکب کے لئے چار علتیں ہیں۔ چار چیزیں ہوں گی۔ تو یہ شے ہوگی۔ علت فاعل۔ علت مادی۔ علت فعلی۔ علت غائی۔

- ۱ - ایک تو بنانے والا چاہئے اس کو علت فاعل کہتے ہیں۔
- ۲ - ایک اس کے لئے مادہ ہونا چاہئے جس پر بنانے والے کا اثر قائم ہو۔ یہ علت مادی ہے۔
- ۳ - اور ایک اس کے لئے صورت چاہئے کہ بننے کے بعد وہ شکل قائم ہو۔ اور شکل اس کو کہتے ہیں جس کو ایک حد یا کئی حدیں گھیر لیں۔ یہ علت فعلی کہلاتی ہے،
- ۴ - اور کیوں بنایا۔ اس کے جواب میں جو چیز آئے گی وہ اس کی غایت کہلائے گی اس کو علت غائی کہتے ہیں۔

یہاں ایک دھواڑ لگا ہے۔ ایک بنانے والا ہے بڑھئی۔ ایک بنانے والا ہے

مالک۔ دونوں نے ایک ہی فعل کو دیا ہے۔ تو بڑھتی کے فعل کی غایت تو مزدور کی ہے جو اس کو ملے گی۔ اور مالک کی غایت میز کا استعمال ہے۔ بڑا فرق ہو گیا۔

اب ایک بات اور سمجھیں۔ ہذا خلق اللہ۔ یہ اللہ کی خلق ہے۔ خلق مخلوق کے معنی میں

(لہمان-۱۱)

استعمال ہوا ہے اردنی ماذا خلق الذین من دونی، میرے علاوہ اور کسی کی خلق

(لہمان-۱۱)

دکھاؤ۔ تم جو یہ کہتے ہو کہ یہ بھی معبود ہیں تو معبود حق کی تو یہ شناخت ہے کہ یہ اس نے بنایا

اگر یہ معبودان باطل معبود ہیں تو ان کی خلق دکھاؤ فتشابه الخلق علیہم (۱۲) کیا کاریگری

میں شبہ ہو گیا ان کو۔ یہ کانر بڑی گمراہی میں پڑ گئے۔ کیا یہ اتنا نہیں سمجھتے کہ اگر یہ معبود ہوتے

تو ان کی صنعت کہیں تو ہوتی۔ تو خلق کا لفظ مخلوق کے معنوں میں ہے۔ ہذا خلق اللہ کے معنی

ہیں۔ ہذا مخلوق اللہ۔ فعل کا لفظ مفعول کے معنی میں ہے اور فعل کا یہ استعمال ہر زبان میں

راجح ہے۔ یہ کائنات۔ یہ مخلوق خدا کا فعل ہے تو اب جو تم کہتے ہو کہ خدا کے فعل کیلئے علت

ہے۔ اس کے کیا معنی؟ خدا کے ایجاد اور فعل کے لئے علت ہے یا نہیں یا خدا کے مفعول اور

مخلوق کے علت ہے یا نہیں۔

ایک تو ہے ایجاد اور ایک ہے وہ وجود جو مزبور ہے۔ مخلوق کی طرف اشارہ

کر کے کہیں کہ یہ کس کا فعل ہے۔ جواب ملے گا خدا کا فعل ہے۔ مگر یہ خدا کا فعل نہیں ہے

بلکہ یہ وہ شے ہے جس کے ساتھ خدا کا فعل متعلق ہے۔ یہ خدا کی خلق ہے۔ حالانکہ وہ خدا

کی خلق نہیں ہے۔ مخلوق ہے۔ مخلوق کے ساتھ خدا کا فعل متعلق ہوا ہے۔

تو یہ منعالطہ اس طرح لگ گیا کہ "فعل کی علت غائی ہے یا نہیں" اس کو جاری کیا

انہوں نے مخلوق میں مفعول میں اور انہوں نے رد کیا اس کو خلق میں۔

اصل حقیقت یہ ہے کہ خلق کے لئے علت نہیں ہے۔ مخلوق کے لئے علت ہے

اس کو جاری کیا
فعل کو مفعول
اس کو رد کیا
کیسے۔ آئندہ

یعنی جس طرح خدا کی ذات بے علت ہے۔ اسی طرح اس کا فعل یعنی ایجاد بے علت ہے۔ اور اس کا جو موجود ہے۔ مخلوق اس کی علت ہے۔

تو خدا کے فعل کے لئے حکمت مصلحت علت ہے۔ یا نہیں تو اس سے کیا مراد ہے خدا کی مخلوق کے لئے کوئی حکمت اور مصلحت ہے یا نہیں۔ اس کے لئے پوری حکمت ہے۔ رَبَّنَا مَا خَلَقْتَ هَذَا بَاطِلًا ۖ هَرَشْتَهُ فِي عِلْمِكَ اتنی بھری ہوئی ہے کہ اس کا ہم کوئی اندازہ نہیں کر سکتے اگر کر سکتے ہیں تو صرف اتنا جتنا کہ اس نے اپنے نبی کے ذریعہ سے ہم کو بتا دیا ہے۔ اگر اس کے فعل کے لئے پوچھتے ہو تو اس کے فعل کے ایجاد کے، خلق کے لئے کوئی علت نہیں ہے۔ کیونکہ اس کا فعل بالمشیت ہے۔ غایت اس فعل کیلئے ہوتی ہے جس میں نقص ہوتا ہے۔ کہ اس نقص کی کمی کو پورا کرنے کیلئے فعل کیا جاتا ہے۔ دفع مضرت اور جلب منفعت کیلئے جو فعل ہوتا ہے اس کیلئے دفع مضرت اور جلب منفعت غائبات میں ہوتی ہیں یعنی یہ فعل کیوں کیا۔ اس نقصان سے بچنے کے لئے یہ فعل کیوں کیا۔ یہ آرام، آسائش سکھ کو حاصل کرنے کے لئے راحت اور مزے کے حاصل کرنے کے لئے تو نفع اور نقصان اس فعل کی علت ہوتا ہے۔ اور اللہ تعالیٰ نفع نقصان سے پاک ہے۔ اس لئے اس کے فعل، ایجاد کے لئے کوئی علت نہیں۔ اور جو شے اس نے ایجاد کی ہے اس میں مصلحت حکمت پوری بھری ہوئی ہے۔ ورنہ وہ عبت ہو جاتی۔ یہ میں نے تحقیق بدیدہ کر دی اس کی آپ جلدت پر غور کیجئے کہ وقت معالطہ کیا ہوا۔ ہر دو فریقوں نے فعل و مفعول کو مجتمع کر دیا۔ ایک نے فعل کو مفعول کے ساتھ ملا کر اس کا اثبات کر دیا اور انہوں نے مفعول کو فعل کے ساتھ ملا کر اس کو رد کر دیا۔ نہ وہ بات ثابت ہوئی نہ یہ ثابت ہوئی دونوں فریقوں کی دلیلیں غلط ہو گئیں۔ آئندہ لتعلم کی تفسیر بیان ہوگی وہ اس سے بھی زیادہ دقیق ہے۔

(پچھلے کا اعادہ کے بعد) آج کا مضمون بہت مشکل اور بہت صعب ہے۔ لیکن
 تاکہ ہم جان لیں۔ یعنی پہلے ہم کو نہیں معلوم تھا۔ اب معلوم ہوا تو یہ وہم ہوتا ہے کہ لَوْ بِاللَّهِ
 خَدَا كُوْپَهْلے سے علم نہیں تھا۔ اس قسم کی آیات قرآن شریف میں بہت ہیں ^(محمد - ۳۱) وَلَنْبَلُوْا نَحْمَمُ
 آزماؤں کے تمہیں گویا کہ اس سے پہلے شاید علم اللہ کو نہیں تھا۔ آزمانے کے بعد معلوم
 ہو گا ^(عمران - ۱۳۲) لَمَّا عَلِمَ اللّٰهُ الَّذِيْنَ جَا هَدُوْا مِنْكُمْ، یعنی ابھی اللہ کو یہ نہیں معلوم ہوا
 کہ تم میں سے کون مجاہد ہے ^(عمران - ۱۳۳) وَكَيْلَمَ الْقَدِيْرِيْنَ اور نہ یہ معلوم ہوا کہ تم میں سے کون
 صابر ہے ^(عنکبوت - ۳) فَلْيَعْلَمَنَّ اللّٰهُ الَّذِيْنَ صَدَقُوْا۔ صادقوں کو جان لے یعنی پہلے
 وہ نہیں جانتا تھا کہ صادق کون ہے ^(الانفال - ۷) وَ عَلِمَ اَنْ فَيَكُوْفُ ضَعْفًا اللّٰهُ تَعَالٰى كُو
 معلوم ہو گیا کہ تم میں کمزوری ہے ^(الانفال - ۷) اَللّٰهُ خَفَّفَ اللّٰهُ عَنْكُمْ وَعَلِمَ اَنْ فَيَكُوْفُ ضَعْفًا (انفال - ۷)
 اللہ تعالیٰ نے جہاد کے معاملے میں تخفیف کر دی اور اللہ تعالیٰ کو معلوم ہو گیا کہ تم میں
 کمزوری ہے۔ ان سب آیات سے معلوم ہونا ہے کہ اللہ تعالیٰ کو پہلے معلوم نہیں تھا۔ یہ
 ہے دقت۔ حشام ابن حشم کوئی رافضیوں کا سب سے بڑا رئیس ہے۔ سب سے بڑا تمکلم
 ہے۔ ابو یوسف علاج کے زمانے کا ہے۔ دوسری صدی کا آدمی ہے۔ تمام رافضی
 اسی کے پیرو ہیں، جتنے بھی ائمہ ہیں ان کے۔ یہ اور اس کے متبعین یہ کہتے ہیں کہ ازل
 میں اللہ تعالیٰ کو اشیا کا علم نہیں تھا۔ جب اشیا واقع ہوتی ہیں یا پیدا ہوتی ہیں
 اس وقت علم ہوتا ہے۔ اس کو اصطلاح میں بدع کہتے ہیں۔ یعنی بدع کے قائل
 ہیں۔ یعنی ابتداء ہوتی ہے علم کی۔ ازل میں اپنی ذات و صفات اور ماہیتوں کو

جانتا ہے مگر ان کی برائیات کو نہیں جانتا۔ جو چیزیں ہوتی جاتی ہیں ان کو جانتا جاتا ہے۔ اس عالم کی اور آخرت کی۔ اور ان کی دلیل یہ آیات ہیں جو اوپر بیان ہوئیں اور اسی قسم کی اور بہت سی آیات ہیں قرآن شریف میں۔ اور عقلی دلائل ہیں۔ وقت ہے کہ اس طرف سے اگر قاعدہ میں جواب ہو جائے تو سہولت ہو جاتی ہے۔ جہاں جواب نہیں بن پڑنا یا جہاں رکالت ہوتی ہے تو دشواری ہوتی ہے تو جواب نہیں دیا یا جواب دیا تو ایسا جو لاگو نہیں ہوا۔ قابل اطمینان نہیں ہوا۔ پہلے آپ ایک تمہیدی بات سمجھیں۔ واجب اس شے کو کہتے ہیں جس کا ہونا ضروری ہے۔ یعنی وجود جس شے سے جدا نہ ہو سکے اس کو "واجب" کہتے ہیں۔ اور جس سے عدم جدا نہ ہو سکے اس کو "محال" اور "ممتنع" کہتے ہیں۔ اور جس سے دونوں جدا ہو سکیں اس کو "ممكن" کہتے ہیں۔ یہ اصطلاحیں فلسفیوں کے یہاں کی ہیں لیکن ان کا استعمال تمام شرائع میں ہے۔ تمام اہل علم اس کو استعمال کرتے ہیں، گو اللہ تعالیٰ نے ان کی کوئی اجازت نہیں دی ان کو "اسماء" سمینموھا انتم و آبائکم، یہ صرف نام کہنے اور تمہارے باپ دادا نے رکھ لئے ہیں ما انزل اللہ بہا من سلطان فہم اللہ سے اجازت لئے بغیر۔ اس لئے ہمارے نزدیک تو ان کا کوئی اعتبار نہیں ہے مگر تمام اہل علم ان کو استعمال کرتے ہیں۔ شریعت نے ان کی اجازت نہیں دی کہ یہ نام رکھو۔ بے ہودہ باتیں ہیں۔ بہر حال اصطلاحوں کے معنی تو آپ نے سمجھ لئے ہیں۔ اب غور کریں۔ حشام ابن ہشام کہتا ہے کہ اگر اللہ اشیار کے واقع ہونے سے پہلے اشیار کو جان لے گا تو جن اشیار کو اس نے جان لیا ان کا وقوع ہو کر رہے گا۔ وہ اشیار واجب الوقوع ہیں۔ اور جن اشیا کے عدم وقوع کو جاننا اس نے کہ یہ شے نہیں ہوگی۔ اس کا نہ ہونا ضروری ہے یعنی اس

کا ہونا اور وقوع محال ہے۔ تو اب جتنی اشیا ہیں ان میں سے کچھ واجب ہو گئیں۔ اور کچھ محال ہو گئیں اور جو شے واجب ہے یا محال ہے۔ اس کے ساتھ قدرت متعلق نہیں ہوتی۔ تو اگر اللہ تعالیٰ وقوع سے پہلے اشیا کو جان لے گا۔ تو قدرت اس کی مسلوب ہو جائے گی۔ اور وہ عاجز ہو جائے گا۔ اور مخلوق بھی عاجز ہو جائے گی۔ اب دو چیزیں ہیں یا واجب یا محال، واجب اور محال کے ساتھ اللہ کی قدرت متعلق نہیں ہوتی تو بندہ کی قدرت کیا متعلق ہوگی۔ تو خالق و مخلوق دونوں عاجز ہو جائیں گے۔ تو خالق اور مخلوق دونوں عاجز نہیں ہو سکتے تو گویا اللہ تعالیٰ کو ازل میں اشیا کا علم ہونا محال ہو گیا۔ لہذا اللہ تعالیٰ اشیا کو ان کے وقوع سے پہلے نہیں جانتا۔ یعنی اگر اللہ تعالیٰ کو اشیا کا ازل میں علم ہو گا۔ تو اس کے علم کے خلاف ہو نہیں سکتا تو اشیا یا واجب ہوں گی یا محال ہوں گی۔ اور واجب اور محال کے ساتھ قدرت متعلق نہیں ہوتی۔ خالق کی نہ مخلوق کی۔ لہذا دونوں عاجز ہو گئے اور دونوں عاجز ہو نہیں سکتے۔ یہ محال ہے کہ دونوں عاجز ہوں اور یہ دونوں کا عجز اس بات پر لازم آیا ہے کہ اللہ تعالیٰ کو ان اشیا کا علم ان وقوع سے پہلے ہے تو اللہ تعالیٰ کو ازل میں اشیا کا علم ہونا محال ہو گیا۔ اب آپ کو میں یہ بھی سمجھا دوں کہ واجب اور محال اس کو کہتے ہیں جس کے خلاف نہ ہو۔

بہت عجیب اور الفح بات ہے کہ اگر کسی واقعہ کی علت ہوگی تو معلول ہمیشہ علت سے پیچھے ہوگا۔ اور جو شے کسی شے سے پیچھے ہوگی اس شے کا ہونا اس شے کے اعتبار سے ہے۔ مثلاً درختوں اور مکالوں کی سایہ میں جو نطل ہوتی ہے۔ وہ سورج کے اعتبار سے ہوتی ہے۔ سورج اس نطل کی علت ہوتا ہے۔ وہ نطل سورج

سے پیچھے ہوتی ہے۔ اگر سورج سے قطع نظر کر لی جائے تو نفل باقی نہیں رہتی تو جو شے
 پیچھے ہوگی اس کا وجود ضروری نہ رہا بلکہ اس کا وجود علت کے اعتبار سے ہے۔ اور اس نظر
 سے ہے۔ حرارت کا وجود کہیں بذاتہ نہیں ملے گا۔ اگر بذاتہ ہوتا تو اس کا وجود ہوتا۔ بلکہ وہ
 آگ کے تابع ہے۔ جہاں آگ ہوگی وہاں حرارت ہوگی۔ اگر آگ سے قطع نظر کریں تو حرارت
 کا کہیں وجود نہیں ہے۔ تو واجب الوجود کے لئے یہ ضروری ہو گیا کہ اس کے لئے علت نہ ہو۔
 کیونکہ اگر واجب الوجود کے لئے علت ہوگی تو وہ علت سے پیچھے ہوگا۔ اور واجب الوجود کا
 وجود اس علت کے اعتبار سے ہوگا۔ ذاتی اعتبار سے نہیں ہوگا۔ اب رہا محال یہ واجب الوجود
 کی ضد ہے تو جو شے کسی شے کی علت ہوتی ہے تو اس علت کی نفی اس شے کی نفی کی علت
 ہوتی ہے۔ میں نے تحقیق کر کے ایک نئی بات معلوم کر لی ہے کہ جب واجب الوجود کیلئے مرے
 سے کوئی علت ہی نہیں ہے تو پھر اس علت کی نفی کیسے ہوگی۔ اس علت کی نفی ہو تب جا کر
 واجب الوجود کا عدم ہو۔ محال جو واجب الوجود کا ضد ہے تو چاہیے کہ ضد کی علت کی نفی ہو
 وہاں علت ہے نہیں اس لئے واجب الوجود اور محال کے لئے علت نہیں ہوگی۔ یہ بہت
 باریک بات ہے اس کو لوگ نہیں سمجھے۔ اس سے بہت مشکل مسائل حل ہوں گے۔ ہر شے
 میں دیکھئے جو کسی شے کی علت ہے۔ اس علت کی نفی معلوم کی نفی کی علت ہے۔ واجب
 الوجود کی چونکہ علت ہی نہیں ہے تو وہاں علت کی نفی کا سوال ہی پیدا نہیں ہو سکتا۔ ناکہ
 واجب کی نفی ہو۔ اور وہ نفی محال واقع ہو۔ اور منتہی واقع ہو اور شریک باری تعالیٰ ہو
 وہ بالذات محال ہے۔ جس طرح بالذات واجب ہے۔

یہاں جو دقت ہوتی ہے کہ پورے جماعت علماء کی اس شبہ کے حل کرنے میں
 فاصلہ ہے۔ یہاں میں ایک راز کی بات بناؤں اس نے اس بات پر نظر نہیں کیا کہ جس طرح

قدرت کی نفی کو محال کر رہا ہے کہ اس سے قدرت کی نفی لازم آتی ہے اور اللہ کی شان سے یہ بعید ہے کہ قدرت کی نفی ہو تو جس طرح قدرت کی نفی اس کی شان سے بعید ہے۔ اس طرح علم کی نفی بھی تو اس کی شان سے بعید ہے۔ قدرت کے اثبات میں جہل کو قبول کر رہا ہے۔ حالانکہ علم اس کا پوری قدرت کو محیط ہے۔ اور زیادہ قوی ہے۔ بہت بڑی غلطی کی۔ یہ اصولی نکتہ تھا۔ جو میں نے آپ کو بتا دیا۔ اصل میں حدود کلام سے ناواقفیت کی بنا پر ایسی غلطیاں ہوتی ہیں۔ پورا عبور ہونا چاہیے۔ عبور کے بعد ایک ملکہ پیدا ہو جانا ہے۔ جس طرح حساب کا فائدہ اگر اچھی طرح سمجھ لے تو کوئی سوال ہو فوراً حل کرے گا۔ اسی طرح اگر حدود کلام سے واقفیت ہو تو جو مسئلہ پیش آئے گا حل کرے گا۔ یہ جتنے غلط اور بے بنیاد ہزار ہا مذہب پیدا ہوئے ہیں وہ اسی ناواقفیت کی بنا پر پیدا ہوئے ہیں باری تعالیٰ کو عیب سے بری کرنا ہے تو یہ کتنی بڑی حماقت ہے کہ ایک کمزور عیب سے بری کرنے کے لئے اس سے قوی عیب کو اختیار کر لیا جائے۔ اگر بچا نہ ہے تو تمام عیوب سے بچاؤ یہ استدلال غلط ہے۔ قانونی غلطی کی ہے۔ سخت غلطی کی ہے۔ دوسری صدی کا آدمی ہے کہنا ہے کہ نبی غلطی کر سکتا ہے۔ امام غلطی نہیں کر سکتا۔ اس لئے کہ نبی کے لئے وحی کا دروازہ کھلا ہوا ہے۔ وہ غلطی کرے گا تو اصلاح ہو جائے گی۔ امام کے لئے وحی کا دروازہ بند ہے اس لئے وہ غلطی نہیں کرے گا۔ کیونکہ وہاں اصلاح کا موقع نہیں ہے اور اہل سنت والجماعت اس کا جواب نہیں دے سکے۔ ایسی بہت سی غلطیاں ہیں۔ بے شمار۔ سب بے ہودہ باتیں ہیں۔ پچاس برس سے غور کر رہا ہوں۔ صرف اتنا پتہ چلا ہے کہ وہ تو فیق میدرگہ کا تو سہولت ہو جائے گی اور اگر تو فیق نہیں دے گا تو کچھ بھی نہیں ہو سکتا۔ دلیل یہ ہے اللہ تعالیٰ کو جس شے کا علم ہو گا وقوع کا یا عدم وقوع کا وہ

ہو کے ہے گا۔ اگر وقوع کا علم ہے تو اس کا ہونا واجب اور جس کے عدم وقوع کا علم ہے اس کا ہونا محال۔ اور محال اور واجب کے ساتھ قدرت متعلق نہیں ہو سکتی تو خدا عاجز ہو گیا اور جب خدا کی قدرت متعلق نہیں ہو سکتی تو بندہ کی بھی نہیں ہو سکتی۔ لہذا بندہ بھی عاجز اور یہ ممکن نہیں ہے کہ دونوں عاجز ہوں لہذا خدا کو وقوع سے پہلے اشیاء کا علم ہے۔ آدمی اس کو صاف معلوم ہو رہا ہے کہ یہ میں کر رہا ہوں۔ ذمہ داری میری ہے۔ اور وہ جزا اس شعور کے اعتبار سے ہے۔ اس لئے نہ کوئی تکلیف بالمحال لازم آتی ہے نہ کسی قسم کا کوئی حرج۔ نہ خدا کے فعل میں کوئی سفاہت کچھ بھی نہیں۔ سارا فتنہ ختم ہو گیا۔ وجہ یہ ہے کہ یہ دوسرا شعور ہے۔ حقیقی شعور یہ ہے کہ ایک کو ایک دیکھے۔ مگر جب وہ احوال چشم ہو گیا۔ تو وہ ایک کو دیکھے گا۔ لیکن جو دیکھ رہا ہے وہ بھی یہ جانتا ہے کہ یہ ایک ہی ہے اسی طرح ہر شخص جس کو صحیح معرفت ہو چکی وہ خوب جانتا ہے کہ ہر فعل کا فاعل خدا ہے۔ مگر کہے گا یہی یہ میں نے کیا ہے۔ جس طرح احوال چشم خوب جانتا ہے کہ ایک ہی ہے۔ لیکن جب دیکھے گا دو نظر آئیں گے۔ اسی طرح معرفت میں کتنا بھی بالغ ہو جائے۔ اور یہ کہے کہ فاعل ایک ہی ہے۔ لیکن کہے گا یہ کہ اپنے فعل کا فاعل میں ہوں۔ جس طرح وہاں تکھ میں خرابی ہو گئی ہے۔ اسی طرح یہاں ذہن میں خرابی ہو گئی ہے۔ تو بتنے بھی احکام و شرائع ہیں۔ وہ اس موجود شعور کے اعتبار سے ہیں۔ واقع کے اعتبار سے نہیں ہیں۔ کیونکہ واقع کے اعتبار سے ہوتے تو ان میں تبدیل نہ ہوتی۔ مگر ان میں ہر وقت تبدیلی ہو رہی ہے۔

یہ نظام موجود شعور کے اعتبار سے ہے۔ ہم مکلف اس موجود شعور کے اعتبار سے ہیں۔ اس شعور میں کمی ہو جائے مٹ جائے گا۔ تکلیف سا قوط

تو جہاں سے بھی نکلے نماز کیلئے تو اپنا منہ مسجد الحرام کی طرف کر لے واندہ للحق
 من ربك اور یہی بات حق ہے تیرے رب کی جانب سے و ما للہ بغافل عما تعملون
 اور اللہ تعالیٰ بے خبر نہیں ہے تمہارے اعمال سے لئلا یكون للناس علیکم حجة
 تاکہ لوگوں کا تمہارے اوپر کوئی احتجاج نہ ہو۔ سو اے ان لوگوں کے جنہوں نے ظلم
 کیا ہے۔ فلا تخشواہم تم ان سے مت ڈرو و اخشونی اور مجھ سے ڈرو
 تاکہ میں اپنی نعمت تم پر پورا کر دوں اور تم صاحب ہدایت ہو جاؤ۔ تین بار فرمایا

و من حیث حرجت

مفسرین نے اس کی توجیہ یہ فرمائی ہے کہ پہلی مرتبہ اندرون خانہ کعبہ کے لئے
 فرمایا۔ دوسری مرتبہ اہل شہر کیلئے فرمایا اور تیسری کے مخاطب سائے عالم کے مسلمان
 ہیں۔ اور چونکہ قبلہ کا معاملہ بڑا اہم تھا اس لئے اتنی تاکید کی ہے۔ ایک آیت کو تین مرتبہ
 اس لئے فرمایا تاکہ لوگوں کا آپ پر احتجاج نہ ہو کیوں کہ یہودی یہ کہا کرتے تھے کہ دین
 میں تو تم ہمارے مخالف ہو۔ مگر قبلہ میں ہمارے شریک ہیں تو اس طعنہ زنی پر اللہ
 پاک نے تین بار تاکید فرمائی کہ وہ منسوخ ہو گیا یعنی بیت المقدس اور کعبہ اب تک مقرر
 ہو گیا۔ تاکہ سب لوگوں کو معلوم ہو جائے کہ کعبہ ہمیشہ قبلہ رہے گا۔ اس لئے تاکید فرمائی
 جو لوگ ایمان نہیں لائے یعنی یہود تو طعنہ دیتے رہیں گے ورنہ سب کے منہ بند ہو گئے
 بعض مفسرین نے یہ بھی فرمایا ہے کہ اللہ تعالیٰ نے فرمایا کہ آپ کو جو قبلہ پسند ہے
 ہم وہی عنایت کریں گے۔ اس لئے فرمایا جہاں سے نکلو منہ اپنا کعبہ کی طرف پھیر لو۔

دوسری آیت اس بنا پر ہے کہ وَاِنَّهُ لَلْحَقُّ مِنْ رَبِّكَ سَچائی اور حق تیرے خدا کی
 طرف سے ہے اس واسطے منہ کعبہ کی طرف پھیر لو۔ تیسری مرتبہ آیت اس لئے نازل فرمائی
 کہ لوگوں کا احتجاج باقی نہ ہے۔ لَسَاءَ لِمَا كُنْتُمْ تَعْمَلُونَ عَلَيْكُمْ حُجَّةٌ
 جیسا کہ یہودی طعنہ دیا کرتے تھے کہ اگر ہم نہ ہوتے تو یہ کہ ہر سجدہ کرتے اور چند جو ظالم ہیں
 وہ تو طعنہ دیتے رہیں گے۔ ان کا خیال نہ کرو۔ نہ ان سے ڈرو بلکہ مجھ سے ڈرو۔ تاکہ میں تمہارا
 اوپر اپنی نعمتیں مکمل کر دوں اور تم اس پر عمل کر کے راہ یاب ہو جاؤ۔ یہ دونوں راہیں
 مفسرین کی ہیں لیکن حقیقت یہ ہے کہ اس میں کسی مصلحت کی ضرورت نہیں ہے۔
 ایک جماعت کا عقیدہ ہے کہ اللہ تعالیٰ کے لئے مصلحت ہے۔ اس عقیدہ کی بنیاد پر یہ رائے
 مفسرین کی ہے لیکن حقیقت یہ ہے کہ اللہ تعالیٰ کے افعال کیلئے اور احکام کیلئے کوئی مصلحت نہیں
 ہے۔ اس کو آپ غور سے سمجھیں کیوں کہ اگر مصلحت ہوگی تو سورۃ رحمن میں آیت ذبا حی
 الابرار تکذبان متعدد بار آئی ہے اور وہاں کوئی مصلحت نہیں ہے۔ اس لئے
 کہ بعض مقام ایسے ہیں کہ وہ رحمت سے خالی ہیں۔ بلکہ عذاب اور عذاب ہیں۔ جیسے
 سَنَفْرَعُ لَكَ اِيَّهَا الثَّقَلَيْنِ مِمَّ تَمُّرُ سَے سلٹنے کیلئے بالکل نازع اور تیار ہو گئے ہیں
 (رحمن۔ ۳۱) یہ جو دھمکی ہے وہ رحمت نہیں ہو سکتی بلکہ عذاب ہے اور اس کے بعد پھر یہ کہنا کہ تم
 اپنے رب کی نعمتوں میں کس کس کو جھٹلاؤ گے۔ یہ بالکل عقل کے خلاف ہے۔ یہ نعمت
 نہیں ہے بلکہ اور رحمت ہے۔ یُرْسَلُ عَلَيْكُمْ مَشَاوِظٌ مِنْ نَارٍ وَنَخَامٍ فَلَا تَأْتِيكُمْ
 (رحمن ۵۳) تمہارے اوپر آگ کا گولہ چھوڑا جائے گا اور تمہارا کوئی عمخوار اور مدد کرنے
 والا نہیں ہوگا۔ کتنی سخت وعید ہے پھر فرمایا۔ نَبَايَ الْاٰرِبِ كَمَا تَكْذِبَانِ۔ حالانکہ یہ نعمت نہیں ہے
 اس کے باوجود اللہ تعالیٰ نے اس کو رحمت سے تعبیر کیا ہے۔ اور نعمت کا لفظ استعمال فرمایا۔

جہنم میں اور کھولتے ہوئے پانی میں رہیں گے اور طواف کریں گے۔

پھر فرمایا:۔ **يَطُوفُونَ بَيْنَهَا وَبَيْنَ حَمِيمٍ** ان یہ نہ در حقیقت جنتوں کے لئے نعمت ہے اور نہ دوزخوں کے لئے نعمت ہے۔ جہاں رحمت کا ذکر ہے وہاں تو یہ مصلحت ہو سکتی ہے مگر عذاب کو نعمت کہنے میں کوئی مصلحت نہیں ہے کیونکہ مصلحت تو وہ ہے جو عقل میں آجائے جو عقل میں نہ آئے وہ مصلحت نہیں ہے۔ روزہ میں شہوت ٹوٹ جاتی ہے۔ کمزور ہو جاتی ہے معدہ کی اصلاح ہو جاتی ہے۔ تو یہ تو ظاہر مصلحت ہے مگر جمع میں کنکریاں مارنا اور وہ بھی سات گن کرنا ایک زیادہ نہ ایک کم اس میں کوئی مصلحت نہیں نظر آتی۔ جو چیز ظاہر معلوم ہوتی ہے یہاں وہ بھی نہیں ہے یہ محض مشیت ہے۔ اس کو حق ہے جو چاہے سو کرے اور جتنی مرتبہ چاہے ایک آیت کو نازل فرمائے۔ اس کی وجہ بیان نہیں کرنی چاہیے۔ اور دلیل اس کی یہ ہے کہ اللہ پاک کے فعل کے لئے مصلحت نہیں ہوتی۔ مصلحت کے دو جز ہیں ایک مضرت کا دور کر دینا اور دوسرے فائدہ کا حاصل کرنا۔ برائی کا دور کرنا اور اچھائی اور سکھ حاصل کرنا۔ یہ دو مصلحتیں انسان کے عقل میں ہیں۔ ان دو کے علاوہ تیسری کوئی مصلحت عقل میں نہیں ہے۔ دکھ سے بچنا اور سکھ کا حاصل کرنا یہی مصلحت ہے اسی پر عالم کی فلاح اور بقا ہے۔ اور ان دونوں باتوں پر اللہ تعالیٰ ابتداء قادر ہے۔ اور اللہ پاک کو ان دو چیزوں کی ضرورت نہیں ہے اس لئے اللہ پاک کا کوئی فعل اس حکمت اور مصلحت کے مطابق نہیں ہوگا جو انسانی عقل میں ہے بلکہ اس کا فعل محض بالمشیت ہوگا۔ اسی کا نام حکمت ہے۔ حکمت کے معنی فعل محکم اور مستحکم کے نہیں ہیں شہد کی مکھی کا پینٹہ ایسا محکم اور مستحکم ہوتا ہے کہ اٹل درجہ کے ریاضی دان اس کے سمجھنے

سے قاصر ہیں۔ تو چاہیے کہ شہد کی مکھی حکیم کہلائے۔ مکڑی ایسا باریک اور مضبوط گھر بناتی ہے کہ بڑے بڑے صنایع اس کے سمجھنے سے عاجز ہیں تو اس کو بھی حکیم کہا جانا چاہیے۔ مگر اس کو حکیم نہیں کہتے۔ دفع مفرت اور جلب منفعت۔ یہ دونوں معنی حکمت کے نہیں ہیں بلکہ حکیم اس کو کہتے ہیں جس کی مرضی کے مطابق فعل ہو۔ بالکل نئی اور عجیب بات ہے۔ غور کریں کہ جب بنانے والا کوئی پرزہ بناتا ہے وہ اس کی مرضی کے مطابق بن جاتا ہے تو وہ خوش ہوتا ہے اور وہ کہتا ہے کہ یہ ٹھیک ہے۔ اگر ذرا سی کسر رہ جاتی ہے تو وہ اس کو پسند نہیں کرتا۔ تو اس سے نتیجہ یہ نکلا کہ حکمت اور انانیت یہ ہے کہ بنانے والے کی مرضی کے مطابق چیز بن جائے۔ اب آپ اشیاء پر غور کریں۔ تو بے شمار اشیاء ایسی ملیں گی کہ جن کی کوئی حکمت اور مصلحت معلوم نہیں ہوتی۔ سمندر میں اس قدر جانور ہیں کہ انسان کے لئے ان کو پیدا کرنے کی کوئی مصلحت نہیں معلوم ہوتی۔ بالکل کسی قسم کی کوئی حکمت معلوم نہیں ہوتی۔ انسان کی عقل عاجز ہے تو یہ معتزلہ کا عقیدہ ہے کہ اللہ پاک کا فعل بالمصلحت ہے اور اہل سنت والجماعت کا یہ عقیدہ ہے کہ اس کا فعل بالمشیت ہے جو چاہے سو کرے۔

سب سے بڑی اور بین بات یہ ہے۔ اس پر غور کریں کہ پہلے ایک شے کو بنانا پھر بگاڑ دینا یہ بالکل عقل میں نہیں آتا۔ بنا کر پھر برباد کرنا۔ پیدا کرنے کے بعد پھر ماردینا۔ یہ بات بالکل عقل میں نہیں آتی۔ اس کو عقل پسند نہیں کرتی۔ عقل اس بات کو پسند کرتی ہے کہ پیدا ہی نہ کیا جائے۔ غور کریں عقل یہ کہتی ہے کہ پیدا ہو کر مر جانا یہ زیادہ برا ہے اس سے کہ پیدا ہی نہ ہو۔ اس کی دلیل یہ ہے کہ کسی کے لڑکا پیدا ہو اور پھر مر جائے تو اس کو بہت رنج ہوتا ہے اور اگر وہ بالکل ہی پیدا نہ ہو تو اس کو

بالکل غم نہ ہوتا۔ اس سے معلوم ہوا کہ عقل اس کو پسند کرتی ہے کہ پیدا نہ ہو بمقابلہ
اس کے کہ پیدا ہو پھر مر جائے۔ ایک شخص مالدار ہو پھر وہ فقیر ہو جائے اس سے
بہت زیادہ اذیت ہوگی۔ اور اگر کوئی فقیر ہی شروع سے ہو مالدار نہ ہو تو اس کو پرہان
نہیں۔ اس کو اذیت نہیں ہوتی۔ تو عقل اس بات کو پسند نہیں کرتی کہ بٹھنے کے بعد
بگاڑ ہو۔ لیکن روز ہو رہا ہے۔ بٹھا ہے بگڑتا ہے۔ پیدا ہوتا ہے مرنے کے بعد کوئی مصلحت
اللہ کے فعل میں نظر نہیں آتی۔ سب بالمشیت ہو رہا ہے جو چاہے کہہ دے جو چاہے
کرے۔ اس کے قول و فعل کیلئے کوئی مصلحت نہیں ہے اور دیکھئے قرآن کریم میں جو
سورتیں پہلے نازل ہوئی تھیں ان کو آخر میں رکھو یا اور جو سورتیں بعد میں نازل ہوئی
تھیں ان کو پہلے رکھو یا۔ تو اس سے پتہ چلا کہ اللہ تعالیٰ کے افعال میں کوئی مصلحت نہیں
ہے۔ اور مصلحت سے سیر کی مراد وہ مصلحت ہے جو انسانی عقل میں ہے۔ اب رہی کوئی
خدا کی مصلحت تو اس کو ہم نہ سمجھتے ہیں نہ جانتے ہیں۔ وہ الگ چیز ہے کہ وہ مصلحت کیا
ہے۔ اگر ہماری مصلحت اس کے یہاں مندر ہے تو اس کے معنی مشیت ہی کے
ہوں گے۔ تو مفسرین کی جو رائے ہے وہ ظاہر نہیں ہے اور معتزلہ کے عقیدہ کی مطابق
ہے۔ ورنہ اس کی کوئی ضرورت نہیں وہ خدا ہے جو چاہے سو کہہ دے۔ آخری آیت جو
نازل ہوئی وہ البیورہ املات لکم دینکم ہے وہ چھٹے پارہ میں رکھی گئی
ہے۔ یعنی اس کا کوئی جوڑی نہیں ہے۔ ربط ہی نہیں ہے نہ شروع میں نہ آخر میں
نہ وسط میں ہے۔ یہ بات بالکل عقل میں نہیں آتی کہ اس میں کیا حکمت تھی۔ کہ جو
آیت آخر میں نازل ہوئی اس کا چھٹے پارہ میں اندراج ہو۔ بس اللہ پاک ہے جو
چاہے سو کرے۔ اس میں زبردستی کوئی عقل کی بات نکالنا اچھی بات نہیں ہے۔

سب دین تھا۔ اس سے ثابت ہوا کہ قرآن کی تو تکمیل ہو گئی جب یہ آیت نازل ہوئی باقی غیر مطبوع دین جو ہے وہ قیامت تک باقی رہے گا تو اس آیت میں جو اتمام ہے، وہ قرآن کا اتمام ہے یہاں جو اتمام نعمت ہے وہ قبلہ کا تعین ہے کہ اس کو میں نے تمہارے لئے مکمل کر دیا یا یہ جواب ہے کہ مضارع کا صیغہ حال اقامت قبیل دونوں میں مستعمل ہے تو اس کے معنی یہ ہوئے کہ میں نے تمہارے لئے دین کو مکمل کر دیا۔ تم ان سے مت ڈرو تاکہ میں آئندہ تمہارے لئے نعمت کو مکمل کرتا رہوں۔ یہ معنی بہت آسان ہو گئے اور جب تم اس پر عمل کر لو گے تو ہدایت پا جاؤ گے۔ ہدایت فرع ہے خوف الہی کی اور خوف کی دو درجات ہیں۔ ایک تو اس کی ذات کا جمال اور کمال ہے اور ایک اسکی نافرمانی پر عتاب اور عذاب مرتب ہوتا ہے۔ شیر سے انتقام کی وجہ سے نہیں ڈرتے بلکہ اس کے ذاتی جلال سے ہیبت ہوتی ہے۔ اللہ پاک کا ذاتی جلال جو ہے اس سے خوف کھانا چاہیے اور وہ شدید العقاب ہے اس لئے وہ فرماتا ہے میری نافرمانی سے ڈرو دونوں صورتوں میں ڈرنے کے قابل میں ہی ہوں۔ مجھ ہی سے ڈرو۔ اور کسی سے مت ڈرو۔ کیوں کہ دوسرا جو نقصان اور دکھ یا نفع اور سکھ پہنچاؤں گا اس کا پیدا کرنے والا بھی میں ہی ہوں دونوں کا داعی میں ہی ہوں۔ اس لئے ہر حیثیت سے مجھ ہی سے ڈرنا چاہیے۔

فلا تخشوہم

واخشونی ولا تمّ نعمتی علیکم ولعلکم تہتدون

کہا ارسلا نیکم رسولاً منکم یتلو علیکم

آیاتنا ویزکیم وبعلمکم الكتاب والحکمة وعلیمکم
مالکم تکنونوا تعلمون۔

اور یہ نعمت جو تمہارے اوپر مکمل کی ہے وہ ایسی ہی ہے جیسا
کہ تم پر ارسال کرنا ہے انبیاء کا۔ جس طرح تم پر انبیاء کو بھیجا۔ اسی طرح
میں نے تمہارے لئے کعبہ کو مقرر کر دیا۔ اور رسولؐ ایسا ہے جو تمہارے
سامنے ہماری آیتیں پڑھتا ہے اور تمہارا تزکیہ کرتا ہے۔ تزکیہ کیا چیز
ہے دنیا سے جو تعلق دل کو ہے اس تعلق کو توڑ دینا۔ دل کو دنیا کی طرف
سے پھیر دینا۔ یہ بات بتانا ہی نہیں بلکہ دل میں بٹھا دینا ہے اس طرح
کہ دنیا سے رغبت بالکل باقی نہ رہے۔ تمہیں پڑھ کر سنایا۔ پھر تمہاری
صفائی قلب کی۔ پھر تم کو کتاب اور حکمت سکھائی۔ کتاب کیا ہے۔
قرآن۔ اس کے دقائق اور عجائب سمجھاؤ۔ حکمت کے ذریعہ سے۔ اب
حکمت کیا ہے۔ عقلی دلائل سے مقصود کائنات کرنا۔ اور غیر مقصود کا
باطل کرنا۔ یعنی براہین اور عقلی دلائل کے استعمال کرنے کا طریقہ بتانا ہے۔
یہ عجیب بات ہے عذر کریں اللہ پاک فرماتا ہے کہ حکمت سکھاتا ہے۔ وہ کیا ہے

ادعوا لی سبیل ربکم بالحکمة والموعظة الحسنة ان کو اپنے رب کے
راستے کی طرف حکمت سے بلا۔ (النحل ۱۶۵) یعنی جو لوگ علماء نصحاء حکماء اور عقلاء
ہیں ان کو دلائل یقینیہ سے اپنی طرف بلا۔

اور جو دوسرے درجہ کے درمیانی لوگ ہیں ان کو موعظہ حسنہ سے سمجھا موعظہ
ان دلائل کو کہتے ہیں جو عام منافع کے پیش نظر پوری قوم نے تسلیم کر لیا۔ مسلمان عام

ایک تو وہ مسلمات ہیں جو یقینی ہیں جیسے آگ کو حرارت لازم ہے اور دوسرے یہ بات کہ لوگوں کے ساتھ بھلائی کرو۔ ماں باپ سے برا سلوک نہ کرو۔ بیچ بولو۔ یہ مشہور باتیں ہیں تمام انسانوں نے مل کر ان باتوں کو جس کا دخل نظام عالم میں ہے ان کو تسلیم کر لیا ہے۔ اس میں کسی مذہب کی قید نہیں ہے۔ لامذہب لوگ بھی یہی کہتے ہیں کہ بیچ بولو، چھوٹ نہ بولو وغیرہ۔ لیکن روز جزا کے منکر ہیں اس لئے ان کو نہ تو ثواب مقصود نہ خدا کی خوشی مقصود بلکہ اگر ماں باپ سے حسن سلوک اور اولاد سے محبت اور ان کی پرورش نہیں ہوگی تو نظام عالم بگڑ جائیگا۔ اس لئے انہوں نے ان باتوں کو تسلیم کیا ہے۔ تاکہ نظام عالم باقی رہے ان کو مواظفہ حسنہ اور مشہورات عامہ کہتے ہیں مثلاً ریاضی کے تین اصول ہیں۔ یہ اصل موضوع کہلاتے ہیں۔ استاد کے حسن ظن سے تسلیم کر لئے گئے ہیں تاکہ نظام اقلیدس باقی رہے ورنہ ثابت نہیں ہے۔ حساب اور الجبرا اسی کی فرع ہیں۔ صرف ایک شکل کا نتیجہ ہیں۔ سب تباہ ہو جائیں گے۔ اس لئے اس کو مان لیا ہے ورنہ دلیل سے ثابت نہیں ہے۔ دلائل یقینیہ وہ ہیں کہ جن کے دونوں جزوں کا تصور آتے ہی ان کے درمیان نسبت کا یقین آجائے جب آگ اور حرارت کا تصور آئے گا فوراً اس کا یقین ہوگا کہ آگ گرم ہے۔ سورج اور روشنی کا تصور آئے ہی یقین ہوگا کہ سورج روشن ہے۔ اور دونوں جزوں کے تصور کے بعد اگر ان کے درمیان نسبت کا تصور نہ ہو سکے۔ اور ویسے ہی تسلیم کر لیا جائے وہ مشہور چیز ہوتی ہے۔ یقینی نہیں ہوتی لیکن عام لوگ اس کو یقینی سمجھتے ہیں اور جو علماء کامل نہیں ہوتے وہ یقینی سمجھتے ہیں۔ جیسے کسی ظالم کے سامنے آپ کہیں کہ بیچ اچھی چیز ہے تو وہ کہے گا یقیناً اچھی چیز ہے۔ صدق اور اچھائی کا جب تصور کرے گا تو دونوں کے تصور کو حکم لگانا لازم نہیں ہے۔ جس طرح آگ سے حرارت الگ نہیں ہوتی اسی طرح اچھائی صدق

سے الگ نہیں ہو سکتی۔ ایسا نہیں ہے۔ سچ سے اچھائی جدا ہو سکتی ہے لیکن نظامِ عالم میں اور مفادِ عالم بیشتر اس پر موقوف ہے۔ اس لئے سچائی کو اچھا مانا گیا ہے۔ یہی وجہ ہے کہ نبی کی جان بچانے کیلئے جھوٹ بولنا فرض ہے۔ اس لئے اگر وہ سچ بولے گا تو ابولہب سے بھی بدتر کافر ہو گا۔ اس سے پتہ چل گیا کہ سچ میں ذاتی حسن نہیں ہے۔ اگر ذاتی حسن ہوتا تو اس سے بھلائی جدا نہ ہوتی۔ اسی طرح کسی بے گناہ کو ظالم سے بچانے کے لئے اگر وہ سچ سکتا ہے تو جھوٹ بولنا اچھا ہے۔ اس وقت سچ بولنا بہت برا ہے۔ دلی میں ایک واقعہ ہوا۔ فساد کے زمانہ میں قزوابع میں چند مسلمان لڑکیاں جان بچانے کے لئے ایک سٹھ سہیلی کے گھر میں چلی گئیں اور اس سے کہا کہ تم دوستی کا حق ادا کرو اور ہمیں بچاؤ۔ اس لڑکی نے اپنے باپ سے کہا کہ یہ میری سہیلیاں ہیں اگر کوئی پوچھے تو کہہ دیں کہ یہاں نہیں ہیں۔ چنانچہ لوگ جب تلاش کرتے ہوئے وہاں پہنچے تو اس نے جھوٹ بول دیا کہ یہاں کوئی مسلمان لڑکی نہیں ہے۔ پھر بعد میں اسے خیال ہوا کہ میں نے تو پاپ کیا کہ جھوٹ بول دیا تو وہ گاندھی جی کے پاس گیا اور سارا قصہ سنایا کہ مجھ سے یہ پاپ ہو گیا ہے۔ میں کیا کروں تو گاندھی جی نے کہا کہ بے شک تم نے بہت بڑا گناہ کیا ہے کہ جھوٹ بولا۔ حالانکہ اس نے بڑے ثواب کا کام کیا کہ بے گناہوں کی جان ظالموں کے ہاتھ سے بچالی۔ یہ قصہ مجھ سے بھیجا جی میرٹھ والے نے بیان کیا۔ یہاں سچ بولنا گناہ تھا۔ اگر نبی کی جان بچ سکتی ہو تو جھوٹ بولنا فرض ہو جاتا ہے۔ ایسے موقع پر اگر سچ بولے گا تو کافر ہو جائے گا۔ یہ اصولی بات ہے اس کو یاد رکھیے۔

وَجَادِلْهُمْ بِالَّتِي هِيَ أَحْسَنُ ۚ اِرْءَاكَ سَعْيًا مَّجَاهِدًا كَرْمًا مِّنْ طَرَفِكَ ۚ

(نحل - ۱۲۵)

مباحثہ کر۔ اس طریقہ کے ساتھ جو بہترین ہے۔ یہ مسلمات خاصہ ہوئے۔ یعنی تو مولوں کے

خاص مسلمات ہوتے ہیں۔ انہیں چڑھ کر ان ہی پر الزامات لگائے جائیں جیسے یہودیوں سے آنحضرت صلعم نے فرمایا:

قُلْ ذَاتُوا بِالتَّوْرَاتِ فَتَلَوْهَا

ان کنتم صادقین (عمران-۹۳)

لاڈتورات کو اور پڑھو اس میں سے اگر تم سچے ہو۔ تورات ان کا مسلمہ تھا ان سے کہا تورات میں دکھاؤ اگر اس میں یہی لکھا ہے جو تم کہتے ہو۔ ان ہی کے مسلمات سے ان کا رد کر دینا۔ یہ تین طریقے اللہ پاک نے فرمائے تو بنی پہلے کام تو یہ کرے گا کہ اللہ کی آیات پڑھ کر سنا لے گا۔

دوسرا کام وہ یہ کرے گا کہ تمہارے نفس میں جو گندگی دنیا سے لگاؤ اور محبت کی ہے۔ اس کو نکال دیکو۔ اور صحیح تعلق نفس کا اللہ کی ذات سے ہے جو بڑیکو کینیفیکو وہ امر ہے اس کی تفسیر انشاء اللہ آئندہ کر لنگا۔ اور کتاب سکھائے گا۔ عجائب اور غرائب علوم تم کو سکھائے گا۔

سکندر اعظم نے استاد اسطو سے ایک کتاب لکھنے کی فرمائش کی۔ اس نے ایک کتاب لکھی۔ اس میں استدلال اور استنباط کا طریقہ لکھ دیا۔ اس کتاب کا نام تعلیم اول رکھا۔ ابونصر فارابی نے اس کا ترجمہ عربی میں کیا۔ اس کا نام تعلیم ثانی رکھا۔ اب یہ دونوں کتابیں تعلیم اول اور تعلیم ثانی نایاب ہیں کہتے ہیں شیخ الرئیس نے ان کو جلا دیا تاکہ ان کی کتاب رنج ہو جائے۔ اور شیخ الرئیس نے اس کا خلاصہ لکھا اور اس کا نام کتاب الشفاء رکھا۔ یہ بات ایک زمانہ سے شہور چلی آ رہی ہے کہ عقلی علوم حکماء نے وضع کئے ہیں یہ غلط ہے بلکہ یہ تمام علوم آسمانی کتابوں میں موجود ہیں۔ اور قرآن حکیم میں کہاں وجود میں

تمام انبیاء علیہم السلام نے یہ استدلال کا طریقہ سکھایا ہے۔ کہ اس طرح سے بات کو سوچ کر غور کرو۔ طرح طرح سے قرآن شریف میں یہ بار بار آیا ہے کہ عذر کرو اور غور کرو۔
 کا طریقہ بھی اس نے بتایا ہے۔ وما قدرنا الله حق قدره ^(الانعام-۹۱) تم نے اللہ کی ایسی قدر نہیں کی جیسی کرنی چاہیے تھی۔ اذ قالوا ما انزل الله على بشر من شيء کب تدر نہیں کی۔ جب انہوں نے کہا کہ اللہ نے کسی بشر پر کچھ نہیں اتارا یہ یہودیوں نے کہا یعنی کوئی بشر منزل من اللہ نہیں ہے۔ یہ کلیہ ہے۔

قل من انزل الكتاب الذي جاء به موسى بالانعام

اللہ پاک نے فرمایا۔ ان یہودیوں سے کہو کہ جس کتاب کو موسیٰ لائے تھے اس کو کس نے اتارا تھا۔ اس بات کو جھٹلا نہیں سکتے تھے۔ اللہ نے کوئی شے کسی بشر پر نہیں اتاری۔ یہ کلیہ ہوا۔ اس کلیہ کا رد اس جزئیہ سے کیا کہ موسیٰ جو کتاب لائے تھے وہ کس نے اتاری تھی۔ کیوں کہ توریت جو ہے وہ منزل من اللہ ہے تو اس سے نتیجہ یہ نکل آتا کہ موسیٰ بشر نہیں ہیں اور یہ غلط ہے۔ لہذا یا وہ کلیہ غلط ہے یا یہ جزئیہ غلط ہے۔ لیکن موسیٰ پر توریت نازل ہوئی یہ غلط نہیں ہے۔ اس پر دونوں فریق متفق ہیں۔ تو پتہ چلا کہ وہ کلیہ غلط ہے جو یہودیوں نے پیش کیا ہے۔ یہی طریقہ استدلال ہے۔ یہ شکل ثانی ہے۔ مہندس کی شکل ادل موقوف ہے۔ شکل ثانی پر تودہ بدرجہ ادلی ثابت ہو گئی تمام اشکال اسی سے ثابت ہوتے ہیں اس لئے پوری منطق اسی سے ثابت ہو گئی۔ قرآن شریف میں جگہ جگہ یہ استدلال ہے۔ قرآن کی زبان میں اسے میزان کہتے ہیں اسی سے سیکھ کر منطق والوں نے بھی اس کا نام میزان ہی رکھا ہے تو نظری استدلال کرنے کا طریقہ نبی بتائے گا کہ اس طرح عذر کرو ورنہ وہ کہہ سکتا ہے۔ مجھے عذر کرنا نہیں آتا۔ کس طرح

غز کردوں۔ دیکھو کہ مالمتکو نواتعلمون اور تم کو وہ کھائے گا وہ باتیں
 جن کا تم کو علم نہیں ہے۔ برابر چلا آ رہا ہے۔ آیات پڑھ کر سنائے گا۔ قرآن شریف پڑھ کر
 سنائیگا۔ قرآن شریف کھائے گا حکمت کھائے گا۔ پھر وہ چیزیں کھائے گا کہ جس کا
 تمہیں علم نہیں ہے۔ تو یہ کونسی چیزیں ہیں یہ وہ چیزیں ہیں جو قرآن شریف کے علاوہ
 رسول اللہ صلی اللہ علیہ وسلم پر وحی ہوئی۔ یعنی وحی کے ذریعہ سے جو علوم حاصل ہوئے ہیں تم کو وہ بھی
 سکھائیں گے۔ اس سے پتہ چل گیا کہ حدیث رسول اللہ صلی اللہ علیہ وسلم بھی دین ہے اور حجت ہے
 ورنہ مالمتکو نواتعلمون کی کیا ضرورت تھی۔ قرآن سکھا دیا۔ حکمت سکھا دی۔
 تزکیہ نفس کا طریقہ سکھا دیا۔ اب کیا باقی رہ گیا۔ نہیں سنت رسول باقی رہ گئی۔ وہ بتائے گا
 تم کو وہ باتیں جو تمہیں جانتے۔ قرآن کی سب باتیں تمہیں معلوم ہو گئیں۔ حکمت کی باتیں معلوم ہو گئیں
 تزکیہ نفس کی باتیں معلوم ہو گئیں۔ اب قرآن کے علاوہ جو اور باتیں وحی سے ان کو معلوم ہوئی ہیں وہ
 تم کو بتا دینگے کیونکہ نبی تو ماورہے بتانے پر یا یہاں الرسول بلغ ما انزل الیک من ربک لعل رسول جو تم پر نازل ہوا
 تمہارے رب کی طرف سے وہ سب لوگوں کو بتا دو۔ تو جو کچھ اس کو معلوم ہوا ہے اس کی
 تمام سب کی تبلیغ کر دینگا۔ روکے گا نہیں۔ یہ اور بات ہے کہ وہ تمہاری سمجھ میں نہ آئے
 وہ بیان ضرور کر دینگا۔ ایک آدمی کو آپ کتنا سمجھائیں کہ دیکھ یہ نہ اس سے تجھے نقصان
 پہنچے ہائے گا مگر وہ نہ ملنے اور جب نقصان پہنچ جائے تب وہ سمجھ جائے گا کہ ہاں
 آپ ٹھیک کہتے تھے۔ ماں باپ کتنی محبت اپنی اولاد سے کرتے ہیں۔ اولاد بھی جانتی ہے
 کہ ماں باپ اس سے محبت کرتے ہیں۔ لیکن محبت کا صحیح علم اس وقت ہوتا ہے جب وہ خود
 صاحب اولاد ہوتے ہیں۔ تو جو شخص حضور کی باتیں سنے گا۔ وہ کان تک رہیں گی یا منہ
 دل تک بھی کان کے ذریعہ پہنچ جائیں۔ لیکن صحیح معرفت اس کو اس وقت ہوگی جب وہ

سنت پر عمل کریگا۔ اور اللہ پاک نے فرمایا:-

فاذکر وقتی اذکر صوم و اشکر والی ولا تکفرن (بقدرہ ۱۵۲)
 تم مجھے یاد رکھو میں تمہیں یاد رکھوں گا۔ تم میرا ذکر کرو میں تمہارا ذکر کروں گا۔ اس
 آیت کی مختلف تفسیریں بیان کی ہیں علماء نے۔ تم مجھے یاد رکھو طاعت کے ساتھ میں تمہیں
 یاد رکھوں گا رحمت اور احسان کے ساتھ۔ تم یاد کرو مجھ کو دعا کے ساتھ میں یاد رکھوں گا تم کو قبولیت
 کے ساتھ۔ تم یاد رکھو مجھ کو خلوت میں تو میں تم کو یاد رکھوں گا بیابانی میں۔ تم مجھ کو یاد رکھو گے
 دکھ میں تو میں تم کو یاد رکھوں گا سکھ میں۔ تم مجھ کو یاد رکھو دنیا میں تو میں تم کو یاد رکھوں
 گا عقبی میں۔ تم مجھ کو یاد رکھو ابتداء میں تو میں تم کو یاد رکھوں گا خاتمہ کے وقت۔ اسی طرح
 اور بھی تفسیریں بیان ہوئیں ہیں۔ اصل بات میں آپ کو بتاتا ہوں جس طرح آپ مصافحہ
 کریں کسی شخص سے تو آپ کا ہاتھ اس کے ہاتھ سے لگ جائیگا۔ اور اس کا ہاتھ آپ کے
 ہاتھ سے لگ جائے گا۔ اسی طرح آپ کا دل اس سے لگ گیا تو اس کا دل آپ کے دل سے
 لگ گیا۔ قصہ ختم جس کا دل خدا سے لگ جائے گا خدا اس کے دل سے لگ جائے گا
 بالکل حسی بات ہے۔ دشکر والی ولا تکفرون میرا شکر ادا کرو اور ناشکرے
 نہ بنو۔

شکر کیا چیز ہے۔ اس کو سمجھ لو۔ شکر کی تفسیر علماء نے یوں بیان کی ہے کہ شکر
 کہتے ہیں اس ثنا کو جو منت اور احسان کے جواب میں کی جائے۔ کوئی آپ کے ساتھ احسان
 کرے اور آپ اس کی تعریف کریں حمد کریں، ثنا کریں۔ اس تعریف کو شکر کہیں گے۔ اگر
 آدمی جان لے کہ یہ نعمتیں منجانب اللہ ہیں تو یہ خدا کا شکر ہے۔ میں نے امام رازی کی
 کتابوں میں دیکھا ہے۔ تمام علماء اب تک یہ کہتے چلے آئے ہیں کہ شکر عبادت ہے

یہ عبادت نہیں ہے۔ بھول ہو گئی غلط ہے۔ شکر عبادت نہیں ہے۔ کیوں کہ اللہ تعالیٰ فرماتا ہے:- وَلَا يَشْرِكْ بِعِبَادَةِ رَبِّهِ أَحَدًا (الکہف ۱۶) مت شامل کر کے عبادت میں اپنے رب کے ساتھ۔ یعنی عبادت میں شرک کرنا کفر ہے۔ اس بات کو سب مسلمان جانتے ہیں کہ خدا کی عبادت میں کسی کو شریک کر لیا تو یہ کفر ہے لیکن شکر میں شرکت واجب ہے فرض ہے اور عبادت میں شرکت حرام ہے۔ تو شکر کیسے عبادت ہو سکتا ہے۔ اِنْ اسْتَشْكُرْ لِي وَلِوَالِدَيْكَ رِثْمَانٍ (شکر کر میرا اور اپنے والدین کا۔ والدین کی عبادت کر نہیں کہا۔ تو معلوم ہوا کہ شکر اور چیز ہے اور عبادت اور چیز ہے۔ یہ بالکل نئی بات ہے جو اللہ پاک نے مجھے تہانی عفو کرنے سے شکر ایمان کا جزو بننے کا۔ ورنہ اس کا تعلق علم معاملہ سے ہے عبادت سے نہیں ہے۔ اللہ تعالیٰ کے ساتھ بہترین معاملہ جو ہے اس کا نام شکر ہے۔ اس نے عنایت کی۔ اور سب سے بڑی عنایت جو ہے وہ یہ حیات ہے۔ اس عنایت سے کوئی بھی بچا ہوا نہیں ہے۔ مال و جاہ تو ایسی چیز ہے کہ کسی کو ملتی ہے کسی کو نہیں ملتی۔ سبھی ایسی چیز ہے کسی کو ملتی ہے کسی کو نہیں ملتی۔ لیکن حیات اور جو سب کیلئے ہے۔ اس کی رحمت اور نعمت عام ہے۔ اس لئے کہ حیات کے بغیر جنتی بھی نعمتیں ہیں سب بیکار ہیں لیوں کہ مرے کے پاس جنتی نعمتیں رکھ دیں سب بیکار ہیں۔ کل نعمتیں حیات کے بغیر بیکار ہیں۔ اور حیات بغیر کل نعمتوں کے باکار ہے۔ کیوں کہ نہایت ہو کا آدمی تمام نعمتوں سے بھرے دسترخوان پر بیٹھا ہو۔ اور یکا یک۔ جان کا خطرہ لاحق ہو۔ فوراً سب نعمتوں کو چھوڑ بھاڑ جان بچانے کے لئے ہباگ کھڑا ہوگا۔ معلوم ہوا کہ حیات سب سے قیمتی چیز ہے تو اس لئے احسان عظیم کیا کہ لاشے کو شے بنا دیا۔ معدوم کو موجود بنا دیا۔ اس کا تصور جب کرنے کا اس کرنے والا صرف وہی ہے اور اسی کی طرف اس کی نسبت ہے بس اسی کا نام شکر ہے۔ یہ

معاملہ ہے۔ میں نے تمہارے ساتھ اچھا معاملہ کیا تم اس معاملے کو لوٹا دو۔ میں نے تم کو جو نعمت دی ہے جوں کی توں میرے اوپر نثار کر دو جو قوی اللہ پاک نے دیئے ہیں سب اسی میں صرف کر دو۔ آپ نے دعوتوں میں دیکھا ہوگا کہ جو لوگ دور بیٹھے ہوتے ہیں وہ خوب سیر ہو کر کھاتے رہتے ہیں لیکن جو بادشاہوں اور وزیروں کے پاس بیٹھے ہوتے ہیں۔ ان کی چائے کی پیالیاں جوں کی توں بھری رکھی رہتی ہیں۔ ان کی تمام تر توجہ بادشاہ اور وزیر کی ذات کی طرف ہوتی ہے۔ نعمت کی طرف بالکل التفات نہیں کرتے۔ اسی طرح منعم کی ذات کی طرف نظر ہوتی ہے۔ نعمتوں کی طرف نظر نہیں ہوتی۔ یہ حقیقی شکر ہے اس لئے اللہ پاک نے فرمایا کہ تم شکر کرنا شکر ہی مت کر۔ اس کے علاوہ جتنے بھی عبادات و معاملات ہیں کسی عبادت کے اچھا کرنے پر اضافہ نہیں ہے کسی معاملہ کے اچھا کرنے پر اضافہ نہیں ہے۔ نماز پڑھو گے اس کا مقررہ معاوضہ مل جائے گا۔ روزہ رکھو گے اس کا مقررہ معاوضہ مل جائے گا۔ جس کا حق جو کچھ ہے وہ ادا کر دو۔ لوگوں کے ساتھ احسان کرو اس کا جو مقررہ پھل ہے وہ مل جائے گا لیکن یہ جو معاملہ شکر کا ہے اس کے لئے خصوصیت ہے۔ (ابراہیم ۳)

لَئِنْ شَكَرْتُمْ لَأَزِيدَنَّكُمْ وَلَئِنْ كَفَرْتُمْ إِنَّ عَذَابِي لَشَدِيدٌ
یہ تمہارے رب نے اعلان کر دیا ہے کہ اگر تم نے میری نعمتوں کا شکر ادا کیا تو میں ان نعمتوں میں اضافہ کر دوں گا۔ صرف یہی ایسی چیز ہے جس پر اضافہ کا وعدہ کیا ہے۔ ورنہ اور کسی عبادت یا کسی معاملہ پر وعدہ اضافہ کا نہیں ہے۔ یہ بہترین چیز ہے ہر شخص کو چاہیے کہ اپنے رب کا شکر ادا کرے۔ یہی چیز اگر اللہ کی طرف منسوب ہو تو یہ حمد ہے خدا کی تعریف کرے۔ سبحان اللہ والحمد للہ ولا الہ الا اللہ مع الفاظ کے اس کو ادا کرے اب حمد اور شکر کا فرق سمجھ لیں۔ حمد کی تعریف علمائے تحقیقین نے یہ کی ہے کہ زبان ہے

تنا اور تعریف کرنی کسی اختیاری خوبی پر۔ کسی میں اختیاری خوبی ہو اس کی تعریف کی جائے تو اس تعریف اور مدح کا نام حمد ہے۔ امام فخر الدین رازی نے فرمایا کہ نعمت پر کسی کی تعریف کرنا یہ شکر ہے اور نعمت تم کو پہنچے یا نہ پہنچے پھر تم اس کی تعریف کرو یہ حمد ہے آئمہ متقدمین نے یہ دو تعریفیں کی ہیں۔ پہلی تعریف تو یوں غلط ہے کہ اللہ پاک کی ذات اور صفات قابلِ حمد میں اور اس کے اختیار میں نہیں ہیں۔ اللہ تعالیٰ کی ذات اور صفات اور کمالات سب غیر اختیاری ہیں وہ کسی کے اختیار سے پیدا نہیں ہیں۔ نہ خود اس کے نہ کسی اور کے یہ کسی کے اختیار میں نہیں ہے کہ وہ اس میں تاثیر کر سکے۔ وہ سب از خود ہیں لہذا وہ تعریف ناقص ہے۔ حمد و کلام جو اللہ پاک کے لئے کلام میں جو اصول بنائے ہیں اگر ان کا صحیح استعمال نہیں کرے گا تو ہمیشہ غلطی کرے گا۔

دوسری تعریف یوں غلط ہے کہ حاتم کی سخاوت اور رستم کی شجاعت سے ہمیں کوئی فائدہ نہیں پہنچا۔ مگر ہم برابر ان کی تعریف کرتے ہیں۔ استاد سے ہمیں فائدہ پہنچا ہم ان کی تعریف کرتے ہیں۔ تو چاہیے کہ یہ دونوں حمد ہوں مگر یہ حمد نہیں ہیں۔ پھر تم کیا چیز ہے۔ میں کہتا ہوں ایسی تعریف کہ جس تعریف پر یادنی نہ ہو سکے۔ بس یہ تعریف حمد ہے۔ کسی شے کو۔ بس اس سے بہتر دوسری شے ہوگی یا ہو سکے گی۔ اب ایک ایسی شے ہے جس سے بہتر کوئی شے نہیں اس کی جو تعریف ہوگی اس سے زیادہ کسی کی تعریف نہ ہوگی۔ نہ ہو سکے گی۔ یہی تعریف حمد ہے اور یہ جان لینا کہ جو کمالات اس ذات پاک کے ہیں اس سے بہتر کمالات نہیں ہو سکتے ان کمالات پر اضافہ نہیں ہو سکتا۔ اس کا جان لینا ہی شکر ہے۔ بندہ کو چاہیے کہ اللہ پاک کی حمد و ثنا کرے۔ اور شکر کرے ناشکری نہ کرے۔ اللہ پاک آپ کو اور مجھ کو دونوں کو توفیق دے۔

لَا تَقْوَالِمْنَ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ ۝

(بقرہ - ۱۵۴)

جو لوگ اللہ کی راہ میں قتل کر دیئے گئے ہیں ان کو مت کہو کیا مت کہو؟ اور آیت یعنی ان کو مردہ مت کہو بلکہ وہ زندہ ہیں مگر تم کو ان کی زندگی کا شعور نہیں ہے بنا فقیر کہتے تھے کہ یہ لوگ اپنی جانوں کو گنواتے ہیں۔ اور ناحق مرتے ہیں بعض تفسیر میں یہ بھی آیا ہے کہ خود مسلمان آپس میں کہتے تھے کہ فلاں مر گیا۔ اس پر یہ آیت نازل ہوئی کہ شہید کو مردہ مت کہو بلکہ وہ زندہ ہیں مگر تم اس کو نہیں سمجھ سکتے۔ وہ ایسی حیات ہے جو تمہارے تصور میں بھی نہیں آ سکتی۔

یہاں حیات کی علت اللہ کی راہ میں مرنا بتائی ہے۔ ہم کو صرف موجود حیات کا شعور دیا گیا ہے۔ یہ حیات حس و حرکت کا نام ہے۔ جس جسم میں حس و حرکت ہوتی ہے اس کو حی کہتے ہیں۔ اور جس جسم میں حس و حرکت نہیں ہوتی اس کو مردہ کہتے ہیں۔ اسکے دو مفہوم ہو سکتے ہیں۔ ایک تو یہ کہ وہ اس حیات کے ساتھ حی ہیں مگر حیات سمجھنے ہو مگر کہتے ہیں اس کا پتہ نہیں دوسرا مفہوم یہ ہو سکتا ہے کہ وہ اس حیات کے ساتھ حی ہیں جس حیات کو نہ تم جانتے ہو نہ سمجھ سکتے ہو۔ کیونکہ ہم صرف ایک ہی حیات کو جانتے ہیں نا۔ حس و حرکت والی حیات کو دوسری کسی قسم کی حیات کو نہیں جانتے اور نہ ہمیں اس کا شعور دیا گیا ہے۔

مفسرین کی پانچ جماعتیں ہیں۔ ایک جماعت یہ کہتی ہے کہ یہ حیات مجاز ہے۔ دراصل وہ زندہ نہیں ہیں۔ بلکہ چونکہ ان کے کارنامے ایسے ہیں کہ ان کی یادیں دن باقی رہے گی۔ بس یاد کے باقی رہنے کو مجازاً حیات کہا ہے۔

دوسری جماعت نے یہ کہا کہ مردہ کو نہلا کر دفن کیا جاتا ہے اور شہداء کو بغیر نہلا کر دفن کیا جاتا ہے اسی لئے ان کو مجازاً زندہ کہا گیا ہے۔

تیسری جماعت کہتی ہے کہ وہ حقیقتاً زندہ ہیں۔ اسی ہماری جسمانی زندگی کے ساتھ زندہ ہیں۔

چوتھا گروہ یہ کہتا ہے کہ جسمانی نہیں بلکہ وہ روحانی طور پر زندہ ہیں۔
پانچواں گروہ یہ کہتا ہے کہ وہ نہ روحانی طور پر زندہ ہیں نہ جسمانی طور پر زندہ
ہیں بلکہ وہ عنقریب زندہ ہوں گے اور ان کو ثواب اور نعمتیں ملیں گی۔ یہ گروہ معتزلہ
کا گروہ کہلاتا ہے۔ اسی لئے وہ عذاب قبر اور ثواب قبر کے منکر ہیں۔

اہل سنت والجماعت کے دونوں گروہ حیات کے قائل ہیں۔ ایک روحانی
حیات کا قائل ہے۔ دوسرے جسمانی حیات کے قائل ہیں۔

جو لوگ یہ کہتے ہیں کہ یہ آئندہ زندہ ہوں گے ان کی دلیل یہ آیت ہے کہ
إِنَّ لَا بُرَّاءَ لِقِيِّ لَعِيْمٍ . نیک بخت لوگ بہت آسائش میں ہیں۔ حالانکہ وہ اب
نہیں ہیں بلکہ روز جزا ہوں گے۔ اسی طرح یہ آیت کہ إِنَّ الْفُجَّارَ لَفِي جَهَنَّمَ . وہ
جہنم میں اب نہیں ہیں روز جزا ہوں گے۔ قرآن شریف میں اس قسم کی کثیر آیات ہیں
ان سے استدلال کرتے ہیں کہ جس طرح فرما دیا کہ وہ جنت میں ہیں حالانکہ وہ ابھی نہیں
ہیں۔ اسی طرح فرما دیا کہ وہ "حی" ہیں۔ حالانکہ وہ اس وقت "حی" نہیں ہیں بلکہ وہ "حی"
مستقبل میں ہوں گے۔

مگر ان کا یہ استدلال صحیح نہیں ہے بلکہ غلط ہے۔ اس لئے کہ اللہ تعالیٰ نے
فرمایا بَلْ أَحْيَاءُ جس وقت یہ آیت نازل ہوئی اسی وقت زندہ ہیں۔ اس کے آگے
بھی اسی مضمون کی آیت ہے۔ لَا تَحْبُبَنَّ الَّذِينَ قُتِلُوا فِي سَبِيلِ اللَّهِ أَمْوَاتٌ بَلْ
أَحْيَاءٌ عِنْدَ رَبِّهِمْ جو راہ خدا میں قتل کر دیئے گئے ان کو مردہ گمان مت کر بلکہ وہ اپنے
رب کے پاس زندہ ہیں۔ يُرْزَقُونَ۔ فَرِحِينَ ان کو روزی بھی پہنچتی ہے اور شاداں
اور فرہاں ہیں۔ يُسْتَبَشِرُونَ بِالَّذِينَ لَمْ يَلْحَقُوا بِهِمْ جواب تک نہیں ملے ہیں۔

ان سے ان کی طرف سے بہت خوش ہیں اس لئے کہ جب ان سے کہا جائے گا کہ تم کیا چاہتے ہو تو وہ کہیں گے یا اللہ ہم کو دوبارہ کھجیڑے کہ ہم دوبارہ شہید ہوں۔ اور کاش ان لوگوں کو معلوم ہوتا جو ہمارا حال ہے کہ خدا نے ہم کو نعمتیں اور راحتیں دی ہیں خدا نے فرمایا کہ اچھا میں ان کو خبر دے دیتا ہوں کہ تم کتنے راضی خوشی ہو۔ اور یہ آیت آل عمران میں ہے۔ ان آیات سے پتہ چلتا ہے کہ وہ بالفعل زندہ ہیں۔ اس لئے ان کا یہ استدلال کہ وہ فی الحال زندہ نہیں ہیں بلکہ آئندہ زندہ ہوں گے صحیح نہیں ہے۔

جو لوگ جسمانی حیات کے قائل ہیں ان کی دلیل احادیث ہیں۔ جیسے فرمایا رسول اللہ صلعم نے قبر ایک باغ بے جنت کے باغوں میں سے یا گڑھا بے جہنم کے گڑھوں میں سے۔ ان سے پتہ چلتا ہے کہ یہ جسمانی ہی حیات ہے۔ عذاب اور ثواب دونوں جسمانی طریقہ پر ہی ہو رہا ہے۔

دوسرا گروہ جو روحانی حیات کا قائل ہے وہ کہتے ہیں نہیں یہ حالات روح پر گزرتے ہیں۔ کیونکہ جسم تو فنا ہو جاتا ہے۔ اور روح باقی رہتی ہے۔ روح کے باقی رہنے کے متعلق بہت سی آیات ہیں۔ اَخْرَجُوا اَنْفُسَكُمْ اپنی روحوں کو ہمارے حوالے کرو۔ اَلْيَوْمَ نُجْزِيَنَّ عَذَابِ الْهُونِ ط آج کے دن تمہیں بڑا رسوا کن عذاب دیا جائے گا۔ جہنم کی جو وعید دی گئی ہے گناہگاروں کو قیامت سے پہلے عذاب ہوگا تو ظاہر ہے نیکوکاروں کو قیامت سے پہلے ثواب ہوگا۔ عذاب و ثواب ہو نہیں سکتا جب تک حیات نہ ہو۔ اَعْرُقُوا فَاَدْخِلُوا نَارًا

حضرت نوحؑ کی امت کے بارے میں کہا کہ ان کو غرق کر دیا گیا اور جہنم کی آگ میں داخل کر دیا گیا۔ النَّارُ لَيْسَ رُضُونَ عَلَيْهَا غَدًا وَوَعِشِيًا فرعون والوں کو صبح و شام (میں) آگ پیش کی جاتی ہے۔ جب عذاب قیامت سے پہلے ہو رہا ہے تو ثواب بھی قیامت سے پہلے ہوگا۔ یہ کہنا کہ وہ ابھی زندہ نہیں ہیں۔ بلکہ قیامت میں زندہ ہوں گے۔ یہ اس

لئے غلط ہے کہ قیامت میں زندہ ہونے کا تو علم ہے مگر یہ ایسی حیات ہے جس کا شعور نہیں ہے۔ تو ظاہر ہے کہ یہ قیامت والی حیات نہیں ہے۔ دوسرے یہ کہ قیامت میں تو ہر مردہ کو حیات ملے گی پھر شہداء کی تخصیص کیا ہوئی۔ لا تحسبن کا لفظ ایسی حیات پر دلالت کر رہا ہے جس میں شبہ ہو سکتا ہے۔ قیامت کی حیات پر کوئی شبہ نہیں ہے۔ لہذا فی الحال وہ "حی" ہیں۔ رہی بات حیات روحانی اور حیات جسمانی کی تو انہوں نے کہا کہ ہم نے مردہ کے جسم کو گھلتے سڑتے دیکھا ہے۔ جانوروں کو کھاتے دیکھا ہے۔ تو جسمانی عذاب مشاہدہ کے خلاف ہے۔

اس کا جواب یہ دیا گیا کہ اللہ تعالیٰ کی ذات قادر مطلق ہے۔ اس کو قدرت حاصل ہے کہ ایک ایک جز کو زندہ کر دے اور ان کو پورا پورا عذاب دے۔ لفظ شعور ان سب باتوں کو رد کرتا ہے کیونکہ یہ حیات ان تمام حیاتوں سے مختلف ہے جن کا شعور ہم کو ہے۔

روحانی حیات کی بات بھی صحیح نہیں ہے کیونکہ اسی حیات میں یہ تخصیص نہیں ہے۔ مومنین اور اولیاء اللہ کی روحوں کو بھی یہ حیات حاصل ہے۔ سب کو جزا مل رہی ہے۔ سب خوش ہیں اور امن میں ہیں۔ اور یہ شعور میں موجود ہے شہداء کی تخصیص سے کوئی فائدہ نہیں ہوا۔ اب غور کیجئے وہ کونسی شے ہے جو شہداء کو حاصل ہے اور غیر شہداء کو حاصل نہیں ہے۔

اللہ پاک نے فرمایا کہ مقتول فی سبیل اللہ مردہ نہیں ہے۔ اور مقتول مردہ ہے تو قتل فی سبیل اللہ دراصل علت ہے حیات کی۔ یہ علمی اصول ہے کہ مقید پر جو بھی حکم مرتب ہوگا اس کی علت وہ مقید ہوگی جس کے ساتھ وہ مقید ہے۔ یہاں مقتول مقید ہے فی سبیل اللہ کے ساتھ تو حیات کی علت فی سبیل اللہ ہونا ہوا۔ اب کوئی کام آپ فی سبیل اللہ کریں تو یہ فی سبیل اللہ کرنا ایک حیات ہے۔ اور وہ حیات

ایسی ہے کہ آپ کو اس کا شعور نہیں ہے۔ یہ حیات حس و حرکت جو ہے یہ مانع ہے اس کے شعور سے۔ تو فرمایا کہ فی سبیل اللہ من احویات کی علت ہے۔ اسی لئے فرمایا: اِنَّ صَلَاتَكَ وَنَسْكَ وَفَحْيَايَ وَمَمَاتِي لِلَّهِ رَبِّ الْعَالَمِينَ اے رسول! اعلان کر دو کہ تمہاری نم عبادتیں حیات اور ممات سب رب العالمین کے لئے ہیں۔ فی سبیل اللہ ہیں۔ اور نبی ہر عمل فی سبیل اللہ ہے اور ہر عمل فی سبیل اللہ کے ساتھ جیتا ہے تو نبی اتنی حیاتوں ساکتی تھی ہو گا کہ اس کا تصور نہیں ہو سکتا۔

بِسْمِ اللّٰهِ الرَّحْمٰنِ الرَّحِیْمِ

وَلَنْبَلُوْا نَفْسًا مِّنَ الْخَوْفِ وَالْجُوعِ وَنَقْصٍ
مِّنَ الْاَمْوَالِ وَالْاَنْفُسِ وَالشَّرَاتِ وَالْطَّبِیْرِ
الَّذِیْنَ اِذَا اَصَابَتْهُمُ مُّصِیْبَةٌ قَالُوْا اِنَّا لِلّٰهِ
وَ اِنَّا اِلَيْهِ رَاٰجِعُوْنَ ﴿۱۵۵-۱۵۶﴾

ہم تم کو آزمائیں گے۔ پہلے فرمایا نافرمانی نہ کرو بلکہ شکر کرو۔ اس آیت کا

تعلق **وَإِشْكُرُوا لِي وَلا تَكْفُرُوا** سے ہے۔ ہم تم کو ان میں سے کس کس

شے سے آزمائیں گے۔ **مَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ** اور **وَإِنْ كُنْتُمْ**

جو مصیبت بھی تم پر آتی ہے وہ تمہارے ہاتھوں کی کمائی ہوئی ہے۔ اور بہت سی بد اعمالیوں کو تمہاری اللہ تعالیٰ معاف کر دیتا ہے۔ اب یہاں ایک دقت ہے کہ اکثر مصائب درالام

اکابرین پر آتی ہیں **قَالَ أَيْنَمَا أَفْتَحُ الْأَمْثَلُ فَالْأَمْثَلُ يَبْتَلِي الْعَبْدَ عَمَى حَسَبِ**

دینتہ (ترجمہ) زیادہ مبتلائے مصیبت جو بڑے وہ انبیاء ہونے۔ پھر ادا کیا پھر ان

جیسے اکثر اکابر مبتلائے مصیبت ہوتے ہیں۔ یہاں سوال پیدا ہوتا ہے کہ ان پر جو یہ

مصیبتیں نازل ہوتی ہیں کیا یہ ان کے ہاتھ کی کمائی ہیں۔ حدیث شریف میں آیت ہے کہ جب

اللہ تعالیٰ کس کے ساتھ بھلائی کرنا چاہتا ہے۔ تو اس کو مبتلائے مصیبت کر دیتا ہے۔

اور آیت سے یہ معلوم ہوتا ہے کہ جو مصیبتیں آرہی ہیں وہ گناہوں کی وجہ سے آرہی

ہیں۔ تو اس مضمون کو آپ سمجھ لیں کہ انبیاء ازلیہ بچپول پر بنائے ہیں پر مصیبتیں کیوں آتی

ہیں۔ غور کرنے کی بات ہے۔ فرمایا۔ **إِنَّا صَلَوْنَا وَنَسِيْنَا وَفَعَلْنَا مَا كُنَّا نَعْمُو**

رب العالمین۔ صحیح بات یہ ہے کہ میری نماز میری قربانی میری زلیست میری نوبت سب

اللہ رب العالمین کے لئے ہے۔ عوام الناس کو جو مصیبت آتی ہے وہ ان کی بد اعمالی کی

جزا ہوتی ہے۔ مگر انبیاء علیہم السلام جو ترکالیف ہوتی ہیں وہ ان کے عمل کی جزا نہیں ہوتی

بلکہ وہ خود ایک عمل ہوتا ہے۔ جس کی جزا ان کو ملتی ہے۔ جس طرح ان کو عبادات کا حکم ہوتا ہے۔ اور اس کی جزا ان کو ملتی ہے اسی طرح یہ مصائب ان پر آتے ہیں۔ اور حکم ہوتا ہے کہ ان کو برداشت کرو۔ تو یہ ان کا عمل ہوتا ہے۔ اس کی بھی جزا ملتی ہے یہ بکتہ میری سمجھ میں آیا اور آپ کے سامنے بیان کر دیا۔ اور اس بات کی دلیل کہ یہ ان کے اعمال میں۔ یہ آیت ہے۔ **قُلْ إِنَّ صَلَاتِي وَنُسُكِي وَمَا أُعْبَدُ لِلْعَالَمِينَ**۔ موت میں بھی تکلیف سے بڑی سخت۔ بڑی گھبراہٹ ہوتی ہے۔ یہاں تک کہ غیر مسلم کے جنازہ پر بھی کھڑے ہو جاتے ہیں اور پھر اسباب موت اور امراض موت یہ سب بہت زکوٰۃ ہیں۔ اور یہ سب دلیا اور انبیاء کو ہوتے ہیں۔ تو یہ حقیقت میں جزا میں نہیں ہیں۔ اعمال ہوتے ہیں۔ فاسقوں اور فاجروں کے یہاں ان کا فسق اور فحور ان تکالیف کا سبب ہوتا ہے۔ اور انبیاء اور اولیاء کے یہاں یہ جزا نہیں ہیں بلکہ یہ خود اعمال ہیں اور عبادات ہیں۔ جس طرح نماز روزہ حج زکوٰۃ عبادتیں ہیں اور ان کے ساتھ وہ مکلف ہیں اسی طرح وہ ان مصیبتوں کے ساتھ مکلف ہیں۔ ان مصائب کی ان کو ایسی ہی جزا ملے گی۔ جیسی ان عبادتوں پر جزا ملے گی۔ پالکلی نسی اور انوکھی بات ہے۔ اب رہ گئے ان کو کیوں تکلیف پہنچتی ہے۔ ان کی تکلیف نہ عمل ہے نہ جزا ہے۔ نہ ان کے گناہ ہیں۔ جن کی یہ جزا ہو نہ عمل ہے کہ اس کی جزا ان کو ملے گی بلکہ یہ محض قہر ہے۔ قہر کے معنی یہ ہیں کہ بلا وجہ اور بغیر کسی سبب اور داعی کے تاثیر کر دینا۔ یہ مجرد مشیت الہی سے ہے۔ اللہ جس کو چاہتا ہے مبتلائے تکلیف کر دیتا ہے۔ جانوروں کو بچوں کو۔ اور یہ لکھا ہوا ہے۔

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ دُونَ ذَلِكَ عِلْمٌ

تمہاری جانوں پر کوئی مصیبت ایسی نہیں آتی جو کتاب میں درج نہیں ہے۔ یہ محض

مشیت ہے اور یہ سب مکلفین میں ہے۔ نیکیوں کا دکھ ان کا عمل ہوتا ہے۔ اور بدکاروں کا دکھ ان کے برے اعمال کی جزا ہوتی ہے۔ یہ تھوڑے اعمال کی جزا ہوتی ہے۔ اکثر کو وہ معاف کر دیتا ہے۔ اب ایک بات اور ہے۔ اس پر غور کریں موسیٰ علیہ السلام سے اللہ پاک نے فرمایا۔ جب وہ ڈسے کہ رسول میرے پاس ڈرا نہیں کرتے۔ تو خدا کا جتنا بھی قرب ہو گا۔ اتنا ہی مصیبت سے بچے ہو گا۔ اور جتنا راحتوں میں مبتلا ہو گا اتنا ہی خدا سے بچے ہو گا۔ میں ایک مرتبہ لیاقت علیٰ نال کی پارٹی میں شریک ہوا۔ جب دعوت ختم ہوئی تو میں نے دیکھا کہ جو لوگ ان کے قریب پاروں طرف بیٹھے تھے۔ وہ ان سے باتوں میں مشغول تھے اور ان کی پیالیاں بھری کی بھری رکھی تھیں۔ مگر جو لوگ دور تھے وہ مزے لے لے کر کھا رہے تھے اور خراب کھا رہے تھے۔ تو جتنے مقرب ہوتے ہیں وہ دنیاوی راحتوں اور نعمتوں سے محروم ہوتے ہیں اور جتنے بعید ہوتے ہیں۔ اتنے راحتوں اور نعمتوں سے مستفید ہوتے ہیں۔ جتنا دنیاوی راحتوں سے قریب ہو گا اللہ سے اتنا ہی بچے ہو گا۔ اور جتنا راحت دنیاوی سے دور ہو گا اللہ تعالیٰ سے قرب ہو گا۔ جتنا اللہ پاک سے قریب ہو گا۔ دنیاوی راحتوں سے دور ہو گا۔ اور جتنا خالق تعالیٰ سے بعید ہو گا دنیاوی راحتوں سے اتنا ہی قریب ہو گا۔ آج کی جو آیت ہے یہ اس اصول کی دلیل ہے۔ اور یہ بات جیسا کہ بعض فلسفیوں کا خیال ہے کہ بچوں کو اطفال کو جو تکلیف پہنچتی ہے وہ پچھلے گناہوں کی جزا ہے۔ یہ بالکل غلط ہے۔ یہ فلسفہ زیادہ تر ہندوستان کے حکما نے خصوصاً اہل سونمات نے اختیار کیا۔ یہ لوگ آواگون یا ناسخ کے زیادہ تامل تھے آواگون بالکل غلط اور جھوٹا ہے۔ اس لئے کہ کوئی انسان ایسا نہیں ہے جو نہ مرت اور کوئی مرنے والا ایسا نہیں ہے جو کبھی نہ کبھی

کسی تکلیف میں مبتلا نہ ہو۔ کبھی ایسا ہوتا ہے کہ آن واہد میں مر جاتا ہے اور معلوم نہیں ہوتا۔ مگر ایسا نہیں ہے۔ دراصل اس ایک آن میں اتنی تکلیف ہو جاتی ہے۔ جتنی ایک ماہ میں ہوتی ہے۔ اس کی مثال ایسی ہے کہ باریک جار جیٹ کے کپڑے کو کانٹوں پر ڈال کر زور سے جھکا دینے سے جھیر جھیر ہو جائے گا۔ اسی طرح لوگ یہ سمجھتے ہیں۔ قلب فیل ہو جانے سے آدمی بغیر تکلیف کے فوراً مر گیا۔ لیکن حقیقت میں آسانی سے نہیں مرا۔ بلکہ آن واہد میں تمام کرب مجتمع ہو کر اس پر لوٹ پڑے۔ اور یہ اذیت اتنی شدید ہوتی ہے۔ جو ایک ماہ کی معمولی تکلیف میں مجموعی طور پر ہوتی ہے۔ گو وقت کم لگتا ہے مگر تکلیف سب کو ہوتی ہے۔ تو اگر تکلیف کا سبب محض بد اعمالی ہوتا تو جہاں میں کوئی دکھ سے فانی نہیں یعنی سب بد عمل ہو گئے۔ سارا عالم بد عمل ہو گیا اور ان لوگوں کے نزدیک عالم ازلی ہے۔ تو ازل سے ابد تک سارا عالم شر ہی شر ہو گیا۔ خیر کا پتہ نہ رہا تو عالم شر محض ہو گیا۔ یہ بد اھتاً عقل کے خلاف ہے۔ کہ عالم شر محض ہو۔ یہ ناجائز ہے۔ جب شر محض نہیں ہو سکتا اور تکالیف برابر ہوتی ہیں۔ تو معلوم ہوا کہ تکالیف کا سبب محض بد اعمالی نہیں ہے۔ دوسری بات یہ ہے کہ بد اعمالی کی وجہ سے انسان جانوروں میں منتقل ہوتا ہے۔ آدمی یا جمادات میں یا نباتات میں یا انسان کے دوسرے اجسام میں۔ مرنے کے بعد انسان کے جسم میں منتقل ہونے کو نسخ۔ حیوان میں منتقل ہونا مسخ۔ نباتات میں فسخ اور جمادات میں منتقل ہونا رسخ کہلاتا ہے۔ یہ چار طریقے ہیں منتقل ہونے کے جو ان کے خیال میں ہیں۔ ان لوگوں نے اس کے دلائل دیئے ہیں لیکن وہ سب غلط ہیں۔ تناسخ کے رد میں ارسطو کی دلیل جو شفا میں نقل کی گئی ہے۔ یہ ہے کہ بدن کی طبیعت کا تقاضہ یہ ہے کہ حدوت نفس ہو۔ تو یہ ایک تو جسم کے تقاضہ کے

مطابق نفس ہوگا اور ایک دوسرے انسان کے جسم کو چھوڑ کر روح آئے گی تو ایک جسم میں دو نفس ہو جائیں گے۔ اور ایک بدن میں دو روحوں کا ہونا محال ہے اس لئے تناسخ محال ہے لیکن یہ دلیل غلط ہے ازل کو طبیعت کوئی شے سے یہ ثابت ہی نہیں ہے۔ اس لئے کہ طبیعت اس قوت بے شعور کا نام ہے جس سے ایک ہی قسم کے فعل سرزد ہوں یہ حکما کی اصطلاح ہے اور ان کے یہاں اس کے یہ معنی ہیں جو میں نے بیان کئے مثلاً بھاری چیز کو اگر کوئی شے رکنے والی نہ ہو تو نیچے ہی چلتی چلی جائے گی۔ اب یہ ابد تک نیچے ہی باقی رہے گی۔ اگر کوئی رکاوٹ نہ ہو اس قوت کو طبیعت کہتے ہیں۔ اور قوت بے شعور جس سے مختلف قسم کے فعل سرزد ہوں وہ قوت نباتی کہلاتی ہے۔ کہ ایک شاخ ادھر جا رہی ہے اور ایک ادھر جا رہی ہے۔ ایک ادھر دوسری نیچے جا رہی ہے۔ اور وہ قوت بے شعور جس سے ایک ہی قسم کے فعل سرزد ہوں اسکو جسمانی کہتے ہیں۔ کہ ایک ہی فعل کئے پلا جا رہا ہے۔ اور بے شعور ہے۔ حرکت مستدیر ہے۔ وہ جو کبھی منقطع نہیں ہوگی۔ دائمی ہے۔ اور طبیعت ذی شعور جس سے مختلف قسم کے فعل سرزد ہوں وہ نفس حیوانی ہے۔ یہ چار قسم کی طبیعتیں تسلیم کی گئی ہیں۔ حکما کے یہاں اول تو یہ ثابت نہیں ہے کہ ایسی قوت بے شعور موجود ہے۔ لیکن اگر اس کو تسلیم بھی کریا جائے کہ ایسی قوت موجود ہے۔ تو بدن کی طبیعت نفس کے حدود کو چاہتی ہے۔ یہ غلط ہے۔ اصل میں وہ نیشنان نفس کو چاہتی ہے۔ حدود نفس کو نہیں چاہتی۔ یعنی بدن کی طبیعت یہ چاہتی ہے کہ اس سے کوئی روح متعلق ہو جائے۔ خواہ جدید روح پیدا کر کے متعلق کر دے یا کسی دوسرے جسم سے آئی ہوئی پرانی روح متعلق ہو جائے۔ روح کے تعلق کو چاہتی ہے۔ روح کے حدود کو نہیں چاہتی۔ وہ مطلق روح کو چاہتی ہے۔ چنانچہ تناسخ کی

روح آسکتی ہے۔ اور اس سے متعلق ہو سکتی ہے۔ جدید حدوت نفس کا لغاضہ نہیں کرتی۔ یہ دلیل ناقص ہے۔ اور اس کے علاوہ بھی۔ جتنی دلیلیں تناسخ کے رد کی لوگوں نے بیان کی ہیں۔ تقریباً سب غلط ہیں۔ امام ابن خرم نے یہ فرمایا کہ یہ تناسخ اس لئے باطل ہے کہ یہ نقشہ جو آپ دیکھ رہے ہیں یہ روح کا عکس ہے۔ جب روح ہٹ جائے گی تو یہ نقشہ باطل ہو جائے گا۔ اور جب یہ روح کسی دوسرے بدن میں جائے گی تو اس کا نقشہ بھی ہوگا۔ تو دوسری آدمی ایک نقشہ کے ہو جائیں گے۔ اور دوسریوں کا ایک شکل کا ہونا ناممکن اور محال ہے۔ اس لئے تناسخ محال ہے۔ یہ دلیل بھی غلط ہے اس لئے کہ یہ نقشہ روح کا نہیں ہے۔ روح کے متعلق ہونے سے پہلے یہ نقشہ مکمل ہو چکتا ہے۔ اور روح کے جدا ہونے کے بعد برسوں یہ نقشہ باقی رہتا ہے۔ خاص کر شہدار اولیاء اور انبیاء کا اور مسالوں کے ذریعہ سے جو محفوظ کئے جاتے ہیں اگر روح کا نقشہ ہوتا تو یہ ہرگز باقی نہ رہتے دوسری خرابی اس میں یہ ہے کہ دوسریوں کا ایک شکل کا نہ ہونا کیسے معلوم ہوا کیا ساری دنیا کے آدمیوں کا مشاہدہ کر لیا۔ امام فخر الدین رازی نے فرمایا کہ اگر ایک بدن کو چھوڑ کر روح آئے گی تو اس بدن میں جو واقعات اس کو لاحق ہوئے تھے ان کو یاد کرے گی۔ لیکن پچھلے بدن کی کوئی بات اس بدن میں یاد نہیں آتی۔ لہذا یہ روح کسی بدن کو چھوڑ کر نہیں آتی۔ تمام مسکلمین کی یہی رائے ہے۔ لیکن یہ بالکل ہی غلط ہے۔ اس لئے کہ یاد کے تسلسل کے لئے موجود دماغ شرط ہے۔ اس کے علاوہ دوسرے بدن کا حال چھوڑ دیا اس بدن کے واقعات اس دماغ کے ہوتے ہوئے یاد نہیں رہتے ماں کے پیٹ کے واقعات کہاں یاد ہوتے ہیں۔ جب اس دماغ کے موجود ہوتے ہوئے واقعات یاد نہیں آتے تو اس دماغ کو چھوڑ کر کہاں یاد آئیں گے۔ بعض حکماء

نے یہ بھی کہا ہے کہ اگر روح ایک بدن سے دوسرے بدن میں جائے گی تو جتنے آدمی مرتے ہیں تو اتنے ہی پیدا ہونے پائیں۔ بعض لڑائیوں میں ازرباؤں میں کئی کئی لاکھ آدمی مرتے ہیں۔ مگر اتنے پیدا نہیں ہوتے۔ یہ بھی لغو بات ہے۔ ساری دنیا کے آدمیوں کی پیدائش کا اول تو جائزہ نہیں لیا۔ یہ تو اب ممکن ہو گیا ہے اور اعداد و شمار اموات کے مقابلے میں پیدائش کے زیادہ ہیں اور اگر جائزہ لے لیں تو یہ کیا ضروری ہے کہ انسان ہی پیدا ہوں جانور پیدا ہو گئے۔ نباتات و جمادات پیدا ہو گئے۔ حق بات یہ ہے کہ عمل جو ہے وہ جزا سے مقدم ہے۔ یہ ایسی بات ہے جیسے ایک اور دو تین ہوتے ہیں۔ یعنی جس عمل کی جزا ملے گی۔ وہ عمل پہلے ہو گا۔ جزا بعد میں ملے گی۔ تو وہ بدن جس میں عمل ہو اور وہ مقدم ہو اور جس میں جزا ملے وہ میرزا ہو۔ اور جانور جو ہے وہ عمل قالب نہیں ہے۔ وہ جزائی قالب ہے۔ ان کے نزدیک ہمارے نزدیک وہ محض قہر الہی ہے۔ انسانی قالب عمل قالب ہے اور حیوانی قالب جزائی قالب ہے تو انسانی قالب مقدم ہو اور حیوانی قالب موخر ہو۔ تو جو شے کسی شے سے پیچھے ہوگی۔ اس کے لئے اول ہو گا اور عمل جزا کے ساتھ چسپاں ہے۔ عمل ختم ہوا جزا شروع ہوئی اور جزا شروع ہوئی اور جزا کے لئے ہے ابتداء۔ تو جزا محدود ہوئی اور جو شے محدود ہو اور وہ کسی شے سے متصل ہو تو وہ شے بھی محدود ہوگی۔ تو حیوان اور انسان دونوں کے لئے ابتداء ہوگی تو لا ابتداء نہ جانور یا نہ انسان تو لا ابتداء کوئی قالب ہی نہ رہا۔ اب جو قالب ہو اور پہلا قالب تھا۔ اور جو روح اس سے متعلق ہوئی وہ پہلی روح تھی اور وہ روح و قالب کا پیدا تعلق تھا۔ تو پہلا انسان جو پیدا ہوا وہ نہ کسی قالب کو چھوڑ کر آیا۔ نہ کسی پرانی روح میں آئی۔

بلکہ وہ روح و قالب پہلی ہی بار پیدا ہوا۔ لہذا یہ تناسخ غلط ہو گیا۔ لہذا یہ بچوں اور
جانوروں کو جو تکالیف پہنچ رہی ہیں۔ وہ محض مشیت الہی سے پہنچ رہی ہیں
انہوں نے کوئی گناہ نہیں کیا۔

ویسے کبھی سمجھ لیں کہ ہر مرکب اپنے اجزاء سے پیچھے ہوتا ہے۔ پیچھے ہونے
کے یہ معنی ہیں کہ اس مرکب کے لئے پہلے اور ابتدا ہو گئی۔ ہر انسان کے بدن میں مٹی موجود
ہے۔ دلیل اس کی یہ ہے کہ مرنے کے بعد مٹی ہو جاتا ہے۔ اگر مٹی اس کا جز نہ ہوتی تو
مٹی میں تحلیل نہیں ہوتا۔ تو انسان مٹی سے بنا ہے اور مٹی زمین ہے تو زمین نوع
انسانی کے ہر فرد سے پہلے ہے۔ کوئی انسانی فرد یہ نہیں کہہ سکتا کہ زمین میرے سامنے
بنی یا میرے ساتھ پیدا ہوئی انسانی سلسلے کے بننے افراد ہیں۔ وہ زمین کو اسی طرح
اپنے سے پہلے دیکھ رہے ہیں۔ خواہ کتنے بھی پرانے زمانہ میں ہوں جس طرح
ہم آج زمین کو اپنے سے پہلے دیکھ رہے ہیں۔ تو مٹی یا زمین انسان سے مقدم ہے
تو انسانی سلسلہ لا ابتدا نہ رہا۔ اس کے لئے ابتدا ہو گئی اور تناسخ باطل ہو گیا۔
یہ دلیل میری ہے۔ مجھ سے پہلے کسی نے یہ دلیل نہیں بیان کی اور مجھے اس دلیل کا
پتہ اس طرح چلا۔ ایک روز شب قدر میں مجھے یہ الہام ہوا کہ **فَلَقَّ الْإِنْسَانَ**
مِنْ صَلْصَالٍ۔ اللہ پاک نے انسان کی پیدائش کی ابتدا کی مٹی سے کہ ابتدائے
آفرینش مٹی ہے۔ جب ابتدا مٹی سے ہوئی تو انسان کے لئے اول ہو گیا۔ تو
جب پہلا انسان بن گیا تو اس سے پہلے کوئی انسان تھا ہی نہیں جس کی روح
اس میں آتی۔ یہ بات تو ایسی واضح ہے کہ آپ حضرات سب سمجھ رہے ہیں اور سمجھ
سکتے ہیں۔ ویسے میں نے فلسفیانہ دلیل سے بھی اس کا بطلان کر دیا ہے۔ آپ

دیکھیں ہم نے مسئلہ کا حصر کیا چار صورتیں ہیں۔ پانچویں نہیں ہے۔

یہاں دو چیزیں ہیں (۱) بدن (۲) روح۔

اس کی چار صورتیں ممکن ہیں۔

۱۔ روح و جسم دونوں قدیم۔

۲۔ روح قدیم جسم حادث۔

۳۔ روح حادث جسم قدیم۔

۴۔ روح اور جسم دونوں حادث : ان چار صورتوں کے علاوہ پانچویں صورت نہیں۔ اور ان چار صورتوں میں تناسخ باطل ہے۔

اگر روح و جسم دونوں قدیم ہیں تو اب ان کا تعلق یا قدیم ہو گا یا حادث۔ اگر حادث ہے تو روح پہلی اور جسم سے متعلق ہوئی اور کسی بدن کو چھوڑ کر نہیں آئی انسان ازلی نہ رہا۔ اور اگر تعلق قدیم ہے۔ تو روح و جسم کا تعلق ازلی ہو اور انسان ازلی ہو گیا۔ اور ازلی کو موت نہیں۔ مگر انسان برابر مر رہا ہے۔ کوئی انسان ایسا نہیں ہے کہ نہ مرے تو کوئی انسان ازلی نہیں۔ لہذا روح و جسم قدیم ہونے کی تقدیر پر تناسخ باطل ہو گیا۔

اگر روح و جسم دونوں حادث ہیں تو دونوں نو پیدا ہیں ازلی نہیں ہے بلکہ پہلی روح پہلے جسم کے ساتھ پہلی بار متعلق ہوئی اور کسی جسم کو چھوڑ کر نہیں آئی لہذا تناسخ باطل ہو گیا۔

اگر روح حادث اور جسم قدیم ہو تو یہ بات سمجھ میں نہیں آتی کہ جسم قدیم ہو اور روح حادث ہو۔ دوسری بات یہ کہ روح جب حادث ہوئی تو پہلی بار بدن

سے متعلق ہوئی اور کسی جسم کو چھوڑ کر نہیں آئی اس صورت میں بھی تناسخ باطل ہو گیا اب یہ بات جو یہ لوگ کہتے ہیں کہ روح قدیم اور جسم حادث تو اول تو حوادث کا سلسلہ لانتہا نہیں جاسکتا۔ وہ کسی نہ کسی جگہ ٹھہرے گا۔ اور روح قدیم جو ہے وہ لانتہا ہے۔ نیز ہر بدن دو بدن کے یچ میں ہے۔ اور یچ کا تصور ہو نہیں سکتا۔ جب تک کہ پہل نہ ہو۔ ہر باپ داد اور بیٹے کے یچ میں ہے۔ اور یچ ہو نہیں سکتا جب تک ابتدا نہ ہو۔ تو پہلا باپ ہونا چاہیے۔ وہ پہلا ان آدم علیہ السلام ہیں۔ بدن کا سلسلہ لانتہا جاسکتا تو ابتدا میں روح جس بدن کے ساتھ متعلق ہوگی۔ وہ پہلی بار ہوگی اور کسی جسم کو چھوڑ کر نہیں آئے گی۔ بدن کے حادث ہونے کی صورت میں۔ لہذا ہر صورت میں تناسخ باطل ہو گیا۔ یہ نئی دلیل ہے۔ کتابوں میں یہ دلیل نہیں ملے گی۔ یہ میری دلیل ہے۔

ایک دلیل میں انہوں نے یہ بھی کہا تھا کہ بیٹے اور باپ کا جو علاقہ ہے یہ اضافی ہے۔ یعنی باپ کو بیٹا ہونا لازمی ہے۔ اور بیٹے کو باپ ہونا لازمی ہے۔ تو اگر یہ سلسلہ لا اول جائے گا تو آخر معلول تو ہوگا علت نہیں ہوگی۔ اور ان میں ہے اضافت ہر معلول کے لئے علت چاہیے۔ لہذا اول میں علت ہونی چاہیے۔ علت پھر معلول پھر علت پھر معلول۔ یہ دلیل نصیر الدین طوسی نے بیان کی ہے۔ لیکن یہ بھی غلط ہے۔ اس لئے کہ اس سلسلے کو آخر فرض کیوں کیا سلسلہ ابھی موجود ہے۔ قطع تو نہیں ہوا۔ وہ تو دونوں طرف لانتہا مانتے ہیں۔ نہ ادھر ٹھہرتا ہے۔ نہ ادھر ٹھہرتا ہے۔ لہذا یہ دلیل بھی ناقص ہے۔

امام ابن خرم نے کہا اول ہونا چاہیے کیونکہ اول نہیں ہوگا تو دوسرا نہیں

ہوگا۔ اور دوسرا نہیں تو تیسرا نہیں ہوگا۔ اسی طرح سارا جہان نہیں ہوگا۔ لیکن سارا جہان موجود ہے۔ تو معلوم ہوا کہ اول ہے۔ یعنی سلسلہ لا انتہا نہیں جاسکتا۔ لہذا اتنا سنج باطل ہے۔ مگر ان کی یہ دلیل بھی غلط ہے۔

بڑی باریک بات ہے۔ بڑی باریک غلطی میں نے پکڑ لی ہے۔ جو آج تک کسی نے نہیں پکڑی کہ اگر اول نہیں ہوگا تو ثانی نہیں ہوگا۔ یہ ٹھیک ہے مگر کہاں ہے۔ کس سلسلے میں ہے جس سلسلے میں اول ہے اس میں اگر اول نہیں ہوگا۔ تو ثانی نہیں ہوگا مگر جو سلسلہ لا اول ہے وہاں اول کا سوال ہی پیدا نہیں ہوتا۔ جو سلسلہ اول ثانی ثالث پر مشتمل ہے۔ اس میں یہ دلیل ٹھیک ہے۔ مگر جس سلسلے میں گفتگو ہو رہی ہے۔ اس کے لئے ابتدا ہے ہی نہیں۔ تو اول کا سوال ہی پیدا نہیں ہوتا۔ یہاں اول ہے ہی نہیں۔ یہ لا اول ہے۔ جو سلسلہ ذمی اول ہوگا۔ اس میں وہ دلیل صحیح ہوگی۔ کہ اول نہیں تو ثانی نہیں۔ وغیرہ سلسلہ لا اول کو سلسلہ اول پر قیاس کر لیا۔ میں نے اس کو رد کر دیا۔ مجھ سے پہلے اس کی غلطی کسی نے نہیں پکڑی۔ امام غزالی اور ان کے سلسلہ کے اور دیگر اساتذہ کہتے ہیں کہ سلسلہ لیل و نہار جو ہے وہ باطلاق ہے یا جنت سے ۶۰ بی میں اس کو زوج و فرزند کہتے ہیں۔ جنت یا زوج وہ ہے جو در پر پورا پورا تقیم ہو جائے۔ اور طاق یا فرزند جو در پر پورا پورا تقیم نہ ہو۔ تو اگر یہ سلسلہ طاق ہے اس میں سے اگر ایک گھٹا دیں تو جنت ہو جائے گا۔ اور جنت نصف ہو سکتا ہے۔ نصف و ندر شے ہے۔ جب دونوں جز محدود ہو گئے تو ان کا کبھی محدود ہوگا۔ اور جب کل محدود ہو گیا تو اس پر ایک کا اضافہ کریں تب بھی وہ محدود ہی ہے گا۔ تو لا محدود ہونے کی تقدیر پر محدود ہونا لازم آتا ہے۔ اور یہ حال ہے۔ لہذا سلسلہ لا اول

نہیں ہے۔ اور اگر جفت ہے تو اس میں بھی یہی تقریر ہوگی۔ جو از پر بیان ہوئی۔
 اور اس دلیل کا نام رکھا برہان زوج و فرد۔ لیکن یہ بھی بالکل غلط اور لغز بات ہے
 یہ بالکل ایسی ہی بات ہے کہ شیر کے شکار کو نکلے اور غلیل اور غلے لے کر نکلے۔ غلے سے
 بھلا شیر کہاں مر سکتا ہے۔ غلط ہتھیار سے ہتھیار کا نہ ہونا بہتر ہے۔ اور غلط قدم
 اٹھانے سے نہ اٹھانا بہتر ہے۔ اس سے یہ اچھا ہے کہ آدمی چپ ہے۔ اس کی غلطی بھی
 کسی نے نہیں پکڑی یہ بھی میں نے ہی پکڑی ہے۔ یہ دلیل وہاں صادق آئے گی۔ جو
 سلسلہ زوج و فرد پر مشتمل ہوگا۔ اور یہ سلسلہ ایک اور دو پر مشتمل ہے ہی نہیں۔ اگر ایک
 اور دو پر مشتمل ہوتا تو پھر جھوٹا اکاٹے کا تھا۔ یہ تو سلسلہ لا ازل ہے یہ ایک اور دو
 پر مشتمل ہی نہیں ہے۔ جو سلسلہ ایک دو پر مشتمل ہوگا وہ یا طاق ہوگا یا جفت ہوگا۔ یہ
 تو صفت محدود کی ہے۔ ایک بہت بڑے بزرگ ہیں۔ شیخ مقبول رضی اللہ عنہ شیخ سعدی
 کے استاد اور پیر ہیں بہت بڑے حکیم ہیں جیسے افلاطون۔ ان کی کسی کتابیں ہیں
 میں نے پڑھی ہیں۔ تلمیحات اور حکمت اشراق۔ ان کا بھی کچھ رجحان تناسخ کی
 طرف ہو گیا تھا۔ وہ فرماتے ہیں آج اور کل ملکر محدود ہیں اور اس میں اور ملائیں وہ
 بھی محدود۔ اور ملائیں وہ بھی محدود۔ اس کے کل اجزا محدود ہیں۔ محدود میں
 محدود ملائیں گے تو محدود ہی رہے گا۔ لا محدود نہیں ہو سکتا محال ہے۔ اس کا نام
 انہوں نے رکھا برہان عرش۔ یہ بھی دھوکا ہے۔ یہاں ایک ہے ہی نہیں۔ وہ تو سلسلہ
 کی کڑی ہے۔ اور یہ جو محدود میں محدود ملا ہے ہو یہ کتنی بار ملا یا۔ اگر محدود مرتبہ
 ملائیں گے تو محدود ہوگا۔ اور اگر لا محدود مرتبہ ملائیں گے تو لا محدود ہو جائے گا۔
 محدود مرتبہ ملا ہے ہو۔ تو محدود نظر آرہا ہے۔ اور یہ برہان عرش بھی غلط ہے۔ یہ

سب فضول باتیں ہیں۔ متکلمین نے ایک دلیل ایک سادہ کہ ہے کہ یہ سلسلہ ممکنات کا جو ہے وہ سب جا کر واحد پر ٹھہرتا ہے۔ مخلوق کا سلسلہ فائق پر جا کر ٹھہرتا ہے۔ اور فائق مخلوق سے مقدم ہے جب فائق مقدم ہو تو مخلوق موخر ہو گئی۔ اور موخر ہوتے ہی ذمی ابتدا ہو گئی۔ اس لئے مخلوق کی ابتدا ہے۔ یہ لا اول نہیں ہے۔ اور جولا اول نہیں ہے وہ محدود ہے۔ یہ دلیل بھی غلط ہے اور اس دھوکہ میں سب آگئے۔ بحر العلوم نے شرح مسلم الثبوت میں لکھا ہے کہ یہ برہان اتم ہے۔ مکمل برہان ہے۔ تمام علماء اس پر متفق ہیں۔ بات کو سمجھے نہیں میں نے اس کی باریک غلطی پکڑ لی۔ فائق کا پتہ کیسے چلا۔ جو سلسلہ لا اول کا قائل ہے اسے تو فائق کی ضرورت ہی نہیں وہ فائق کو ماننا کب ہے فائق کا پتہ تو اس وقت چلے گا۔ جب اس سلسلے کا لا انشا ہی ہونا باطل ہو جائے اور سلسلے کے لئے اول ہونے کا پتہ چل جائے۔ اور سلسلہ کا ذمی اول ہونا فائق سے ثابت کر دے گا تو الٹا ہو گیا۔ دو لازم آیا۔ یعنی فائق کا پتہ ہی نہیں چل سکتا جب تک سلسلے کے لئے ابتدا نہ ہو اول ہونا پہلے کسی دلیل سے ثابت کر لو۔ پھر جا کر فائق ثابت ہو گا۔ اور اس وقت فائق کے ثبوت کی ضرورت ہی نہیں ہے گی وہ تو وہیں ثابت ہو گیا۔ تو فائق کا ثبوت موقوف ہے تسلسل کے ابطال پر۔ اور اگر تسلسل کا ابطال فائق کے ثبوت پر موقوف ہو گا تو الٹا ہو جائے گا اور دو لازم آئے گا۔ لہذا سب دلیلیں غلط ہیں بلکہ میں کہتا ہوں یہاں تقدیم و تاخیر ہے اور جو شے پیچھے ہے اس کے لئے ضرور اول ہے۔ ہر شخص یہ جانتا ہے کہ سورج مجھ سے پہلے ہے۔ ہر شخص یہ سمجھ رہا ہے کہ میں زمین کے اوپر ہوں تو ہر شخص یہ جان رہا ہے کہ زمین مجھ سے پہلے ہے۔ اگر انسانوں کا سلسلہ لا انتہا جائے۔

ہر حالت میں سو سوج سے پیچھے ہی رہے گا۔ اور زمین سے پیچھے رہے گا۔
 جب پیچھے ہوا تو اس سلسلے کے لئے ابتدا ہے لہذا ہی جا نہیں سکتا۔ محدود ہو گیا
 حسیات سے ثابت کرنا چاہیے۔ قرآن تو بھرا ہوا ہے حسی دلیلوں سے، یہی تو
 خطرہ کی بات ہے کہ اتنی واضح دلیلوں کے ہوتے ہوئے عمل نہیں کیا، ایمان نہیں
 لایا۔ دقیق بات ہوتی تو عذر کر دیتا کہ میری سمجھ میں نہیں آیا اس لئے روشن دلائل
 بیان کئے ہیں۔ تاکہ کسی کو عذر نہ رہے۔

بِسْمِ اللَّهِ الرَّحْمَنِ الرَّحِيمِ

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَبَّ
 الْبَيْتَ أَوْ اعْتَمَرَ فَلَا جُنَاحَ عَلَيْهِ أَنْ يَطَّوَّفَ بِهِمَا
 وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ إِنَّ
 الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَى
 مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَئِكَ
 يَلْعَنُهُمُ اللَّهُ وَيَلْعَنُهُمُ اللَّعْنُونَ هَٰ أُولَئِكَ الَّذِينَ
 تَابُوا وَاصْلَحُوا وَبَيَّنَّوْنَا فَاوْلَئِكَ أَتُوبُ عَلَيْهِمْ
 وَأَنَا التَّوَّابُ الرَّحِيمُ إِنَّ الَّذِينَ كَفَرُوا
 وَمَاتُوا وَهُمْ كُفَّارًا أُولَئِكَ عَلَيْهِمُ لَعْنَةُ
 اللَّهِ وَالْمَلَائِكَةِ وَالنَّاسِ أَجْمَعِينَ هَٰ خُلْدِيْنَ
 فِيهَا لَا يُخَفَّفُ عَنْهُمُ الْعَذَابُ وَلَا هُمْ يَنْظُرُونَ

(سورة بقره - ۱۵۸-۱۶۲)

بے شک صفا و مروہ اللہ کے شعائر میں سے ہیں۔ جس نے بیت اللہ کا حج کیا۔ ان پر کچھ گناہ نہیں کہ ان دونوں کا طواف کر لے جس نے اپنی خوشی سے کوئی نیکی کی تو بے شک اللہ بڑا قدر دان اور جاننے والا ہے۔

صفا اور مروہ دو پہاڑ ہیں۔ اوپر سے مضمون چلا آ رہا ہے کہ نماز اور صبر سے مدد طلب کرو اور ہم تم کو کچھ جانی و مالی نقصان دیکر ڈرائیں گے اور آزمائیں گے۔ اس مضمون کے بعد صفا و مروہ کا ذکر بظاہر کوئی مناسبت نہیں رکھتا۔ تو مناسبت پیدا کرنے کے لئے بعض مفسرین تو یہ کہتے ہیں کہ اوپر جو آیات ابراہیم کے بنائے گئے متعلق آئی ہیں۔ ان کا تعلق ان آیات سے ہے۔ اور بعض مفسرین نے یہ فرمایا ہے کہ صفا و مروہ میں حضرت اسمعیلؑ اور ان کی والدہ کو پیاس کی شدت سے آزمایا تھا اور وہ ان دونوں کے درمیان دوڑی تھیں تو آزمائش کے ذکر کے ساتھ اس کا ربط ہے بعض حضرات نے یہ بھی بیان فرمایا ہے کہ بعض شرائع ایسے ہوتے ہیں کہ ان کی خوبی معلوم ہو جاتی ہے

فَاذْكُرُونِي أَنْذُرَكُمْ وَاشْكُرُوا لِي وَلَا تَكْفُرُونِ (بقرہ-۱۵۲)

کروں گا اور ہماری نعمتوں کا شکر کرو اور ناسپاسی مت کرو۔ یہ ایسی بات ہے کہ عقل میں آتی ہے کہ منعم کی نعمتوں کا شکر کرنا چاہیے۔ اسی طرح دکھ درد مصیبت پر صبر کرنا عقل سے اچھا اور ٹھیک معلوم ہوتا ہے۔ اور ناشکری کرنے کی قباحت سمجھ میں آتی ہے بعض احکام خداوندی ایسے ہوتے ہیں کہ ان کی خوبی یا قباحت عقل سے معلوم نہیں ہوتی، جیسے

مناسک حج میں کنکریاں مارنا، طواف کرنا، صفا و مرد کے درمیان دوڑنا، ایسے کلام
ہیں کہ ان کی عربی عقل سے معلوم نہیں ہوتی، تو اللہ پاک نے تینوں قسم کے احکام ایک جگہ
بیان کر دیئے، یہ بتانے کے لئے کہ میں تین قسم کے احکام دوں گا، جو عقل کو اچھا معلوم ہو، ایسا
بھی حکم دوں گا، جو عقل کو برا معلوم ہو، ایسا بھی حکم دوں گا، اور ایسا بھی حکم دوں گا جو سمجھ میں
نہ آئے، میں نے اس پر یہ اعتراض کیا کہ اللہ پاک کے احکام کو عقل کے مطابق کرنا اور آیات
میں ربط تلاش کرنا، یہ کچھ اچھی بات نہیں ہے، اللہ پاک کو اختیار ہے کہ جو چاہے سو کہ
ٹے اور جس جگہ چاہے کہے، آغاز کلام ایسے الفاظ (الْحَمْدُ) سے کیا جس کے لغت میں
کوئی معنی نہیں ہے، لیکن الفاظ استعمال کرنا کلام میں جن کے معنی معلوم نہ ہوں، عقلاً صحیح
نہیں ہے، تو مناسبت تلاش کرنا اپنے لئے یہ کوشش ٹھیک نہیں ہے، ایک مرتبہ ملا داد کی
کے مکان پر ماہد دریا آباد کی اور محمد علی جوہر اور دیگر حضرات موجود تھے وہاں لفظ آیات کا
ذکر چھڑ گیا میں نے کہا یہ ربط دینے کی ضرورت نہیں ہے یہ کام حضرت شیخ محمد الدین عربی
نے بہت کیا ہے، انہوں نے بسم اللہ سے لے کر والناس تک آیات کو ایسا ربط
دیا ہے کہ یہ سب ایک ہی چیز مسلسل ہے، یہ ان لوگوں کی باتیں ہیں، میری سمجھ میں اس کی
ضرورت نہیں آئی، کیونکہ اللہ کے افعال میں ہم دیکھتے ہیں کوئی ربط نہیں ہے، ایک
پہاڑ ہے کہ اس کی چوٹی آسمان سے جا ملے، بالکل اس کے برابر ایسا گڑھا ہے کہ
تحت الثرات تک چلا گیا ہے، تو جب اس کے افعال میں ربط نہیں ہے تو اس کے اقوال میں
ربط کیوں ہو، گلاب کا نازک درخو بصورت پھول لگایا اور اس کی ٹہنی میں اس کے
برابر بڑا خبیث کانٹا لگا دیا، یہ بات عقل میں نہیں آتی تو اس کے فعل کے لئے عقل
کی مناسبت شرط نہیں ہے، اگر مناسبت نظر آجائے وہ الگ بات ہے، مگر مناسبت

عقل ہونی چاہیے یہ اصول غلط ہے۔ اگر ایسا ہو تو پھر خدا اور رسول کی ضرورت ہی نہیں انسان عقل سے سارا کام نکال لے۔ عقل کا تو صرف اتنا کام ہے کہ جیسے آنکھ کا کام ہے کہ دیکھے۔ مگر جب تک باہر کی روشنی شامل نہیں ہوگی۔ اندھیرے میں یہ نہیں دیکھ سکتی۔ اسی طرح عقل کا کام یہ ہے کہ غیر محسوس اور معقولات کو دیکھے مگر اس کے لئے بھی شرط ہے کہ بیرونی روشنی ہونی چاہیے۔ یعنی روشنی نہیں ہوگی تو عقل نہیں دیکھ سکے گی۔ جس طرح آنکھ سورج کی روشنی کی محتاج ہے۔ اسی طرح عقل نبوت کی روشنی کی محتاج ہے۔ بغیر اس روشنی کے عقل نہیں دیکھ سکتی۔ اور جس طرح آنکھ اندھیرے میں کوئی شے نہیں دیکھ سکتی۔ مگر اندھیرے کو دیکھ سکتی ہے۔ بڑی عجیب بات ہے۔ اسی طرح عقل معقولات کو نہیں دیکھ سکتی مگر یہ دیکھ سکتی ہے کہ وہ ان کو نہیں دیکھ سکتی۔ یعنی اصل بات عقل میں نہ آئے مگر یہ بات ضرور سمجھ میں آجاتی ہے کہ وہ اس بات کو نہیں سمجھ رہی ہے بس عقل کا یہ کام ہے۔ یہ انتہائی عقل ہے۔ مناسبتیں جتنی ہیں سب غلط ہیں۔ اتفاقاً کوئی مناسبت پیدا ہو جائے یہ اور بات ہے۔ دیکھئے یہ بات عقل کے خلاف ہے کہ وجود عدم کے بعد ہو۔ یا تو ہوتی یا نہ ہوتی۔ ہر شے ہونے اور نہ ہونے کے درمیان ہے۔ اور جو شے درمیان ہوگی۔ وہ اول سے پیچھے ہوگی۔ تو تمام کائنات درمیان شے ہے۔ یہ لا اول نہیں ہو سکتی۔ ممکن درمیان شے ہوتی۔ اس کے لئے اول ہونا چاہیے۔ لا اول وہ نہیں ہو سکتا۔ تو امکان ازلی نہیں ہو سکتا۔ یہ عقل کے خلاف ہے کیونکہ اللہ تعالیٰ کی ازلی عادت تو یہ تھی کہ فعل نہ کرے۔ اب جو اس نے فعل کیا تو یہ بالکل عادت کے خلاف کیا۔ اگر عادت کے مطابق ہوتا تو ہمیشہ سے ہوتا اور عالم دائمی اور ازلی ہو جاتا۔ مگر ازلی نہیں ہے۔ تو معلوم ہوا کہ عالم خلاف عادت ہے۔ جب عادت کے خلاف ہو تو عقل کے بھی خلاف ہوا۔ یہاں حسن

و قح دکھ اور سکھ دونوں باتیں موجود ہیں اور یہ کسی درجہ میں بھی عقل میں نہیں آتا کہ
 دکھ ہو۔ عقل میں دکھ اور سکھ کا مجموعہ بالکل نہیں آتا۔ عقل کا تفاضلہ تو یہ ہے کہ سکھ ہی سکھ
 ہوتا۔ یا کم از کم نہ دکھ ہونہ سکھ ہو یعنی سکھ کے ساتھ دکھ بھی ہو۔ یہ عقل میں نہیں آتا۔
 زیادہ جہنم میں جائیں اور چند جنت میں جائیں۔ اس سے کہیں اچھا تھا کہ کوئی بھی جہنم
 میں نہ جاتا چاہے جنت میں جاتا یا نہ جاتا۔ کیونکہ دکھ سے بچنا یہ زیادہ بہتر ہے۔ سکھ کے
 حاصل ہونے سے۔ عقل اس کو (دکھ کو) پسند نہیں کرتی۔ مگر موجود ہے۔ دکھ کی صلاحیت
 سائے جسم میں موجود ہے۔ کہیں بھی چٹکی لیں دکھ ہوگا۔ سکھ کی صلاحیت ایک دو اعضاء
 میں ہے۔ یعنی زبان کی نوک جہاں لذت حاصل ہوتی ہے۔ تو یہاں دکھ زیادہ ہے سکھ
 کم ہے یہ عقل کے خلاف ہے۔ تو اللہ تعالیٰ کے افعال میں عقل سے مناسبت نہیں ہے۔
 اسی طرح اس کے اقوال میں عقلی مناسبت تلاش کرنا بے سود ہے۔ دلیل اس کی یہ
 ہے کہ ہمارے یہاں صدق و کذب کی معیار "مناسبت واقوع" ہے۔ یعنی دودھ سفید ہے
 یہ سچ اس لئے ہے کہ دودھ جو کڑھاؤ میں ہے۔ یہ بات اس پر منطبق ہے۔ اگر منطبق نہ
 ہو تو کذب ہے۔ یہ ہے معیار۔ دودھ سیاہ ہے۔ یہ قول اس دودھ پر منطبق نہیں ہے،
 اس لئے کذب ہے۔ مگر یہ معیار اللہ کے افعال میں چل نہیں سکتی۔ کیونکہ وہاں معاملہ اللہ
 ہے فعل اس کے قول کے مطابق ہوگا۔ اس نے کہا دیا آگ ٹھنڈی ہو۔ فوراً گل گلزار
 ہوگئی۔ عصا کو کہا کہ سانپ اڑ رہا ہو۔ مجھ سے اس کے کہتے ہی لکڑی اڑ رہا بن گئی۔ یہ
 بڑی ہمت کی بات ہے اور راز کی بات ہے جو میں کہہ رہا ہوں۔ کوئی عالم یہ بات نہیں کہے
 گا۔ یعنی اس کا کوئی قول فعل کے تابع نہیں ہوگا۔ پوری کائنات قول کن کے تابع وہاں
 مطابقت ہو ہی نہیں سکتی۔ ہمارے یہاں تو یہ دیکھا جائے گا کہ قول فعل کے مطابق ہے،

یا نہیں۔ مگر وہاں یہ نہیں دیکھا جائے گا۔ وہ تو جو کچھ کہے گا وہی حق ہے۔ واقعہ
 ویسا ہی ہو جائے گا۔ اور ہر شے اس پر مجبور ہے۔ راضی ہے۔ انسان ذرا سا پیدا
 ہوتا ہے۔ پھر اتنا بڑا ہو جاتا ہے۔ یہ کہاں سے آیا۔ یہی بھیڑ بکری دے کے گوشت سے بنا۔
 تو اب انسان ہے اشرف۔ بھیڑ ہے اردل۔ اس کو کتنا بھی سمجھاؤ کہ مرنے کے بعد
 آدمی بن جائے گی۔ مگر وہ نہیں مانے گی۔ اپنی صورت پر راضی ہے۔ اسے ماریں گے
 تو دکھ پائے گی۔ خوش نہیں ہوگی۔ ہر شے اپنی صورت پر راضی ہے۔ اسے بدلنا نہیں
 چاہتی۔ یہی وجہ ہے کہ جنت میں ایک دوسرے کو دیکھ کر نہیں ملے گا۔ حالانکہ وہ دوسرے
 کو اس طرح دیکھے گا جیسے تارا۔ مگر وہ اس کی بلندی پر ملے گا نہیں بلکہ جو اس کو مل گیا
 اس پر خوش اور راضی ہوگا۔ تو اللہ کا کلام اگر ایسا ہو سکتا ہے کہ اس کے معنی نہ ہوں
 تو ایسا بھی ہو سکتا ہے کہ مربوط نہ ہو۔ اس میں کوئی حرج نہیں ہے۔ مولانا محمد علی یسن کر
 بہت خوش ہوئے۔ بس جو اس نے فرما دیا وہ ٹھیک ہے۔ آپ اور دیکھیں کہ کلام اللہ کی
 ترتیب وہ نہیں ہے۔ جس ترتیب سے نازل ہوا۔ بلکہ اللہ ہے۔ پہلی سورہ مدنی ہے اور
 مکی سورتیں بالکل آخر میں ہیں۔ اس سے معلوم ہوا کہ تقدیم و تاخیر میں کوئی حرج نہیں ہے
 اور اس تقدیم و تاخیر کا کوئی حکم قرآن پاک میں نہیں ہے۔ اور فرمایا دما ینطق عن ینہ
 آپ اپنی خواہش سے بولتے نہیں ان اتبع الامالیٰ حتیٰ ، میں صرف وحی کا
 تابع ہوں تو اس سے یہ معلوم ہوا کہ یہ تبدیلی وہیں سے ہوتی ہے۔ یہ بھی معلوم ہوا کہ
 قرآن کے علاوہ بھی آپ پر وحی ہوتی ہے۔ شعائر شعیرہ کی جمع ہے۔ اس کے معنی
 علامت کے ہیں۔ تو مفسرین نے فرمایا کہ صفاد مردہ دو عبادتیں ہیں۔ اور ایک جماعت نے
 یہ فرمایا کہ عبادتوں کے مواضع ہیں۔ تو صفاد مردہ عبادتیں ہیں۔ یہ تو معنی لگتے نہیں کیوں کہ

ان دونوں کے درمیان عبادات ہوتی ہیں تو یہ مواضع عبادت ہیں مقامات عبادت ہیں (۱) حج معنی قصد کرنا جس نے بیت اللہ کا قصد کیا عبادت کے لئے یا اعمار کیا۔ اعمار کے معنی زیارت کے ہیں۔ ان دونوں پر کوئی گناہ نہیں ہے کہ وہ طواف کریں۔ یہاں ذرا سی باریکہ بات ہے اَنْ يَطْوِفَ بِهِنَّ اور چیز ہے اور اَنْ يَطْوِفَ بَيْنَهُمَا اور چیز ہے۔ اسلام سے قبل ان دونوں پہاڑوں پر بت رکھے ہوئے تھے اور لوگ ان کو مس کیا کر کے تھے تو اسلام لانے کے بعد لوگوں کو کراہیت ہوئی کہ وہاں سعی کریں تو حکم آیا کہ نہیں وہاں طواف کرنے میں کوئی گناہ نہیں ہے۔ اب کیا ہوا کہ آیا جو فرض چیز ہے۔ اس کے کرنے میں گناہ نہیں ہے۔ یا جو مندوب چیز ہے۔ اس کے کرنے میں گناہ نہیں ہے۔ یا مباح کے کرنے میں کوئی گناہ نہیں۔ جس فعل کو اللہ تعالیٰ کھیتا طلب کرے اس کا نام فرض ہے۔ جیسے نماز، روزہ اور جس فعل کو جزوی طلب کرے یعنی اگر کرے گا تو انعام دوں گا۔ اور نہیں کرے گا تو سزا نہیں دوں گا۔ اس کو مندوب کہتے ہیں۔ اور ایسے فعل جس کو کرنے یا نہ کرنے کا کوئی صلہ نہیں ہے۔ اس کی اجازت دیدی۔ اس کو مباح کہتے ہیں تو یہاں عَلَیْہِ كَالْفِطْرِ ان تینوں کو شامل ہے۔ امام ابو حنیفہ نے یہ کہا ہے کہ لا جناح کا لفظ ایسی جگہ استعمال نہیں ہوتا جس کا کرنا واجب ہے۔ بلکہ یہ کہا کہ ان کو کر دو۔ دوڑو۔ تو یہ واجب نہیں ہے۔ اگر دم یعنی خون دیکر چھوڑے تو حج ادا ہو جائے گا۔ اور امام شافعی کے نزدیک یہ رکن منج ہے۔ اگر نہیں دوڑا تو حج ناقص ہو جائے گا۔ اور بعض حضرات یہ فرماتے ہیں کہ اگر نہ کرے تو نہ حج جائے گا نہ کوئی گناہ ہو گا۔ بس مباح ہے تین راہیں ہیں۔ کیونکہ اس میں سے تین معنی نکلتے ہیں۔ یہ حضرت حاجرہ نے جو شدت

(۱) فمن حج البیت او عمہ فلا جناح علیہ۔

پیس میں دوڑ لگائی تھی تو ان کو اللہ تعالیٰ نے ایک چشمہ عطا کر دیا۔ یہ اس کا اثر ہے اور اللہ تعالیٰ نے اس کو عبادت قرار دیدیا۔ ومن تطوع خیرا فان اللہ شاکر عظیم تطوع کہتے ہیں نیکی کے اس کام کو جو فرض نہ ہو اور بندہ اپنی خوشی سے وہ نیک کام کرے۔ جو بندہ تطوع کرتا ہے۔ اللہ اس کا قدر دان ہے۔ جب شکر کا لفظ خدا کی طرف ہو تو اس کے معنی قدر دان کے آتے ہیں۔ اور بندہ کی طرف ہو تو اس کے یہ معنی ہیں کہ نعمت دینے والے کے احسان کا اظہار کرتا ہے۔ وہ جو اپنی خوشی سے کثرت سے نیکی کر رہے ہیں۔ نفل ادا کر رہے ہیں۔ اس کی اچھی حسرت لیکو۔ یہ جو رحمانی خوبیاں اور عجائب و غرائب حاصل ہوتے ہیں۔ وہ فرائض ادا کرنے سے نہیں بلکہ وہ کثرت سے نوافل ادا کرنے سے حاصل ہوتے ہیں۔ آپ غور کریں کہ ایک ملازم ہے۔ وہ اپنی ڈیوٹی ادا کر کے مالک کے گھر جاتا ہے۔ اور گھر کا سودا سلف لاتا ہے۔ بچوں کو بہلاتا ہے اور گھر کے کام کرتا ہے۔ اس سے کہو کہ گھر جاتو کہے کہ نہیں حضور میں یہاں بچوں کو بہلاتا ہوں گا۔ اب اگر وہ کبھی ڈیوٹی سے غیر حاضر ہو جائے یعنی فرض ترک کرے اور نیچے والے اس کی شکایت کریں کہ یہ آج غیر حاضر ہو گیا تو مالک کہے گا کہ جانے دو وہ گھر کا کام کاج کرتا ہے۔ بلکہ صاحبہ کی خدمت کرتا ہے۔ تو نوافل ادا کرنے کا یہ فائدہ ہو گا کہ فرض کے ترک پر بھی اس کی باز پرس نہیں ہوگی۔ اور معافی مل جائے گی۔ اسی طرح جو لوگ تطوع کرتے ہیں۔ اگر وہ کوئی کام خلاف عادت بھی کر بیٹھیں تو اللہ تبارک تعالیٰ وہ صحیح کر دیتا ہے فرمایا کہ میں اس کا ہاتھ ہو جاتا ہوں۔ اس کی آنکھ ہو جاتا ہوں۔ اتنی بڑی چیز ہے یہ تطوع۔ اور وہ عظیم ہے۔ وہ جانتا ہے کہ اس نے کتنی راہ خدمت میری کی ہے

ان الذین یکتون ما انزلنا من البیات والہدی من لبد ما بینہ للناس فی الکتب اولئک علیہم لعنت

اللہ ویلغہم السلعون ، بے شک جو لوگ چھپاتے ہیں۔ جو اللہ نے نازل کیا بینات و ہدایت جبکہ ہم نے کتاب میں اس کی توضیح کر دی یعنی سمجھا دی جس طرح یہود نے رسول اللہ کی بعثت کے بائے میں جو توراہ میں آیا ہے۔ اور دیگر احکام الہی کو چھپا دیا تھا لوگوں کی ہدایت کے لئے کتاب میں وضاحت کر دی۔ تنزیلی الفاظ کے معنی اور فوائد کی وضاحت کر دی۔ وہ وضاحت کیا ہے۔ قیاس ہے۔ خبر واحد ہے۔ اجماع ہے۔ تو جو لوگ ان کو چھپاتے ہیں ان پر اللہ کی طرف سے لعنت ہے اور لعنت کرنے والے لعنت کرتے ہیں۔ اس سے پتہ چلا کہ اجماع۔ قیاس و حدیث جو خبر واحد سے ہم کو پہنچی ہے۔ اس کو نہیں چھپانا چاہئے اور ظاہر کر دینا چاہئے۔ سخت وعید ہے۔ کہ چھپانے والے پر لعنت ہے۔ لعنت کے معنی ہیں۔ بعد عن الرحمت اللہ کی رحمت سے دور ہو جائیں گے۔ لعنت کرنے والے لعنت کریں گے۔ کہاں کریں گے۔ روز جزا کریں گے کہ تم نے ایسا کام کیا تم پر خدا کی لعنت ہے۔ یا یہاں کریں گے۔ تو یہاں تو سب کہتے نہیں زبان سے مگر دل میں سب لعنت کہتے ہیں وَاَمَّا شَيْءُ الْاَلْبَسِ الْجَمْدِہِ کوئی چیز ایسی نہیں ہے جو حمد کے ساتھ اللہ کی تسبیح نہیں کہتی مگر لا تفقہون تسبیحکم لیکن تم اس کی تسبیح کو نہیں سمجھتے۔ اسی طرح ہر شے یہاں لعنت کر رہی ہے مگر ہم ان کی لعنت کو نہیں سمجھتے۔ جس طرح ان کی تسبیح کو نہیں سمجھتے۔ یہی معنی ٹھیک ہیں۔

الا الذین تابوا و اسلحوا و بنوا فاولادک ان ذل علیہم انا السواب الرحیم
 لعنت سے وہ لوگ مستثنیٰ ہیں جنہوں نے توبہ کی۔ توبہ کے یہ معنی ہیں کہ شرمندہ ہوئے اور یہ عزم کیا کہ آئندہ نہیں کریں گے۔ تین شرطیں ہیں۔ پہلی شرط شرمندہ ہونے۔ دوسری شرط کہ اس فعل سے جو فساد برپا ہوا تھا۔ اس کا ازالہ کیا کہ ہم نے

تم کو دھوکہ دیا تھا اور جو بات غلط ہم نے کہی تھی۔ اس کا یہ جواب ہے۔ اس لئے تم لوگ اس سے باز آ جاؤ اور تیسری شرط یہ ہے کہ آئندہ اس فعل کو نہ کرنیہ کا عزم بالجزم کیا تو ایسے لوگوں کی میں توبہ قبول کرتا ہوں یہاں بھی وہی لفظ "التوب" ہے۔ "التوب" کے معنی میں توبہ کرتا ہوں۔ اللہ جب کہے "التوب" تو اس کے معنی یہ ہیں کہ میں توبہ قبول کرتا ہوں کیونکہ انا التواب الرحیم میں بڑا توبہ قبول کرنے والا اور رحمت والا ہوں۔ "توب" مبالغہ کا صیغہ ہے۔ بہت زیادہ توبہ قبول کرنے والا انسان تو دو تین مرتبہ معاف کرنے کے بعد ناراض ہو جاتا ہے۔ کہ توبہ بار بار یہی کرتا ہے۔ اب کی تجھ کو نہیں چھوڑوں گا۔ لیکن اللہ تعالیٰ، ستر بار بھی توبہ کرے اور پھر اس فعل کو کرے پھر توبہ کر لے تو بھی قبول کر لیتا ہے۔ غمزہ لگنے سے پہلے تک دلیل اس کی یہ ہے۔ کپڑا بار بار میلا ہوتا ہے۔ پھر دھونے سے صاف ہو جاتا ہے۔ جب تک جھلنگا نہ ہو جائے اور پھٹ نہ جائے۔ پھٹنے کے بعد توجبور سی ہے۔ جب رہا ہی نہیں تو کیا توبہ قبول کرے گا۔ یا تو کثرت کی توبہ قبول کرتا ہے۔ یا یہ کہ ایک آدمی کی کثرت سے توبہ قبول کرتا ہے۔ دونوں معنی لگتے ہیں۔ ہر ایک کی توبہ قبول کرتا ہے یا ایک شخص کی ہر بار توبہ قبول کرتا ہے۔ رحیم بھی مبالغہ کا صیغہ ہے۔ بہت زیادہ رحمت والا ہے کیونکہ اس کی رحمت بہت وسیع ہے۔ غور کریں اصول یاد رکھئے رحمت کے معنی ہیں نفع پہنچانا۔ ضابطہ یہ ہے کہ اللہ تعالیٰ نے جس شے کی زیادہ ضرورت ہے اس کی مقدار زیادہ بتائی۔ یعنی سونے چاندی کی ضرورت کم ہے تو اس کی مقدار کم پیدا کی۔ لوہے تانبے کی ضرورت زیادہ ہے تو اس کی مقدار زیادہ پیدا کر دی۔ جو اہرات کی ضرورت اس سے بھی کم ہے تو اس کی مقدار اور کم کر دی۔ امراض میں

دیکھئے۔ غیر مہلک امراض زیادہ ہیں۔ مہلک امراض ٹی بی، کینسر وغیرہ کی کم ضرورت تھی۔ تو وہ کم پیدا کئے۔ اکثر مریض غیر مہلک مرض میں مبتلا ہوتے ہیں۔ مہلک میں بہت کم تعداد ہے۔ کیونکہ ان کو صرف خاص وقت میں پیدا کرنا تھا۔ جبکہ مریض کو ہلاک ہی کرنا مقصود ہو۔ کھانے کی زیادہ ضرورت ہے۔ زیادہ پیدا کر دیا۔ پانی کی اس سے زیادہ ضرورت ہے۔ اس کو اس سے زیادہ پیدا کیا۔ ہوا کی ہر وقت ضرورت ہے اس کو ہر جگہ پیدا کر دیا۔ اگر کہیں ذرا دیر ہو نہ ہو تو فوراً دم گھٹ کر مر جائے تو ضابطہ یہ ثابت ہو گیا کہ جس شے کی ضرورت زیادہ ہے۔ اس کو زیادہ پیدا کر دیا اب انسان میں ان منافع کے حاصل کرنے کی طاقت نہیں ہے۔ ہوا پانی غذا سے منفعت حاصل کرنا اس کے اختیار میں نہیں ہے۔ اگر اس کے اختیار میں ہوتی تو بقدر کوشش وہ منفعت حاصل کر سکتا۔ مگر یہاں ہر یہ رہا ہے کہ جو زیادہ محنت کر رہا ہے یعنی مزدور وہ کم حاصل کر رہا ہے اور جو گھنٹہ دو گھنٹہ کرسی پر بیٹھ کر قلم چلاتا ہے وہ زیادہ حاصل کر رہا ہے۔ تو معلوم ہوا کہ ان منفعتوں کے حاصل کرنے کا مدار کوشش پر نہیں ہے ورنہ ہر شخص پہنچ جاتا۔ اب یہ ساری نعمتیں جو ہیں۔ وہ سب بے کار ہیں۔ اگر تم تک نہیں پہنچیں۔ مثلاً ضروری نہیں کہ ہم تک پہنچ جائے بلکہ یہ بے ضروری چیز کہ روپیہ پہنچ جائے ہم تک۔ بینکوں میں لا تعداد نوٹ اور روپیے بیکار۔ ضروری یہ ہے کہ ہم اس روپے تک پہنچ جائیں یا وہ روپیہ ہم تک پہنچ جائے۔ تو سب سے زیادہ ضروری چیز منفعت کا ہم تک پہنچانا ہوا۔ اور منفعت پہنچانا ہی رحمت ہے۔ تو رحمت کی سب سے زیادہ ضرورت ہے۔ تو رحمت کی مقدار ہر شے سے زیادہ ہوگی۔ تو خدا کی رحمت ہر شے

سے وسیع ہے۔ یہی معنی اس کے رحیم ہونے کے ہیں۔ اس کی رحمت کا کوئی

اندازہ نہیں ہو سکتا۔ ان الذین کفروا ما اتواہم کفارا وان لک علیہم لعنت اللہ والملائکہ
والتناس اجمعین خالیدین فیہا۔ جن لوگوں نے کفر کیا اور وہ مر گئے

بغیر توبہ کئے کفر کی حالت میں۔ یہ وہ لوگ ہیں جن پر اللہ کی لعنت ہے فرشتوں
کی لعنت ہے اور لوگوں کی یا تمام لوگوں کی لعنت ہے۔ یہ ہمیشہ اسی لعنت میں
رہیں گے لا ینصف عنہم العذاب، ان پر عذاب کم نہیں کیا جائے گا۔

و لا ہم ینظرون، اور نہ ان کو عذاب سے بچنے کی ہمت دی جائے گی۔ یہاں
فوراً عذاب ملے گا جدا نہیں ہو گا۔ یہ ترجمہ تو ہو گیا اب یہاں ایک بات سمجھ لیں
حقیقی ایمان وہ ہے جو مرتے وقت ہو۔ دنیا میں جو ایمان لایا وہ حقیقی ایمان
نہیں ہے۔ کیونکہ اس کے بعد وہ مرتد ہو جاتا ہے۔ مرتد ہونے کے بعد وہ پہلے
جو ایمان لایا وہ حقیقی ایمان نہیں تھا۔ منافقت تھی حقیقی ایمان وہ ہے جس

کے بعد مرتد نہ ہو۔ اور وہ ایمان وہ ہے جو مرتے وقت ہو۔ یہ خیال ہے علماء
کی ایک جماعت کا۔ اہل سنت کا عقیدہ ہے کہ مرتد ہونے سے پہلے جو ایمان
لایا تھا وہ بھی حقیقی ایمان تھا۔ جب کافر ہو گیا تو وہ حقیقی کفر ہو گیا۔ جب ایمان
لایا تو اللہ اس سے خوش ہو گیا۔ اور انعام کا حقدار ہو گیا۔ اور اب جو اس نے کفر
کیا۔ تو اللہ ناراض ہو گیا۔ اور مستحق لعنت ہو گیا۔ یہ گروہ یہ کہتا ہے کہ ایمان میں استحقاق
ہے دائمی ثواب کا اور کفر میں استحقاق ہے دائمی عذاب کا۔ لیکن یہ غلط ہے۔ اللہ
کو امتیاز ہے جس کو چاہے ثواب دے۔ جس کو چاہے عذاب دے۔ وہ کل کلاں
فمنائے ہے۔ بہت باریک بات ہے۔ اصل میں کفر و ایمان میں عذاب و ثواب کا

استحقاق ہے ہی نہیں۔ اب آپ کہیے لا الہ الا اللہ محمد رسول اللہ۔ آپ کہاں گئے جنت میں۔ یہیں بیٹھے ہیں۔ آپ کہیں گے کہ ہمارا ایمان کچلے ہے۔ تو چلو اولیاء اللہ کا ایمان لے لو۔ کہاں گئے جنت میں۔ تمام انبیاء و صدیقین کا ایمان ثابت تھا۔ جنت ثابت نہیں تھی۔ یہ عقلی استحقاق نہیں ہے۔ وہ تو اس نے وعدہ کیا ہے۔ کہ اگر تم ایسا کرو گے تو میں تم کو جنت دوں گا۔ استحقاق ذاتی نہیں ہے۔ جو شخص ایمان لے آئے گا اور ایمان کی حالت میں مر جائے گا۔ تو بے شک میں اس کو جنت دوں گا۔ یہ وعدہ ہے۔ استحقاق نہیں ہے۔ اگر کوئی کفر کرے گا۔ اور کفر کی حالت میں مر جائے گا تو میں اس کو ہمیشہ دائمی دوزخ دوں گا۔ یہ وعید ہے استحقاق نہیں ہے۔ نیکی خواہ عمل کی ہو یا اعتقاد کی اس کا کوئی نتیجہ نہیں ہے۔ کیونکہ وہ تو حرکت ہے۔ بہت زیادہ غامض بات ہے۔ حرکت ایسی گھٹیا چیز ہے۔ کہ وہ خود مجتمع الاجزاء نہیں ہے۔ آپ فاموش کھڑے ہیں۔ یہ سکون ہے اس کا کوئی نتیجہ نہیں۔ صرف وعدہ ہے کہ اگر ایسا کرے گا تو تجھ کو انعام دوں گا۔ اور ایسا کرے گا تو سزا دوں گا۔ اب انشاء اللہ آگے آئندہ بیان کروں گا۔

بِسْمِ اللّٰهِ الرَّحْمٰنِ الرَّحِیْمِ

وَاللّٰهُمَّ اِنَّا نَعْبُدُكَ وَنَسْتَعِیْنُكَ
اِلَّا هُوَ الرَّحْمٰنُ الرَّحِیْمُ

تمہارا خدا ایک ہی ہے۔ تمہارا کوئی معبود نہیں ہے۔ سوائے اس کے اور وہ رحمن

ہے۔ بہت رحمت کر نیوالا ہے! اور دونوں جہان میں رحمت کر نیوالا ہے۔

اللہ کے معنی معبود۔ معبود کسے کہتے ہیں؟ یہ اس وقت تک معلوم نہیں ہو سکتا۔ جب
تک عبادات کے معنی معلوم نہ ہوں۔ معبود عبادت سے مشتق ہے۔ اللہ معبود کو کہتے ہیں۔ مجھے
عبادت کے صرف تین معنی بہت تجسس کرنے کے بعد معلوم ہوئے۔

بہت بڑے بڑے امام ہیں۔ ان کے نزدیک عبادت کے معنی اغایت تعظیم کے
ہیں۔ اور مفسرین کی ایک جماعت یہ فرماتی ہے کہ عبادت اللہ کے معنی اغایت تذلیل کے ہیں
یعنی تعظیم کی ضد۔ اپنے آپ کو دوسرے کے مقابلے میں زیادہ سے زیادہ ذلیل و خوار سمجھنا
ہی عبادت ہے۔ اور ایک جماعت یہ کہتی ہے کہ جس فعل کے کرنے سے اللہ راضی ہو وہ
فعل عبادت ہے۔ یہ تین معنی میرے علم میں آئے۔ اور کسی نے کچھ کہا ہو تو مجھے نہیں معلوم
لیکن یہ تینوں معنی غلط ہیں۔ زیادہ تر آئمہ کا اس پر اتفاق ہے کہ عبادت عنایت تعظیم ہے
عوز کیجئے۔ یہاں بہت زیادہ تعظیم ہوتی ہے۔ پیروں کی تعظیم ہوتی ہے۔ ذی علم لوگوں
کی تعظیم ہوتی ہے۔ امراء اور بادشاہوں کی تعظیم ہوتی ہے اور بہت زیادہ تعظیم ہوتی ہے۔
یہاں تک کہ لوگ پاؤں پر سر رکھ دیتے ہیں۔ غرض زیادہ سے زیادہ جو تعظیم کی جا سکتی ہے
کی جاتی ہے۔ حکیم اجمل خاں بہت بڑے آدمی تھے۔ ان کے یہاں جب نواب رامپور آیا کرتے

تھے تو یہ ان کے گھٹنے پکڑا کرتے تھے۔ اظہارِ تعظیم کیلئے طامس روانہ کرنا بیجا تھا وہ کہتا ہے کہ چھ ماہ مجھے انتظار کرنا پڑا۔ تب باریابی ہوئی اور جہانگیر کو مجھے سجدہ کرنا پڑا۔ مغل بادشاہوں کو سجدہ کیا جاتا تھا۔ لیکن نہ تو بادشاہ یہ سمجھتا تھا کہ یہ میری عبادت کر رہے ہیں۔ نہ تعظیم کر رہے والیہ سمجھتا تھا کہ وہ عبادت کر رہے ہیں۔ اس کے علاوہ ایک بڑی اچھی دلیل میرے خیال میں آئی کہ آدم کو سجدہ جو فرشتوں نے کیا سب آئمہ اس پر متفق ہیں کہ یہ سجدہ عبادت نہیں تھا۔ بلکہ سجدہ تعظیم تھا۔ کیوں کہ اللہ پاک غیر اللہ کو سجدہ کا حکم نہیں دیتا۔ امام ابن حزم جیسے علماء جو ظاہر قرآن اور ظاہر حدیث پر عمل کرنے والے ہیں اور دیگر آئمہ سب کا اسی پر اتفاق ہے کہ یہ سجدہ تعظیم تھا۔ اور جن لوگوں نے مرشد کو سجدہ جائز قرار دیا ہے وہ اسی آیت سے استنباط کیا ہے۔ آج سے چالیس سال پہلے دلی میں حسن نظامی نے ایک رسالہ لکھا تھا کہ مرشد کو سجدہ تعظیم جائز ہے۔ میں نے ملا واحدی سے اس کا رد کیا تھا کہ یہ غلط ہے۔ مرشد یا کسی غیر اللہ کو سجدہ قطعی ناجائز اور حرام ہے۔ اس کی بہت اچھی مثال ہے کہ نماز کے آگے سے گزرنا سب کے نزدیک ناجائز ہے۔ سینہ کا زیادہ سے زیادہ اتنا درد و دھڑکتا ہے اس مسافت کو قدم جو ایک فٹ کا ہے سیکنڈ کے نصف حصہ میں طے کر جائیگا۔ یہ سیانڈ کے نئے حصہ میں نماز کے سامنے سے جب بے خیالی میں گزرنا بھی ممنوع ہے تو کسی کو سجدہ جو تباہی سے بہت بڑھیا چیز ہے مرشد کو کیسے جائز ہو سکتا ہے جس میں بہر حال ٹائم لگے گا بالکل غلط بات ہے۔

جب سب نے تسلیم کیا کہ یہ سجدہ عبادت نہیں ہے سجدہ تعظیم ہے تو پتہ چلا کہ ان کے نزدیک عبادت اور شے ہے اور تعظیم اور شے ہے یہ غلطی نہیں ہے یہی چڑائی سے اور کسی نے نہیں پکڑی۔ جب تم خود سجدہ کی دو قسمیں کر رہے ہو تو تعظیم عبادت کیسے

ہو سکتی ہے۔ اگر تعظیم عبادت ہوگی تو سجدہ تعظیم سجدہ عبادت ہو جائیگا۔ لہذا عبادت کو تعظیم کہنا غلط ہے۔ بالکل اسی طرح تذلیل ہے۔ ظالم و جابر اور زبردست کے سامنے یہاں سب اپنی ذلت کا اظہار کرتے ہیں کہ ہم تو آپ کے خادم ہیں غلام ہیں۔ اپنے کو حقیر ظاہر کرتے ہیں لیکن اس کو عبادت کوئی نہیں سمجھتا۔ تو غایت تعظیم اور غایت تذلیل کو عبادت سمجھنا دونوں باتیں بالکل غلط ہیں۔ اب تیسری بات ذرا دل کو لگتی ہے۔ عبادت وہ فعل ہے جس سے اللہ راضی ہو۔ مگر عذر کرنے سے پتہ چلا کہ یہ بھی غلط ہے۔ اس لئے کہ عبادت ہوتی ہے بتوں کی، شیطان کی۔ لا تعبدوا الشیطان شیطان کی عبادت مت کرو یہاں عبادت تو متحقق ہے۔ اللہ نے اس عبادت سے منع کیا ہے۔ وہ اس سے راضی نہیں ہے شیطان کی عبادت سے اللہ راضی نہیں ہے تو چاہیے کہ یہ عبادت نہ کہلائے مگر اللہ نے اسے عبادت کہا۔ اس کے علاوہ اللہ تعالیٰ جس طرح اپنی عبادت سے خوش ہوتا ہے اسی طرح معاملاً کی درستی سے راضی ہوتا ہے۔ جس طرح نماز سے خوش ہوتا ہے اسی طرح پورا توڑنے سے راضی ہوتا ہے۔ یعنی اعمال کی درستی سے بھی راضی ہوتا ہے۔ اور عبادت سے بھی راضی ہوتا ہے۔ بلکہ عبادت کے مقابلے میں معاملات کی درستی سے زیادہ راضی ہوتا ہے۔ اس لئے کہ عبادت میں حضور ہو جائے تو قابل معافی ہے لیکن معاملہ میں حضور ہو جائے تو یہ ناقابل معافی ہے۔ اگر کسی نے جمعہ کی نماز نہیں پڑھی تو اس کا مکان ہے کہ وہ توبہ کرے تو معافی مل جائے مگر کسی کا روپیہ اگر دینا ہے اور وہ نہیں دیا تو اللہ تعالیٰ معاف نہیں کرے گا یعنی حق العباد حق اللہ پر مقدم ہے۔ اگر نماز پڑھ رہا ہے اور سجدہ میں بھی چلا گیا اور ایک بچہ کنویں کی طرف بھاگ رہا ہے اور اس کا قطعی امکان ہے کہ وہ کنویں میں گر جائے گا تو فوراً نیت توڑے اور بچے کو پکڑ لے تو اس سے پتہ چل گیا کہ معاملات کی درستی اللہ تعالیٰ کو زیادہ

پسند ہے۔ تو اگر اللہ کی پسند میں عبادت ہوگی تو معاملات بھی عبادت ہو جائیں گے۔ حالانکہ شریعت نے دونوں کو الگ الگ کر رکھا ہے۔ ایک کو حق اللہ کہتے ہیں وہ عبادت ہے دوسرے کو حق العباد کہتے ہیں وہ معاملات ہیں۔ لہذا یہ تینوں معنی غلط ہیں۔ اب آپ عذر سے سینس میں ایک بہت باریک تحقیق بتاتا ہوں اس سے عبادت کے معنی سمجھنے میں بڑی سہولت ہو جائیگی۔ یہاں برابر حرکت ہو رہی ہے۔ کوئی جسم حرکت اور سکون سے خالی نہیں ہے۔ تمام اجسام تمام حیوانات تمام انسان یہاں برتنے حرکت کر رہے ہیں۔ حرکت کہتے ہیں شے کا ایک مکان چھوڑ کر دوسرے مکان میں آجانا۔ اس جانے کا نام حرکت ہے اور ایک ہی جگہ رہنے اور نہ جانے کا نام سکون ہے۔ جتنے اعمال میں وہ نیکی ہوں یا بدی سب یا تو حرکت ہوں گے یا سکون ہونگے ان ہی دو پر مشتمل ہوں گے۔ اور حرکت کے واسطے جہت چاہیئے۔ کس طرف حرکت کر رہا ہے۔ وہ جہت ہی مفصل ہو سکتی ہے۔ اگر جہت نہیں ہوگی تو حرکت ہی کرتا رہے گا۔ منزل تک نہیں پہنچے گا۔ جہت وہ آخری نقطہ ہوتا ہے جہاں جا کر حرکت ختم ہوتی ہے۔ ایک نقطہ سے چلتی ہے دوسرے نقطہ تک پہنچتی ہے۔ اور پیچ کی سافٹ کو قطع کرتی ہے۔ جس نقطہ سے چلتی ہے اس کا نام سے قبض اور جس نقطہ پر ختم ہوتی ہے اس کا نام سے حسن۔ جہاں سے چلتی ہے اس کا نام بلانی ہے اور جہاں پہنچتی ہے اس کا نام ہے جہانی۔ اس حرکت کو خیال کی نگاہ میں واضح سے بحث نہیں۔ حرکت کو خیال اپنے خیال میں قبض سے حسن کی طرف حرکت کرتا رہتا ہے۔ اسی حرکت کا نام طلب ہے۔ مجھے فلاں چیز کی طلب ہے۔ اس کا مطلب ہے کہ جہاں سے آپ چل رہے ہیں اس کو چھوڑ رہے ہیں اور جہاں جا رہے ہیں اس کو حاصل کرنا چاہتے ہیں۔ اور جو چیز حاصل ہو رہی ہے وہ اچھی ہے اور جو چیز چھوڑ رہے ہیں وہ بری ہے۔ آپ کے خیال میں ابھی نہ ہوتی تو آپ وہاں کبھی بھی نہ جاتے۔ معاملات میں، عبادات میں۔۔۔

لیں دین میں سب جگہ آپ دیکھ لیجئے یہی ہو رہا ہے۔ مثلاً آپ کو دس روپے کا کپڑا
 خریدنا ہے تو جب تک کپڑے کی خوبی آپ کے خیال میں نہیں آئے گی آپ دوکاندار کو
 جیب سے دس روپے نکال کر نہیں دیں گے۔ جب تک دس روپیہ کے نوٹ کی خوبی آپ کے
 خیال میں رہے گی۔ کپڑے کو ملتے رہیں گے۔ نوٹ نہیں دیں گے۔ جو نئی نوٹ کی برائی اور
 کپڑے کی بھلائی میں بیٹھے گی تو نکال کر دے دیں گے کہ لو کپڑا باندھو۔ سب جگہ یہی
 ہو رہا ہے۔ اس کا نام طلب ہے۔ ہنسی اور بہت اچھی بات ہے۔ عام طور پر علماء بھی اس
 بات کو نہیں سمجھتے۔

اب طلب کی دو قسمیں ہیں۔ یا طلب ناقص ہے یا طلب کامل ہے۔ طلب ناقص
 وہ ہے جو پورا ہونے کے بعد پھر دوبارہ ہو۔ یعنی مطلوب کے حاصل ہو جانے کے بعد بھی
 مطمئن نہ ہو۔ بلکہ طلب باقی رہے۔ فقیر کتابا ہے اللہ کے واسطے ایک پیسہ دے دو۔ پھر
 پیسہ مل جائے تو آ نہ دہا نہ مانگتا ہے۔ جب یہ مل جائے تو وہ پیسہ دو روپیہ مانگتا ہے۔
 جب یہ مل جائے تو دس روپیہ مانگتا ہے۔ پھر ہزاروں تک پہنچتا ہے۔ پھر ملک گیری
 تک پہنچتا ہے۔ مگر طلب باقی رہتی ہے۔ بادشاہت مل جائی ہے تو اور ملک طلب کرتا
 ہے۔ ساری دنیا مل جائے۔ اور بعض کو ملی ہے پھر بھی طلب ساقط نہیں ہوتی۔ باقی رہتی ہے
 جو طلب ساقط نہ ہو باقی رہے ایسی طلب طلب ناقص ہوتی ہے کیونکہ مطلوب نہیں ہے
 جب مطلوب حاصل ہو جائیگا۔ مطمئن ہو جائیگا اور طلب ساقط ہو جائے گی بڑی مرتبہ
 بانامہ بات ہے یعنی مطلوب بالذات حاصل ہو جانے کے بعد طلب ساقط ہو جائے
 فوجد ناما وعد نارینا حقا ہما سے رب نے جس کا وعدہ کیا تھا وہ چیز ہم کو مل
 اب کسی شے کی طلب نہیں رہی۔ قرآن مجید ہوا ہے۔ طلب ناقص میں انسان حیوان سے

شریک میں بھوک لگتی ہے تو بھوک کی برائی سے بھاگتا ہے۔ اس کو رنج کرنے کے سامان
 رنج ڈالنا گھاس وغیرہ جمع کرتا ہے۔ بھوک رنج ہو جاتی ہے۔ ہر چھ گھنٹے بعد بار بار اسی
 طرح دوڑ لگاتا ہے اصل میں وہ چیزیں مطلوب نہیں ہوتیں اگر مطلوب ہوں تو ۴ گھنٹے
 کھانے پینے میں مصروف رہے۔ ۴ گھنٹے مطلوب ہوں۔ تھوڑی دیر کھانے کے بعد سیری
 ہو جاتی ہے۔ یہی وجہ ہے کہ پہلا لقمہ زیادہ مزہ کا ہوتا ہے۔ دوسرا اس سے کم ہوتا ہے
 واقعہ یہی ہے اگرچہ وہ محسوس نہیں کرتا۔ کم ہوتے ہوتے آخری لقمہ بے مزہ ہوتا ہے۔
 بس وہیں سے اس کو چھوڑ دیتا ہے اب کیا لذیذ سے لذیذ کھانا دیں وہ کہے گا بس اب نہیں
 یہ طلب ناقص ہے۔ طلب کامل وہ ہے جو مطلوب حاصل ہونے کے بعد طلب ساقط ہو جائے
 اب یہاں ایک بڑی اچھی بات نکل آئی یہاں کوئی مطلوب ایسا نہیں ہے جس کے حاصل ہونے
 کے بعد طلب ساقط ہو جائے۔ تو وہ مطلوب اس جہان سے باہر ہونا چاہیے۔ کیونکہ اگر مطلوب
 یہاں بھی نہ ہو اور باہر بھی نہ ہو تو طلب عبث ہوگی۔ کوئی پوچھے کہ کہاں جاوے ہو۔ جواب
 ملے گا معلوم نہیں تو حرکت لغو ہوگی۔ یعنی اس کا ہونا اس کے نہ ہونے کے برابر ہو گیا۔
 اور اسی حرکت و حس کا نام زندگی ہے۔ تو زندگی بیکار ہوگی۔ تو یہ عالم عبث ہو گیا۔

وما خلقت هذا باطلا اور عبث ہے نہیں تو اس کو باکار ہونا چاہیے وہ باکارت
 کیا ہے مطلوبیت تک پہنچنا اور مطلوب یہاں ہے نہیں تو لا بد مطلوب اس جہان سے
 باہر ہے۔ اسی کا نام دار الجوا ہے۔ اسی کا نام جنت ہے اسی کا نام خدا کی رضا ہے۔ طلب ناقص
 اور طلب کامل تو سمجھ میں آگئی۔ اب اس پر غور کریں کہ طلب ناقص کے مقابلہ میں کبھی
 مطلوب ناقص ہوتا ہے جو ذرا لٹ میں وہ مطالب ناقص ہوا کرتے ہیں۔ کہ جب تک حاصل
 نہیں ہوتے ان کی طلب ہوتی ہے۔ جب حاصل ہو جاتے ہیں ان کی طلب ہٹ جاتی ہے

جیسے حنا بونا، کمال کچرا، جب میل ہوتا ہے اور سرور میں یا اسے مطلوب نہ رہا یہ مطلوب
 نہ رہا۔ جب یہ میل ہوگا یہ مطلوب نہیں رہے گا۔ تیسری چیز مطلوب ہوگا کہ فیروزہ۔ تو طلب، انفس
 نے مقابلے میں مطلوب، انفس کے اس طلب کا مل کے مقابلے میں مطلوب کا مل ہے۔
 طلب، انفس، مطلوب، انفس، طلب، انفس، مطلوب کا مل طلب کا مل مطلوب، انفس۔
 طلب کا مل مطلوب کا مل جو ان صورتیں ہیں۔ یہ تین صورتیں ہیں۔

پہلی صورت جہاں طلب، انفس، مطلوب، انفس۔ یہ تو وہ زندگی ہے کہ جس میں حیران
 مہی انسان کے ساتھ متعلق ہے یعنی ایسے اعمال جو انسان کر رہے ہیں جس میں حیران بھی شریک
 ہے اس کے لئے زور یا مختلف افعال کے مطلوب۔ طلب و مطلوب دونوں انفس میں۔

دوسری صورت اگر طلب، انفس ہے اور مطلوب کا مل ہے یہ ذرا باریک بات
 ہے۔ یہ عمل عام شریعت پر ہے کہ دل میں نہیں آتا۔ بلکہ بغیر حضور اور حضور کی نماز کہ مطلوب
 نے مانگا ہے اسے جو کیفیت پیدا ہوتی ہے وہ نہیں ہوتی۔ لیکن نیت نماز کی خاص
 واسطے اللہ کے آگے تو مطلوب تو کا مل ہے مگر طلب میں نقص ہے وہ نقص کیا ہے
 کیفیت کا نہ ہونا۔ تیسری صورت طلب کا مل ہے مطلوب، انفس ہے یہ عشق مجازی
 ہے کہ طلب کا مل ہوتی ہے۔ بہن بھائی، ماں باپ، کھانا، کپڑا، مکان، جاہ و اولاد و
 نثار اور تیل ہے لیکن مطلوب جو بے عشق وہ انفس ہے کہ چونکہ ختم ہونے والی چیز ہے
 بہنیں نے عشق کی حقیقت بتا دی۔ عشق چیز کیا ہے بڑے بڑے اماموں نے اس پر بہت
 بحث کی ہے جیسے امام غزالی مگر صحیح معنی ہمیں بتا سکے۔ احیاء العلوم میں اس کو شدت
 محبت یا طبیعت کا میلان بتایا ہے۔ میلان تو تمام جانوروں اور تمام انسانوں میں نر کا میلان
 مادہ کی طرف اور مادہ کا میلان نر کی طرف ہے تو چاہیے کہ سب کے سب عشاق ہو جائیں

نہیں۔ وہ ضرورت ہے بلکہ حاجت ہے یہ ذریعہ ہے ان اعمال کا جو ذریعہ بنتے ہیں بھگنسل کے عشق کے یہ معنی نہیں ہیں بلکہ پوری طلب ہو کہ اس کے علاوہ کچھ نہیں چاہیے۔ اسی طرح کھانا مطلوب نہیں ہے بلکہ وہ ذریعہ حصول قوت کا ہے۔ ورنہ کون ہے کہ اپنے مطلوب کی چبا چبا کر ایسی حالت خراب کرے کہ وہ گھنٹہ بعد اس کی ایسی شکل ہو جائے کہ کوئی دیکھنا گوارا نہ کرے۔ بڑی ٹھکانی حکمت کی باتیں ہیں اگر طلب بھی کامل ہے اور مطلوب بھی کامل ہے۔ تو اب دیکھنا یہ ہے کہ یہ طلب اختیاری ہے یا اضطراری ہے۔ اگر یہ اضطراری ہے تو یہ عشق حقیقی ہے۔ بڑی اچھی بات ہے۔ آپ کو عشق کی حقیقت معلوم ہو گئی۔ یہ آپ کو کسی کتاب میں نہیں ملے گی۔ اور اگر یہ طلب کامل اختیاری ہے تو اسی کا نام عبادت ہے۔ مطلوب کامل کی پوری طلب اپنے اختیار سے کرے اسی کو عبادت کہتے ہیں۔ اس کو اس نے خشوع و خضوع کے نام سے تعبیر کیا ہے۔ قرآن شریف میں جگہ جگہ مخلصین مخلصین کئی جگہ آیا ہے۔ وہ عربی کا لفظ ہے میں نے آپ کو اردو میں سمجھا دیا ہے۔ اپنے اختیار سے کامل طلب ہو۔ پوری توجہ اسی کی طرف ہو اس میں غیر اللہ کا شائبہ نہ ہو یہی عبادت ہے۔

اب اس کی حقیقت کیا ہے؟ اس کی حقیقت یہ ہے کہ پوری کائنات بنا کر مخلوق کی تقسیم کر دی۔ دو حصے کر دیئے۔ ایک انسان اور ایک غیر انسان۔ انسان کے علاوہ پوری کائنات اس لئے بنائی کہ یہ کل کی کل انسان میں خرچ ہو جائے۔ براہِ راست یا کسی واسطے سے جو شے بظاہر سہ کار نظر آتی ہے اگر غور کریں تو وہ دس بیس واسطوں سے انسان میں کام آئیگی۔ یا کسی ایسی شے میں کام آئے گی جو بالآخر انسان کے کام میں آئیگی۔ ایک مچھلی جو سمندر کی گہرائیوں میں رہتی ہے جس کو کبھی دیکھا بھی نہیں گیا۔ وہ کچھ ایسی حرکتیں کرتی ہے کہ سمندر کا پانی جب بھاپ بن کر اٹھتا ہے اور کیتوں میں پرستا ہے تو اس میں اس کی حرکت کی وجہ سے

خاص خصوصیت پیدا ہو جاتی ہے۔ مگر ہم اس کو نہیں جانتے۔ اللہ کی حکمتیں بجز خاریں ہم نہیں جان سکتے سوائے اس کے کہ جتنا اس نے ہم کو بتا دیا۔

فَمِنْ أُمَّتِي سَخِيٌّ خَلَقْتَهُ (عبس) ہم ان چیزوں سے پیدا کرتے

ہیں جن کو تم جانتے بھی نہیں۔ ہم یہ کہتے ہیں کہ اس سے پیدا ہو گئے۔ اس سے پیدا ہو گئے

اللہ ہی کو علم ہے کہ کن چیزوں سے پیدا کیا جب کل شے انسان میں خرتج ہو رہی ہے اور ان

سب کو انسان جب اپنے آپ میں خرتج کر کے یہ ایک شے بن گیا تو اب یہ شے یہ انسان کس

لئے ہے؟ کل کائنات تو اس کیلئے ہے اور یہ کس کیلئے ہے تو یہ اختیاری طور پر جب اس کو علم ہو

گیا کہ یہ اپنے بنانے والے خالق کیلئے ہے تو یہ جان لینا ہی علم ہے اور اس علم کا نام ایمان

ہے۔ اس طلب کا اس حرکت کا اس عمل کا نام عبادت ہے۔ یہ ایمان و عمل کی حقیقت

ہے جو میں نے بنایا کر دی ہے۔ وَالصُّطْنَعَتِكَ لِنَفْسِي (ذٰلہ-۴۱) میں نے تجھ کو اپنی ذات

کیلئے بنایا۔ کائنات کو اس کے لئے بنایا۔ اور اس کو اپنے لئے بنایا۔ اس کے عرفان کا

نام ایمان اور اس کے عمل کا نام عبادت۔ جو شے جس کیلئے ہوتی ہے وہ اس شے میں

اپنے آپ کو کھپا دیتی ہے۔ بجز آپ کے لئے ہے اس کے معنی یہ ہیں کہ بجا کھپ کھپا کر وہ

آپ کو بنا دے گا۔ اسی طرح انسان خدا کیلئے ہے اس کے معنی ہیں کہ انسان نے اپنے آپ کو

خدا پر شمار کر دیا۔ موجودات میں کوئی شے ایسی نہیں ہے جس پر شمار ہوا جائے سوائے میرے

جو شے شمار ہونے کے قابل ہے وہ صرف اللہ ہے اور کوئی نہیں ہے اور یہ شمار ہونا ہی

تعا ہے۔ ظاہر میں وہ شمار ہو رہا ہے۔ حقیقت میں وہ بن رہا ہے جیسے آگ حرارت

کیلئے ہے آگ جل رہی ہے بظاہر فنا ہو رہی ہے لیکن حقیقت میں وہ بن رہی ہے۔

اگر حرارت جاتی رہے تو آگ آگ نہ رہے۔ بڑے عجز کی بات ہے۔ سورج روشنی کیلئے ہے

اس کے یہ معنی ہیں کہ اگر روشنی نہ رہے تو سورج سورج نہ رہے اسی طرح اگر آپ خدا پر
نثار ہو گئے کھپ گئے تو فنا نہیں ہوئے بلکہ بن گئے۔ باقی رہا اور جہاں باقی رہے گا
اس مقام کا نام جنت ہے۔ جنت مقصود نہیں ہے وہ تو حیات ہے جس و حرکت ہے
جیوانیت ہے۔ یہاں جیوانیت سو برس۔

ایک سو بیس برس وہاں لا انتہا مدت مگر رہا جیوان کا حیوان ان الدار الا
خلق لہی الحیوان دار آخرت جو ہے وہی جیوان ہے۔ یہ مقصود کیسے ہوگا یہ تو انسان ہے۔
انسانی نقطے سے حرکت کر رہا ہے تو اونچے نقطے پر جائیگا اور اوج جو ہے وہ اس کا خالق ہے
وہ اس طرف جائیگا۔ مانا کہ وہ حیوان اس حیوان سے بہتر ہے۔ مگر نوعیت تو ایک ہی ہے
وہی کھانا ہے وہی پینا ہے۔ وہ تو نقطہ اول ہوگا نقطہ ثانی نہیں ہو سکتا۔ اسی سے تو سجاگ
رہا ہے حوریں ہیں۔ باغات میں نہریں ہیں یہ مقصود نہیں ہیں وہ بننے کی جگہ ہے ہاں
بیٹھ کر بنو۔ مقصود تو خدا کا دیدار ہے۔ خدا کی ذات ہے۔ وہ دیدار کس جگہ ہوگا۔ اس جگہ کا
نام باغات حور و مقصور جنت ہے۔ آپ نیت کیجئے! میں نیت کرتا ہوں دو رکعت نماز
خاص واسطے حور و مقصور کے! نہیں کر سکتے یہ حرام ہے نیت خاص واسطے اللہ کے ہوگی
عوام الناس چونکہ سمجھ نہیں سکتی کئی اس لئے اس کی ذرا کی تعریف کر دی کہ جو جگہ ایسی ہے
تو مقصود کیسا شاندار ہوگا۔ ھُوَ اللّٰہُ اَحَدٌ وَہ اللّٰہُ وَاحِدٌ ہے تو یہ واحد کبھی تو اسم تو ما ہے
ایک دو تین میں سے ایک یہ تو اسم ہے عددی ہے۔ اور میں ایسی کلی سے گذرا جو ایک تھی
یہاں ایک صفت ہے تو یہاں واحد جو ہے وہ الہ کی صفت واقع ہوا ہے۔ واحد کسے کہتے
ہیں؟ واحد سے کہتے ہیں کہ جس اعتبار سے اس کو واحد کہا جا رہا ہے اس اعتبار سے وہ منقسم
نہ ہو سکے۔ خواہ اور اعتبار سے ہوا ہے۔ ایک انگلی ہے تو جس اعتبار سے اس کو ایک کہا جا رہا

انگلی غائب منقسم ہے۔ ویسے اس کی تقسیم تین پوروں میں ہوتی ہے یہ دوسرا اعتبار ہے۔ ایک میز کے دو ٹکڑے کر دیجئے۔ وہ تقسیم ہوگئی مگر یہ ٹکڑے میز کے ٹکڑے ہیں میز نہیں ہے۔ میز تو ایک ہی ہے اور وہ غیر منقسم ہے۔ ٹکڑا اور چیز ہے میز اور چیز ہے۔ اسی طرح ایک ہفتہ (۸ دن)، ایک عشرہ (۱۰ دن)، ایک کوڑی (۲۰)، ایک سینکڑہ (۱۰۰) یہ سب قابل تقسیم ہیں لیکن جس اعتبار سے ان کو ایک کہا جا رہا ہے اس اعتبار سے ان میں سے کوئی تقسیم نہیں ہوگا۔ اس اعتبار سے کوئی وجود وحدت سے خالی نہیں ہے۔ اس بنا پر لوگوں کو یہ خیال ہوا کہ وجود اور وحدت ایک چیز ہے۔ اس پر بعض اماموں نے یہ اعتراض کیا کہ نہیں موجود منقسم ہے واحد اور کثیر پر موجود واحد ہوگا یا کثیر ہوگا۔ اس کی دو قسمیں ہیں اگر موجود اور واحد ایک چیز ہو تو اس کی تقسیم نہیں ہو سکے گی۔ کثیر کی طرف یہ اعتراض غلط ہے بات انکی سمجھ میں نہیں آئی۔ عذر کرنے کی چیز ہے۔ دیکھئے سونا ہے اس کی بالی بنائی کنگن بنایا۔ اب سونے کی تقسیم ہوگئی دو گھنوں کی طرف۔ لیکن حقیقت میں وہ ایک ہی چیز ہے جو بالی وہی سونا ہے وہی کنگن ہے۔ سونا جس اعتبار سے کس لگا کہ پتہ چل جائے اس اعتبار سے دونوں جگہ سونا موجود ہے جوں کا توں۔ بڑی غلطی پکڑی میں نے۔ وہ صحیح نہیں ہے تقسیم وہ ایک ہی چیز ہے۔

الحکم الواحد۔ ایک تو اس کے معنی ہیں کہ الہ ایک ہی شے ہے۔

مختلف چیزوں کا مجموعہ نہیں ہے۔ مرکب نہیں ہے ذی اجزاء نہیں ہے۔ جیسے جسم کے اجزاء ہیں کہ بعض جسم تو ایسے ہیں کہ دیگر اجزاء سے مل کر بنے ہیں۔ بعض اجزاء ایسے ہیں کہ وہ دیگر اجزاء سے مل کر تو نہیں بنے مگر آپ ان کو کاٹیں تو ان کے ٹکڑے ہوتے چلے جائیں گے۔ ان کو اجزاء مقرر یہ کہتے ہیں۔ اور جن اجزاء سے جسم بنتا ہے ان کو اجزاء عدویہ کہتے ہیں جیسے حلوا ہے کہ اس کے اجزاء عدویہ گھی، دوا، کھانڈ موجود تھے۔ یا جیسے پانی ہے کہ اس کے

اجزاء نہیں ملتے۔ اگر کھوکھو کہ یہ دو گیسوں سے مل کر بنا ہے تو چلو ان دو گیسوں کو لے لو۔ وہ گیس کیسی ہے اگر وہ کبھی کسی گیس سے بنی ہے تو اور آگے چلو آخر ایک گیس ایسا آجائے گا کہ وہ کسی گیس سے نہ بنا ہوگا۔ تو واحد کے ایک معنی تو یہ ہیں جیسے نقطہ جزلاتیجز اور۔ مرکب نہیں ہے مفرد ہے۔ اور ایک معنی یہ ہیں کہ الوہیت واحد ہے یعنی موجودات میں الہ بننے کے قابل کوئی شے نہیں ہے۔ صرف وہی ہے یہ دونوں معنی یہاں لکھتے ہیں۔

اللہ تعالیٰ مرکب نہیں ہے اس کے یہ معنی ہیں کہ وہ کسی سے پیچھے نہیں ہے۔ مرکب پیچھے ہوتا ہے اپنے اجزاء سے۔ مرکب محتاج ہوتا ہے اجزاء کا اور اجزاء مرکب کا غیر ہوتے ہیں تو اگر اللہ تعالیٰ مرکب ہوگا تو عنیب کی طرف محتاج ہوگا اور جب وہ عنیب کی طرف محتاج ہوگا تو اس کے لئے اول ہو جائیگی۔ لا اول نہیں ہے گا۔ ابتدا ہوگی۔ اور جس شے کے لئے ابتدا ہوگی اس کا کوئی ابتدا کرنا ہوگا تو وہ خالق نہیں ہے۔ اس لئے وہ مرکب نہیں ہو سکتا۔ سیدھے لفظوں میں یوں سمجھ لیجئے کہ مرکب ہوگا تو عنیب کی طرف محتاج ہوگا اور جو محتاج ہوگا وہ اللہ نہیں ہوگا۔

یہاں بڑی دقیق بحث ہے اور اہم۔ یہ بات کہ اللہ عالم ہے، قادر ہے، بیحد ہے، بصیر ہے۔ یہ جو صفات ہیں۔ اللہ عالم ہے۔ تو یہ جو عالم ہی بعینہ وہی اللہ ہے۔ یعنی عالم کا تصور کریں اور اللہ کا تصور کریں تو دونوں کو ایک پائیں گے۔ یعنی ہو سکتا ہے کہ انسان ایک شے کا تصور کرے اور اس کے علم کا تصور اس میں نہ آئے۔ یہ ہو سکتا ہے کہ ایک شخص اللہ کا تصور کرے اور اس کے عالم ہونے کا تصور اس کو نہ آئے تو اس سے چتہ چل گیا کہ اللہ ہونا اور شے ہے اور عالم ہونا اور شے ہے تو اللہ کے ساتھ کوئی اور شے ملے تو وہ عالم ہوا۔ تو ترکیب لازم ہوگئی۔ یعنی یہ تو کہہ سکتے ہیں کہ کوئی شے عالم ہے یا عالم نہیں ہے لیکن یہ نہیں کہہ سکتے

کہ یہ ذات ہے یا ذات نہیں ہے۔ یعنی عالم ذات اور علم ان دو چیزوں سے مرکب ہے۔
اللہ مرکب ہو گیا۔ اور اوپر ہم نے بیان کیا کہ اللہ مرکب ہو نہیں سکتا کہ مرکب محتاج ہوتا ہے۔
اور ایک اور جماعت حکماء اور مسلمانوں کی ہے وہ کہتے ہیں کہ اللہ عالم نہیں ہے یعنی وہ مجموعہ نہیں
ہے اور علم کا۔ وہاں صفات کی نفی ہے۔ وہاں صفت نہیں ہے۔ جو اثر علم پر مرتب ہوتا ہے
وہی اثر اس کی ذات پر مرتب ہوتا ہے۔ انہوں نے وقت سے بچنے کیلئے یہ کہا لیکن اس میں
یہ دقت ہے کہ ہم کہیں کہ اللہ اللہ ہے اور کہیں کہ عالم عالم ہے۔ یہ ٹھیک ہے اللہ عالم ہے
اس کا مفہوم وہ نہیں ہے الگ ہے۔ اس لئے معلوم ہو گیا کہ اللہ اور شے ہے اور عالم اور شے ہے
تو حکماء اور معتزلہ کا یہ عقیدہ غلط ہے کہ اللہ کو علم نہیں ہے اور جو یہ کہتے ہیں کہ اللہ عالم ہے
اس صورت میں مرکب ہونا لازم آتا ہے۔ عالم تو وہ بھی کہتے ہیں مگر وہ کہتے ہیں کہ مجموعہ نہیں ہے
ذات اور علم کا۔ بلکہ وہ ذات ہی عالم ہے تو اس پر اعتراض یہ ہے کہ جب ذات کا تجنیل کریں
تو عالم ہونے کا تجنیل ہونا چاہیے۔ حالانکہ ذات کے تجنیل سے عالم کا تجنیل نہیں ہوتا۔ یہ دلیل
سے ثابت ہو گا۔ تو ذات کا تصور بے دلیل ہو رہا ہے اور صفات کا تصور دلیل سے ہو رہا ہے۔
تو معلوم ہوا کہ صفات جو ہیں وہ عین ذات نہیں ہیں۔ ورنہ ذات کے ساتھ صفات کا تصور ہونا
چاہیے۔ اس کا جواب صحیح معنوں میں مجھے نہیں ملا۔ اول تو ترکیب لازم آتی ہے۔ دوسری
صورت میں کہ شے واحد ہے تو مختلف صفات کے ساتھ متصف ہونا۔ یہ تصور نہیں۔ کوئی
جواب اس کا آئمہ کے پاس نہیں ہے۔ جو لوگ قائل ہیں کہ صفات غیر ذات ہیں۔
یہاں دونوں گرد ہوں سے عظیم الشان غلطی ہوئی ہے۔ یہ ذات و صفات کی جو تقسیم
اس میں تمام حکماء کو دھوکہ لگا۔ تمام متکلمین کو دھوکہ لگا تمام علماء کو دھوکہ لگا۔ بالکل بات
کو نہیں سمجھے۔ یہ تقسیم تو محض ذہن میں ہے۔ واقع میں ہے کہاں۔ وہ تو ایک ہی شے ہے۔

چاہے اس کا نام ذات رکھو چاہے صفات رکھو۔ دودھ سفید ہے۔ یہاں جو دودھ ہے وہی سفید ہے۔ جو دودھ ہے دو چیزیں نہیں ہیں کہ ایک سفید ہو ایک دودھ ہو۔ اور دونوں مل کر سفید دودھ بنیں۔ یہ تخیل کی قوت ہے کہ وہ کھینچتا ہے۔ اور اس کے تین ٹکڑے کر دیتا ہے دودھ سفید اور ان کے درمیان تعلق ہے تو یہ تین ٹکڑے واقع میں نہیں ہیں۔ حکایت میں صیغہ تو صفت کی نفی کے باوجود حکایت میں ہونے کے واقع سے کوئی تعلق نہیں رکھتی۔ وہ تو عینہ ہی عالم ہے وہی علم ہے۔ وہ تم نے خدا کے ساتھ مخصوص کر دیا۔ ساری کائنات میں ایک ہی چیز ہے۔ یہ بات میں نے ہی کہی ہے۔ مجھ سے پہلے کسی نے نہیں کہی۔ سب سے غلطی ہوئی ہے۔ یہ ذات و صفت کی تقسیم صرف دماغ میں خیال میں ذہن میں ہے۔ واقع میں کہیں بھی نہیں ہے کہ سفیدی الگ ہو۔ دودھ الگ ہو۔ آگ الگ ہو۔ حرارت الگ ہو۔ سورج الگ ہو روشنی الگ ہو۔ اور پھر ان سے چٹایا جائے۔ کہیں نہیں ہے انہوں نے مصنوعی رنگ جو کپڑے پر چڑھتا ہے اس سے پوری کائنات کو تیار کیا۔ اور پھر اسے خدا کو تیار کر لیا سورج رنگا ہوا کپڑا، وہ سورج نہیں ہے بلکہ ایک جسم دوسرے جسم کو چٹایا ہوا ہے اس لئے اللہ تعالیٰ نے فرمایا: سُبْحَانَ رَبِّكَ رَبِّ الْعِزَّةِ عَمَّا يَصِفُونَ تَبَارَكَ رَبُّنَا الَّذِي لَمْ يَلِدْ وَلَمْ يُولَدْ لَمْ يَلِدْ وَلَمْ يُولَدْ لَمْ يَلِدْ وَلَمْ يُولَدْ (صفت)۔

سے پاک ہے جو یہ بیان کر رہے ہیں۔ تو واحد کے معنی سمجھ میں آگئے کہ اللہ ایک ہے۔ یعنی غیر مرکب ہے۔ اب دوسرے معنی کہ الوہیت میں ایک ہے۔ تمام کائنات میں کوئی شے الوہیت کے قابل نہیں ہے۔ ہوا مے اس کے وہی خالق ہے۔ اور کسی میں ایسا ذکر قابلیت نہیں ہے۔ یہ معنی ہیں لَوْ كَانَفِيهِمَا اللّٰهُ اِلَّا اللّٰهُ لَفَسَدَتَا اِنْ كُنَّا فِي اَرْضٍ اَوْ فِي سَمٰوٰتٍ اَوْ فِي شَيْءٍ مِّمَّا يَخْتَلِفُ فِيْهَا اَلْوٰهِيۡتُ لَفَسَدَتَا اِنْ كُنَّا فِيْ اَرْضٍ اَوْ فِي سَمٰوٰتٍ اَوْ فِي شَيْءٍ مِّمَّا يَخْتَلِفُ فِيْهَا اَلْوٰهِيۡتُ لَفَسَدَتَا (آیات)۔

میں ایک کے علاوہ خالق ہوں گے تو زمین و آسمان انتظام سے نکل جائیں گے۔ یہ نظم جاتا رہے گا۔ اتنی بڑھیا دلیل ہے اس کا نام ہمارے علمائے برمان انعامی رکھ دیا ہے

زمین و آسمان اور ان کی پیدائش میں اللہ تبارک و تعالیٰ کے وجود کی نشانیاں ہیں۔ تو اب ان نشانیوں کی شناخت کیونکر ہو۔ یہ صانع کے وجود پر کیونکر دلیل بن رہی ہیں۔ اہم بات ہے۔ پہلے اس بات کو دیکھیں۔ جو شخص اس کا قائل ہے۔ کہ یہاں کوئی شے موجود نہیں ہے۔ اس سے تو اس وقت بحث ہے نہیں ایسے آدمی کو سمجھانے کے لئے آگ کی چنگاری سے دانغلابے کہ اس کی جلن سے وہ یہ کہے کہ یہ کیا ہے یعنی وہ شے کے وجود کا قائل ہو گیا۔ اس کے علاوہ سب متفق ہیں کہ شے موجود ہے۔ جو شے موجود نہیں ہے۔ اس کا ادراک نہیں ہو سکتا یا جو شے موجود ہے اور اس سے شوس نہیں ہے۔ اس کا ادراک نہیں ہو سکتا۔ جو شے غیر حاضر ہے۔ اس کو حاضر کرنے کا طریقہ کیا ہے۔ اسی طریقہ ہی کا نام دلالت ہے۔ شے کا اس طرح ہونا کہ اس سے دوسری شے سمجھ لی جائے نامعلوم شے معلوم ہو جانے یہ دلیل ہے۔ پہلی شے دلیل دوسری شے مدلول یہ نام ہیں ان کے۔ جو رکھئے بہت اہم ہے۔ تعالیٰ یہ شے ہے۔ یہ دیکھنا ہے کہ اس کے خلاف ہو سکتا ہے یا نہیں۔ خلاف کے ایک معنی تو یہ ہیں کہ اس تعالیٰ ہی کو معدوم کر دیا جائے اور ایک معنی یہ ہیں کہ اس کی طول عرضی شکل بیست میں تبدیلی کر دی جائے۔ یہ سب خلاف ہے۔ خلاف کی کئی صورتیں ہیں۔ گھٹانا۔ بڑھانا۔ معدوم کر دینا وغیرہ۔ پھر گھٹانے بڑھانے کے علاوہ صورتیں ہیں۔ کم بڑھایا۔ زیادہ بڑھایا۔ اس سے زیادہ وغیرہ۔ جب اس کے خلاف ممکن ہے

تو دراصل یہ بھی ان ہی چیزوں میں سے ایک ہے۔ جس کے خلاف ہو سکتا ہے۔ اس کے خلاف جتنی صورتیں ہیں ان میں یہ بھی شامل ہے۔ تو جو شے ہو سکتی ہے وہ ہوگی اور جتنی صورتیں ہو سکتی ہیں۔ یہ ان میں شامل ہے۔ ان میں کا ایک فرق ہے تو یہ ہے۔ نہیں۔ بلکہ ہوتی ہے۔ تو یہاں جتنی اشیاء موجود ہیں وہ ہیں نہیں بلکہ ہوتی ہیں۔ کوئی شے ایسی نہیں ہے جو ہے۔ اگر یہ ثابت ہو جائے کہ ہے تو اس کے خلاف کوئی صورت ہونے کی ہی نہیں۔ ہوتی ہے کہ یہ معنی ہیں کہ پہلے نہیں تھی پھر ہوئی۔ یہاں جتنی موجودات ہیں۔ زمین آسمان بادل جمادات حیوانات تمام خالق پر دلالت کر رہی ہیں۔ کس طرح وہ میں نے آپ کو نکال کر بتلا دیا۔ یہ استخراج نیا ہے۔ مجھ سے پہلے کسی نے نہیں کیا۔ ہر شے کے ہونے پر نظر ڈالنی ہے۔ کہ آیا اس کے خلاف ممکن ہے یا نہیں۔ اگر ممکن ہے تو یہ درحقیقت خود بھی ان ممکنات میں شامل ہے۔ یہاں کوئی شے ایسی نہیں ہے۔ جس کے خلاف ممکن نہ ہو۔ تو یہ سب اشیاء ہوتی ہیں۔ اور خالق کائنات کو یہ نہیں کہیں گے کہ ہوا ہے بلکہ وہ ہے۔ اس کا خلاف ممکن نہیں ہے۔ ہم کل تھے۔ ہم کل ہوں گے۔ مگر خالق کائنات کو یہ نہیں کہیں گے کہ وہ تھا یا وہ ہو گا بلکہ وہ ہے۔ ازل سے ابد تک پورے دائرہ میں ہے۔ یہ نکتہ ہے۔ یہ جامع ہے۔ اب اس کو جاری کیجئے۔ آسمان میں نشانی ہے۔ اب نکال لیں کہ یہ آسمان جتنی مقدار بھی اس کی ہے اس سے ایک انچ زیادہ بھی ہو سکتا تھا۔ اور کم بھی ہو سکتا تھا۔ کمی بیشی کی دونوں صورتیں ممکن ہوئیں۔ پھر یہ موجود مقدار کے ساتھ مقدر ہوا تو معلوم ہوا کہ موجودہ مقدار اس ذات کا تقاضہ نہیں ہے۔ کیونکہ اگر تقاضہ ہوتا تو اس کے خلاف ممکن نہیں ہوتا اور خلاف ممکن ہے۔ تو

معلوم ہوا کہ اس کی ذات سے باہر کسی طاقت نے اس موجودہ تعین کے ساتھ معین کر دیا۔ زمین کی حرکت دو قطبین کے درمیان ہے ان قطبین سے گزرتے ہوئے سینکڑوں دائرے بن سکتے ہیں اور ہر دائرہ پر دو متقابل بے شمار نقطے بن سکتے ہیں۔ اور ہر ایک ان میں قطبین ہیں۔ ہر قطبین میں حرکت ممکن تھی۔ مگر ان ہی دو قطبین میں حرکت ہوئی۔ دوسروں میں نہیں ہوئی۔ اشیاء کے رنگ ہیں۔ ان کے خلاف رنگ ہو سکتے ہیں۔ حرکت تیز اور ہلکی ہو سکتی ہے۔ مگر ہر شے کے ساتھ اس کی خصوصیات متدرج کر دی گئی ہیں وہ ان کی ذات کا خاصہ نہیں ہیں۔ کیونکہ ان کے خلاف ممکن ہے۔ اجسام فلکی کی حرکت بعض کی تیز اور بعض کی سست ہیں۔ اگر حرکت ان کی ذات کو لازم ہوتی۔ تو سب کی حرکت ایک ہی ہوتی۔ تو معلوم ہوا کہ کسی اور نے اس کو لازم کر دیا ہے۔ ذات کو لازم نہیں ہے وہ اور کوئی ہی خالق ہے۔ تو اس سے معلوم ہوا کہ مختلف حرکتیں کرانیوالا کوئی اور ہے۔ جو اشیاء کی ذات سے باہر ہے۔ اب آپ غور کر کے دیکھئے کہ یہاں جتنی اشیاء ہیں۔ سب میں مشترک ہے۔ سب میں لمبائی چوڑائی اور عمق پایا جاتا ہے تو اگر فاصیت جسم کا تقاضہ ہوتی تو ہر جسم کی فاصیت ایک ہی ہوتی۔ مگر فاصیتیں جدا جدا ہیں۔ تو معلوم ہوا کہ کسی مخصوص کرنے والے نے ہر جسم کو اس کی انفرادی فاصیتوں سے مشخص کر دیا ہے ان کی ذات کا تقاضہ نہیں ہے۔ یہ اصولی چیز بیان کر دی۔ اب ہتھ پھینکنا دلائل نکال لیں۔ نلک متحرک ہے۔ یہ ثابت ہو گیا ہے۔ تو اب یہ حرکت یا ازلی ہے۔ یا ازلی نہیں ہے۔ دو ہی صورتیں ہیں۔ ازل کہتے ہیں غیر مسبوق کو جو کسی سے پیچھے نہ ہو اور حرکت ہے ایک مکان کو چھوڑ کر دوسرے مکان میں جانا یعنی ایک دوسرے سے پہلے ہے اور دوسرا ایک کے پیچھے ہے۔ یعنی اس میں پچھاپن موجود ہے۔ لہذا یہ ازلی

نہیں رہی۔ ازل اور حرکت کا اجتماع ناممکن ہے۔ اب دو ہی صورتیں رہ گئیں
یا تو جسم موجود ہی نہیں ہو گا یا اگر ہو گا تو ساکن ہو گا۔ اگر موجود تھا اور ساکن تھا، تو
اب کسی حرکت دینے والے نے حرکت دیدی اور اگر موجود نہیں تھا تو اس کو پیدا کیا
پھر حرکت دیدی دونوں صورتوں میں تخلیق کی نشانی موجود ہو گئی۔ زمین و آسمان
میں عقل والوں کے لئے نشانیاں ہیں۔ وہ سمجھیں گے بے عقل لوگوں کو سمجھنے میں
دیر لگے گی۔ یا سمجھ میں نہیں آئے گی۔ فلا صدیہ ہے کہ ہر موجود میں ایک ایسی خصوصیت
ہے۔ جو دوسرے موجود میں نہیں ہے۔ اگر امتیازی خصوصیت نہ ہو تو وہ سب
ایک ہو جائیں گے۔ مبتدو امتیاز ہر ایک میں موجود ہے۔ تو یہ امتیازی خصوصیت
جو موجود میں ہے وہ موجودیت کا تقاضہ نہیں کیونکہ موجودیت ہر شے میں مشترک ہے
مثلاً زیدیت اگر انسانیت کا تقاضہ ہوتی تو جہاں انسان ہوتا زید ہی ہوتا۔ تو یہ
خصوصیت متعین کی ہوئی ہے۔ تو معلوم ہوا کہ اس تعین کا پیدا کرنے والا کوئی ہے۔
وہ کیسا ہے؟ وہ ایسا نہیں ہے۔ کیونکہ اگر وہ ایسا ہو گا۔ تو جس طرح اس کو بنانے
والے کی ضرورت ہوئی۔ اس کو بھی بنانے والے کی ضرورت پڑے گی۔ تو معلوم ہوا کہ
بنانے والا بننے والے کا غیر ہے۔ بننے والے کے کیا معنی کہ وہ پہلے نہیں تھا۔ پھر
ہوا تو بنانے والا کیسا ہو گا۔ وہ ایسا نہیں ہو گا۔ کہ جو پہلے نہ ہو پھر ہو۔ بہت آسانی
سے میں نے سمجھا دیا۔ پھر وہ کیسا ہے۔ زبان قاصر ہے۔ ادا نہیں کر سکتی۔ یوں
لوگ کہتے ہیں کہ ہمیشہ سے ہے لیکن ہمیشہ دلالت کر رہا ہے زمانہ پر اور زمانہ
میں اس کی قابلیت ہی نہیں ہے۔ کیونکہ وہ خود نو پیدا ہے۔ بہر حال وہ سمجھایا
نہیں جاسکتا۔ اگر سمجھایا جاسکتا ہے تو وہ اسی قدر ہے کہ وہ ایسا نہیں ہے۔ اس

جیسی کوئی شے ہو تو کہا جائے کہ وہ ایسا ہے تو ایسی کوئی شے نہیں۔ یا اس سے ملتی
 جلتی کوئی شے ہو جیسے مگر مچھ کو کہیں کہ چھپکلی کو بہت بڑا تصور کر دیا شیر کو کہیں کہ
 گدھے کی برابر بل تصور کرو۔ تو ایسی بھی کوئی شے نہیں کہ یہ کہا جائے کہ اس سے ملتی
 جلتی تصور کرو۔ اس لئے اس کا صحیح شعور نہیں ہو سکتا۔ دیکھئے موٹر ہے۔ اس کا امکان
 ہے کہ صاحب موٹر مٹی بن کر لوہا بن جائے اور پھر وہ لوہا موٹر یا اس کا کوئی جز بن
 جائے تو یہ موٹر صاحب موٹر سے اتنی گھٹیا نہیں ہے۔ جتنے آپ اللہ تعالیٰ سے ہیں کہ
 آپ اللہ کبھی نہیں ہو سکتے، تو یہ موٹر جب صالح موٹر کو نہیں جان سکتی تو آپ اپنے صالح
 کو کیوں جان سکتے ہیں۔ جتنا وہ بناوے گا اتنا جان جائے گا۔ حقیقت کو نہیں جان سکتا۔
 بس اتنا ہی کہہ سکتے ہیں کہ وہ ایسا نہیں ہے۔ اللہ نے فرمایا *كَيْسَ حَمَلُهُ شَيْءٌ* اس
 جیسی کوئی شے ہے ہی نہیں تو اب وہ کیسے پہچان جائے۔ یہاں مصنوعی صالح موجود
 ہیں۔ ان صنعتوں سے وہ پہچانے جاتے ہیں۔ کہ ان کا کوئی بنانے والا ہے لیکن
 وہ بنانے والا کیسا ہے۔ لمبا ہے۔ کالا ہے۔ گورا ہے۔ دبل ہے، بوڑھا ہے۔
 جوان ہے کچھ پتہ نہیں چلے گا۔ اسی طرح اصل خالق کا پتہ اس کی مخلوق سے چلے
 گا۔ مگر وہ کیسا ہے۔ یہ نہیں معلوم ہو سکتا۔ اسی لئے قرآن میں مصنوعات کا ذکر کیا
 گیا ہے۔ کہ ان صنعتوں پر غور کرو تو صالح کا پتہ چل جائے گا۔ اس کا طریقہ کیا ہے؟
 وہی جو اوپر بیان ہو چکا ہے۔ باوجود یہ معلوم ہو جانے کے کہ خالق موجود ہے۔ یہ
 پتہ نہیں چل سکتا کہ اس کے کان کیسے ہیں۔ آنکھ کیسی ہے۔ ہاتھ کیسے ہیں۔ کیا قابلیت
 ہے۔ صرف اتنی قابلیت سمجھ میں آتی ہے۔ جو مصنوعات سے ظاہر ہے۔ وہ بھی
 وہ مصنوعات جو اس عالم میں ہیں۔ اس کے علاوہ جو مصنوعات ہیں۔ ان کا بھی پتہ

نہیں وَمَا يَعْلَمُ جُنُودَ رَبِّكَ إِلَّا هُوَ . اپنے رب کے لشکروں کو کوئی نہیں
 جانتا سوائے اس کے . ایک لشکر جو سامنے ہے . اس کی صناعتی کو جان سکتے ہیں
 باقی لشکروں کا کچھ پتہ نہیں کہ اس میں کتنی صناعتیاں ہیں . دلیل یہ ہے کہ ہر شے مرکز میں
 واقع ہے . لمبائی . چوڑائی . کمی . زیادتی . حسن اور قبح . اچھائی برائی . خواہ موجودات
 کی کتنی ہی قسمیں ہوں . وہ جو پیدا ہوتی ہیں . وہ دونوں لائن کے بیچوں بیچ میں آتی
 ہیں . ہر شے جو پیدا ہوتی ہے وہ اس سے کم بھی ہو سکتی تھی اور زیادہ بھی . اور
 اس کمی بیشی کی لائنیں دونوں طرف لانا تھا چلی گئی ہیں . یہ بالکل بیچوں بیچ ہے .
 لہذا قدرت کا کچھ پتہ نہیں چل سکتا . پتہ چلنے کے معنی محسوس ہونے کے ہیں .
 وَلَا يَحِيطُونَ بِشَيْءٍ مِنْ عِلْمِهِ إِلَّا بِمَا شَاءَ ۗ . یہ اس کے علم کا احاطہ نہیں کر سکتے
 الا یہ کہ جتنا وہ چاہے . تو حقیقت کا کچھ پتہ نہیں چل سکتا . یہ فرمایا اللہ تعالیٰ نے کہ
 آسمان زمین میں بے شمار دلائل ہیں . ایک مرکب کو لیجئے . اس کا ایک نفا سا جز
 لیجئے . وہ جز جس جگہ ہے وہ اس کے خلاف جگہ بھی آسکتا تھا . اور یہ جگہیں بشمار
 ہیں تو ہر ذرہ بے شمار دلائل اپنے صانع کے وجود پر پیش کر رہے ہیں . ایک
 جز لانتہا مرتبہ پر دلالت کر رہا ہے . مگر اس کا صحیح ادراک نہیں ہو رہا ہے . اس
 کی وجہ یہ ہے کہ جس کمزور پڑ گئی ہے . جس طرح میعاد می بخار میں منہ کا مزہ بدل
 جاتا ہے . ہر میٹھی چیز کڑوی معلوم ہونے لگتی ہے . جب تک صفرہ نہیں اترے گا
 مٹھاس محسوس نہیں ہوگی . آنکھ میں ابتدائے نزول مار کے وقت ایسے عجائب
 غرائب نظر آتے ہیں . اور ایسے عجیب خیال پیدا ہوتے ہیں . جن کی کوئی حقیقت نہیں
 ہوتی . یہ حاسے کی خرابی ہے کہ ان کو سننے اور معلوم کرنے کے بعد متاثر نہیں ہوتا .

رسول اللہ نے فرمایا 'ویل' کا لفظ استعمال کیا ہے۔ افسوس ہے اس شخص پر جو ان آیات کو سنے اور غور نہ کرے۔ عاقل لوگوں کے لئے فرمایا کیا اب آپ کہیں گے کہ ہم نے غور کیا۔ مگر کچھ اثر نہیں ہوا۔ تو یہ حاسہ کی خرابی ہے۔ وہ خرابی وہ ٹائیفائیڈ کیا ہے۔ طلبِ نیا۔ دنیا کی طرف التفات۔ جب تک دنیا کی طرف نظر ہے گی۔ فالت کائنات کو نہیں دیکھ سکتا۔ سوائے اس کے کوئی تدبیر نہیں ہے کہ ادھر سے نظر پھیرے ادھر نظر آجائے گی۔ اور دنیا کی طرف جو نظر ہے۔ وہ بھی اسی کی عنایت ہے۔ ورنہ اس کو بھی نہیں دیکھ سکتا۔ یہ ایسا ہے جیسے چاند تالاب میں۔ چاند کو تالاب میں دیکھ رہا ہے اس کی تلاش میں سرگرداں ہے۔ تو دنیا جو ہے یہ تالاب ہے۔ جب تک اس کی چمک پڑ رہی ہے۔ اس کو دیکھ رہا ہے۔ جب چمک بٹ جائے گی تو بوسے سے بچوں سے اور دنیا کی جتنی شے ہیں۔ سب سے منہ پھیر لے گا۔ کوئی بیماری ہو جائے۔ دکھ ہو جائے اور اس وقت کوئی کہے کہ لو یہ چابیاں دکان جاؤ تو کہے گا کہ میں مر رہا ہوں تمہیں چابیوں اور دکان کی پڑھی ہے۔ حسی مثال سے میں نے بہت اچھی طرح سمجھا دیا۔ چاند کی تلاش میں تالاب میں کود گیا وہاں چاند و اندکچھ بھی نہیں تھا۔ ڈوب گیا۔ اسی طرح دنیا کی محبت میں جب مچھلانگ لگائے گا ڈوب جائے گا۔ اور کچھ حاصل نہ ہو گا۔ وہ چمک عارضی تھی دھوکا تھا وہ چمک کیا ہے۔ یہ لذت یہ محبت۔ وہاں ڈوب جائے گا۔ یہاں ہلاک ہو جائے گا۔ وہاں پانی اور گہرائی ہے۔ یہاں آگ اور گرگڑھا ہے۔ دراصل شدت ظہور جناب بن رہا ہے۔ آپ ظل کو دیکھیں روشن ہے۔ صاف نظر آرہا ہے۔ دھوپ میں جائیں زیادہ روشن زیادہ صاف نظر آئے گا۔ سورج کو دیکھیں۔ چاہیے کہ اور زیادہ نظر آئے کہ بہت

زیادہ روشنی ہے۔ نہیں وہاں اندھیرا آجائے گا۔ کچھ نظر نہیں آئے گا۔ اس طرح ہر
ہر شے دلالت کر رہی ہے خالق کی موجودگی پر اتنے ظاہر و باہر دلائل کے باوجود
اس پر نظر نہیں جاتی۔ اس کی وجہ شدت ظہور ہے۔ سورج کی روشنی کو اڑیس سے
دیکھنا چاہیے۔ اسی طرح یہاں اڑیس سے دیکھنا چاہیے۔ خالق نظر آجائے گا۔ بالکل
چھوڑ دے کھانا پینا تو ہلاک ہو جائے گا۔ یہاں بھی بازار میں کھانے پینے چار پانی
بچھا کر لٹنے کو جی چاہتا ہے۔ یہ نہیں چاہتا یہ اس کی جگہ نہیں ہے۔ اگر کوئی چار پانی
بچھا کر سو گیا تو شام کو خالی ہاتھ گھر جائے گا۔ اسی طرح یہ دنیا ٹھہرنے کی جگہ نہیں ہے
جو یہاں ٹھہر گیا۔ وہاں جو اس کا اصل گھر ہے خالی ہاتھ جائے گا۔ تھوڑا تھوڑا دنیا کو
لینا چاہیے۔ جس طرح چلتے چلتے تھک گیا۔ ذرا دیر آرام کر لیا پھر آگے بڑھ گیا۔
اگر ٹھہر گیا تو ہرگز منزل مقصود کو نہیں پہنچے گا۔ اسی طرح دنیا بالکل ترک کر دے گا۔
تب بھی ہلاک ہو جائے گا۔ نہیں تھوڑا تھوڑا دنیا کو بھی لینا چاہیے۔ جنت مومن
کا گھر ہے۔ وہاں سیدھا جائے گا اور اپنے گھر کو پہچان لے گا۔ یہاں تو کبھی کبھی
بھول جاتا ہے۔ میرے ساتھ ہوا۔ دو سکر کے گھر میں گھس گیا۔ وہ نہیں بھولے گا۔
سیدھا اپنے گھر میں جائے گا۔ بتانے کی ضرورت نہ ہوگی۔

بِسْمِ اللَّهِ الرَّحْمَنِ الرَّحِيمِ

وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا
 يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ
 حُبًّا لِلَّهِ وَلَوْ يَرَى الَّذِينَ ظَلَمُوا إِذْ يَرُونَ
 الْعَذَابَ أَنَّ الْقُوَّةَ لِلَّهِ جَمِيعًا وَأَنَّ اللَّهَ
 شَدِيدُ الْعَذَابِ ^(بِقُرْآن ١٧٥)

ہر وہ شے جو دل کو اللہ سے روک دے اور غیر اللہ میں مشغول کر دے
 وہ غیر اللہ میں مشغول کرنیوالی شے ہی انداد ہے یا انداد سے مراد اصنام ہیں
 انداد کی ایک تفسیر یہ ہے کہ وہ رؤسا مراد ہیں جن کے کہنے پر یہ کافر چلتے ہیں۔ ہر
 وہ خواہش جو دل کو اللہ سے پھیر دے۔ وہ انداد ہے۔ قرآن شریف میں بھی آیا
 ہے۔ *أَفَرَأَيْتَ مَنِ اتَّخَذَ اللَّهَ هَوَاهُ* (جاثیہ - ۲۳) بھلا دیکھا تو نے اس شخص کو کہ اس
 نے خواہش نفسانی کو اپنا معبود بنا لیا۔ صوفیاء کرام نے انداد سے خواہش نفسانی
 مراد لی ہے۔ اس میں ذرا سی باریک بات ہے یہ بات صوفیوں کی کلیتاً صحیح نہیں
 ہے۔ اگر عقائد میں خواہش نفسانی کو معبود بنا یا ہے۔ تو بے شک صحیح ہے یعنی
 عقیدہ اپنی خواہش کے مطابق کر لیا۔ لیکن اگر عقیدہ صحیح ہے اور عمل اپنی خواہش
 کے مطابق کئے ہیں۔ نفس پرستی کے شہوت پرستی کے حرام اور غیر مشروع کو مشروع
 کیا ہے۔ تو یہ انداد نہیں ہے۔ وہ فسق ہے اور بد عملی ہے۔ دلیل اس کی یہ ہے
وَلَا يُرَى الَّذِينَ ظَلَمُوا إِذْ يُرُونَ الْعَذَابَ۔ ظالم لوگ جب عذاب دیکھیں گے تو
 عذاب ان ہی لوگوں کو ہو گا۔ جن کے عقائد درست نہیں ہوں گے۔ جن کے
 عقائد درست ہوں گے۔ ان کو دائمی عذاب نہیں ہو گا۔ بس یہ ذرا سی کمزوری
 ہے۔ باقی وہ چیز بہت نفیس ہے کہ ہر وہ شے جو اللہ سے دل کو پھیر دے انداد
 ہے یہی تین تفسیریں میرے علم میں آئی ہیں۔ چوتھی علم میں نہیں ہے۔

اب غور کرنے کی چیز یہ ہے کہ **يُحِبُّونَهُمْ كَحُبِّ اللَّهِ** وہ اصنام سے یا رسول کے کفر سے یا اپنی خواہشات نفسانی سے محبت کرتے ہیں ایسی محبت جیسی اللہ پاک سے کرنی چاہیے۔ تو اصنام تو پتھر کے ہیں۔ اپنے ہاتھ سے بنائے ہوئے ہیں۔ وہ تو اس قابل نہیں ہیں کہ ان سے محبت کی جائے بلکہ ان کی اطاعت اور عبادت میں ایسی محبت کرتے ہیں جیسی اللہ کی اطاعت میں کرنی چاہیے **يُحِبُّونَهُمْ** کے معنی **يُحِبُّونَ أَطَانَتَهُمْ** کے ہیں۔ اب یہاں دو باتیں سمجھنے کی ہیں۔ ایک تو یہ کہ محبت چیز کیا ہے اور دوسرے یہ کہ اللہ کی محبت کیا ہے۔ محبت بڑا زور دیا گیا ہے حدیث شریفہ میں ہے: **لَا يُؤْمِنُ أَحَدٌ كُمْ حَتَّىٰ أَكُونَ أَحَبَّ إِلَيْهِ مِنَ وَالِدِهِ وَوَلَدِهِ وَالنَّاسِ أَجْمَعِينَ** (بخاری کتاب الایمان - باب حب رسول)

اللہ اور اس کے رسول سے محبت نہ ہو **أَحَبُّ إِلَيْكُمْ مِنَ اللَّهِ وَرَسُولِهِ** اگر اللہ اور اللہ کے رسول سے یہ دنیا کی تمام چیزیں تمہیں زیادہ محبوب ہیں تو ذرے بھری تم ٹھہر و تحدید اجمالی ہے۔ یعنی عنقریب تمہیں پتہ چل جائے گا اور تم اس کا مزہ چکھ لو گے۔ سب اس پر شفق ہیں کہ اللہ سے محبت فرض ہے۔ اور کسی سے محبت نہیں ہونی چاہیے اور رسول کی محبت اور کتابوں کی محبت جو ہے وہ اللہ ہی کی محبت ہے۔ ایک ہی چیز ہے۔ اس میں غیریت نہیں ہے۔ اللہ کی محبت رسول کی محبت ہے اور رسول کی محبت درحقیقت اللہ ہی کی محبت ہے۔ تا مل اور غور کی دو باتیں ہیں کہ محبت کیا چیز ہے اور دراصل اللہ کی محبت کیا چیز ہے امام غزالی فرماتے ہیں۔ ایک چیز تیرے دل کو اچھی لگے اور تجھ کو اس سے رغبت ہو اور طبیعت کا میلان اس طرف ہو تو اس میلان کا نام محبت ہے۔ اور جو شے بری لگے اور طبیعت کا رجحان بھاگنے کا ہو وہ عداوت ہے۔ عداوت

کی یہ تعریف تو قطعی غلط ہے۔ کیونکہ پیشاب ہے یا فناء ہے، جتنی نجاستیں ہیں۔ ان سے طبیعت بھاگتی ہے۔ مگر ان سے عداوت نہیں ہے۔ یہاں عداوت سے بحث نہیں ہے۔ وہ تو جب عداوت کا مسئلہ آئے گا تو بیان کر دوں گا۔ یہاں بحث محبت سے ہو رہی ہے۔

پہلے آپ طلب کے معنی سمجھ لیں طلب جو ہے وہ حرکت کا نام ہے حرکت کہتے ہیں۔ جسم کا ایک مکان کو چھوڑ کر دوسرے مکان میں جانا۔ اور ایک مکان ہی میں رہنا یہ سکون ہے۔ ایک مکان کو چھوڑ کر دوسرے مکان میں جانا یہ حرکت ہے اور اسی کو طلب کہتے ہیں۔ تو زندگی کی جتنی طلبیں ہیں۔ وہ محبت نہیں ہیں۔ کیونکہ کھانا ہے پینا ہے اور جتنی حرکتیں ہیں۔ وہ انسان اپنے بنانے کے لئے کر رہا ہے۔ اب جب وہ بن گیا تو اب کیا؟ آپ کی ساٹھ برس ستر برس کی عمر ہے اس کا کیا نتیجہ ہوا کچھ نہیں آئندہ کا پتہ نہیں جو کچھ ہے وہ یہ آن ہے تو اب اس آن میں آپ نے کھا لیا پی لیا منگے بھی نہیں اور بھی کوئی حاجت نہیں لیکن یہ سب کیا ہے۔ جیسے ستر برس گزر گئے یہ آن بھی گزر جائے گا اور زائل ہو جائے گا۔ لیکن زائل ہونا مقصود نہیں۔ یہی دھوکا لگا ہے۔ اور اسی کے ذریعہ شیطان تمام بد اعمالیاں اور بد اعتقادات سکھاتا ہے کہ بس یہی زندگی ہے جو کچھ ہے انسان کی زندگی بننے کے بعد کیا ہے؟ یعنی انسان کس لئے ہے۔ یہ تمام حرکتیں اور کاروبار جو ہوئے ہیں۔ وہ تو انسان کی زندگی بنانے کے لئے ہوئے ہیں۔ اب انسان کس کام کے لئے ہے۔ وہ مقصود بالذات تو ہو نہیں سکتی کیونکہ وہ ایک آنی چیز ہے۔ جو عمر گزر گئی اس کا تو کچھ معلوم ہی نہیں کہاں گئی اور آئندہ

زندگی کا کچھ پتہ نہیں کہ وہ آئے گی بھی یا نہیں اور اگر آئی بھی تو یوں ہی گزر جائے گی تو وہ بھی دونوں نہ ہونے ہی کے برابر ہو گئے۔ اب جو کچھ ہے وہ یہی آن ہے اور وہ بھی گزر جائے گی۔ اور بالآخر ختم ہو جائے گی۔ تو نہ اس زندگی کو بچا ہے نہ دوام ہے اور نہ جس لئے ہے وہ اس کو لازم ہے کہ پتہ چل جائے کہ بننے کے بعد وہ یہ ہے۔ تو یہ پہلی حرکت جو ہے اس میں دھوکا لگا ہے کہ بس یہی ہے مقصد۔ سائے عالم کو یہی دھوکا لگا ہے یہ جتنی حرکتیں ہیں۔ اور طلبیں ہیں زندگی کو بنانے کے لئے ان کا نام محبت نہیں ہے۔ اس کا نام ہے خواہش اور اس کی دو قسمیں ہیں۔ اگر یہ ایسی خواہش ہے کہ اگر نملے تو ہلاک ہو جائے تو اس کا نام ہے ضرورت۔ اور اگر ایسی خواہش ہے کہ ہلاک تو نہ ہو مگر دکھ میں رہے گا پریشانی میں رہے گا اور پریشانی کسے کہتے ہیں۔ کہ دکھ تو نہ ہو مگر دکھ کا تصور ہو لوگ کہتے ہیں پریشانی ہے۔ تو اس کی معنی یہ ہے کہ آنے والے دکھ کا تصور ہے۔ اور اگر اس کا تحقق ہے تو وہ دراصل دکھ ہے ہی۔ مرنے کا تصور ہے یہی پریشانی ہے۔ جب تحقق ہو گیا مر گیا۔ پریشانی ختم ہو جاتی ہے۔ اگر نہ مرنے پریشانی باقی رہتی۔ اس کو حاجت کہتے ہیں۔ جیسے کھانا ہے پینا ہے یہ ضرورت ہے کیونکہ اگر نہ ملے تو ہلاک ہو جائے۔ اور نہ کا حاجت ہے یہ حاجت کہ اگر نہ ملے تو دکھ میں رہے گا۔ ہلاک نہیں ہو گا۔ تو یہاں جتنی طلبیں ہیں وہ یا ضرورت ہیں یا حاجت ہیں۔ اور ان سب کا مقصد یہ ہے کہ اگر یہ مل جائیں تو آدمی بن جائے اب پینے کے بعد انسان کس کام کا ہے۔ بہت باریک بات ہے اور غور طلب ہے۔ ایک تو ہے مقصد کی طلب اور ایک ہے ذرائع کی طلب۔ یہ سب چیزیں اس کے بنانے

میں مصروف ہیں اور بننے کے بعد بگڑ گیا تو بیکار ہو گیا۔ مکان بن رہا تھا۔ بن رہا تھا جب تیار ہوا اسی وقت ڈھے گیا۔ تو یہ بری بات ہے۔ نہیں بلکہ بننے کے بعد وہ اس قابل ہونا چاہیے کہ رہا سہا جائے۔ تب تو ٹھیک ہے یہ ہے مقصود بالذات تو بننے کے بعد جو بنی ہوئی چیز ہے وہ ذریعہ ہے مقصود کے حاصل کرنے کا۔ تو مقصود بالذات تک پہنچنے کے جو ذرائع ہیں ان کی بھی طلب ہوتی ہے، جیسے ترکیبی بنانا ہے۔ تو چھری کی طلب ہوگی۔ لیکن اتنی دیر جتنی دیر ترکیبی بنائی جائے۔ اس کے بعد اس کی طلب ختم ہو جائے گی۔ وہ بھی ذریعہ ہے کس اور مقصود کا۔ اتنی ہی دیر اس کی بھی طلب ہے گی۔ یعنی کھانا تیار ہو گیا۔ اب یہاں سوال نہیں ہوگا کہ یہ کس لئے کیونکہ وہ مقصود بالذات ہے۔ تو مقصود بالذات کی جو طلب ہے۔ اس کا نام ہے محبت۔ اور مقصود بالذات کے ذرائع کی جو طلب ہے۔ اس کا نام ضرورت اور حاجت ہے۔ محبت کے معنی کی نئی تحقیق ہے جو کسی کتاب میں نہیں ہے۔ نہ کسی اہل علم کی زبان سے نکل۔ بہت سی ایسی چیزیں ہوتی ہیں۔ جن کی طرف رغبت ہوتی ہے۔ اور وہ اچھی معلوم ہوتی ہیں۔ جیسے سبزہ ہے۔ موسم بہا ہے۔ موٹی ہے۔ خوش رنگیاں ہیں۔ خوشبوئیں ہیں۔ ان سب کی طرف رغبت ہوتی ہے۔ مگر محبت نہیں ہوتی ایک اور بات ہے یہاں وہ یہ کہ یہ سب عرض ہیں۔ عرض اس شے کو کہتے ہیں۔ جو دوسری شے کے ساتھ قائم ہو۔ لمبائی چوڑائی موٹائی رنگ یہ تنہا کہیں نہیں ملیں گے۔ کسی دوسری شے میں ملیں گے۔ تو یہ جتنی حسین اور خوش رنگ چیزیں ہوتی ہیں۔ ان سے محبت نہیں ہوتی۔ بلکہ ان کا جو محل ہے۔ ان سے محبت

ہوتی ہے۔ ذات سے محبت ہوتی ہے۔ غرض سے نہیں۔ ذات مقصود ہوتی ہے۔ تو مقصود بالذات جو شے ہے اس کی طلب کا نام محبت ہے۔ اور جو شے مقصود بالعرض ہے۔ اسی کو ذریعہ کہتے ہیں۔ اور اس کی طلب کا نام حاجت اور ضرورت ہے وہ سب عرض ہوں گے جو ہر اور ذات نہیں ہوں گے۔

بعض مفسرین نے محبت کے معنی تعظیم کے بتائے ہیں۔ اور اطاعت کے یعنی وہ ان کی ایسی تعظیم اور اطاعت کرتے ہیں۔ جیسے اللہ کی تعظیم اور اطاعت کرنی چاہیے۔ یہ معنی غلط ہیں۔ کیونکہ ایسی صورتیں ہیں کہ ان سے نسبت ہوتی ہے تعظیم نہیں ہوتی۔ باپ کی تعظیم ہوتی ہے۔ بیٹے سے محبت ہوتی ہے۔ دونوں میں بین فرق ہے۔ محبت کے معنی اطاعت بھی غلط ہے۔ کیونکہ اطاعت فرع سے حکم کی اگر آپ کو حکم دیا جائے اور اس حکم کے مطابق آپ عمل کریں تو اس حکم کے مطابق عمل کرنے کا نام اطاعت ہے۔ بتوں نے کوئی حکم نہیں دیا کہ ہماری عبادت کرو اس لئے بتوں کی عبادت ان کی اطاعت نہیں ہے اور تم نے محبت کے معنی اطاعت کے بتائے تو ان سے محبت بھی نہیں ہوتی۔ لیکن یہاں محبت ثابت ہے تو محبت کے معنی نہ اطاعت کے ہیں نہ تعظیم کے ہیں نہ میلان طبع کے ہیں بلکہ محبت کے یہ معنی ہیں کہ ایسی شے کی طلب ہو کہ جو مقصود بالذات ہے اور جو شے مقصود بالعرض ہو وہ اس کی صفت ہوتی ہے۔ اس کی طلب کا نام حاجت اور ضرورت ہے۔ عام زبان میں اردو والے اس کو خواہش کہتے ہیں۔ اور عربی والے شہوت کہتے ہیں۔ یہ فرق ہے نسبت اور شہوت میں تو اللہ کی محبت کسے کہتے ہیں کہ دراصل اللہ کی طلب ایسی ہے کہ اللہ مقصود بالذات

ہے۔ اب دو گروہ ہیں ایک گروہ یہ کہتا ہے کہ چونکہ اللہ غیر جنس ہے۔ اس سے محبت نہیں ہو سکتی۔ محبت ہمیشہ ہم جنس سے ہوتی ہے۔ لیکن یہ خیال ناقص ہے۔ ایک جماعت تسکامین کی یہ کہتی ہے کہ محبت کے معنی ہیں اطاعت کے بالارادہ۔ بجالانے کے اور وہ غیر جنس سے اس لئے اس سے محبت نہیں ہو سکتی۔ لیکن محقق سب اس پر متفق ہیں کہ اللہ محبت کے قابل ہے۔ اور محبوب بالذات ہے۔ یہ بھی غلط ہے۔ یہ آپ کے سمجھ میں جب آئے گا جب آپ کو یہ معلوم ہو جائے کہ محبت کن بنیادوں پر ہوا کرتی ہے۔

پہلی چیز ہے اپنا آپا۔ انسان کو اپنی ذات سے محبت ہوتی ہے۔ وہ جاگزیں ہو گئی ہے ہمیشہ عارضی محبتوں کا اظہار ہوتا ہے۔ ذاتی محبت کا اظہار نہیں ہوتا۔ بیٹا ہے۔ اس کی محبت کا اظہار نہیں ہوتا۔ وہ جاگزیں ہو چکی فطری چیز بن گئی۔ حال میں کوئی محبت ہو وہ عارضی ہوگی اس کا اظہار ہوگا۔ اور چرچا ہوگا کہ فلاں شخص کو فلاں شخص سے محبت ہو گئی۔ بیٹے سے ہر باپ محبت کرتا ہے مگر اس کا کبھی ذکر نہیں ہوتا کہ فلاں شخص اپنے بیٹے سے محبت کرتا ہے۔ اس لئے کہ وہ عارضی نہیں ہے۔ جو محبت عارضی ہوگی۔ اس کا چرچا ہوگا۔ یہ بڑی نکتہ کی بات ہے۔ اگر اپنا اور بیٹے کا دونوں کا ہاتھ جلے تو پہلے اپنا ہاتھ نکال لیتا ہے۔ خواہ کتنی ہی اپنے بیٹے سے شدید محبت ہو۔ تو ذاتی محبت کا اظہار عمل سے ہوتا ہے۔ اگر کوئی خاص جذبہ نہ ہو اور دونوں کی موت آئے تو پہلے اپنے آپ کو بچائے گا۔ یہ اور بات ہے۔ کہ کسی جذبے کے تحت اپنی جان نثار کر دے بیٹے پر۔ اور بیٹے سے بھی جو تعلق

ہے وہ بھی اس لئے ہے کہ میں تو باقی نہیں رہوں گا تو کوئی ایسی شے باقی
 ہے جو میرے مناسب اور مشابہ ہو۔ تو زیادہ سے زیادہ مشابہ اس کا بیٹا
 ہوتا ہے۔ تو اس کی بقا کا خواہشمند رہتا ہے۔ اور اگر اپنی بقا کا یقین ہو جانا
 تو کبھی بھی اپنے بیٹے سے محبت نہ کرتا۔ تو سب سے زیادہ محبت اپنی ذات
 سے ہے۔ دوسری درجہ پر محبت ان چیزوں سے ہوتی ہے جو اس کی
 ذات کے لئے نافع اور کارگر ہیں۔ وہ ذریعہ ہیں اس کی بقا کا۔ جیسے
 کھانا ہے پینا ہے۔ راحتیں ہیں یہ سب ذریعہ ہیں اس کی زندگی بنانے کا۔ اگر
 یہ اس کو پہنچ رہی ہیں کسی اور ذریعہ سے تو اس ذریعہ سے بھی اس کو محبت
 ہر جائے گی۔ اگر کسی سے آپ کو فائدہ پہنچ جائے اور آپ کو یہ معلوم ہو جائے
 کہ اس میں اس کی کوئی غرض نہیں ہے۔ تو آپ کو اس سے لازوال محبت
 ہو جائے گی۔

بِسْمِ اللّٰهِ الرَّحْمٰنِ الرَّحِیْمِ

لِّلَّذِیْنَ یُوَلُّوْنَ مِنْ نِّسَاءِهِمْ ثَرْجُ اَرْبَعَةِ
 اَشْهُرٍ فَاِنْ فَاءُوا فَاِنَّ اللّٰهَ غَفُوْرٌ رَّحِیْمٌ وَّ
 اِنْ عَزَمُوا الطَّلٰقَ فَاِنَّ اللّٰهَ سَمِیْعٌ عَلِیْمٌ
 وَّالْمُطَلَّقَاتُ یَتَرَبَّصْنَ بِاَنْفُسِهِنَّ ثَلَاثَةَ قُرُوْبٍ
 وَّلَا یَحِلُّ لَهُنَّ اَنْ یَّكْتُمْنَ مَا خَلَقَ اللّٰهُ فِیْ
 اَرْحَامِهِنَّ اِنْ كُنَّ یَوْمَئِذٍ مِنَ اللّٰهِ وَاَلْیَوْمِ الْاٰخِرِ
 وَبَعُوْلَتِهِنَّ اَحَقُّ بِرَدِّهِنَّ فِیْ ذٰلِكَ اِنْ اَرَادُوا
 اِصْلَاحًا وَّلَهُنَّ مِثْلُ الَّذِیْ عَلَیْهِنَّ بِالْمَعْرُوْفِ
 وَّلِلرِّجَالِ عَلَیْهِنَّ دَرَجَةٌ وَّاللّٰهُ عَزِیْزٌ حَكِیْمٌ

(بقرہ - ۲۲۶-۲۲۸)

جو لوگ اپنی بیویوں سے ایلا کرتے ہیں ان کے لئے چار ماہ کی مدت ہے اگر وہ رجوع کر لیں تو اللہ مغفرت اور رحمت کرنے والا ہے۔ اور اگر تم نے طلاق دینے کی نیت سے ایلا کیا ہے تو جان لو کہ اللہ پاک سمیع اور علیم ہے طلاق شدہ عورتیں اپنے نفس کو روکتی ہیں تین قرد و ۶ اور یہ حلال نہیں ہے ان کے لئے کہ وہ چھپائیں جو کچھ اللہ نے پیدا کیا ہے ان کے رحموں میں اگر ان کو اللہ اور روز جزا کا یقین ہے اور اگر وہ رجوع کر لیں تو وہ زیادہ حلال ہیں ایام عدت میں اگر نیت اصلاح کی ہو اور ان کے لئے بھی ایسے ہی حقوق ہیں جیسے ان پر مردوں کے رواج کے مطابق اور مردوں کے لئے ان پر فضیلت ہے اللہ پاک غالب اور حکمت والا ہے۔

للذین یؤلون من نساء ہم تربص اربعۃ اشھر
جو لوگ اپنی بیویوں سے ایلا کرتے ہیں ان کے لئے چار ماہ کی مدت ہے
فان فاء و فان اللہ عفورا الرحیم ہ وان عزموا الطلاق
اگر وہ رجوع کر لیں تو اللہ مغفرت اور رحمت کر نیوالا ہے۔ اگر ایلا طلاق دینے کی نیت
فان اللہ سميع علیم ہ

سے کیا ہے تو اللہ سننے اور جاننے والا ہے۔

ایلا شرع میں اس قسم کو کہتے ہیں جو شوہر اپنی بیوی کے پاس نہ جانے کی
کھا لیتا ہے۔ یہ طریقہ اسلام سے قبل عرب میں جاری تھا اور اس کو بمنزلہ طلاق
سمجھا جاتا تھا اور اس سے مقصد عورت کو پریشان کرنا ہوتا تھا کہ نہ طلاق دیتے
نہ رجوع کرتے تھے۔ اور اس کی کوئی مدت مقرر نہ تھی جس مدت کی چاہتے قسم کھا لیتے
تھے۔ اسلام آنے کے بعد بھی لوگ ایسا کرتے رہے۔ اس پر یہ حکم آیا کہ مدت ایلا چار
ماہ زیادہ سے زیادہ ہے۔ احناف کا مسئلہ یہ ہے کہ چار ماہ پورے گزرنے کے بعد
اس کو طلاق ہو جائے گی۔ اور شافعی مذہب میں یہ ہے کہ عورت مرد سے کہے کہ یا رجوع
کر و یا طلاق دو۔ اگر وہ دونوں میں سے کسی بات پر تیار نہ ہو تو حاکم کو چاہیے کہ اس
کو طلاق دلوا دے۔ اور اگر وہ رجوع کر لیں قسم پوری ہونے کے بعد یا اس سے پہلے
تو اللہ معاف کرنے والا ہے یعنی کسی نے تین ماہ کا ایلا کیا تو تین ماہ سے پہلے اگر وہ رجوع
کر لے یا تین ماہ پورے ہونے کے بعد رجوع کر لے تو اللہ پاک نے فرمایا کہ میں اس کو معاف
کر دیتا ہوں۔ اگر انہوں نے ایلا طلاق دینے کی نیت سے کیا ہے تو ان کی نیت
اللہ پاک سے چھپی ہوئی نہیں ہے وہ سب کچھ سنتا بھی ہے اور جانتا بھی ہے۔
والمطلقات یتربصن بانفسھن ثلاثہ قروء - عورتیں اپنے
آپ کو تین قروء روکتی ہیں انتظار کرتی ہیں یعنی جس عورت کو طلاق ہو جائے اس کو تین

قرء عدت کرنی چاہیے۔ خبر کے الفاظ میں حکم دیا ہے اس میں حکمت یہ ہے کہ کبھی ایسا ہوتا ہے عورت کو معلوم نہیں ہوتا اور مرد طلاق دے دیتا ہے ایسی صورت میں ایک مدت گذر جانے کے بعد اگر اس کو طلاق کا علم ہو تو جو مدت گذر چکی ہے وہ شمار ہو جائے گی اگر الفاظ حکم کے ہوتے تو عورت پر علم ہونے کے بعد طلاق کی مدت گزارنی واجب ہوتی۔ قرء کے معنی میں اختلاف ہے۔ قرء لغت میں طہر اور حیض دونوں کے معنی میں استعمال ہوتا ہے۔ اگر حیض کے معنی لئے جائیں تو عدت کی مدت تین حیض شمار ہوگی اور اگر طہر مراد لی جائے تو عدت سے تین طہر پورے گذرنے پر خارج ہوگی عورت۔ یہ حکم اس عورت کا ہے جس کو حیض آتا ہو اور مرد سے اس کا تعلق ہو گیا ہو۔ جس عورت کا تعلق نہیں ہوا ہے اس پر عدت نہیں ہے۔ اور ایسی عورت جس کو حیض نہ آیا ہو۔ مثلاً کم عمر اور جو حیض سے مایوس ہو چکی ہو مثلاً بوڑھی اسکی مدت تین ماہ ہے۔ وہاں قرء کا حساب نہیں ہے۔ اور حاملہ عورت کی عدت وضع حمل ہے یہ تینوں قسم کی عورتیں اس حکم سے خارج ہیں۔

امام شافعی رضی اللہ عنہ قرء سے مراد طہر لیتے ہیں اور امام ابو حنیفہ رضی اللہ عنہ حیض مراد لیتے ہیں۔ دونوں کے اپنے اپنے دلائل ہیں ہم ان دلائل پر غور کریں گے۔

امام شافعی رضی اللہ عنہ نے ایک دلیل تو یہ دی کہ اللہ تعالیٰ فرماتا ہے یا ایہا النبی اذا طلقتمو النساء فطلقوهن بعدتھن۔ اے نبی مراد پوری قوم سے ہے اے مسلمانوں جب تم اپنی عورتوں کو طلاق دو تو عدت کے وقت طلاق دو۔ طلاق دینے کے لئے عدت کے وقت کی قید لگا دی اور حیض کے وقت طلاق دینا جائز نہیں ہے۔ طلاق دے گا تو مجرم گردانا جائے گا۔ طہر میں طلاق دینی چاہیے تو قرء سے مراد طہر ہے۔ دلیل کی تقریر یوں ہوگی۔

اس پر اجماع ہے کہ وقت طلاق طہر ہے۔ اور اس آیت سے یہ ثابت ہے کہ وقت طلاق عدت ہے لہذا طہر عدت ہے۔ لیکن اس میں ایک غلطی ہے وہ میں بتانا ہوں کہ اگر طہر عدت ہوگا تو طہر کا ہر ہر جز ساعت، لمحہ، عدت ہوگا تو اس کا آخری لمحہ بھی عدت ہوگا اب اگر آخر لمحہ میں طلاق دی تو طہر باقی نہ رہا طلاق دیتے ہی حیض کا وقت شروع ہو گیا۔ تو اب مدت عدت حیض ہی سے شروع ہوئی طہر سے شروع نہ ہوئی۔

احناف مجتہدین اس آیت کے یہ معنی بتاتے ہیں کہ جب تم اپنی عورتوں کو طلاق دو تو ایسی حالت میں طلاق دو کہ وہ استقبال کریں (انتظار کریں) عدت کے وقت کا۔ اسکی مثال ایسی ہے کہ ہم کہیں کہ ابھی تو مہینہ شروع ہے آخر ہفتہ میں ملنا تو تمہارا کام ہو جائے گا۔ اس کا مطلب یہ ہے کہ آخری ہفتہ کا استقبال کرو یعنی انتظار کرو۔ تو معنی یہ ہونے کہ اوقات طہر میں ایسے وقت طلاق دو جب وہ تین قرء کا استقبال یعنی انتظار کریں تو اب انتظار حیض کا ہوگا طہر کا نہیں ہوگا۔

دوسری دلیل امام شافعیؒ نے یہ دی کہ حضرت عائشہ صدیقہؓ نے فرمایا کہ اقرء اطہار ہیں۔ قرء کی جمع اقرء اور قرء دو نون آتی ہیں۔ ساتھ ہی امام صاحب نے یہ فرمایا کہ عورتیں ان باتوں کو زیادہ جانتی ہیں لیکن اس میں بھی ایک بات ہے کہ حضرت عائشہؓ کا قول اس بارہ میں کافی تھا اگر اس کے خلاف کوئی حدیث نہ ہوتی حضور صلی اللہ علیہ وسلم نے ایک عورت کو مخاطب کر کے فرمایا کہ دع چھوڑو العیوۃ اپنی نماز کو ایام اقرنٹ اقرء کے زمانہ میں۔ تو نماز طہر میں نہیں حیض کے ایام میں چھوٹی ہے تو معلوم ہوا کہ اقرء سے مراد حیض کی مدت ہے۔ اور یہ جو انہوں نے فرمایا کہ عورتیں اس بارہ میں زیادہ جانتی ہیں تو بے شک طہر اور حیض کے حالات سے عورتیں زیادہ واقف ہوتی ہیں۔ لیکن قرء کے معنی طہر کے ہیں با حیض کے یہ بات

عورتوں کے ساتھ مخصوص نہیں ہے۔ صحابہ رضی اللہ عنہم میں سے جس نے بھی حضور ﷺ کا یہ بیان سنا ہوگا وہ معتبر ہے۔

تیسری دلیل انہوں نے یہ فرمائی کہ لغت میں قرء کے معنی جمع ہونے کے ہیں تو طہر کے زمانہ میں خون پورے جسم میں جمع ہوتا ہے تو لفظ کا تقاضہ یہ ہے کہ قرء سے مراد طہر ہی ہونا چاہیے۔ اس دلیل میں بھی گفتگو ہے کیونکہ ایام حیض میں خون جمع ہوتا ہے رحم میں کیونکہ اگر جمع نہ ہوتا اور وہاں موجود نہ ہوتا تو نکلتا نہیں۔ پہلے جمع ہوا تب ہی تو نکلا۔

چوتھی دلیل امام شافعی نے یہ دی کہ کسی کو یہ حق نہیں پہنچتا کہ کسی کو اس کے جائز حق سے محروم کر دے۔ اگر قرء سے مراد طہر ہوگی تو ایک ٹکڑا اس طہر کا اور دو طہر اور مل کر مدت چھوٹی بنے گی۔ بمقابلے اس کے کہ تین حیض شمار کئے جائیں تو حیض مراد لینے کی صورت میں شادی کرنے کا وقفہ بمقابلہ طہر مراد لینے کے بڑھ جائے گا۔ یہ عورت کو اس کے حق سے روکنا ہوا اور حق روکنا جائز نہیں ہے۔ تو حق روکنے کے گناہ سے بچنے کے لئے طہر ہی مراد لینی چاہیے۔ احناف نے اس کا کوئی جواب نہیں دیا۔ میں کہتا ہوں کہ یہ درحقیقت حق سے روکنا ہے ہی نہیں کیونکہ پہلے یہ طے ہو جائے کہ قرء سے مراد طہر ہی ہے اور پھر حیض مراد لی جائے تب تو یہ حق سے روکنا ہوگا۔ اس سے قبل تو حق ثابت ہی نہیں ہے۔ ابھی تو یہ کوشش ہی ہو رہی ہے کہ اس کو عقد کا حق تین طہر کے بعد ہوگا یا تین حیض کے بعد۔ جب اس کا حق ثابت ہو جائے اس کے بعد اگر روکا جائے گا تب اس کو اس کے حق سے روکنا ہوگا۔

داو پر چوتھی دلیل میں یہ فرمایا ہے کہ حیض مراد لینے سے حق تلفی ہوتی ہے اس لئے طہر مراد لی جائے مگر طہر مراد لینے کی صورت میں طہر کے ختم ہوتے ہی عدت سے تو خارج ہو جائے گی مگر ایام حیض شروع ہو جائیں گے اور جب تک وہ حیض سے

فارغ نہ ہو استفادہ نہیں کر سکتی تو جس سے بچنے کی کوشش ہو رہی کھتی وہ (حق تلفی) تو ہو گئی۔ کچھ فائدہ نہیں ہوا۔

پانچویں دلیل یہ بیان فرمائی کہ قرء کے معنی طہر اور حیض دونوں ہیں تو اب اس کو اختیار ہے کہ عدت تین طہر کر کے خارج ہو جائے یا تین حیض کے بعد خارج ہو۔ اگر طہر مراد لی جائے تو تین طہر کے بعد وہ خارج ہو گئی اب حیض کا اس کو اختیار رہا خواہ وہ انتظار کرے چاہے انتظار نہ کرے۔ تو جس شے میں اختیار ہو وہ واجب نہ رہی۔ جب حیض کی مدت واجب نہ رہی تو طہر ہی مراد ہوئی۔ بڑی دقیق دلیل ہے۔

احناف نے اس کا بھی جواب نہیں دیا۔ میں کہتا ہوں کہ کھپلی دلیل سے بھی زیادہ کمزور ہے۔ جس شے میں اختیار دیا جاتا ہے واجب مقید ہوتا ہے اس میں سے کوئی ایک ادا کرنے کے بعد سب متفق ہوتے ہیں کہ ادا ہو گیا۔ جیسے قسم کا کفارہ ہے یا دس آدمیوں کو کھانا کھلا دو۔ یا دس آدمیوں کو کپڑا پہناؤ۔ یا دس غلام آزاد کرادو۔ ان میں سے ایک کے ادا کرنے کے بعد پوری قوم متفق ہے کہ بری الذمہ ہو گیا۔ لیکن تین طہر گزارنے کے بعد عدت کی مدت پوری ہو جاتی ہے اس پر پوری حنفی قوم متفق نہیں ہے لہذا یہ واجب مقید نہیں ہے۔ اسکی موٹی ٹسی مثال سمجھ لیں کہ آپ کو میرے سو روپے دینے ہیں میں آپ کو اختیار دیتا ہوں کہ چاہے پچاس پچاس کے نوٹ دیدیں یا دس دس کے نوٹ دیدیں یا پانچ پانچ کے بیس نوٹ دے دیں۔ اب آپ جو نوٹ بھی دیں گے قرضہ ادا ہو جائے گا۔

امام ابو حنیفہ ^{رحمہ} قرء سے مراد حیض لیتے ہیں انہوں نے فرمایا کہ رسول پاک ﷺ نے عورتوں کو ہدایت فرمائی کہ قرء کے زمانے میں نماز چھوڑ دیں تو نماز ایام حیض میں چھوڑی جاتی ہے نہ طہر میں لہذا قرء سے مراد حیض کا زمانہ ہے کیونکہ جو مفہوم حدیث میں ہے وہی مفہوم قرآن میں سمجھا جائے گا۔

دوسری دلیل امام ابوحنیفہؒ نے یہ فرمائی کہ اگر طہر مراد لی جائے تو طلاق دینے کے بعد جو طہر کا حصہ بچے گا وہ پورا طہر نہیں ہوگا۔ تو طہر تین پورے نہیں ہوں گے بلکہ ڈھائی یا پونے تین ہوں گے اور تین کا لفظ پورے تین میں نص ہے اس لئے طہر مراد نہیں ہے حیض ہی مراد ہے۔ تین میں حقیقت ہے پونے تین میں مجاز ہے مجاز کے مقابلہ میں حقیقت کو ترجیح دی جائے گی لہذا قرء تین پورے ہونے چاہئیں لہذا حیض ہی مراد ہونی چاہیئے۔

امام شافعیؒ نے فرمایا الحج اشہر معلومات حج کے مہینے معلوم ہیں۔ (پتہ ۱۹۰۰ء) وہ ہیں شوال پورا۔ ذیقعد پورا اور ذی الحجہ کے دس یوم۔ اشہر جمع کا صیغہ ہے جو کم از کم تین پر بولا جاتا ہے۔ تو جمع بول کر مراد سواد و لئے اسی طرح یہاں تین بول کر ڈھائی یا پونے تین مراد لئے۔ لیکن یہ قیاس مع الفارق ہے۔ وہاں دلیل موجود ہے کہ تین سے مراد تین ہی نہیں ہیں یہاں دلیل موجود نہیں ہے۔ بات یہ ہے کہ وہاں مدت میں اتصال ہے۔ اگر دو تین دن کم کرے گی تو پوری ناقص ہو جائے گی اور یہاں اتصال نہیں ہے اگر چند یوم چھوڑ کر حج کرے تو کوئی حرج نہیں ہے۔ تو یہ قیاس صحیح نہیں ہے۔ عدت میں پورے تین قرء مل کر ایک مدت ہے حج میں یہ بات نہیں ہے مقررہ مدت میں چاہے جب حج کرے۔

علمائے شافعیہ نے یہ بھی فرمایا ہے تم کہتے ہو کہ طہر مراد لینے سے مدت گھٹ جاتی ہے تو اگر حیض مراد لی جائے تو مدت تین سے بڑھ جائے گی کیونکہ تین حیض میں ایک ٹکڑا طہر کا زائد ہوگا۔ احناف علمائے اس کا کوئی جواب نہیں دیا۔

میرے خیال میں ایک بات آتی ہے کہ یہاں مدت کے گھٹنے بڑھنے سے بحث ہی نہیں ہے مثال اس کی یہ ہے کہ ہم کسی کو اگر یہ بتائیں کہ فلاں جگہ سے بالکل قریب تین مکان کے بعد ہمارا مکان ہے تو مکانوں کے درمیان جو گلیاں آئیں گی ان کا خیال

نہیں کیا جائے گا۔ صرف مکان گنے جائیں گے۔ اسی طرح یہاں تین حیض گنے جائیں گے۔
 بیچ میں اگر کوئی شے آتی ہے تو اس کا خیال نہیں کیا جائے گا۔ طہر کی گنتی نہیں ہے
 صرف حیض شمار کئے جائیں گے خواہ وہ کسی طرح واقع ہوں۔

امام ابو حنیفہؒ نے ایک دلیل یہ فرمائی کہ جو عورتیں حیض سے مایوس ہو چکی ہیں
 ان کی عدت تین ماہ ہے یہ تین ماہ قرء کا بدل ہیں۔ بدل جب پورا ہے تو یہ بھی
 پورے تین ہی ہونے چاہئیں اور طہر پورا ہوتا نہیں لہذا حیض ہی مراد ہے۔

ایک دلیل انہوں نے یہ بھی دی کہ لونڈی خریدی جاتی ہے تو دیکھا جاتا ہے کہ
 حاملہ ہے یا نہیں تو یہ پتہ طہر سے نہیں چلتا حیض ہی سے معلوم ہوتا ہے تو وجہ شناخت
 حیض ہے طہر نہیں ہے۔ اور یہاں بھی مقصد یہی ہے کہ حمل کا پتہ چل جائے۔ اس لئے
 قرء سے مراد حیض ہے۔

ایک دلیل ان کی یہ بھی ہے کہ اصول یہ ہے کہ حلال کے ٹوٹ جانے سے یہ
 بہتر ہے کہ حرام سے بچ جائے تو اگر جواز اور عدم جواز کا مقابلہ ہو تو عدم جواز کو ترجیح
 دی جائے گی احتیاطاً۔ اب اگر طہر مراد لی جائے تو ایام حیض میں وہ خارج ہوگی اور عقد نہیں
 کر سکے گی اور اگر حیض مراد لی جائے تو ایام حیض میں خارج نہیں ہوگی اور عقد
 کر سکے گی۔ تو اب احتیاط اسی میں ہے کہ حیض مراد لی جائے۔

مطلقہ عورت وہ ہے جو حاملہ نہ ہو۔ باکرہ نہ ہو۔ غیر مسوس نہ ہو جسے چھو انہ
 نہ ہو سب خارج ہیں۔ ان کے احکام الگ ہیں۔

دونوں اماموں کے دلائل اور اپنا خیال میں نے ظاہر کر دیا۔ اللہ بہتر جانتا
 ہے کون صحیح ہے کون غلط۔ دونوں مجتہد ہیں جو غلطی کرے گا اس کو اکہرا ثواب اور
 جو حق پر ہوگا اس کو دوہرا ثواب ملے گا۔ چاروں مجتہد حق پر ہیں چاہے جس کے پیچھے
 چلا جائے اللہ تک پہنچ جائے گا۔ دلیل سے ان کی اگر غلطی ثابت بھی ہو جائے تب

بھی وہ حق پر ہیں۔ مسجد کے چار دروازے ہیں چاہے جس دروازے سے داخل ہوں امام کے پیچھے پہنچ جائیں گے مسلمانوں کے امام رسول اللہ صلی اللہ علیہ وسلم ہیں اور یہ چاروں امام چار دروازہ ہیں جس کے پیچھے چلے جائیں رسول اللہ تک پہنچ جائیں گے۔ چاروں دین کے بہت بڑے عالم ہیں اتنے کہ باقی تمام علماء کا مجموعی علم ان کے علم کے برابر نہیں ہے۔ شاہ ولی اللہؒ جیسے ایک لاکھ عالم ہوں تب بھی ان میں سے کسی ایک کے علم کو نہیں پہنچ سکتے۔ ان کا کمال یہ ہے کہ پوری نسل انسانی میں آدم علیہ السلام سے آج تک کسی قوم میں ایسے قانون ساز نہیں ملیں گے۔ جتنے قوانین بنے ہیں سب امام ابو یوسفؒ کے قانون سے ماخوذ ہیں۔ یہ یورپ والے کیا جانتے ہیں سمجھ بھی نہیں سکتے اتنی باریک باتیں ہیں۔

اصول الفقہ - اصول جمع اصل کی معنی ہیں قانون - فقہ معنی سمجھنا تو اصول الفقہ کے معنی ہوئے قوانین فہم - یعنی متکلم کے کلام کے سمجھنے کے قوانین متکلم کوئی ہو انسان ہو، نبی ہو یا خدا ہو ہر ایک کے کلام کو سمجھنے کے قوانین وضع کئے ہیں اور ان چاروں میں سب سے بڑے موجد اور واضح امام ابو حنیفہ ہیں۔ اعلیٰ قسم کے جتنے مجتہد ہیں سب ان ہی کے شاگرد ہیں۔ آپ میرا بیان سنتے ہیں میرا علم ان کے علم کے مقابلے میں دریا میں قطرے کی حیثیت بھی نہیں رکھتا سلسلے میں یہ تو اسی درجہ اوپر میرے استاد ہیں۔ کم ہوتے ہوتے علم اتنا سا رہ گیا ہے۔ میں یہ کام کر سکتا ہوں لیکن یہ عالموں کے سمجھنے کی باتیں ہیں عام آدمی اس کو نہیں سمجھ سکتا۔

ایک شوہر نے اپنی بیوی سے کہا کہ اگر تو نے اپنے باپ کی دہلیز پر قدم رکھا تو تجھ پر طلاق ہے۔ اب وہ رکشائیں اپنے باپ کے گھر گئی اور رکشائیں بیٹھے بیٹھے پاؤں نکال کر دہلیز پر رکھ دیا اب اس کو خیال آیا اور واپس چلی آئی۔ طلاق ہوئی یا نہیں استاد شاگرد کی بحث ہے۔ امام ابو حنیفہؒ کہتے ہیں کہ طلاق ہو گئی۔ امام ابو یوسفؒ

کہتے ہیں نہیں ہوئی۔ کیونکہ قدم رکھنے کے دو معنی ہیں ایک تو پاؤں ٹکانا اور ایک رہنا
 سہنا امام ابوحنیفہ کہتے ہیں کہ پاؤں ٹکانا حقیقت ہے رہنا سہنا مجاز ہے جب
 دونوں کا مقابلہ ہوگا تو حقیقت کو مجاز پر ترجیح دی جائے گی۔
 امام ابو یوسف نے کہا کہ رہنا سہنا کو مجاز ہے مگر مشہور ہے پیر ٹکانا کو حقیقت ہے
 مگر غیر مشہور ہے جب دونوں کا مقابلہ ہوگا تو مشہور پر عمل ہوگا غیر مشہور پر نہیں ہوگا
 مجھے اس قسم کی چیزوں میں بڑی دلچسپی ہے مگر زمانہ میں اس فن کی بہت ناقدری
 ہو گئی ہے۔ اگر حلوانی کی دوکان پر جا کر جلیبی کی طرف اشارہ کر کے کہے کہ یہ موتی پاک
 مجھ کو دے دے۔ تو اب حلوانی کیا سمجھے گا۔ لفظ کا تقاضہ ہے کہ موتی پاک دے اشارہ
 کا تقاضہ ہے کہ جلیبی دے۔ حلوانی کیا دے گا۔ بہت باریک اور دقیق فن ہے۔

ولا یحل لهن ان یکن ما خلق اللہ فی ارحامهن

اور یہ حلال نہیں ہے کہ عورتیں چھپائیں وہ چیز جو اللہ پاک نے ان کے رحموں
 میں پیدا کی ہے۔ وہ چیز کچھ بھی ہو سکتا ہے اور حیض کبھی دونوں کو چھپانے میں خرابی
 اور خلل کا اندیشہ ہے۔ حیض کو چھپائیں گی تو حساب میں غلطی ہو جائے گی اور کچھ کو
 چھپائیں گی تو دوسرے سے عقد کرنے کی صورت میں وہ دوسرے شوہر سے منسوب
 ہو جائے گا۔ اس لئے بڑی سخت وعید کی ہے کہ ان کن یومن باللہ الیوم الا ذرط
 اگر ان کو خدا اور روز جزا پر ایمان ہو تو حیض یا بچہ جو کبھی ان کے رحم میں ہے نہ چھپائیں
 اس کا مطلب یہ نہیں ہے کہ مومن ہو تو مت چھپاؤ اگر ایمان نہیں ہے تو چھپا لو نہیں بلکہ
 یہ شدید تہدید اور سخت ڈانٹ ہے۔ مطلب یہ کہ ہرگز نہ چھپانا۔

وبعولتھن احق بردھن فی ذالک ان اردوا اصلاحا اگر ایام

عدت میں رجوع کر لیں تو پہلے شوہر زیادہ حقدار ہیں لیکن نیت اصلاح کی ہوئی چاہئے
 کہ صلح صفائی سے رہیں۔ عورت کو پریشان کرنے کی نیت نہ ہو کہ عدت ختم ہونے لگی

تو رجوع کر لیا اور پھر طلاق دیدی تاکہ عدت کی مدت لمبی ہو جائے اور عورت پر لشیان ہو جائے۔ عدت کے ایام میں شوہر کا حق باقی رہتا ہے اور عورت کی نیت ہوتی ہے کہ دوسرے کسی مرد سے نکاح کرے عدت کے بعد تو اب شوہر کے علاوہ وہ دوسرا مرد بھی حقدار ہو گیا اس لئے فرمایا 'احق' زیادہ حقدار ہے۔

ولہن مثل الذی علیہن بالمحروف - عورتوں کے بھی رواج اور دستور کے مطابق مردوں پر ایسے ہی حق ہیں جیسے مردوں کے عورتوں پر ہیں۔ دونوں برابر ہیں کوئی فرق نہیں ہے۔ معروف کے معنی رواج اور دستور کے ہیں۔

وللرجال علیہن درجۃ - درجہ بمعنی فضیلت، فوقیت، مردوں کو عورتوں پر فوقیت ہے یہ وہ مقام ہے کہ ایک جماعت گمراہی میں پڑ گئی۔ الرجال قوامون علی النساء مرد عورتوں کے مدبر اور منتظم ہیں۔ ولیس الذکر کالانثیٰ مرد عورت کی طرح نہیں ہیں یہ اور اس قسم کی آیات سے مرد کا عورت پر تفوق ظاہر ہوتا ہے۔ مگر اس میں غلط فہمی ہو گئی ہے۔ یہ تفوق انتظام عالم میں ہے۔ اللہ کے نزدیک تو فضیلت کی بنا تقویٰ ہے۔ اگر عورت زیادہ متقی ہے تو اس کو فضیلت ہے۔ جیسے فرعون کی بیوی کو فرعون پر فضیلت ہے اور اگر مرد زیادہ متقی ہے تو اس کو فضیلت ہے حضرت فاطمہ، حضرت مریم، امہات المؤمنین رضی اللہ عنہم سب مرد مؤمنین سے افضل ہیں۔ واللہ اعزیز حکیم۔ اللہ پاک ہر شے پر غالب ہے اور حکیم ہے۔ حکمت دالا ہے۔ اس لئے اس کے ہر حکم کی تعمیل کرنی چاہیے۔

بِسْمِ اللَّهِ الرَّحْمَنِ الرَّحِيمِ

الطَّلَاقُ مَرَّتَيْنِ فَأَمْسَاكَ بِمَعْرُوفٍ أَوْ سَرِيحٍ بِإِحْسَانٍ وَلَا يَحِلُّ
لَكُمْ أَنْ تَأْخُذُوا بِهَا إِنَّمَا اتَّيَمُّوهُنَّ شَيْئًا إِلَّا أَنْ يَخَافَا إِلَّا يُقِيمَا حُدُودَ
اللَّهِ فَإِنْ خِفْتُمْ إِلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا
افْتَدَتْ بِهِ تِلْكَ حُدُودُ اللَّهِ فَلَا تَعْتَدُوهَا وَمَنْ
يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ ۝ فَإِنْ
طَلَّقَهَا فَلَا تَحِلُّ لَهُ مِنْ بَعْدِ حَتَّى تَنْكِحَ زَوْجًا غَيْرَهُ
فَإِنْ طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ
يُقِيمَا حُدُودَ اللَّهِ وَتِلْكَ حُدُودُ اللَّهِ يُبَيِّنُهَا لِقَوْمٍ
يَعْلَمُونَ ۝ وَإِذَا طَلَّقْتُمُ النِّسَاءَ فَبَلَغْنَ أَجَلَهُنَّ
فَأُمْسِكُوهُنَّ بِمَعْرُوفٍ أَوْ سَرِّحُوهُنَّ بِمَعْرُوفٍ وَلَا
تُمْسِكُوهُنَّ ضَرَارًا التَّعْتَدُوا ۝ وَمَنْ يَفْعَلْ ذَلِكَ
فَقَدْ ظَلَمَ نَفْسَهُ وَلَا تَتَّخِذُوا أَيْدِي اللَّهِ هُرُوجًا وَأَذْكُرُوا
نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَ
الْحِكْمَةِ لَعِظَمَ بِيئِهِ وَاتَّقُوا اللَّهَ وَاعْلَمُوا أَنَّ اللَّهَ بِكُلِّ شَيْءٍ عَلِيمٌ ۝

الطلاق مرتان عدویہاں محذوف ہے۔ تعداد طلاق مرتان، اثنان درہی ہیں
ایسی طلاق جس میں مرد رجوع کر سکتا ہے۔ اس کے دوہی درجہ ہیں۔ آیام جاہلیت میں طلاق مرد
عورتوں کو دے دیا کرتے تھے اور عدت پوری ہونے سے پہلے رجوع کر لیا کرتے تھے۔ پھر طلاق
دینے۔ یہ عورت کو پریشان کرنے کا طریقہ بنا رکھا تھا۔ پھر ابتدائے اسلام میں بھی یہ رسم جاری
رہی۔ ایک عورت حضرت عائشہ صدیقہ کی خدمت میں حاضر ہوئی اور یہ واقعہ بیان کیا انہوں
نے آپ سے عرض کیا۔ اس وقت یہ آیت نازل ہوئی۔ دو مرتبہ اگر صریح الفاظ میں کہہ دے
کہ میں نے تجھے طلاق دی۔ میں نے تجھے طلاق دی تو رجوع کر سکتا ہے۔ دو مرتبہ میں کر سکتا
ہے۔ تین مرتبہ میں یا زیادہ میں رجوع نہیں کر سکتا۔ جیسا کہ جاہلیت میں دستور تھا۔ ایک
مرتبہ یا دو مرتبہ طلاق دینے کے بعد عورت کو واپس بغیر نکاح کے لے سکتا ہے۔ اس کو
طلاق رجعی کہتے ہیں خواہ وہ یہ زبان سے کہہ دے کہ میں نے رجوع کر لیا یا ایسا فعل کرے جو
شوہر اپنی بیوی کے ساتھ کر سکتا ہے۔ دو مرتبہ طلاق دینے کے بعد کیا کرے۔ اس کے دو
طریقے بتلائے۔ فاصلاک بمعروف یا تو دستور کے مطابق ان کو روک لے یا
اگر دل پسند نہیں کرتا۔ او تسریح باجسدان راضی خوشی خوش دخرم طریقہ پر اس کو
رخصت کرے۔ یا رجوع کرے یا بھلائی کے ساتھ چھوڑ دے۔ بھلائی کے ساتھ چھوڑنے کے
یہ معنی ہیں کہ اس کے جو حقوق ہیں مالی وہ ادا کر دے۔ اور اس کے بعد ایسی باتیں نہ بیان
کرے کہ لوگوں کو اس سے رعبت نہ ہو۔ اور اس سے شادی نہ کر سکیں۔ تو تسریح کے معنی

یہ ہوئے کہ چھوڑ دے۔ پھر عدت گزر جانے کے بعد وہ بائن ہو جائیگی۔ اور بالکل ہی ناپسند ہو تو تیسری بار طلاق دیدے۔ وہ منغلط طلاق ہو جائیگی۔ اس کے بعد رجوع نہیں کر سکتا۔ یہاں در بیان میں دو چیزیں آگئیں۔ یا تو اس کو دستور کے مطابق گھر میں روک کے یعنی کھانا کپڑا کا انتظام کرے اور نقصان پہنچانے کی نیت سے نہ روکے۔ حدود الہی قائم کرتے کے واسطے روکے یا نہ روکے۔ اور اس دور میں تم نے ان کو چڑھاوا دینا جو کچھ بھی دیا ہے وہ ان سے نہ لو۔ وہ تمہارے لئے حرام ہے حلال نہیں۔ لوگ عورتوں کو اس طرح تنگ کیا کرتے تھے کہ وہ دیا ہوا مال واپس کر دے۔ اس لئے یہ حکم نازل ہوا کہ دیا ہوا مال واپس مت لو۔ ایک عورت جیلد نام کی تھی وہ حضرت کی خدمت میں حاضر ہوئی اور اس نے اپنے شوہر کی برائی بیان کی۔ اور چاہا کہ وہ اس کو چھوڑ دے۔ شوہر نے کہا کہ میں نے اس کو ایک بانہ دیا ہے اگر وہ یہ واپس کر دے تو میں اسے چھوڑ دوں۔ وہ اس پر رضامند ہو گئی اور کہا کہ میں اس کے علاوہ بھی کچھ دینے کو تیار ہوں مگر یہ میرا پیچھا چھوڑ دے۔ آپ نے فرمایا کہ نہیں۔ بس جو اس نے دیا ہے وہ واپس کر دے۔ تیسری طلاق کے بعد تو کوئی چیز باقی نہیں رہتی۔ اور دو طلاقوں کے بعد رجوع کر سکتا ہے اس لئے یہ دو باتیں در بیان میں بیان کر دیں۔

لیکن ایک صورت میں مالے سکتے ہو کہ شوہر کو یہ خطرہ ہو کہ وہ اس کی اطاعت نہیں کریگی اور میں اس کو ایذا پہنچاؤں گا اور عورت کو یہ خیال ہو کہ یہ بد صورت ہے۔ یا اس کے ساتھ گزر نہیں ہو سکے گی۔ یا جو عورتوں کو خیال ہو کہ یہ یعنی زن و شوہر اپنے حقوق جو اللہ تعالیٰ کی طرف سے عائد ہیں حاصل نہیں کر سکیں گے اور فرائض پورے نہیں کر سکیں گے تو ایسی صورت میں لے سکتا ہے۔ *الا ان یخافوا الا یقیموا وواللہ فان خفتہ الذلیما۔* اگر تم کو یہ ڈر ہو یا کان ہو کہ اللہ کے مترہ سے رو قائم نہیں رہ سکیں گے تو

فلا جناح علیہا تو اس میں کوئی حرج نہیں ہے کہ عورت ذریعہ دیدے یعنی کچھ دیکر پیچھا چھڑا لے۔ اسے خلع کہتے ہیں۔ یعنی علماء اسے طلاق بائن کہتے ہیں۔ اور بعض علماء کے نزدیک یہ فسخ نکاح ہے۔ اگر یہ صورت ہو کہ ڈر ہو یا گمان ہو کہ حدود اللہ قائم نہیں رہ سکیں گے تو اس صورت میں دونوں پر کوئی حرج نہیں ہے۔ کہ عورت ذریعہ دے دے تو عام طور پر علماء کی رائے یہ ہے کہ ایسی صورت میں تہنا دیا ہے لے لے اس سے زیادہ نہ لے کیوں کہ اسکی سختی سے ممانعت ہے اور علماء کے دوسرے گروہ کی رائے یہ ہے کہ اگر وہ راضی خوشی سے دیدے تو زیادہ بھی لے سکتے ہیں اس میں کوئی حرج نہیں ہے اور اس کی دلیل یہ آیت ہے۔ دَاۡنَا لَعَفُوۡا۟ اٰقْرَبُ لِلتَّقْوٰی۔

اگر وہ اپنی خوشی سے اپنے مہر میں سے کچھ دیدیں تو کھاؤ پیو۔ وہ تمہیں رچتا پچتا ہے اس آیت کی رو سے راضی خوشی سے بھی خلع ہو سکتا ہے اور ایک جماعت علماء کی یہ کہتی ہے کہ خلع صرف اسی صورت میں ہو سکتا ہے جب یہ ڈر ہو یا گمان ہو کہ مار پیٹ ہوگی۔ کھٹ کھٹ ہوگی معاشرے کا نظام نہیں بن سکے گا۔ اور دوسرے علماء کی رائے یہ ہے کہ یہ بات نہ بھی ہو اور محض راضی خوشی سے بھی طلاق ہو سکتی ہے۔ اور دلیل اس کی یہی آیت ہے جو اد پر آئی ہے۔ تِلْكَ حُدُودُ اللّٰهِ يَهْدِيۡكَ لِحُدُودِ اللّٰهِ وَلَا تَعْتَدِ اللّٰهُ اِنَّ حُدُودَ اللّٰهِ اَشَدُّ عَذَابًا لِّمَنْ كَفَرَ بِهَا وَاُولٰٓئِكَ هُمُ الظّٰلِمُوْنَ اور جو لوگ اللہ کی حدود قائم نہیں کرتے اور ان سے تجاوز کرتے ہیں پس وہی لوگ ظالم ہیں۔ اَلَا لَعْنَةُ اللّٰهِ عَلَى الظّٰلِمِيْنَ اور ظالموں پر اللہ تعالیٰ کی لعنت ہے۔ اس آیت کی رو سے جو لوگ ^(مہر ۲-۱۸) تساتے ہیں۔ ایذا پہنچاتے ہیں اور اللہ کی حدود سے تجاوز کرتے ہیں یہی لوگ دراصل لعنت کے مستحق ہیں۔ یہاں تک مصنون دو طلاقیوں کے متعلق ہے۔ آگے تیسری طلاق کے بارے میں

فرمایا: فان طلقها فلا تحل لہ من بعد حتی تنکح زوجاً غیرہا اگر تیسری طلاق دیدے تو اس کے بعد حلال نہیں ہے۔ اس کے لئے یہاں تک کہ دوسرے سے نکاح نہ کرے۔ یہ شرط لگادی۔ اب یہاں یہ بات سمجھ لینی چاہئے کہ امام شافعی کی رائے تو یہ ہے کہ اگر الگ الگ وقت میں تین طلاقیں دیں تب تو یہ طلاق سمجھی جائیگی ورنہ اگر ایک ہی وقت میں تین طلاقیں دیدیں تو ایک ہی سمجھی جائے گی۔ لیکن امام ابوحنیفہ نے اس پر ایک مرتبہ میں تین طلاقیں دینا حرام ہے۔ لیکن اگر کسی نے دیدی تو طلاق ہو جائیگی۔

یہاں ایک نئی سی بات میری سمجھ میں آئی کہ تیسری طلاق کے بعد رجوع کے لئے پانچ شرطیں لگائیں۔ پہلی شرط یہ ہے کہ عورت عدت پوری کرے۔ دوسری شرط یہ ہے کہ عدت پوری کرنے کے بعد اس کے علاوہ کسی دوسرے شخص سے نکاح کرے۔ تیسری شرط یہ ہے کہ وہ اس سے تعلق قائم کرے۔ چوتھی شرط ہے کہ پھر دوسرا شوہر از خود اس کو طلاق دیدے۔ پانچویں شرط یہ ہے کہ دونوں کی رضامندی ہو۔ جب یہ پانچوں شرطیں پوری ہو جائیں گی تب نکاح پہلا شوہر کر سکتا ہے۔ تو بڑی اکثریت یہی کہتی ہے کہ مرد عورت کا علاقہ ہو تب نکاح ہو سکتا ہے۔ اگر علاقہ نہ ہو تو نکاح نہیں کر سکتا اس کو حلال کہتے ہیں یہ حلالہ اس وقت درست ہوگا جب مرد کا عورت سے صحیح تعلق ہو جائے۔ اگر صرف نکاح کر کے طلاق دیدی اور صحیح تعلق نہیں ہو تو یہ حلالہ درست نہیں ہے۔ اور اگر جان بوجھ کر ایسا کیا تو یہ ناجائز ہے حرام ہے۔ ایسا کرنے والے پر خدا کی لعنت ہے۔ ایسا حلالہ کرنا منکر کے حکم میں ہے کہ وقت کا تعین کیا جاتا ہے اور منع حرام ہے اس لئے یہ بھی حرام ہے۔

یہاں جو بات میرے سمجھ میں آئی یہ ہے کہ اکثر علماء یہ کہتے ہیں کہ جب یہ کہیں کہ مرد نے عورت سے نکاح کیا تو اس کے معنی میں کہ عقد نکاح کیا۔ یعنی قاضی نے نکاح پڑھا یا۔

اور اگر یہ کہا جائے کہ فلاں شخص نے اپنی بیوی سے نکاح کیا تو بیوی ہونا تو پہلے سے ثابت ہو گیا اس کے یہ معنی نہیں ہیں کہ قاضی نے نکاح پڑھایا۔ بلکہ اس کا یہ مطلب ہے کہ مرد نے عورت سے تعلق قائم کیا۔ تو یہاں جو ہے حتیٰ تنکح زوجاً غیرک یعنی اس شوہر کے علاوہ دوسرے شوہر سے جو نکاح ہوا وہ اس عمل اور فعل کے معنی میں ہوا۔ اس لئے یہ قید لگائی۔ یہ عام مجتہدین کی رائے ہے۔ زوج سے جو نکاح ہوگا تو زوجیت تو ثابت ہوگی پہلے عقد نکاح سے تو نکاح کے دو معنی ہوئے ایک عقد نکاح اور ایک فعل۔ تو زوج کی طرف جب نکاح منسوب ہو تو اس کے معنی فعل کے ہیں۔ اور اگر سادہ آدمی کی طرف منسوب ہو تو اس کے معنی عقد نکاح کے ہیں۔ اسکی بنیاد پر عمل اور عمل کی قید لگائی ہے۔ یہاں ذرا سی نئی بات میرے خیال میں آئی اگر دماغ صحیح ہو تو ہر جگہ کوئی نہ کوئی نئی بات نکل آتی ہے۔ یہاں جو زوج سے نکاح کا فرمایا تو نکاح جو ہے وہ مرد کرتا ہے عورت سے اور عورت جو نکاح کرتی ہے وہ درحقیقت عقد ہے وہ یہ کہہ سکتی ہے مرد سے کہ میں تجھ سے نکاح کرتی ہوں۔ لیکن عمل جو ہے وہ عورت نہیں کرتی مرد سے۔ بلکہ مرد کرتا ہے عورت سے یعنی عورت یہ کسی مرد سے جا کے کہہ سکتی ہے کہ یہ دو گواہ موجود ہیں میں تجھ سے نکاح کرتی ہوں۔ یہ تو عقد ہو گیا۔ AGREEMENT لیکن فعل جو ہے اس کا مبداء مرد ہے عورت نہیں۔ نکاح بمعنی فعل عورت مرد سے نہیں کر سکتی۔ مرد عورت سے کر سکتا ہے۔ مرد تو ہے متحرک اور عورت ہے ساکن۔ اور سکون جو ہے وہ انجام ہے حرکت کا وہ مقصود ہے۔ وہاں سے حرکت نہیں ہوگی۔ وہاں تو حرکت بٹھہرے گی جا کر۔ کسی وقت بھی اسکے خلاف نہیں ہوگا۔ ورنہ جو مقصد ہے اس کا وہ مقصد فوت ہو جائیگا۔ عورت ساکن ہے اس کے لئے ایک حرکت کافی ہے۔ سکون انجام حرکت ہے۔ سکون ایک حرکت کا ہی ہوگا۔ لیکن حرکت مختلف جہات میں ہو سکتی ہے۔ یہ فلسفیانہ بات، آگئی۔ اس لئے عورت صرف ایک مرد

نکاح کر سکتی ہے۔ اور مرد متدد عورتوں سے نکاح کر سکتا ہے۔ طفیل احمد صاحب ایک اچھے اہل علم بزرگ ہیں وہ اکثر مجلسیں کرتے رہتے ہیں۔ میں بھی پہلے ان میں شریک ہوا کرتا تھا مجھ سے بے حد علاقہ رکھتے تھے۔ اس زمانے میں اب تو بہت عرصہ سے ان سے ملاقات نہیں ہوئی تو ایک روز انہوں نے مجھ سے فرمایا کہ ایک عورت نے امریکہ سے انہیں خط لکھا ہے کہ مجھے یہ سمجھا دیں کہ اسلام نے مرد کو چار شاہیاں کرنے کی اجازت دی اور عورت کو صرف ایک یہ کیا بات ہے تو وہاں ایک بزرگ بیٹھے تھے انہوں نے فرمایا کہ حضرت ابوحنیفہؒ کے زمانہ میں یہ مسئلہ چند عورتوں نے پیش کیا تھا تو امام صاحب کی لڑکی نے فرمایا کہ آپ ان کو میرے پاس بھیج دیں میں ان کو اس کا جواب دیدوں گی۔ انہوں نے ایک پیالہ ان عورتوں کو دیا کہ سب اپنا اپنا دودھ اس میں نکال دیں۔ سب نے کھوڑا کھوڑا دودھ اس میں نکال دیا۔ اب ان سے کہا کہ اپنا دودھ شناخت کر لیں۔ انہوں نے کہا وہ تو سب مل گیا اب شناخت نہیں ہو سکتا۔ تب انہوں نے کہا کہ بس یہی مصلحت ہے۔ اگر عورت چار مردوں سے شادی کرے تو یہ شناخت نہیں ہو سکے گا کہ یہ بچہ کس کا ہے۔ میں یہ سب حکایت سنارہا جب دو گھبرے سے مخاطب ہوئے تو میں نے کہا کہ انہوں نے بڑی اچھی بات کہی۔ نکاح کا مقصد اولاد پیدا کرنا ہے۔

وابتغوا کتب اللہ لکم یہ فعل کر و ارتلاش کر و اس میں اپنے

(بقرہ ۱۸۶)

لئے وہ چیز جو خدا نے تمہارے لئے لکھی ہے یعنی اولاد تو مقصد اولاد ہے۔ کیوں کہ اگر کوئی اور مقصد ہوگا تو اس میں ننانے شخص ہے۔ تو قبائے شخص کے لئے قبائے نوع۔ پیش نظر یہی ہے۔ یعنی اگر یہ فعل ہوتا ہے تو شخص فنا ہوتا ہے گا۔ یہاں تک کہ بالکل فنا ہو جائیگا۔ تو فنا سے بچانے کیلئے قبائے نوع کا طریقہ اللہ پاک نے مقرر فرما دیا۔ اور فری

بقا کے لئے اس شخص کے طعام اور شراب اور یہ سب مقرر کیا ہے۔ یہ فعل اس لئے مقرر کیا کہ یہ جہتہ باقی ہے اور یہ فعل اس لئے مقرر کیا کہ نوع باقی ہے۔ وہ خود تو باقی رہ نہیں سکتا تو کوئی ہونا چاہیے جو اس کا قائم مقام ہو۔ اور وہ بیٹا ہی ہو سکتا ہے تو اگر عورت مردوں سے بھی شادی کرے تو ایک ہی بچہ دیگی۔ برخلاف اس کے مرد مختلف عورتوں سے شادی کر کے متعدد بچے جنوا سکتا ہے اور چونکہ مقصد ہے اولاد تو عورت کو اگر زیادہ مردوں سے نکاح کی اجازت دیدی جاتی تو مقصد فوت ہو جاتا۔ اس لئے صرف مرد کو ہم عورتوں سے نکاح کی اجازت ملی۔ عورت کو نہیں دی گئی۔ یہ جواب ہے اور فلسفیانہ جواب وہ ہے جو سکون کیلئے یہ نہیں ہے کہ متعدد حرکتیں تلاش کرے۔ البتہ حرکت اپنے لئے مختلف جہتیں تلاش کرے گی اس لئے کہ سکون مطلوب ہے اور حرکت طالب ہے۔ مطلوبیت میں طالبیت ہو ہی نہیں سکتی اس لئے کہ ایک ہی شے کافی ہے طالبیت کی

رہا مسئلہ انبیاء کی کثرت ازدواج کا۔ اس کو عام لوگ نہیں سمجھے خدا کی اور طلب اولاد کی جو لذتیں ہیں۔ یہ انسان کو خدا سے دور کر دیتی ہیں تو اگر انبیاء ازدواج کی کثرت کرتے تو روحانیت جو قاب قوسین ادا دے تک لے گئی تھی ان کی اس قدر شدت ہوتی کہ آپ ہمیں بتلیخ نہیں کر سکتے تھے۔ ان کو رحمۃ اللعالمین بنایا تھا۔ اس لئے اللہ پاک نے توازن قائم رکھنے کیلئے ان کو اجازت دی ورنہ استغراق کی یہ کیفیت ہوتی کہ روسائے صدیقین بھی ان سے استفادہ نہ کر سکتے اور نہ ہم تم تک یہ استفادہ پہنچتا۔ سُنَّۃُ اللّٰهِ فِي الدِّیْنِ خَلُوْ مِنْ قَبْلِهِ ۝ اِحزاب

ہمارے یہاں پہلے سے یہ طریقہ جاری ہوا ہے انبیاء میں یہ کوئی بات نہیں۔ ان کے تو گیارہ ہی بیویاں تھیں اور نبیوں کی تو ان سے زیادہ تھیں۔ یہ بات میں نے کہی ہے مجھ سے پہلے کسی نے نہیں کہی۔ یہاں بھی آپ دیکھتے ہیں کہ جہاز پانی کا جب خالی ہوتا ہے تو اس میں

توازن قائم رکھنے کیلئے پتھر بھرتے ہیں۔ اگر ایسا نہ ہوتا تو ایسا شدید استغراق ہوتا کہ عوام انہیں کوفائدہ نہ پہنچتا۔ اولیاء اللہ میں بھی آپ نے دیکھا کہ جو زیادہ استغراق میں ہوتے ہیں وہ صاحب ارشاد نہیں ہوتے ان سے عوام کوفائدہ نہیں پہنچتا۔ اس لئے روحانیت اور مادیت میں توازن قائم رکھنے کیلئے انبیاء کو یہ حکم دیا گیا۔ یہ حکم بمنزلہ عبادت کے تھا۔ جس طرح نماز کا حکم دیا گیا اور عبادت کا حکم دیا، تسبیح کا حکم دیا۔ اسی طرح اس کا بھی دیا کہ شادی کرو۔ دو دن میں ایک وقت کھاؤ۔ فقلت لایاربی ولكن اشبع یومًا واجوع یومًا منہم یومًا عامارًا کاکرتے تھے اللہ ایک دن میں بھوکا رہوں اور ایک دن میرا پیٹ بھرے۔ بھوکا رہوں گا تو صبر کروں گا۔ پیٹ بھرے گا تو شکر کروں گا۔ تو صبر و شکر کی جامعیت کی وجہ سے توازن قائم رکھنے کے لئے یہ رکھا کہ ایک دن بھوکا رہوں اور ایک دن پیٹ بھروں۔ بات وہی صحیح ہے جو مجتہد کہیں۔ میں جو کہوں غلط مگر یہاں ذرا سی بات ہے کہ یہاں حتیٰ تنج مؤنت کا صیغہ ہے کہ یہاں تک کہ عورت نکاح کرے کس سے کرے۔ بغیر زوج اپنے شوہر کے علاوہ دوسرے مرد سے۔ پہلے شوہر کے علاوہ جو دوسرے سے نکاح کرے گی تو وہ عقد نکاح تو کر سکتی ہے و طی نہیں کر سکتی۔ و طی تو شوہر کر سکتا ہے۔ بیوی کے ساتھ تو وہ شرط پوری ہو گئی۔ اگر وہ طلاق دیدے تو وہ پہلے شوہر سے نکاح کر سکتی ہے۔ لفظ یہ بتا ہے کہ طی کی شرط نہیں ہے اگر حتیٰ تنج ہوتا تب تو وہ بات ٹھیک ہو جاتی لیکن حتیٰ تنج زوجہ غیرا تو عورت نے عقد نکاح کر لیا۔ و طی کی شرط نہیں کیونکہ عورت شوہر سے و طی نہیں کرے گی۔ شوہر کرے گا و طی عورت سے۔

فَإِنْ طَلَّقَهَا فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ يُفِيمَا حُدُودَ اللَّهِ

پھر اگر وہ طلاق دیدے۔ پھر ان پر کوئی گناہ نہیں ہے کہ یہ آپس کی رضامندی سے

ایک دوسرے سے آپس میں نکاح کر لیں۔ بات وہی صحیح ہے جو مجتہدین کہتے ہیں۔ اگر میری بات صحیح بھی ہو تو غلط ہے۔ یہاں رجوع کے معنی وہ نہیں ہیں جو پہلے تھے۔ گویا وہ رجوع کرنے کے بعد ویسے ہی ہو گئے جیسے پہلے تھے۔ اگر ان کا یہ خیال ہو کہ اللہ کے حدود قائم کریں گے اور اس کے مقررات ہونے پر زندگی گزاریں گے تب تو وہ نکاح کریں۔ اگر ان کا یہ خیال نہ ہو عورت کو تکلیف دینا مقصود ہو تو نکاح نہیں کرنا چاہیے۔ حرام ہے اور یہ حرام عند الشریعت نہیں۔ عند الشریعت تو نکاح ہو جائیگا۔ عورت کو تائیے، ماریے، پٹھے جو چاہے کیجئے۔ نکاح تو ہو جائیگا۔ قانون کے اندر مگر طریقہ برائے۔ گرفتار ہو جائیگا۔ دوسرے قانون کے اندر جیسے کسی کو بیس روپے دینا ہے تو اگر اس کی پوٹلی بنا کر گاٹ کے روپیہ کی زور سے اس کے منہ پر مار دے۔ تو قرص تو ادا ہو جائیگا مگر ادائیگی کا طریقہ غیر مشروع ہے۔ اس میں گرفتار ہو کر معذب ہو جائیگا اور سزا پائیگا۔ اسی طرح نکاح تو ہو جائیگا مگر نکاح کا طریقہ وہ غیر مشروع ہے۔ **وَتِلْكَ حُدُودُ اللَّهِ يُبَيِّنُهَا لِقَوْمٍ يَعْلَمُونَ** اور یہ اللہ کی حدیں ہیں جو بیان کر دی ہیں۔ عاقل لوگوں کیلئے۔ تاکہ وہ سمجھ لیں اور انجام تک پہنچا دیں۔ یہ باریکیاں ہیں۔ وہ علماء کے لئے ہیں اور علماء اپنے طریقہ سے جہلا کو سمجھا دیں۔ عوام کی سمجھ میں یہ نہیں آئیگی اس لئے اجتہاد کے ذریعہ اور تیس کے ذریعہ ان کو سمجھا دیں۔

وَإِذَا طَلَقْتِ الْمَرْءَ فَابْتَلِيهِ فَمَا مَسَّكَ مِنْهَا فَمَسَّكَ وَهِيَ حُرٌّ مَسَّكَ وَهِيَ حُرٌّ مَسَّكَ
ویدو تو عادیہ کیا اس کا کہ رجوع کر لو اور یا نہ رجوع کرو تو ان کو علیحدہ کر دو، دستور اور قاعدہ کے مطابق یعنی مالی حقوق ادا کر دو۔ اور ان کو کسی قسم کی تکلیف نہ دو۔ انکی کسی سے برائی نہ کرو وغیرہ وغیرہ۔

بمعرف اوسر حوہن بمعرف ولا تمسکوہن ضراراً لتعتدوا
اور ان کو ستانے کے لئے نہ روکو تاکہ تم ظالم نہ بنو۔ ایسا نہ کرو۔

وَلَا تَمْسُكُوهُنَّ ضُرَامًا لَتَعْتَدُوا

جس نے ایسا کیا اس نے اپنی جان پر ظلم ڈھایا۔

وَمَنْ يَفْعَلْ ذَلِكَ فَقَدْ ظَلَمَ نَفْسَهُ وَلَا تَتَّخِذُوا آيَاتِ اللَّهِ هُزُوًا

نکتہ کی بات ہے اسے سمجھ لو کہ اللہ کی باتوں کو ٹھٹھا اور مذاق اور لغو نہ قرار دو۔

طلاق دی جیلہ شرعی کر کے رجوع کیا۔ پھر طلاق دیدی۔ پھر رجوع کر لیا۔ ایسا نہ کرو۔

وَذِكْرُ اللَّهِ أَكْبَرُ وَاللَّهُ يَعْلَمُ مَا تَصَدَّقُونَ

اور یاد کرو اس نعمت کو جو اللہ نے تم پر نازل کی ہے اور جو تم پر کتاب اور حکمت

نازل کی ہے اسکو یاد کرو۔ وہ نعمت اور کتاب اور حکمت کیلئے تماری اس کے ذریعہ تم کو پاک

کرتا ہے ہدایت کرتا ہے۔ یہاں نکتہ کی بات ہے اسے بھی سمجھ لو۔ یہاں کتاب اور حکمت دونوں

دی ہیں۔ کتاب اور شے ہے اور حکمت اور شے ہے۔ کتاب ہے کلام اللہ اور حکمت ہے۔

سنت رسول سلم دونوں سے وعظ کیا جائیگا۔ دونوں سے استدلال کیا جائیگا۔ اَللّٰهُمَّ اِنَّا نَعُوْذُ بِكَ

اِنَّ اللّٰهَ بِكُلِّ شَيْءٍ عَلِيْمٌ ۝۲۳۱ اور خوب جان لو کہ اللہ ہر شے کو جانتا ہے۔

ایک ضابطہ بتلاتا ہوں۔ اسے سمجھ لیں بہت مفید ہے۔ اور میں اس میں منفرد

ہوں۔ مجھ سے پہلے یہ ضابطہ کسی نے نہیں بیان کیا۔ کہ مقصود ترکیب ہے افراد نہیں ہیں

لیکن ترکیب چونکہ موقوف ہے اجزا پر اس لئے ان کو مہیا کیا جاتا ہے۔ اجزا مقصود نہیں

ہوتے بلکہ اجزا سے جو شے بنتی ہے وہ مقصود ہوا کرتی ہے۔ یہ اللہ کے بے محدود میں سے

ایک بھید ہے جو میں آپ کے سامنے بیان کرتا ہوں۔ یہ ترکیب جو ہے اللہ کی نعمت ہے۔

بِسْمِ اللّٰهِ الرَّحْمٰنِ الرَّحِیْمِ

وَ اِذَا طَلَّقْتُمُ النِّسَاءَ فَبَلَّغُنَّ اَجَلَهُنَّ فَلَا تَعْضُلُوهُنَّ اَنْ
 يَّئِيَنَّ كِحْنَ اَزْوَاَجِهِنَّ اِذَا تَرَاضُوا بَيْنَهُمْ بِالْمَعْرُوفِ
 ذٰلِكَ يُوعِظُ بِهٖ مَنْ كَانَ مِنْكُمْ يَوْمَئِذٍ بِاللّٰهِ وَالْيَوْمِ
 الْاٰخِرِ ذٰلِكُمْ اَرْكَى لَكُمْ وَاَطْهَرُ وَاللّٰهُ يَعْلَمُ وَاَنْتُمْ لَا تَعْلَمُوْنَ

اور جب ان کو طلاق دے دو اور وہ اپنی عدت پوری کر چکیں تو مت

روکوان کو اس بات سے کہ وہ نکاح کریں اپنے شوہروں سے کب جب کہ

رضامندی ہو جائے آپس میں شرع کے مطابق یا دستور کے مطابق۔

معروف کے دونوں معنی ہیں۔ ایسا رسم و رواج جس کی شرع نے اجازت

دیدہ ہے وہ بھی شرعی چیز ہے۔ ان آیات سے جو اوپر بیان کی جا چکی

ہیں ان سے ان لوگوں کو نصیحت کی جاتی ہے جو ایمان لائے اللہ پر اور

روز جزا پر چوں کہ یہ گناہوں کے دور کرنے کا اور ثواب کا زیادہ موجب

ہے۔ اللہ جانتا ہے اور تم نہیں جانتے۔

اس سے پہلے بھی الہی

یہ ترجمہ ہو گیا آیت کا

الفاظ کی آیت اوپر آئی ہے یہ اس کے آگے مضمون ہے وَاِذَا طَلَّقْتُمُ النِّسَاءَ فَبَلَّغُنَّ اَجَلَهُنَّ

وَمَا مَسْكُوٰهِنَّ بِمَعْرُوفٍ اَوْ سِرْحٰوٰهِنَّ بِمَعْرُوفٍ كَمَا تَلُوْنَ اَنْ عَوْرَتُوْنَ كُو

رُوک لُو۔ یا ان کو رخصت کر دو تو وہاں فَبَلَّغُنَّ اَجَلَهُنَّ کے معنی یہ تھے کہ جب وہ اپنی

میعاد کو پہنچنے کو ہوں۔ اسکی دلیل یہ ہے کہ عدت ختم ہونے سے ایک گھنٹہ پہلے بھی شوہر کو اختیار ہے۔ وہ اس کو روک سکتا ہے! اس کو طلاق رجعی کہتے ہیں یا اسے چھوڑ دے چھوڑ دینے کے یہ معنی ہیں کہ اسے ترک کرے اور یہاں فَبَلَّغْنَا أَجَلَهُنَّ کے یہ معنی ہیں کہ جب وہ اپنی میعاد کو پہنچ جائیں یعنی اپنی عدت گزار لیں تو اب ضرورت نہیں ہے کیونکہ عدت پوری ہونے کے بعد نہ روکنے کا حق نہ چھوڑنے کا حق ہے تو اس کا حکم بتایا کہ فَلَاحْتَضِرْنَ لَهِنَّ ان كَوْمَنْعُ نَه كَر و اس بات سے کہ وہ نکاح کریں اپنے شوہروں کے ساتھ جب کہ ان میں آپس میں رضامندی جو بسائے معروف طریقہ پر۔ یہاں ایک بار ایک شاعر نے بیان کرتا ہوں غور سے سنیں علمی مسئلہ ہے۔ نشان نزول اس کا یہ ہے کہ بن یسار صحابی تھے۔ اپنے اپنی بہن کی ایک آدمی سے شادی کر دی۔ اس کا نام جمیل تھا اس نے ان کو طلاق دیدی پھر اسکو کچھ ندامت کی ہوئی پھر اس نے اپنی بیوی سے کہا کہ مجھ سے نکاح کر لے۔ وہ رضامند ہو گئیں تو انہوں نے غصہ کیا

اور ان کو روکا کہ ابھی تو اس نے طلاق دی ہے اور تو پھر اسی سے نکاح کرنے کو تیار ہو گئی دوسری روایت یہ ہے کہ جابر بن عبد اللہ نے اپنی چچا کی بیٹی کی شادی کر دی تھی! اس نے طلاق دے دی تو بعد پوئے ہونے عدت کے اس نے دوبارہ نکاح کرنا چاہا۔ تو جابر نے انہیں نکاح کرنے سے روکا اس موقع پر یہ آیت نازل ہوئی ہے یہ مفسرین کا بیان ہے تو آیت کے معنی یہ ہونے کہ جب وہ اپنی عدت پوری کر چکیں تو تم ان کو مت روکو۔ یہ کس سے خطاب ہے شوہروں سے ہے یا اولیاء سے ہے۔ عدت پوری ہونے سے پہلے تو شوہر کو روکنے کا اختیار ہے لیکن عدت پوری ہونے کے بعد کا ذکر ہے تو یہاں مجتہدین کے دو گروہ ہیں زیادہ تعداد اس طرف ہے وہ کہتے ہیں کہ اللہ تعالیٰ کا خطاب عورت کے اولیاء اور سرپرستوں کی طرف ہے لیکن ایک جماعت یہ کہتی ہے کہ یہ خطاب شوہروں کی طرف ہے اور دلیل ان کی یہ ہے کہ جب تم ان کو طلاق دے دو اور وہ

عدت پوری کر چکیں تو تم ان کو روکو کہ نہیں۔ تو یہ تو بے مضمون صحیح یعنی شوہر جو طلاق دیدیں وہ نہ روکیں۔ اور اگر مطلب ہو گا کہ اسے سہر پر سنو تم نہ روکو تو آیت کے معنی یہ ہو جائیں گے کہ اسے شوہر و جب تم عورتوں کو طلاق دے دو اور وہ عدت پوری کر چکیں تو اسے سر پر سنو تم ان کو نہ روکو تو یہ فقرہ بے ربط سا ہو جائیگا تو اللہ کے کلام میں ایسی بے ربطی نہیں ہونی چاہیے۔ اور یہ مستقل معنی ہیں کہ اسے طلاق دینے والو! جب تم اپنی بیویوں کو طلاق دیدو اور وہ عدت پوری کر چکیں تو تم ان کو نہ روکو۔ ان کی دلیل یہ ہے کہ جب تم عورتوں کو طلاق دیدو اور وہ عدت گزار دیں یہ شرط ہے تو تم "اسے شوہر ان کو منع نہ کرو" تو یہ تو جزا اس شرط کی ہو سکتی ہے مگر اسے سر پر سنو تم منع نہ کرو! یہ شرط منقک ہو جائیگا۔ بے ربط ہو جائیگا۔ یہ اس کی جزا نہیں ہو سکتا۔ شرط و جزا میں ربط نہیں ہے گا اور خدا کے کلام کو بے ربطی سے محفوظ ہونا چاہیے۔ اور ایک دلیل ان کی یہ ہے کہ اوپر بھی جو اس مضمون کی آیات ہیں ان میں بھی مراد شوہر ہی ہیں۔ شوہروں ہی کا ذکر ہے سر پر سنو کا کوئی ذکر نہیں ہے۔ اب جو یہ کہتے ہیں کہ خطاب سر پر سنو کی طرف ہے وہ یہ کہتے ہیں کہ شان نزول جو ہے وہ سر پر سنو میں آیا ہے۔ بھائی نے بہن کو روکا کہ نکاح نہ کر تو شان نزول سے یہ پتہ چلتا ہے کہ جس بھائی نے نکاح سے روکا تھا اس کی طرف خطاب ہے اور وہ سر پر سنو تھا جنھوں نے معتب ابن یسار کو بلایا اور یہ آیت پڑھی۔ انہوں نے سن کر کہا کہ میں نے اپنی ناک کو خدا کے حکم کے آگے نیچا کر دیا اور میں حکم ماننے کو تیار ہوں۔ اور اپنی بہن کا اسی شوہر سے نکاح کر دیا۔ اگر ایک یا دو طلاق دیدے تو دوران عدت وہ رجوع کر سکتا ہے۔ رضامندی یا نکاح کے بغیر بعد عدت وہ نکاح کر سکتا ہے بشرط رضامندی۔ اگر تین طلاقیں دے دے تو حلالہ کے بغیر نہیں کر سکتا تو انہوں نے کہا کہ اس حدیث سے یہ پتا چلتا ہے کہ خطاب بھائی اور سر پر سنو کی طرف ہوا۔ دوسری بات انہوں نے یہ کہی کہ یہ جو حکم ہے "نکاح سے نہ روکو" وہ عدت

گزرنے سے پہلے نہ روکنا عادت گزارنے کے بعد نہ روکنا یہاں ہے اس سے۔ اگر اس سے مراد عادت گزارنے سے پہلے ہوگی تو اس کی ضرورت نہیں وہ نکاح کے بغیر اس کو اختیار ہے کہ روک لے! اور اگر اس سے مطلب ہے کہ عادت گزارنے کے بعد نہ روکنا آدمی نکاح تو جب کریگا جب پہلے منگنی کریگا۔ اور مانگا ڈال نہیں سکتا جب تک کہ عادت ختم نہ ہو جائے۔ نکاح سے پہلے منگنی کریگا اور منگنی سے پہلے عادت ختم ہونی چاہیے۔ تو عادت گزارنے کے بعد جو نکاح کریگی یہاں اس کا حکم ہے! اس نکاح سے عورت کو نہ روکنا انہوں نے یہ بات بھی کہی کہ اگر یہاں شوہر مخاطب ہوں گے تو معنی بالکل ضبط ہو جائیں گے کہ اے شوہر و تم ان کو اپنے شوہر سے نکاح سے نہ روکو۔ وہ اپنے سے نکاح سے کیسے روکیں گے تو یہ معنی جو ہیں غلط ہیں۔ بلکہ اے شوہر و جب تم طلاق دے دو اپنی عورتوں کو اور عادت کا وقت گزر جائے تو اے شوہر تم مت روکو عورتوں کو اپنے شوہروں سے نکاح کرنے سے تو یہ بے معنی ہو گئے تو معلوم ہوا کہ خطاب اولیاء کی طرف ہے اگر اس کے معنی یہ ہوں گے کہ اے شوہر و جب تم اپنی عورتوں کو طلاق دے دو۔ اور وہ اپنی عادت پوری کر چکیں تو اے سرپرستو تم ان کو اپنے شوہروں سے نکاح کرنے سے نہ روکو تو یہ معنی صحیح ہو گئے تو یہ اور پہلی دلیلیں دونوں غلط ہیں۔ پہلی بات تو یہ ہے کہ جس حدیث میں سرپرستوں کی طرف اشارہ ہے وہ خبر واحد اور قرآن جو ہے وہ قطعی البتہ ہے۔ تو قرآن کی حفاظت زیادہ اہم ہے حدیث کی حفاظت سے۔ اگر حدیث کی حفاظت کرتے ہیں اور اولیاء کو مخاطب بناتے ہیں تو قرآن کی حفاظت نہیں ہوتی اور قرآن منفق ہو جاتا ہے اور اے شوہر و تم جب اپنی عورتوں کو طلاق دے دو تو اے سرپرستو تم ان کو نہ روکو تو یہ بے معنی ہوا۔ کیونکہ اے شوہر و تم جب اپنی عورتوں کو طلاق دے دو یہ شرط ہے اور اکمل جملہ جو ہے وہ جزم ہے۔ تو جو طلاق دے وہی روکے تو اس بے ربطی

سے قرآن کو بچانا حدیث کی حفاظت سے مقدم ہے۔ دوسری دلیل یہ بیان کی کہ جب وہ راضی خوشی سے اپنے شوہروں سے نکاح کرنا چاہیں تو تم ان کو مت روکو تو یہاں یہ مطلب نہیں ہے کہ ان شوہروں سے جنہوں نے ان کو طلاق دی ہے ان سے نکاح کرنا چاہیں بلکہ مطلب یہ ہے کہ دوسرے مردوں سے اگر وہ رضامندی سے نکاح کرنا چاہیں تو ان کو ایسا کرنے سے نہ روکو۔ یہاں لفظ شوہر سے دھوکا لگا۔ شوہر غیر مرد ہو نہیں سکتا تو وہ خود آپ ہی شوہر ہوگا تو یہ معنی مستقل نہیں ہیں گے تو یہاں مراد شوہر نہیں دی ہے تو اب مطلب یہ ہوا کہ اسے شوہر وجب تم اپنی عورتوں کو طلاق دے دو اور انکی عدت پوری ہو جائے اور وہ رضامندی سے اور لوگوں سے نکاح کرنا چاہیں تو اے شوہر تم ان کو دوسرے مردوں سے نکاح کرنے سے نہ روکو۔ یہ مطلب نہیں ہے کہ تم نہ روکو ان کو اپنے سے نکاح کرنے سے دونوں کا جواب ہو گیا۔ یہاں دو طلاقوں کا ذکر ہے تین طلاقوں کا نہیں۔ تین طلاقوں کا ذکر پہلے گزر چکا کہ اگر تم تین طلاقیں دے دو تو تم کو ان سے شادی کرنے کا حق نہیں ہے۔ تا وقتیکہ حلال نہ ہو۔

فان طلقہا فلا تنحل بھم من بعد تو یہاں مخاطب شوہر ہی ہیں اور امام نے فرمایا ہے کہ یہاں مخاطب اولیاء ہیں۔ یہ اصول ان کا ہے اس پر غور کریں ورنہ مطلق سمجھیں نہیں آئے گا۔ یہ خطاب سرپرستوں کی طرف ہوا تو اولیاء سے کہا کہ تم ان کو نکاح کرنے سے نہ روکو۔ یہ کب ہو سکتا ہے جب وہ نکاح سے روکنے پر قادر ہوں اور اگر وہ قادر نہ ہوں گے تو ان کو نکاح کے روکنے کا حکم نہ دیا جاتا۔ کیوں کہ جب وہ قادر ہی نہیں تو حکم دینا بے سود ہے اللہ پاک نے جب ان کو حکم دے دیا کہ ان کو نہ روکو تو معلوم ہوا کہ ان کو طاقت ہے کہ عورتوں کو نکاح کرنے سے روک دیں۔ اس سے یہ ثابت ہو گیا کہ عورت مجبور ہے اور اپنا نکاح کرنے پر

قادر نہ رہی۔ اور نکاح کرنا ضروری ہے۔ تو اس کو ولی کو وکیل کرنا ہوگا۔ امام شافعی کا مذہب یہ ہے کہ بغیر ولی کے نکاح درست نہیں ہے اور امام ابوحنیفہ کا مذہب یہ ہے کہ بغیر ولی کے نکاح درست ہے۔

میری سمجھ میں ایک بات آئی ہے۔ امام شافعی نے فرمایا ہے کہ ولی کو نکاح سے روکنے کی قدرت ہے۔ قدرت کا اثبات انہوں نے اس بات سے کیا کہ اگر قدرت نہ ہوتی تو ممانعت نہ کی جاتی۔ کیوں کہ جس کو روکنے کی قدرت نہ ہو اس سے کیسے کہا جائیگا کہ نہ روک وہ تو جس کو روکنے کی قدرت ہوگی اس کو حکم دیا جائے گا کہ تو نہ روک۔ امام شافعی نے یہ دلیل فرمائی۔ اول تو یہ اصول ہی صحیح نہیں ہے جیسا کہ اوپر بیان کیا کہ خطاب اولیاء سے ہے اور اگر بالفرض یہ تسلیم بھی کر لیا جائے کہ مخاطب ولی میں تب بھی اس سے آنا ثابت ہوتا ہے کہ ان کو روکنے کی قدرت ہے مگر حق نہیں ہے کیوں کہ کسی شے پر قادر ہونے سے یہ لازم نہیں آتا کہ اس کا حق بھی ہو۔ آدمی چوری کرنے پر قادر ہے لیکن اس قدرت سے یہ لازم نہیں آتا کہ اس کا یہ فعل حق ہے یہ رو کسی حنفی نے نہیں کیا۔ بڑی عجیب بات ہے آدمی کو ہر برائے فعل کرنے پر قدرت ہے لیکن قدرت کے ہونے سے یہ کہاں لازم آیا کہ اس کو برائے فعل کرنے کا حق بھی ہے۔ سر پرستوں کو شراب پینے پر قدرت ہے لیکن اس سے یہ لازم نہیں آتا کہ ان کو شراب پینے کا حق بھی ہے۔ اسی طرح ان میں عورتوں کو نکاح سے روکنے کی قدرت کا ہونا اس سے یہ لازم نہیں آتا کہ عند الشریح اور عند اللہ ان کو نکاح سے عورتوں کو روکنے کا حق ہے تو دلیل ختم ہوگئی۔ یہ بات جو کہی یہ تو میری بات تھی۔ حضرت عبداللہ ابن عباس نے فرمایا کہ روکنے کے یہ حتی نہیں ہیں کہ تم نکاح نہ کرو۔ بلکہ اس کا مطلب ہے کہ نکاح جب کریگی جب تک منگنی ڈالے گا۔ جب منگنی ڈالے گا تو عورت سر پرستوں سے شہرہ کریگی۔ اب مشورہ دو تم

کا ہوگا۔ یا تو یہ ہوگا کہ نکاح کر لے اور یا یہ ہوگا کہ نہ کر۔ تو وہ جو مشورہ ہے کرنے نہ کرنے کا وہ ہے سرپرستوں کی طرف۔ وہ جو مشورہ دیں عورت قادر ہے اس کے خلاف کرنے پر۔ وہ مشورہ دیں کہ نہ کرو کہے کہ میں تو کرتی ہوں اس کو اس کا حق ہے۔ یا وہ مشورہ دیں کہ کرے تو وہ کہہ سکتی ہے کہ میں تو نہیں کرتی۔ تو حضرت ابن عباسؓ نے فرمایا کہ وہ مشورہ دے سکتے ہیں اور وہاں جو شوہروں سے کہا کہ ان کو غیر مردوں سے نکاح کرنے سے نہ روکو تو اس کا مطلب ہے کہ اے شوہر دتم غیر مردوں سے ان کی برائی نہ کرو کہ ان کو کراہت ہو یا انہیں دھمکی مت دو کہ اگر اس سے شادی کر لی تو مار ڈالوں گا وغیرہ اس قسم کی باتیں نہ کرو یا یہ کہ میاں میں نے طلاق نہیں دی۔ دوران طلاق رجوع کر لیا۔ ایسی باتیں کر کے اے شوہر دتم ان کو شادی کرنے سے نہ روکو یہ ہے مطلب۔ یہاں وقت یہ ہے کہ یہاں زوج کا لفظ آیلے ہے اور غیر مردوں سے شادی کی تو غیر مرد زوج نہ تھا۔ اور جو گذر گیا وہ بھی اب زوج نہ رہا۔ ان کا خیال غلط ہے۔ بلکہ دونوں کے لئے زوج کا لفظ آتا ہے جیسے شوہر کا لفظ دونوں کے لئے آتا ہے۔ حتیٰ تنکح زوجاً غیرک تین طلاقوں کے بعد وہ شادی نہیں کر سکتی پہلے شوہر سے جب تک کہ وہ دوسرے مرد سے شادی نہ کر لے تو دوسرے مرد کے لئے یہاں بھی اللہ تعالیٰ نے زوج کا ہی لفظ استعمال کیا ہے یعنی ہوتے والے شوہر کو بھی شوہر کہہ سکتے ہیں اور جس نے طلاق دیدی اس کو بھی شوہر کہہ سکتے ہیں۔ ان کو ڈھوکا لگا تو میں نے یہ کہا کہ زیادہ سے زیادہ یہ کہہ سکتے ہو کہ اولیاء اور سرپرستوں کو قدرت ہے روکنے کی یہ ٹھیک ہے۔ روکنے کی قدرت تو ہر شخص کو ہے مگر حق کسی کو نہیں ہے۔ یاں بہن بھائی سچا وغیرہ کو یہ قدرت ہے کہ عورت کے ہاتھ پیر باندھ دے کو ٹھٹھی میں بند کر دے لیکن یہ قدرت ہے حق نہیں ہے۔ تو وہ روک سکتا ہے تو روک سکنے کی قدرت

ہونا اور چیز ہے اور اس کا حق ہونا یہ اور چیز ہے۔ عورت کو حق حاصل ہے کوئی روکے نہ روکے وہ کر سکتی ہے۔

امام ابوحنیفہؒ نے یہ فرمایا کہ عورت کو نکاح کرنے سے نہ روکو۔ یعنی نکاح کرنے کی نسبت اللہ پاک نے عورت کی طرف کی یہی معنی اس کے حق ہونے کے ہیں یہ دقیق بات ہے۔ اگر نکاح کرنا بری بات ہوتی تو اس فعل کو کرنے سے روکنا ناجائز ہوتا۔ یعنی اگر بغیر ولی کے عورت کا نکاح کرنا بیسح ہوتا تو ولی کا اس کو روکنا اچھی بات ہوتی۔ اور ان سے کہا کہ نہ روکو تو معلوم ہوا کہ یہ فعل بیسح نہیں ہے بلکہ اچھا ہے کیونکہ اچھی بات سے نہ روکنا اچھا ہے۔ اگر بری بات ہوتی تو روکنے کا حق دیا جاتا۔ نہ روکنے کا حکم نہیں دیا جاتا۔ یہ امام ابوحنیفہؒ کی دلیل ہے۔ نکاح کرنے کی نسبت عورت کی طرف ہونے کے یہ معنی ہیں کہ عورت اس کی ناعل ہے یعنی اس کو نکاح کرنے کا حق ہے اور انکی شرعی دلیل یہ ہے کہ حتیٰ منکم زوجا غیرہ

اگر کوئی مومن عورت اپنے آپ کو پیش کرے تو نبی کو اختیار ہے کہ وہ اگر چاہے تو اس سے نکاح کرے تو وہاں ولی کا ذکر ہی نہیں ہے۔ عورت کو نکاح کرنے اور پیش کرنا حق ثابت ہے۔

امام ابوحنیفہؒ کی شرعی دلیل اور عقلی دلیل وہ جو اوپر بیان ہوئی کہ اگر عورت کا بغیر ولی کے نکاح کرنا شرعاً ناجائز فعل ہوتا تو اس ناجائز فعل کو روکنا حق ہوتا۔ اگر اس کا روکنا حق ہوتا۔ اگر اس کو روکنا حق ہوتا تو اس کو کہنا کہ نہ روک یہ ناحق ہو جاتا۔ لیکن خدا کہہ رہا ہے کہ روک تو پتہ چلا کہ عورت کا بغیر ولی کے نکاح کرنا شرعاً ناجائز ہے۔

جب ان میں رضامندی آپس میں ہو جائے تو آپس میں رضامندی کے

معنی ایک گروہ تو یہ کہتا ہے کہ رضامندی شرع کے مطابق ہو۔ اور مہر مثل ہو۔ لیکن اگر وہ کم سے کم مہر پر رضامند ہوگئی تو امام ابوحنیفہ کے نزدیک وہ نکاح درست ہے اب جو ان کے کم مہر پر نکاح پر رضامند ہوگئی کہ ولی اور سرپرست کو اعتراض کرنے کا حق ہے کہ تو نے تو ہماری ناک کاٹ ڈالی۔ اب اور لڑکیوں کا جب مہر بندھے گا تو وہ کہیں گے کہ فلاں کا تو اتنے کم کا بندھا ہے تو اعتراض کرنے کا حق تو ہے مگر نکاح درست ہے۔ یہ اس کی مرضی ہے کہ کچھ نہ لے اور کم سے کم مہر لے۔ اب کہا جا رہا ہے کہ اس سے ان لوگوں کو نصیحت کی تخصیص کی جا رہی ہے جو اللہ پر اور روز جزا پر ایمان لائے اس سے پتہ چلا کہ ان احکام کے مکلف اہل ایمان ہیں جو لوگ ایمان نہیں لائے وہ ان احکام کے مکلف نہیں ہیں۔ جہاں حکم عام ہے وہاں مطلب یہ ہے کہ اے لوگو! عبادت کرو۔ قبل اس کے کہ تم ایمان لاؤ۔ اور یہاں حکم مومن کو ہے یعنی پہلے ایمان ہوگا پھر حکم ناقص ہوگا۔ یا اس لئے فرمایا کہ فائدہ اٹھانے والی جماعت چونکہ مومنوں ہی کی ہے اس لئے مومن کی تخصیص کر دی متقی لوگوں کیلئے ہدایت ہے۔ حالانکہ قرآن ہدایت متقی غیر متقی دونوں کے لئے ہے۔ اسی طرح یہاں مومن کی تخصیص کر دی۔ حالانکہ فائدہ اٹھائیں گے مومن باللہ اور من بالآخرہ میں کہتا ہوں کہ یہ بات نہیں ہے بلکہ بات یہ ہے کہ نصیحت جب کی جائے گی وہ مؤثر اس وقت ہوگی جب نتیجہ پیش نظر ہو۔ فعل کرنے کے بعد اسکی اچھائی اور برائی پیش نظر ہونی چاہیئے۔ تو جب تک فعل کے کرنے کے انجاموں پر نظر نہیں ہوگی نصیحت اس کے لئے بے کار ہے۔ میں یہ کہتا ہوں کہ نصیحت جب کارگر ہوگی جب اس بات کا پختہ یقین ہو کہ برا فعل کروں گا تو یہ سزا اور اچھا فعل کروں گا تو یہ جزاء ملے گی۔ اور چونکہ سزا اور جزا کا دینے والا خدا ہے اس لئے کہا کہ پہلے اللہ پر ایمان ہوگا کہ اگر اس کے حکم

کے خلاف کیا تو یہ سزا ملے گی اور اگر حکم کے موافق کیا تو یہ انعام ملے گا۔ اس لئے یہ قید لگانی کہ اس سے فائدہ ان لوگوں کو ہوگا جن کا اللہ پر اور روز جزا پر ایمان ہوگا کیونکہ اس قسم کے جو اعمال ہیں یہ درحقیقت انتظام عالم میں ذخیل ہیں۔ معاشرہ بگڑ جائیگا اور اگر عورتوں عورتوں کا یہ قصہ چلا تو انتظام عالم بگڑ جائیگا۔ اور جب نظام بگڑ گیا تو عبادت کے لئے وقت نہیں ملے گا۔ بیوی کچھ کہتی ہے بہن کچھ کہتی ہے۔ ماں کچھ کہتی ہے۔ ہر وقت گھر میں جھگڑا رہتا ہے۔ ہر وقت کی کل کل سے دل تنگ آ گیا۔ حالانکہ ان کی آواز میں نے سن لی تھی مگر اس جھگڑے فساد کی وجہ سے میں نہیں آسکا جماعت قضا ہو گئی تو اس طرح نظام جب گھر کا بگڑ گیا تو نہ عبادت میں دل لگے گا اور نہ صبح وقت پر نماز ادا ہوگی۔ لیکن گھر کا نظام درست ہے تو قلب کو سکون ہے گا اور عبادت میں دل لگے گا۔ اس لئے کہا کہ جو اللہ پر اور روز جزا پر ایمان رکھتے ہیں ان کو اس سے فائدہ پہنچے گا۔ بڑی سخت وعید ہے۔ بڑی کڑی ڈانٹ ہے تہدید ہے اس میں کہ گھر کے نظام کو باقی رکھو۔ جو نظام عالم کو باقی رکھیں۔ وہ کام کرو جو نظام عالم میں منحل ہیں وہ کام نہ کرو۔ نظام عالم میں جو منحل ہیں وہ گناہ کبیرہ ہیں۔ یہ یاد رکھو کہ کسی عالم یا معسر نے گناہ کبیرہ کی یہ تعریف بیان نہیں کی۔ کبیرہ اس جسم کو کہتے ہیں جو نظام عالم میں منحل ہو۔ اور گناہ صغیرہ اس کو کہتے ہیں جس سے نظام عالم تباہ تو نہ ہو لیکن تباہ ہو سکے۔ جیسے بوری میں سے ایک دانہ گہوں چسرایا۔ تو یہ گناہ صغیرہ ہے۔ اس سے بوری میں کمی نہیں آئیگی نکلانے والوں کے لئے کوئی کمی واقع ہوگی لیکن اگر ایک ایک دانہ سب چرائیں تو بوری ختم ہو جائیگی۔ نظام عالم خراب ہو جائیگا۔ تو ایک دانہ چرانا تو ہو گناہ صغیرہ اور بوری چرانا ہو گناہ کبیرہ اور نظام الوہیت تباہ کرنے والی جو چیز ہے وہ کفر ہے کیونکہ جب خالق کا انکار کر دیا۔ اور خالق ہی مؤثر تھا تمام

کائنات میں جب اثر نہیں رہا تو یہ کائنات بے مالک کی لونڈی رہ گئی۔ اور سارا نظام بگڑ گیا۔ نظام الوہیت تباہ کرنا کفر، نظام عالم تباہ کرنا گناہ کبیرہ اور جو استعداد پیدا کر دے نظام عالم تباہ کریشکی وہ گناہ صغیرہ **ذَلِكُمْ اَزْكِ لِكُفْرٍ** ازکی یعنی بڑھنا۔ بے شمار بڑھنا اگر تم اس کو کر گے تو تمہارے ثواب بڑھے بڑھتے بے شمار ہو جائیں گے۔ بے انتہا ثواب ملے گا تم کو عقلی یہ لگتی ہے کہ یہاں کے رحیموں کریموں کو دیکھ کر خیال کرتا ہے کہ یہ دو آنے چار آنے دیتے ہیں وہ دو چار روپے دیدے گا۔ ہزار دو ہزار روپے دے گا۔ حالانکہ یہ بات نہیں ہے بلکہ اصل حقیقت یہ ہے کہ اس کا فعل ہے تنناہی اور وہ ہے لاتنناہی تو لاتنناہی کی طرف سے جو بھی جھٹکا لگے جو کچھ ادھر سے ملے گا وہ بھی لاتنناہی ہی ہوگا۔ تو وہ یہ کہتا ہے کہ یہ تمہارا نیک عمل اتنا بڑھے گا کہ سارے عالم میں وہ نہیں سما سکتا۔ واطہر اور تمہیں پاک کر دے گا۔ جتنے گناہ تم نے کئے ہیں جب تم یہ کام کر گے تو وہ بھی معاف ہو جائیں گے۔ سب سے زیادہ تو نظام عالم کو باقی رکھنے کیلئے اور تم کو ثواب بھی ملے گا۔ اور گناہوں سے بھی تم کو پاک کر دیگا۔ اور اللہ تعالیٰ خوب جانتا ہے اور تم نہیں جانتے وہ جانتا ہے کہ تم نے جو عمل کیا ہے اس کا کتنا انعام ہے لا انتہا اور اس کی سزا بھی لا انتہا ہے۔ یہاں بھی دیکھ لیجئے۔ ایک پہلوان اگر دھکا دے تو کتنی دور جا کرے گا۔ اور بڑا پہلوان دھکا دے اور دور جا کرے گا۔ جوں جوں طاقت بڑھتی جائیگی دور جا کرے گا۔ ریل کا انجن یا موٹر کا اگر دھکا لگے تو کتنی دور جا کرے گا۔ اسی سے اندازہ لگاؤ کہ اگر لا انتہا کا لہما پنہ لگے گا تو کیا انجام ہوگا۔ اور لا انتہا کا انعام ملے گا تو اس کا کیا انجام ہوگا۔ تو اس نے کہا کہ واللہ لعلم اللہ خوب جانتا ہے کہ اس نیکی کا کتنا بڑا انعام ہے۔ **وَاذَنْتُمْ لَا تَعْلَمُونَ** تم نہیں جانتے۔ تم تو صرف اتنا ہی جانتے ہو جتنا تمہیں بتا دیا۔ عقلی دلیل سے بھی آپ کو سمجھا دوں۔ میں نے بیان کیا تو آپ خوش ہوئے۔ آپ کی

خوشی سے مجھے خوشی ہوئی فرض کرو ایک آنہ اب اگر آپ سے بڑا کوئی آجائے اور وہ خوش ہو جائے تو مجھے چار آنے خوشی ہوگی اور اس سے بھی بڑا کوئی سیکریٹری وزیر یا صدر آجائے اور وہ خوش ہو جائے تو اور زیادہ خوشی ہوگی۔ فرض کرو آٹھ آنے تو ایسے ہی بڑھنے پر کوفی ایسا بڑا آجائے کہ اس سے بڑا کوئی نہ ہو تو اتنی خوشی ہوگی کہ اس سے بڑی کوئی خوشی نہ ہوگی۔ تو اللہ کی رضا کے حاصل کرنے سے جو خوشی ہوگی اس کی کوئی انتہا نہیں ہے تو ہم کو چاہیے کہ اللہ پاک کی رضا حاصل کرنے کی کوشش کریں اب اپنے رب کی بڑائی بیان کیجئے۔

بِسْمِ اللّٰهِ الرَّحْمٰنِ الرَّحِیْمِ

وَالَّذِينَ يَتَّقُونَ مِنْكُمْ وَيَدْرُونَ أَرْوَاجًا يَتَرَبَّصْنَ
بِأَنْفُسِهِنَّ أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ
فَلَا جُنَاحَ عَلَيْكُمْ فِي مَا فَعَلْنَ فِي أَنْفُسِهِنَّ بِالْمَعْرُوفِ وَاللَّهُ
بِمَا تَعْمَلُونَ خَبِيرٌ وَلَا جُنَاحَ عَلَيْكُمْ فِيمَا عَرَّضْتُمْ
بِهِ مِنْ خِطْبَةِ النِّسَاءِ أَوْ أَكْنَنْتُمْ فِي أَنْفُسِكُمْ
عَلَّمَ اللَّهُ أَنْتُمْ سَتَدُكُرُونَهُنَّ وَلَكِنْ لَا تُوَاعِدُوهُنَّ
سِرًّا إِلَّا أَنْ تَقُولُوا قَوْلًا مَّعْرُوفًا وَلَا تَعْرِضُوا
عَقْدَةَ النِّكَاحِ حَتَّىٰ يَبْلُغَ الْكِتَابُ أَجَلَهُ وَاعْلَمُوا
أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ رَجُّوا

أَنَّ اللَّهَ عَفْوٌ رَّحِيمٌ (بقرہ - ۲۲۳ - ۲۲۵)

اور جو لوگ تم میں سے فوت ہو گئے ہیں اور انہوں نے بیویاں چھوڑی ہیں تو ان بیویوں کو چاہیے کہ چار ماہ دس دن تک اپنے آپ کو روکے رکھیں۔ پھر جب ان کی عدت پوری ہو جائے تو تم پر کوئی گناہ نہیں ہے کہ وہ اپنے معاملہ میں معذور طریقہ پر شرع اور عقل کے مطابق کریں۔ اور اللہ تمہارے اعمال سے باخبر ہے۔

والذین یتوفون منکم جو لوگ تم میں سے وفات پا گئے ہیں اور بیویوں کو چھوڑا۔ یہاں ذرا سی دقت ہے کہ اس جملہ کی خبر کیا ہونی چاہیے۔ وہ حالت یہاں مذکور نہیں ہے یعنی جو لوگ وفات پا گئے اور بیویوں کو چھوڑ گئے ان کا کیا ہوا یہاں مذکور نہیں ہے۔ ایک گروہ تو یہ کہتا ہے چونکہ بیویوں کا ذکر ہے اس لئے شوہروں کا ذکر بیویوں کو چھوڑ دیا تو یہ تو بالکل غلط بات ہے کہ مبتدا بیان کرے اور خبر نہ ہو اور ایک گروہ یہ کہتا ہے کہ والذین یتوفون منکم کے یہ معنی ہیں کہ ازواج الذین یتوفون منکم یعنی جو لوگ مر گئے ہیں ان کی بیویاں اپنے آپ کو روکیں ازواج الذین مخذوف ہے یعنی مبتدا ہو گئیں پھر ان کی خبر یہ ہونی کہ وہ اپنے آپ کو روکے رکھیں عدت پوری کریں الخ۔ اور ایک گروہ یہ کہتا ہے کہ آگے چل کر ہم مخذوف ہے ازواج یہاں ازواج ہم ہے۔ ان کی بیویوں کو چاہیے کہ چار مہینے دس دن تک اپنے آپ کو روکے رکھیں عدت پوری کریں الخ۔ اور ایک گروہ یہ کہتا ہے کہ ازواج کے بعد ہم کا لفظ مخذوف ہے

جو لوگ مر گئے اور بیویاں چھوڑ گئے ان کے بعد ان کی بیویاں اپنے آپ کو روکیں تو بت
صحیح ہو گئی۔ یہ چار اے میں مفسرین کی کہ مخذوف نکالنے کے بعد عبارت مستقیم ہو گئی۔ اور
معنی سمجھ میں آگئے ورنہ معنی سمجھ میں نہیں آتے کہ جو لوگ مر گئے ان کی خبر کیا ہوئی۔ خبر حوییاں
ہے وہ ان کی بیویوں کی ہے تو یا تو آگے پیچھے بیویوں کا لفظ مخذوف ہے اور اس قسم کے مخذوف
قرآن شریف میں جگہ جگہ ہیں۔ جیسے لا یغرنک تقلب الذین کفروا فی البلاد
(عمران - ۱۹۶) متاع قلیل ان لوگوں سے جو شہر میں ایلے گیلے پھرے ہیں ان سے دھوکے میں نہ آنا۔ یہ
متاع قلیل ہے۔ یہاں متاع قلیل کا مبداء مخذوف ہے یعنی ان لوگوں کی چلت پھرت
لیے گیلے پھرنا معمولی سی بات ہے۔ معمولی سا فائدہ اٹھانا ہے۔ قل افا نبکم بشرین
ذکرکم۔ النار کہوے کہ میں آگاہ کروں اس چیز سے جو اس سے زیادہ بری ہے۔
(حج - ۷۲) النار یعنی ہوا النار۔ وہ بدترین چیز ہے تو اس قسم کے مخذوف قرآن مجید میں جگہ جگہ ہیں تو لفظوں
کے معنی سمجھ لینے چاہئیں۔ ورنہ قرآن کے معنی سمجھ میں نہیں آئیں گے۔ اور جو لفظوں کے صحیح
معنی نہیں جانتا وہ ترجمہ صحیح نہیں کر لگا۔ یتوفون منکم کے معنی لغت میں مرنے ہی کے
ہیں یعنی جو لوگ مر گئے تم میں سے لغت میں اور عام طور پر قرآن میں یتوفون کے معنی
موت ہی آئے ہیں اسی وجہ سے یہ قادیانی کہتے ہیں کہ فلما توفیتنی کنت انت الرقیب
علیہم اللہ جب پوچھے گا عیسے سے کہ تو نے تثلیث کی تبلیغ کی تھی تو وہ کہیں گے کہ جب
تو نے مجھے وفات دیدی موت دے دی۔ تو ہی ان کا نگہبان تھا۔ تو میرے مرنے کے بعد مجھے نہیں
معلوم کہ ان کا کیا ہوا۔ تو قادیانی فلما توفیتنی سے استدلال کرتے ہیں کہ جب تو نے مجھے موت دیدی
کنت انت الرقیب تو تو ہی ان کا نگہبان تھا۔ تو موت کے بعد مجھے پتہ نہیں انہوں نے کیا کیا تم
خدا کہے یا کیا کیا۔ اور ہمارے یہاں یہ ہے کہ وفات کے معنی یہاں رفع کے ہیں یعنی جب تو نے

مجھے آسمان پر اٹھایا۔ **وإن من أهل الكتاب إلا ليؤمنن به قبل موته** کوئی اہل کتاب ایسا نہیں ہے جو عیسیٰ کی موت سے پہلے ان پر ایمان نہ لے آئے۔ تو اب دو ہزار سال ہو چکے ^(نہا-۱۵۹) کہ اور اب تک یہودی اہل کتاب موجود ہیں جو عیسیٰ پر ایمان نہیں لائے۔ تو اس آیت سے پتہ چلا کہ عیسیٰ ابھی تک زندہ ہیں۔ جب اس آیت سے ان کی زندگی ثابت ہو گئی تو فلما توفیتنی سے استدلال کرتے ہیں کہ جب تو نے مجھے آسمان پر زندہ سلامت اٹھایا تو میرے آسمان پر اٹھ لینے کے بعد تو ویسی ان کا نگہبان تھا۔ مجھے نہیں معلوم کہ انہوں نے کیا کہا۔ یہ مسئلہ میں نے آپ کو بتا دیا۔ آیت پر ٹھہر کر سناوی بہت مفید چیز ہے۔ اسے یاد رکھیے۔ جب اہل کتاب ان کی دنیا سے پہلے ان پر ضرور ایمان لے آئے گا اور اب تک ایمان نہیں لایا تو پتہ چلا کہ ان کی وفات ابھی نہیں ہوئی وہ زندہ ہیں۔ **فلما توفیتنی** کے معنی ہیں **فلما رفعتنی** جب تو مجھے اٹھایا منکم تم میں سے۔ امام ابوحنیفہؒ تو یہ فرماتے ہیں کہ منکم کی تفسیر اس بات پر دلالت کر رہی ہے کہ احکام شرعیہ جو ہیں ان کے مخاطب مسلمان ہی ہیں غیر مسلم مخاطب نہیں ہیں۔ امام شافعیؒ یہ فرماتے ہیں کہ مسلم غیر مسلم سب مخاطب ہیں یہ دو مجتہدوں کا اختلاف ہے ہمارے نزدیک تو یہ ہے کہ جو لوگ ایمان نہیں لائے وہ مخاطب نہیں ہیں اس لئے کہ اگر وہ ان احکام پر عمل کریں گے۔ **والذین کفروا أعمالہم کسراب ذور** (۳۹) کافروں کے اعمال مثل سرسبز کے ہیں اور اللہ کے حکم کے مطابق روزہ نماز وغیرہ اعمال کی جزا جنت اور دائمی راحت ہے تو جب ان کے اعمال صالحہ کی جزا نہیں ہے تو پتہ چل گیا کہ غیر مسلم اعمال صالحہ کے ساتھ مکلف ہی نہیں ہیں مگر وہ مکلف ہوتے تو ان کے اعمال صالحہ کا ان کو بدلہ ملتا۔ چونکہ بدلہ نہیں ملے گا اس لئے وہ اعمال صالحہ کے ساتھ مکلف نہیں ہیں۔ صرف انسان پہلے ایمان کے ساتھ مکلف ہے۔ پھر جب وہ ایمان لے آئے تب وہ اعمال صالحہ

کے ساتھ مکلف ہے۔ جب تک یہ معلوم نہیں ہوگا کہ اس عمل کا بدلہ ملے گا تو کیا عمل کریگا اور جب یہ معلوم ہو کہ کوئی بدلہ دینے والا ہے اس وقت تک کچھ پتہ نہیں چلے گا کہ کیا ہے اور کچھ فائدہ نہیں ہوگا۔ جب تک توحید اور رسالت پر ایمان نہ ہو اس وقت تک کوئی عمل کا فیض نہیں ہوگا اور جب کافی نہیں ہوگا تو اس کی تکلیف دینی بے سود اور عبث ہوگی پہلے کلمہ طیبہ لا الہ الا اللہ محمد الرسول اللہ کی تبلیغ ہوگی۔ جب اس پر ایمان لے آئے گا اور عمل نہیں بھی کرے گا تب بھی یہ کافی ہوگا کیوں کہ ایمان لانے کے بعد اگر عمل نہیں کرے گا یا خلاف کرے گا تب بھی ابدی عذاب سے بچ جائیگا۔ یا بالکل ہی بچ جائے کسی سفارش یا صرف خدا کی رحمت سے تو رب کے مقدم لا الہ الا اللہ محمد الرسول اللہ ہے۔ ہر انسان اس کے ساتھ مکلف ہے لا الہ الا اللہ کے معنی یہ ہیں کہ کوئی معبود نہیں ہے اللہ کے علاوہ۔ یہاں ایک ذرا کی وقت ہے۔ اس کا ذکر کسی مجتہد عالم نہیں کیا۔ مسلمانوں کے بہتر کے بہتر فرنے اس بات پر متفق ہیں کہ لا الہ الا اللہ محمد الرسول اللہ کلمہ توحید ہے اور یہ حق ہے۔ لیکن جب ہم دیکھتے ہیں تو یہاں آیا نہیں وہ کلمے میں کلمہ توحید صرف لا الہ الا اللہ ہے کوئی معبود نہیں ہے اللہ کے علاوہ اور محمد الرسول اللہ جو ہے یہ کلمہ توحید نہیں ہے بلکہ کلمہ رسالت ہے کلمہ توحید اور کلمہ رسالت کو ملا کر اس کا نام کلمہ توحید رکھا تو اس کی وجہ اب تک معلوم نہیں ہوئی۔ میں کہتا ہوں کہ کوئی معبود نہیں ہے اللہ کے علاوہ اور معبود مشتق ہے عبادت سے تو معنی یہ ہوئے کہ کوئی مثل اللہ کے علاوہ اس قابل نہیں ہے جس کی عبادت کی جائے۔ اب یہ معلوم ہونا چاہیے کہ عبادت کیا شے ہے۔ اس کے معنوں میں اختلاف ہے۔ اس کے معنی عظمت اطاعت، انتہائی تذلل اور اللہ کی خوشنودی بتا مے ہیں۔ لیکن یہ تینوں میرے خیال میں صحیح نہیں ہیں۔ جیسا کہ میں پہلے بیان کر چکا ہوں۔ میری تحقیق یہ ہے کہ عبادت کے معنی اپنے

آپ کو قربان کر دینے اور شمار کر دینے کے ہیں۔ تو اب معنی یہ ہوئے کہ کوئی ذات اس قابل نہیں ہے کہ انسان اس پر شمار ہو۔ سو اے ذات باری تعالیٰ کے تو اب آدمی کو خیال ہوتا ہے کہ یہاں عبادت ہوتی ہے جن کی بتوں کی شمس و قمر کی تو مان لیا کہ یہ گھٹیا چیزیں ہیں۔ ان میں سے کوئی اس قابل نہیں ہے کہ اس پر شمار ہو اہل اے۔ مگر محمد رسول اللہ تو ان سب سے بہت بڑھیا ہیں۔ آیا وہ بھی اس قابل ہیں کہ ان پر شمار ہو اہل اے تو کہا کہ نہیں وہ بھی اس قابل نہیں ہیں کہ ان پر شمار ہو اہل اے۔ وہ بھی الہ بننے کے قابل نہیں وہ بھی اللہ کے رسول بننے کے قابل ہیں تو جب سب سے بڑھیا شے کی نفی ہو گئی تو اس سے گھٹیا جتنی اشیاء ہیں ان کی نفی خود بخود ہو گئی۔ تو محمد رسول دلیل ہے لا الہ الا اللہ کی اس لئے اس کے ساتھ چسپاں کیا ہے راستہ دراصل دلیل الوہیت ہے۔ رسول نہیں ہو گا تو اللہ کو جان نہیں سکے گا۔ تو ہمارے نزدیک تو یہ ہے کہ نماز ہے روزہ ہے اور جتنے بھی احکام شریعہ ہیں یہ سب اہل ایمان کے لئے ہیں جو ایمان نہیں لائے وہ مکلف نہیں ہیں اور امام شافعی اور ان کے جو مقلدین ہیں ان کے نزدیک یہ ہے کہ یہ براہ راست خطاب ہے انسان کو اور ان کی دلیل یہ آیت ہے ما سئلکم فی سفیٰ جہنمیوں سے پوچھا جائیگا کہ تمہیں جہنم میں کس چیز نے داخل کیا تو وہ کہیں گے لَمَنْكَ مِنْ الْمُصَلِّينَ ہم نماز نہیں پڑھتے تھے لَمَنْكَ نَطَعِ الْمَسْكِينِ ہم مسکینوں کو کھانا نہیں کھلاتے تھے اور ذُنُنَا نَحْوُضُ مَعَ الْخَائِضِينَ سب کے ساتھ حج کیا کرتے تھے اور آگے انہوں نے چھوڑ دیا۔ وہاں ایمان آگیا۔ وکنا نکذب بیوم الدین حتی اتنا الیقین اور ہم روز جزا کی تکذیب کرتے تھے۔ اب ہم نے روز جزا دیکھ کر یقین کر لیا کتنی عجیب بات ہے روئیں سے روئیں آج آیا۔ تو ان تمام احکام سے اس وقت مکلف ہے جب مومن ہو اور جب مومن نہیں تو اس سے کوئی خطاب نہیں۔

حضرت
وضع عمل
تعلیق
وضع عمل
وضع عمل
تعلیق
تعلیق

ازواج جمع ہے زوج کی کبھی اس کے آخر میں ت آتی ہے جوہ کی آواز دیتی ہے
 زوجة تو زوج اور زوجة دونوں استعمال ہوتے ہیں۔

يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا (بقرہ - ۲۳۴-۲۳۵) وہ روکے رکھیں
 اپنے کو چار مہینہ دس دن یعنی ان کی عدت کی مدت ۴ ماہ دس دن ہے۔ اب یہاں ایک
 بات ہے۔ یہاں عشر کا لفظ استعمال ہوا ہے حالانکہ دن کیلئے عشرہ آنا چاہیے تھا۔ تو اس کی وجہ
 یہ ہے کہ چونکہ ایام شروع رات سے ہوتے ہیں اس لئے عشر کا لفظ استعمال ہوا ہے۔ تو ترجمہ
 یہ ہوا چار مہینہ دس رات۔ اصل جوہ ہے وہ لیل ہے دن جوہ ہے وہ بعد کی چیز ہے اس لئے عشر
 کا لفظ بولا گیا۔ لیکن یہ حکم عدت کا جوہ ہے اس کی دو صورتیں مستثنیٰ ہیں۔ یہ صورت اس وقت
 ہے جب حاملہ نہ ہو۔ اور حمل کی صورت میں عدت وضع حمل ہے اور لونڈی اگر کسی سے نکاح
 کرے اور اس کے شوہر کا انتقال ہو جائے تو اس کی عدت آدمی ہے۔ آزاد عورت کے
 مقابلے میں۔ تو یہ دو صورتیں مستثنیٰ ہیں اس حکم سے۔ حاملہ اور لونڈی وضع حمل کی صورت
 میں خواہ ایک گھنٹہ بعد ہو یا چھ ماہ بعد وضع حمل کے ساتھ ہی۔ عدت ختم ہو جائے گی۔
 حضرت علیؑ نے یہ فرمایا کہ جو مدت لمبی ہو وہ اختیار کی جائے یعنی اگر ۴ ماہ دس دن سے پہلے
 وضع حمل ہو تو مدت ہی رہے گی۔ اور اگر وضع حمل اس مدت کے بعد ہو تو مدت عدت وضع
 حمل ہوگی۔ ان کے علاوہ باقی قوم کی یہ رائے ہے کہ وضع حمل جلدی ہو یا دیر میں بر صورت
 وضع حمل ہی مدت عدت ہے ان کی دلیل وہ حدیث ہے کہ ایک عورت نے بچہ جن لیا تھا۔ اور
 وہ نکاح کیلئے تیار ہو گئی تو لوگوں نے کہا کہ تو چار مہینہ ۱۰ دن کی مدت پوری کر تو اس نے
 کہا کہ نہیں میں نے رسول اللہ سے دریافت کر لیا ہے انہوں نے فرمایا کہ جب تو نے بچہ جن لیا
 تو تیری عدت ختم ہو گئی۔

ایک مجتہد کا خیال ہے کہ لونڈی کی عدت بھی چار ماہ دس دن ہے آدھی نہیں ہے کیونکہ
 اربعہ اشہر وعششر یہ آیت دلالت کر رہی ہے ۴ ماہ دس دن پر خواہ آزاد ہو
 خواہ لونڈی۔ ان کا نام ابو بکر اہم ہے انہوں نے ایک دلیل بیان کی جو وضع حمل ہے۔ یہ
 بدل ہے ۴ ماہ دس دن کا اور وضع حمل جو ہے وہ مشترک ہے آزاد اور لونڈی میں۔ تو
 عدت کی مدت اس کو بدل کہتے ہیں وہ بھی مشترک ہوگا۔ یعنی لونڈی کے لئے بھی چار مہینے
 دس دن ہونے چاہئیں۔ تو فقہانے تو یہ جواب دیا ہے کہ ۴ ماہ دس دن تو آدھے ہو سکتے ہیں
 لیکن وضع حمل آدھا نہیں ہو سکتا۔ میں کہتا ہوں کہ اس کی ضرورت نہیں ہے بدل کے مشترک
 ہونے سے بدل کا مشترک ہونا لازم نہیں آتا۔ یعنی یہ ہو سکتا ہے کہ دو چیزوں کا بدل ایک
 شے ہو اور وہ دونوں شے ایک دوسرے کے خلاف ہوں مستحذ نہ ہوں مثلاً تیمم بدل ہے
 وضو کا اور غسل کا۔ تو بدل کے ایک ہونے سے وضو اور غسل ایک نہیں ہوں گے۔ کہ صرف
 وضو سے غسل کا فائدہ ہو جائے اور فلسفیانہ طریقہ پر بھی بدل کے ایک ہونے سے بدل کا
 ایک ہونا لازم نہیں آتا۔ جیسے دودھ ہے وہ بدل ہے کھانے کا اور پینے کا، پانی کا اور غذا
 کا۔ یعنی کوئی بھی غذا کھائیں، پانی پینے کی ضرورت ہوگی۔ یہ ایسی غذا ہے کہ پانی کا بھی کام کرے گی تو
 دونوں کا بدل ہو گیا۔ دودھ آپ سالوں پیتے ہیں پانی کی ضرورت نہیں پڑے گی۔ مگر کھانا اور
 پانی دونوں الگ الگ ہیں۔ اس کے علاوہ یہ حدیث شریف ہے کہ لونڈی کا آدھا ہے۔
 لونڈی کی مدت آدھی ہے۔ تو جس طرح تم نے وضع حمل مشترک کر کے لونڈی کی مدت کو
 ۴ ماہ دس دن کر دیا۔ بالکل اسی طرح دو ماہ ۵ دن کا بدل قرار دیکر آزاد عورت کی مدت
 ۲ ماہ ۵ دن کیوں نہ کر دی۔ کیوں کہ جس طرح یہ ۴ ماہ ۱۰ دن کا بدل ہے اسی طرح حدیث سے
 ثابت ہے کہ یہ ۲ ماہ ۵ دن کا بھی بدل ہے تو تم نے اٹا کیوں نہیں کر دیا۔ یہ تین دلیلیں ہیں

نے اپنی طرف سے بیان کر دیں۔ اصل میں ہمارے پاس کوئی کتاب تو ہے نہیں اور یہ جزوی مسائل ہیں عقل سے تو سمجھ میں آتے نہیں تو جو بات خیال میں آجاتی ہے بیان کر دیتا ہوں اللہ پاک غلط بیانی کو معاف کر نوالا ہے۔ میں تو یہ کرتا ہوں اور برابر اس سے مدد مانگتا ہوں بہت کافی بیان کر دیا۔ تفسیروں میں آپ کو اتنا نہیں ملے گا۔

اب آپ اپنے آپ کو روک رکھیں کاہے سے نکاح کرنے سے۔ یہ وہ عورتوں کو چاہیے کہ عدت ختم ہونے سے پہلے نکاح نہ کریں۔ اور بلا ضرورت باہر نہ نکلیں۔ یعنی جان کا خوف ہو۔ عورت کا خوف ہو یا ایسی ہی ناگزیر بات جب تک نہ ہونے لگیں۔ اور تیسری بات یہ ہے کہ زینت جیسے خوشبو لگانا یا گھنا پہننا وغیرہ نہ کریں۔ تو ان دو باتوں پر اجماع ہے کہ بلا ضرورت باہر نہ نکلیں۔ اور تیسری چیز کے بارے میں حدیث شریف ہے کہ۔ لا تحمد المرأة فوق ثلاث الاعلیٰ زوج فانها تحمد علیہ اربعۃ اشھر وعشرًا ولا تلبس ثوبًا مصبوغًا الا ثوب عصب ولا تکحل ولا تمس طیبًا الا اذنی طهرتها اذا طهرت من حیضہا ببندۃ من قطن و اظفار۔ وعن ام عطیہ۔ ابو داؤد۔ مشکوٰۃ المصابیح باب العدة

عورت میں کسی میت پر تین دن سے زیادہ سوگ نہ کریں۔ سوائے اپنے شوہروں کے اس کی مدت چار ماہ دس دن ہے تو اب زینت جو ہے وہ سوگ کی ضد ہے۔ لہذا زینت عدت کے دوران نہ کرنی چاہیے۔ تو یہ تین باتیں عدت میں واجب ہیں۔ امام ابوحنیفہ کے استاد بہت بڑے عالم ہیں۔ تابعی وہ فرماتے ہیں زینت نہ کرنا واجب نہیں ہے کیونکہ حدیث شریف میں تحمل کا لفظ ہے۔ حملال نہیں ہے۔ یعنی سوگ حملال ہے۔ تو کسی شے کا حملال ہونا اس کا واجب ہونا نہیں ہے۔ جس طرح گوشت کھانا حملال ہے واجب نہیں ہے کہ آپ گوشت نہ کھائیں لگناہ ہو۔ جس طرح نماز نہ پڑھیں تو گناہ ہوگا۔ یہ امام ابوحنیفہ کے استاد تابعی کا قول ہے

فاذا بلغن اجلهن فلا جناح علیکم فیما فعلن فی الفهن بالمعروف

جب وہ اپنی عدت پوری کر چکیں تو تم پر کوئی گناہ نہیں ہے کہ جو عورتیں اپنے نفسوں کے بارے میں معروف طریقہ پر کریں۔ معروف منکر کی نقیض ہے منکر اس چیز کو کہتے ہیں جو بری ہو۔ تو معروف اس چیز کو کہیں گے جو اچھی ہو۔ اب اچھی دوستم کی ہوتی ہے۔ ایک عقلاً اچھی ہوا اور ایک شرعاً اچھی ہو۔ تو عام رائے یہ ہے کہ جو عقلاً اچھی ہو مگر میری رائے میں شرعاً اچھی چیز ہو۔ وہ کر سکتی ہے تو نکاح شرعاً اچھی چیز ہے لہذا وہ نکاح کر سکتی ہے لیکن اس آیت سے اگر آپ غور کریں تو پتہ چلتا ہے کہ سوگ واجب ہے جب وہ عدت پوری کر چکیں تو تم پر کوئی گناہ نہیں ہے۔ ان معاملات میں جو وہ اپنے نفسوں کے بارے میں کریں۔ اس کے معنی یہ ہوئے کہ وہ منفرد ہیں اس فعل کے ساتھ اور نکاح جو ہے اس میں وہ منفرد نہیں ہے۔ بلکہ اس میں ایک آدمی اور یعنی شوہر اور ہونا چاہیے۔ تو معلوم ہوا کہ یہاں مراد محض نکاح نہیں ہے۔ بلکہ زینت وغیرہ ہے۔ اور اگر تم ان کو زینت وغیرہ کہتے ہوئے دیکھو تو تم پر کوئی گناہ نہیں ہے۔ کب جب وہ عدت گذر جانے کے بعد ایسا کریں تو کوئی گناہ نہیں ہے۔ یعنی اگر عدت گزرنے سے پہلے کریں تو گناہ ہے تو جب زینت گناہ ہوگئی تو سوگ واجب ہو گیا۔ بہت اچھی بات ہے امام ابوحنیفہؒ نے فرمایا فلا جناح علیکم۔ علیکم یعنی اے مومنین اے حکام۔ علیکم میں سب آگئے تم پر کوئی گناہ نہیں ہے۔ بمعرفہ کے معنی میں نے آپ کو بتایا کہ شرع کے مطابق اور نکاح جو ہے وہ شرع کے مطابق ہے تو مطلب یہ ہوا کہ اپنے آپ وہ نکاح کر سکتی ہیں۔ تو اب دلی کی ضرورت نہ رہی تو امام ابوحنیفہؒ کے نزدیک عورت بغیر ولی کے نکاح کر سکتی ہے۔ لیکن امام شافعیؒ کے نزدیک بغیر ولی کے نکاح جائز نہیں ہے۔ اسے یاد رکھیے۔ رائے امام ابوحنیفہؒ کی صحیح ہے یہ بڑی اہم چیز ہے۔ دنیا کے نظام کا دار و مدار اس پر ہے۔ اس لئے بڑی تحدید کی گئی ہے۔ واللہ بما تعملون خبیر

اللہ تمہارے اعمال سے واقف ہے۔ یہ تمہیں اجمالی کہلاتی ہے۔ سخت ڈانٹ ہے خبردار اس کے خلاف نہ کرنا۔

وَلَا جُنَاحَ عَلَيْكُمْ فِيهَا عَرَضْتُمْ بِهِ مِنْ خُطْبَةِ النَّسَاءِ
 أَوْ أَكُنْتُمْ فِي أَنْفُسِكُمْ ۗ عَلِمَ اللَّهُ أَنَّكُمْ سَتَذْكُرُونَهُنَّ
 هُنَّ وَلَكِنْ لَا تُوَاعِدُهُنَّ سِرًّا إِلَّا أَنْ تَقُولُوا
 قَوْلًا مَعْرُوفًا

اور تم پر کوئی گناہ نہیں ہے کہ تم تعریض کرو اور ان کے ساتھ خطبہ کے معنی منگنی ایک تو منگنی ہوتی ہے اور ایک بات ڈالی جاتی ہے۔ تعریض جو ہے تفریح کے مقابلہ کی چیز ہے یعنی ایک تو یہ ہے کہ آپ تفریحاً یہ کہہ دیں کہ میں تم سے نکاح کرنا چاہتا ہوں۔ اور ایک یہ کہ ایسی بات کہے جو اس مضمون پر دلالت کرے کہ تم سے شادی کرنا چاہتا ہوں۔ اور دوسرے مضمون پر بھی دلالت کرے۔ مقصود اور غیر مقصود دونوں کی طرف دلالت کرے اور مقصود کی طرف زیادہ رجحان ہو جیسے کوئی شخص سیٹھ صاحب کے پاس آئے اور جب ان سے پوچھا جائے کہ کیسے آنا ہوا تو کہے کہ میں نے سوچا کہ چلوں ذرا سیٹھ صاحب کو سلام کراؤں۔ زیارت کراؤں۔ تو حالانکہ وہ یہ کہہ رہا ہے کہ میں سلام کو آیا ہوں۔ لیکن مطلب صاف ظاہر ہے کہ وہ کچھ طلب کرنے کیلئے آیا ہے۔ یہ تعریض ہے۔ اگر وہ کہے کہ میں بھوکا ہوں کچھ دیدو تو یہ تفریح ہوگئی۔ اور کناہ کہتے ہیں کسی شے کے لازمہ کو بیان کرنا۔ جیسے یہ کہا جائے کہ فلاں شخص کے ہاں کبھی چوہا بچتا ہی نہیں۔ مطلب یہ ہے کہ اتنے مہمان آتے ہیں کہ ہر وقت کھانا پکارتا رہتا ہے۔ یہ کناہ ہے تو اللہ تعالیٰ فرماتا ہے کہ عدت کے دوران تم ان سے بالتفریح منگنی نہیں کر سکتے۔ تو منگنی کی کئی صورتیں ہیں۔ انہیں آپ سمجھ لیں۔ ایک تو صورت یہ ہے کہ عورت عدت اور شوہر دونوں سے

خالی ہے۔ تو ایسی عورت سے تو تصریحاً منگنی کر سکتا ہے بلکہ نکاح کر سکتا ہے۔ خواہ دعوت
کنواری ہو۔ مطلقہ ہو یا بیوہ ہو۔ اور ایک صورت اس میں یہ ہے کہ منگنی نہیں کر سکتا۔ یعنی کسی
کی منگنی اس پر گئی ہو تو منگنی پر منگنی نہیں کر سکتا۔ اگر کسی کی منگنی ٹھہر گئی اس پر بات توڑ دانے
کے لئے اپنی منگنی بھیجنا یہ حرام ہے۔ تو ایک صورت تو یہ ہے کہ منگنی منظور کر لی۔ ایک صورت یہ ہے
کہ منگنی کا انکار کر دیا۔ چہاں منگنی کا انکار کر دیا وہاں منگنی دوسرا آدمی بھیج سکتا ہے۔ تیسری صورت
تو یہ ہے کہ خاموش ہو گئی۔ ایسی صورت میں دو گروہ ہیں ایک کی رائے تو یہ ہے کہ خاموشی ناراضی
ہونے کی دلیل ہے تو منگنی بھیج سکتا ہے۔ دوسرا گروہ یہ کہتا ہے جس طرح وہ ناراض ہونے
کی دلیل نہیں ہے اسی طرح وہ راضی ہونے کی دلیل بھی نہیں ہے تو منگنی نہیں بھیج سکتا۔ میں
کہتا ہوں کنواری لڑکی کے پاس دو گواہ جاتے ہیں شادی کے وقت پوچھنے کے لئے تو وہ خاموش
ہو جاتی ہے۔ تو اس کی خاموشی پر نکاح ہو جاتا ہے تو جب نکاح خاموشی پر ہو سکتا ہے تو منگنی
بھی خاموشی پر ہو جائے تو کیا حرج ہے۔ تو ایک عورت تو یہ ہے کہ عدت اور شوہر دونوں
سے باہر ہے۔ اس سے تعریفاً اور تصریحاً دونوں طرح منگنی کر سکتا ہے اور ایک عورت وہ
ہے جس سے نہ تعریفاً نہ تصریحاً کسی طرح بھی منگنی نہیں کر سکتا۔ دونوں حرام ہیں یعنی جس
کا شوہر زندہ ہو۔ کیونکہ وہاں سارا نظام بگڑ جائے گا۔ اب ایک عورت عدت میں ہے۔
اس سے تعریفاً کر سکتا ہے یعنی اشارتاً کہہ سکتا ہے۔ مثلاً یہ کہے کہ فلاں فلاں لوگ تو آپ کی
برائی کرتے ہیں مگر میری نظر میں تو آپ سے اچھی عورت نہیں گذری۔ یا کہ میرا گھر مدت سے
اجڑا ہوا ہے۔ اگر کوئی اچھی عورت مل جائے تو میرا ارادہ ہے کہ میں اس سے شادی کر لوں۔
تو فرمایا ایسی تعریفاً کرنے میں تم پر کوئی گناہ نہیں ہے۔

یا تم اپنے دل میں چھپائے رکھو کہ جب عدت گزر جائے تو ہم اس عورت سے نکاح کر لیں گے۔ اس میں بھی تم پر کوئی گناہ نہیں ہے کیوں کہ اللہ پاپ جانتا ہے کہ عنقریب تم اس سے نکاح کر گے۔ اس لئے اگر تم دل میں اس کا خیال کر لو گے اور ظاہر نہ کرو تو کوئی حرج نہیں ہے۔ بڑا کم ہے اس کا ذہن تو بڑا غفور اور حلیم ہے لیکن ان سے کوئی پرابٹوٹ وعدہ وعید نہ کرو۔ یہ ذرا باریک بات ہے پوشیدہ وعدہ نہ کرو۔ یا کسی پوشیدہ چیز کا وعدہ نہ کرو۔ یعنی یہ کہ چپ چپاتے ان سے وعدہ کر لو کہ میں تم سے نکاح کر لوں گا یا اس منحل کا وعدہ کرو۔ اس کا ذکر تک نہ کرو اس کے سامنے البتہ جو شرعاً درست ہے۔ معروف بات ان سے کر سکتے ہو کہ میں گوشت ترکاری لا دیا کروں گا۔ بچہ اگر ہے تو اس کا دودھ میں لا دیا کروں گا یا دوسرے پیس کی ضرورت ہو تو پریشان نہ ہونا میں دے دیا کروں گا۔ اس قسم کی بات کہہ سکتے ہو۔

ذَلَا تَعْرِضُوا عُقْدَةَ النِّكَاحِ حَتَّىٰ يَبْلُغَ الْكِتَابُ

أَجَلَهُ ۗ وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ

وَاعْلَمُوا أَنَّ اللَّهَ غَفُورٌ رَّحِيمٌ ۝

کتنی احتیاط ہے ذَلَا تَعْرِضُوا عُقْدَةَ النِّكَاحِ جب تک عدت کی مدت نہ گزر

جائے نکاح کا قصد نہ کرو۔

وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ

خوب جانتا ہے جو تمہارے دل میں ہے۔ ڈرو اس سے ظاہر عمل کی بھی ممانعت اور

برے خیال کی بھی ممانعت۔ وَاعْلَمُوا أَنَّ اللَّهَ غَفُورٌ رَّحِيمٌ

اور یاد رکھو اللہ تعالیٰ بڑا بخشنے والا حلیم ہے۔

حلیم اس کو کہتے ہیں۔ جو غلطی پر فوراً سزا نہ دے۔ دیر میں سزا دے۔ یہ بھی اس کی عنایت ہے تاکہ وقت مل جائے اور توبہ کرے تو گناہ معاف ہو جائے۔

بِسْمِ اللّٰهِ الرَّحْمٰنِ الرَّحِیْمِ

فَاذْكُرُونِيْٓ اَذْكُرْكُمْ وَاشْكُرُوْا لِيْٓ وَاَلَّا تَكْفُرُوْٓا
 يَاۤ اَيُّهَا الَّذِيْنَ اٰمَنُوْا اسْتَعِيْنُوْا بِالصَّبْرِ وَالصَّلٰوةِ
 اِنَّ اللّٰهَ مَعَ الصّٰبِرِيْنَ (بقہ - ۱۵۲ - ۱۵۳)

کرو
اسے
بالد
دی کری
علم نہ ہو
کو کیا کھانا

میرا ذکر کرو میں تمہارا ذکر کروں گا اور میرا شکر کرو اور ناشکری مت کرو۔
اے ایمان والو صبر اور صلوة سے امداد طلب کرو اللہ صابروں کے ساتھ ہے۔

یہاں فرمایا کہ تم میرا ذکر نہیں کر سکتے جب تک تم نماز اور صبر سے مدد نہ لو اس
آیت سے بعض لوگوں نے یہ استنباط کیا ہے کہ غیر اللہ سے مدد طلب کرنا جائز ہے
کیونکہ صبر و نماز اللہ نہیں ہیں غیر اللہ ہیں۔ وہ غلطی پر ہیں۔ مدد تو اللہ ہی سے طلب
کی جاسکتی ہے کیونکہ غیر اللہ میں تو مدد کرنے کی قابلیت ہی نہیں ہے۔ غیر اللہ تو خود محتاج
ہے۔ وہ دوسروں کی کیا مدد کرے گا۔ اس آیت کی ترکیب وہی ہے۔ جیسے ہم اردو میں
کہتے ہیں۔ قینچی سے کپڑا کاٹ لو۔ تو کاٹنے والا کوئی اور ہے۔ قینچی تو صرف آلہ ہے
ذریعہ ہے۔ جس کی مدد سے کاٹنے کا کام ہوتا ہے۔

اسی طرح صبر اور نماز آلہ ہیں اور ذریعہ ہیں۔ مدد کرنے والا اللہ ہے۔ امداد طلب
کرو۔ کس سے طلب کرو اللہ سے طلب کرو۔ کس طرح مانگو۔ صبر و نماز کے ساتھ۔
استعینوا کے بعد باللہ 'مخدون ہے۔ آیت یوں ہے۔ استعینوا باللہ
بالصبر والصلوة۔ بات صاف ہو گئی۔

اب یہ بات سمجھ لیں کہ امداد اللہ ہی کر سکتا ہے۔ غیر اللہ نہیں کر سکتا۔ مدد
وہی کر سکتا ہے جو خود مدد سے مستغنی ہو۔ مدد کی تین شرطیں ہیں۔

مدد کی پہلی شرط یہ ہے کہ مدد کرنے والے کو محتاج کی حاجت کا صحیح علم ہو۔ اگر
علم نہ ہو تو محتاج کی مدد نہیں کر سکتا۔ مثال اگر مجھے علم نہ ہو کہ آپ بھوکے ہیں تو میں آپ
کو کیا کھانا کھلاؤں گا۔

دوسری شرط ہے کہ حاجت کو پورا کرنے کی قدرت ہو۔ اگر مجھے علم ہو گیا کہ آپ بھوکے ہیں۔ جیب میں ہاتھ ڈالا تو ایک کوڑی بھی نہیں نکلی تو میں آپ کو کھانا نہیں کھلا سکتا۔

تیسری شرط ہے رحمت۔

بعض وقت ایسا ہوتا ہے کہ ہمیں حاجت کا علم بھی ہو گیا۔ جیب میں پیسہ بھی ہے۔ مگر مدد نہیں کر سکتے۔ کیونکہ ہمارا دل نہیں چاہتا۔ تو ایک ایسی قوت کی ضرورت ہے جو حاجت کو پورا کرنے کی طرف لے آئے۔ اس قوت کا نام ہے رحمت، رازت ترس۔

جس میں یہ تینوں شرطیں جمع ہوں گی علم، قدرت اور رحمت وہ مدد کر سکتا ہے۔ دوسرا نہیں کر سکتا۔ یہ تینوں صرف اللہ تعالیٰ میں جمع ہیں اور کسی میں نہیں۔ جو غیر اللہ سے مدد طلب کرے وہ درحقیقت شرک کرے گا۔ اللہ تعالیٰ ہی مدد کر سکتا ہے۔ اسکو پورا علم ہے پوری قدرت ہے اور پوری رحمت ہے۔

اللہ تعالیٰ نے فرمایا کہ مجھ سے مدد طلب کرو اور طلب کرنے کا طریقہ اور ذریعہ یہ بتایا کہ نماز اور صبر کے ذریعہ طلب کرو۔

بزرگان دین کا معمول رہا ہے کہ جب ان کو پریشانی لاحق ہوئی تو فوراً نماز کے لئے دوڑتے تھے اور اللہ تعالیٰ ان کی پریشانی رفع فرما دیا کرتا تھا۔ حضور اکرمؐ کا بھی یہی طریقہ تھا کہ آپؐ ایسے وقت نماز پڑھا کرتے تھے۔ صبر بہت بڑی چیز ہے۔ ایک موقع پر حضورؐ نے صبر کو نصف ایمان بتایا اور ایک اور موقع پر لفظ ایمان سے تعبیر کیا۔ حضرت علیؓ نے فرمایا صبر کو ایمان سے وہی نسبت ہے جو سر کو بقیہ بدن سے ہے۔ اگر سر نہ ہو تو بدن بے کار ہے۔ اسی طرح اگر صبر نہ ہو تو ایمان بے کار ہے۔ حضرت عیسیٰؑ کا قول ہے۔ جب تک نامرادی پر صبر نہیں کرے گا۔ مراد کو نہیں پہنچے گا۔ حضرت

داؤد کو وحی ہوئی کہ اے داؤد میرے اخلاق کی پیروی کر اور میرے اخلاق میں سے ایک یہ ہے کہ میں صبور ہوں۔ سلطان الانبیاء نے چند انصار سے دریافت کیا کیا تم مومن ہو؟ انہوں نے جواب دیا۔ ہاں ہم مومن ہیں۔ پھر آپ نے دریافت فرمایا تمہارا ایمان کی کیا دلیل ہے۔ انصار نے جواب دیا کہ ہم نعمت پر شکر کرتے ہیں۔ اور مصیبت پر صبر کرتے ہیں اور اللہ کی رضا پر راضی رہتے ہیں۔ آپ نے فرمایا: رب کعبہ کی قسم تم مومن ہو۔ صبر کی فضیلت پر اسی طرح کثرت سے احادیث آئی ہیں۔ اور قرآن شریف میں ستر یا اس سے زیادہ جگہ صبر کی تعریف آئی ہے۔ قرآن شریف میں کسی چیز کے لئے بے حساب اجر کا ذکر نہیں ہے سوائے صبر کے۔ ^{ان زمرہ: ۱۰} انا لعلنا ان کے صبر کا بے حساب اجر دے گا۔ اگے فرمایا: **وَلَبِئْسَ الْصَّابِرِينَ الَّذِينَ إِذَا أَصَابَتْهُمْ مُصِيبَةٌ قَالُوا إِنَّا لِلَّهِ وَأَنَا لِيَوْمِهِمْ أَصَابَتْهُمْ مِصْرَةٌ**۔ اور **صَابِرِينَ**۔

صَابِرِينَ مِمَّنْ رَجَعُوا إِلَى اللَّهِ مِنْ غَدَابَتِهِ وَالَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَأَنَا لِيَوْمِهِمْ أَصَابَتْهُمْ مِصْرَةٌ۔ ان اللہ پاک نے رحمت اور درود پر ہدایت کو موقوف کر دیا صبر پر، پھر فرمایا۔

ان اللہ مع الصابرين۔ (بقرہ - ۱۷۷)

اللہ صبر کرنے والوں کے ساتھ ہے۔ انسان سمجھتا ہے کہ شہوت اور غضب کا وہ خود مقابلہ کر لیتا ہے۔ نہیں انسان خود مصائب و معاصی کا مقابلہ نہیں کر سکتا۔ بلکہ میں وہاں اس کی مدد کے لئے موجود ہوتا ہوں۔ اس لئے وہ مقابلہ کر لیتا ہے۔ یہ جملہ اسی قسم کا ہے کہ کوئی کہے کہ میں نے فلاں زبردست معرکہ سر کر لیا اور ایک شخص جابر کہے کہ جابا تیری کیا جان کھنی جو تو اس کا مقابلہ کر لیتا۔ وہ تو میں قسمت سے وہاں آگیا تو مجھے دیکھ کر تیرا حریف دب گیا۔ ورنہ تو مار کھا جاتا۔ یہ بات میرے خیال میں آئی میں نے

آپ کو بتا دی۔

ہمارے یہاں کے ائمہ اور علماء نے صبر کی یہ تعریف کی ہے کہ جب باعث دینی اور باعث دنیوی یا باعث شیطانی کا مقابلہ ہو تو باعث دینی ہٹنے نہ پائے بلکہ جمار ہے ڈٹا رہے۔ ثابت قدم رہے۔ اس ثبات کا نام ہے 'صبر' اور باعث شیطانی کو دھکیل دینے کا نام 'ظفر' ہے۔ اس پر حاوی ہو گیا اور کامیاب ہو گیا تو اس کا نام ظفر ہے۔ اور ڈٹا رہا تو ڈٹے رہنے کا نام صبر ہے۔

میرے ذہن میں ایک بات آئی ہے وہ میں بیان کرتا ہوں۔ لیکن اس کو سمجھنے کے لئے یہ ضروری ہے کہ آپ یہ سمجھ لیں کہ انسان دراصل چیز کیا ہے۔ عام طور پر اس جثہ کو انسان سمجھا جاتا ہے مگر یہ انسان نہیں ہے۔ یہ مٹ جاتا ہے فنا ہو جاتا ہے۔ مگر انسان باقی رہتا ہے۔ جوں کا توں۔ یا ایک جوان آدمی ہے۔ اس کی ماں زندہ ہے تو اس کو "میرا بچہ" ہی کہہ کر لپکارے گی۔ حالانکہ اس کا جثہ بچہ کے جثے سے بالکل مختلف ہے۔ مگر اس جثہ سے الگ کوئی اور شے ہے جو اس میں اور اس بچہ میں مشترک ہے۔ وہی شے دراصل انسان ہے۔ کسی قسم کا مسئلہ ہو اس کے حل کرنے کا ایک ہی طریقہ ہے جب دو چیزوں کا مقابلہ ہو تو ہر چیز کی تحلیل کیجئے پھر مشترک اجزاء کو نکالتے جائیے مثلاً انسان شے ہے اور بھی بہت چیزیں ہیں جو شے ہیں۔ لہذا شے انسان نہیں ہے۔ موجود انسان کے علاوہ اور بھی بہت اشیاء ہیں۔ آسمان زمین چاند سورج تارے سب موجودات ہے لہذا موجود بھی انسان نہیں ہے۔ اسی طرح اور چیزوں کو لیتے جائیے ہر چیز مشترک ملے گی۔ لہذا ان میں سے کوئی بھی انسان نہیں ہے۔ انسان وہ شے ہوگی جو انسان میں ہو۔ اور انسان کے علاوہ کسی میں نہ ہو۔ جسم مشترک ہے تمام حیوانات نباتات اور جمادات میں۔ نموکسی ایک جانب بڑھنے کو نہیں کہتے۔ یہ بیماری ہے ہر سہ جہات میں بڑھنے کو نموکسی کہتے ہیں۔ نموکسی ہے نباتات و حیوانات میں جس و حرکت بھی کثیر اشیاء

میں موجود ہے۔ یہ انسان نہیں ہو سکتی کیونکہ اگر یہ انسان ہوگی تو سارے جانور انسان ہو جائیں گے۔

عقل بھی انسان نہیں ہے۔ کیونکہ یہ بھی ملائکہ میں مشترک ہے۔ عقل صرف ذریعہ بے کمال حاصل کرنے کا۔ اس کے علاوہ غور کریں آپریشن سے قبل عقل کو زائل کر دیا جاتا ہے۔ یعنی انسان کی حفاظت کے لئے اس کو نثار کر دیا جاتا ہے۔ جو شے انسانیت پر نثار کر دی جائے وہ انسان نہیں ہو سکتی۔ ہمیشہ گھٹیا شے بڑھیا شے پر نثار کی جاتی ہے تو معلوم ہوا کہ انسانیت عقل سے اعلیٰ کوئی اور شے ہے عقل و شعور انسان نہیں ہے۔

نفس روحانیت بھی مشترک ہے۔ تمام ذی روح مخلوق میں لہذا روح بھی انسان نہیں ہے۔

صرف ایک ہی شے ہے جو صرف انسان میں ہے اور کسی مخلوق میں نہیں ہے۔ کائنات میں کسی شے میں نہیں ہے۔ اس کا نام ہے "اختیار"۔ اختیار کے معنی یہ ہیں کہ صاحب اختیار کو فعل کرنے اور فعل کو ترک کرنے پر نسبت برابر ہو۔ جس طرح وہ فعل کے کرنے پر قادر ہے اسی طرح وہ فعل کے نہ کرنے پر قادر ہو۔ وہ چاہے فعل کرے چاہے نہ کرے۔ یہی اختیار ہے جو انسانیت کا مصداق ہے یہی اختیار مخاطب رب العالمین ہے۔ اگر یہ اختیار کسی طرح زائل ہو جائے فنا ہو جائے تو خطاب ربانی اور خطاب انسانی دونوں ختم ہو جائیں گے۔ اگر کوئی قاتل مر جائے یا ایسا مضمحل ہو جائے کہ کسی قابل نہ رہے، اس پر کوئی عقاب یا عتاب نہیں ہوگا۔ ذرا سی بیماری اور سفر کی وجہ سے نماز روزہ میں تخفیف ہو جاتی ہے۔ اختیار ہی مرتا ہے۔ اور فنا ہوتا ہے۔ باقی اجزاء جوں کے توں باقی رہتے ہیں۔ جسم اس جہاں میں اور روح اس جہاں میں برزخ میں موجود رہتی ہے۔ اختیار نہ یہاں باقی رہتا ہے نہ وہاں اپنے اختیار سے، نہ کچھ حاصل

رہ سکتا ہے۔ نہ کوئی عمل کر سکتا ہے۔ اختیار شروع ہونے سے پہلے یعنی بچہ مخاطب رب العالمین نہیں ہے۔ کیونکہ بچہ اگر کسی کو قتل کر دے تو اس کو اس دنیا میں بھی پھانسی نہیں ہوگی۔ جب اختیار ثابت ہو جائے گا تو جرم بھی ثابت ہو جائے گا۔ گولی ماری ہرن کے اتفاق سے لگ گئی آدمی کے تو پھانسی نہیں ہوگی۔ کیونکہ اس نے اختیار سے نہیں مارا۔ غیر اختیاری طور پر گولی لگ گئی۔ یہی صورت شریعت میں ہے۔

اختیار اور شے ہے جس کو فعل کرنے اور نہ کرنے کی طرف نسبت برابر ہو۔ اگر نسبت دونوں طرف برابر نہیں ہوگی۔ یکطرفہ ہوگی تو اسی کا نام جبر ہے۔ یعنی اگر علاقہ صرف سکون سے ہوگا یا صرف حرکت سے ہوگا تو یہ جبر ہے اور اگر علاقہ حرکت اور سکون دونوں سے ہے اور قدرت دونوں پر برابر ہے تو اس کا نام اختیار ہے۔ رعشہ والے کو علاقہ صرف حرکت سے ہوتا ہے وہ سکون پر قادر نہیں ہے۔ مردہ کو علاقہ صرف سکون سے ہے۔ وہ حرکت پر قادر نہیں ہے دونوں صورت میں جبر ہے۔ جبری شے ذات کو لازم ہوتی ہے۔ اختیاری شے ذات کو لازم نہیں ہے۔ وہ کبھی ہوگی کبھی نہیں ہوگی۔

جب نسبت فعل و ترک فعل دونوں کی طرف برابر ہے تو فعل کرنے کے لئے جب تک کوئی داعی سبب وجہ علت نہ ہوگی فعل صادر نہیں ہوگا۔ بھوک کھانا کھانے کا سبب ہے۔ پیاس پانی پینے کی علت ہے۔ جانوروں میں جو دواعی ہیں وہ انسانیت سے باہر ہیں۔ انسانیت سے نیچے کے جو مدارج ہیں "جوانیت" ان میں ہی ہیں۔ وہ مادی خصلتیں ہیں یہ ان کو فعل کی طرف لاتی ہیں۔ اور مقابلہ پر کوئی ایسی شے نہیں ہے جو متصادم ہو اور اس فعل سے روکے۔ یعنی جب خواہش اس کو اس فعل کی طرف لاتی ہے تو وہ فوراً اس میں لگ جاتا ہے اور کوئی شے ایسی نہیں ہے جو اس کو اس فعل سے روکے۔

اسی طرح ملائکہ ہیں کہ وہ خدا سے محبت کرنے اور اس کی عظمت کرنے پر

مجبور ہیں اور وہاں کوئی شے ایسی نہیں ہے جو ان کو خدا کی عظمت اور تحلیل کرنے سے روکے۔ اس لئے صبر نہ ملانکہ میں ہوتا ہے نہ جانوروں میں۔ صبر وہاں ہوگا جہاں دو قوتیں ہوں اور دونوں میں مقابلہ ہو اور ایک کے مقابلہ میں دوسری قوت ڈٹی رہے۔ اختیار میں دو قوتیں ہیں ایک قوت حیوانی ہے جو فعل کے کرنے کی طرف لاتی ہے دوسری قوت اس کے مقابلہ پر ہے جو اس کو فعل کے نہ کرنے کی طرف لاتی ہے وہ قوت الہی ہے۔ قوت ملکی ہے یا خدا کی تائید ہے۔ بعض لوگ اس کا نام عقل بھی رکھ دیتے ہیں۔ مگر میرے نزدیک وہ عقل نہیں ہے امر الہی ہے۔ اور کوئی شے نہیں ہے۔

دو قوتیں ہو گئیں انسان سے نیچے کی حیوانی طاقتیں جو ہیں وہ انسان کو فعل کرنے کی طرف لاتی ہیں اس کو فعل پر مجبور کرتی ہیں۔ امر الہی اسکو اس مجبوری سے روکتا ہے کہ ایسا فعل نہ کر۔ نفس یہ چاہتا ہے کہ کھیلے کودیں۔ نماز نہ پڑھیں روزہ نہ رکھیں۔ نفس شہوت اور غضب کا مجموعہ ہے۔ اس کے مقابلہ پر امر الہی اس کو روکتا ہے کہ یہ فعل نہ کر تو اب اگر امر الہی ثابت رہا مقابلہ پر ڈٹا رہا نفس کی خواہش سے نہ دبا تو اس ثبات کا نام صبر ہے۔ ورنہ وہ غول شیطانی ہے۔

تو صبر کیلئے شے ہے؟ انسان کو انسان کے اختیار سے نیچے کی جتنی چیزیں ہیں وہ انسان کو فعل یا ترک فعل پر مجبور نہ کریں بلکہ اس کے فعل کا داعی امر الہی ہو۔ اور انسان اس پر ثابت قدم رہے۔ اس کا نام صبر ہے۔ یہ تمام عبادات اور مصائب کو شامل ہے۔ یعنی اگر کسی سے کسی کو تکلیف پہنچی تو نفس چاہتا ہے کہ اس سے بدلہ لو اور امر الہی کہتا ہے کہ اس کو معاف کر دو۔ تو اب اس نے بدلہ نہ لیا یہ صبر ہے اور معاف کر دیا راضی خوشی۔ تو اس کا نام شکر ہے۔

یہاں ایک باریک نکتہ ہے۔ اسے بھی سمجھ لیں۔

دونوں جانبوں میں جو مقابلہ ہوگا تو ایک جانب راجح ہے اور ایک مرجوح

یعنی ایک کو فوقیت ہے اور ایک کو ترکیت۔ تو مرجوح فعل کو نہ کرنا تو صبر ہے۔ اور راجح فعل کو کرنا شکر ہے کہ جتنی قوتیں تو نے عنایت کی تھیں ان سب کو تیری مرضی یعنی امر الہی پر نثار کر دیا اور اسی پر قائم رہا۔ بس اسی نثار کر دینے ہی کا نام شکر ہے یعنی فعل اور ترک دونوں پر اختیار برابر ہے۔ اور ترجیح ہونی فعل کو اور مرجح ہوا امر اور غیر اللہ یعنی شہوت اور غضب کے فعل کو مرجوح کر دیا نیچا کر دیا تو یہ نیچا کرنے کا نام صبر ہے۔ اور اس کے بعد راجح فعل کو اختیار کر لیا۔ یہ شکر ہے۔

پھر فرمایا کہ صلوة و نماز کو ذریعہ بناؤ۔ نماز میں بھی صبر موجود ہے۔ جب صبح ہو جائے گا نماز بھی صبح ہو جائے گی۔ نماز میں جتنے اعضاء ہیں سب یکسو ہو جاتے ہیں۔ نہ دیکھ سکتا ہے۔ نہ بول سکتا ہے۔ نہ پلٹ سکتا ہے نہ کھا سکتا ہے نہ پی سکتا ہے جتنے مادی افعال ہیں سب کو چھوڑ دینا ہے۔ نماز کو بھی سمجھ لیں۔ نماز کیا ہے۔

(۱) پہلے کانوں تک ہاتھ اٹھائے یہ کنایہ ہے اس بات کا کہ میں نے تمام مادہ علاق سے ہاتھ اٹھالیا۔ بے تعلق ہو گیا۔ جب دونوں ہاتھ اٹھالئے تو گویا دنیا اور عقبہ دونوں سے بے نیاز ہو گیا۔ دونوں کی طرف سے بے اعتنائی ہو گئی۔ کیوں؟ اس لیے کہ اللہ اکبر، اللہ سب سے بڑا ہے۔ جب میں بڑے کی طرف متوجہ ہو گیا تو چھوٹی چھوٹی تمام چیزوں سے بے نیاز ہو گیا۔ بے اعتنا ہو گیا۔ مثال یہاں بھی آپ دیکھیں کہ جب کوئی دشمن کسی کو نقصان پہنچانا چاہتا ہے تو وہ بھاگ دوڑ کرتا ہے اور کسی بڑے کو پناہ لے لیتا ہے۔ وہ بڑا آدمی اطمینان دلاتا ہے کہ تم مطمئن رہو۔ اب اس کی کیا مجال ہے جو تم کو کوئی نقصان پہنچا سکے۔ اسی طرح جب نماز میں کھڑا ہوا اللہ کی بارگاہ میں پہنچ گیا۔ اس کی محفل میں شامل ہو گیا تو اس کو اللہ تعالیٰ کی استعانت حاصل ہو گئی اب کوئی غیر اللہ کوئی شیطان اس کو کسی قسم کا نقصان نہیں پہنچا سکتا۔

(۲) جب اس کے دربار میں حاضر ہوا اس کی تجلی ہوئی تو اس کو برداشت نہ کر

فوراً جھک گیا۔ یہ رکوع ہو گیا۔ تو پہلی منزل میں شہوانی اور ہلاکت کے گڑھے سے نکل گیا جب رکوع کی حالت میں آگیا تو غضب کی ہلاکت کا دورہ تھا اس سے نکل گیا۔ کبر و غرور ختم ہو گیا۔ اب وہ حمد کہتا ہوا سیدھا کھڑا ہوتا ہے۔ مگر پھر برداشت نہیں ہوتا۔ اب رکوع سے اطمینان نہیں ہوتا بلکہ کلام گمراہی اور سجدہ میں چلا جاتا ہے۔ اب وہ ہوا کی گھائی ٹ سے بھی نکل گیا۔ یہ تین ہی ہلک گھاٹیاں تھیں تینوں سے نکل گیا۔ جب ہلاکت کے ناکہ دوروں کو عبور کر گیا تو اب سعادت ہی سعادت ہے۔ اطمینان ہے راحت ہے چنانچہ بیٹھنے کی اجازت مل گئی یہ قعدہ ہو گیا۔ امن کی محفل میں جگہ مل گئی تو اس نے بٹھانے والے کی تعریف شروع کر دی۔ التحیات لله والصلوة والطیبات

اب یہاں تو یہ صورت ہوئی کہ اسکی روح اس محفل میں پہنچ گئی اور اس کا عروج ہوا اور محمد صلی اللہ علیہ وسلم کی روح کا نزول ہوا تو اس نے کہا السلام علیک ایہا النبی ورحمۃ اللہ وبرکاتہ۔ جواب ملا السلام علینا وعلی عباد اللہ الصالحین۔

فرشتوں کو تعجب ہوا اور اس سے دریافت کیا کہ تو اس عروج کو کیسے پہنچا تو اس نے کہا اشہدان لا الہ الا اللہ واشہدان محمداً عبداً ورسولہ۔ انہوں نے دریافت کیا کہ اس نبی کی برکت سے تو یہاں تک پہنچ گیا اس کی خدمت میں تونے کیا تحفہ پیش کیا اس نے دونوں درود پڑھے۔ اور حضرت ابراہیم علیہ السلام کا درود اس لئے پڑھا کہ حضور اکرم صلی اللہ علیہ وسلم ان کی دعا سے پیدا ہوئے تھے۔ جب اس کو یہ عروج حاصل ہوا تو ملائکہ جوق در جوق اس کی زیارت کو آنے لگے کہ ایسا انسان جس کو یہ عروج حاصل ہوا ہے۔ اس کی زیارت کرنی چاہیے۔ جب اس نے ملائکہ کا ہجوم دیکھا تو کہا۔

السلام علیکم ورحمۃ اللہ۔

تو یہ نماز ایسی استغانت والی شے ہے۔
 اِنَّ الصَّلٰوةَ تَنْهٰی عَنِ الْفَحْشَاۃِ وَالْمُنْكَرِ وَالْبَغٰی۔ نماز تمام منکرات

اور فواحشات سے بچاتی ہے۔ جب گندی اور مضر چیزوں سے روک دیا تو اب پاک صاف
 اور مفید چیزیں ہی رہ گئیں۔

دوسری جگہ فرمایا۔ قَدْ اَفْلَحَ الْمُؤْمِنُوْنَ۔ مومن کامیاب ہو گئے۔ عذر کریں
 کون سے مومن کامیاب ہو گئے۔ الَّذِیْنَ هُمْ فِیْ صَلٰوةِہُمْ خٰشِعُوْنَ۔ جو مومن اپنی
 نمازوں میں خشوع و خضوع اور عاجزی کرتے ہیں۔ تو کامیابی کی علت خشوع و خضوع صلوة
 ہوئی۔

مقید پر جب کوئی حکم لگایا جائے گا۔ تو قید جو ہے وہ اس حکم کی علت ہوگی۔
 جیسے طبیب کہے کہ ٹھنڈا پانی مضر ہے۔ تو مضرت کی علت ٹھنڈک ہوگی۔ اسی طرح
 یہاں خشوع اور خضوع علت ہے کامیابی کی۔ آگے فرمایا۔ وَالَّذِیْنَ هُمْ عَنِ اللّٰغُوْۤمِ مَعْزُوْبُوْنَ
 یعنی جو لغو باتوں سے اعراض کرتے ہیں۔ لغو اس فعل کو کہتے ہیں جس سے نہ کوئی فائدہ ہو نہ
 نقصان ہو جس فعل کے کرنے میں نقصان ہو وہ مضر کہلاتا ہے۔ تو جو شخص لغو فعل
 نہیں کرے گا وہ مضر فعل ہرگز نہیں کرے گا۔ توجہ مضر بھی نکل گیا لغو بھی نکل گیا۔
 ثواب کی بارہ گیا فائدہ ہی فائدہ ہے۔ نماز بہت بڑی چیز ہے۔ اللہ تعالیٰ آپ کو اور مجھ کو
 دونوں کو توفیق عطا فرمائے۔

حضور اکرم صلی اللہ علیہ وسلم نے صبر کو ایک مرتبہ نصف ایمان فرمایا ایک اور
 موقع پر ایمان فرمایا۔ اور ایک جگہ یہ فرمایا کہ یہ جنت کے خزانوں میں ایک خزانہ ہے۔ اللہ
 تعالیٰ ہم سب کو صبر کی توفیق عطا فرمائے اور ہم سب پر رحم فرمائے۔

بِسْمِ اللَّهِ الرَّحْمَنِ الرَّحِيمِ

لَا جُنَاحَ عَلَيْكُمْ إِنْ طَلَقْتُمْ النِّسَاءَ مَا لَمْ تَمْسُوهُنَّ
 أَوْ تَقْرَضُوا لَهُنَّ فَرِيضَةً مِّمَّا مَلَائِكَةٌ عَلَى الْمَوْسِعِ
 قَدْرَهُ وَعَلَى الْمُقْتِرِ قَدْرُهُ مَتَاعًا بِالْمَعْرُوفِ حَقًّا
 عَلَى الْمُحْسِنِينَ ۝ (بقره- ۲۳۶)

کچھ حرج نہیں ہے تم پر اگر تم عورتوں کو طلاق دو بشرطیکہ تم نے چھو نہ ہو
یہ حرج اس وقت تک نہیں ہے جب تک تم ان کے لئے مہر مقرر نہ کر دو۔ اور تم ان کو
متاع دو۔ امیر پر اس کی استطاعت کے مطابق ہے اور مسکین پر اس کی استطاعت
کے مطابق اور یہ متاع کیسا ہے وہ معروف اور شرع کے مطابق ہو اور یہ کیسا متاع ہے کہ
حق ہے ان لوگوں پر جو احسان کرتے ہیں۔ مطلقہ کی چار قسمیں ہیں ایک وہ مطلقہ ہے جس
کا مہر مقرر ہو گیا اور پھر میاں بیوی کا علاقہ ہوا اور علاقہ کے بعد طلاق دی۔ تو ایسی
مطلقہ کو پورا مہر دیا جائے گا اور تمام سامان بھی جو وہ ماں باپ کے یہاں سے ساتھ
لائی ہے یا شوہر کی طرف سے اسے دیا گیا ہے۔ اور اس کی عدت ۳ حیض ہے جو گذشتہ
آیات میں گذر چکی۔ دوسری قسم مطلقہ کی وہ ہے کہ نکاح بغیر مہر کے ہو گیا پھر میاں بیوی
کا صحیح تعلق ہوا۔ اولاد ہوئی یا نہ ہوئی۔ پھر اس کو طلاق ہوئی تو اس کو مہر وہ دیا جائے
گا جو اس کی پھوپھی یا باپ کے رشتہ داروں میں عورتوں کا ہو گا۔ اس کو مہر مثل کہتے
ہیں۔ اس کی بھی عدت ۳ حیض ہے۔ تیسری قسم وہ ہے کہ نہ مہر مقرر کیا گیا ہو نہ اس سے
تعلق ہوا ہو۔ اور پھر طلاق ہو گئی۔ اس مطلقہ کا حکم اس آیت میں ہے کہ نہ اس کے لئے
مہر ہے نہ عدت ہے۔ اور ایک مطلقہ وہ ہے کہ اس کے لئے مہر مقرر ہوا لیکن میاں بیوی کا
علاقہ نہیں ہوا اور پھر اس کو طلاق دیدی گئی۔ اس کے لئے آدھا مہر ہے۔ اگلی آیت
میں اس کا ذکر آ رہا ہے۔ اب ضابطہ میں اس کو لے لیں ایک مطلقہ ایسی ہے جس سے

تعلق ہوا اور ایک ایسی ہے جس سے تعلق نہیں ہوا۔ دو صورتیں ہو گئیں۔ اب جس کا تعلق ہوا ہے اس کی دو قسمیں ہیں۔ ایک قسم یہ ہے کہ اس کے لئے مہر مقرر ہوا اور ایک قسم ایسی ہے جس کے لئے مہر مقرر نہیں ہوا۔ دوسری قسم جس کا تعلق نہیں ہوا اس کی بھی دو قسمیں ہیں۔ ایک جس کے لئے مہر مقرر ہوا اور ایک وہ جس کے لئے مہر مقرر نہیں ہوا۔ یہ حصر عقلی ہو گیا۔ ویسے عقلی طور سے بھی اس کو سمجھایا جاسکتا ہے۔ گزرات آسان ہے سمجھ میں آگئی۔ یہاں اس مطلق کا ذکر ہے جس کا مہر مقرر نہیں ہوا۔ اور تعلق بھی نہیں ہوا کہ لاجناح علیکم ان طلقتم النساء تم پر کوئی حرج یا کوئی گناہ نہیں ہے (جناح کے دونوں معنی آتے ہیں) اگر تم طلاق دیدو مطلق طلاق مشروع ہو گئی۔ یعنی وہ شرعی چیز ہو گئی۔ ذرا باریک بات ہے غور کریں۔ تم پر کوئی گناہ نہیں اگر تم طلاق دیدو اس پر ایک شرط لگائی کہ مالہم تمسئوہنَّ اس شرط سے کہ تم نے ان کو چھوانہ ہو۔ اگر تم چھو لو گے تو پھر گناہ ہو گا۔ یعنی اس شرط سے یہ قید لگائی۔ چھونے کی حد کہاں تک ہے اور اذفضوا الھنَّ جب تک ان کا مہر مقرر کیا نہ ہو یعنی اگر تم نے مہر مقرر نہ کیا ہو اور ان کو چھوانہ ہو تو یہ طلاق مشروع ہے۔ اور تم پر کوئی گناہ نہیں ہے۔ تم ان کو طلاق دے سکتے ہو۔ ایک بات تو یہ سمجھنا ہے کہ اس آیت سے ایک تو مطلق طلاق مشروع ہو گئی۔ جائز ہو گئی۔ فقہ میں دو لفظ استعمال ہوتے ہیں۔ جائز اور صحیح یعنی واقع ہونا۔ ان دونوں میں فرق ہے جائز اس کو کہتے ہیں جو خدا کے حکم کے مطابق ہو۔ اور صحیح اس کو کہتے ہیں جو اپنے ارادہ سے ہو اور جس کو مشروع واقع قرار دیدے۔ حالانکہ وہ حکم کے مطابق نہ ہو۔ اس کی مثال یہ ہے کہ حیض کی حالت میں اگر طلاق دے گا تو یہ حکم الہی نہیں ہے۔ اس کی مانیت ہے۔ طلاق نہیں

دینی چاہیے۔ حیض کی حالت میں یا اس طہر کی حالت میں جس میں میاں بیوی کا علاوہ
ہوا ہو۔ تعلق ہو پھر اسی طہر میں طلاق دیدی تو یہ غیر مشروع اور غیر جائز قرار دی
جائے گی۔ لیکن واقع ہو جائے گی۔ صحیح ہو گئی یعنی شرع نے تسلیم کر لیا۔ طلاق کے
احکام جاری ہو جائیں گے۔ لیکن دوسرے جرم میں پکڑا جائے گا۔ اس کی مثال ایسی سمجھیں کہ
مجھے آپ کے ۲ روپے دینے ہیں۔ تو میں نے گھٹ کے روپے کی گڈی بنا کر ازرا ایک
پوٹلی میں باندھ کر وہ پوٹلی آپ کے منہ پر یا سر پر مار دی تو فرضہ نوازا ہو گیا مگر یہ طریقہ
ناجائز ہے۔ نوازا ایسی تو ہو گئی مگر دوسری دفعہ لگے گی اس جرم کی سزا ملے گی۔ تو جائز
اور صحیح کے معنی میں نے بتا دیئے۔ جس پر اکثر علماء کرام غور نہیں فرماتے۔ تو حیض میں طلاق
غیر مشروع ہے ناجائز ہے۔ مگر واقع ہے اسی طرح جس طہر میں تعلق ہوا ہے۔ اس
میں اگر طلاق دیدی تو وہ جائز نہیں ہے۔ گو صحیح ہے۔ احکام جاری ہوں گے۔ عدت
ہوگی۔ عدت ختم ہونے کے بعد دوسرے نکاح کرے گی۔ اب یہاں طلاق کی قسمیں تین
ہیں۔ ایک دو تین، تین کے بعد کوئی طلاق نہیں ہے۔ امام شافعی کے نزدیک تین طلاقوں
کا جمع کرنا جائز ہے۔ یعنی ایک شخص یہ کہے کہ میں نے تجھے طلاق دی۔ میں نے تجھے طلاق دی
میں نے تجھے طلاق دی۔ یہ تین طلاقیں جائز اور مشروع ہیں۔ شافعیہ کے علاوہ دوسرے
ائمہ کے یہاں تین طلاقوں کا جمع کرنا جائز نہیں ہے۔ بلکہ وہ ایک طلاق ہی گنی جائے
گی۔ بعد کی جو دو طلاقیں ہیں وہ پہلی طلاق کی تاکید سمجھی جائیں گی۔ تو یہاں جو اللہ
پاک نے طلاق کو مشروع قرار دیا تو یہ تینوں طلاقوں کو شامل ہے ایک طلاق دو طلاق
دو یا تین طلاق دو۔ دلیل انہوں نے یہ دی کہ یہ جو کہا کہ کوئی حرج نہیں ہے۔ اگر تم طلاق دو
تو اس میں سے یہ استثنیٰ ہو سکتا ہے کہ علاوہ دو کے یا تین کے۔ یعنی سوائے اس کے کہ

تم دو طلاق دیا تین طلاق دو یہ صورتیں مستثنیٰ ہو سکتی ہیں۔ ان صورتوں کا مستثنیٰ ہو سکتا
 دلیل ہے اس بات کی کہ جن صورتوں کو مستثنیٰ کیا ہے وہ اس میں شامل ہیں۔ چونکہ
 استثنیٰ نہیں کیا اس لئے سب طلاقیں مراد ہیں۔ خواہ ایک ہو دو ہوں یا تین ہوں۔ لیکن
 یہ استدلال غلط ہے۔ اس لئے کہ حکم دیا نماز پڑھو، روزہ رکھو اس میں سے استثنیٰ ہو
 سکتا ہے کہ عید کے دن کا روزہ نہ رکھو سورج کے طلوع و غروب اور زوال کے وقت
 نماز نہ پڑھو یہ استثنیٰ ہو سکتا ہے۔ تو اگر استثنیٰ ہونے کی بنا پر پورا مجموعہ شامل ہو جائے
 گا تو وہ سب ناجائز ہو جائے گا۔ حالانکہ ایک روزہ رکھنے سے امتثال امر ہو جائے گا۔
 ایک جماعت مجتہدین نے یہ استدلال کیا ہے کہ لاجناح کے لفظ سے یہ معلوم
 ہوتا ہے کہ طلاق دینا شرعی چیز ہے جائز ہے۔ طلاق فرع ہے نکاح کی کیونکہ طلاق
 نکاح کے بعد ہی ہوگی تو یہ شرعی چیز نہیں ہے۔ نکاح صحیح ہے اور یہ نکاح کے بعد
 ہوئی تو طلاق صحیح ہوئی جائز ہوئی اور صحیح ہونے کو یہ لازم نہیں ہے کہ وہ مشروع بھی
 ہو۔ اس لئے کہ حیض کی حالت میں طلاق دینا صحیح ہے اور جائز نہیں ہے تو یہ استدلال
 غلط ہے کیونکہ نکاح مشروع ہے تو نکاح مشروع ہونے کی وجہ سے طلاق مشروع
 ہوئی ہے۔ تو طلاق جب مشروع ہوئی تو وہ جائز ہوئی۔ صحیح نہیں ہوئی حالانکہ جائز
 کو صحیح لازم ہے۔ صحیح کو لازم نہیں ہے کہ جائز ہو۔ جو طلاق جائز ہوگی وہ صحیح
 ہوگی۔ اور جو طلاق صحیح ہوگی وہ لازمی نہیں ہے کہ جائز ہو یہاں تو اس کا جائز ہونا
 لازم آ رہا ہے۔ تو مجتہدین سے یہاں بھول ہوئی۔ لاجناح علیکم ان طلقتم النساء
 کوئی حرج نہیں ہے۔ تم پر کہ تم طلاق دو۔ اس شرط پر کہ تم نے چھو انہ ہو بس کا
 لفظ ہے۔ بس کے کیا معنی ایک تو مس محض چھونا ہے اور ایک مس کنایہ ہے اس فعل

سے جو موجب اولاد ہے۔ تو یہاں مس کے معنی خالی چھونے کے نہیں ہیں بلکہ یہاں مراد وہ علاقہ ہے جو موجب اولاد ہے۔ تو یہاں اللہ تعالیٰ نے تنبیہ کی ہے کہ اس قسم کے شرمناک الفاظ جو، میں وہ اس قسم کے مہذب لفظوں میں ادا کئے جائیں۔ وہاں معنی تو یہ ہے، ہاں ماہم منجموہن لیکن اس لفظ کو ادا کرنا پسند نہیں فرمایا۔ تو ایسے الفاظ استعمال کرو جو ناشائستہ معنی پر دلالت نہ کریں۔ یہاں مراد مس سے وہ فعل ہے جو موجب اولاد ہے دلیل اس کی یہ ہے کہ لَحْرٌ یَمْسِسُنِیْ بَشْرٌ جب جبریل علی نے مریم علیہا السلام سے کہا کہ میں تمہیں ایک بیٹا ہبہ کرتا ہوں۔ عنایت کرتا ہوں۔ تو انہوں نے تعجب کیا اور کہا یہ کس طرح ممکن ہے کیونکہ لم یمسسنی بشر۔ مجھے کسی بشر نے مس نہیں کیا۔ یعنی وہ فعل جو موجب اولاد ہے۔ تو معلوم ہوا کہ مس سے مراد وہ فعل ہے۔ یہ دلیل ہے۔ اس کی۔ میں اس سے بھی زیادہ بیان کر سکتا تھا۔ مگر جتنی خدا توفیق دے گا میں بیان کر دوں گا۔ آج یہاں ایک اور دقت ہے وہ میں بیان کر دوں گا۔ یہ شرط لگائی ہے کہ ان کو چھوانہ ہو تو کوئی گناہ نہیں۔ حالانکہ یہ واقعہ نہیں ہے۔ اگر چھو بھی لے اور طلاق دیدے تب بھی کوئی گناہ نہیں ہے۔ یہاں شرط یہ لگائی کہ چھوانہ ہو۔ تو کوئی گناہ نہیں۔ بڑا مشکل مقام ہے۔ طلاق بغیر چھوئے بھی اور چھونے کے بعد بھی دونوں صورتوں میں طلاق دینے میں کوئی گناہ نہیں ہے۔ اس کے متعلق مجتہدین کو بہت دشواری ہے۔ ایک گروہ تو یہ کہتا ہے کہ حیض اور طہر جس میں علاقہ ہوا اس میں طلاق دینے میں حرج ہے۔ اس صورت میں کہ چھولیا جائے۔ اور نہ چھونے میں کوئی حرج نہیں ہے۔ یعنی چھونے کی فلاں شق میں حرج ہے۔ پھر سمجھیں یہاں یہ ہے کہ نہ چھونے کی حالت میں گناہ نہیں ہے اور اس سے یہ ظاہر ہو رہا تھا کہ چھونے کی حالت میں گناہ ہوگا۔ مگر چھونے کی حالت

میں بھی گناہ نہیں ہے تو انہوں نے یہ جواب دیا کہ چھونے کے بعد بعض ایسی حالتیں ہیں کہ ان میں اگر طلاق دی جائے گی تو وہ گناہ ہے وہ کونسی حالتیں ہیں۔ چھونے کے بعد علاقہ ہوا پھر حیض آیا اور حیض کی حالت میں طلاق دیدی تو یہ جناح ہے یا چھونے کے بعد طہر ہوا اس طہر میں علاقہ ہوا اور اس طہر میں طلاق دیدی تو اس میں جناح گناہ حرج ہے۔ تو یہ بھی بات کچھ صحیح نہیں معلوم ہوتی کیونکہ سب طلاقیں چھونے ہی کے بعد ہوا کرتی ہیں۔ عموماً طلاق کا جو سبب ہے وہ باہمی نفاق ہے اور نہ نفاق عموماً تعلق کے بعد ہی ہوا کرتی ہے۔ تو ان میں کوئی حرج نہیں ہے۔

بعض مجتہدین نے یہ فرمایا ہے کہ ما لم تمسوهنّ میں جو یہ ما ہے وہ اسم جامد ہے اور الذی، التّی کے معنی میں ہے اگر تم نے طلاق دی ان عورتوں کو جن کو تم نے چھوا نہیں ہے یہ معنی ہیں۔ جن عورتوں کو تم نے چھوا نہیں ہے اگر ان کو تم نے طلاق دی تو اس میں حرج نہیں ہے۔ تو وہ اعتراض اٹھ گیا۔ جن عورتوں کو چھوا نہیں ہے یہ ان عورتوں کی صفت اور قید واقع ہو گئی۔ ایسی عورتوں کو طلاق دینے میں حرج نہیں ہے۔ تو میں نے کہا کہ جن عورتوں کی یہ صفت نہیں ہے اور اس قید سے مقید نہیں ہیں ان کو طلاق دینے میں بھی کوئی حرج نہیں ہے۔ تو یہ بات بھی سمجھ میں نہیں آتی۔

اور ایک بڑا جم غفیر مجتہدوں کا ہے۔ اس نے یہ کہا کہ یہاں جناح کے معنی گناہ کے ہیں ہی نہیں بلکہ یہاں جناح کے معنی مہر کے ہیں لاجناح علیکم کے معنی لا مہر علیکم تمہارے اد پر کوئی مہر نہیں ہے۔ اگر تم عورتوں کو طلاق دو۔ اس شرط پر کہ تم نے ان کو چھوا نہ ہو یا ان کا مہر متسرنہ ہوا ہو۔ ان دونوں صورتوں

میں تمہارے اوپر کوئی مہر نہیں ہے۔ یہ ذرا باریک بات ہے اور مشکل ہے۔ تو یہ بات تو صحیح ہے کہ مہر نہیں ہے۔ اس صورت میں لیکن یہ بات کہ جناح کے معنی مہر کے ہیں اس کا ثبوت مشکل ہے۔ اس کو انہوں نے اس طرح ثابت کیا ہے کہ لغت میں جناح ثقل کے معنوں میں ہے۔ اور مال کا ادا کرنا یہ بھی انسان کی طبیعت پر بوجھ ہے۔ اور یہ ایک بھاری چیز ہے اس لئے جناح سے مراد مہر ہو گئی۔ ویسے جناح گناہ کو کہتے ہیں تو گناہ میں بھی بوجھ ہے لِيَجْمَلُوا اَوْ رَادَهُمْ كَامِلَةً (النحل - ۲۵) سب اپنے اپنے بوجھوں کو اٹھائیں گے۔ تو بوجھ کیا اٹھائیں گے۔ گناہ کو اٹھائیں گے تو گناہ کو بھی بوجھ کہا۔ جناح کے معنی بوجھ کے ہیں اور مہر کا ادا کرنا یہ بھی ایک بوجھ ہے تو جناح کے معنی مہر کے متحمل ہو گئے۔ تو ہو سکتا ہے کہ جناح کے معنی مہر کے ہوں۔ تو اب یہاں جناح کے معنی مہر ہی کے مراد ہیں۔ دوسرے معنی جو جناح کے ہیں یہاں وہ معنی مراد نہیں ہیں۔ اس کی کیا دلیل ہے۔ اللہ پاک نے فرمایا کہ تمہارے اوپر جناح نہیں ہے۔ اس وقت تک جب تک کہ تم نے ان کو چھوا نہیں ہے اور مہر مقرر نہیں کیا ہے۔ یہ محدود ہے نہ چھونے پر۔ تم پر جناح نہیں ہے کب تک نہیں ہے جب تک چھوا نہیں ہے۔ نہ چھونا اس کی غایت ہوئی۔ چھونا جو ہے وہ جناح ہوا۔ چھونے سے پہلے تک تو جناح نہیں ہے۔ چھونا جو ہے وہ جناح ہے اور چھونے میں جو جناح ہے وہ مہر ہے۔ تو پتہ چل گیا کہ جو جناح یہاں ثابت ہے وہی جناح وہاں منفی ہے۔ وہاں مہر ثابت ہے تو یہاں مہر کی نفی ثابت ہو گئی مطلب یہ ہے کہ یہ فرمایا کہ عورتوں کو طلاق دو تم پر جناح نہیں ہے۔ کب تک جناح نہیں ہے جب تک تم نے چھوا نہیں ہے۔ اور چھونے کے بعد جناح ہے اور چھونے کے بعد

جو جناح ہے وہ درحقیقت مہر ہے۔ تو وہاں مہر مراد ہوا۔ تو مہر تک اس کی غایت ہوئی اور جس جناح کا وہاں ثبوت ہے یہاں وہی جناح ہے جس کی یہاں نفی ہے تو وہاں جس کا ثبوت ہے وہ مہر ہے تو یہاں جس کی نفی ہے وہ بھی مہر ہی ہے۔

اس کے علاوہ ایک بات انہوں نے اور بھی کہی کہ اگلی آیت میں یہ بیان کیا ہے کہ اگر نہیں چھوا اور مہر مقرر ہو گیا اور تم نے طلاق دیدی تو نصف مہر ہے۔ یہ ایک مطلقہ ہے۔ اور ایک مطلقہ وہ ہوئی کہ جس کو چھوا بھی نہیں اور مہر بھی مقرر نہیں ہوا۔ یہ دوسری قسم کی مطلقہ ہے۔ تو یہ ایک قسم کی مطلقہ دوسرے قسم کی مطلقہ کے مقابلے میں ہے۔ جب دوسرے کے مقابل ہو گئی تو وہاں مہر موجود ہے اور یہ ہے اس کے مقابل تو یہاں مہر نہیں ہونا چاہیے۔

اب ذرا سی غور کرنے کی بات ہے کہ اس میں غلطی ہوئی۔ بھول ہوئی۔ بات کا خیال نہیں کیا کہ مفہوم مخالف جو ہے۔ وہ معتبر نہیں ہے۔ یعنی ایک مضمون بیان کیا۔ اس عبارت سے ایک مضمون سمجھ میں آ گیا اور وہ مضمون سمجھنے کے بعد ایک خلاف مضمون بھی سمجھ میں آیا۔ تو وہ خلاف مضمون جو سمجھ میں آیا ہے وہ تکلم کے نزدیک معتبر نہیں ہے۔ جیسے یہ کہا کہ لا تشترُوا بآیات اللہ شئاً قليلاً اللہ کی آیات کو کھوڑی قیمت پر نہ بیچو اس سے یہ بات سمجھ میں آتی ہے کہ زیادہ قیمت پر بیچو یا جیسے ^(بقرہ-۳۱) لَانَاكُلُوا الرِّبَا اِنْ عَافَا مَتَّعْنَا عَلَيْكُمْ سَوَدًا وَّوَجَدَ جَوْشَنَ كَهَادًا۔ اس سے یہ مطلب سمجھ میں آتا ہے کہ ایک چند کھاد حالانکہ وہ بھی حرام ہے۔ تو امام شافعی کے نزدیک مفہوم مخالف معتبر ہے اور اس کا نام انہوں نے رکھا ہے دلیل خطاب

حنفی مذہب میں مفہوم مخالف معتبر نہیں ہے تو میں نے ان کی طرف سے حنفی مذہب کے
رو میں یہ کہا کہ زید زندہ ہے۔ اس کے قطعی یہ معنی ہیں کہ وہ مرا نہیں ہے۔ یا یہ کہ زید مر
گیا تو اس کا قطعی مفہوم ہے کہ وہ زندہ نہیں ہے آج سے چالیس برس پہلے یہ میں نے
بیان کیا تھا جب شافعی حنفی کا جھگڑا اچل رہا تھا۔ تو میں نے ایک ضابطہ بنا دیا تھا کہ اگر مفہوم
مخالف مفہوم موافق کی نفی ہوگی تو وہاں مفہوم قطعی معتبر ہے۔ اور اگر مفہوم مخالف
مفہوم موافق کی نفی نہیں ہے تو وہ مفہوم مخالف غیر معتبر ہے۔ یہ قانون بنا دیا تو
سارے کی مشکلیں حل ہو گئیں۔ یہ کوئی بات نہیں ہے کوئی بات کسی امام کے سمجھ میں آئی۔
کوئی سمجھ میں نہیں آئی اور آج کل کے لوگ تو بالکل بے علم ہیں۔ ہم تو کچھ جانتے ہی
نہیں ہیں۔ ان کے مقابلے میں۔ لیکن بہر حال جو بات میرے سمجھ میں آ جاتی ہے۔ کہہ
دینا ہوں۔ تو یہاں جو شرط لگائی ہے۔ یا ایہا البنی اذا طلقت النساء فطلقواھن بعدتھن
اے نبی جب تم اپنی عورتوں کو طلاق دو تو ان کو عدت کے اوقات میں طلاق دو
عدت کے اوقات طہر کے ایام ہیں ان میں طلاق دو حیض کے ایام میں طلاق نہ دو
تو طلاق مطلقاً مشروع ہو گئی اور یہاں اس کی قید لگائی۔ اور اس کا ہے وہ مفہوم
مخالف۔ تو وہ معتبر ہی نہیں ہے۔ تو یہ اس قید کی وجہ سے اعتراض پیدا کرنا بے جا
ہے۔ یہ کہا کہ محمد الرسول اللہ ﷺ محمد اللہ کے رسول ہیں۔ تو اس کے یہ معنی نہیں ہیں، کہ
غیر محمد غیر رسول اللہ ہیں۔ وہ مالک الملک ہے۔ جیسے چاہے بیان کرے۔ وہاں
مطلق بیان کر دیا۔ یہاں قید لگا دی اور تفرضاواھن فریضۃ یا تم نے مہر مقرر
نہیں کیا۔ فریضہ کے معنی وہ چیز جو فرض کی گئی ہے اس کا نام مہر ہے۔ مہر
مقرر نہیں کیا۔ ان دونوں قیدوں کے ساتھ کہ چھوٹا ہوا اور مہر مقرر نہ ہو تو

کوئی مہر نہیں۔ چار قسمیں بیان کی تھیں (۱) وہ جس کا مہر مقرر ہو گیا اور علاوہ بھی ہو اس کا پورا مہر پورا سامان ہے۔ اور ۳ حیض اس کی عدت ہے اور امام شافعی کے نزدیک ۳ طہر ہے۔

(۲) ایک مطلقہ وہ ہے جسے چھو اور مہر مقرر نہیں ہوا۔ اس کی عدت ۳ حیض ہے اور مہر مثل ہے۔

(۳) ایک وہ مطلقہ ہے جس کو نہ تو چھو اور نہ مہر مقرر ہوا اس کے لئے نہ عدت ہے نہ مہر۔ اس کے لئے متاع ہے جو ابھی آگے آتا ہے۔

(۴) ایک وہ مطلقہ ہے جسے نہیں چھوایا ہے مگر مہر مقرر ہو گیا ہے۔ اس کے لئے نصف مہر ہے اور عدت نہیں ہے۔ اب یہاں ایک مضمون آ رہا ہے وہ سمجھ لیں جناح کا لفظ جہاں بھی آیا ہے گناہ اور حرج ہے۔ اور لغت میں بھی گناہ اور حرج کے معنوں میں آیا ہے۔ تو اب اس کے معنی مہر کے عقل سے ثابت کرنا یہ بھی کوئی اچھی بات نہیں ہے۔ یہ عقل ہی سے تو ثابت کیا ہے کہ جناح کے معنی بوجھ کے ہیں اور گناہ بھی بوجھ ہے۔ مہر بھی بوجھ ہے اور اے مہر بھی بوجھ ہے لیکن جتنے آدمی بھی مہر ادا کرتے ہیں۔ سب پر تو بوجھ نہیں ہوتا اگر بھاری بھی فرض کر لیا جائے تو جتنے بھی ہیں سب ہی جناح میں داخل ہو جائیں کہ مہر تو بہر حال سب ہی کو ادا کرنا ہوتا ہے۔ اس کے علاوہ یہاں ضابطہ کی غلطی ہوئی ہے کہ جناح جو ہے وہ بوجھ ہے اور اے مہر اور ادا لے مال بوجھ ہے تو ادا لے نہ جناح ہو گیا۔ یہاں بوجھ مختلف چیزوں کی صفت واقع ہوا ہے۔ یہاں شرط یہ ہے کہ ایک موجب ہو اور ایک شہتہ ہو تب نتیجہ ملے گا۔ جناح یہاں بوجھ ہے۔ اور اگر یہاں بوجھ کی لفظ ہوتی

تب نتیجہ دیتا۔ دودھ سفید ہے۔ از رکیز اسفیدت۔ اس کا یہ مطلب نہیں ہے
دودھ کپڑا ہے یا کپڑا دودھ ہے۔ یہ منطقی بات ہے۔ ایک شے کئی چیزوں کی
صفت ہو سکتی ہے۔ تو اس سے یہ لازم نہیں آتا کہ وہ تمام چیزیں آپس میں مستحضر
جائیں۔ البتہ ایک مثبتہ اور موجدہ ہو تو نتیجہ دینا گ۔ مثلاً دودھ سفید ہے۔ بھینس سفید
نہیں ہے۔ تو اس کے قطعی معنی یہ ہیں کہ بھینس زودہ نہیں ہے۔ یہ حق ہے۔ یہ نتیجہ ٹھیک
ہے۔ یہ تمام اساطیر حکمت سے غلطیاں ہوتی ہیں۔ انہوں نے کہا کہ سانس جب تک ہے
زندہ ہے روح جب تک ہے زندہ ہے تو سانس روح ہے۔ حالانکہ واقعہ یہ
نہیں۔ یہ مالٹا کا جو سب سے بڑا حکیم ہے اس کی رائے ہے۔ مگر بالکل غلط ہے۔
قانون کا لحاظ نہیں رکھا قانون یہ ہے کہ ایک موجدہ ہو اور ایک مثبتہ ہو۔ تب شکل
ثانی میں نتیجہ دے گا۔ جسے کہ فرمایا ما قدر اللہ حق و درہ جیسی قدر کرنی چاہیے
و لیس قدر نہیں کی۔ انہوں نے اللہ پاک کی کب ما انزل اللہ بشرین شیء جب
انہوں نے یہ کہا کہ اللہ نے کسی بشر پر کچھ نہیں اتارا۔ یعنی کوئی بشر منزل من اللہ نہیں
ہے۔ تو اس نے جو ابد یا من انزل لکتاب الذی جا بہ موسیٰ (نبیاً) موسیٰ جو
کتاب لائے کھے وہ کس نے اتاری تھی۔ موسیٰ علیہ السلام عند الفریقین منزل من اللہ ہیں۔
موافق اور مخالف دونوں کے نزدیک تو کوئی بشر منزل من اللہ نہیں ہے اور موسیٰ
منزل من اللہ ہیں تو اب نتیجہ یہ نکلا آ یا کہ موسیٰ علیہ السلام بشر نہیں ہیں۔ اور یہ دونوں تسلیم کرتے
ہیں کہ وہ بشر ہیں۔ تو یا تو دونوں مقدمے باطل ہیں یا ایک مقدمہ باطل ہے۔
تو اس میں سے ایک مقدمہ کہ موسیٰ علیہ السلام منزل من اللہ ہیں۔ یہ دونوں کے نزدیک مسلم ہے
تو یہ مقدمہ کی کوئی بشر منزل من اللہ نہیں ہے۔ یہ باطل ہے۔ تو اللہ پاک نے شکل ثانی

سے ان کی بات کا رد کر دیا۔ یہ بات میں نے مفتی کنایت اللہ مرحوم کو بھی بتائی تھی کہ قرآن شریف تمام اشکال اربعہ سے بھرا ہوا ہے اور اس سے زیادہ منطقی کسی کتاب میں نہیں ہے۔ اور چونکہ تورات بھی آسمانی کتاب ہے۔ میں نے تورات کو نہیں دیکھا۔ صحیح تورات غیر محرف میں بھی یہ مضمون ہیں۔ اس کا پتہ یوں چل گیا کہ ^{دستور} انڈینی ذبیر الاولین یہ مضامین اگلی کتابوں میں بھی موجود ہیں۔ ہوں گے نہیں ہیں۔ فدائے اس کی تصدیق کر رکھی۔ ایسی غلطیاں ہو گئی ہیں۔ اتنے بڑے بڑے مجتہدوں سے ان کے سامنے بات کہتے ہوئے ڈر لگنا ہے دل کو۔ میں نے ایسی بات ایک جلسہ میں مولوی احتشام الحق وغیرہ کے سامنے بھی کہی تو مجھ سے تو انہوں نے کچھ کہا نہیں لیکن مجھے بتایا گیا کہ وہ کہہ بے کھے کہ لو کبھی اب تو یہ بڑے بڑے لوگوں کی باتوں کو بھی غلط کہنے لگے تو میں نے جواب دیا کہ ان سے کہہ دو کہ جو بات وہ کہتے ہیں وہی صحیح ہے۔ میں اگر صحیح بھی کہوں تو غلط ہیں میں اس معاملہ میں نہیں پڑتا۔ اتنے بڑے آدمی کے سامنے کیا کہے۔

اب مسئلہ یہ ہے کہ بغیر مہر کے نکاح درست ہے۔ الٹا پاک لے نکاح کو مشروع قرار دیا۔ نکاح کے معاملہ میں بڑی دقت ہے ایک بات میرے بالکل سمجھ میں نہیں آئی۔ نہ میرے استاد کے سمجھ میں آئی ہے نہ اور کسی بزرگ کے سمجھ میں آئی کہ یہاں کائنات میں کل چار عقد ہیں (۱) تملیک شے بالعیوض یہ بیع ہے کسی شے کے عوض آپ کو مالک بنا دینا (۲) تملیک شے بلا عوض کسی شے کا مالک بنا دینا بلا کسی شے کے عیوض اس کا نام ہبہ ہے۔ نذر کر دیا کہ یہ آپ لے جائیے اس کے پٹے میں قیمت وغیرہ کچھ نہیں۔

(۳) اب تیسری شکل یہ ہے کہ شے کا مالک تو نہیں بنایا مگر شے کی منفعت کا مالک بنا دیا۔ بلا عیوض یا بالعیوض اگر منفعت کا مالک بالعیوض بنایا تو اس کو اجارہ کہتے ہیں۔ مثلاً سقے کے دو روپے مہینہ پر آپ کو پانی کی منفعت کا مالک بنا دیا پانی کا نہیں کیونکہ پانی اس کی ملکیت نہیں ہے۔ تملیک منفعت شے بالعیوض یہ یہ اجارہ کہلاتا ہے۔

(۴) اور تملیک منفعت شے بلا عیوض۔ اس کا نام استعارہ ہے۔ کسی شے کا مستعار دینا تو بلا عیوض کسی شے کی منفعت کا مالک بنانا۔ قلم مستعار دیا یعنی قلم کا مالک تو نہیں بنایا مگر اس کی منفعت کا مالک بنا دیا کہ اس سے لکھ لے۔

یہ کل چار عقد ہیں۔ یہ عقد نکاح کہاں سے آیا۔ نہ یہ بیع ہے نہ ہبہ ہے نہ اجارہ ہے اور نہ استعارہ ہے۔ پاروں میں سے کسی میں شامل نہیں تو پھر یہ کہنا کہ بالعیوض اتنے مہر کے میں نے سپرد کیا یا قبول کیا یہ کیا چیز ہے۔ بہ بہت مشکل ہے۔ لیکن میں نے اس کی ایک ترکیب نکالی ہے تملیک کسے کہتے ہیں تصرف کا حق حاصل ہونا۔ یہاں شوہر اس کے عضو کا مالک نہیں ہے۔ نہ اس کی منفعت کا مالک ہے ملکیت نہیں ہے۔ کسی قسم کی ملکیت نہیں ہے۔ البتہ یہ ہے کہ تملیک شے منفعت مخصوص ہے۔ یعنی تملیک منفعت شے خاص ہے زوج کے لئے جو تصرف غیر کے لئے جاتا رہا۔ مخصوص ہو گیا شوہر کے لئے۔ یہ میر کا سمجھ میں آیا۔ آگے اللہ بہتر جانتا ہے کیا ہے۔ تملیک منفعت عضو بحق شوہر مخصوص ہے۔ تب جا کر ان پاروں عقدوں میں شامل ہو گا۔ یا پھر دوسرا قانون لگے گا کہ اللہ پاک کو حق ہے۔ جس کو چاہے عقد کے نام سے لپکائے۔

تو اس مطلقہ کے لئے حکم یہ ہے کہ نہ اس کے لئے مہر ہے نہ عدت ہے، ان کے لئے متاع ہے۔ متاع عموماً تین کپڑوں کا ہوتا ہے۔ ایک سر بہ بانہ ہننے کا ہوتا ہے ایک پہننے کا ہوتا ہے۔ اور ایک چادر ہوتی ہے جو سر سے پیر تک سب بدن کو ڈھانپ لے۔ اس میں امام مالک اور امام ابو حنیفہ میں اختلاف ہے کہ متاع واجب ہے یا واجب نہیں ہے۔ بلکہ مندوب ہے۔ واجب اور مندوب کے معنی سمجھ لیں۔

اللہ تبارک تعالیٰ کا حکم انسان کے ہر سکون اور حرکت کے ساتھ متعلق ہے اور حرکت اور سکون کے مجموعہ کا نام فعل اور عمل ہے تو ہر عاقل بالغ کے فعل اور عمل کے ساتھ حکم الہی متعلق ہے تو جب فعل کے ساتھ حکم متعلق ہو تو اب دیکھا جائے گا کہ فعل کی طلب قطعی ہے۔ یعنی فعل کلمتاً مطلوب ہے تو اس فعل کی کلمتاً طلب کا نام فرض ہے۔ اور واجب ہے۔ فرض و واجب میں حنفی مذہب والے فرق کرتے ہیں اور یہ ہی صحیح ہے۔ اور امام شافعی کے نزدیک فرض و واجب ایک ہی چیز ہے۔ ہمارے یہاں فرق یہ ہے کہ اگر اس کی طلب قطعی دلیل سے ثابت ہے تو اس کو فرض کہیں گے اور اگر وہ ظنی دلیل سے ثابت ہے تو اس کو واجب کہیں گے۔ عشا کے جو چار فرض ہیں وہ قطعی دلیل سے ثابت ہیں۔ اس لئے ان کو فرض کہیں گے۔ اور وتر جو ہیں وہ ظنی دلیل سے ثابت ہیں۔ اس لئے ان کو واجب کہیں گے اور اگر فعل کی کلمتاً مقصود نہیں ہے بلکہ اکثریت مقصود ہے تو اس کو مندوب کہتے ہیں اس فعل کو مندوب کہیں گے۔

اگر اس کا ترک کلمتاً مقصود ہے جیسے چوری نہ کرو ایک بوری کی اور نہ

ایک دانہ کی ترک مقصود ہے کہ چوری مت کرو۔ تو اس ترک فعل کی کلیت جڑ ہے اس کا نام حرمت ہے اور فعل حرام ہے۔ اور اگر ترک کی کلیت نہیں بلکہ اکثریت مقصود ہے تو یہ مکروہ تحریمی ہے۔ اگر نہ فعل کلیتاً مقصود ہے نہ جزئیتاً اور نہ ترک کلیتاً مقصود ہے نہ جزئیتاً پاروں میں سے کوئی مقصود نہیں ہے اور پھر اس کے ساتھ حکم متعلق ہے تو اس کو مباح کہتے ہیں جیسے کلوا والشربوا ولا تسرفوا (۱۱۱) بکرے کا گوشت کھاؤ۔ تو یہ کھانا پینا مباح ہے فرض نہیں ہے۔ تو ہر فعل کے ساتھ پانچ حکم متعلق ہیں۔ اب یہ پتہ نہیں کہ کون سا فعل مقصود ہے۔ حضرت امام مالک رضی فرماتے ہیں کہ یہ مندوب ہے۔ واجب نہیں ہے فرض نہیں ہے۔ مگر امام ابوحنیفہؒ اس کو فرض کہتے ہیں۔ دنیا پڑے گا۔ متعواھن ان کو متاع دو۔ کیا متاع ہو کہ جو مالدار غنی ہے۔ وہ اپنی حیثیت کے مطابق دے اور جو غریب ہے وہ اپنی حیثیت کے مطابق دے۔ امام ابوحنیفہ نے یہ فرمایا کہ جس کا مہر مقرر ہو گیا اس کو تو نصف مہر دینا پڑے گا۔ اور اس کا چونکہ مہر مقرر نہیں ہوا ہے یہ اس سے گھٹیا ہے۔ تو یہ اس قیمت کا دیا جائے کہ نصف مہر سے زیادہ نہ ہو جائے اب قدر ذ کے معنی قدر امکانہ کے ہیں۔ استطاعت اور امکان کے مطابق مرد کے یا عورت کے۔ اگر عورت کسی رئیس گھر کی ہے تو قیمت پڑے اور اگر غریب گھر کی ہے تو مڑٹا جھوٹا۔ عورت کا حال دیکھو اور ایک جماعت یہ کہتی ہے کہ نہیں مرد کا حال دیکھنا چاہیے۔ مرد اگر رئیس ہے تو اچھا کپڑا دے اور غریب ہے تو ملہکا دیدے۔ تو امام مالک نے یہ کہا کہ حقا علی المحسنین متاع ان لوگوں پر حق ہے جو احسان کرنے والے ہیں۔ اور احسان کرنا واجب نہیں ہے۔ احسان کہتے ہیں بغیر کسی معاوضہ

کے بھلائی کرنا۔ اللہ پاک نے یہ کہا کہ محسنین پر حق متاع واجب ہے۔ تو وہ احسان ہوا۔ اگر واجب ہوتا تو ادا ہوتا۔ اگر آپ کے دس روپے مجھے دینے ہیں تو وہ میں ادا کروں گا احسان نہیں کروں گا۔ اگر کچھ دینا نہ ہو پھر جو میں دوں گا تو وہ احسان کروں گا۔ مگر یہ بات سمجھ میں نہیں آتی۔

امام ابوحنیفہ نے یہ فرمایا کہ حکم ہے متعوا متاع دو تو یہ امر ہے اور امر واجب کرتا ہے۔ امر واجب کے لئے ہے۔ دوسری دلیل یہ دیکھنا علیٰ العین میں جو علی ہے اردو میں پر کا لفظ آنا سے وہ آتا ہے ادا کے لئے ہے۔ یعنی جب آپ کا شکر مجھ پر ہو گا۔ تب بہت کہیں گے۔ احسان کے لئے پر نہیں آئے گا احسان کرنے والے کے لئے جس پر احسان کیا جائے گا۔ اس کے لئے تو پر آنے کا کرنے والے کے لئے پر نہیں آئے گا۔ یہ دو دلیلیں امام ابوحنیفہ نے بیان کیں، مگر کچھ میں نہیں آئیں۔ میں کہتا ہوں۔ یہ عقد نکاح جو ہے وہ معاوضہ کو چاہتا ہے عقد بغیر عیوض نہیں ہو سکتا۔ چاروں صورتوں میں مہر ہے۔ اس صورت میں مہر نہیں ہے۔ تو یہ تو بدل ہے مہر کا۔ اس صورت میں مہر نہیں ہے تو یہ بدل ہے مہر کا حنفی مذہب کی تائید میں میں کہتا ہوں ہوتے پہلے کسی نے یہ بات نہیں کہی متاع تو قائم مقام ہے مہر کا۔ اور مہر واجب ہے۔ یہ بھی واجب ہو گیا۔

بِسْمِ اللَّهِ الرَّحْمَنِ الرَّحِيمِ

وَإِنْ طَلَّقْتَهُمْ مِنْ قَبْلِ أَنْ تَمْسُوهُمْ وَوَقَدْ
 فَرَضْتُمْ لَهُمْ فَرِيضَةً فَنِصْفُ مَا فَرَضْتُمْ إِلَّا
 أَنْ يُعْفُوا أَوْ يُعْفُوا الَّذِي بِيَدِهِ عَقْدَةُ النِّكَاحِ
 وَأَنْ تَعْفُوا أَقْرَبُ لِلتَّقْوَىٰ وَلَا تَنْسُوا الْفَضْلَ
 بَيْنَكُمْ إِنَّ اللَّهَ بِمَا تَعْمَلُونَ بَصِيرٌ ^ه _(۲۳۷)

ترجمہ اور اگر تم نے چھوٹے سے قبل طلاق دیدی اس صورت میں کہ ان کا مہر مقرر کر دیا گیا ہو تو اس صورت میں مقرر کئے ہوئے مہر کا ادھا۔ یعنی اگر ہزار روپیہ مقرر کیا ہے تو ۵۰۰ دیدو۔ مگر دو صورتوں میں استثنائے کر دیا یا تو وہ عورت خود معاف کر دے یا وہ شخص معاف کر دے جس کے ہاتھ میں نکاح کی گروہ ہو۔ یہ دو صورتیں اگر مہر تو نصف مقدار میں مہر دینا پڑے گا اور اگر تم نے معاف کر دیا تو یہ تقویٰ کے زیادہ قریب ہے۔ اور آپس میں ایک دوسرے پر احسان کرنا نہ بھولو۔ بھولنے کی ممانعت نہیں ہے۔ کیونکہ بھولنا تو غیہ اختیار کی شے ہے۔ بلکہ مطلب یہ ہے کہ مت ترک کرو احسان کو آپس میں ایک دوسرے کا ساتھ۔ جب آدمی کسی کام کو بھول جاتا ہے تو اس کام کو وہ ترک کر دیتا ہے۔ ترک کرنا لازم ہے۔ لازم کو ملازم کی جگہ بولا گیا۔ یہ فصاحت کا بہترین طریقہ ہے۔ اللہ تعالیٰ تمہارے اعمال کو دیکھنے والا ہے۔

اس سے پہلی آیت میں ذکر تھا کہ بغیر چھوٹے طلاق دیدی اور مہر مقرر نہیں ہوا اس صورت میں نہ عدت ہے نہ مہر ہے۔ اس کے مقابلہ کی یہاں صورت ہے کہ بغیر چھوٹے طلاق دیدی۔ اور مہر مقرر ہوا ہے تو اس صورت میں ادھا مہر ہے۔ یہاں ایک بڑی ذقوت ہے اسے سمجھیں۔ امام ابوحنیفہ کے نزدیک اگر فلوت صحیح ہو جائے تو مہر واجب ہو جاتا ہے۔ فلوت صحیحہ اس مکان فالی کو کہتے ہیں جس میں ان کے

درمیان اس فعل کے کرنے میں حساً اور شرعاً کوئی شے مانع نہ ہو۔ حساً یہ کہ کوئی
 نیسرا آدمی موجود ہو۔ بیماری ہو۔ شرعاً یہ کہ روزہ ہو۔ احرام میں ہو وغیرہ۔ یہ چیزیں
 تعلق سے روکنے والی ہیں۔ تو یہ فطرت صحیحہ مہر کے مقرر کرنے کے لئے کافی ہے۔ یہ
 حنفی مذہب ہے اور امام شافعی رضی اللہ عنہ کے نزدیک چھوٹا شرط ہے اور فطرت صحیحہ
 موجب مہر نہیں ہے۔ امام ابو حنیفہ کا انتقال ۱۵۰ھ میں ہوا اور ان کی عمر کو شامل کر کے
 تقریباً تیرہ سو سال سے اجتہاد کا دروازہ کھلا ہوا ہے۔ امام مالکؒ۔ امام ابو حنیفہؒ۔ امام
 شافعی اور امام حنبلیؒ۔ یہ تو چار امام باقی ہزار ہا بلکہ لاکھوں مجتہد اس تیرہ سو سال میں
 گزرے ہیں۔ یہ بحث شروع ہی سے چلی آرہی ہے۔



اگر تم نے بغیر چھوٹے طلاق دید کی یہ حالت ہے کہ تم نے مہر مقرر کر دیا ہے فرض
 کے معانی مقرر کرنے کے ہیں تو جو مہر تم نے مقرر کر دیا ہے۔ اس کا آدھا تو یہ کلام تام
 نہیں ہے۔ وہ آدھا کیا چیز ہے۔ اس کی خبر ہونی چاہیے۔ خبر محذوف نکالی جائے گی۔
 کہ آدھا مہر واجب ہے یا آدھا مہر ساقط ہے۔ یعنی اللہ پاک نے فرمایا کہ اگر ہزار روپیہ
 مقرر ہوا ہو تو ۵۰۰ بس اتنا فرمایا۔ تو اب یہ ۵۰۰ واجب ہے یا ہزار میں سے پانچ سو
 ساقط ہے۔ دونوں باتیں محذوف ہو سکتی ہیں۔

امام شافعی رضی اللہ عنہ نے فرمایا کہ آدھا مہر ساقط ہے۔ اس کی محذوف خبر "ساقط ہے"
 نکلے گی۔ اتنے بڑے آدمی ہیں ان کی بات کو رد کرنا۔ بڑی جھجک سی ہوتی ہے۔ حنفی
 مجتہدین نے اس کا رد نہیں کیا۔ امام شافعی رضی اللہ عنہ کے نزدیک فطرت صحیحہ مقرر مہر نہیں ہے
 فطرت صحیحہ میں بغیر چھوٹے مہر ہے۔ امام ابو حنیفہ کے نزدیک۔ اور امام شافعی رضی اللہ عنہ نے فرماتے
 ہیں کہ خدا نے یہ فرمایا کہ بغیر چھوٹے آدھا مہر ساقط ہے۔ اگر فطرت صحیحہ مقرر مہر ہوتی تو

یہ آدھا مہر ساقط نہیں ہوتا۔ لہذا غلط صحیحہ مقرر مہر نہیں ہے۔ اگر اس ریل کا رد نہ ہو تو حنفی مذہب (غلط صحیحہ مقرر مہر سے) باطل ہو جائے گا۔ حنفی مذہب سے کہ نصف ما ذرہ تم واجب۔ تم نے جو مہر مقرر کیا ہے اس کا نصف واجب ہے۔ انہوں نے مخدوف یہ لکالا ہے کہ آدھا مہر واجب ہے۔ امام شافعیؒ نے فرماتے ہیں کہ یہ خبریں نکل سکتی اس لئے کہ طلاق دینے کو اس بات پر معلق کیا کہ طلاق دے۔ یعنی آدھا مہر واجب ہو گا طلاق دینے کی صورت میں۔ اور جو شے کسی شے پر معلق ہو اور جس پر معلق ہے اگر وہ معدوم ہو تو وہ شے خود بھی معدوم ہوگی۔ تو اگر طلاق نہ دی جائے یعنی طلاق معدوم ہو تو نصف مہر بھی معدوم ہو جائے گا۔ تو طلاق نہ دینے کی صورت میں نصف مہر کا واجب نہ ہونا لازم آتا ہے۔ اور طلاق نہ دینے کی صورت میں پورا مہر واجب ہے اور پورے کو نصف لازم ہے۔ کل کے واجب ہونے کو آدھے کا واجب ہونا لازم ہے۔ تو نصف مہر معدوم نہ ہوا۔ اور جب نصف مہر معدوم نہیں ہوا تو معلوم ہوا کہ یہاں خبر "واجب" نہیں نکل سکتی بلکہ "ساقط" ہی نکلے گی۔ اور اب یہ بات صحیح ہو گئی کہ اگر طلاق دی تو نصف مہر ساقط ہو جائے گا۔ اور اگر نہیں دی تو ساقط نہیں ہو گا۔ بہت اوق بات ہے۔ اب خبر جب یہ نکلے کہ بغیر چھوٹے اگر طلاق دی جائے نصف مہر ساقط ہے۔ اور غلط صحیحہ ہوں مگر چھوٹے نہیں ہے اور طلاق دیدی تو نصف مہر ساقط ہو گیا۔ تو معلوم ہو گیا کہ غلط صحیحہ مقرر مہر نہیں ہے۔ امام شافعیؒ نے بہت دقیق تقریر فرمائی ہے۔ اچھا خاصا عالم نہیں سمجھ سکتا۔ تو بیان کیا کرے گا۔ ظاہر میں کتنی اچھی اور بین بات معلوم ہوتی ہے۔ مگر غلط ہے۔ اور اس غلطی کا اسلاف علماء نے کچھ جواب نہیں دیا۔ یعنی اس کی غلطی نہیں پکڑ سکے

اس کی غلطی کے دو ٹکڑے ہیں۔ میں کہتا ہوں۔ پہلی غلطی تو یہ ہے کہ یہ اصول غلط ہے۔ کہ جو شے جس شے پر معلق ہو اس کی نفی سے شے کی نفی ہو جاتی ہے۔ نصف مہر کا واجب ہونا معلق ہے طلاق دینے پر۔ اگر طلاق نہ دی جائے تو نصف مہر بھی واجب نہ ہوگا۔ یہ اصول حکما۔ اہل زبان اور مجتہدین سب کے یہاں رائج ہے لیکن یہ اصول ہے غلط۔ اس وقت باریک بحث میں نہیں جاتے ورنہ سبق رہ جائے گا۔ کسی طور پر سمجھ لیں۔ الگنی پر کپڑا لٹکا ہوا ہے معلق ہے۔ طلاق دینا تو ہے الگنی اور نصف مہر جو ہے وہ ہے کپڑا۔ تو طلاق کی نفی سے مہر کے وجوب کی نفی ہو جائے گی۔ اس کا مطلب یہ ہے کہ اگر الگنی کو مٹا دیا جائے تو کپڑا خود بخود مٹ جائے گا۔ حالانکہ یہ بات نہیں ہے۔ اگر الگنی ہٹادیں تو کپڑا جوں کا توں باقی رہے گا۔ تو یہ اصول ہی غلط ہے۔ یہ اصول فلسفیوں نے ایجاد کیا تھا۔ اور اہل شریعت مجتہدین اور اہل زبان سب نے اس کو اپنایا۔ اس کے باوجود ہم اس اصول کو بھی تسلیم کر لیتے ہیں لیکن یہاں ایک نفیس بات ہے جو امام شافعیؒ نے خیال نہیں فرمائی۔ کہ یہ جو آدھا مہر ہے جس کو تم کہہ رہے ہو کہ ساقط ہے۔ اور ہم یہ کہتے ہیں کہ واجب ہے اور تم یہ کہتے ہو کہ اگر یہ واجب ہوگا۔ تو معدوم ہو جائے گا۔ اور معدوم ہے نہیں کیونکہ کل موجود ہے تو کل کے ضمن میں نصف لازم ہے تو یہ آدھا جو ہے۔ وہ اس مہر مقرر کا آدھا نہیں ہے یہ الگ ایک مستقل شے ہے۔ اللہ تعالیٰ فرماتا ہے کہ جو مہر تم نے مقرر کیا ہے اس کا آدھا میں تم پر واجب کرتا ہوں۔ یہ آدھا وہ آدھا نہیں ہے۔ جو اس مہر کے ضمن میں آدھا ہے۔ وہ مہر تو اللہ پاک نے مقرر نہیں کیا وہ تو ہم نے آپس میں طے کیا ہے۔ مثلاً ہزار روپیہ تو اس کا نصف ۵۰۰ ہے۔ تو اب یہ واجب کا حکم

ہے۔ وہ اس پانچ سو کا نہیں ہے۔ بلکہ وہ مستقل الگ شے ہے جو اللہ پاک خود مقرر کر رہا ہے۔ مقدار اس کی بھی پانچ سو ہے۔ مگر مقدار کا برابر ہونا حکم کے برابر ہونے کو نہیں چاہتا۔ مثال سے بات واضح ہو جائے گی۔ ایک مربع کو سیدھا کاٹ دیں کہ برابر حصوں میں تقسیم ہو جائے۔ یہ دو مستطیل بن جائیں گے۔ اب اسی مربع کو آڑا کاٹ دیں۔ دو برابر کے مثلث بن جائیں گے۔ ہر دو مثلث الگ الگ دو مستطیل کے برابر ہو گا۔ مگر حکم دونوں کے الگ الگ ہوں گے۔ مستطیل کا حکم الگ ہو گا مثلث کا الگ تو مقدار کا برابر ہونا حکم کے برابر ہونے کو نہیں چاہتا۔



یہ نہیں ہے کہ وہ آدھا جرم تم نے مقرر کیا تھا۔ یہاں دو چیزیں ہیں۔ ایک اللہ پاک کی مقرر کی ہوئی اور ایک ہماری مقرر کی ہوئی۔ اب اللہ پاک نے فرمایا کہ تم پر میں مہر واجب کرتا ہوں۔ کتنا۔ اتنا کہ جتنا تم نے مقرر کیا ہے۔ اس کا آدھا تو مقدار کے برابر ہونے سے حکم کا برابر ہونا لازم نہیں آتا۔ یہ آدھا وہ آدھا نہیں ہے جو کل کے اندر کا آدھا ہے بلکہ یہ ایک مستقل الگ آدھا ہے۔ یعنی جو مہر تم نے مقرر کیا تھا۔ اس کے نصف کے برابر اب میں واجب کرتا ہوں۔

اور امام شافعی نے جو یہ فرمایا ہے کہ کل کے واجب ہونے سے نصف کا واجب ہونا لازم آتا ہے۔ یہ وہ دھوکا ہے کہ کل عالم اس دھوکے میں آگیا۔ یہ اصول بھی غلط ہے۔ ساری فضلیتیں اور ساری مشکلات جو لای نخل کہی جاتی ہیں۔ وہ اس اصول پر ہیں۔ یہ شیطانی غلطی ہے کہ جو حکم کل کا ہو گا وہی حکم بڑ کا ہو گا۔

رومال سفید ہے۔ اس کے معنی ہیں کہ اس کا ہر جز سفید ہے۔ تو یہ عالم ظاہری میں
 صحیح معلوم ہوتا ہے۔ لیکن یہ غلط ہے۔ میں نے اس کی تردید کر دی اور تمام حکماء
 کی غلطی پکڑ لی۔ جو صفت کل کے لئے ثابت ہے وہ جز کے لئے ثابت ہے۔ پانی گرم ہے
 تو پانی کا ہر جز گرم ہے۔ اس کو دیکھ کر حکماء نے یہ اصول بنا لیا لیکن یہ غلط ہے۔ ہمتے
 گمراہ مذہب پیدا ہوئے ہیں وہ اسی اصول پر ہوئے ہیں۔ اس میں خرابی ہے
 یہ بات میں نے کہی ہے مجھ سے پہلے کسی نے نہیں کہی۔ جو حکم کل کا ہے وہ حکم جز کیلئے
 اس وقت ثابت ہوگا۔ جب وہ حکم کل پر جز کے واسطے سے آیا ہو۔ اور جو
 حکم کل کیلئے براہ راست آیا ہے۔ وہ جز کے لئے ثابت نہیں ہوگا۔ مثلاً کل کے
 لئے کل ثابت ہے۔ جز کے لئے کل ثابت نہیں ہے۔ کسی جز کو کل نہیں کہہ سکتے۔
 نماز ظہر فرض ہے۔ ظہر کی رکعت چار ہیں۔ تو چاہئے کہ ہر ہر رکعت فرض ہے۔ ایک
 رکعت پڑھ ل۔ فرض ادا ہو گیا۔ اور ایک گھنٹہ بعد دوسری پڑھ ل اس طرح تیسری اور
 چوتھی۔ اگر اسی طرح پڑھیں گے تو فرض ادا نہیں ہوگا۔ تو ہر ہر رکعت واجب نہیں
 ہے۔ بلکہ چار رکعت مل کر ایک شے بنی ہے وہ شے واجب ہے۔ اس کیلئے فرضیت
 ثابت ہوتی ہے۔ ایک ایک رکعت واجب ہو کر چار رکعت کا واجب نہیں آیا ہے بلکہ
 چار رکعت کی نماز فرض ہے۔ اسی طرح پورا واجب ہے۔ اس کا ہر ہر ٹکڑا تنہا
 واجب نہیں ہے۔ کہ ایک مرتبہ ایک ادا کر لیا۔ دوسری مرتبہ دوسرا ٹکڑا ادا کر لیا۔
 اس طرح حج ادا نہیں ہوگا۔ اس میں ایک باریک بات اور ہے جو بڑا بڑا عالم
 نہیں سمجھا کہ واجب ہونا اور چیز ہے۔ اور واجب الادا ہونا اور بات ہے میں
 نے آپ سے ۱۰۰ روپیہ قرض لیا کہ دو ماہ بعد دیدوں گا۔ تو یہ سو روپیہ مجھ پر

واجب ہو گئے۔ مگر واجب الادا یہ دو ماہ بعد ہوں گے۔ مَا فَرَضْتُمْ وَاجِبٌ لَّو
 ہو گیا جب معاہدہ ہوا۔ واجب تو ایجاب و قبول سے ہی ہو گیا۔ اب یہ ہو حکم ہے یہ
 واجب الادا کا ہے۔ بس اللہ تعالیٰ کا قول اس حد تک میری سمجھ میں آیا جو میں نے
 بیان کر دیا اس سے زیادہ میری سمجھ میں نہیں آیا۔ کہ تم پر ایک چیز واجب ہے۔ وہ کیا
 ہے کہ جو کچھ تم نے مقرر کیا ہے اس کا آدھا: اب امام ابو حنیفہ نے یہ فرمایا۔ وَكَيْفَ
 قَاخَذُ وَنَهَ وَذَا أَقْضَى بَعْضُهُمْ إِلَى بَعْضٍ وَأَخَذَ مِنْكُمْ مِيثَاقًا غَلِيظًا (النساء: ۱۰۷)

مہر لینا حرام ہے۔ واپس عورت سے مہر واپس نہیں لے سکتے۔ اسے تم
 تنہائی میں مل چکے اب کیسے مہر واپس لے سکتے ہو۔ یہ علت فرمانی واپس نہ لینے کی
 یہ تنہائی میں ملنا مقرر مہر ہے۔ ان کی دلیل یہ آیت ہے۔ نضا کہتے ہیں۔ کان خالی
 کو۔ جب تم نفلت میں ایک دوسرے سے مل چکے تو اب تم مہر واپس نہیں لے سکتے
 تو معلوم ہوا کہ نفلت میں ملنا موجب مہر ہے۔ تو امام ابو حنیفہ کے نزدیک نفلت صحیحہ
 مقرر مہر ہے۔

یا عورت معاف کرنے مہر تو اس صورت میں نہیں دینا پڑے گا عورت
 کو اختیار ہے کہ وہ نہ لے کہ میری صورت تک نہیں دیکھی میں نہیں لیتی۔ یا وہ شخص
 معاف کرنے جس کے ہاتھ میں نکاح کی گرہ ہے۔ تو وہ کون ہے۔ وہ یا تو شوہر ہے
 یا ولی ہے۔ مگر ولی کو معاف کرنے کا حق نہیں ہے۔ اور یہاں حکم ہو رہا ہے کہ معاف
 کرے۔ مذہب کے درجہ میں ہے معاف کرنا تو کوئی معاف کرنے والا ہونا چاہیے
 تو ولی کو تو ہے نہیں حق معاف کرنے کا۔ اگر ولی کہے عورت سے کہ مہر معاف کرے
 تو عورت کہے کہ میں نہیں معاف کرتی۔ سیدھی سی بات ہے تو اب یہ معاف کرنے

والا شوہر ہی ہو سکتا ہے۔ اور شوہر ہی ہے۔ اور شوہر کا معاف کرنا یہ ہے کہ وہ پورا مہر ادا کرے۔ عورت کا معاف کرنا تو یہ ہے کہ وہ آدھا مہر نہ لے۔ اور معاف کرے اور شوہر کا معاف کرنا یہ ہے کہ وہ اس کو آدھا نہ لے پورا دے۔ چنانچہ ایک صحابی تھے انہوں نے نکاح کیا پھر طلاق دیدی تو عورت نے کہا کہ میں مہر نہیں لیتی تو صحابی نے فرمایا کہ نہیں میں معاف کرنے کا زیادہ حق رکھتا ہوں اور انہوں نے پورا مہر ادا کر دیا۔

مگر امام شافعیؒ یہ فرماتے ہیں کہ معاف وہ شے کی بات ہے جو حق واجب ہو اور پورا مہر مرد پر واجب ہی نہیں ہے۔ تو حق ہے نہیں وہ کیسے معاف کرے گا بلکہ بغیر حق کے کسی کو بلا معاوضہ کوئی شے دینا اس کو ہبہ کہتے ہیں۔ یہ ہبہ ہو گا۔ معاف نہیں ہو گا۔ اگر شوہر پورا مہر ادا کرے۔

امام ابو حنیفہؒ کی دلیل تو یہ ہے کہ ولی کو حق نہیں ہے معاف کرنے کا۔ عورت کا معاف کرنا پہلے ٹکڑے میں آچکا تو اب کوئی ہے نہیں جو معاف کرے تو لازم یہ خطاب شوہر کی طرف ہے کہ شوہر معاف کرے یعنی پورا مہر ادا کرے۔ اور امام شافعی نے یہ فرمایا کہ عفو کا اطلاق اس حق پر ہوتا ہے جو کسی پر واجب ہو جو شے واجب نہیں ہے وہ معاف نہیں کہلائے گی بلکہ اس کو ہبہ کہیں گے۔ اس کا جواب احمدیہ علماء نے نہیں دیا۔ میں کہتا ہوں کہ فَلَمَّا تَوَفَّيْتَنِي كُنْتُ أَنْتَ الرَّفِيقَ عَلَيْهِمْ (مائدہ) تَوَفَّيْتَنِي قرآن میں بھی اور لغت کی کتابوں میں بھی ہر جگہ موت ہی کے معنی میں۔ لیکن یہاں تمام اصحاب رضی علیہم اجمعین نے ہمیں یہ بتا دیا کہ یہاں تَوَفَّيْتَنِي کے معنی رفعتنی کے ہیں اور یہ ہم نے مان لیا۔ اسی طرح اصحاب رسولؐ نے یہ بتا دیا کہ

عفو کے معنی پورا مہر ادا کرنے کے ہیں۔ یہاں تو ہم نے اس کو بھی تسلیم کر لیا۔
اس کی تائید یہ ہے کہ یہ ہے صحیح جواب۔ اللہ تعالیٰ نے فرمایا معاف کرنا
تقویٰ کے زیادہ قریب ہے وَأَنْ تَعْفُوا أَقْرَبَ لِلتَّقْوَىٰ۔ فَلَمَّا تَوَفَّيْتَنِي كُنْتُ
الْوَقِيبَ دَمًا۔ (۱۱) عورت کو تو حکم دیا کہ تو معاف کر دے اور مرد کو حکم دیا کہ تو پورا
دیے اور اس کو فضل قرار دیا۔ دونوں کو حکم دیا کہ وہ دوسرے پر احسان کریں۔ تو معلوم ہوا
کہ عفو کے معنی دراصل احسان اور فضل ہے۔ اللہ تعالیٰ تمہارے اعمال کو دیکھ رہا ہے۔ میں پہلے بھی آپ کو بتا چکا
ہوں کہ گمراہی کا سبب یہ ہوا ہے کہ ایک لائن کی چیز کو دوسری لائن میں شامل کر دیا
ہے۔ یہ کل اور ہے وہ کل اور ہے۔ ایک تو یہ کل ہے کہ پورا مجمع ہے یہ کل ہے
اور ایک کل کے یہ معنی ہیں کہ ہر ہر واحد یعنی کل آدمی اس درخت کو نہیں اکھاڑ سکتے
اس کے معنی یہ ہیں کہ مجمع میں سے ہر ہر واحد درخت کو نہیں اکھاڑ سکتا۔ اور
ایک کل یہ ہے کہ کل آدمی یعنی پورا مجمع مل کر درخت کو نہیں اکھاڑ سکتا تو یہ ایک
جھٹکے میں اکھاڑ دیں گے۔ تو کل ایک تو انفرادی ہوا اور ایک کل مجموعی ہوا۔ تو اگر
ایک کل احکام کو دوسرے کل میں ملا دیں گے تو غلط ہو جائے گا۔ اسی وجہ سے یہ
تمام مشکل مسائل ناقابل حل ہو گئے ہیں۔ فلسفہ الہیات کے ہفتے مسائل لائیل ہوئے
ہیں اس کی وجہ سے ہوئے ہیں کہ ایک لائن دور کی چیز کو دوسری لائن میں تلاش
کیا۔ مثلاً عالم مقدار یعنی عالم بند سے میں یہ ثابت ہو گیا کہ مربع کا دو چند مربع ہوتا
ہے لیکن عالم عدد میں ہرگز مربع کا دو چند مربع نہیں ہوتا۔ اب غور ہے ایک
تو وہ غور ہے جو قوت غور ہے ایک وہ غور ہے جو عمل غور ہے۔ جب قوت غور
کو قوت عمل میں لے آئے گا تو بڑی سخت غلطی ہوگی۔ اسی طرح شرعی احکام اور

غیر شرعی احکام دونوں کے حکم الگ ہیں اگر دونوں ملا کر حکم دیا گیا شرعی کو غیر شرعی میں ملا کر حکم دیا گیا تو وہ غلط ہوگا۔ شرع کا حکم یہ ہے کہ عاقل بالغ انسان اگر بلا وجہ کسی کو ستائے تو وہ ظلم ہے اور ناجائز ہے۔ اور عاقل بالغ انسان کے عالم کے باقی ہر عالم میں یہ فعل جائز ہے۔ یعنی سوتے ہوئے باپ کا گلا اگر نابالغ بچہ کاٹے گا تو اس کو پھانسی نہیں ہوگی۔ یا خدا مار ڈالے یا دکھائے کوئی برا نہیں کہے گا۔ تو عاقل بالغ انسان کے علاوہ کائنات میں یا کائنات سے باہر خالق کائنات میں یہ حکم کسی جگہ نہیں لگے گا۔ محسن کشی عاقل بالغ انسان میں بری ہے۔ اور سب جگہ صحیح ہے۔ موسیٰ اور خضرؑ کو کشتی والوں نے بلا ٹکٹ کشتی میں بٹھالیا۔ خضرؑ نے کشتی توڑ دی تو یہ محسن کشی ہوئی تو موسیٰ عالم کے اصولوں پر یہ پرکھا جائے گا تو یہ غلط اور برا ٹھہرے گا۔ لیکن عالم خضریٰ میں وہ فعل صحیح ہے۔ اسی طرح عقلی چیزوں کو ردہانی چیزوں پر پرکھا جائے گا تو سب غلط ہوں گے۔ یہ اصل میں اصولے شیطانی ہے کہ اس نے عالم مخلوق کے قانون کو عالم فائق کے قانون پر منطبق کر دیا مخلوق کے احکام میں یہ پوچھا جائے گا کہ یہ کیوں ہے۔ فائق کے احکام میں یہ سوال ناجائز ہے۔ تو کیوں والے حکم کو اس نے نہ کیوں والے حکم میں شامل کر دیا۔ یہ غلطی کی اس نے یہ وہیں سے نکلی ہے۔ اسی کا نام شیطنت ہے۔ کیونکہ اس عالم کیوں میں جب سوال کیا جائے گا تو وہ تمام کے تمام فائق کے فعل پر منطبق ہوں گے۔ یہاں جو فعل ہو رہا ہے۔ اس کے پیچھے اسباب ہیں۔ کیوں کے جواب میں وہ سب آئیں گے۔ جب اس کا فعل آجائے گا۔ وہاں کیوں کا سوال ختم ہو جائے گا اور جو پہلا فعل ہوگا۔ وہ بے علت ہوگا۔ تو وہ اسباب جو

کیوں کے جواب میں آئیں گے جب فدا کے فعل پر منطبق ہو جائیں گے۔ تب اطمینان ہو گا۔ تو وہ جو فعل بے علت ہے اسی کا نام فدا کا فعل ہے گرم روٹی کپڑے میں پیٹ لیں۔ کپڑا گرم ہو جائے گا۔ اب جب سوال ہو گا کیوں گرم ہے تو گرم روٹی جواب ہو گا۔ پھر روٹی پر بھی یہی سوال ہو گا تو کہا جائے گا گرم تو ہے پیر اتری ہے تو ہے میں سوال ہو گا تو جواب اس کا آگ ہو گی۔ اب آگ پر سوال نہیں ہو گا کہ آگ کیوں گرم ہے بس یہاں آگ اطمینان ہو جائے گا۔ اور آگ جو ہے وہ اللہ کا فعل ہے۔ تو جب اللہ کا فعل آجائے گا اطمینان ہو جائے گا۔ تو اللہ کے ذکر سے قلب مطمئن ہو جاتا ہے۔ زمین آسمان سورج یہ سب اللہ کے فعل ہیں۔ اگر سورج کو کوئی کہے یہ سورج نہیں ہے۔ تو اس کو پاگل دیوانہ ہی کہیں گے۔ یہ یقین یقین جو کہتے ہیں۔ کیا ہے۔ اللہ کا فعل جب آتا ہے تو دل کو یقین ہو جاتا ہے۔ اور جب یقین ہو جاتا ہے۔ تو قلب مطمئن ہو جاتا ہے۔ اگر آپ کو جس طرح اللہ کے فعل پر یقین ہے۔ اگر ایسا ہی ہے کہ ایک آپ اشارہ سے پانی طلب کریں۔ اشارہ آپ کا فعل ہے۔ اس میں امکان ہے کہ مقصد سمجھ میں نہ آئے اگر صاف طور پر آپ کہیں پانی لاؤ۔ تو کوئی شکر نہیں رہتا۔ تو قول فعل سے زیادہ قوی ہے اور یقین ہونے کے بعد جس طرح آپ ہر شے کو اللہ کے فعل پر منطبق کرتے ہیں اور جو منطبق نہ ہو اس کو رد کر دیتے ہیں۔ اسی طرح اگر فدا کے قول پر یقین ہو جائے تو بدرجہ اولیٰ ہر شے اس کے قول پر پرکھیں گے اور وہی آپ کے رد یا قبول کی معیار بن جائے گا۔ تو ہر شے اسی کی طرف رجوع کر رہی ہے۔ اب آپ اس کی بڑائی بیان کریں۔

بِسْمِ اللَّهِ الرَّحْمَنِ الرَّحِيمِ

حَافِظُوا عَلَى الصَّلَوَاتِ وَالصَّلَاةِ الْوَسْطَىٰ وَقُومُوا
لِلَّهِ قَانِتِينَ ۚ فَإِنْ خِفْتُمْ فَرِجَالًا أَوْ رُكْبَانًا ۖ فَإِذَا
أَمِنْتُمْ فَأَذْكُرُوا اللَّهَ كَمَا عَلَّمَكُم مَّا لَمْ تَكُونُوا
تَعْلَمُونَ ۚ وَالَّذِينَ يَتَّقُونَ مِنْكُمْ وَيَذَرُونَ
أَزْوَاجَهُمْ وَصِيَّتَهُمْ لِأَزْوَاجِهِمْ مَتَاعًا إِلَى الْحَوْلِ غَيْرِ
إِخْرَاجٍ ۖ فَإِنْ خَرَجْنَا عَلَيْكُمْ فِي مَا فَعَلْنَا
فِي أَنْفُسِهِمْ مِنْ مَّعْرُوفٍ ۖ وَاللَّهُ عَزِيزٌ حَكِيمٌ ۚ
وَلِلْمُطَلَّقاتِ مَتَاعٌ بِالْمَعْرُوفِ ۖ حَقًّا عَلَى الْمُتَّقِينَ ۚ
كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ ۚ

(بقرہ - ۲۳۸-۲۴۲)

حفاظت کرو نماز کی اور بیچ کی نماز کی اور کھڑے ہو جاؤ اللہ کے سامنے مطیع اور فرمانبردار ہو کر، پھر اگر کسی چیز سے ڈر ہو تو پیدل نماز پڑھ لو یا تم اپنی اونٹ کی سواری پر نماز پڑھ لو۔ اور تم جب مطمئن ہو جاؤ اطمینان سے ہو جاؤ نہ ڈر ہو جاؤ تو پھر اللہ کا ذکر کرو جس طرح اس نے تم کو بتایا ہے۔ جب کہ تم نہیں جانتے تھے تم میں سے جو لوگ وفات پا گئے بیویاں چھوڑ گئے ان کو چاہیے وہ اپنی بیویوں کے لئے وصیت کر دیں ایک سال کی ممانعت اس شرط پر کہ وہ نکلے نہیں باہر پھر اگر وہ نکلنے جائیں گھر سے پھر تمہارے اوپر کوئی حرج نہیں ہے۔ ان کے معاملات میں جو اپنے بارے میں معروف اور شرع کے مطابق نظر پر کریں۔ یعنی نکاح وغیرہ۔ اللہ زبردست حکمت والا ہے اور تمام مطلقاً کیلئے ممانعت ہے۔ شریعت کے مطابق دستور کے مطابق اور ثابت ہے اور واجب ہے ان لوگوں پر کہ جو خدا سے ڈرتے ہیں یا کفر گناہ اور معصیت سے پرہیز کرتے ہیں اسی طرح اللہ تعالیٰ تمہارے واسطے اپنی آیتیں بیان کرتا ہے تاکہ تم غور کرو سمجھو۔

حافظوا۔ حفاظت کرو۔ یا تو معنی میں یا یہ لفظ جو آیا کرتا ہے۔ حافظ
باب ممانعت کا۔ اس کے یہ معنی ہوتے ہیں کہ دونوں طرف سے ایک دوسرے کی حفاظت
کرو۔ تم نماز کی حفاظت کرو خدا تمہاری حفاظت کرے گا یا نماز تمہاری حفاظت

کرے گی۔ نماز تمہاری حفاظت یہ کرے گی کہ تمہیں گناہوں سے اور منکر اور فحش باتوں سے روک دے گی اور پھر نماز روز جزا شفاعت کرے گی اور کیونکہ نماز میں قرآن شریف ہے یہ پل صراط پر ٹھہر جائیگا۔ جو آیتیں پڑھی جاتی ہیں اور خاص کر سورہ بقرہ سورہ آل عمران کہ یہ جہنم کو ڈانٹ دیں گی روک دیں گی کہ وہ اس تک نہ پہنچیں۔ اور یا حفظوا۔ کے حفاظت کرنے کے معنی یہ ہیں کہ اس کے جو ظاہری اسباب ہیں اور باطنی ان تمام اسبابوں کا لحاظ رکھو۔ ظاہر میں یہ معنی ہیں کہ جگہ پاک ہو۔ بدن کپڑا پاک ہو ستر چھپی ہوئی ہو۔ جگہ کسی کی غضب کی ہوئی نہ ہو۔ باطنی کی حفاظت یہ ہے کہ نیت خالص صرف اللہ کے لئے ہو، ساکت اور ثابت ہو اور جس جگہ سجدہ کیا جاتا ہے ادھر نظر رہے ادھر ادھر نہ دیکھے۔

یہ تمام محافظت کے ذرائع ہیں اور یہ چونکہ بہت بڑی عبادت ہے۔ شاید جتنی عبادتیں اسلام نے فرض کیں ہیں۔ ان سب سے بڑھیا عبادت ہے اور اس کے علاوہ جو عبادتیں ہیں ان میں سے صرف ایک عبادت جو مالی ہے۔ اس کو مستثنیٰ کر دیں تو کل عبادتوں کو یہ محیط ہے یعنی توحید لا الہ الا اللہ اس کے اندر ہے سب کے اندر ہے۔ درود شریف اس کے اندر ہے۔ خدا کی تمام صفات اس کے اندر ہیں تلاوت قرآن اس کے اندر ہے۔ اور تمام جتنے بھی موانع ہیں خواہش کے سب متروک ہیں۔ نہ ادھر ادھر دیکھ سکتا ہے۔ نہ زبان سے بول سکتا ہے۔ تمام جتنی بھی عبادتیں بدنی ہو سکتی تھیں ان سب کا مجموعہ ہے۔ صرف مالی عبادت اس میں نہیں ہے باقی کل عبادتیں ہیں۔ یہی وجہ ہے کہ تشریح مجید میں نماز کا ذکر آتا ہے۔ یہی آتا ہے۔ صلوٰۃ اور زکوٰۃ دونوں کو ماتھ لانا ہے تاکہ وہ تمام عبادتوں کا مجموعہ بن جائے۔ یہ کہیں

نہیں کہا کہ نماز کی حفاظت کرو۔ یا نماز کو ادا کرو و حفظوا الصلوٰۃ یا اقيموا الصلوٰۃ
یا یہ نہیں کہا کہ اقيموا الصلوٰۃ وانموا الحج نماز پڑھو اور حج کرو یہ نہیں کہا بلکہ صلوٰۃ اور
زکوٰۃ اس لئے کہ زکوٰۃ مالی عبادتیں جتنی بھی ہیں ان سب پر وہ محیط ہے اور سب سے
بہتر عبادت ہے۔ اور باقی بذنی جتنی عبادتیں ہیں اور قلبی جتنی عبادتیں ہیں وہ سب
اس میں موجود ہیں۔ اس لئے جامع لفظ بولا جاتا ہے نماز اور زکوٰۃ تو گویا پوری سلامی
عبادتوں کو یہ دو لفظ محیط ہیں۔ اب نماز کیا ہے۔ نماز کے متعلق آپ دیکھئے کہ حج میں جو چیزیں
ہیں وہ اس کے اندر موجود ہیں۔ جیسے احرام ہے اس میں تکبیر تحریمیہ موجود ہے تکبیر تحریمیہ کے بعد جو چیزیں
منوع ہیں سب بچنا پڑتا ہے جس طرح احرام باندھنے کے بعد ممنوعات سے بچنا پڑتا ہے
اسی طرح تکبیر تحریمیہ کے بعد تمام ممنوعات سے بچنا پڑتا ہے۔ بلکہ اس
سے بھی زیادہ ہے احرام میں بات چیت کر سکتے ہیں نماز میں بات چیت بھی نہیں کر سکتا
احرام میں کھاپی سکتا ہے۔ نماز میں کھاپی نہیں سکتا۔ روزہ اس کے اندر موجود ہے
کیونکہ روزہ میں صرف کھانے پینے کی ممانعت ہے اس کے علاوہ ترک کلام اور ادھر
ادھر دیکھنا ہے سب چیزوں کی ممانعت ہے۔ اس میں بھی کھانے پینے کی ممانعت ہے۔ ہر عبادت
سے ہر عبادت کے اعتبار سے یہ جامع اور افضل ترین چیز ہے اور یہ شروع ہوتی ہے دو ہاتھ اٹھانے
سے آپ جانتے ہیں کہ امام اور تمام نماز پڑھنے والے کان کی نو تک دو ہاتھ اٹھاتے ہیں۔

تو یہ اصل میں کنایہ ہے کنایہ کہتے ہیں شے کے لازم کا ذکر کرنا جو شے لازم ہو
کسی شے کو اس لازم کا ذکر کر کے اس کے ملزوم کو بولنا تو یہ درحقیقت کنایہ ہے بے
رخی سے نفرت سے بے اعتنائی سے جب دونوں ہاتھ اٹھائے تو اس کے معنی یہ ہو
کہ یہ جہاں یعنی دنیا اور وہ جہاں یعنی عقبی ان دونوں سے ہاتھ اٹھانے نہ مجھے

اس کی کچھ پرواہ ہے نہ اس کی کچھ پرواہ ہے دونوں کی خواہش کو میں نے ترک کر دیا اور کیوں ترک کر دیا؟ کہ اللہ اکبر۔ کیونکہ اللہ جو ہے ان دونوں جہانوں سے بڑا ہے اور بڑے کے سامنے چھوٹے کی طرف مطلق التفات نہیں ہوتا۔ تو عینی خواہشات دنیا کی اور جنت کی ہیں ان سے میں نے قطع تعلق کر لیا ہے یعنی عبادت جو ہوتی ہے صرف اللہ کے لئے ہوتی ہے جہنم سے بچنے کے لئے نہیں ہے یا جنت کو حاصل کرنے کے لئے نہیں ہے حور و قصور کے حاصل کرنے کے لئے نہیں یہ صرف خدا کی ہی خوشنودی حاصل کرنے کے لئے ہے اور اگر کسی اور مقصد کے لئے ہوگی تو وہ شرک ہوگا۔ محض خدا کے لئے عبادت ہے۔ لوجہ اللہ دجہ کے معنی ہیں منہ اس کی عنایت کے لئے اس کی نظر کرم ہماری طرف پڑے اور وہ خوش ہو جائے۔ جب خواہشات کی گھاٹی کو ترک کر دیا اور اللہ اکبر کہا تو اللہ تعالیٰ کی کبریائی جو ہے۔ اس کی تجلی ہوئی۔ اگر صحیح نماز، قاعدہ کے مطابق پڑھے تو ایک ہی نماز کافی ہے تمام نفس کی اور عالم کی اصلاح کے لئے۔ تو جب قاعدہ یہ ٹھہرانہ کہ اللہ اکبر دونوں جہاں سے جب قطع نظر ہوگئی تو کسی چیز کی طرف التفات باقی نہ رہا بالکل فنائے عالم ہو گیا۔ اب صرف خالق عالم ہی کی طرف توجہ رہ گئی تو اکبر کہا۔ تو اکبر کے معنی ہیں اکبر من کل شی اللہ ہر چیز سے بڑا ہے اور اس کی بڑائی کا کوئی تصور نہیں کر سکتا۔ جتنا بڑا ہے وہ۔ تو اب جب اسکی بڑائی اور کبریائی کی تجلی اس کے دل پر پڑی اور۔ روح پر پڑی تو روح اس کی کبریائی کی برداشت نہ کر سکی جیسے شمع ہوتی ہے۔ موم کی بتی ہوتی ہے اسے آگ کی لو پر رکھیں تو کچھ دیر وہ ٹھہرے گی اور اس کے بعد وہ برداشت نہیں کرے گی جھک جائیگی اسی طرح جب کبریائی کی تجلی ہوئی تو وہ اس کو برداشت نہیں کر سکا۔ کچھ دیر کے بعد اس کو ناقابل برداشت

سمجھ کر جھک گیا۔ تو خواہش کی جو گھائی ٹی ہے۔ اس کو عبور کر گیا۔ خواہش کا جو گرٹھا تھا
 برابر آدمی کی جو چیز تھی اس گرٹھے سے وہ نکل گیا اور نکل کر جھک گیا جھکنے کا کیا معنی ہوتے ہیں
 بتنا علو و تکبر تھا اور تکبر کی اور شہوت کی جو گھائی ٹی تھی اس سے گزر گیا جھکنے
 کے معنی ہیں۔ اب جب وہ جھک گیا تو پھر جو لو لگتی ہے تو بعض اوقات حسب طرح وہ بھی
 ہوئی لو ذرا سا اونچا اور کر دیتی ہے اس کو یہ پھر دوبارہ اونچا ہو جاتا ہے مگر
 وہ زیادہ دیر نہیں ٹھہرتا پھر ایک دم گر پڑتا ہے۔ بس یہی معنی سجدہ کے ہیں سجدہ میں جا
 پڑا۔ وہ قیام سے خواہش اور شہوت کی گھائی ٹی سے نکل گیا۔ اب جو پگھل کر گرا زمین
 کے اوپر یہی سجدہ ہے تو یہ ہوا کی گھائی ٹی سے نکل گیا جو سب سے زیادہ مہلک گھائی ہے
 ہوا کی اور خدا کا دشمن جو ہے اس کائنات میں صرف ہوا ہے۔ ہوا کس کو کہتے ہیں
 افئیت من اتخذ اللہ ہواہ ^(جائیہ ۲۳)۔ بھلا دیکھا تو نے اس شخص کو جس نے اپنی ہوا کو اپنا
 مہو و بنا کر رکھا ہے ہوا کس سے کا نام ہے ایک تو خواہش ہوتی ہے جیسے آدمی یہ
 کہے کہ اچھا کھا لوں۔ اچھا پی لوں یا یہ مکان لے لوں ایک یہ کہ میرے برابر کوئی نہیں
 ہے۔ یہ غرور تکبر شہوت اور ایک یہ کہ میری رائے یہ ہے ایسا نہیں ہونا چاہیے میں
 جو کہوں وہ ٹھیک ہے میری رائے یہ ہے میں بھی ایک رائے رکھتا ہوں۔ نہ قرآن کو
 نہ حدیث کو نہ خدا کو نہ نبی کو یا کسی بڑے کو کسی کو نہیں مانتا اپنی رائے کو ظاہر کرتا
 ہے یعنی میں ہوا کے ہوا کا یہ لفظ آتا ہے تو اس کے معنی آپ سمجھ لیں کہ ہوا یہ
 اسی لئے اللہ تعالیٰ نے فرمایا وما یطق عن الہوان الا وحی یوحی ^{(نہی صلی اللہ}
 علیہ وسلم اپنی رائے سے نطق نہیں کرتے۔ بولتے نہیں بہت بڑے جلیل القدر عالم
 ہیں۔ مجدد و صاحب شاہ عبدالعزیز صاحب اور اکابر ائمہ سے میں یہاں ذرا سی ان کے

بھول ہوتی ہے۔ یہ سمجھتے ہیں کہ یہ لفظ یہ قرآن ہے۔ قرآن کے علاوہ نبی اپنی خواہش سے بول سکتے ہیں۔ یہ غلط بات ہے اس لئے کہ یہ جو فرمایا کہ وہ اپنی خواہش سے رکے سے نطق نہیں کرتے وہ صرف وحی کہتے ہیں جو ان کی طرف وحی کی گئی ہے وہ نطق جو ہے وہ وحی ہے تو اب اگر اس نطق سے قرآن مراد ہوگا کہ قرآن اپنی خواہش سے بیان نہیں کرتے۔ تو اوپر قرآن کا ذکر ہونا چاہیے عن الہواہ کی جو ضمیر ہے نہیں ہے وہ کون؟ ضمیر کسے کہتے ہیں۔ ما نقدا جس کا اوپر ذکر ہو جائے لفظاً یا معنایاً حکماً میں طریقوں سے اوپر مرجع کا ذکر ہوا کرتا ہے۔ جب جا کے وہ ضمیر آتی ہے تو "ہواہ" کی ضمیر کس طرف پھر رہی ہے۔ اوپر قرآن کا کہیں ذکر نہیں ہے لفظ نہیں ہے۔ یہ تین آیتیں ہیں۔ وہاں قرآن کا نام نہیں ہے۔ تو اب جو یہ کہا کہ نہیں ہے وہ تو کیا نہیں ہے وہ یہ "ہواہ" کی ضمیر نطق کے مصدر کس طرف پھر رہی ہے یہ معنایاً ضمیر نطق کی طرف پھر رہی ہے کہ نبی صلی اللہ علیہ وسلم کا نطق ہے وہ ان کی رائے خواہش سے نہیں ہے۔ اور یہ جو قرآن ہے (یہ نکتہ ہے۔ نئی بات ہے) تو یہ قرآن تو نبی کا نطق ہے ہی نہیں۔ یہ تو خدا کا نطق ہے۔ تو نبی کا نطق وہ ہوگا جو اس کے علاوہ ہوگا۔ اور اس کے علاوہ جو وہ نطق کرتے ہیں۔ وہ وحی ہے بڑی اچھی بات سے۔ تو ہوا کی گھائی جو مہلک ہے جب کہ زمین پر گر پڑا تو اس کے یہ معنی ہوتے کہ ہوا کی گھائی سے نکل گیا۔ تین ہی مہلک گھاٹیاں ہیں۔ شہوت کی، غضب کی اور ہوا کی تینوں گھاٹیوں سے نکل گیا اس نماز میں، قیام، رکوع اور سجود، یہ تین چیزیں جو ہیں۔ تین مہلک گھاٹیوں سے نکال دیتی ہیں تو اب امن ہو گیا۔ اب گھبراہٹ اور پریشانی کی ضرورت نہیں رہی۔ اب اس کو حکم ہوا کہ تو دربار میں بیٹھنے کے قابل ہے۔ ہماری

محل میں آؤ اور بیٹھ جاؤ۔ تو تین مہلک گھاٹیوں سے یہ نکل گیا اور محل میں دربار الہی میں بیٹھنے کی اجازت مل گئی یہی معراج ہے نماز جو ہے مومن کی معراج ہے جب اللہ تعالیٰ کے حضور میں حاضر ہے اس کے سامنے بیٹھا ہوا ہے۔ بیٹھنے کی اجازت مل گئی اب وہ بیٹھ گیا۔ تو اب اس نے اس کی تعریف شروع کر دی۔ التحيات لله والصلوة والطيبات اب جب اللہ پاک کی تعریف کرنی شروع کر دی تو ادھر سے روح محمدی صلی اللہ علیہ وسلم کا نزول ہوا اور اس کا عروج اوپر کی طرف ہوا۔ اب اس کی معراج ہو رہی ہے۔ اب یہ عروج کی طرف چلا کیوں کہ اس کو اجازت مل گئی وہ ان گھاٹیوں سے نکل گیا اس کے دربار میں حضور کی اجازت مل گئی اب دونوں ایک جگہ مل گئے۔ نبی صلی اللہ علیہ وسلم اور نماز کا پڑھنے والا جو نبی یہ نبی سے ملا تو اس نے کہا السلام علیک یا ایہا النبی ورحمۃ اللہ وبرکاتہ۔ اگر آپ قاعدہ میں نماز پڑھیں تو یہ آنکھوں سے نظر آجائیگا دل پر جو شرع نے بتایا ہے یہ دل پر آپ کو اس طرح نظر آجائیگا جس طرح آپ آنکھوں سے دیکھتے ہیں۔ تو جب نبی صلی اللہ علیہ وسلم سے ملاقات کی۔ ملاقات کرتے ہی ان پر سلام بھیجا تو انہوں نے السلام علیک نہیں کہا بلکہ جواب دیا کہ السلام علینا وعلی عباد اللہ الصالحین کیوں کہ آپ تو زمّت للعالمین میں سلامتی بھیجی ہی نہیں ہے۔ اے معراج میں آنے والے بلکہ سلامتی ہم پر اور اللہ کے نیک بندوں پر تجھ پر بھی اور ہم سب پر اب اتنے بلند تقرب کو دیکھ کر ملائکہ کو حیرت ہو گئی تو انہوں نے پوچھا کہ یہ کیا بات ہے اتنی معراج اور عروج تجھے بس بنیاد پر ہوا تو اس نے کہا۔ اشہدان لا الہ الا اللہ واشہدان محمد عبدہ ورسولہ۔ مجھے اس بنیاد پر یہ عروج ملا نبی کی بدولت یہ معراج ہوئی۔ تو پھر ملائکہ

نے کہا کہ اتنی بڑی معراج اسس نبی کی بدولت تجھے ملی، کیا نذرانہ اور تحفہ پیش کیا تو
 کیا کچھ کیا؟ اس نے کہا۔ اللہم صل علی محمد وعلی آل محمد كما صلیت علی ابراہیم
 وعلی آل ابراہیم۔ درود شریف کا تحفہ پیش کیا اب یہ حال دیکھ کر ملائیکہ میں
 چرچا ہوا اور شور مچا اور جوق در جوق ملائیکہ اس کے جسمانی جُستہ کو دیکھنے نازل
 ہو گئے۔ تمام کائنات کے کہ یہ ایسا بندہ ہے جو نبی ملائیکہ کا نزول ہوا جوق در جوق
 ملائیکہ آئے اس کو دیکھنے کے لئے اسکی زیارت کیلئے۔ تو اس نے سیدھی طرف دیکھ کر
 کہا السلام علیکم ورحمۃ اللہ اور بائیں طرف دیکھ کر کہا السلام علیکم ورحمۃ اللہ
 یہ ہے نماز قدا فلاح المؤمنون الذین ہم فی صلواتہم خاشعون اللہ تعالیٰ نے
 فرمایا فلاح پائی کامیاب ہو گئے۔ فلاح کے معنی ہیں مقصود کا حاصل ہو جانا یا خیر و
 خوبی کیساتھ وقت گزار جانا باقی رہنا تو خیر و خوبی کے ساتھ باقی رہیں گے مقصود جو
 ان کو مطلوب ہے وہ حاصل ہو جائیگا۔ کس کو ان مؤمنوں کو ان مسلمانوں کو کہ جو
 اپنی نماز میں خشوع کرتے ہیں۔ خشوع کے معنی ہیں جھکنے کے یعنی دل سے توبہ کرتے
 ہیں۔ دل اسی طرف لگا دیتے ہیں۔ اور اپنے مونڈھوں کو جھکا دیتے ہیں۔ اور
 روتے ہوئے سجدہ میں گر پڑتے ہیں۔ خشوع کو خضوع لازم ہے جھکنا۔

اب یہاں علمی ضابطہ ہے اسے سمجھ لیں آپ کہ جب وصف پر حکم مرتب
 ہوتا ہے۔ یعنی کوئی شے مقید ہو۔ اور اس مقید پر کوئی محکم لگایا جائے تو
 وہ حکم و حقیقت اس مقید کی قید کا ہوتا ہے۔ جیسے یہ ڈاکٹر یہ کہے کہ ٹھنڈا پانی
 نہ پیو۔ ٹھنڈا پانی مضر ہے۔ تو پانی تو مطلق تھا اور ٹھنڈا پانی مقید ہوا
 اس مقید پر حکم لگا مضر اور نقصان کا ٹھنڈا پانی مضر ہے۔ اس کے معنی کیا ہوئے

کہ مہرت در حقیقت ٹھنڈک میں ہے۔ در نہ مطلق پانی گرم پانی میں بھی پانی موجود ہے۔ وہ مضر نہیں ہے تو معلوم ہوا اصل مضر تیز جو ہے وہ ٹھنڈک ہے۔ یہ مجتہدین کے ہاں کا قاعدہ ہے۔ تو مقید پر حکم مرتب ہوگا وہ قید کی طرف رجوع ہوگا۔ تو یہاں اصل معنی افلاح المؤمنون فی صلواتہم خاشعون مؤمن کامیاب ہو گئے فلاح پاگئے اور خیر و خوبی اور خیریت سے باقی رہیں گے۔ کون سے مؤمن جو مقید میں اس بات کے ساتھ کہ جو اپنی نماز میں خشوع و خضوع کرتے ہیں وہ کامیاب ہو گئے۔ تو کامیابی کا حکم مرتب ہوا اس مقید پر جو مؤمن ہیں۔ اور جسکی قید خشوع صلوات اور خضوع نماز ہے۔ وہ علت فلاح ہے نتیجہ یہ نکلا۔ خشوع علت فلاح ہے۔

اور وجہ اس کی کیا ہے۔ یہ کیوں علت ہے فلاح کی یہ میں کہتا ہوں کہ یہ علت کامیابی کی یوں ہے کہ یہ ایسا بڑھیا نذرانہ ہے کہ اللہ تعالیٰ کے خزانے میں کسی جگہ بھی نہیں ہے۔ نایاب چیز تھی تو جب یہ اس کے سامنے پیش ہوتی تو وہ خوش ہو گیا۔ تو اس نے اپنے سارے خزانے اس کے حوالے کئے۔ یعنی یہ خشوع اور خضوع جو ہے وہ علت فلاح ہے۔ اللہ تعالیٰ کے پاس ہر چیز کے خزانے ہیں۔ کوئی چیز بھی ایسی نہیں ہے جس کے گودام کے گودام بھرے ہوتے نہ ہوں میرے پاس دین میں شئی الا عندنا خزائنه (حجر-۲۱)

یہ ایک چیز ہی ایسی ہے جو نایاب ہے۔ اس کے خزانے میں اللہ کے پاس نہیں ہے۔ ازل سے اب تک اب جو بندہ نے یہ چیز پیش کی تو اسے یہ چیز پسند آئی تو اس نے اپنے سب خزانے اس کے حوالے کر دئے کہ تو ایسی نایاب

چیز لایا ہے جو میرے پاس نہیں۔ یہ معنیٰ ہے حفاظت نماز کے۔

سب سے بڑی چیز نیت ہے۔ نیت کے کیا معنیٰ ہیں یعنی توجہ ہونی چاہیے کہ یہ فعل صرف اور محض اللہ کے لئے ہے یا محض لوجہ اللہ ہے۔ اور کوئی اس میں نیت نہ ہو نہ لوگوں کا دکھانا ہو نہ بھول ہو نہ غفلت ہو۔ کیونکہ اگر غفلت میں کرے گا تو درحقیقت وہ اس کا نذرانہ نہیں رہے گا۔ برا ہوگا۔ ادا تو نماز ہو جائے گی۔ ادا ہونے کے معنیٰ ہیں کہ دوبارہ اس کو قضا نہیں پڑھنی پڑے گی۔ جیسے کوئی شخص آپ کے روپے قرض لے گیا اور کسی گندری چیز میں بانڈھ کر اسے آپ کے منہ پر مارے قرض سے تو وہ ادا ہو جائیگا لیکن لعنت کا مستحق ہوگا اور نفرت سے دیکھا جائیگا اسی طرح جو شخص بغیر نیت کے یا غیر اللہ کی نیت کر کے یا بے قاعدہ ادا کرے گا۔ تو وہ نماز تو بے شک ادا ہو جائے گی۔ لیکن وہ عتاب کا مستحق ہوگا۔ اس لئے تو حکم ہے کہ رو اور روانہ آئے تو رونے والے کی سی صورت بناؤ۔ اتنی عاجزی پسند ہے۔ اللہ کو اور اس نے جو اپنے بندوں کی تعریف کی ہے۔ رونے ہوئے میرے سامنے سجدہ میں گر پڑتے ہیں۔ بس وہی تو میرے بندے۔

حفظو علی الصلوٰۃ۔ حفاظت کرو تم خود نمازوں کی محافظت کے معنی میں ہے۔ تو اس کے معنیٰ یہ ہیں کہ تم نماز کی حفاظت کرو۔ نماز تمہاری حفاظت کرے گی۔ یا تم نماز کی حفاظت کرو اور جس نے تمہیں نماز کا حکم دیا ہے وہ تمہاری حفاظت کرے گا۔

اور یہ لازمی چیز ہے۔ حسی چیز ہے۔ میں دوکان پر بیٹھا ہوا ہوتا ہوں

لوگ کہتے ہیں کہ میرا فلاں کام کر آؤ۔ میں کہتا ہوں کہ دوکان اکیلی ہے۔ وہ کہتا ہے کہ میں دیکھتا رہوں گا آپ جائے میرا کام کر آئیے۔

جب بندہ خدا کے کام میں لگ جاتا ہے تو وہ غافل ہو جاتا ہے اپنے کام سے تو اتنی دیر خدا اس کا کام کرنے لگتا ہے۔ اگر وہ ایک سیکنڈ کے ننھے حصہ میں بھی آپ کے کام میں لگ گیا۔ تو ابد تک کی شہادت ہو گئی۔

حفظوا علی الصلوٰۃ۔ حافظوا جمع کا صیغہ ہے۔ ظاہری حفاظت کا طریقہ تو سمجھ گئے کہ ستر ڈھکا ہوا ہو۔ ناپاکی کی جگہ دھکی ہوئی ہو۔ کپڑا پاک ہو جگہ پاک ہو۔

حافظوا علی الصلوٰۃ، صلوٰۃ، صلاۃ کی جمع ہے۔ یعنی نمازوں کی حفاظت کرو۔ اور بیچ کی نماز کی حفاظت کرو۔

علماء کرام نے پانچ وقت کی نماز اس آیت سے نکالی ہے۔ کیونکہ اللہ تعالیٰ نے یہ فرمایا کہ نماز کی حفاظت کرو تو جمع کا صیغہ ہے تو جمع کا صیغہ کم سے کم تین کے لئے بولا جاتا ہے۔ کم سے کم تین تو یہ ہو گئیں اور پھر اس کے اوپر عرض کیا کہ اور بیچ کی نماز تو بیچ کی نماز ان تین سے علیحدہ چیز ہے۔ تو بیچ کی نماز کا تحقق ہونا چاہیے تو اب اگر وہ «صلوٰۃ وسطیٰ» ایک ہوگی تو تین یہ اور ایک یہ چار ہو گئیں تو بیچ نہیں رہے گا۔ لہذا دو اور ملنا چاہئیں ان کے ساتھ پانچ جب ہو جائے گی۔ تب بیچ کی نماز کا تحقق ہو جائے گا۔ یہ علماء کرام نے فرمایا۔ اس میں میری کوئی رائے نہیں ہے۔ جو انہوں نے فرمایا وہ میں نے آپ کے سامنے نقل کر دیا۔

اب رہ گئے اوقات تو اوقات متعدد آیتوں سے نکالے ہیں اقیما الصلوة

لد لوک الشمس الی غسق اللیل والقمران الفجر قران الفجر کان مشہودا (اسرارہ ۸)

نماز پڑھ زوال شمس سے رات کے اندھیرے تک : چاروں نمازیں ہو گئیں

اس میں یعنی جب زوال ہو جائے شمس کو یعنی سر کے اوپر سے ہٹ جائے تو سہٹنے

کے بعد جو نماز ہوگی وہ ہوگی ظہر کی عصر کی مغرب کی کب تک الی غسق اللیل

رات کے گہرے اندھیرے تک وہ غشا تک آگیا اور ان قران الفجر کان مشہودا

وہ صبح کو ہو گیا تو پانچوں نمازیں اس آیت سے نکالی ہیں اور فسبحوا بكرة

واصبلا اللہ کی تسبیح کرو جب شام ہو جائے اور جب صبح ہو جائے اور رات کو اور

جس وقت کہ ظہر ہو پانچوں نمازیں اس آیت سے بھی نکالیں اور بھی کسی آیتیں ہیں

جن سے پانچوں نمازوں کے وقت نکالے۔ « صلوٰۃ الوسطیٰ » بیسچ کی نماز کون

سی ہے اس میں سات آیتیں ہیں علماء کرام کی ایک جماعت تو کہتی ہے کہ بیسچ کی

نماز کا اللہ نے تعین نہیں کیا پتہ نہیں کون سی ہے اور یہ کہا کہ بیسچ کی نماز کی حفاظت

کرو اور تعین یوں نہیں کیا کہ اگر معلوم ہو جائیگا تو بیسچ کی نماز کی حفاظت کریں گے۔

اور پابندی کریں گے اور باقیوں کیساتھ لاپرواہی ہو جائیگی۔ جیسا کہ اللہ پاک

نے ایک رات رمضان کے مہینہ میں ایسی رکھی ہے جو ہزار مہینوں کی عبادت سے

بہتر ہے۔ لیکن اس کا تعین نہیں کیا کہ وہ کون سی رات ہے۔ اس رات کو حاصل

کرنے کے لئے بندہ ہزار عبادت کرے گا۔ وہ رات کو پلے گا۔ تو جس نے پانچوں

نمازوں کو ادا کر لیا۔ تو اس نے بیسچ کی نماز کو ادا کر لیا۔ اس لئے بیسچ کا لفظ بولا ہے

کہ لوگوں کو شوق ہو۔ رغبت ہو اور ہر ایک کو پورا پورا ادا کریں ایک علما کی جماعت تو یہ کہتی ہے۔

اور ایک جماعت علماء کی یہ کہتی ہے کہ

مذہب میں جو سب سے بڑی چیز ہے لا الہ الا اللہ، کلمہ ستر سے کچھ اوپر ہیں، ایمان کے شعبہ۔ سب سے اول جو ہے توحید اور سب سے کم جو ہے وہ ہے راستے سے کانٹا یا گندی چیز کو ہٹا دینا۔ اور نماز جو ہے ان دونوں کے بیچ میں ہے اس لئے کہدیا کہ پانچوں نمازیں پڑھو۔ یہ پنجگانہ نماز ہی بیچ کی نماز ہے۔

اور پانچوں راتیں پانچوں وقتوں کے ساتھ ہیں۔ ایک جماعت تو یہ کہتی ہے کہ وہ صبح کی نماز ہے۔ اس کی بڑی فضیلت ہے۔ ایک جماعت یہ کہتی ہے کہ وہ ظہر کی ہے۔ ایک جماعت کہتی ہے کہ وہ عصر کی ہے کہ جب غزوة خندق میں آپ کی عصر کی نماز قضا ہوئی تو رسول کریم نے بودغادی کہ اللہ تعالیٰ ان کی قبریں آگ سے بھر دے کہ انھوں نے بیچ کی نماز ہم سے گنوا دی۔

ایک جماعت یہ کہتی ہے کہ وہ عشاء کی نماز ہے۔ اس کی بڑی تعریف آئی ہے۔ بیچ کی نماز کے دلائل اور بیچ کی نماز کی فضیلتیں بیان کر کے وہی نماز مراد لے لی۔ یعنی بیچ کی نماز کا حکم ہے اور تاکید ہے تو انھوں نے یہ خیال کیا کہ تاکید اسی شے کی ہوتی ہے جو زیادہ اچھی ہوگی جس کے خیال میں جس نماز کی زیادہ خوبیاں معلوم ہوئیں وہ بیان کر دیں۔

باقی میرے خیال میں یہ رائے صحیح نہیں ہے۔ ٹھیک نہیں ہے۔

اس لئے کہ اگر آپ پانچ نمازوں کی گنتی نکالتے ہیں۔ سلوٰۃ اور سلوٰۃ وسطیٰ،

تو سلوٰۃ وسطیٰ جو ہے اس پورے مجموعے کا جز ہو گیا الگ نہ رہا۔

دوسری بات یہ ہے کہ جس طرح سے نماز وسطیٰ کی تاکید ہے اس سے بہت

زیادہ قوی پہلی چیز کی ہونی چاہئے۔ کیونکہ حافظوا کا لفظ صلوٰۃ پر آیا ہے۔ حفاظت کرو نمازوں کی اور اس کی تو دوسری چیز جو ہے اس سے ذرا گھٹیا ہونا چاہئے یا زیادہ سے زیادہ برابر سہی۔ تو مقدم یہ ہے کہ جس طرح حفاظت صلوٰۃ وسطیٰ کی آئی ہے اسی طرح صلوٰۃ کی آئی ہے، تو دونوں برابر ہیں۔ ایک کو دوسرے پر کوئی فضیلت نہیں اللہ نے فرمایا کہ حافظوا علی الصلوٰۃ اگر وہ اتنا ہی کہہ دیتا تو یہی محافظت کی چیز ہوتی اب یہ کہا کہ نمازوں کی حفاظت کرو اور بیچ کی نماز کی حفاظت کرو تو یہ بعد میں لایا۔ اگر اس کی اہمیت ہوتی تو یہ کہتا کہ حافظوا علی الصلوٰۃ و حافظوا علی الصلوٰۃ الوسطیٰ تب بھی جا کر برابر ہوتا۔ اولیت نہ ہوتی۔

تو یہ جتنی رائیں ہیں۔ یہ سب کچھ زیادہ صحیح نہیں ہیں۔

اگر اس خیال سے نہیں بتایا کہ وہ بیچ کی حفاظت کرے گا اور باقی کی نہیں کریگا تو جس بنیاد پر اس کی حفاظت کرے گا۔ اسی بنیاد پر ان سب کی حفاظت کرنی پڑے گی۔ اور آج تک کسی کتاب میں ان سات کے علاوہ کوئی مضمون نہیں آیا۔ ساتوں رائیں جو ہیں مشکوک ہیں۔ اور صحیح نہیں ہیں۔ کیونکہ مسئلہ کی عقلی۔ یقینی اور ظنی دلیل کافی نہیں ہے۔ اور اگر کفایت کرتے ہو ظنی دلیل پر تو زیادہ سے زیادہ وہ صلوٰۃ وسطیٰ کے متعلق آئی ہے اور وہ عصر کی نماز ہے۔

باقی چار ختم ہو جاتی ہیں۔ تو پھر یہ مسئلہ ظنی رہا۔ عقلی نہیں رہا۔ تو بیچ کی نماز عصر کی ہے ظناً۔ یقینی بات نہ رہی۔ تو پھر کیا معنی ہوتے، حفاظت کرو نمازوں کی اور بیچ کی نماز کی۔

مطلب یہ ہے جو میں سمجھا ہوں کہ حفاظت کرو نمازوں کی۔ مطلق نماز۔ بغیر کسی

خصوصیت کے ہر نماز کی حفاظت کرو۔ ہر نماز کی حفاظت کرنی چاہئے اور سلوٰۃ و سبطی، و سبطی کے معنی عمدہ۔ جو عمدہ ہے۔ بہترین ہے زیادہ اچھی نماز ہے وہ کونسی نماز ہے۔ وہ نماز فرض ہے۔ یعنی نفلی نماز ہو۔ جاہت کی نماز ہو۔ تہجد کی نماز ہو۔ اشراق کی نماز ہو۔ مانی ہوئی نماز ہو۔ اور خاص کر جو فرض نماز ہیں۔ ان کا بڑا اہتمام کرو۔ یعنی فرض نماز کی حفاظت کرو خاص طور پر۔

اور کھڑے ہو جاؤ اللہ کے سامنے۔ قانت، قنوت سے مشتق ہے۔ قنوت کے معنی ہیں ذکر اور دعا کے۔ اللہ کا ذکر کرو، اللہ سے دعا کرو اور ایک قنوت کے یہ معنی ہیں کہ کامل اطاعت کرو۔ نہایت مطیع ہو کر اس کے سامنے کھڑے ہو جاؤ نماز میں بات چیت نہ کرو۔ اشارہ نہ کرو۔ اور ایک قنوت کے معنی دوام کے ہیں۔ کہ اول سے لے کر آخر تک پوری نماز میں خدا کی طرف توجہ کرو۔ دل کو ادھر ادھر نہ لگاؤ اور یہ جب ہو گا کہ جب تم اپنے طور پر یہ سمجھ لو گے کہ خدا تم کو دیکھ رہا ہے اور جو خدا کے سامنے ہو تو کس کی مجال ہے جو ادھر ادھر دیکھے۔ اور اگر تمہارے دل میں اتنی روشنی اور قوت نہیں ہے کہ جو خدا کو دیکھو تو کم سے کم اتنا ضرور سمجھ لو کہ خدا تمہیں دیکھ رہا ہے اور جب خیال ہو جائے گا کہ کوئی تم کو دیکھ رہا ہے۔ تو آپ نے دیکھا ہو گا کہ

جیب کتر جیب کا ٹٹنے کے وقت ایک سیکنڈ پہلے ادھر ادھر دیکھتا ہے تو اس کے یہ معنی ہیں کہ وہ یہ دیکھتا ہے کہ کوئی دیکھ تو نہیں رہا۔ جب یہ معلوم ہو جائے گا کہ خدا دیکھ رہا ہے تو جو وہ جیب کتر ہے جیب نہیں کاٹے گا اور اس سے غلط فعل اور دوسرے وغیرہ۔ دل میں نہیں آنے کے جب اسے معلوم ہو جائے گا کہ خدا دیکھ رہا ہے۔ فان خضم نہ رہا الا ادس کبانا اگر تم کو ڈر ہے دشمن کا، یعنی اگر جہاد ہو رہا ہے۔ تو اس وقت کیا کرو۔

تو اب نہیں پڑھ سکتا نماز۔ توفسرایا لڑ رہے ہو تو چلتے ہوئے نماز پڑھو۔ تو نماز پڑھنے میں کیا صورت ہوگی، زبان سے جو ہے اس میں کوئی خرابی نہیں ہے۔ زبان سے پڑھتا رہے۔ رکوع اور سجود نہیں کرنے کا۔ رکوع اور سجود کے لئے اشارہ کرے گا اور سواری پر ہے اونٹ کی یا گھوڑے کی۔ تو اونٹ کی سواری پر پڑھ لو۔ کوئی قبلہ کے استقبال کی ضرورت نہیں ہے کہ آیا ادھر قبلہ ہے یا نہیں۔ اگر کافر۔ دشمن۔ مشرک سے لڑائی ہو رہی ہے تو اس لڑائی کے ہنگامہ میں بھی نہ چھوڑو۔ اتنی اہمیت ہے نماز کی، اور ضابطہ میں ادا نہیں ہو رہی تو کم سے کم پیدل چلتے چلتے یا سواری پر بیٹھے بیٹھے اشارے سے پڑھ لو۔

اگر تمہیں ڈر ہے۔ دشمن کا ڈر ہے یا دشمن یا کافر کا نہیں ہے ویسے ہی کوئی مال لوٹنے آرہا ہے اور قتل کرنے کی کوشش میں ہے وہ بھی اس میں شامل ہے یعنی جتنے بھی خوف ہو سکتے ہیں سب اس میں شامل ہیں ایک بات اور ہے یہاں کہ اگر تمہیں ڈر ہے کہ نماز قضا ہو جائے گی تو کھڑے ہی کھڑے اور سواری پر بیٹھے ہی پڑھ لو، تینوں معنی ہیں۔

فَاِذَا اٰمَنْتُمْ فَاذْكُرُوا اللّٰهَ كَمَا عَلَّمَكُم

اور جب مطمئن ہو جاؤ، نڈر ہو جاؤ، خوف جاتا رہے تو تم اللہ کا ذکر کرو اور نماز اسی طرح پڑھو جس طرح کہ اس نے تمہیں بتائی ہے۔ باقاعدہ نیت باندھو، رکوع اور سجود والذین یتوفون منکم ویدرون آذواجاً وصیۃً لائز واجہم متاعاً الی المحول غیر اخراج اور جو لوگ تم میں سے مر گئے ہیں اور انہوں نے بیویاں چھوڑیں تو ان کو چاہئے۔ یہ محذوف ہے یہاں کہ ان کو

چاہئے کہ وصیت کریں اپنی بیویوں کے لئے کہ وہ ایک برس تک کھانا پکانا، رہنا سہنا شوہر کے گھر میں رہیں باہر نہ نکلیں۔

ابتداءً اسلام میں یہی قانون تھا۔ یہی بات راج تھی۔ اس کے بعد یہ آیت منسوخ ہو گئی اور منسوخ ہونے کے بعد یہ ایک سال رہنا سہنا، کھانا، کپڑا، یہ بھی منسوخ ہو گیا، اس کے بدلے میراث مقرر ہو گئی۔ $\frac{1}{8}$ شوہر کے مال میں سے اور ایک سال شوہر کے گھر قید رہنا اور عدت گزارنا یہ بھی منسوخ ہو گیا۔ اس کی جگہ چار مہینہ دس دن کی عدت اور حاملہ ہو تو وضع حمل تک۔

یہ جو آیت ہے منسوخ ہے۔ اور اس سے پہلے جو آیت تھی اس نے اس کو منسوخ کر دیا۔

یعنی یہ وصیت کی پہلی ابتداءً اسلام میں کہ اگر شوہر مر جائے حکم یہ دیا کہ وصیت کر جاؤ۔ یعنی مرنے والا کیا وصیت کرے گا۔ مرنے سے پہلے جب آثار موت کے ظاہر ہوں اور سمجھے کہ میں اب نہیں بچوں گا تو فوراً وصیت کر دے کہ میری بیوی ایک برس میرے مال میں سے کھائے پیئے اور ایک سال یہاں رہے تو اس کے بعد اللہ پاک نے فرمایا کہ جو وصیت ہے یہ واجب نہیں ہے اگر وہ وصیت کو توڑ کر نکل جانا چاہے اور دوسرا نکاح کر لے تو وہ کر سکتی ہے۔ اور وہ حکم ہے اللہ تعالیٰ نے اس سے پہلے آیتوں میں فرمایا ہے۔ اس سے یہ منسوخ ہو گیا۔

تمام علماء اور اہل اسلام کا عقیدہ یہی ہے کہ یہ آیت منسوخ ہے۔ باقی یہاں دو گروہ ہیں۔ ایسے دو بڑے جید عالم وہ یہ کہتے ہیں۔ مجاہد نے یہ کہا کہ روایتیں نازل ہوئی ہیں۔ ایک آیت میں یہ حکم ہے کہ چار مہینہ دس دن عدت اور میراث

جو کچھ ہو اس کا ۱/۲ اور ایک آیت میں یہ فرمایا کہ ایک برس عدت اور گھر سے باہر نہ نکلیں اور اس شرط پر کھانا، کپڑا ملے گا۔ تو اگر وہ وہاں رہنا پسند کریں تو ایک سال عدت کر لیں اور شوہر کے مال میں کھائیں پئیں۔ اور اگر نہ رہنا پسند کریں تو چار مہینہ دس دن عدت پوری کر کے نکل آئیں تو دونوں آیتوں کے الگ الگ معنی ہیں۔ اور پہلی آیت نے دوسری آیت کو منسوخ نہیں کیا، بلکہ دونوں آیتیں اپنی اپنی جگہ پر قائم ہیں۔

بڑے نکتہ کی بات ہے جو آج تک کسی مفسر نے نہیں بیان کی۔

کہ اگر یہ معنی صحیح ہے اور آیت کا یہ مفہوم ہوتا تو کسی نہ کسی زمانہ میں اس زمانہ میں یا بعد میں اس کے اوپر عمل ہوتا تھا، عورت شوہر کے مرنے کے بعد چاہے چار مہینہ دس دن کی عدت پوری کر لیتی یا وہاں سے نکل جانے کے بعد نکاح کر لیتی۔ نہیں خوشی تھی اس کی وہیں رہتی تو کیا ایسا ہوا بھی؟ ایسا نہیں ہوا۔ کسی وقت بھی ایسا نہیں ہوا۔ اس آیت کے نازل ہونے کے بعد کہ چار مہینہ دس دن کی عدت ہے اس کے بعد اس آیت پر عمل ہی نہیں ہوا۔ تو اگر یہ حکم مشروع ہوتا اور قابل عمل ہوتا اور غیر منسوخ نہ ہوتا تو کوئی نہ کوئی تو اس پر عمل کرتا۔ عمل نہیں ہے۔

آج کے سبق میں یہ ایک ہی بات بہت وزنی ہے۔ انھوں نے کہا کہ آیت کے یہ معنی ہیں۔ ہم نے کہا کہ اگر آیت کے یہ معنی ہوتے تو اس پر عمل ہوتا اور جب عمل نہیں ہوا۔ اور عمل صرف دوسری آیت پر ہوا تو معلوم ہوا کہ یہ منسوخ ہو گیا۔ ابو سلم اصفہانی یہ کہتا ہے کہ نہیں آیت کے یہ معنی نہیں ہیں۔ کہ جو لوگ تم میں سے مر گئے ہیں۔ بیویاں انھوں نے چھوڑیں تو ان کو چاہئے کہ وہ وصیت

کریں اپنی بیویوں کو کہ وہ ایک برس ان کے گھر میں رہیں کھائیں پیئیں اور گھر سے باہر نہ نکلیں۔ یہ وصیت ہے تو اس نے کہا کہ یہ معنی نہیں ہیں اس آیت کے۔ بلکہ اس آیت کے یہ معنی ہیں کہ تم میں سے جو لوگ مر گئے ہیں اور انہوں نے اپنی بیویوں کو چھوڑا۔ اور ان کے شوہروں نے ان کو وصیت کی کہ تم ایک برس رہنا تو اللہ پاک نے یہ کہہ دیا کہ یہ وصیت لازمی نہیں ہے بلکہ ان کا دل چاہے رہیں دل چاہے نکل کر دوسرا نکاح کر لیں۔ یہ ابو مسلم نے کہا ہے۔

کیا فرق ہوا۔ فرق یہ ہوا کہ ہم نے تو یہ معنی بیان کئے تھے کہ اللہ پاک نے یہ کہا کہ مردوں کو چاہئے کہ وہ وصیت کریں اپنی بیویوں کو وہ یہ کہتا ہے کہ نہیں اللہ نے نہیں کہا یہ، بلکہ شوہروں نے ہی۔ مردوں نے ہی وصیت کر دی کہ تم رہنا سہنا۔ اس کا اللہ نے یہ حکم بتایا کہ وہ حکم سے رہیں تو رہیں۔ نکل جائیں تو کوئی ہرج نہیں ہے۔ تو یہ منسوخ نہیں ہے۔

تو میں نے کہا کہ یہ بھی غلط ہے اس لئے کہ اس پر عمل نہیں ہوا۔ اس آیت کے اترنے کے بعد اور جب عمل نہیں ہوا تو معلوم ہوا کہ خلاف عمل ہے۔ خلافت عمل جب ہی ہوگا جب منسوخ ہوگا۔ بہت نئی بات ہے۔ دلیل جو اس نے بیان کی ہے۔ کیونکہ وہ ہے عقلی دلیل اور عقل پیسوں کو اس معاملہ کو تو ہم تار تار کر دیں گے۔ وہ کہتا ہے نسخ نہیں ہونا چاہئے یہ جو حجت ہے دلیل ہے دراصل یہود کی ہے۔ وہ کہتا ہے کہ موسیٰ علیہ السلام کی شریعت ناقابل تنسیخ ہے اس وجہ سے تو ریت جو ہے ناقابل تنسیخ ہے۔ قرآن کی ضرورت نہیں۔ جیسے وہ قبلہ کعبہ کی ضرورت نہیں تو یہود کا استدلال ہے کہ نسخ باطل ہے۔ وہ کہتے ہیں کہ نسخ کس

وقت ہوا۔ ناسخ نے منسوخ کر دیا۔ کس وقت منسوخ کیا۔ یا جب وہ شے منسوخ تھی، اس وقت منسوخ کیا، یا جب وہ منسوخ نہیں تھی اس وقت منسوخ کیا، اگر منسوخ نہ ہونے کے وقت منسوخ کیا تو منسوخ نہ ہونے کے وقت منسوخ ہونا ہو گیا۔ یہ محال ہے۔ ناممکن ہے۔ اور اگر منسوخ ہونے کے وقت منسوخ کیا تو وہ شے منسوخ تھی منسوخ کیا کیا۔ تو یہ حکما دہریہ جو ہیں۔ ان سے یہ بات یہود نے سیکھی اور یہود سے سیکھ کر اس غلطی کو یہاں رائج کیا۔

وہ غلط ہے۔ صحیح جواب یہ ہے کہ منسوخ ہونا پہلے نہیں ہے۔ ناسخ سے بلکہ جس وقت ناسخ ہے بعینہ اسی وقت میں وہ منسوخ ہے۔ اگر منسوخ ہونا۔ ناسخ سے پہلے ہو یا پیچھے ہو۔ جب یہ خسار باللازم آئے گی ایک ہی وقت ہوگی تو کوئی خسار باللازم نہیں آئے گی۔ اور یہ کہنا کہ نسخ خلاف عقل ہے، بالکل غلط ہے۔ یہ عقل کے بھی خلاف ہے اور مشاہدہ کے بھی خلاف ہے۔ برابر آدم علیہ السلام کے زمانے کے اصول منسوخ ہو رہے ہیں، انبیاء منسوخ ہوئے ہیں، تمام انبیاء کی شریعتیں منسوخ ہو گئیں۔ چنانچہ اصل کہاں رہا۔ اور تمام حیاتیں منسوخ ہو رہی ہیں۔ جدید حیاتیں ہو رہی ہیں۔ خدا پہلی حیاتوں کو مارتا رہا ہے اور منسوخ کر رہا ہے۔ نسخ میں کیا خرابی ہے۔ ازل تو بالکل وجود تھا۔ کوئی وجود نہ تھا اس نے عدم کو منسوخ کر کے وجود کر دیا، پھر ایک وجود کو منسوخ کر کے دوسرا وجود کیا۔ دوسرے وجود کو منسوخ کر کے تیسرا وجود کیا۔ برابر ایک قوم کو منسوخ کر کے دوسری قوم کو آباد کر رہا ہے۔ اور اگر اللہ تعالیٰ ایک جماعت کو دوسری جماعت سے نہ دفع کر دیتا تو تمام عالم تباہ ہو جاتا۔۔۔۔۔ اگر اللہ تعالیٰ ایک جماعت کو بعض کو بعض سے نہ دفع کر دیتا

لوگوں کو تو زمین جو ہے برباد ہو جاتی تبساہ ہو جاتی۔ لیکن اللہ کا یہ بڑا فضل ہے روئے عالم پر کہ ایک کو دوسرے سے دفع کر رہا ہے۔ اگر دفع نہ کرتا تو سارا عالم اس میں سما کہاں سکتا تھا۔ تو برابر مدافعت ہو رہی ہے۔ یہ کہنا کہ نسخ جو ہے خلاف اصل ہے۔ یہ غلط ہے۔ نسخ صحیح ہے اور بالکل اصل ہے۔ نسخ ہی حقیقت ہے۔ غیر نسخ غلط ہے جو شے غیر منسوخ ہے وہ غلط ہے۔ وہ صرف خدا کی ذات ہے جو ناقابل نسخ ہے۔ باقی ہر شے قابل نسخ ہے یہاں۔

اب یہ بات رہ گئی ذرا کھٹکے کی کہ جو نسخ کرنے والی چیز ہوگی ناسخ وہ پیچھے ہوگا اور جس حکم کو منسوخ کرے گا وہ پہلے ہوگا۔ منسوخ جس شے کو کرنا ہے وہ پہلے ہوگی اور جو آیت منسوخ کرے گی وہ آیت پیچھے ہوگی۔ یہاں اٹھا ہو گیا۔ منسوخ کرنے والا جو ہے وہ پیچھے ہو گیا۔ اس میں اللہ تبارک و تعالیٰ کو حق ہے کہ جو چاہے سو کہے۔ اور جس طرح سے چاہے کہے کہ جو نازل ہوا تھا جس طریقہ پر تر آن نازل ہوا تھا۔ اس میں پہلے منسوخ نازل ہوا تھا۔ پھر بعد میں نازل ہوا ناسخ لیکن جب اس نے حکم دیا جبریل علیہ السلام نے آکر پڑھ دیا تو اس کو اٹھا کر دیا۔ پہلے اس نے پڑھا ناسخ کو اور پھر منسوخ کو پڑھا۔

تو آپ نے اسی طرح سے اسے یاد کر کے سب لوگوں کو بتا دیا۔ مطلب یہ ہے کہ مکہ شریف میں جب آپ رہتے تھے تو جو سورتیں نازل ہوئی تھیں وہ قرآن میں پہلے آئی چاہئے تھیں اور جو مدینہ میں نازل ہوئیں وہ بعد میں آئی چاہئے تھیں۔ یہاں کیا کر دیا۔ یہ سورت جو پڑھ رہے ہیں۔ یہ ہیں مدنی اسے پہلے لکھ دیا سورہ آل عمران پہلے لکھ دی یہ مدینہ کی سورہ ہے اسے پیچھے ہونا چاہئے تھا

جو مکہ کی تھی وہ پہلے ہونی چاہئے تھے تو وہ نازل تو ہوئی تھی پہلے لیکن پڑھی ہے
 جبریل علیہ السلام نے پیچھے۔ تو جس طرح ان کو پڑھتا ہوا دیکھا آپ نے اسی
 طرح آپ نے ہم تک پہنچا دیا کہ میں نے اس طرح سے سنا ہے فرشتہ
 سے۔ تو نازل وہ پہلے ہوئی یہ پیچھے ہوئی۔ تو اسی طرح ناسخ جو ہے وہ پہلے
 نازل ہو گیا۔ وہ پہلے پڑھ دیا اور منسوخ کو پیچھے پڑھ دیا۔ نازل وہ ہوا تھا پہلے
 تو اس میں کیا حرج ہے۔

بِسْمِ اللّٰهِ الرَّحْمٰنِ الرَّحِیْمِ

اَلَمْ تَرَ اِلٰی الَّذِیْنَ خَرَجُوْا مِنْ دِیَارِهِمْ وَ
 هُمْ اُلُوْفٌ حٰذَرِ الْمَوْتِ فَقَالَ لَهُمُ اللّٰهُ
 مُوتُوْا فَمَاتُمْ اَحْیَاءُ ثُمَّ اَنَّ اللّٰهَ لَذُوْ فَضْلٍ عَلٰی
 النَّاسِ وَلٰكِنَّ اَكْثَرَ النَّاسِ لَا یَشْكُرُوْنَ
 وَقَاتِلُوْا فِیْ سَبِیْلِ اللّٰهِ وَاعْلَمُوْا اَنَّ اللّٰهَ سَمِیْعٌ عَلِیْمٌ ۝

(بقرہ - ۲۳۳-۲۳۴)

کیا تم نے نہیں دیکھا ان لوگوں کو جو نکلے اپنے گھروں سے موت کے خوف سے اور وہ ہزاروں کی تعداد میں تھے۔ پھر اللہ تعالیٰ نے ان سے کہا مر جاؤ پھر اللہ پاک نے ان کو زندہ کیا۔ اللہ بڑا افضل کریم والا ہے۔ لوگوں پر لیکن اکثر شکر نہیں کرتے۔ اور جہاد کرنا اللہ کی راہ میں اور جان لو کہ وہ سننا ہے اور جاننا ہے۔ یا یہ خطاب کیا تم نے نہیں دیکھا بنی کی طرف ہے یا قوم کی طرف ہے۔ یا دونوں کی طرف ہے الف الف کی جمع ہے الف معنی ہزار الف ہزاروں الف الفت کی جمع محبت کریم والا۔ تو یہ معنی ہوں گے کہ الفت کرنے والے تھے۔ تو یہ معنی ہیں کہ زندگی اور دنیا کی بڑی محبت تھی۔ اس لئے اپنی جانوں کو بچانے کے لئے شہروں سے بھاگ نکلے۔ ایک بستی میں طاعون پھیلا تو کچھ آدمی موت کے خوف سے بھاگ گئے اور کچھ رہ گئے۔ جو رہ گئے ان میں سے کچھ مر گئے اور کچھ بیمار ہو گئے۔ جب بیمار می ختم ہو گئی اور وہ واپس آئے تو جو لوگ بیمار ہو گئے تھے انہوں نے کہا کہ بھئی یہ لوگ اچھے ہے جو جان بچا کر بھاگ گئے۔ اب اگر طاعون آیا تو ہم بھی بستی سے بھاگ جائیں گے اور طاعون اور مرض سے محفوظ رہیں گے۔ اتفاق سے پھر طاعون آیا۔ اور وہ لوگ سب بھاگ گئے۔ بھاگنے کے بعد اللہ تعالیٰ نے ان سے کہا کہ تم مر جاؤ وہ مر گئے اور کچھ دن تک وہ پڑے رہے۔ اور گل سڑ گئے کہ خبر قبیل ایک بنی تھے بنی اسرائیل۔ وہ ادھر سے گئے اور ان بڈیوں کے ڈھیر کو تھکنے سے اور کچھ سوچ میں پڑ گئے۔ تو اللہ پاک نے فرمایا کہ تو یہ دیکھنا چاہتا ہے کہ میں مردوں کو کیونکر زندہ کرتا ہوں۔ انہوں نے جواب دیا ہاں

یا اللہ میں یہ دیکھنا چاہتا ہوں۔ تو اللہ پاک نے کہا کہ ان سے کہو کہ اللہ پاک تم کو حکم دیتا ہے کہ تم سب جمع ہو جاؤ۔ جب انہوں نے یہ کہا تو ہڈیاں اڑنے لگیں اور ایک دوسرے کے ساتھ جڑنے لگیں۔ پھر کہا کہ اب تم ان کو یہ کہو کہ اللہ پاک تم کو یہ حکم دیتا ہے کہ خون اور گوشت اپنے اوپر جمالو۔ جب انہوں نے یہ کہا تو گوشت اور خون ان پر جمع ہو گیا۔ پھر یہ فرمایا اب ان کو حکم دو کہ اللہ پاک یہ حکم دیتا ہے کہ تم کھڑے ہو جاؤ۔ جب بنی نے یہ فرمایا وہ سب اٹھ کھڑے ہوئے۔ اور ان کی زبان سے یہ نکلا سبحانک و بجدک لا الہ انت

دوسری روایت یہ ہے کہ بنی اسرائیل میں ایک بادشاہ تھا اس نے جہاد کا حکم دیا۔ لیکن لشکر نے جانے سے انکار کر دیا کیونکہ وہاں بیماری پھیلی ہوئی تھی۔ اور کہا کہ جب وہاں سے بیماری ختم ہو جائے گی۔ تب ہم حملہ کریں گے تو اللہ پاک نے ان کو موت دے دی، اور وہ سب مر گئے جب بنی اسرائیل کو معلوم ہوا تو وہ ان کو دفن کرنے کے لئے گئے مگر ان کی کثرت دیکھ کر گھبرائے تو اللہ پاک نے ان کو دوبارہ آٹھ دن کے بعد زندہ کر دیا۔ ایک روایت یہ ہے کہ بنی اسرائیل نے دعا مانگی کہ اللہ پاک ان کو ایسا معجزہ دکھا کہ یہ گناہوں سے باز آجائیں تو اللہ پاک نے ان کو زندہ کر دیا۔ اللہ پاک نے حکم دیا کہ موتو اور جاؤ یہاں ایک باریک مسئلہ ہے کہ اللہ پاک نے فرمایا موتو اور جاؤ۔ دوسری جگہ آیا ہے کن فیکون۔ تو لفظ کن اللہ پاک نے ادا نہیں کیا کیونکہ کن جب کہا جائے گا۔ تو پہلے ک ادا ہوگا۔ اس کے بعد نون ادا ہوگا۔ اور اس میں ایک زمانہ گزے گا۔ جس وقت ک ادا ہوگا ان ادا نہیں ہوگا جب وہ زمانہ گزر جائے گا نون زمانے کے دوسرے جز میں ادا ہوگا۔ یہاں موتو کہا پہلے م ادا ہوگا پھر و پھر ت پھر د اس پر زمانہ گزے گا ایسا نہیں ہے۔ یہ صرف سرعت اظہار کے لئے ہے۔ دوسری جگہ

ارشاد ہے کہ **وَمَا أُمِرُوا إِلَّا لِيَعْلَمُوا أَنَّ بَصِيرَتَهُمْ إِلَى اللَّهِ فَهُمْ فِي اللَّهِ يَرْجُونَ** ^(مغلطہ) پلک جھپکنے بلکہ اس سے بھی کم مطلب یہ ہے کہ اللہ پاک کا ایک اس قدر تیز ارادہ ہوا کہ فوراً فعل واقع ہو گیا۔ ہمارے یہاں جو فعل ہو رہا ہے وہ بالحرکت ہو رہا ہے۔ حصول مقصد کے لئے پہلے حرکت ہوگی پھر مقصد تک پہنچے گا۔ ارادہ اور مقصد کے درمیان حرکت ہے۔ اور اللہ پاک کا کوئی فعل بالحرکت نہیں ہے۔ وہ حرکت کا فالتو ہے اس میں حرکت نہیں ہوگی۔ اس کا فعل بالمشیت ہے۔ مشیت کا فعل کس طرح ہوتا ہے۔ اس کی ناقص مثال ہے آپ کی مشیت۔ یہ ناقص مشیت ہے اب آپ ارادہ کریں کہ ایک ہزار میل لمبی سڑک سنگل سٹریٹ میدان میں تیار ہو جائے۔ تمام گڑھے بھر جائیں۔ پہاڑ کٹ جائیں فوراً سڑک تیار ہو گئی۔ ایک منٹ بھی نہیں لگا۔ اس پر موٹریں دوڑا دیں فوراً دوڑنے لگیں۔ کچھ وقت صرف نہیں ہوا۔ لیکن آپ کا فعل کمزور ہے۔ اللہ پاک کی مشیت کامل مشیت ہے۔ اسی تناسب سے اس کا فعل بھی کامل اور قوی ہے۔ آپ کی ناقص مشیت سے کتنی جلدی فعل ہو گیا۔ اللہ پاک کی مشیت سے فعل اس سے بھی کہیں زیادہ سرعت سے ہو گا۔ یہی معنی کن فیکون کے ہیں۔ فعل بالحرکت جو ہوتا ہے اس میں مادہ آلہ کی ضرورت ہوتی ہے وقت لگتا ہے اور فعل مشیت سے ہوتا ہے اس میں کسی چیز کی ضرورت نہیں اور ارادہ کیا اور ہر ہو گیا۔ ارادہ سے مراد جدا نہیں ہے۔ یہاں ایک شبہ ہے۔ اسے بھی سمجھ لیں اس کی بنیاد وہ شبہ ہے جو فلسفیوں کو ہوا۔ وہ شبہ یہ ہے کہ عالم جو موجود ہوا وہ کس وقت ہوا۔ وجود عالم کے وقت ہوا یا عدم عالم کے وقت ہوا۔ اگر وجود عالم کے وقت ایجاد کیا تو وہ موجود تھا ہی ایجاد کیا کیا ہے اور اگر عدم عالم کے وقت ایجاد کیا تو عدم کے وقت وجود ہوا اور یہ اجتماع النقیضین ہے اور محال ہے۔ لہذا یہ ایجاد نہیں کیا

بلکہ نجات و اتفاق سے ہو گیا۔ میں نے غور کیا تو معلوم ہوا کہ یہ مغالطہ عامۃ الورد ہے اور ہر جگہ جارہی ہو سکتا ہے۔ آپ نے چھری سے خر بوزہ کاٹا۔ اور اب یہ ثابت کرنا ہے کہ نہیں کاٹا تو سوال ہو گا کہ بتاؤ یہ کٹے کے وقت کاٹا یا نہ کٹے کے وقت کاٹا۔ اگر کٹے کے وقت کاٹا تو یہ کٹا ہوا تھا ہی کاٹا کیا۔ اور نہ کٹے کے وقت کاٹا تو یہ اجتماع النقیضین ہوا تو گویا نہیں کاٹا حالانکہ آپ نے کاٹا تھا۔ اس کی غلطی میں نے پکڑ لی ہے۔ ایک ضابطہ تو آپ یہ یاد رکھیں کہ جب دو لائٹوں کی چیزوں کو آپ ملا دیں گے تو نتیجہ کبھی صحیح نہیں نکلے گا۔ حدود کلام سے ناواقفیت کی وجہ سے اس قسم کی غلطیاں ہوئیں۔ یہ نہیں جاننے کہ بندش کس طرح کی جاتی ہے۔ جو اصل چیز ہے اس کا استعمال نہیں آتا۔ اکثر غلطیاں حکما سے اسی بنیاد پر ہوئی ہیں۔ یہاں تین صورتیں ہیں۔ ایک شق کو چھوڑ دیا۔ تین میں سے دو شقوں کو ملا کر ایک کر دی اور پھر یہ حکم جاری کیا اس لئے یہ نقصان ہوا۔ وہ تین صورتیں یہ تھیں۔ یہ میں نے نکال دیں اس شبہ کو مجھ سے پہلے اس طرح کسی نے حل نہیں کیا۔

(۱) ایجاد عالم وجود عالم سے پہلے ہے۔

(۲) ایجاد عالم وجود عالم کے ساتھ ہے۔

(۳) ایجاد عالم وجود عالم کے بعد ہے۔

(۱) اگر ایجاد عالم وجود عالم کے بعد ہے تو یہ تخیل حاصل ہے۔ اس لئے باطل ہے۔

(۲) اگر ایجاد عالم وجود عالم کے سے پہلے ہے تو یہ وجود عدم کا اجتماع

ہے جو محال ہے اس لئے یہ صورت بھی باطل ہے۔

اب جو درمیانی صورت رہ گئی کہ ایک بار اور وجود دونوں کا زمانہ ایک ہے

وجود ایک بار سے نہ پہلے ہے نہ پیچھے بلکہ ساتھ ہے اسی ایجاد سے اس کا وجود ہوا
پہلے اور پیچھے ہوتا تو یہ تحصیل حاصل یا اجتناب عن التفتیشین لازم آتا۔ جیسا کہ اد پر کی
مثال میں ہے کہ کٹنا اور کاٹنا دونوں ساتھ ہیں دونوں کا زمانہ ایک ہے۔ استدلال
کرنے والا ایک شق بھول گیا۔ یہ صحیح جواب ہے۔ سائے عقلا جمع ہو کر بھی اس کے خلاف
ایک لفظ نہیں کہہ سکتے۔

بالکل یہی شبہ کن فیکون میں ہے کہ خطاب کن جو ہے۔ وہ کس کی طرف ہے
موجود کی طرف ہے یا معدوم کی طرف ہے۔ اگر موجود کی طرف خطاب ہے تو کن سے کیا
ہوا۔ وہ تو موجود تھا ہی۔ اگر معدوم کی طرف خطاب ہے تو وہ جائز نہیں ہے۔ جو
شے ہے ہی نہیں تو اس سے کہے گا کیا۔ یہاں وہی جواب ہے کہ یہ خطاب موجود
کی طرف ہے۔ کونسا موجود جو پہلے سے وجود رکھا وہ نہیں بلکہ وہ موجود جو اس کے
خطاب سے موجود ہوا ہے۔ اس سے کہا کہ ہوا اسی خطاب سے وہ ہوا ہے۔ دونوں
کا زمانہ ایک ہے۔ یہ فلسفہ الہیات محض غلطیات کا مجموعہ ہے۔ ایک ایک چیز میں
ثابت کر سکتا ہوں۔ سب غلط ہے فلسفی انسان اتنی باریکیاں بیان کرتا ہے۔ اور
ایک منٹ میں گڑھے میں جا گرتا ہے۔ اور کیروں کی خوراک بن جاتا ہے۔ یہ کیا ہوا
ہے۔ اس کو نہیں سوچتا۔ اے سوچنے کی چیز تو یہ ہے۔ یہ تو چونکہ مجھے بہت مشق
ہے۔ اس لئے یہ باتیں میں بیان کر رہا ہوں۔ ورنہ اس علم کو پڑھنے والا کوئی ایسا
نہیں ہے۔ جس کا دماغ خراب ہوئے بغیر وہ جائے۔ وہ فلسفی مغرب کے ہوں
یا مشرق کے میں نے ایک شخص کو بھی ایسا نہیں پایا کہ اس کو یقین ہو۔ علم کے معنی

تو یقین کے ہیں۔ جب یقین نہیں ہوا تو اس علم سے کیا فائدہ تو انہیں اور ضابطوں کو قاعدہ کے اندر لاکر سمجھے تو ہو سکتا ہے۔ ورنہ سب بے کار ہے۔ سات حکیم گزے ہیں۔ افلاطون ان میں آخر تھا۔ تو ان میں کا پہلا مالے کا حکیم تھا۔ اس نے کہا کہ یہ سانس جو ہے یہ روح ہے۔ دلیل اس نے یہ دی کہ جب تک سانس رہتی ہے زندہ رہتا ہے۔ اور جب تک روح رہتی ہے زندہ رہتا ہے۔ تو معلوم ہوا کہ روح سانس ہے۔ کتنی فاش غلطی ہے۔ وہ ضابطہ میں نہیں لاسکا۔ زندہ رہنا روح کے لئے ثابت ہے اور سانس کے لئے بھی زندہ رہنا ثابت ہے۔ جب ایک چیز دو چیزوں کے لئے ثابت ہو تو وہ دونوں چیزیں ایک ہو گئیں۔ یہ نتیجہ نکالا اور یہ بالکل غلط ہے کیونکہ کپڑا سفید ہے اور دودھ سفید ہے۔ کپڑے اور دودھ دونوں کیلئے سفیدی ثابت ہے تو چاہئے کہ کپڑا دودھ ہو جائے۔ اس میں غلطی یہ ہے کہ اگر ایک چیز دو چیزوں کے لئے ثابت ہو تو یہ ضروری نہیں ہے کہ وہ دونوں ایک ہوں۔ بلکہ ایک شے ایک شے کے لئے ثابت ہو اور دوسری شے کے لئے ثابت نہ ہو تو وہ ایک دوسرے سے مختلف ہو جائیں گی۔ جیسے دودھ سفید ہے بھینس سفید نہیں ہے تو دودھ بھینس نہیں ہے۔ یہ کھٹیک ہے۔ اس میں قانون کی غلطی ہے۔ وہ قانون کو جاری نہیں کر سکا۔ الفاظ کے معنی جاننے سے تو کچھ نہیں ہوتا۔ ہزار ہا غلطیاں اسی بنیاد پر ہوئی ہیں۔ ہمارے یہاں کے علماء نے بھی یہی غلطی کی کہ اللہ کی ذات کو اپنی ذات پر منطبق کیا۔ اللہ کے افعال کو مخلوق کے افعال پر منطبق کیا۔ اللہ کے احکام کو مخلوق کے احکام پر منطبق کیا۔ مخلوق کے احکام بدیہی تھے۔ اس کے اللہ کے احکام کی بددھتاً تردید کر دی اور اپنی عقل کے مطابق اس کے احکام و اوصاف ثابت کر دیئے اور اس کا نام

اب مخلوق کا حکم یہ ہے کہ بغیر جرم سابق کے اگر کسی کو دکھ دیا جائے تو یہ ہمارے یہاں ظلم کہلائے گا۔ یہ حکم بھی پوری مخلوق کا نہیں ہے بلکہ عاقل بالغ انسان کے لئے ہے جانور نباتات جمادات اور ذرّیچہ اور مجنون سب اس حکم سے فارغ ہیں۔ انہوں نے یہ کہا کہ یہ جانوروں کو بچوں کو جو تکلیفیں ہو رہی ہیں۔ یہ خدا کا فعل نہیں ہو سکتا کیونکہ خدا ظالم نہیں ہے رحیم ہے تو اس کے حکم کو اپنے حکم پر منطبق کر دیا۔ یہ غلط ہے۔ ہو سکتا ہے کہ جو بات یہاں صحیح ہو وہاں غلط ہو۔ اس نے اپنا نام رحیم رکھا وہ دکھ دیکر بھی رحیم ہے اور سکھ دیکر بھی رحیم ہے۔ ہم دکھ دیں تو ظالم سکھ دیں تو رحیم۔ اور ہماری رحمت بھی رحمت ہے جب وہ منظور کرے۔ ورنہ اس کی کوئی جزا کوئی صلہ نہیں ہماری سب نیکیاں اور رحمتیں سراب ہیں۔ وہ رحمت جب ہوں گی جب اس کو وہ رحمت کہے۔ اگر کسی کے ساتھ ہم نے نیکی کی۔ اس نے کہا کہ میں اس نیکی کو منظور نہیں کرتا۔ ذہ نیکی کہاں رہی۔ نیکی وہ ہے۔ جس کو وہ نیکی کہے۔ حق کی معیار کیا ہے؟ جو وہ کہے وہ حق خدا اسی کو کہتے ہیں۔ جو وہ چاہے کرے۔ ورنہ وہ پابند ہو جائے گا اس کے افعال مقید ہو جائیں گے۔

تو خداوند تعالیٰ نے فرمایا کہ اگر کہیں دبا پھیل جائے تو وہاں سے جانا نہیں چاہیے اور رسول صلعم نے فرمایا کہ دبا سے بھاگنا نہیں چاہیے اور اگر کوئی باہر تو اور اسے معلوم ہو جائے کہ وہاں دبا ہے تو اس کو وہاں جانا نہیں چاہیے۔ چنانچہ حضرت عمرؓ کے زمانہ میں جب شام پر حملے کی تیاری ہوئی تو معلوم ہوا کہ وہاں طاعون پھیلا ہوا ہے۔ تو حملہ کو ملتوی کر دیا گیا اور جو لوگ وہاں تھے ان سے کہا گیا کہ تم موت سے

موت ڈر و موت اللہ کے ہاتھ ہے۔ مطلب یہ ہے کہ جہاد کی ترغیب ہے کہ موت کے ڈر سے جہاد سے بھاگنا نہیں چاہیے۔ یہاں تینوں معنی جو اد پر بیان کئے گئے ہیں۔ تینوں لگتے ہیں کہ وہ آپس میں محبت کرتے تھے یا اپنی زندگی سے محبت کرتے تھے۔ یادہ ہزاروں کی تعداد میں تھے۔ حذر الموت یعنی لحد الموت۔ موت کی ڈر کی وجہ سے۔ ان سے کہا موت تو مر جاؤ تم احیاء ہم پھر ان کو زندہ کر دیا۔ ہمارے یہاں کے لوگ تو یہ کہتے ہیں یہ کرامت تھی اور مستنزلہ یہ کہتے ہیں۔ کہ مردہ کو زندہ کرنا۔ نبی کا فاضل ہے۔ کیونکہ اگر غیر نبی بھی مردہ کو زندہ کرے گا تو نبی اور غیر نبی میں فرق کیسے معلوم ہو گا۔ اور یہ دلیل ان کی ٹھیک ہے۔ میں سنت جماعت ہوں۔ مگر سنیوں کی یہ بات کہ وہ کرامت ہے صحیح نہیں سمجھتا۔ کیونکہ کرامت اس خرق عادت فعل کو کہتے ہیں جو عادت کے خلاف ہو اور مومن کے ہاتھ پر ہو۔ اگر کافر کے ہاتھ پر ہو تو اس کو استدراج کہتے ہیں۔ تو کرامت کا معارضہ ہو سکتا ہے۔ اور معجزہ اس خرق عادت فعل کو کہتے ہیں جس کا چیلنج ہو کہ ایسا کوئی نہیں کر سکتا۔ معارضہ نہیں ہو سکتا۔ کرامت دعا سے اتفاق سے فعل ہو جاتا ہے۔ ڈرتا ہے بول نہیں سکتا۔ اور معجزہ میں کھلا چیلنج ہوتا ہے بڑی قوت ہوتی ہے۔ جیسے قرآن کا دعویٰ ہے۔ نَبِیُّنَ لَمْ تَفْعَلُوا وَلَیِّنْ تَفْعَلُوا (بقرہ ۲۴) تم ہرگز ایسا نہیں کر سکو گے کہ اس جیسی کوئی سورہ لے آؤ۔ کیسا زبردست دعویٰ اور کتنی قوت ہے اس میں۔

اب یہاں سائنس کی نت نئی ایجادات ہو رہی ہیں۔ کسی کے دل میں یہ خیال نہیں آتا کہ یہ دعویٰ کرے کہ اس جیسی ایجاد کوئی نہیں کر سکتا لیکن قرآن دعویٰ کرتا ہے کہ
فَالْوَلِیُّوۃُ مِنْ مِثْلِهِ وَاذْءَعُرْ شَہِدَاہُ کَمَنْ دُونَ اللّٰہِ ... دَلِیۡنٌ تَفْعَلُوۡا
(بقرہ-۲۴)

تمام انس و جن ازل سے ابد تک کے اکٹھے ہو کر زور لگائیں اس کی مثل ایک

سورۃ نہیں لاسکتے نہ اب نہ آئندہ قیامت تک کتنی بڑی قوت ہے اس دعویٰ میں۔ اور بزدلی جو ہے وہی انسانی علامت ہے۔ اور اتنی قوت کہ سائے عالم کو دعوت مقابلہ دے یہ انسانی قوت سے باہر ہے۔ پس پتہ چل گیا کہ یہ انسان کا فعل نہیں ہے۔

تو حکم ہوا، جزا کو جمع ہو جائیں وہ جمع ہو گئے تو اجزا کا جمع ہونا ممکن ہے اگر ممکن نہ ہوتا تو پہلی بار ہی جمع نہ ہوتے۔ پھر ان کو زندہ کر دیا۔ وہ زندہ ہو گئے۔ زندہ ہونا ممکن ہے۔ اگر ممکن نہ ہوتا تو پہلی بار بھی وہ زندہ نہ ہوتے۔ جب دونوں باتیں ممکن ہیں اور منجبر صادق نے خبر دیدی کہ دوبارہ زندہ ہو گا۔ تو قطعی یقین ہو گیا۔ کہ قیامت آئے گی۔ اور دوبارہ انسان زندہ ہو گا۔ ان اللہ لذ فضل علی الناس ^{بقوۃ} بے شک اللہ تعالیٰ اپنے بندوں پر بڑا افضل کرتا ہے لیکن اکثر انسان شکر نہیں کرتا۔ آگے آیت آئے گی کہ اللہ تعالیٰ کا بڑا افضل ہے انسان پر کہ وہ ایک کو دوسرے سے دفع کرتا ہے

ولو لا دفع اللہ الناس بعضهم ببعض لفسدت الارض ولكن اللہ

ذو فضل علی العالمین ^(بقوۃ ۲۵۱) یہاں ایک وقت ہے کہ پہلے لوگوں کو ہلاک کر دیا اور ان کی جگہ دوسرے لوگوں کو لے آیا تو جن کو نجات ہوئی ان کے ساتھ تو ظاہر فضل ہوا لیکن جن لوگوں کو شکست ہوئی اور ملے گئے ان پر ظاہر میں فضل معلوم نہیں ہوتا۔ ان کو بڑی تکلیف پہنچی۔ اور برباد ہو گئے۔ تو اس نے اپنا نام رحیم و کریم اور ذو فضل رکھا اس بنیاد پر وہ رحیم و کریم ہے وہ اس بنیاد پر ذو فضل نہیں ہے۔ کہ وہ کسی کو دکھ نہ پہنچائے۔ ہم اس بنیاد پر رحیم ہیں کہ کسی کو دکھ نہ دیں وہ تو مطلق رحیم ہے۔ سکھ دے تو رحیم و دکھ دے تو رحیم۔ یہاں ایک ممکنہ اور کچھ لیں کہ اگر دکھ دینے والی قوت اللہ کے علاوہ کوئی اور ہوگی جیسا کہ یہ

آتش پرست وغیرہ کہتے ہیں تو یہ سبھ دینے والا اس پر قادر ہے کہ اس کو دکھ دینے سے روکے یا قادر نہیں ہے اگر قادر نہیں ہے تو مجبور ہو گیا اور مجبور خدا بننے کے لائق نہیں ہے اور اگر قادر ہے اور پھر نہیں روکا تو یہ سب دکھ تکلیف و دوزخ جنت و زندگی موت سب اس کی طرف سے ہے۔ وہی فائق کائنات ہے۔ اور وہ ہلاکت پر ہے دھن کل شئی و خلقنا زوجین (ذوق) تمام متضاد چیزوں کا وہ فائق ہے لعلکم یتذکرون شاید کہ تم سوچو۔ کیونکہ اگر ایک ہی قسم کی چیزیں پیدا ہوتیں تو خیال ہوتا کہ شاید قدرت خلاف پر قادر نہیں ہے۔ جیسے برف کو گرمی پر اور آگ کو ٹھنڈک پر قدرت نہیں ہے۔ خلاف پر قدرت کا پتہ نہ چلنا۔ تو باوجود متضاد پر قادر ہونے کے اس نے اپنا نام رحیم کریم اور ذو فضل رکھا۔ یہ معنی ہیں رحیم مطلق کے اور رحیم مقید کے یہ معنی ہیں کہ رحم کے تب رحیم ہو۔ ولکن اکثر الناس لا یشتکرون لیکن اکثر لوگ شکر نہیں کرتے یہاں ایک بار یہ وقت ہے۔ کہ جب ان کو موت دیدی اور وہ مر گئے۔ تو ان کو سکرات موت اور دیگر چیزوں کا علم ہوا یا نہیں۔ اور جب ان کو اس کا تجربہ اور مشاہدہ ہو گیا تو پھر یہ زندہ ہونے کے بعد مکلف اعمال ہوئے یا نہیں۔ جب یہ زندہ ہوئے تو انہوں نے جیسے جیسے عمل کئے اور پھر اپنے اپنے وقت مقررہ پر وفات پائی۔ تو ان اعمال کا جو دوبارہ زندہ ہو کر انہوں نے کئے۔ اس کے لئے جزا و سزا اور جوابدہی ہے یا نہیں۔ یہ وقت ہے یہاں کیونکہ مشاہدہ کے بعد تکلیف ساقط ہو جاتی ہے۔ اصولاً۔ اور یہ بات عقل میں نہیں آتی کہ وہ مرے اور موت کے حالات کا ان کو مشاہدہ نہ ہوا۔ یہ تو موت نہ ہونی بلکہ ایسا ہوا کہ جیسے نیند کا غلبہ ہوا دفعتاً اور وہ سو گئے تو اس کا جواب یہ ہے لہما آمنوا کشفنا عنہم عذاب الخدری فی الحیات الدنیا و متعنہم الی حین پہلے فرمایا لم ینفع ایمانہم لہما و یا سنا (یونس - ۶۸)

ان کا ایمان ان کو نفع نہیں دے گا جب وہ ہمارا عذاب دیکھ لیں۔ مگر یونسؑ کی قوم نے عذاب دیکھا اور وہ ایمان لے آئے تو اس نے کہا مجھے منظور۔ فرعون عذاب دیکھنے کے بعد ایمان لایا تو کہا نامنطور۔ تو اس نے کہا میں کسی بات کا پابند نہیں ہوں جو چاہوں سو کروں۔ میں نے اصل عظیم آپ کو بنا دی کہ خدا وہ ہے جو چاہے ہے جو چاہے کرے۔ یہ ہمارے یہاں کے علماء ان چیزوں میں بہت پریشان ہرتے ہیں۔ کہ مشاہدہ کے بعد ان کو مکلف نہیں ہونا چاہیے۔ نہیں اس میں کچھ حرج نہیں ہے۔ اس کو پورا اقتیاب ہے جیسا چاہے حکم دے فرشتے سب دیکھتے ہیں۔ مکلف ہیں۔ شیطان جنت میں رہا سب کچھ جانتا تھا مکلف تھا۔ کوئی پابندی نہیں لگانا چاہیے۔ یہ بھی نہیں کہنا چاہیے کہ پہلے تو اس نے یہ کہا تھا۔ وہ برابر کہ رہا ہے۔ موسیٰ پر ایمان لاؤ۔ اس کی شریعت پر عمل کرو۔ پھر اس کو منسوخ کر دیا۔ اب جب تک محمدؐ پر ایمان نہ ہو موسیٰ پر تنہا ایمان کافی نہیں ہے۔ وہ ایمان نامنطور۔ وقائلونی سبیل اللہ و شکرہ ۱۔ حکم ہو رہا ہے کہ جہاد کرو۔ اور شکر کرو کہ تم نے تم کو زندہ کر دیا۔ شکر کیا ہے؟ عبادت کو سبیل اس لئے کہا کہ اس کے ذریعہ منزل مقصود تک پہنچا ہے اس دنیا میں جو نعمتیں اللہ پاک کی ہیں۔ ان میں سب سے بہتر نعمت انسان کی اپنی ذات ہے۔ اس کی دلیل یہ ہے کہ اس کو اپنی ذات سے سب سے زیادہ محبت ہوتی ہے۔ اور دوسری نعمتوں سے بھی اس لئے محبت ہوتی ہے۔ کہ وہ اس کی ذات میں کام آتی ہیں۔ اس کی ذات کو ان سے فائدہ پہنچتا ہے۔ تو جہاد فی سبیل اللہ یہ ہے کہ حقیقی نعمت جو ہے اپنی ذات اور عارضی نعمتیں جو ہیں یعنی اس کی بھلائی کے اسباب دونوں کی دونوں اس کی نذر کر دے۔ اس کا نام شکر ہے۔ ہمارے یہاں کے علماء عام طور پر شکر کو عبادت کہتے ہیں۔ لیکن یہ غلط ہے۔ شکر عبادت نہیں ہے۔ معاملہ ہے۔ عبادت خیر اللہ کی حرام ہے

اور شکر غیر اللہ کا فرض ہے۔ کیونکہ فرمایا ان شکر لی ولو الدیك ^(النقان-۱۳) شکر کر میرا اور

اپنے والدین کا یہ نہیں کہا ان اعبد ولی ولو الدیك عبادت کر میری اور والدین کی۔ عبادت کے لئے حرمت ثابت ہے۔ شکر کے لئے حرمت ثابت نہیں ہے لہذا شکل ثانی سے عبادت نہیں ہے۔ وقاتلونی سبیل اللہ واعلم ان اللہ سميع علم

جہاد کرو اور جان لو کہ اللہ جاننا ہے اور سننا ہے۔ یہ جو تم جہاد کی رغبت

لوگوں کو دلا ہے ہو یا موت سے ڈرا ہے ہو اور اس طرح اس سے نفرت دلا ہے ہو تو یہ تم اچھی طرح سمجھ لو کہ اللہ جاننا بھی ہے اور سننا بھی ہے۔ جو تمہارے دل میں ہے۔

اس کو جاننا ہے۔ اور جو تم کہہ رہے ہو اس کو سننا ہے کہ تم کیا کہہ رہے ہو اور کس نیت سے کہہ رہے ہو۔ نظام عالم کو باقی رکھنے کے لئے اور آخرت کے ثواب کو حاصل کرنے کے لئے بھی جہاد بہت بڑی عبادت ہے۔ یہ ڈانٹ ہے سخت کہ ترک جہاد سے باز آ جاؤ۔

الفردان خفاً و نفاً لا یؤجروا ^(توبہ ۴۱) ملے ہوں یا بھاری۔ چھوٹے ہوں یا بڑے۔ جاہدوا باموالکم و انفسکم فی سبیل اللہ۔ اللہ کے

راستے میں جہاد کرو جان سے اور مال سے یا ایہا البنی حرض المؤمن علی القتال ^(انفال ۷۵) اے بنی جہاد پر مؤمنین کو اکساؤ یومئذ دبرکاً لا ماتحرفا للقتال او متخا الی فئسہ ^(انفال-۱۶)

فقد بار بغضب من اللہ۔ جو میدان جنگ سے سوائے دو باتوں کے

یا تو کوئی داؤ کر رہا ہے۔ یا اپنے کیمپ میں واپس آنے کے لئے ان دو کے علاوہ اگر

وہ کسی تیسری وجہ سے بھاگا تو وہ اللہ کے غضب کا مستحق ہو گا و ما داء جہنم ^(انفال-۱۶) اور

روز جزا اس کے لئے جہنم ہے۔ قرآن بھرا ہوا ہے اس سے۔ اللہ تعالیٰ آپ کو توفیق دے اور مجھے بھی۔

بِسْمِ اللَّهِ الرَّحْمَنِ الرَّحِيمِ

أَلَمْ تَرَ إِلَى الْمَلِكِ مِنْ بَنِي إِسْرَائِيلَ مِنْ بَعْدِ مُوسَى إِذْ
 قَالُوا لِلنَّبِيِّ لَهُمْ ابْعَثْ لَنَا مَلِكًا نُقَاتِلُ فِي سَبِيلِ اللَّهِ قَالَ
 هَلْ عَسَيْتُمْ إِنْ كُتِبَ عَلَيْكُمُ الْقِتَالُ أَلَّا تُقَاتِلُوا قَالُوا
 وَمَالَنَا أَلَّا نُقَاتِلُ فِي سَبِيلِ اللَّهِ وَقَدْ أُخْرِجْنَا مِنْ دِيَارِنَا
 وَأَبْنَاؤُنَا فَمَا كُتِبَ عَلَيْهِمُ الْقِتَالُ تَوَلَّوْا إِلَّا قَلِيلًا مِنْهُمْ
 وَاللَّهُ عَلِيمٌ بِالظَّالِمِينَ ۝ وَقَالَ لَهُمْ نَبِيُّهُمْ إِنَّ اللَّهَ
 قَدْ بَعَثَ لَكُمْ طَالُوتَ فَاكْتُبُوا مَا كُتِبَ لَكُمْ فَكُتِبَ لَهُ
 الْمُلْكُ عَلَى نَاحِيَةٍ وَنَحْنُ أَحَقُّ بِالْمُلْكِ مِنْهُ وَلَمْ يُؤْتَ سَعَةَ
 مِنَ الْمَالِ قَالَ إِنَّ اللَّهَ اصْطَفَاهُ عَلَيْكُمْ وَزَادَهُ
 بَسْطَةً فِي الْعِلْمِ وَالْجِسْمِ وَاللَّهُ يُؤْتِي مُلْكَهُ
 مَنْ يَشَاءُ وَاللَّهُ وَاسِعٌ عَلِيمٌ ۝ (بقره - ۲۴۶ - ۲۴۷)

او پر جہاد کا ذکر ہے۔ اسی کے متعلق یہ آیت ہے۔ کیا تو نے دیکھا۔ بنی
 اسرائیل کی امراء کی طرف جب انہوں نے کہا کہ ہمارے لئے ایک خلیفہ بادشاہ امام مقرر
 کر دو۔ تاکہ ہم راہ خدا میں جہاد کریں۔ بنی نے کہا کہ ایسا تو نہیں ہو گا کہ اگر جہاد فرض ہو گیا
 تو تم جہاد نہ کرو۔ تو وہ کہنے لگے کہ کہیں ایسا بھی ہو سکتا ہے کہ ہم اللہ کی راہ میں جہاد نہ
 کریں یا یہ کہ ہمارے لئے یہ ناممکن ہے کہ ہم اللہ کے راستہ میں جہاد نہ کریں۔ مالنا کے
 دونوں معنی ہیں۔ استفہام کے بھی ہیں اور نفی کے بھی ہیں۔ انہوں نے اس کی وجہ بھی
 بیان کی کہ انہوں نے ہم کو اور ہماری اولاد کو گھروں سے نکال دیا اور ہمارے شہر
 ہم سے چھین لئے۔ یہ کیسے ممکن ہے کہ ایسے حالات میں بھی ہم جہاد سے منہ موڑ لیں،
 یہاں سے ایک یہ نکتہ بھی نکلنا ہے کہ اگر گھروں سے نکال دے یا لوٹ لے تو اس
 موقع پر بھی جہاد واجب ہو جاتا ہے۔ ہمیں ہمارے گھروں سے نکال دیا اور ہمارے
 بیٹوں کو گرفتار کر لیا۔ پھر جب ان پر جہاد فرض ہو گیا تو انہوں نے اعتراض کیا سوائے
 تھوڑی سی جماعت کے۔ اور قاعدہ تو یہ تھا کہ وہ یہ کہتا کہ اللہ ان کو جاننا ہے بلکہ اس نے
 یہ کہا کہ اللہ ظالموں کو جانتا ہے۔ اس سے معلوم ہوا کہ جہاد کا اقرار کر کے اس سے بھاگے۔
 یہ بات ظلم ہے۔ جیسے فرمایا۔ مَنْ كَانَ عَدُوًّا لِلَّهِ وَقَلْبِكَتِهِ وَرُسُلِهِ وَجِبْرِيلَ وَهِيَئَلِكِ
 فَإِنَّ اللَّهَ عَدُوٌّ لِلْكَافِرِينَ ۝ جو اللہ رسول ملائکہ اور جبرائیل و میکائیل کا دشمن ہے
 تو یہاں یہ بڑا ناچا ہے ^{دبقہ ۹۸} تھا کہ اللہ ان کا دشمن ہے۔ مگر کہا اللہ کافروں کا دشمن ہے۔ اس

سے پتہ چلا کہ جبریل و میکائیل سے دشمنی بھی کفر ہے۔

تو اب یہ پتہ نہیں کہ بنی کون تھا اس بارہ میں کوئی متواتر خبر نہیں ہے۔ خبر واحد سے یہ معلوم ہوا کہ یا تو یہ بنی یوشع ابن نون تھے یا اسمعیل کو بگاڑ کر اسمویل ہے یا اس زبان میں ان کا نام اسمویل ہے اور بعض مفسرین نے یہ بیان کیا ہے کہ بنی شمعون تھے۔ تو ان بیوں میں سے کوئی بنی تھے۔ جزا احد سے یہ پتہ چلا خبر متواتر سے کچھ پتہ نہیں چلا۔ بنی اسرائیل میں جب گناہوں کی کثرت ہو گئی اور نافرمانی زیادہ کرنے لگے تو ان پر کافر غالب آ گئے اور ان کو زکال دیا اور گھر بار سب لوٹ لیا۔ اور ایک روایت یہ ہے کہ یہ قصہ جالوت سے تعلق رکھتا ہے۔ چنانچہ آگے اس کا قصہ آنا ہے کہ جالوت نے غلبہ کیا ان کو لوٹ لیا۔ اور ان کو مو ان کی اولاد کے ان کے گھروں سے زکال دیا اور اس آیت میں بحث کی کوئی چیز نہیں ہے۔ صرف قصہ بیان کیا گیا ہے۔ جب یہ قصہ ہو گیا تو بنی نے انہیں بتایا کہ اللہ نے تمہارے اور جالوت کو بادشاہ مقرر کیا ہے یہ تم کو لے کر جہاد کریں گے۔ یعقوب کے بیٹوں میں سے ایک بیٹے کی اولاد میں اکثر نبوت رہی اور ایک بیٹے کی اولاد میں اکثر خلافت رہی باقی جو ان کے بیٹے تھے انہیں بادشاہت اور نبوت نہیں ہوئی ایک بیٹے کا نام یو دا تھا اور ایک کا نام لادی تھا۔ ان کے ایک بیٹے تھے۔ بن یا مین۔ ان کی اولاد میں سے یہ جالوت تھے۔ یہ معمولی مزدوری وغیرہ کا کام کرتے تھے۔ عزیز آدمی تھے ان کا نام سن کر یہ برہم ہو گئے اور کہنے لگے کہ وہ کیوں کر ہم پر بادشاہ اور حکمراں ہو سکتا ہے۔ ہم اس کے مقابلہ میں بادشاہت کے زیادہ مستحق ہیں۔ دو فائدہ انوں میں بادشاہت اور نبوت ہوتی چلی آئی ہے۔ اور یہ ان میں سے نہیں ہیں۔ یہ شاہی فائدہ ان سے نہیں ہیں۔ اس لئے یہ بادشاہت کے مستحق

نہیں ہیں۔ دوسری بات انہوں نے یہ کہی کہ **وَ لَحْمٌ يُّوْتَى سَعَةً مِنَ الْمَالِ** یہ
 مادہ انہیں ہے غریب آدمی ہے سقہ کا کام کرتا ہے یہ عذر کیا انہوں نے۔ یہ دو
 وجہیں انہوں نے بیان کیں کہ ان دو وجہوں سے وہ خلافت اور امامت کے لائق
 نہیں ہیں۔ سلیمان اور داؤد دونوں بادشاہوں کے خاندان سے تھے۔ دو عذر
 بیان کئے کہ اس کا نسب چھا نہیں ہے اور غریب آدمی ہے۔ نبی نے فرمایا ان اللہ
 اصطفاہ علیکم اللہ تعالیٰ نے اس کو تمہارے اوپر خلیفہ چن لیا ہے۔ تو نبی کو تو یہ
 سمجھا جانتے ہی تھے برابر اس سے دعائیں کراتے تھے تو جب انہوں نے اللہ کی
 طرف سے بات بتادی تو ان کو مان لینا چاہیے تھا۔ دوسرے انہوں نے یہ جواب دیا کہ
وَ زَادَا كِبْسَطَةً فِي الْعِلْمِ وَالْجِسْمِ بسط کے مفسرین نے دو معنی بیان کئے ہیں
 کہ وہ طویل قامت تھے اور ایک یہ معنی بیان کئے کہ وہ بہت حسین و جمیل تھے۔ تو
 بسط کے معنی طویل اور جمیل کے ہیں اور طویل ہونے کی بنا پر ہی اس کو طاقت کہلا
 اور تیسرے اور صحیح معنی اس کے یہ ہیں کہ شدت اور قوت بہت زیادہ تھی۔ اللہ
 نے علم میں اور جسم میں ان کو زیادہ قوت عطا کی ہے۔ اب یہ مضمون دقیق ہے
 اسے سمجھیں۔ **وَ اللّٰهُ يُوْتِي مُلْكًا مِّنْ يَّشَاءُ عَظ**

پہلی بات تو اس نے یہ بنائی کہ امامت موروثی نہیں ہے۔ اللہ جس کو چاہے
 دیدے اور جس سے چاہے چھین لے **قُلِ اللّٰهُمَّ مَلِكِ الْمُلْكِ تُوْتِي الْمُلْكِ**
مَنْ تَشَاءُ وَ تَنْزِعُ الْمُلْكَ مِمَّن تَشَاءُ کہے اللہ مالک ملک ہے جس کو چاہے
 ملک دیدے اور جس سے چاہے ملک واپس لے لے۔ میراث نہیں ہے یہ ملک
 یعنی بادشاہت اور نہ امامت۔ اگر وہ نبی کی اولاد ہوتی تو نبی کی اولاد سے بھی وہ

چھین سکتا تھا۔ اور چھین لیتا اس کی وجہ کیا ہے۔ وجہ یہ ہے کہ **لِفُعَلُ مَا لِيَشَاءُ** جو چاہتا ہے کرتا ہے۔ اس کا یہ مطلب نہیں ہے کہ انٹ سنٹہ جو چاہا کر دیا۔ ساری دنیا یہی سمجھتی ہے۔ غلط ہے یہ معنی نہیں ہیں۔ بلکہ اس کے یہ معنی ہیں کہ اس کا فعل بالمشیت ہے۔ ہم جو کام کرتے ہیں تو ہمیں آلات و ذرائع کی ضرورت ہوتی ہے۔ حرکت کی ضرورت ہوتی ہے۔ زمانے اور مکان کی ضرورت ہوتی ہے۔ اس کو کسی چیز کی ضرورت نہیں ہوتی۔ صرف مشیت کافی ہوتی ہے۔ فعل کے وجود میں۔ یہ معنی ہیں **لِفُعَلُ مَا لِيَشَاءُ** (عمران۔ ۳۹) اس کا فعل بالآکہ نہیں ہے۔ بالمدت، بالحرکت نہیں ہے۔ بالمدت نہیں ہے۔ ہم کو فعل میں مشیت کے علاوہ جن چیزوں کی ضرورت ہوتی ہے ان کی اس کو ضرورت نہیں ہوتی صرف مشیت کافی ہے اس کے فعل میں۔ بہت دقیق مسئلہ ہے لیکن اگر حل ہو گیا تو کل مشکلیں حل ہو جائیں گی۔ اکثر علماء بھی اس کا خیال نہیں کرتے کہ اس کی علت کیا ہے۔ کہ وہ جو چاہتا ہے سو کرتا ہے۔ دیکھئے ہمارے یہاں کیا ہوتا ہے۔ پہلے اس کی اچھائی برائی خیال میں آتی ہے۔ اگر اچھائی خیال میں آئی تو اس کے کرنے کو آمادہ ہوتا ہے۔ اگر برائی خیال میں آئی تو اس کو نہ کرنے کا خیال دل میں آتا ہے۔ اور یہ خیال ارادے کو ٹھوکنے ہے۔ ارادہ قدرت کو قدرت اعضاء کو حرکت دینا ہے۔ اور اعضاء، آلات اور اوزار اور سامان وغیرہ کو حرکت دیتے ہیں۔ یہ حرکت برابر ہوتی رہتی ہے۔ تب جا کے فعل ہوتا ہے۔ تو خیال میں فعل پہلے ہوتا ہے اور واقع میں پچھے ہوتا ہے۔ اور وہ ان تمام حرکتوں اور عملوں کی غایت یا علت کہلاتا ہے۔ تو جب کسی فعل کے لئے پوچھا جاتا ہے کہ تمام حرکت کس لئے کی ہیں تو جواب میں یہی علت پیش کی جاتی ہے۔ کہ اس لئے کی جاتی ہے

تو یہ فعل جو ہوتا ہے اس کی دو علتیں ہوا کرتی ہیں۔ یا تو کوئی نقص ہوتا ہے، اس کو دور کرنا ہوتا ہے۔ یا کوئی کمال مطلوب ہوتا ہے۔ بھوک لگی تو کھانے کا ارادہ کیا۔ اور کھانے کی خوبی خیال میں آئی۔ کہ اس سے بھوک رفع ہوگی۔ ذائقہ آئے گا۔ اور زندگی بچے گی۔ وغیرہ وغیرہ۔ جب یہ خیال آیا تو حرکت شروع ہوئی۔ کاروبار کیا۔ روپیہ کمایا۔ روپے کے اشیاء حاصل کیں پھر لپکایا کھایا۔ تو اس سے پہلے جتنی حرکتیں تھیں وہ سب کھانے کے لئے تھیں اور وہ کھانے کے لئے کیوں کھیں یہ جو بھوک کا نقص تھا۔ عیب تھا۔ تکلیف دہی۔ اس سے بچنے کے لئے۔ پوری کائنات میں دیکھ لیجئے۔ جتنی بھی حرکت ہو رہی ہے سب اپنی بفا کے لئے ہو رہی ہے۔ تو حرکت کے دو مقصد ہیں۔ فنا سے بچنا اور بفا کا حاصل کرنا۔ تو اللہ تعالیٰ کا فعل ایسا فعل نہیں ہے۔ کیونکہ اس کو نہ تو منفعت حاصل کرتا ہے اور نہ مضرت کو دفع کرتا ہے۔ اس کو ان دونوں چیزوں کی ضرورت نہیں ہے۔ وہ ان دونوں چیزوں کا فالتو ہے۔ فالتو مخلوق کا غیر ہوتا ہے۔ اس کو ان چیزوں کی ضرورت نہیں ہے۔ تو اس کو طلب ہی نہیں ہوگی۔ طلب نہیں ہوگی تو حرکت نہیں ہوگی۔ حرکت نہیں ہوگی تو عمل نہیں ہوگا۔ لیکن عمل ہے تو یہ عمل بالحرکت نہیں ہے بالمشیت ہی ہے۔ اور اس نے جو چیزیں پیدا کی ہیں ان میں حرکت ہوگی اور جب بالمشیت فعل ہوگا تو جو چلے ہوگا۔ اس کو حق ہے کہ ایک چیونٹی کو سائے عالم کی بادشاہت دیدے اور اس چیونٹی کو ایسا شعور دیدے کہ بڑے بڑے اس کے سامنے لرزاں اور ترساں ہوں۔ اس کی وجہ یہ ہے کہ پیدا کرنے میں کوئی لاگت نہیں لگتی۔ وقت وہاں ہوتی ہے۔ جہاں لاگت لگتی ہے۔ جب نفس مشیت ہے۔ کہا یہ ہو وہ ہو گیا

تو لاگت کا سوال ہی پیدا نہیں ہوتا۔ چیونٹی ایک بہت بڑے دروازہ میں کھپنس جئے لوگ کہیں کہ کسی طرح اس کو نکالو۔ ایسا شور اگر وہ پیدا کرے تو اس کی کیا لاگت خرچ ہوگی۔ کچھ نہیں۔ جب وہ ایسا چاہے گا ہو جائے گا۔ تو اب یہ سوال کرنا غلط ہے۔ کہ یہ کیوں۔ یہ کیسے۔ بس وہ جیسا چاہتا ہے کر دیتا ہے۔ خدا کہتے ہی۔ اس کو ہیں جس کے فعل سے کیوں کا سوال پیدا نہ ہو۔ خدا کے فعل سے سوال کیا جائے کہ یہ کیوں یہ کیوں یہ دراصل شیطان فلسفہ ہے۔ اور اسی کا پیدا کیا ہوا ہے۔ اس نے اپنے شاگردوں کو سکھا دیا ان کا نام فلسفی ہے۔ اب آپ یہ سمجھ لیں کہ سوال کہاں پیدا ہوتا ہے۔

پہلی شرط یہ ہے کہ فاعل قادر اور مختار ہو۔ اگر سمجھو اور پر سے سر پر آگرے تو اس سے کوئی سوال نہیں ہوگا۔ اگر انسان اس طرح کو دے تو اس سے سوال ہوگا۔

دوسری شرط یہ ہے کہ جو فعل کیا جا رہا ہے اس کی اچھائی یا برائی عقل میں آئے۔ یعنی فاعل مختار ہو۔ اور حسن و قبح عقلی ہو وہاں یہ سوال کیا جائے گا۔ اب حکما کے نزدیک خدا فاعل بالاختیار ہے ہی نہیں تو ان کے عقیدہ کے لحاظ سے بھی اس کے فعل سے سوال نہیں کیا جاسکتا۔ اور اہل اسلام کے نزدیک وہ فاعل بالاختیار ہے لیکن حسن و قبح عقلی نہیں ہے۔ یعنی عقل سے کسی شے کی اچھائی برائی معلوم نہیں ہوگی۔ جس کا نام اس نے اچھا رکھ دیا وہ اچھی ہوگئی اور جس شے کا نام اس نے برا رکھ دیا وہ بری ہوگئی۔ کسی شے کے اندر کوئی اچھائی برائی نہیں ہے اس کی دلیل یہ ہے میں نے اس پر غور کیا تو یہ سمجھ میں آیا کہ جس قدرت سے شیطان

کو پیدا کیا اسی قدرت سے نبی کو پیدا کیا۔ ہر شے قدرت ہی کا نتیجہ ہے۔ اور قدرت ایک ہی ہے تو جس قدرت سے تمام خبیث چیزیں بیماریاں شراب جو وغیرہ پیدا کی ہیں۔ اسی قدرت سے صحت اور آب زمزم پیدا کیا ہے۔ لاگت دونوں کی ایک ہے پھر اچھی بری کیسے ہو سکتی ہیں۔ وہ بھی کن فیکون سے پیدا ہوا اور یہ بھی کہا کن یا شیطان شیطان حاضر ہو گیا کہا کن یا نبی نبی حاضر ہو گیا کن یا جبریل جبریل حاضر ہو گئے۔ سب کی لاگت کن ہے۔ پھر بھلائی برائی کیونکر ہوگی۔ وہ تو پیدا کرنے کے بعد اس نے کہدیا کہ اس کا نام میں نے برار رکھ دیا۔ اس کو برا کہو۔ اس کا نام میں نے اچھا رکھ دیا اس کو اچھا کہو۔ شیطان کو پیدا کر کے کہا کہ یہ برا ہے۔ تمہارا دشمن ہے اس کا کہا ہرگز نہ ماننا۔ نبی کو پیدا کر کے کہا یہ بہت اچھا ہے۔ تمہارا دوست ہے۔ اس کی بات ماننا اور اس کا اتباع کرنا۔ اس میں بات ہی کیا ہے۔ خدا کی اگر معرفت صحیح ہو جائے تو کوئی جھگڑا نہ ہے۔ خدا وہ ہے جو چاہے سو کہے اور جو چاہے سو کرے۔ جو کہے وہ حق جو کرے وہی عدل۔ جھگڑا ہی ختم ہو گیا۔ کوئی شے اچھی ہے نہ بری ہے۔ اچھا اور برا اس کا نام ہے۔ نماز اس واسطے اچھی ہے کہ اس نے اس کا نام اچھا رکھ دیا۔ نفس نماز میں کوئی اچھا نہیں ہے اگر طلوع و غروب اور زوال کے وقت نماز پڑھے گا تو نقصان اٹھائے گا۔ منیٰ میں کنکریاں مارنا رکن حج ہے۔ نہیں مارے گا حج ناقص ہو جائے گا۔ علاوہ حج کے اگر یہی فعل کرے گا کافر ہو جائے گا۔ اگر جان بوجھ کر کرے گا۔ اگر جہالت سے کرے گا تو فاسق ہو جائے گا۔ تو نتیجہ یہ نکلا کہ نہ کوئی چیز اچھی ہے نہ بری ہے۔ اللہ پاک نے ان کے نام اچھے اور برے رکھ دیئے ہیں۔ اور ان کے اوقات اور مکان مقرر کر دیئے ہیں۔ کہ اس وقت اور

اس جگہ یہ فعل کرو گے تو اچھا ہے۔ تو کسی شے میں کوئی ذاتی خوبی نہیں ہے۔ خوبی اس کے بنانے سے آئی ہے۔ جو آدمی یہ سمجھ جائے گا کہ اس کو حق ہے جو چاہے کہہ دے جو چاہے کر دے تو پھر کبھی اعتراض نہ کریگا۔ تو طاوت اس نے جن لیا تمہارے اوپر بادشاہت کے لئے یہ نبی نے ان کو بنا دیا۔ تو امارت اور خلافت مورثی ہونا چاہیے یہ غلط ہے۔ اللہ کو اختیار ہے جس کو چاہے جن لے۔ کافر کا بیٹا نبی ہوتا ہے نبی کا بیٹا کافر ہوتا ہے۔ اس کا کوئی سوال نہیں ہے۔ یہ تو تھی قانونی بات اب اللہ پاک نے تمہاری عقلوں کے مطابق ایک بات کہہ دی۔ وَ زَادَا بَسْطَةً فِي الْعِلْمِ وَالْجِسْمِ

علم اس کو زیادہ دیا اور قوت جسمانی زیادہ دے گی۔ یعنی علم و قدرت اس میں زیادہ ہے۔ علم و قدرت دو ظاہری اسباب ان کی خلافت کے لائق ہونے کے دینے حسن و جمال اور طول قیامت دشمن کو دفع کرنے کے لئے کافی نہیں ہے۔ بلکہ ہیبت اور قوت کیساتھ اس میں تدبیر عقل اور علم ہونا بھی ضروری ہے۔ یہ دو کمال بادشاہت کے لئے ضروری ہیں تم میں یہ نہیں ہیں۔ اس میں یہ دونوں موجود ہیں۔ مال و جسمانی برتری دشمن کو دفع کرنے اور انتظام عالم میں کافی نہیں ہے۔ کیونکہ علم و قدرت یہ دونوں ایسی چیزیں ہیں جو ذاتی طور پر مقصود ہیں۔ مال و نسب جاہ یہ باہر کی چیزیں ہیں۔ اس لئے علم و قدرت ان سے افضل ہیں۔ مال و نسب و جاہ یہ چیزیں ایسی ہیں کہ یہ چھین سکتی ہیں لیکن علم و قدرت یہ اندرونی اور ذاتی شے ہیں۔ یہ چھین نہیں سکتیں۔ یہ مال اور جاہ دراصل ذریعہ ہیں۔ اس قدرت اور علم کو حاصل کرنے کا۔ یہ دونوں علم و قدرت خود کمال ہیں۔ اور مال ان کا ذریعہ ہے۔ کمال مقصود ہے۔ ہر شخص یہ چاہتا ہے کہ اس کے مقابل کا آدمی نہ رہے۔ کمال سے ہر شخص کو محبت ہے۔ وحدت کا طالب ہے کہ میری مثل دوسرا کوئی نہ ہو۔ اس

کے مقابلہ میں جتنی خوبیاں اور لذتیں ہیں سب کو اس مقصد کے لئے خرچ کر دیتا ہے۔ مال ہے شجاعت ہے۔ علم ہے قدرت ہے۔ سب کو خرچ کر دیتا ہے۔ اب وحدت حقیقی تو حاصل نہیں ہو سکتی کیونکہ حق تعالیٰ وحدہ لا شریک ہے۔ تو غیر اللہ میں اپنے آپ کو سب سے اول رکھنا چاہتا ہے۔ اس کا سب سے بڑا ذریعہ قدرت ہے۔ علم بھی دوسرے درجہ کی چیز ہے۔ کیونکہ ہمیشہ تمام اصحاب علم جو ہیں وہ اصحاب قدرت کے تابع ہے ہیں۔ تو قدرت مقدم ہے اس کے علاوہ علم و شعور افضل ہوتا ہے۔ تو ڈاکٹر آپریشن کے وقت کلوروفارم نہ دیتا۔ اگر کسی کے سر پر کوئی لکڑی مائے تو وہ ہاتھ سے روکتا ہے۔ کہ چوٹ ہاتھ پر لگے اور سر بچ جائے۔ ہاتھ کو سر پر سے نثار کرتا ہے۔ اسی طرح کلوروفارم سے شعور کو زائل کیا تو کیوں وہی قدرت کو بچانے کے لئے کہ قدرت باقی رہے۔

تو اس کو علم و قدرت میں زیادتی دہی ہے۔ یہاں علم کو مقدم اور جسم کو موخر کیا ہے اس کی وجہ بھی سمجھ لیں لڑائی دو قسم کی ہوتی ہے ایک تو تلوار بند و ق سے ہوتی ہے۔ اور ایک تدبیر اور علم سے ہوتی ہے۔ اور سیاسی اور دماغی لڑائی جو ہے وہ تلوار کی لڑائی سے زیادہ مقدم ہے۔ حضرت ابو بکر و عثمان رضی اللہ عنہم یہ سیاسی لڑائی میں افضل اور اول نمبر تھے۔ حضرت علی کسر اللہ و جہتہ کو کہتے ہیں کہ انہوں نے بہت جہاد کیا۔ انہوں نے تلوار سے بہت جہاد کیا۔ اور انہوں نے تدبیر سے کیا۔ جتنے بڑے بڑے اکابر صحابہ ہیں۔ ان کو مسلمان حضرت ابو بکر نے کیا ہے۔ تدبیر کی لڑائی لڑی۔ اس کو مقدم کیا۔

اللہ جس کو چاہتا ہے بادشاہت دیدینا ہے۔ تیسرا جراب یہ دیدیا کہ کسی کا حق نہیں وہ

جس کو چاہے دیدے۔ اگر تم یہ کہتے ہو کہ جہاد کے واسطے مال کی بہت ضرورت ہے تو
اس کا جواب دیا کہ وَاللّٰهُ وَاَسِعُ عَلِيمٌ ۝۵

طاہر کو وسعت نہیں ہے مگر اللہ کو بڑی وسعت ہے۔ علیم کے معنی جاننا۔ اس
پر علم ہونا چاہیے کہ جہاد کے لئے کتنے ساز و سامان کی ضرورت ہے تو وہ کہتا ہے کہ مجھے علم ہے
تو جس جس شے کی ضرورت ہے اور جتنی ضرورت ہے۔ میرا پاس ہر شے کی وسعت ہے۔ میں
اس کو دیدوں گا۔ اس نے چاروں جواب دیدیئے مضمون کافی ہو گیا اب اللہ کی بڑائی بیان
کریں۔

بِسْمِ اللّٰهِ الرَّحْمٰنِ الرَّحِیْمِ

وَقَالَ لَهُمْ نَبِيُّهُمْ اِنَّ اٰیةَ مَلِكِهِ اَنْ يَّاْتِيَكُمْ التَّابُوتُ
فِيهِ سَكِيْنَةٌ مِّنْ رَّبِّكُمْ وَبَقِيَّةٌ مِّمَّا تَرَكَ آلُ مُوسٰى وَآلُ
هٰرُونَ يَحْمِلُهٗ الْمَلٰٓئِكَةُ اِنَّ فِيْ ذٰلِكَ لَآیَةً لِّكُمْ اِنْ كُنْتُمْ مُّؤْمِنِيْنَ

ان کے نبی نے ان سے یہ کہا کہ طاوت کی بادشاہت کی علامت یہ ہے۔ کہ

تمہارے پاس صندوق آئے گا۔ اس میں اللہ کی طرف سے تمہارے اطمینان کا سامان ہوگا
اور ہارون اور موسیٰ علیہ السلام نے جو چھوڑے اس میں اس کا پکا ہوا حصہ بھی ہوگا۔ بیشک
اس میں نشانی ہے تمہارے لئے اگر تم مومن ہو اگر تم کو یقین ہو۔

قوم نے یہ کہا تھا کہ طاوت ہمارے اوپر کس طرح بادشاہ ہو سکتا ہے۔ نہ وہ

شاہی فاندان سے ہے۔ نہ وہ مالدار ہے۔ جیسا اوپر بیان ہوا۔ جب انہوں نے زیادہ
اصرار کیا تو نبی نے اللہ تعالیٰ سے معجزہ طلب کیا تاکہ ایک صندوق جب وہ آسمان سے

طاوت کے گھر پر اترتا ہو اور دیکھیں گے تو ان کو یقین ہو جائے گا۔ اس صندوق کی ایک

روایت یہ ہے کہ آدم علیہ السلام کے پاس ایک صندوق تھا جس میں ان کی اولاد۔ تمام انبیاء کی

تفصیل تھی۔ وہ منتقل ہوتا ہوا حضرت یعقوب علیہ السلام تک پہنچا۔ ان سے یہودیوں کو ملا۔ ان

میں جب اختلاف ہوتا تھا تو وہ صندوق بولتا تھا اور ان کا فیصلہ کر دیتا تھا۔ جب ان

کی بدعنوانیاں بڑھیں تو ان پر غیر مسلم جماعت غالب آئی اور وہ لوگ صندوق

بھی لے گئے اور کسی گندی جگہ انہوں نے ڈال دیا۔ مگر جس نے اس کے قریب پیشاب

کیا۔ اور اس کی بے حرمتی کی۔ اس کو بوسیر ہو گئی۔ اس طرح ان کی پانچ آبادیاں

برباد ہو گئیں۔ تو انہوں نے اس صندوق کو ایک گاڑی پر رکھ کر بیلوں کو ہانک دیا۔ اور

فرشتے ان کو ہزکاتے ہوئے طاوت کے گھر لے آئے۔ اور ایک روایت یہ ہے کہ

یہ صندوق اللہ تعالیٰ نے اٹھالیا۔ یہ صندوق لکڑی کا تھا اور موسیٰ علیہ السلام میں توراہ رکھتے تھے۔ جب اسرائیلیوں نے مجزہ طلب کیا تو اللہ تعالیٰ نے اطلاع دی ان کو نبی کے ذریعہ کہ وہ صندوق طاوت کے گھر میں اترے گا آسمان سے اور وہ تمہاری تسکین کا سبب ہوگا۔

تَحْمَلُ کے معنی اٹھائے ہوئے کے ہیں۔ لیکن تمام مفسرین نے کہا ہے۔ کہ یہاں معنی نگرانی کے ہیں۔ فرشتوں کی نگرانی میں وہ صندوق آسمان سے آئے گا۔ جب وہ صندوق کھولا گیا تو غالی تھا۔ اس کو ایک کوٹھری میں مقفل کر دیا گیا۔ اور نبی نے دعویٰ کیا کہ اس کے اندر تمہاری تسکین کا سبب ہے۔ جب اس کو کھولا گیا تو اس میں ایک کتاب لکھی۔ اس میں لکھا تھا کہ طاوت تمہارا بادشاہ ہوگا۔ اور وہ جہاد کرے گا۔ اور تم کو فتح ہوگی۔ اور اس قسم کی بہت سی بشارتیں اس میں درج تھیں۔ یہی وہ روایات صندوق کے سلسلے میں آئی ہیں۔

بقیہ کے معنی بعض مفسرین نے یہ بیان کئے ہیں کہ آل ہارون اور آل موسیٰ یعنی ان کے سلسلے کے جو بزرگ اور انبیاء تھے وہ اس میں روحانیات کے نصائح محفوظ رکھتے تھے اور یہ نصائح ہی باقیات ہیں اور بعض مفسرین کہتے ہیں کہ یہ موسیٰ علیہ السلام اور ہارون علیہ السلام کے بقیہ تھے۔ بقیہ معنی بچا کھنچا یا کھوڑا سا۔

سکینہ کے معنی تسکین اور اطمینان کے ہیں کہ تمہیں تسکین ہو جائے گی۔

بعض مفسرین نے یہ کہا کہ طاوت نبی تھے ان کے ہاتھ پر یہ مجزہ ظاہر ہوا۔ اور ایک جماعت یہ کہتی ہے کہ یہ ان ہی نبی کا مجزہ ہے جن کے ذریعہ طاوت کی بادشاہت کی بنیاد کی گئی۔

اب یہاں دو تین باتیں سمجھنے کی ہیں۔

دلیل کی تقریر یہ ہے کہ طالوت صاحب معجزہ ہے اور صاحب معجزہ نبی ہے تو طالوت نبی ہو گئے۔ اکثر علماء اس کو نہیں سمجھے۔ جس انسان سے معجزہ صادر ہو وہ نبی ہے اور لذت میں معجزہ کی تعریف یہ کی گئی ہے کہ وہ خرق عادت فعل جو نبی سے صادر ہو اس کو معجزہ کہتے ہیں۔ اور جو غیر نبی سے صادر ہو وہ کرامت کہلاتی ہے۔ تو نبی کی شناخت یہ ہے کہ اس سے معجزہ صادر ہو اور معجزہ کی یہ پہچان ہے کہ وہ نبی سے صادر ہو۔ نبی کی شناخت معجزہ ہوا اور معجزہ کی شناخت نبی ہوا۔ یعنی نبی کی شناخت نبی ہوا۔ غلط بات ہے۔ علم کلام کی تمام کتابوں میں نبی کی یہی تعریف لکھی ہے۔ معجزہ کی شناخت کسی اور ذریعہ سے ہوتی اور جب معلوم ہو جاتا کہ یہ معجزہ ہے اور پھر وہ نبی سے صادر ہوتا تو معلوم ہوتا کہ یہ نبی ہے تو یہ ٹھیک ہو جاتا۔ نبی کی شناخت تو معجزہ ہی سے ہوگی۔ مگر یہ کہنا کہ معجزہ وہ ہے جو نبی سے صادر ہو یہ غلط ہے بلکہ مدعی نبوت سے جو صادر ہو وہ معجزہ ہے۔ جب تک معجزہ صادر نہ ہو وہ نبی نہیں ہے۔ وہ صرف مدعی ہے جب معجزہ ہو گیا تو اب نبوت ثابت ہو گئی اب وہ نبی ہو گیا۔ اب وہ وقت ختم ہو گئی۔ اب معجزہ کیا ہے۔ معجزہ ایسا خلاف عادت فعل ہے جس کا معارضہ و مقابلہ کرنے سے سارا عالم عاجز ہو۔ عادت کیا ہے اللہ تعالیٰ نے جتنی چیزیں پیدا کی ہیں۔ ان کی سب کی خصلتیں رکھی ہیں۔ انکی جو خصلتیں ہیں۔ یہ ان کی عادتیں ہیں۔ پھر میں سختی۔ دودھ میں سفیدی۔ سورج میں روشنی آگ میں حرارت پیدا کر دی۔ تو اشیاء کی جو خصلتیں ہیں یہ ان کی عادتیں کہلاتی ہیں ان اشیاء سے ان کی عادتوں کے خلاف اگر کوئی فعل ہونے لگے تو اس کا نام خرق

عادت ہے۔ ایک تولہ کی کنکری ہے۔ اس کو آپ اٹھا سکتے ہیں یہ آپ کی عادت ہے
 اگر آپ نہ اٹھا سکتے تو یہ فعل خرق عادت ہوگا۔ اب کہا کہ قرآن کی مثل لاؤ۔ نہیں لاسکتے تو
 قرآن معجزہ ہو گیا۔ پھر ان سے بہت بڑا دعویٰ کیا لایا قل لئن اجتمعت لانس والجن
 علی ان یا تو بمثل ہذا القرآن ان لایاتون بمثلہ ولو کان بعضهم لبعض ظہیرا
 کہہ دے کہ اگر آدمی اور جن جمع ہو جائیں کہ اس قرآن جیسا اور لے آئیں تو وہ ہرگز
 ایسا نہیں کر سکتے خواہ کتنے ہی ایک دوسرے کے مددگار بن جائیں اس قرآن کی مثل
 بنانے پر علی ان یا تو بمثل ہذا القرآن میں یا تو متفارع کا صیغہ ہے کہ حال اور مستقبل
 دونوں کے لئے آتا ہے نہ اس وقت مقابلہ کر سکتے ہیں نہ ابد تک کر سکیں گے۔
 ولو کان بعضهم لبعض ظہیرا ایک دوسرے کے مددگار ہو جائیں اور سب مل
 کر کوشش کریں مقابلہ کرنے کی۔ ہرگز مقابلہ نہیں کر سکیں گے ماضی حال پر اور
 حال مستقبل پر ختم ہو جاتا ہے۔ اور مستقبل کہیں نہیں ٹھہرتا اس کا مطلب یہ ہوا کہ اب
 تک اس کا مقابلہ نہیں ہو سکتے گا۔ پہلے یہ کہا پھر کہا فالتوا بعضہم من بعض
 اس جیسی دس سورتیں لے آؤ۔ یہ وہ موقع ہے۔ جیسے کوئی شاعر دعویٰ کرے
 کہ غالب کچھ نہیں جانتا تھا بالکل بے کار شاعر تھا تو اس سے کہا جائے گا کہ اس کا جو
 یہ دیوان ہے ایسا دیوان تم بھی لکھ دو پھر کہا جائے کہ دیوان تو خیر کیا لکھو گے چلو
 اس جیسی دس غزلیں ہی کہہ دو۔ گویا ہرانے کے لئے پھر تم دس کیا لاسکو گے
 فالتوا بسورة من مثله پھر چلو ایک ہی سورۃ لے آؤ جیسے کہیں دس تو
 خیر چلو ایک ہی غزل کہہ دو۔ گویا ہرانے کے لئے۔ پھر کہا فان لم تفعلوا
 اور اگر نہیں لاسکتے۔ پھر کہا ولن تفعلوا ہرگز نہیں لاسکو گے۔

دیکھئے آج کل نت نئی ایجادات بحیر العقول بڑے بڑے سائنسداں کر رہے ہیں۔ مگر کوئی یہ دعویٰ نہیں کر سکتا کہ اس کی جیسی ایجاد کوئی نہیں کر سکتا کیونکہ دل کمزور ہے کوئی یہ دعویٰ نہیں کر سکتا۔ تو وہ کس قدر قوی دل ہو گا۔ جس نے

اتنا بڑا دعویٰ کیا۔ کتنی قلبی قوت کی ضرورت ہے کہ اس نے سائے عالم کو دعوت معارضہ دیدی۔ بہت بڑی قلبی طاقت ہے۔ تو معلوم ہوا کہ اتنی بڑی طاقت انسان کی طاقت سے باہر ہے۔ انسان ہوتا تو ڈرتا کہ ممکن ہے کوئی لے آئے۔ جب کوئی نہیں لایا۔ تو معلوم ہوا کہ نبی کا دعویٰ سچا ہے کہ ہرگز تم نہیں لاسکتے۔ اور وہ بھی امی آدمی یہ دعویٰ کرے کہ تم اس قسم کا کلام نہیں لاسکتے۔ لہذا لفظ تبارہا ہے کہ بہت بڑی طاقت ہے۔ اتنی بڑی طاقت ہے کہ انسان کا قلب اتنا قوی نہیں ہو سکتا۔ دین کی بات میں اپنی طرف سے کوئی بات نہیں لگانا چاہیے۔ ایک بات میرے خیال میں آئی۔ وہ بتا دوں اللہ تعالیٰ معاف کر نیوالا ہے۔ میری غلط بیانی کو اللہ تعالیٰ معاف کرے۔ اللہ پاک نے فرمایا کہ طلعصی پانچ حرف پھر کہا الم تین حرف پھر کہا طہ دو حرف پھر کہا ق۔ ایک حرف یہ بھی تو سب قرآن ہے۔ اس نے کہا ایسا قرآن نہیں لاسکتے پھر کہا دس سورتیں بھی نہیں لاسکتے پھر کہا دس سورۃ بھی نہیں لاسکتے انا اعطینا تین آیت کی سورۃ ہے اگر اتنی چھوٹی سی سورۃ بھی لے آتے تو معارضہ ہو جاتا اور نبی کا دعویٰ جھوٹا پڑ جاتا، نہیں لاسکتے۔ تو قرآن نے تو صرف سورۃ پر بس کر دیا۔ میں کہتا ہوں۔ ایک حرف بھی نہیں کہہ سکے ق ایک حرف ہے طہ دو حرف ہیں۔ الم تین حرف ہیں۔ طلعصی پانچ حرف ہیں۔ اس کا بھی معارضہ نہیں کر سکے۔ اللہ تعالیٰ اگر میں غلطی پر ہوں تو معاف کرے۔ اگر یہ بات میں نے

ٹھیک کہی تو یہ نیکی ہے۔ اللہ تعالیٰ اس کو قبول کرے۔ ایک بات اور ہے اس پر غور کریں۔ گھر کے لوگ فاندان کے لوگ کہنے کے لوگ سب نبیؐ کے دشمن ہو گئے تھے۔ ایک بھی درست نہیں تھا۔ پھر اہل کتاب اہل ملک سب کو خطاب کرے کہ "اے کافر" کتنے بڑے قلبی قوت کی بات ہے۔ اب یہ تو آپ نے سمجھ لیا کہ معارضہ نہیں ہو سکتا۔ اب فرض کیجئے کہ معارضہ ہو سکتا ہے۔ اور مقصد تمام کفار کا یہ تھا کہ ان کو زچ کریں اور ہر ایسے۔ تو تلوار سے ہرانے اور قتل کرنے میں اتنی تو ہیں نہیں تھی جتنی دو سطر لکھ دینے میں تھی۔ تو اگر لکھ سکتے تھے اور پھر نہیں لکھا تو یہ دوسرا معجزہ ہو گیا۔ اس کا مطلب یہ ہوا کہ ان سے کہا پہاڑ نہیں اٹھا سکتے خیر پہاڑ ایسی چیز ہے کہ نہیں اٹھا سکتی۔ مگر دو تولے کا پتھر تو اٹھا سکتے تھے۔ ان سے کہا دو تولہ کی کنکری اٹھاؤ تو وہ اسے بھی نہیں اٹھا سکے دعویٰ کیا کہ لاؤ۔ وہ لکھ سکتے تھے۔ پھر نہیں لکھ سکے۔ تو یہ دوسرا معجزہ ہو گیا۔ بہر حال خرق عادت فعل کو معجزہ کہتے ہیں۔ جس کا جواب نہ ہو سکے۔ اور جواب اس لئے نہیں ہو سکتا کہ وہ فعل خدا کا ہے۔ انسان خدا کے فعل کا جواب نہیں دے سکتا۔ خواہ کتنی بڑھیا سے بڑھیا بلی بنالیں۔ قدرتِ بکل کا مقابلہ نہیں ہو سکتا۔ صنایع کتنی بہتر سے بہتر چیز بنالے لیکن قدرتِ چیز کا مقابلہ نہیں کر سکتی۔ انسان میں فعل کے کرنے کی اللہ پاک نے قوت رکھی ہے۔ وہ بھی بڑی عجیب و غریب چیزیں بنا رہا ہے۔ اس کے مقابلہ میں دوسری قوت رکھی ہے۔ فعل کے نہ کرنے کی۔ وہ بھی برابر کی قوت ہے۔ یعنی ایمان لانے کی بھی اتنی ہی قوت ہے۔ جتنی ایمان نہ لانے کی یعنی کفر کی قوت ہے۔ وہی قوت جو نیکی کرنے کی بعینہ وہی قوت بدی کرنے کی بھی ہے۔ دو ٹکڑے نہیں ہیں ایک ہی قوت میں یہ دونوں چیزیں موجود ہیں فعل اور ترک فعل انسان کو قوت

دی ہے کہ بھوک کے وقت کھانا کھائے۔ پیاس کے وقت پانی پیئے۔ اس کے مقابلہ میں یہ قوت بھی ہے کہ بھوک کے وقت نہ کھائے۔ پیاس کے وقت نہ پیئے۔ اگر ایسا نہ ہوتا تو رمضان میں روزہ نہ رکھ سکتا۔ جب دو گھنٹہ رک سکتا ہے تو اس سے زیادہ بھی رک سکتا ہے۔ بلکہ یہ بھی کر سکتا ہے کہ ساری عمر نہ کھائے۔ زیادہ سے زیادہ یہی ہو گا ناکہ مزجائے گا۔ مگر رک سکتا ہے اور اگر یہ کہو کہ نہ کھائے گا۔ اتنی مدت تو مر جائے گا۔ تو اگر ایسا ہی کھائے چلا جائے گا تب بھی مر جائے گا۔ دونوں عمل برابر ہیں۔ تو اب یہ عادت ہوئی اس کی کہ بھوک کے وقت کھائے پیاس کے وقت پیئے۔ اب اگر وہ اس کے خلاف کرے تو اسی کا نام خرق عادت ہے یعنی اپنی مرضی سے اپنی خواہش کے خلاف کام کرے گا تو اس سے ایسا فعل سرزد ہو گا جو خلاف عادت ہو گا۔ ایسے خرق عادت فعل کو کرامت کہتے ہیں۔ اس کا جواب ہو سکتا ہے۔ اگر میں ایسا کروں تو میں کر لوں گا۔ آپ کوشش کریں گے تو آپ کر لیں گے۔ یہ اکتسابی عادت ہے۔ تو کرامت تو موقوف ہے۔ کسب پر۔ مگر معجزہ اکتسابی نہیں ہے۔ وہ نبی کے کسب پر موقوف نہیں ہے۔ وہ تو خدا کا فعل ہے۔ خدا کے فعل کا مقابلہ نہیں ہو سکتا۔ جب مقابلہ نہیں ہو سکتا تو سائے عالم کو چیلنج کرے گا۔ کرامت کا مقابلہ ہو سکتا ہے۔ جب کوئی دعویٰ کرے گا تو دوسرا کہے گا لو میں موجود ہوں۔ پہلوانوں کو دیکھ لیجئے ایک سے ایک بڑھ چڑھ کر ہے۔ بھولو بہت بڑا پہلوان ہے مگر اس سے بڑا پہلوان ہو سکتا ہے۔ جو اس کو پچھاڑے۔ اب ہم ایک درخت نہیں اکھاڑ سکتے۔ وہ پہلوان اکھاڑ سکتا ہے۔ تو یہ خلاف عادت فعل ہے۔ یہ جسمانی فعل ہے۔ اسی طرح اگر ہم اپنی مرضی سے اپنی خواہشات کو ترک کر دیں تو خدا کی یہ عادت جاری ہوتی ہے کہ ہمارے ہاتھ سے بھی

خلاف عادت فعل ہونے لگے گا۔ بغیر دیکھے دیکھنے لگے گا۔ بغیر کھائے پیٹ بھر جائے گا۔
 بغیر پیئے۔ سیراب ہو جائے گا۔ اگر کوئی بات منہ سے نکل گئی۔ تو وہ ہو کے سب سے گی۔ اب
 اگر وہ دعویٰ کرے تو کوئی نہ کوئی آدمی ایسا ضرور نکل آئے گا جو اس کا رد کر دے
 ایسا خرق فعل اگر مومن کے ہاتھ سے ہو تو اس کا نام کرامت اور غیر مومن کے
 ہاتھ سے ہو تو اس کو اسد راج کہتے ہیں۔ نبی صلعم کو مومنوں سے اتنی محبت ہے کہ
 خود مومنوں کو اپنی ذات سے اتنی محبت نہیں ہے۔ النبی ادلی بالمؤمنین من النفسیم
(احزاب - ۶)
 تو جب وہ مانگتے معجزہ نبی صلعم دکھا دیتے۔ اگر ان کے اختیار میں ہوتا۔ مگر انہوں نے
 جواب دیا **يَا اِلٰهِي اِذْنِي** اللہ (برہم) جب اللہ کا حکم ہو گا تو ہو گا۔ وہ خدا کا
 فعل ہے۔ اس سے اجازت لینی پڑے گی اور پھر وہ خدا کے ہاتھ سے ہو گا۔ یہ ہے
 حقیقت معجزہ کی۔

یہ اس آیت کی تفسیر ہے ان کنتم مومنین

یہاں ایک بات سمجھنی ہے کہ اس میں تمہارے لئے تسکین ہے۔ اگر تم مومن
 ہو یعنی معجزہ دلیل نبوت ہے۔ اب یہاں حکما کی جماعت ہے وہ کہتی ہے کہ خلاف
 عادت فعل محال ہے۔ وہ کہتے ہیں اگر ایسا ہو گا تو سارا نظام بگڑ جائے گا۔ یعنی برف
 جلانے لگے گی۔ آگ ٹھنڈا ک پہنچانے لگے گی۔ تو ان کے نزدیک معجزہ محال ہو گیا اور معجزہ
 دلیل نبوت ہے۔ معجزہ کے بغیر نبوت کی تصدیق نہیں ہو سکتی۔ اس لئے تمام فلاسفہ نبوت
 کے منکر ہیں۔ بنیاد ان کے انکار کی یہی ہے کہ خلاف عادت فعل محال ہے۔ تو اب
 یہ آپ سمجھ لیں کہ خلاف عادت معجزہ یا خرق عادت فعل جو بھی آپ اس کا نام رکھ
 لیں محال نہیں ہے۔ فلاسفہ کی سمجھ میں بات نہیں آئی۔ آپ دیکھیں کہ یہ کائنات ہے

اس کا کوئی پیدا کرنے والا ہے یا کوئی اس کا پیدا کرنے والا نہیں ہے۔ اگر یہ کہو کہ نہیں ہے جیسا کہ دہرہ کہتا ہے۔ تو اب یہ بغیر کسی کے بنائے بن گئی۔ یہ اتنا بڑا خرق عادت فعل ہو گیا ہے۔ اگر یہ کہو کہ کوئی موجد ہے تو زیادہ اضطرابی ہے یا اختیاری ہے۔ اگر وہ اضطرابی خیر اختیاری فاعل بالا یجاب ہے تو یہاں متضاد چیزیں موجود ہیں۔ آگ اور پانی ٹھنڈک اور گرمی۔ سفید کی اور سیاہی۔ اندھیرا اور اجالا برہنہ چیز دوسری چیز کی ضد ہے اور اضطرابی قوت سے ایک ہی قسم کا فعل سرزد ہوتا ہے تو اب جو متضاد فعل صادر ہوا تو یہ خلاف عادت فعل ہو گیا۔ تو موجد کے اضطرابی بننے کی تقدیر پر بھی خلاف عادت فعل ممکن ہو گیا۔ اور اگر موجد اختیاری ہے تو ہر شے ہونے اور نہ ہونے کے درمیان ہے۔ یا وہ ہوگی یا نہیں ہوگی۔ سفیدی ہو بھی سکتی ہے۔ اور نہیں بھی ہو سکتی ہے۔ تو سفیدی کی جگہ سیاہی اور سیاہی کی جگہ سفیدی حرکت کے وقت سکون اور سکون کے وقت حرکت وہ پیدا کر سکتا ہے۔ تو اس صورت میں معجزہ بہت آسان ہو گیا۔ اس کے علاوہ یہ ثابت ہو چکا ہے کہ عالم نہ پیدا ہے پہلے نہیں تھا پھر ہوا۔ تو خالق عالم کی ازلی عادت تو نہ پیدا کرنے کی تھی پھر پیدا کر دیا تو یہ پیدا کرنا اس کی ازلی عادت کے خلاف ہوا۔ تو کائنات کا وجود سارا کا سارا عادت کے خلاف ہے۔ اب اور دیکھیں کہ جتنی چیزیں اس کائنات میں ہیں سب ممکن ہیں۔ یعنی ہو بھی سکتی ہیں۔ اور نہیں بھی ہو سکتی ہیں۔ جو بچہ آج تک نہیں ہے۔ وہ پیدا ہو سکتا ہے۔ اور جو بوڑھا ہے وہ نہیں بھی ہو سکتا ہے یعنی وہ کل مر سکتا ہے۔ تو یہ سب چیزیں ہونے نہ ہونے کے درمیان ہیں جب خالق ان کو ہونے کی طرف لاتا ہے۔ ہو جاتی ہیں۔ جب نہ ہونے کی طرف

لاتا ہے۔ تو یہ نہیں ہوتیں۔ تو جتنے ممکنات ہیں ان کی عادت تو ہونے اور نہ ہونے کے درمیان رہنے کی ہے۔ اب جو یہ کبھی ہو جاتی ہیں اور کبھی نہیں ہوتی ہیں۔ یہ ان کی عادت کے خلاف ہے۔ اس لئے یہ زمین آسمان شجر حجر انسان حیوان ہر شے خلاف عادت ہے۔ ہر شے معجزہ ہے۔ جب یہ انسان کے ہاتھ پر ہوں گی تو اللہ کا فعل سمجھا جائے گا۔ اور نبی کی نبوت کی دلیل اور شناخت ہوگی اسی لئے تو فرمایا اذ لیس الذی خلق السموات والارض بقادر علی ان یخلیق مثلہم (یس۔ ۸۱)

اس لئے تمام آسمان اور زمین کو پیدا کر دیا کیازہ قادر نہیں ہے کہ آدمی کی مثل دوبارہ پیدا کر دے مگر کو وجود کرنے سے۔ یہ فاصلہ خداوند کی ہے۔ جب یہ انسان کے ہاتھ پر ہو گا تو اس کے منجانب اللہ ہونے کی دلیل بن جائے گا۔ تو اب یہاں نبی نے کہا کہ صندوق طاہر کے گھر میں آئے گا۔ اگر نبوت پر یقین ہے تو یہ معجزہ ہو گا اور اس سے تمہیں اطمینان ہو جائے گا۔ کہ طاہر کو اللہ تعالیٰ نے تمہاری خلافت کے لئے چن لیا ہے۔ چنانچہ یہ معجزہ صادر ہوا۔ اور صندوق طاہر کے گھر پہنچ گیا اور ان لوگوں کو اطمینان ہو گیا۔ اب یہاں یہ بات اور سمجھ لیں، آپ کے کام آئے گی۔ کرامت تو آپ سمجھ گئے کیا ہے اور اس کے حاصل کرنے کا طریقہ بھی آپ کو معلوم ہو گیا کہ اپنی عادت کے خلاف فعل کرے۔ جو گی جے پال سے خواجہ معین الدین کا رد ہانیت میں مقابلہ ہوا اور جے پال ہار گیا۔ خواجہ معین الدین نے اس سے ایمان لانے کو کہا تو اس نے کہا کہ میرا دل ایمان لانے کو نہیں چاہتا۔ خواجہ معین الدین نے فرمایا کہ اپنے اور میرے نفس کو دیکھو اور سورج سے مقابلہ کرو تو اس نے مراقبہ کیا اور کہا کہ تینوں برابر کے روشن ہیں۔ لیکن

میرے نفس میں ایک سیاہ نقطہ ہے تو آپ نے فرمایا کہ یہ نقطہ اسی وجہ سے ہے کہ تم اس کا انکار کرتے ہو جو سب کو روشنی دینے کے لئے ہے۔ تم اگر اس کا اقرار کر لو تو یہ نقطہ بھی چلا جائے گا۔ اس پر اس نے کہا کہ میرا دل نہیں چاہتا تو خواجہ نے پوچھا کہ تمہارے نفس میں یہ چمک کس طرح پیدا ہوئی۔ اس نے کہا کہ میں نے ۵ برس تک نفس کی مخالفت کی ہے۔ تو انہوں نے فرمایا تو بس سمجھ لو کہ اب بھی تمہارا نفس جو کہ رہا ہے اس کی مخالفت کرو۔ تو یہ نقطہ بھی چلا جائے گا۔ اس پر وہ مسلمان ہو گیا۔

ہاں تو اب وہ مسئلہ سمجھ لیں کہ یہاں دو نبی موجود ہیں۔ ایک تو وہ جس کے متعلق اللہ پاک نے فرمایا قال لهم نبیہم۔ اور ایک آیت آگے آرہی ہے کہ *وَقَتَل دَاوُدَ جَالُوتَ* (بقرہ) (۲۵۱) اور د نے جالوت کو قتل کر دیا۔ دو نبی یہاں موجود ہیں اور داؤد صاحب زبور بڑے جلیل القدر نبی ہیں۔ تو دو نبیوں کی موجودگی میں طالوت امام جہاد ہو گیا اور طالوت ان دونوں سے گھٹیا ہے۔ اگر نبی ہے تو ان سے چھوٹا نبی ہے اور اگر ولی ہے تو بہت ہی گھٹیا ہے۔ تو دو بڑھیا نبیوں کی موجودگی میں ایک گھٹیا شخص امام خلیفہ اور بادشاہ ہو گیا۔ تو یہ کہنا کہ افضل مستحق خلافت ہے۔ یہ اصول غلط ہے۔ یہ نئی بات آپ کو بتا رہا ہوں جس کے بارہ میں صدیوں سے غفلت رہی۔ دلیل کی تقریریں ہے حضرت علیؓ افضل ہیں اور افضل مستحق خلافت ہے۔ لہذا علیؓ مستحق خلافت ہیں۔ یہ حق ہے۔ اگر دونوں باتیں حق ہوں۔ لیکن دونوں باتیں غلط ہیں۔ پہلا اصول تو یوں ٹوٹ گیا کہ دو نبیوں کی موجودگی میں ایک گھٹیا شخص خلیفہ ہو گیا۔ رہی دوسری بات کہ

حضرت علیؓ افضل ہیں۔ وہ بھی غلط ہے کیونکہ معیارِ افضلیت جو بھی قائم کر دو گے وہ مشترک ہوگی۔ یہ میری جدید تحقیق ہے۔ مختصر سا حصہ آپ کے سامنے بیان کر رہا ہوں مثلاً اگر عینک معیارِ افضلیت ہو اور عینک آپ کے پاس بھی ہو تو وہ حجت نہیں ہوگی۔ اب حضرت علیؓ کے کمالات کا آپ تجزیہ کر لیجئے۔ تو جتنے کمالات آپ دیکھیں گے۔ سب مشترک ہوں گے۔ جب مشترک ہو گئے تو مشترک حجت نہیں بن سکتے۔ مثلاً صیابیت ہے وہ مشترک ہے۔ جہاد ہے۔ یہ مشترک ہے۔ سخاوت ہے وہ بھی مشترک ہے۔ زبرد تقویٰ لیجئے وہ دونوں میں مشترک ہے۔ مقدار کی کمی بیشی۔ یہ ایک الگ چیز ہے۔ مقدار کی کمی بیشی سے ماہیت میں تبدیلی نہیں ہو کرتی۔ یعنی بہت سا نقل گھی۔ تھوڑے سے اصلی گھی کا مقابلہ نہیں کرے گا۔ کنسٹر کا گھی اور پاؤ بھر گھی اصلیت میں دونوں کی حیثیت ایک ہے دونوں اصلی گھی ہیں۔ اول مقدار ثابت نہیں ہوئی اور اگر ہو بھی جائے تو اصالت میں کوئی فرق نہیں ہوگا۔ یہ قانون میں لے وضع کیا ہے جو آپ کو بتلا رہا ہوں کہ مشترک کمالات حجت ہو ہی نہیں سکتے۔ علم موجب افضلیت تو ضرور ہے۔ مگر موجب افضلیت کسی وقت میں بھی نہیں ہے۔ موسیٰ جیسا طیل القدر بنی کہہ رہا ہے۔

بَلْ أَنْبَعَكَ عَلِيٌّ أَنْ قَعَمِنَ مِمَّا عَلِمْتَ زَيْدًا (کشف - ۶۶)

میں اس کی اتباع کر سکتا ہوں۔ اور تمام مسلمان اس بات پر متفق ہیں کہ موسیٰؑ حضرت سے بہت بڑے اور افضل ہیں۔ اگر علم موجب افضلیت ہو تا تو حضرت موسیٰؑ سے افضل ہو جاتے اور علم آدمؑ (الاسما رکھنا بقوله آدمؑ) کو تمام حقائق تعلیم کر دیئے کہ تمام فرشتے عاجز ہو گئے اور انہوں نے کہا: قالوا سبحانك لا علم لنا الا ما علمتنا (بقوله - ۱۲۲) آدم کو فرشتوں سے بھی زیادہ علم دیا۔ مگر آدمؑ اپنی اولاد "انبیاء" سے افضل نہیں ہیں۔ خصوصاً حضرت

محمد صلعم سے افضل نہیں ہیں "زہد و تقویٰ" حضرت یحییٰ کا کتنا زہد ہے شادی تک نہیں کی۔ لیکن وہ حضرت عیسیٰ سے بھی افضل نہیں ہیں۔ چہ جائیکہ حضور اکرم صلعم سے۔ عبادت کی کثرت "روح ۱۶" ۹ سو برس نلبت فیہم الف سنۃ الا خمسین علما چاہیں (مشکوٰۃ - ۱۴۱)

ہزار برس ان میں رہے۔ یہ پتہ نہیں بعد میں کتنا ہے۔ بہر حال ۱۶ ۹ سو برس اس طرح تبلیغ کی جس طرح حضرت صلعم نے ۲۳ برس تبلیغ کی۔ اللہ کی خوشنودی کے لئے نہایت سچے دل سے کی۔ کوئی فرق نہیں تھا۔ اگر خدا کے احکام کو خدا کی مرضی کے مطابق ۱۶ ۹ سو برس تبلیغ کرنا موجب فضیلت ہوتا تو حضرت نوح علیہ افضل ہو جاتے۔ ظاہر ہے انہوں نے اتنے ہی سال عبادت بھی کی اور حضور صلعم نے کل ۲۳ سال عبادت کی تو ایسی غلط باتیں جو بعض فرقوں نے اپنالی ہیں۔ اور ہمارے لوگ بھی متاثر ہیں۔ یہ اصول ہی سکر سے غلط ہیں۔ اور نہ روحانیت موجب فضیلت ہے۔ روحانیت جتنی عیسیٰ میں تھی کسی نبی میں نہیں تھی۔

دایدنہ بردوح القدوس اور ہر وقت جبریل علیہ السلام رہا کرتے تھے (بقیہ - ۸۷)

اور بے باپ کے پیدا ہونے کے لئے۔ آدھی مادیت تو نکل گئی۔ اور اس مادیت کی جگہ روحانیت ہی آگئی۔ بعض صوفیاء حضرات روحانیت کی فضیلت کی بات کہتے ہیں یہ غلط ہے۔ حضرت عیسیٰ علیہ السلام سے زیادہ روحانیت کسی نبی میں نہیں تھی۔ نہ ترک گناہ موجب فضیلت ہے۔ حضور کے زمانے میں جس صحابی نے زہد کیا ان کو رجم کر دیا گیا اور جس نے چوری کی ان کے ہاتھ کاٹ دیئے گئے۔ جس نے شراب پی ان کے کوڑے لگائے گئے۔ نہ ائمہ اربعہ نے نہ خواجہ معین الدین نے نہ خواجہ پاک نے، نہ کبھی چوری کی نہ شراب پی نہ نہ ناکیا۔ تو چاہیے کہ یہ ان سے افضل ہے۔

لیکن یہ مطیع ان فساق کے

اس وقت تو انہوں نے فسق کیا نا کے خاک پا کے برابر بھی نہیں ہیں۔ تو یہ
 تمام اصول غلط ہیں عقل سے ہرگز معلوم نہیں ہو سکتا کہ اللہ کے نزدیک کون افضل ہے
 یہ یا تو خدا خود بتائے گا یا نبی سے کہلائے گا کہ کون افضل ہے تب ہی معلوم ہو سکتا ہے
 ولا تزکوا أنفسکم ^{بہم} اپنے کو پاکیزہ اور افضل مت کہو۔ ^{ہو} اَعْلَمُ كَبِّنِ اسْتَبَّ
 وہ جانتا ہے کہ کون مستقی ہے۔ لہذا دونوں مقدمہ غلط ہو گئے تو یہ کہنا کہ انصیت
 موجب خلافت ہے غلط ہے۔ لہذا غیر افضل امام نماز کا بھی ہو سکتا ہے اور چہار کا
 بھی ہو سکتا ہے۔ افضل کی موجودگی میں بھی اور تاریخی تجربہ بھی آپ کے سامنے موجود
 ہے۔ حجاج بن یوسف پر سارا عالم اسلام متفق ہے کہ فسق الفساق تھا لیکن اس کے
 پیچھے صحابہ نے نماز پڑھی ہے۔ امام شافعی اور امام ابو حنیفہ کتنے بڑے عالم اور
 زاہد اور مستقی تھے مگر یہ خلیفہ بنے۔ ہارون الرشید اور جعفر وغیرہ ہی خلیفہ رہے۔
 اسی طرح امام نماز حضرت ابو بکرؓ افضل الامم تھے بالاتفاق اہل سنت مگر رسول اللہؐ
 سے یہ کتنے گھٹیا ہیں۔ کوئی نسبت دونوں میں قائم نہیں کر سکتے آپ۔ ایک بوند پانی کو
 سمندر سے نسبت ہے۔ لیکن ابو بکر کے کمال کو نبی کے کمال سے کوئی نسبت نہیں ہے۔
 یہ ممکن ہے کہ بوند پانی بڑھتے بڑھتے سمندر ہو جائے یا سمندر کم ہوتے ہوتے بوند بن
 جائے۔ مگر حضرت ابو بکر کتنے بھی بڑھ جائیں نبیؐ کی گرد کو نہیں پہنچ سکتے۔ اس کی وجہ
 یہ ہے کہ دونوں لائن الگ الگ ہیں۔ یہ لائن صدیقیت کی ہے وہ لائن نبوت کی ہے
 اس بات کو مثال سے سمجھیں۔ دھوپ ہے۔ اس میں ہر چیز صاف نظر آتی ہے۔ اسی
 طرح اس کا جو ظل ہے۔ اس میں بھی ہر شے صاف نظر آتی ہے۔ بظاہر دونوں

یکساں نظر آتے ہیں۔ لیکن یہ تینوں سے تینوں نظر اس دھوپ کا مقابلہ نہیں کر سکتی۔
 نفل جو ہے وہ دھوپ کے تابع ہے۔ اسی طرح ایمان نبوت کے تابع ہے۔ دھوپ کے
 بغیر نفل نہیں ہو سکتا اسی طرح ایمان بغیر نبوت کے نہیں ہو سکتا۔ نماز دونوں پڑھتے
 نظر آتے ہیں۔ مگر دونوں کی نمازوں میں کتنا بڑا فرق ہے۔ یہ صدیقیت نبوت کے
 سامنے کوئی حیثیت نہیں رکھتی تو حضرت ابو بکر کے پیچھے حضرت نبیؐ نے دو مرتبہ نماز پڑھی۔
 اب یہاں بہت بڑا مقدس آدمی ہو اور بڑے سے بڑا فاسق ہو تو دونوں میں نسبت
 قائم ہو جائے گی۔ کم سے کم ایمان کی۔ حضرت غوث پاکؒ اور خواجہ معین الدین بھی
 مسلمان تھے اور آجکل کاشغری زانی بھی مسلمان ہے تو مسلمان ہونے میں تو یہ اور
 وہ برابر ہو گئے۔ اور یہ بھی ممکن ہے کہ فاسق اور وہ ایک وقت جنت میں جا کر جمع
 ہو جائیں۔ تو یہ فاسق حضرت غوث پاکؒ سے اتنا گھٹیا نہیں ہے جتنے ابو بکر رسول اللہؐ
 سے ہیں۔ تو جب رسول اللہؐ نے اپنے سے اتنے گھٹیا کے پیچھے نماز پڑھ لی تو اگر یہ مقدس
 ہستیاں ایک فاسق کے پیچھے نماز پڑھ لیں تو کیا ڈر ہے۔ اللہ تعالیٰ آپ کو توفیق دے
 اور مجھے بھی، اب آپ اپنے رب کی بڑائی بیان کریں۔

بِسْمِ اللَّهِ الرَّحْمَنِ الرَّحِيمِ

فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ
 مُبْتَلِيكُمْ بِنَهَرٍ فَمَنْ شَرِبَ مِنْهُ فَلَيْسَ مِنِّي
 وَمَنْ لَمْ يَطْعَمْهُ فَإِنَّهُ مِنِّي إِلَّا مَنْ اغْتَرَفَ
 غُرْفَةً بِيَدِهِ فَشَرِبُوا مِنْهُ إِلَّا قَلِيلًا مِنْهُمْ
 فَلَمَّا جَاوَزَهُ هُوَ وَالَّذِينَ آمَنُوا مَعَهُ قَالُوا
 لَا طَاقَةَ لَنَا الْيَوْمَ بِجَالُوتَ وَجُنُودِهِ قَالَ
 الَّذِينَ يَظُنُّونَ أَنَّهُم مُّلِقُوا اللَّهَ لَكُم مِّنْ
 فِئَةٍ قَلِيلَةٍ غَلَبَتْ فِئَةُ كَثِيرَةٍ أَمَّا يَأْذِنُ اللَّهُ
 وَاللَّهُ مَعَ الصَّابِرِينَ ۝ (بقره - ۲۴۹)

فلما فصل طالوت بالجنود جب طالوت لشکر لے کر اپنی حد اور اپنے شہر سے باہر نکلا تو اس نے کہا۔ قال ان الله مبتليكم بنهر. فمن شرب منه فليس مني ومن لم يطعمه فانه مني۔ تو اس نے یہ کہا کہ اللہ جو ہے تمہارا امتحان نہر سے لے گا۔ پس جس شخص نے اس نہر سے پانی پی لیا تو وہ میرے میں سے نہیں ہے اور جس نے اس کو زبان تک پر نہیں رکھا۔ اس کو چکھا نہیں لم يطعمه جس نے اس کو طعام نہیں کیا۔ اور چکھا نہیں۔ فانه مني وہ مجھ میں سے ہے۔ الا من اغترف غرفةً بيده مكرجس نے اپنے ہاتھ سے ایک چلو لے لیا۔ وہ متشنی ہے فشربو امنه تو ان میں سے بہت سے لوگوں نے اس نہر سے پانی پی لیا۔ الا قليلا منهم سوائے ان میں سے چند کے۔ کہ چند تے نہیں پیا اس نہر سے۔

طالوت جب لشکر دوں کو لے کر چلا تو اس نے کہا لوگوں سے کہ جو مکان بنو اور ہا ہے وہ میرے ساتھ نہ چلے اور جو تجارت کر رہا ہے وہ میرے ساتھ نہ چلے جو کاروبار میں مصروف و مشغول ہے۔ وہ اپنے کام میں لگا رہے یہ تقسیم کار ہے نا۔ انجینئر کو لے جائے گا تو یہاں کا کام رہ جائے گا۔ تجارت والوں کو لے جائے گا تو بر باد ہی ہوگی۔ کاروبار ختم ہو جائے گا۔ کام تقسیم ہے۔ لڑنے والی جماعت الگ ہو اور کام کرنے والا جو کام کر رہا ہے کر لے۔ جسکی شادی ہوئی ہے نئی وہ شادی میں مشغول ہے اسے بھی نہیں جانا چاہیے۔ تو کافی تعداد میں ۸۰ ہزار کے قریب آدمی جمع ہو گئے اس کے لشکر میں۔ ان کو لے کر وہ چلا تو جب یہ چلا تو قال ان الله مبتليكم بنهر تو اس قال کے معنی ہیں اس نے کہا۔ اب یہ پتہ نہیں کہ طالوت نے کہا۔ یا اس لشکر میں وہ نبی جس نبی نے طالوت کو مقرر کرایا تھا۔ خلیفہ اور امام۔ اس نے کہا دو گروہ ہیں علمار کے۔

ایک گروہ تو یہ کہتا ہے کہ طالوت نے کہا۔ کیونکہ قرآن کا لفظ یہ ہے کہ

جب طالوت لشکر لے کر چلا۔ اپنے شہر سے جدا ہوا تو اس کے بعد کہا کہ لفظ آیا تو
'کہا' کا کہنے والا جو ہے ظاہر یہ ہے کہ طالوت ہے۔

ایک جماعت یہ کہتی ہے کہ نہیں۔ ان سے نبی نے یہ کہا کہ اللہ تمہارا نہر کے بارے
میں امتحان لے گا۔ نہر سے امتحان لے گا۔
یہ دونوں معنی لگتے ہیں۔

اگر طالوت نے یہ کہا کہ اللہ تم کو نہر سے آزمائے گا تو طالوت کے پاس وحی آئی
اور طالوت نبی ہو گیا۔ اور اس نبی نے یہ کہا تو طالوت نبی نہیں رہا۔ اب یہ کہ تم کو آزمائے
گا تمہارا امتحان لے گا۔ نہر سے۔ تو وہ نہر جو ہے وہ فلسطین اور اردن کے درمیان
ہے۔ بعض علماء کے نزدیک فلسطین کی نہر ہے اور ایک جماعت علماء کی یہ کہتی
ہے کہ جب یہ چلے ہیں تو گرمی بہت شدید تھی۔ جنگل میں چلے جاتے تھے۔ بہت
پیاس لگ رہی تھی تو انہوں نے اپنے نبی سے کہا کہ تم پانی کا کوئی انتظام کرو۔ ہمارے
لئے ایک نہر جاری ہو تو خلافت عادت معجزانہ طریقہ پر اللہ پاک نے ایک نہر جاری
کردی اور اس نہر سے نہر کے بارے میں امتحان لیا۔ گویا نہر کا مطالبہ ہوا۔ نہر کا معجزہ
گویا مانگا جب معجزہ مانگا۔ تو اللہ تبارک و تعالیٰ کی عادت یہ جاری ہوئی ہے کہ معجزہ
کے بعد نہایت سخت امتحان لیتا ہے۔

اذ قال الحواریون یا عیسیٰ ابن مریم هل یستطیع ربک ان ینزل
علینا مائدۃ من السماء۔ امانہ۔ ۱۱۲
حواریوں نے یہ کہا کہ اے عیسیٰؑ ہمارے لئے آسمان سے ایک خوان تیرا رب
اتار سکتا ہے۔

قال اتقوا اللہ ان کنتم مومنین
حضرت عیسیٰؑ نے فرمایا کہ ڈرو اللہ سے اگر مومن ہو تو۔ خدا کی شان میں

ایسی بات نہ کہو کہ وہ ایسا کر سکتا ہے کہ نہیں۔ وہ تو سب ہی کچھ کر سکتا ہے۔

قالو مزید ان ناکل منها وتطمتن قلوبنا۔ (مائدہ - ۱۱۳)

وہ کہنے لگے کہ ہم چاہتے ہیں کہ ہم اس میں کھائیں اور ہمارا دل مطمئن ہو۔ تو

حضرت عیسیٰ نے ان کے لئے دعا کی۔

قال عیسیٰ ابن مریم الہم ربنا انزل علینا مائدة من السماء

اے ہمارے پروردگار تو ہمارے اوپر آسمان سے ایک خوان آما۔

تکون لنا عیداً ولنا واخرنا وایة منک۔ (مائدہ - ۱۱۴)

تاکہ وہ ہمارے پہلے اور پچھلے سب کے لئے ایک عید اور خوشی کی چیز ہو اور

تیری طرف سے ایک معجزہ اور آئے۔ وارزقنا وانت خیر الرازقین اور ہم کو

رزق عنایت کر تو ہم کو بہترین رزق دینے والا ہے۔ قال اللہ انی منزلہا

علیکم اللہ نے فرمایا کہ نازل کروں گا میں تمہارے اوپر خوان فمیں یکفر بعد

منکم پھر اس کے بعد تم میں سے جس نے کفر کیا۔ فانی اعذبہ عذاباً لا اعذبہ

احد من العالمین تو میں اس کو ایسا سخت عذاب دوں گا کہ عالم میں کسی کو نہیں دیا تھا۔

تو گویا معجزہ کے بعد جو انکار ہوتا ہے وہ اللہ کے عذاب کا سبب ہوتا ہے۔

ہمارے نبی صلی اللہ علیہ وسلم چونکہ تمام عالم کے لئے رحمت ہیں۔ اس لئے ایسا بتن

معجزہ ان کے ہاتھ سے نہیں ہوا۔ پھر لوگ انکار لازمی کرینگے۔ پھر لازمی طور پر عذاب

آئے گا اور قوم تباہ ہو جائے گی۔ اس لئے ایسے بتن معجزے ہمارے نبی پر نہیں آئے۔

جیسے کہ حضرت عیسیٰ علیہ السلام یا حضرت موسیٰ کے تھے۔ وہ زیادہ بتن معجزے تھے۔

کیونکہ ان قوموں کو تباہ و برباد کرنا تھا۔ اور اس قوم کو باقی رکھنا تھا۔ اس لئے ایسا

بتن معجزہ نہیں آیا۔ معجزہ ضرور ہوا۔ لیکن اتنا بتن نہیں کہ اس کے انکار پر عذاب آجائے۔

تو جب انہوں نے نہر کی درخواست کی اللہ تعالیٰ

نے کہا اچھا نہر جاری کر دیتا ہوں

لیکن یہاں تمہارا امتحان ہوگا۔ اور تمہیں مبتلا کروں گا آزمائش کروں گا جس نے اس نہر سے پانی پی لیا۔ اس نہر سے پانی پینے کے معنی یہ کہ نہر میں منہ ڈال کر پانی پی لیا۔ فن شرب منہ فلیس منی۔ جس نے اس نہر سے پانی پی لیا وہ مجھ میں سے نہیں ہے۔ یعنی میرے دین میں سے نہیں ہے۔ یا وہ میرے ساتھ جالوت سے لڑنے جانے کے لئے نہیں ہے۔ اس قابل نہیں ہے کہ وہ جہاد اور قتال میں میرے ساتھ جائے۔ ومن لم یطعمہ اور جس نے اس کو چکھا تک نہیں۔ فانہ منی وہ مجھ میں سے ہے اور یہ استثنیٰ کر دیا الامن اغترف غرفة ابیدہ کہ اگر وہ چلو لے کر اپنے ہاتھ سے پی لے استعمال کر لے تو جن لوگوں نے چلو لیا تھا اس چلو کو زبان پر لگاتے ہی ان کی پیاس بھگتی۔ اور ان کے جانوروں کی۔ ان کے تمام ساتھیوں کی۔ اس چلو میں اتنی برکت ہوئی کہ وہ سب کے لئے گویا کافی ہو گیا اور اکثر جماعت جو کھتی وہ اس میں کود پڑی۔ پیاس کی وجہ سے اور انہوں نے خوب منہ ڈال کر پیا۔ ان کے کالے منہ ہو گئے اور بہت بزدل ہو گئے۔ اور لڑائی پر جانے کے قابل نہ رہے۔ یہ اس کا شان نزول ہے۔

اب اس کے معنی پر آپ غور کریں کہ "اللہ تعالیٰ نہر سے تمہارا امتحان لے گا۔" اس امتحان کے معنی یہ ہیں کہ ایک جماعت علماء کی یہ کہتی ہے کہ اس لئے یہ امتحان ہوا ہے کہ بنی اسرائیل کی عادت تھی کہ وہ معجزہ کو دیکھ کر بھی انکار کیا کرتے تھے اور نبی کی فرماں برداری نہیں کیا کرتے تھے تو اللہ تبارک و تعالیٰ نے پہلے سے ان کا امتحان لے لیا کہ ان میں کون شخص ہے جو جہاد کرے گا۔ اور کون ہے جو جہاد سے بھاگے گا! اس لئے ان کو پیاس میں مبتلا کیا۔ پیاس کے وقت پانی پینے سے روک دیا۔ تو جب اس

مصیبت تکلیف اور پیاس کا عادی ہو جائے گا۔ تو ممکن ہے کہ میدان جنگ میں جنگ کا اور قتال کا بھی عادی ہو جائے گا۔ اور ایک وجہ یہ بیان کی ہے علمائے کرام ان کو مصیبت پر اور شدت پر صبر کرنے کی عادت ہو جائے اس لئے یہ امتحان لیا۔ یہ دو باتیں بیان کیں ہیں۔

لیکن میرے خیال میں یہ دو رائے جو ہیں یہ صحیح نہیں ہیں۔ کیونکہ اللہ تبارک و تعالیٰ کو امتحان لینے میں اور تکلیف دینے میں کسی وجہ کی ضرورت نہیں ہے۔ جس کا چاہے وہ امتحان لے لے۔ جو چاہے سو کہہ دے جو چاہے سو کر دے۔ دونوں باتوں کا اس کو اختیار ہے۔ وہ کسی وجہ کی بنا پر حکم نہیں دیتا۔ بلکہ یفعل ما یرید جو ارادہ وہ کرتا ہے۔ اس ارادہ کے مطابق وہ حکم دیتا ہے یفعل ما یشاء جو چاہتا ہے وہ فعل کر دیتا ہے۔ اس کا فعل اور حکم صرف اس کی مشیت اور اس کے ارادہ کے تابع ہے کسی وجہ کے تابع نہیں ہے۔

اب یہاں بڑے بڑے لوگ جو ہیں ائمہ۔ انہوں نے یہ کہا ہے کہ یہ جو امتحان ہے امتحان اس لئے ہوتا ہے کہ شے ظاہر ہو جائے۔ یعنی جو اس کی حالت ہے کہ یہ اس قابل ہے یا نہیں۔ شے کے ظہور کے لئے ہوتا ہے۔ یہ ذرا مشکل بات ہے۔ امتحان جو کرتا ہے۔ کوئی شخص کسی شخص کا یا کسی چیز کا وہ اس شے کے ظاہر ہونے کے لئے کیا کرتا ہے۔ اور جب وہ شے کے ظاہر ہونے کے لئے کرتا ہے۔ تو یہ شے کا ظاہر ہونا ہو نہیں سکتا۔ جب تک کہ وہ عمل نہ کرے۔ یعنی جب تک کہ وہ عمل نہ کرے اس وقت تک اس شے کا ظہور نہیں ہوتا۔ امتحان شے کے ظاہر ہونے کے لئے ہے کہ یہ ثابت قدم ہے یا یہ بزدل ہے۔ اس چیز کے اظہار کے لئے امتحان ہو رہا ہے۔ تو یہ امتحان ہو نہیں سکتا جب تک کہ وہ عمل نہ ہو۔ لوگوں کا عمل جب تک نہیں ہو سکتا۔ جب تک ان کو عمل کرنے کا حکم نہ دیا جائے۔

یہاں جو امتحان ہے یہ درحقیقت خدا کا حکم اور خدا کی تکلیف ہے۔ اس تکلیف کا نام اس نے امتحان رکھ دیا۔ اس وجہ سے کہ اللہ تبارک و تعالیٰ اس عمل کے بعد سزا اور جزا دے گا۔ تو خدا تعالیٰ اپنے علم پر سزا اور جزا نہیں دیتا جب تک ان سے وہ عمل ظاہر نہ ہو جائے جو ثواب کا یا عذاب کا موجب ہے۔ اور عمل جب ہوگا جب اس کا حکم ہوگا۔ تو معلوم یہ ہو گیا کہ امتحان کے یہاں معنی حکم دینے اور تکلیف دینے کے ہیں۔ یہاں جو امتحان کا لفظ بولا ہے اللہ پاک نے مبتلیکم کے معنی مہتجینکم کے ہیں۔ اللہ تمہارا امتحن ہے۔ امتحان لینے والا ہے۔ اس کے معنی یہ ہیں کہ اللہ تعالیٰ تم کو حکم دیتا ہے۔

اللہ تبارک و تعالیٰ ثواب اور عقاب اپنے علم پر نہیں دیتا۔ جب تک کہ وہ عمل ظہور میں نہ آئے۔ خدا کو معلوم ہے کہ فلاں شخص کو عذاب ہوگا اور فلاں کو ثواب ہوگا۔ یہ سب اس کو علم ہے۔ لیکن ثواب و عقاب وہ دے گا نہیں۔ جب تک کہ وہ شخص "عمل نہ کرے ثواب کا یا عذاب کا۔ جیسا کہ ابو جہل ہے۔ اللہ کو معلوم ہے کہ اسے عذاب ہوگا لیکن اس کو عذاب نہیں دے گا۔ جب تک اس کو ایمان لانے کا حکم نہ دے دے پہلے۔ اور وہ عمل کرے کافر کا۔ تو پھر اسے وہ عذاب دیکھا۔ اور کوئی عمل کرے نیکی کا اور ثواب کا تو پھر اس کو ثواب دے گا۔ تو گویا خلاصہ یہ نکلا کہ اللہ تعالیٰ اپنے علم پر سزا اور جزا نہیں دیتا۔ بلکہ جب وہ عمل ظاہر ہو جاتا ہے اس وقت دیتا ہے۔ تمام علماء کا اتفاق ہے اس پر کہ اللہ تبارک و تعالیٰ اپنے علم پر سزا اور جزا ثواب اور عقاب نہیں دیتا جب تک کہ وہ عمل ظاہر نہ ہو جائے۔ یہ اصول ہے تمام علماء کا۔

میں کہتا ہوں کہ یہ اصول غلط ہے کہ اللہ تبارک و تعالیٰ اپنے علم پر ثواب اور عقاب نہیں دیتا۔ یعنی بغیر عمل کے سزا اور جزا نہیں دیتا۔

نئی بات اور عجیب بات ہے یہ بات تمام علماء میں مشہور ہے۔ مگر یہ ہے

جب حضرت موسیٰ اور حضرت خضر علیہ السلام دونوں ساتھ چلے تو پہلی بار تو انہوں نے ایسا کیا کہ انہوں نے کشتی کو توڑ دیا۔ جب وہاں سے فارغ ہو گئے اور آگے بڑھے تو انہوں نے کہا کہ آپ نے یہ کیا انوکھا کام کیا۔ تو انہوں نے کہا کہ میں نے تم سے پہلے ہی کہا تھا کہ تم میرے ساتھ رہ نہیں رہ سکو گے۔ میری بات پر ٹھہر نہیں سکو گے۔ صبر نہیں کر سکو گے۔ تو انہوں نے کہا کہ معاف کرو۔ مجھے۔ میں اب ایسا نہیں کروں گا۔

قال لا تو اخذنی بما نسیت آپ میری بھول کو معاف کر دیجئے حضرت موسیٰ نے فرمایا۔ ولا ترهقنی من امری عسرا۔ اور میرے معاملہ میں مشکل نہ ڈالئے یعنی ایک چیز پیش نظر رکھ کے اور گرفت کر کے میری۔ اپنے سے جدا نہ کیجئے۔ فالطلقا پھر چلے دونوں۔ حتی اذا القیا غلما ان دونوں کو ایک بچہ ملا۔ فقتله خضر علیہ السلام نے اسے قتل کر دیا۔ تو یہ دیکھ کر ان کو بڑا غصہ آیا۔ قال اقتلت نفسا زکیة بغیر نفس۔ تم نے قتل کر دیا ایک بے گناہ اور معصوم بچے کو۔ بے گناہ لقد جنت شیئا فکرا۔ تم نے بڑا برا کام کیا۔

اب جو اس کی تاویل ہوئی ہے۔ یہ جو فعل ہوا اسکی وجہ انہوں نے بعد میں بتائی کہ کشتی تو اس لئے توڑ دی تھی کہ سالم کشتیوں کو وہاں کا بادشاہ غصب کر لیتا تھا ان بیچاروں کو نقصان ہوتا۔ ٹوٹی ہوئی کشتی دیکھ کر چھوڑ دیا ان کو۔ اور اس بچے کو جو ہم نے قتل کیا تھا۔ اسکی وجہ یہ تھی کہ فکان ابوہ مومنین فحیثنا ان یرہقہما طغیاناً وکفراً۔ اس کے ماں باپ جو تھے مومن تھے۔ دیندار تھے۔ تو ہمیں یہ ڈر ہوا ہمیں یہ خیال ہوا کہ بڑے ہو کر اپنے ماں باپ کو کفر میں گناہ اور معصیت میں مبتلا نہ کر دے۔ اس خیال سے ہم نے اس کو مار ڈالا۔ تو اس بچے کو بغیر عمل کئے قتل کر دیا۔

تو تمہارا یہ کہنا کہ اللہ تبارک و تعالیٰ سزا نہیں دیتا۔ بغیر عمل کئے تو وہاں اس

غلام نے تو کچھ عمل نہیں کیا تھا۔ اب رہ گئے حور اور فرشتہ۔ ان کو کبھی حکم نہیں دیا کہ تم عبادت کرو یا نیکی کرو یا ایمان لاؤ۔ جیسا کہ اور جماعتوں کو حکم دے رکھا ہے۔ ان کو حوروں کو کوئی حکم نہیں دیا عبادت کا۔ انہوں نے کوئی عبادت نہیں کی اور ان کو بغیر عمل نیک کے جنت الفردوس میں رکھا اور کتنی آسائش اور راحت میں رکھا۔ تو وہ اصول ٹوٹ گیا یہ کہنا کہ اللہ تعالیٰ بغیر عمل کے ثواب اور عقاب نہیں دیتا یہ غلط ہے۔ غلطی کو میں نے آپ کو بتا دیا۔

اللہ تبارک کے متعلق چونکہ ایک منخیلہ یہ قائم ہو گیا پڑھے لکھے لوگوں کا خاص کر ذی علم لوگوں کا کہ اس کے کام میں کوئی مصلحت ہو فائدہ ہو۔ کوئی مقدس چیز ہو انہوں نے گویا اپنے رب کو ایک معقول انسان پر قیاس کر کے جو ایک معقول انسان کے افعال ہیں۔ ویسا ہی اپنے رب کو جانچا۔ حالانکہ وہ معقول اور نامعقول دونوں انسانوں کا خالق ہے اس لئے اس میں دونوں خصلتیں نہیں ہونے کی۔ جیسے عام تہذیب میں ہے۔ کسی بے گناہ کو روک دینا۔ یہ اچھی بات نہیں ہے۔ اب خدا کے متعلق تو بہت ہی زیادہ ہونا چاہیے کہ وہ بے گناہوں کو دکھ نہ دے حالانکہ یہ غلط ہے۔ رسول کریمؐ نے فرمایا کہ سب سے زیادہ مبتلائے مصیبت انبیاء ہوتے ہیں۔ پھر اولیا ہوتے ہیں۔ پھر ان جیسے۔ پھر ان جیسے بہر حال اکابر میں زیادہ مصیبت میں مبتلا ہوتے ہیں۔ نبی سب محصوم اور بے گناہ ہیں انہیں جانکشی کی تکلیف دینا ہے۔ اور بہت سے نبی جو ہیں وہ قتل کر دیئے گئے وہ دیکھتا رہا تو بتاؤ کہ اللہ پاک ان کو روک سکتا ہے یا نہیں روک سکتا۔ بولو کیا کہتے ہو نبیوں کو جو لوگ بے گناہ قتل کر رہے ہیں۔ اللہ پاک ان کو قتل ہونے سے روک سکتا ہے یا نہیں روک سکتا۔ اگر یہ کہو نہیں روک سکتا تو عاجز ہو گیا۔ اللہ رب اگر کھپور روک سکتا ہے اور پھر نہیں روکا تو معلوم ہو گیا کہ پھر وہ اسی کے اشارے سے ہو رہا ہے۔ اب انبیاء بے گناہ ہیں ان کو دکھ پہنچ رہا ہے یا نہیں پہنچ رہا ہے تمام

جانور کھانے پینے کے جو ہیں۔ گائے بکری وغیرہ یہ سب بے گناہ ہیں۔ ان کو برابر مار رہا ہے۔ کینسر اور خیر نہیں کیا کیا بیماریوں میں ختم کر رہا ہے۔ تو اللہ تعالیٰ کو اپنے خیال کے مطابق نہیں کرنا چاہیے۔ کہ ہم میں جو چیز اچھی ہے ہم اپنے رب میں بھی دیکھ لیں۔ نہیں۔ جس کو وہ اچھا کہہ دے وہ اچھا ہے۔

اللہ کے متعلق ایسا مخیلہ قائم کر لیا اس بنیاد پر یہ اصول گھڑے گئے ہیں۔ تو بعض تو ٹھیک ہیں بعض غلط ہیں۔ ٹھیک جو ہیں وہ وہی ٹھیک ہیں جسکی اس نے اجازت دے دی ہے اور جہاں اس کا ذکر نہیں ہے۔ اجازت نہیں دی ہے۔ وہ ٹھیک نہیں ہیں اور جن کی ممانعت کر دی وہ بالکل غلط ہے۔

تو کسی معقول اور مہذب انسان کے متعلق جو مخیلہ ہو وہ اپنے رب کے متعلق مخیلہ نہیں قائم کرنا چاہیے۔ ان کا رب جو ہے وہ پاک ہے ان تمام چیزوں سے۔ ایک ہی فعل ہے کہ وہ اگر آپ کریں تو بُرا ہے وہ کرے تو اچھا ہے۔ بے گناہ کو آپ دکھ دیں تو آپ ظالم اور وہ بے گناہ کو دکھ دے تو وہ رحیم۔ مشاہدہ موجود ہے روزانہ لاکھوں گائیں بکریاں وغیرہ ذبح ہو رہی ہیں۔ یہ بے گناہ ہیں ان کو دکھ پہنچ رہا ہے۔ لاکھوں بچے مر رہے ہیں ان کو دکھ پہنچ رہا ہے۔ اب کسی کے گھر کے سامنے کوئی بچہ یا آدمی پیاسا مر جائے اور وہ پانی مانگے اور گھر والا دیکھتا ہوا سے کہ پیاسا مر رہا ہے بھوکا مر رہا ہے اور گھر میں لاکھوں من کھانا ہو۔ روپیہ اور پیسہ سب جمع ہو۔ اور ایک گھونٹ پانی کا اس کے منہ میں نہ ڈالے اور ایک ٹکڑا روٹی کا نہ ڈالے تو ساری دنیا اس کو کہے گی کہ بڑا بخیل ہے۔ کنجوس ہے۔ پاجبی ہے کہ اس کے گھر کے سامنے بچہ بھوکا پیاسا مر گیا۔

تو یہ فعل وہ خود بھی دیکھ رہا ہے۔ ہزاروں من پانی بھی لاسکتا ہے۔ روٹی بھی لاسکتا ہے۔ اور بغیر ان چیزوں کے وہ دکھ دور بھی کر سکتا ہے۔ یہ سب خدا دیکھ رہا

ہے اور کر رہا ہے۔ اسے کوئی نہیں کہنے کا کہ تو ظالم ہے۔ اور تیری نگاہ میں یہ سب فعل ہو رہا ہے اور تو دیکھ رہا ہے۔ تو خدا تعالیٰ کے متعلق اپنے اوپر قیاس مت کرو۔
 تو اللہ تعالیٰ کو حق ہے اس نے امتحان کر لیا اس میں کیا حرج ہے یہ امتحان اس لئے ہو رہا ہے کہ میدان جنگ میں کون ثابت قدم رہتا ہے۔ تو میدان جنگ میں وہ جاتے پھر وہاں سے بھاگتے تو جب ہی حال کھل جاتا۔ پہلے سے امتحان کی کیا ضرورت تھی۔ یہ امتحان اس لئے ہو رہا ہے کہ کون وہاں ڈٹ کر لڑتا ہے۔ کون وہاں سے بھاگتا ہے۔ کوئی ضرورت نہیں تھی۔ یہ وہاں جاتے جو بھاگتے ان کو سزا دیتا۔ جو نہیں بھاگتے انعام دے دیتا۔ یعنی اس کی وجہ یہ نہیں ہے۔ میرا مطلب یہ ہے اللہ کو حق ہے کہ وہ جہاد کا حکم دے رہا ہے۔ یہ الگ ہے اور اس سے پہلے ان کو ایک اور مصیبت میں ڈالا۔ ان کا امتحان لیا۔ اس کو امتحان لینے کا حق ہے۔ جو چاہے سو حکم دے دے بے وجہ ان اللہ مبتلیکم بنہر اللہ تعالیٰ نہر سے تمہارا امتحان لینا چاہتا ہے۔ اور وہ امتحان کیا ہے۔ وہ امتحان یہ ہے کہ تم نہر سے منہ لگا کر پانی نہ پیو ہاں اتنی بات ضرور ہے کہ تم اپنے ہاتھ سے ایک چلو پانی لے لو۔ تو اب جن لوگوں نے چلو لیا تھا اس میں اتنی برکت ہو گئی کہ گویا نہر سے بھی زیادہ۔ وہ ساری نہر پی جاتے تب بھی پیاس نہ بھجتی۔ کیونکہ حکم الہی کے خلاف کیا انہوں نے اس لئے کہا فلیس منی یہ میرے آدمی نہیں ہیں۔ اب یہاں نکتہ کی بات ہے ذرا سی۔ یہ فرمایا کہ ومن لم یطعمہ جس نے اس پانی کو چکھا تک نہیں وہاں تو یہ تھا فمن شرب منه جس نے اس نہر سے پانی پیا۔ یہاں یہ نہیں کہا کہ ومن لم شربوہ جس نے اس نہر سے پیا نہیں بلکہ اس پانی کو نہیں چکھا کہا جس نے پانی کو چکھا ہی نہیں۔ پانی کی صورت یہ ہے۔ نہر میں تو منہ لگایا نہیں۔ اس نے ہاتھ میں پانی بھر کے پی لیا تو منہ میں لے لیا۔ کلی ولی کر کے یا غراراً وغیرہ کر کے۔ وہ 'یطعمہ' میں آگیا۔ اس نے پانی چکھ لیا۔ خواہ وہ پیا نہیں۔ کلی

کر دی ہے۔ اس کو یہ نہیں کہیں گے کہ پیا بلکہ چکھا۔ تو حکمنے کی بھی ممانعت کرتا ہے۔ اب
دقت کیا ہے۔ یہاں بڑی دقت ہے۔ اس دقت پر متقدمین مطلع نہیں ہوئے۔ پیا
یہ دقت ہے کہ ایک "غرفہ" ایک چلو پانی کی اجازت دیدی۔ وہ چلو کتنا ہی کم سہی زبان سے
تو لگا دے گا تو "یطعمہ" ہو گیا۔ چکھ ضرور لیا۔ تو جس نے چکھ لیا۔ یہاں کہہ رہا ہے
کہ جس نے نہیں چکھا وہ مجھ میں سے ہے تو جو چکھ لے گا وہ مجھ میں سے نہیں ہونے کا۔
اور ادھر حکمنے والے کو جو ایک چلو میں چکھنے والا ہے۔ اجازت دے دی۔ کتنی عجیب

بات ہے۔ یہ ایسی دقت ہے جسے

حل نہیں کر سکتا۔ ذی علم آدمی۔ بڑا بڑا عالم حل نہیں کر سکتا۔ کیا کہہ رہا ہے
وہ۔ جب یہ کہا، فمن شرب جس نے پانی پیا۔ یعنی منہ لگا کر پینا تو اس میں شامل
ہے۔ منہ کے معنی من النہر، نہر سے پیا۔ یعنی نہر میں منہ ڈال کر پیا۔ اور اگر
پانی لے کر گلاس میں پیا تو وہ اس میں شامل ہی نہیں ہے۔ اور جب احتمال سخا
شامل نہ ہونے کا۔ کیونکہ حنفی مذہب یہ ہے کہ اگر کوئی قسم کھالے کہ میں اس نہر سے
پانی نہیں پیوں گا اور وہ پانی نکال کر گلاس میں پی لے تو یہ قسم توڑنے والا نہیں
ہے۔ قسم جب ٹوٹے گی جب منہ ڈال کر پیے گا۔ ہو سکتا ہے وہ گلاس میں پانی بھر
کے وہ پی لے تو وہ منہ میں شامل نہیں رہا۔ تو اس وہم کو دور کرنے کے لئے فرمایا
ومن لم یطعمہ جس نے اس میں سے چکھا تک نہیں۔ اس کو گویا یہ پتہ چل گیا کہ
گلاس میں نکال کر پیے گا۔ تو وہ بھی گویا ملعون۔ ناجائز ہے۔ یا برا ہے۔ فاسق ہے
یا فاجر ہے یہ معنی ہیں اس کے۔

اب دقت یہ ہے جو میں نے آپ کو بتائی کہ الامن اغترف غروفہ وہ
چلو سے لے کر استعمال کر لے وہ مستثنیٰ ہے۔ اس کی اجازت ہے مگر چلو جب منہ
کو لگے گا تو ضرور چکھے گا۔ اور جب چکھے گا تو جو نہ چکھنے والا ہے وہ تو مجھ میں سے ہے

چکھنے والا مجھ میں سے نہیں ہونے کا۔ اور وہاں یہ کہا کہ جو اس نہر سے پئے وہ مجھ میں سے نہیں ہے۔ اور یہاں جو چکھنے والا ہوگا وہ بھی اسی میں شامل ہو جائے گا یہ وقت ہے۔

تو معنی کیا ہیں آیت کے آپ سمجھ لیں۔ "ان الله مبتليكم بنهر" بے شک اللہ تعالیٰ تمہارا امتحان لے رہا ہے نہر سے فمن شرب منه فليس مني جس نے اس نہر سے پانی پی لیا وہ مجھ میں سے نہیں ہے۔ مگر جس نے چلو بھر لیا۔ اس کو استثنا کر دیا۔ یہ ٹکڑا استثنا کا وہ پہلے سے لگتا ہے۔ یعنی مطلب یہ ہے کہ فمن شرب منه فليس مني الا من اغترف غرفة بيده اور بیچ میں یہ ٹکڑا آ گیا ومن لم يطعمه فانه مني اس میں بیچ میں ٹکڑا لانے میں حکمت یہ ہے کہ بہت زیادہ گویا ارادہ ہے اس بات کا کہ اس میں سے نہ پیا جائے تو اب کیا حل ہو اس کا۔ حل اس کا یہ ہے۔

کہ جس نے اس میں سے یعنی نہر میں پانی پی لیا۔ وہ مجھ سے نہیں ہے سوائے ان لوگوں کے کہ جنہوں نے چلو بھر لیا ہے۔

بات تو یہ ہے کہ جوتے زبان تک نہ لگائے وہ ہے اصل میں۔ صابر، ضابط اور میرا بندہ۔ ویسے خیر میں نے اجازت دے دی کہ ایک چلو لے لے۔ اب معاملہ حل ہو گیا۔ اب ترجمہ یوں کیا جائے کہ جس نے زبان سے چکھتا تک نہیں۔ وہ کامل اور مکمل بندہ ہے اور جو پئے گا۔ وہ مجھ میں سے نہیں ہے۔ اور جو چلو بھر لے گا اس کو میں نے استثنا کر دیا۔ اب فرق معلوم ہو گیا مقام مشکل تھا میں نے اس کو حل کر دیا۔ فشر بوا منہ الا قليل منهم پانی پی لیا اس نہر سے تقریباً بہت لوگوں نے سوائے ان میں قلیل اور چند کے۔ بعض روایتوں میں چار ہزار ہے۔ لیکن زیادہ معتبر یہ ہے کہ ۳۱۳ آدمی تھے۔ جتنے جنگ بدر میں تھے۔ سوائے چند کے وہ چند ۳۱۳ تھے فلما جاوزہ هو والذین

آمنومعہ جب عبور کیا نہر کو طالت نے اور ان لوگوں نے جو ایمان لائے تھے جو عبور کرنے میں اس کے ساتھ تھے۔ قالوا طاقة لنا اليوم جب یہ عبور کر کے آگے چلے کہنے لگنے کہ ہم میں اتنی طاقت نہیں ہے کہ ہم جالوت اور اس کے لشکر کا مقابلہ کر سکیں ہم صرف ۳۱۳ آدمی ہیں۔

اب یہاں یہ بات ہے کہ عبور کرنے والے تھے مومن اور پہلے بھی مومن کا لفظ آیا ہے۔ والذین آمنوا معہ طالت کے ساتھ جو مومن تھے جب وہ اس نہر کو پار کر چکے تو اس کے بعد انہوں نے یہ کہا تو ایسا کہنا علامت نفاق کی ہے کہ ہم میں کہاں طاقت ہے اور چونکہ وہ صابر۔ ضابط تھے، مومن تھے تو ان کو کچھ نہیں کہنا چاہیے تھا۔ یا ان کو کم سے کم ایسی بات نہیں کہنی چاہیے تھی کہ ہم میں کہاں برداشت ہے کہ اتنے بڑے لشکر کا مقابلہ کریں۔ تو ظاہر یہ ہے کہ وہ لوگ جنہوں نے پانی پیا تھا۔ انہوں نے یہ وجہ بیان کی کہ ہم میں اس کے لشکر کی طاقت نہیں ہے۔ اسے ہم پی کر سیدھے اپنے گھر لوٹ جاتے ہیں۔

جن لوگوں نے اس نہر سے پانی پی لیا۔ تو جب پوچھا کہ کیوں پیا نہر میں سے تو انہوں نے کہا کہ ہمیں اس لشکر سے۔ جالوت اور بادشاہ سے لڑنے کی تاب و طاقت نہیں ہے۔ اس لئے ہم تو یہیں کٹھہر گئے اور پانی پیتے ہیں۔ تو گویا یہ پار ہونے والے نہیں ہیں۔ اور یہاں آیت سے یہ معلوم ہو رہا ہے کہ نہر کو پار کر کے جو لوگ آئے تھے انہوں نے یہ کہا۔ لا طاقة لنا اليوم۔ آج ہم میں لڑنے کی طاقت نہیں تو جب یہ لوگ پار کر چکے۔ کون؟ مومن۔ طالت۔ نبی اور یہ لوگ جو ان کے ساتھ آئے تھے۔ انہوں نے کہا کہ ہم میں لڑنے کی تاب و طاقت نہیں ہے۔ تو جب انہوں نے یہ لفظ کہا تھا۔ تو اس کا نبی نے یہ جواب دیا۔ قال الذہبی یظنون انہم ملاقوا اللہ جو لوگ اللہ تعالیٰ کی ملاقات کا گمان کرتے ہیں یا جنہوں

ظن تھا۔ اپنے رب سے ملنے کا۔ کہا انہوں نے کہ من فئذ قلیلہ غلبت کثیرہ باذن
اللہ اکثر ایسا ہوا ہے کہ تھوڑی سی جماعت بہت بڑی جماعتوں پر غالب آگئی ہے
بحکم الہی۔ تم اس خیال میں بھی نہ رہو کہ ہم اتنی تاب و طاقت نہیں رکھتے۔ اکثر
تھوڑی سی جماعت اللہ کے حکم سے بڑی جماعت پر غالب آجاتی ہے۔

اللہ صبر کرنے والوں کے ساتھ ہے۔ ان کی مدد فرماتا ہے۔



بِسْمِ اللّٰهِ الرَّحْمٰنِ الرَّحِیْمِ

اللّٰهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ
سِنَةٌ وَلَا نَوْمٌ لَهُ مَا فِي السَّمٰوٰتِ وَمَا فِي
الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ
يَعْلَمُ مَا بَيْنَ أَيْدِيهِمْ وَلَا خَلْفَهُمْ وَلَا يُحِيطُونَ
بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ
السَّمٰوٰتِ وَالْأَرْضَ وَلَا يَئُودُهُ حِفْظُهُمَا
وَهُوَ الْعَلِيُّ الْعَظِيمُ

اللہ کے سوا کوئی معبود نہیں۔ وہ وحی ہے اور قیوم ہے۔ اس کو نہ اونکھ آتی ہے نہ نہیں
 سب اسی کا ہے جو آسمانوں اور زمین میں ہے۔ کوئی اسکی بارگاہ میں سفارش نہیں کر سکتا
 بلا اسکی اجازت کے۔ وہ ان کے آگے اور پیچھے کی سب باتیں جانتا ہے۔ اس کے علم کا
 کوئی جز بھی کون نہیں جان سکتا۔ مگر جتنا وہ پتا ہوتا ہے۔ اسکا تھن زمین اور تمام آسمانوں
 پر ہے۔ اور انکی تدبیر اسکو نہیں تھکاتی۔ اور وہ بڑا عالی مرتبت اور عظمت والا اور شان والا
 فائدہ۔ رسول مقبول صلعم نے فرمایا کہ جو شخص آیتہ الکرسی سوتے وقت پڑھ
 لے گا۔ وہ اور اسکے پڑوسی رات بھر مامون و محفوظ رہیں گے۔ اور جو شخص اس کو پڑھے
 گا تیس دن تک اس گھر میں شیاطین کا داخلہ نہیں ہوگا۔ اور چالیس دن تک کوئی ساحر
 ساحرہ اس کے گھر میں نہیں آئے گی۔ اور حضرت علی کرم اللہ وجہہ نے فرمایا کہ جنگ بدر
 میں مجھے خیال آیا کہ دیکھوں حضور صلعم کیا کر رہے ہیں تو میں نے دیکھا کہ وہ سجدہ میں یا حی
 یا قیوم پڑھ رہے ہیں اور کئی بار میں نے دیکھا کہ آپ اسی حالت میں ہیں اور یہی پڑھ رہے
 ہیں۔ یہاں تک کہ فتح ہوگئی۔

يَا حَيُّ يَا قَيُّوْمُ

کے معنی تمام علمائے متکلمین نے یہ بتائے ہیں کہ جس شے میں صلاحیت علم و قدرت
 کی ہو وہ حتیٰ ہے۔ صلاحیت کی قید اس لئے لگائی کہ کبھی آدمی سوتا بھی ہے اس وقت

اس میں علم و قدرت نہیں ہوتی مگر وہ حی ہوتا ہے۔ اس میں وقت یہ ہے کہ اللہ پاک نے اپنے آپ کو حی کہا ہے۔ اور جانور بھی حی ہیں۔ یہ ایسا حی ہونا کوئی کمال نہیں ہے۔ اللہ پاک کی صفت تو بہت افضل ہونی چاہیے۔

امام فخر الدین رازیؒ نے یہ فرمایا کہ جب کوئی شے اپنے کمال کو پہنچ جاتی ہے تو اس کو حی کہا جاتا ہے۔ انسان اور جانور اپنے کمال کو پہنچ گئے اس کا نام حیات ہے اور اللہ پاک چونکہ اکمل ہے اس لئے اس نے اپنے آپ کو حی کہا۔ میں نے یہ کہا کہ یہ کمال بھی مشترک ہے۔ انسان میں اور جانور میں کوئی ایسی تخصیص ہونی چاہیے جو خدا میں ہو اور کسی میں نہ ہو۔

میں کہتا ہوں کہ حیات نام ہے حس و حرکت کا۔ ڈاکٹر دل کی حرکت دیکھتا ہے۔ حرکت پاتا ہے تو کہتا ہے زندہ ہے حرکت نہیں پاتا تو کہتا ہے مردہ ہے ایک حرکت ہوتی ہے جسمانی اس میں حس و حرکت ہوتی ہے۔ اور ایک حرکت ہوتی ہے نورانی اس میں حرکت نہیں ہوتی نہ حس ہوتی ہے۔ جیسے فرشتوں کی ابدال کی۔ جسمانی حرکت کو مسافت طے کرنے کے لئے وقت چاہئے۔ نورانی حرکت کے لئے زمانے کی ضرورت نہیں وہ بیک آن بلکہ اس سے بھی کم میں پوری مسافت طے کر لیتی ہے۔ اللہ پاک نے فرمایا۔ وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ الْبَقَّةُ - ۱۵۴) جو لوگ قتل ہو گئے اللہ کی راہ میں ان کو مردہ مت کہو بلکہ وہ تو زندہ ہیں لیکن تمہیں اس کا پتہ نہیں ہے۔ عام طور پر علما یہ بتاتے ہیں کہ اس کا مطلب یہ ہے کہ تمہیں ان کی حیات کا شعور نہیں ہے۔ نہیں بلکہ اس کا یہ مطلب ہے کہ وہ حیات ایسی ہے کہ جس حیات کو تم نہیں جانتے یعنی وہ جس و حرکت والی حیات نہیں ہے بلکہ وہ اس سے مختلف قسم کی حیات ہے۔

ہم عند ربہم - وہ اللہ کے پاس ہیں۔ جب تم ان کی حیات کو نہیں

دیکھتے ہو۔

سمجھ سکتے تو بھلا اللہ پاک کو کیا سمجھ سکتے ہو کہ وہ کیسا حی ہے۔

یہاں ایک بات اور سمجھ لیں کہ وہ حی کیوں ہیں۔ شہدائی اس لئے ہیں کہ وہ فی سبیل اللہ قتل ہوئے۔ مطلب یہ ہے کہ جو موت فی سبیل اللہ ہو وہ حیات ہے جب کسی مقید کی طرف کوئی حکم مرتب ہوتا ہے۔ تو وہ حکم تید کی طرف رجوع ہوتا ہے۔ مثلاً ٹھنڈا پانی مضر ہے جو مضر تھنڈک کی طرف رجوع ہوگی۔ یعنی ٹھنڈک باعث مضر ہے۔ یہ قاعدہ کلیہ ہے۔ تو للہیت علت ہوئی حیات کی۔ اب فرمایا قل ان صلواتی ونسکی ومحیای ومماتی للہ رب العالمین نبیؐ سے فرمایا کہ بتا دے کہ تیری نمازیں اور قربانیاں اور موت یعنی پوری زندگی اللہ کے واسطے ہے۔ شہید کی موت للہ ہے۔ اس کو حیات ملے گی۔ تو نبیؐ کو جس کی پوری زندگی کھانا پینا اٹھنا بیٹھنا جملہ حرکات وسکنات اللہ کے لئے ہیں تو اس کو ایسی بڑی حیات ملے گی کہ اس سے بڑی حیات کسی کو نصیب نہیں ہوگی۔ اب جو للہیت موجب حیات ہے تو معلوم ہوا کہ وہ جو اصل حیات ہے اسی کا نام اللہ ہے۔ اس کو مثال سے سمجھ لیں کہ ایک آدمی خواب میں کھاتا ہے پیتا ہے محفلیں مرتب ہوتی ہیں۔ اب کسی نے جگا دیا تو اس محفل سے تو وہ مر گیا۔ اب اس محفل کے آدمی کیسے سمجھ سکتے ہیں کہ یہ کس قسم کی حیات میں چلا گیا۔ صرف اللہ پاک حی ہے۔ کل شیء عہالک ہر شے فنا ہونے والی ہے الا وجہہ سوائے ذات باری کے۔ اب شہدا کو اس نے کہدیا کہ یہ زندہ ہیں اور ابو جہل اور ابو لہب وغیرہ کو اس نے کہدیا کہ یہ مردے ہیں۔ تم ان کو سنا نہیں سکتے۔ تو معلوم ہوا کہ وہ اصل مختار ہے وہ مردہ کو چاہے تو زندہ کہدے اور زندہ کو چاہے تو مردہ نام رکھدے تو اصل حی تو وہ خود ہے۔ اس نے ہمارا نام بھی زندہ رکھ دیا اس لئے ہم زندہ کہلاتے ہیں۔ وہ چاہتا تو ہمارا نام مردہ رکھ دیتا اور جو قبر میں لوگ ہیں ان کا نام زندہ رکھ دیتا تو ہم مردہ اور وہ زندہ کہلاتے۔ حقیقی حی تو وہی ہے۔ اب ہم بول رہے ہیں۔ سب کام کاج کر رہے ہیں۔ ایک منٹ بعد ہارٹ فیمل ہوتے

ہی سب ختم تو یہ کیا حیات ہوئی ؟

اب اس نے فرمایا القیوم - مبالغہ کا صیغہ ہے۔

قیوم اسکو کہتے ہیں کہ خود قائم ہو اور دوسرے کو قائم کر دے۔ مقوم ہو۔ قائم بالذات اور مقوم بالذات وہ کل اشیا کا مدبر ہے تو اس نے فرمایا کہ لا تاخذنا سنۃ ولا نحر۔ کسی ہاتھ میں کوئی چیز ہو اور وہ اونکھ جائے تو اس کے ہاتھ سے چھوٹ جائے گی اور گرفت قائم نہیں رہے گی تو اس نے فرمایا کہ نہ اونکھ آئی ہے نہ نیند کیونکہ وہ تو مدبر ہے کائنات کا اگر اسکو اونکھ آجائے تو سارا عالم تباہ ہو جائے۔ یہاں ذرا سا شبہ یہ پیدا ہوتا ہے کہ جب اونکھ ہی نہیں آئی تو پھر نیند نہ آنے کا ذکر کیوں کیا۔ تو اس کا مطلب یہ ہے کہ نیند کا کیا ذکر اس کو اونکھ تک نہیں آتی۔ نیند غفلت جہول ہے۔ یا تو علم کا نہ ہونا ہے یا علم کی ضد ہے۔ علم کا عدم یا اس کی ضد دونوں نقص اور عیب ہیں۔ اور وہ ہر عیب سے پاک ہے۔ لہذا وہ غافل، کاہل، جاہل نہیں ہو سکتا۔ لہ ما فی السموات و ما فی الارض آسمان و زمین میں جو کچھ ہے سب اسی کا ہے۔ یہ تاکید ہے قیوم کی سب کی تدبیر وہی کر رہا ہے۔ اسی کی تدبیر سے قائم ہیں تو یہ اسی کی ملکیت ہیں۔ تمام زمین و آسمان۔ اب اسکی فرع یہ ہے کہ جب وہ مالک کل ہے تو جو غیر اللہ ہے۔ وہ اسکی ملکیت ہے تو کسی غیر اللہ کو حق تصرف نہیں ہے۔ تو فرمایا من ذالذی یشفع عندہ الا بذمنہ۔ کسی کو حق تصرف نہیں ہے بجز اسکی اجازت کے۔ اسکے علاوہ یعلم ما بین ایدیہم و ما خلفہم ولا یحیطون بشئ من علمہ الا بما شاء وہ آگے پھپھے کی سب چیزوں کو جانتا ہے اور غیر اللہ کچھ بھی نہیں جانتے بجز اس کے کہ جتنا اس نے ان کو بتا دیا ہے۔ تو تصرف کے لئے علم ضروری ہے۔ جب وہ کچھ جانتے ہی نہیں تو تصرف کیا کریں گے۔ یہاں ایک دقیقہ ہے۔ لفظ من یہ ظاہر کر رہا ہے کہ علم کے لئے کی طرف اشارہ ہے۔ اور اللہ کا علم

ناقابل تقسیم ہے تو مفسرین نے اسکے معنی معلومات کے کئے ہیں کہ اللہ تعالیٰ کی معلومات میں سے وہ کسی معلوم کو نہیں جانتا۔

میں کہتا ہوں کہ اس تاویل کی ضرورت نہیں اور عقلی تاویل کرنی بھی نہیں چاہئے جب تک کہ رسول اللہ کا فرمان یا اجماع امت یا نص صریح سے ثابت نہ ہو۔ بلکہ یا تو اس کے معنی یہ ہیں۔ ایک خدا کا علم ہے اور ایک وہ علم ہے جو اس نے مخلوق کو عطا کیا ہے تو اس علم میں سے بھی تم خود کچھ نہیں جان سکتے یا اس کا مطلب یہ ہے کہ تم جو سمجھ رہے ہو کہ یہ اللہ کا علم ہے تو تم اس کو نہیں جان سکتے ہاں اگر وہ تم کو خود بتانا چاہے تو تم جان سکتے ہو۔

وسح کرسیہ السموات والارض ولا یودع حفظہما

صرف یہی زمین آسمان نہیں بلکہ ان سے بھی بڑا ایک اور عالم ہے۔ اس کا بھی مدبر ہے اور اس کا تصرف اسکو بھی محیط ہے اور وہ اسکی تدبیر سے بالکل نہیں ٹھکتا۔ ذرا بھی غافل نہیں ہوتا۔ یہودی کہا کرتے تھے کہ اللہ پاک نے انوار کو کائنات بنا اثر دیا کیا اور جبہ کو مکمل کیا اور سینچر کو آرام کیا۔ تھک گیا تھا۔ تو اس نے فرمایا کہ یہ جھوٹ بکتے ہیں۔ وہ نہیں تھکتا۔ وهو العلی العظیم وہ بہت بلند اور عظمت والا ہے اور یہ بلندی مکانی نہیں ہے۔ بلکہ تصرف اور امر کی بلندی ہے۔ کیونکہ مکانی بلندی ہوگی تو مکان مکین سے بلند ہوتا ہے۔ غیر اللہ، اللہ سے بلند ہو جائے گا۔ وہ بڑا عالی مرتبت اور عظمت و شان والا ہے۔

بِسْمِ اللَّهِ الرَّحْمَنِ الرَّحِيمِ

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ
 الْغَيِّ فَمَنْ يَكْفُرْ بِالطَّاغُوتِ وَيُؤْمَرْ
 بِاللَّهِ فَقَدْ اسْتَمْسَكَ بِالْعُرْوَةِ الْوُثْقَىٰ لَا انْقِصَامَ
 لَهَا وَاللَّهُ سَمِيعٌ عَلِيمٌ ۝ اللَّهُ وَلِيُّ الَّذِينَ آمَنُوا
 يُخْرِجُهُم مِّنَ الظُّلُمَاتِ إِلَى النُّورِ ۝ وَالَّذِينَ
 كَفَرُوا أُولَئِكَمُ الطَّاغُوتُ يُخْرِجُونَهُمْ
 مِّنَ النُّورِ إِلَى الظُّلُمَاتِ ۝ أُولَئِكَ أَصْحَابُ
 النَّارِ هُمْ فِيهَا خَالِدُونَ ۝

٤ (بقرة - ٢٥٦ - ٢٥٤)

لا اكر اه في الدين قد تبين الرشد من الغي فمن يكفر بالطاغوت
 دين میں جبر و زبردستی نہیں ہے۔ ہدایت اور ضلالت کو واضح کر دیا پس جس نے طاغوت سے کفر کیا
 وَيَوْمَنَ بِاللّٰهِ فَقَدِ اسْتَمْسَكَ بِالْعُرْوَةِ الْوُثْقَىٰ لِاِنَّ فِصَامَ لَهَا وَاللّٰهُ سَمِيعٌ
 اور ایمان لایا اللہ کے ساتھ تو اس نے مضبوط کڑے کو پکڑ لیا ہے جس میں انفصال نہیں ہے۔ اللہ سمیع و
 عَلِيمٌ وَاللّٰهُ وَلِيّٰ الَّذِيْنَ اٰمَنُوْا يَخْرُجُهُمْ مِنَ الظُّلُمٰتِ اِلَى النُّوْرِ۔ وَالَّذِيْنَ كَفَرُوْا
 علیم ہے۔ جو لوگ ایمان لائے ہیں ان کا ولی اللہ ہے۔ وہ انکو ظلمت سے نکال کر نور کی طرف لاتا ہے۔ اور جو لوگ
 اَوْلِيَّٰهُمْ الطَّاغُوْتُ يَخْرُجُوْنَ مِنْ النُّوْرِ اِلَى الظُّلُمٰتِ۔ اُولٰٓئِكَ اَصْحَابُ النَّارِ
 کافر ہیں ان کے ولی طاغوت ہیں وہ انکو ہدایت سے گمراہی کی طرف لے جاتے ہیں۔ یہ لوگ دوزخی ہیں اور
 هُمْ فِيْهَا خٰلِدُوْنَ۔
 ہمیشہ اسی میں رہیں گے۔

لا اكر اه في الدين

دين میں جبر، زبردستی نہیں ہے۔

اكر اه بمعنى جبر = جبر کے دو معنی ہیں ایک تو معتزلہ کے عقیدہ کے مطابق
 کہ اللہ پاک نے بندہ کو مجبور پیدا نہیں کیا ہے وہ مختار ہے چاہے وہ ہدایت کو
 قبول کرے چاہے رد کر دے۔ اہل سنت و الجماعت اور دوسرے گروہ جو بندہ
 کو مجبور کہتے ہیں وہ جبر کے معنی یہ بتاتے ہیں کہ یہ جبر نہیں ہے بلکہ حکم ہے کہ دین کے معاملہ
 میں کسی پر جبر مت کرو کہ اگر تو ایمان نہیں لایا تو قتل کر دوں گا۔ اور بعض علمائے اس
 کو مخصوص کر دیا ہے۔ جزیے کے ساتھ کہ جو غیر مسلم جزیہ دینا قبول کر لیں ان پر دین
 کے معاملہ میں جبر نہ کرو۔

قد تبين الرشد من الغي =

اللہ پاک نے ایسے بین دلائل بیان کر دیئے ہیں کہ ہدایت اور ضلالت صاف طور پر متمیز ہو گئی ہے۔ دلائل واضح طور پر بیان کر دیئے ہیں کہ اس سے زیادہ وضاحت ممکن نہیں ہے۔ یہ الگ بات ہے کہ کسی پر واضح ہو یا نہ ہو۔

فمن يكفر بالطاغوت ويؤمن بالله

جس نے طاغوت سے کفر کیا یعنی طاغوت کا انکار کیا اور اللہ پاک کے

ساتھ ایمان لایا۔

طاغوت کے پانچ معنی ہیں۔ شیطان۔ بت۔ بہکانے والے جن اور انس کے ہیں۔ ساحر کے معنی ہیں اور ایک معنی کاہن کے ہیں۔ ظاہر ہے کہ یہ ذرائع ہیں جن سے انسان بہک جاتا ہے اور بغاوت کرتا ہے۔ باغی ہو جاتا ہے۔ یہ طغی سے مشتق ہے باغی ہونا۔

فقد استمسك بالعروة الوثقى

(تو اس نے بہت کمال کیا ہے) اور اس نے ایک مضبوط کڑے کو پکڑ لیا۔ عروہ بمعنی کڑا لوہے کا جو رسی میں پڑا ہوتا ہے۔ وثقی مضبوط جو ٹوٹ نہ سکے۔ لا انفصام لها جس میں انفصال نہ ہو۔ واللہ سمیع علیہ اللہ سمیع علیم ہے یعنی وہ لا الہ الا اللہ جو کہتا ہے اس کو بھی سنتا ہے اور وہ یہ بھی جانتا ہے کہ یہ دل سے کہہ رہا ہے یا منافقت کر رہا ہے۔

اللہ ولی الذین امنوا - جو ایمان لائے اللہ ان کا دوست

ہے رفیق ہے۔ مددگار ہے۔ ولی کے تینوں معنی ہیں۔

يضربهم من الظلمت الى النور - اور اس کو کفر کے اندھیرے سے

نکال کر ایمان کی روشنی میں لے آتا ہے۔ اور ایک معنی یہ ہیں کہ جو شروع سے مسلمان ہیں۔ ان کو ایسی توفیق عنایت کرتا ہے کہ وہ ظلمات کفر کی طرف نہیں جاسکتے

والذین کفروا۔ اولیاء ہم الطاعوت یخرجونہم من النور الی الظلمت۔

اور جن لوگوں نے کفر کیا اللہ پاک سے انکار کیا۔ یہی وہ لوگ ہیں جن کے دوست رفیق اور مددگار طاعوت ہیں اور وہ ان کو نورِ ایمان سے نکال کر ضلالت کے اندھیرے میں لے جاتے ہیں۔ اولئک اصحاب النار ہم فیہا خالدون۔

یہی وہ لوگ ہیں جو اصحابِ نار ہیں اور اسی میں وہ سدا رہیں گے۔

یہاں ذرا سی بحث ہے اسے سمجھ لیں۔ کثیر جماعت مسلمانوں کی جو تقریباً

کلیت ہے۔ یہ کہتی ہے کہ کفار کو ابدی عذاب ہوگا۔ بعض حکماء اسلام یہ کہتے ہیں

کہ یہ محض دھمکی ہے عذاب حقیقتاً نہیں ہوگا اور حکمائے غیر مسلم یہ کہتے ہیں کہ

عذاب نہیں ہوگا۔ یہ اللہ کی شان کے خلاف ہے کہ وہ بندوں کو عذاب دے کیونکہ

یہ فعل خالص ضرر ہے۔ اس میں کوئی منفعت نہیں ہے۔ ایک ضرر ایسا بھی ہوتا ہے

کہ آخر میں راحت مقصود ہوتی ہے۔ جیسے جراحی کا عمل۔ لیکن دائمی عذاب ایسا

فعل نہیں ہے کیونکہ راحت اور منفعت اگر ایسی ہوگی تو یا عذاب دینے

والے کو ہوگی یا عذاب پانے والے کو ہوگی۔ یا ان دونوں کے علاوہ کسی کو ہوگی۔

تو اللہ پاک تو منفعت اور راحت کا خالق ہے۔ اس کو تو ہوگی نہیں جہنمی

تو خود عذاب میں گرفتار ہے اس کو کوئی منفعت و راحت نہیں پہنچ رہی ہے اور

تیسرے آدمی کو فائدہ پہنچانا کسی ایک آدمی کو دکھ دے کر یہ خلاف عقل ہے

اس سے یہ بہتر ہے کہ اس کو فائدہ نہ پہنچے اور اس کو دکھ نہ پہنچے۔ کیونکہ دکھ سے

بچنا یہ زیادہ اہم ہے۔ فائدہ پہنچنے سے۔ دکھ سے بچنا یہ راجح ہے اور فائدہ پہنچنا

یہ مرجوح ہے۔ ایک شخص کو فائدہ پہنچانے کے لئے دوسرے کو دکھ دیا جائے یہ

غیر معقول ہے اور اللہ تعالیٰ غیر معقول فعل نہیں کرتا۔ اس لئے خدا کفار کو عذاب

نہیں دے گا۔ جو لوگ قرآن پر ایمان رکھتے تھے۔ انہوں نے یہ کہا کہ خدا رحیم و کریم

ہے اور اسکی رحمت و شفقت سے یہ بعید ہے کہ وہ عذاب دے۔ یہ محض ڈروا

اور دھمکی ہے۔ تاکہ لوگ اس وعید سے ڈر کر نیکی اختیار کر لیں۔ اس پر یہ اعتراض ہوا کہ خدا کی شان یہ نہیں ہے کہ وہ جھوٹ بات کہے۔ اس کا جواب ایک بہت بڑے عالم دین ہیں۔ بہت بڑے آدمی ہیں ان کا میں نام نہیں لینا چاہتا۔ انہوں نے یہ فرمایا کہ یہ اگر خدائے تعالیٰ وعید کرے اور کھپر عذاب نہ دے تو یہ اس کا جو دہے۔ اس میں کوئی حرج نہیں ہے۔ یہ اسکی شان کے منافی نہیں ہے۔

ان کی دلیل یہ ہے کہ عذاب فعل قبیح ہے اور اللہ پاک کا فعل قبیح نہیں ہوتا۔ اس لئے عذاب نہیں ہوگا۔ اہل سنت نے اس کا جواب یہ دیا کہ ہم کو رسول اللہ صلعم سے یہ خبر تو اتر سے پہنچی ہے کہ عذاب ہوگا۔ اس لئے عذاب ہوگا۔ اور تمہاری دلیل عقلی ہے۔ اور ہم عقل کو حاکم تسلیم نہیں کرتے اس لئے تمہاری بات صحیح نہیں ہے۔ یہ جواب تو ان کا ٹھیک ہے۔ مگر عقلی بات کا جواب عقلی دلیل سے دینا چاہئے۔ یہ ان کے جواب میں خامی ہے۔ یہ ٹھیک ہے کہ عقل حاکم نہیں ہے۔ لیکن جہاں تک عقل کام کر سکتی ہے۔ وہاں تک اس سے کام لینا چاہئے۔

پہلے یہ جان لیں کہ عقل کہتے کس کو ہیں۔ واقعات اور حقائق جو آسمان وزمین اور اس کے درمیان ہیں۔ ان کے صحیح تصور کو عقل کہتے ہیں۔ وہ تصور خواہ بذریعہ حس ہو یا بذریعہ فطرت ہو۔ مکان نظر آتا ہے یہ مشاہدہ حس ہے۔ اپنے مرنے کا کوئی تجربہ نہیں لیکن ہر شخص کو یقین ہے کہ مرنے کا۔ یہ فطری ہے یہ ابتدائی مرتبہ عقل کا ہے۔ بکری بھیڑیے کو دیکھ کر بھاگتی ہے۔ جانتی ہے کہ موت آئے گی۔ ان اشیاء کے علم کے بعد جو نتائج نکلتے ہیں۔ وہ حکمت نظری کہلاتی ہے یہ عقل کا علم ہے جیسا کہ اور مشاہدات کی صحیح ترتیب سے جو نتائج نکلتے ہیں۔ وہ

عقل کا علم کہلاتا ہے۔

اول دہلے میں سامنے کی شے نظر آئے گی۔ پیچھے کی نظر نہیں آئے گی۔ پیٹھ کا نشان دیکھنے کی تدبیر یہ ہے کہ اس نشان کو سامنے لایا جائے اور اس کا عمل یہ ہوگا کہ ایک آئینہ پیچھے رکھا جائے تاکہ نشان کا عکس اس آئینہ میں آجائے اور ایک آئینہ سامنے اس طرح رکھا جائے کہ پہلے آئینہ کا عکس اس میں آجائے تو سامنے دیکھتے ہی کہدے گا کہ پیٹھ پر نشان ہے۔ یہ عمل عقل کا ہے۔ یہ علم نظری کہلاتا ہے اور آئینوں کو جس طرح جمایا اسی طرح واقعات اور حقائق کو جانے کا نام منطق ہے اور اس کا وضع کرنے والا خدا ہے۔ قرآن اور دوسری آسمانی کتابوں میں یہ بھرا ہوا ہے۔ حکمائے یونان نے اس کو لے کر اور اس میں اپنی طرف سے کچھ گھٹا بڑھا کر اس کا نام فلسفہ رکھ لیا ہے۔ یہ عمل عقل کا ہے۔

اب میں کہتا ہوں کہ وہ جو یہ کہتے ہیں کہ عذاب دینا خالص ضرر ہے تو اللہ پاک نے جو فرمایا وہ جھوٹ ہو کہ عذاب نہیں دے گا اور یہ کہہ رہا ہے کہ میں عذاب دوں گا۔ اس کا جواب انہوں نے یہ دیا ہے کہ ایسے جھوٹ میں کوئی حرج نہیں ہے کیونکہ اس کا یہ عمل اس کا جو دہے۔ بات ان کے سمجھ میں نہیں آئی دیکھئے یہاں کیا ہو رہا ہے۔ انبیاء بے گناہ ہیں۔ ان کو قتل کر رہا ہے۔ طرح طرح کی ایذاؤں دے رہا ہے جو اسکے خالص بندے ہیں۔ ان کو تکلیف میں رکھ رہا ہے۔ جو اس کے دشمن ہیں ان کو مالا مال کر رکھا ہے۔ بچے معصوم ہیں انہوں نے کوئی گناہ نہیں کیا ان کو طرح طرح کی بیماریوں میں مبتلا کر رہا ہے۔ جانوروں کو بے قصور ذبح کر رہا ہے۔ بلکہ کہا کہ ان کو ذبح کر دو خود بھی کھاؤ اور خاک بے سرفیق کو بھی کھلاؤ اور مزید انعام پاؤ۔ یہ سب کچھ کرتے ہوئے بھی وہ رحیم و کریم عادل ہے یا نہیں اگر یہ سب کچھ اس کی رحمت و کرم اور عدل کے منافی نہیں ہے تو عذاب دائمی

وہاں دینا بھی اس کے رحیم و کریم ہونے کے منافی نہیں ہے۔ بلکہ گناہ گار کو دائمی عذاب دینا اتنا اہم نہیں ہے۔ جتنا بے گناہ کو بے قصور دکھ دینا۔ تو جس طرح دنیا میں دکھ دے کر وہ رحیم و کریم ہے۔ اسی طرح آخرت میں دائمی عذاب دیکر بھی وہ رحیم و کریم ہے۔ اس لئے جو کچھ اس نے فرمایا وہ حق ہے کفار کو عذاب دائمی ہوگا۔ سب عقل کے مطابق ہے۔ غور نہیں کیا۔

اس کے علاوہ انہوں نے اس بات پر غور نہیں کیا کہ دائمی عذاب دینے میں تو صرف گناہ گار ہی کو تکلیف پہنچتی ہے وہی تباہ ہوتا ہے۔ اور اللہ پاک کے جھوٹا ہونے میں تو الوہیت تباہ ہوتی ہے۔ اگر سارا عالم تباہ ہو جائے اس میں کوئی حرج نہیں مگر الوہیت پر آئینہ نہیں آنی چاہیے۔

اس بات کو یاد رکھیں کہ رحمت وہ ہے۔ جس کو وہ رحمت کہے۔ کرم وہ ہے جس کو وہ کرم کہے عدل وہ ہے جس کو وہ عدل کہے۔ آپ جس کو رحمت سمجھتے ہیں کرم و عدل سمجھتے ہیں اس کا رحمت کرم اور عدل ہونا ضروری نہیں ہے۔

اب وہ کہتے ہیں کہ عذاب دینا فعل قبیح ہے اور حکیم کا فعل قبیح نہیں ہوتا میں کہتا ہوں کہ یہاں بھی انہوں نے غور نہیں کیا۔ اس نے شیطان۔ فرعون۔ خنزیر۔ نبیؐ کیسے جیسی چیزیں پیدا کیں۔ یہ سب قبیح ہیں یا نہیں۔ اس کے باوجود وہ حکیم ہے۔ بتاؤ خدا جو عذاب دے رہا ہے وہ اچھا ہے یا برا ہے۔ برا کہو تو کفر ہو گیا اور اگر کہو اچھا ہے تو اللہ سے دعا کرو کہ یہ اچھائی ہمیں بھی میسر ہو۔ کچھ نہیں بول سکتے بس جو کچھ وہ کہدے اور جو کچھ وہ کر دے اسی کو حق اور عدل کہتے ہیں۔

ایک لطیفہ یہاں اللہ پاک نے مجھے سمجھایا کہ سب اہل علم "اہل عقل اور اہل مذہب اس پر متفق ہیں کہ یہ عالم دلائل کو رہا ہے۔ خدا کے ہونے پر۔ لیکن یہ صحیح نہیں ہے۔ کیونکہ ایک وقت تھا جب وہ تھا اور عالم نہیں تھا۔ یہ عالم اس کے

وجود کی دلیل نہیں ہے بلکہ اس کے صانع ہونے کی دلیل ہے۔ یہ ہو سکتا ہو کہ اس وقت بھی عالم نہ ہو مگر وہ ہوگا۔

ایک باریک بات اور ہے جس کو وہ نہیں سمجھے۔ جو بدی کر رہا ہے اگر اس کو بھی عذاب نہیں ہوگا۔ اور نیکی جو کر رہا ہے۔ اس کو بھی نہیں ہوگا۔ تو دونوں برابر ہو گئے۔ پھر نیکی کر کے تکلیف بھی اٹھائی اور فائدہ بھی نہ ہوا۔ پھر نیکی کرنا ہی غلط ہو گیا۔ نظام عالم تباہ ہو جائے گا۔ فلسفیوں کی باتیں بڑی باریک ہوتی ہیں۔ لیکن سمجھ سیر طرہی ہوتی ہے۔ انہوں نے یہ بھی کہا کہ اس عالم کو یا تو نفع پہنچانے کے لئے پیدا کیا یا نقصان پہنچانے کے لئے پیدا کیا یا دونوں کے لئے نہیں پیدا کیا! اگر دونوں کیلئے پیدا نہیں کیا تو یہ فعل عبث ہے۔ یعنی اس کا ہونا نہ ہونا برابر ہے۔ دوسرے یہ کہ یہ بات نہ پیدا کرنے میں حاصل تھی تو یہ تحصیل حاصل ہے۔ لہذا ایسا نہیں ہے کہ بے مقصد پیدا کیا۔ اب اگر نقصان پہنچانے کے لئے پیدا کیا تو وہ حکیم و رحیم ہے۔ ایسا نہیں کرے گا۔ اور اگر فائدہ پہنچانے کے لئے پیدا کیا ہے تو دائمی عذاب فائدہ نہیں نقصان ہے۔ اس لئے دائمی عذاب نہیں ہوگا۔ میں کہتا ہوں کہ تشقیق نامکمل ہے۔ ایک شق رہ گئی اور وہ یہ ہے کہ دونوں کے لئے پیدا کیا۔ نقصان اور فائدہ دونوں مقصود ہیں۔ نیکیوں کو فائدہ اور بدوں کو سزا دینا مقصود تھی۔ اور یہی حق ہے۔ مشاہدہ بھی یہی ہے کہ یہاں دونوں چیزیں ہیں۔ فائدہ بھی نقصان بھی۔ بیماری بھی صحت بھی۔ بھوک بھی سیری بھی۔ زندگی بھی۔ موت بھی۔ نہ صرف فائدہ کے لئے پیدا کیا نہ صرف نقصان کے لئے اور نہ عبث پیدا کیا۔ بلکہ دونوں باتوں کے لئے پیدا کیا۔ یہ صحیح جواب ہے۔ جو مجھ سے پہلے کسی نے نہیں دیا۔

انہوں نے یہ بھی اعتراض کیا کہ اگر کوئی نیکی کرتا ہے یا بدی کرتا ہے تو اپنے فائدہ یا نقصان کے لئے کرتا ہے۔ اللہ تعالیٰ اسکی سزا دے۔ یہ غیر مناسب ہے میں

کہتا ہوں کہ جزا دسزائیکی و بدی کی نہیں ہے بلکہ فرماں برداری اور نافرمانی کی ہے جو اسکی فرماں برداری کرے گا اس کو جزا ملے گی جو نافرمانی کرے اس کو وہ اسکی سزا دے گا اگر اپنے دل سے کوئی نیکی آپ کریں گے۔ اسکی کوئی جزا نہیں ہے۔ اب انہوں نے ایک بات یہ بھی کہی کہ زندگی انسان کی سو سال حد ۱۵۰ سال اگر پوری زندگی اس نے گناہ کیا تو جتنا اس نے گناہ کیا اتنی سزا ملنی چاہیے ۱۵۰ سال کے گناہ کی ابدی سزا اسکی رحمت کے منافی ہے۔ میں کہتا ہوں کہ اگر آپ کے کوئی تھپڑ مارے اسکی کیا سزا ایک نہیں چلو دو تھپڑ سہی۔ اگر صدر مملکت کے کوئی تھپڑ مارے تو جیل ہوگی۔ تو اصول یہ بنا لے جیسے جیسے مراتب بڑھتے جاتے گئے سزا بھی بڑھتی جائے گی۔ اگر کوئی ایسا بڑا ہو کہ اس سے بڑا کوئی نہ ہو تو سزا بھی اسی مناسبت سے اتنی ہی بڑی ہوگی کہ اس سے بڑی سزا ممکن نہ ہو۔ اور یہ عقلاً بھی صحیح ہے۔ میں کسی مثال سے ثابت کرتا ہوں کہ اگر آپ کی انگلی میں زخم آجائے تو زخم جتنا گہرا ہوگا اتنا ہی زیادہ وقت لگے گا۔ مگر وہ آہی ہو جائے گی۔ لیکن اگر بالکل کٹ کر الگ ہو جائے تو جب تک زندہ رہے گا انگلی کٹی ہی رہے گی۔ اسی طرح فاسق اپنے فسق کے اعتبار سے سزا کھلتا کر معاف کر دیا جائے گا۔ مگر کافر جو بالکل انکار کرتا ہے گو یا وہ خدا سے کٹ گیا تو یہ جب تک زندہ رہے گا۔ کٹا ہی رہے گا۔ اگر وہ زندہ ابد تک رہے گا۔ تو ابد تک کٹا رہے گا۔ اور دائمی عذاب میں مبتلا رہے گا۔ لہذا جو قرآن کہہ رہا ہے وہ بالکل حق ہے۔ کافر کو عذاب ہوگا۔ اور دائمی ہوگا۔

بِسْمِ اللّٰهِ الرَّحْمٰنِ الرَّحِیْمِ

الْمُرْتَدَّ إِلَى الَّذِي حَاجَّ اِبْرَاهِمَ فِي رَبِّهِ اَنْ
 اتَّهَمَهُ اللّٰهُ الْمَلِكُ اذْ قَالَ اِبْرَاهِمُ رَبِّي الَّذِي يُحْيِي
 وَيُمِيتُ ۗ قَالَ اَنَا اُحْيِي وَاُمِيتُ ۗ قَالَ اِبْرَاهِمُ فَاِنَّ
 اللّٰهَ يَأْتِي بِالشَّمْسِ مِنَ الْمَشْرِقِ فَأْتِ بِهَا مِنَ
 الْمَغْرِبِ فَبُهِتَ الَّذِي كَفَرَ ۗ وَاللّٰهُ لَا يَهْدِي
 الْقَوْمَ الظّٰلِمِيْنَ ۝ (بقرہ- ۲۵۸)

کیا تو نے اس شخص کی طرف نہیں دیکھا جو ابراہیم سے ان کے رب کے بارے میں حجت بازی کر رہا تھا۔ اس وجہ سے کہ اللہ پاک نے اس کو بادشاہت عطا کی۔ جب ابراہیم نے فرمایا۔ میرا رب تو وہ ہے جو جلاتا ہے اور مارتا ہے۔ کہنے لگا میں بھی جلاتا اور مارتا ہوں۔ ابراہیم نے فرمایا میرا رب سورج کو مشرق سے نکالتا ہے اگر تو خدا ہے تو اس کو مغرب سے نکال۔ اس جواب پر وہ کانفرنس ہو گیا اور لاجواب ہو گیا اور اللہ تعالیٰ ظالم لوگوں کو ہدایت نہیں دیتا

الم تر کاللفظ تعجب کے لئے ہوتا ہے۔ جسے اردو میں کہتے ہیں دیکھا آپ نے اس بد بخت کو کیسا دھوکا دیا اس نے۔ تو فرمایا تم نے اس شخص کو دیکھا جو ابراہیم علیہ السلام سے ان کے رب کے بارے میں الجھا اس الجھنے کی وجہ یہ بتانی کہ اللہ پاک نے اس کو بادشاہت دی یہ وہ موقع ہے جسے کہیں بھسی کیا بتائیں روتا ہوا آیا تھا لازمت دلوانی رہنے کے لئے مکان دیا بس روٹیاں لگ گئیں۔ اب ہماری دشمنی پر اتر آیا سائے احسان بھلا دیئے۔ آپ غور کریں۔ اللہ پاک کی اتنی کثیر مہربانیاں ہیں کہ ان تعدد نعمت اللہ فلا تحصوها اگر اللہ پاک کی نعمتوں کو تم شمار کرنا چاہو تو گن

نہیں سکو گے۔ اگر آپ کو کوئی تکلیف ہو جائے تو ہر شخص پر چھتا ہے کب بیمار ہیں۔
 لیکن کسی نے آج تک کسی سے یہ دریافت نہیں کیا کہ میاں کتنے دن سے سرخ و سفید اور
 صحت مند ہو۔ دکھ کے دن گنے جاتے ہیں سکھ کے دن نہیں گنے جاتے اللہ کی امتیں
 لاتعداد ہیں۔ نتیجہ یہ ہوتا ہے کہ کثرت کی وجہ سے بھول جاتا ہے۔ سورج کی طرف دیکھنے
 چاہئے تو یہ کہ زیادہ روشن ہے زیادہ نظر آئے گا اس کا اللہ ہوتا ہے۔ اندھا ہو جاتا
 ہے کچھ نظر نہیں آتا۔ معلوم ہوا کہ شدت ظہور حجاب کا سبب بن جاتی ہے۔

لڑکوں کو اپنے دیکھا ہو گا کوئی دوست ان کو ہوٹل میں ایک چائے پلائے
 تو جب وہ ملے گا تو اس کو دور سے سلام کرے گا۔ گر مجبوشی سے ہاتھ ملائے گا۔ اس
 کے برخلاف ماں روزانہ اس کو سوتے سے اٹھا اٹھا کر دودھ کے کھڑ پلاتی ہے
 لیکن اس سے اکڑتا ہی رہتا ہے۔ وجہ وہی محبت کا شدت ظہور اس کے کفر کا
 باعث ہو جاتا ہے۔ یہ راز میں نے حس مثال سے آپ کو سمجھا دیا۔ تو اللہ پاک نے اس
 کو بادشاہت کی اور اس شدت نعمت کی وجہ سے وہ اکڑ گیا اور اتنے بڑے بندے سے
 الجھ گیا۔ جہاں بھی قرآن شریف میں اس قسم کا ذکر آیا ہے وہی پہلے یہ بتاتا ہے کہ میں
 اللہ کا بھیجا ہوا رسول ہوں۔ یہاں یہ بات مذہب ہے۔ اس پر فرودنے پر چھتا ہوا
 رب کون ہے۔ اپنے رب کی تعریف اور شناخت بتاؤ اس کے جواب میں ابراہیم
 علیہ السلام نے فرمایا کہ ربی الذی یحییٰ و یمیت میں رب وہ ذات ہے جو ہلاتا ہے
 اور مارتا ہے۔ یہ دلیل بیان کی کہ ہلانا اور مارنا جس کی خصلت ہے وہ ہے میرا رب
 یہ بہت قوی اور حسین دلیل بیان کی اور اللہ پاک نے اس دلیل کو اپنا یاد نلک حجۃ
 اتینہا ابراہیم علیٰ تو صدہ یہ دلیل ہم نے بتائی۔ ابراہیم کو اس کی قوم کے متحاب

میں۔ اس دلیل کا حسن میں بتاتا ہوں غور کریں۔

جب کسی نامعلوم شے کی بابت دریافت کیا جائے کہ یہ کیا ہے تو اس سے ملتی جلتی چیزیں لائی جاتی ہیں کہ اس قسم کا ہے۔ مثلاً بچہ کو شیر بتایا جائے گا تو کہیں گے کہ بچے کو گدھے کے برابر بنا لو لیس یہی شیر ہے چھپکلی کو بلی کے برابر فرض کر لو یہ گڑ مچھ ہے اگر سمجھانا ہو تو نیم کی پتی کی مثال دی جائے گی۔ یہی شناخت کا طریقہ ہے۔ اس کائنات میں کوئی شے ایسی نہیں ہے جس کی مثال دیکر خالق کائنات بتایا جائے کہ وہ ایسا ہے۔ ذاتی مشابہت چونکہ نہیں ہے اس لئے ذات کی معرفت تو محال اور ناممکن ہے۔ عمارت کو دیکھ کر انجینئر کے کمال سے تو آگاہی ہو جاتی ہے مگر اس کی ذات کا کچھ پتہ نہیں چلتا کہ وہ جو ان ہے بوڑھا ہے کالا ہے گورا ہے وغیرہ ذات کا کوئی اندازہ نہیں ہوتا البتہ ایک صورت ہے کہ انجینئر خود وہاں کسی ضرورت سے جائے اور آپ اس کو دیکھ لیں بس یہی صورت الطاف ربانی کی ہے کہ اللہ جس پر چاہتا ہے اپنی تجلی کر دیتا ہے تو اس کو کچھ معرفت ہو جاتی ہے۔ اس کی معرفت کا ضابطہ کوئی نہیں ہے صرف اس کی عنایات پر موقوف ہے۔ اور جس کو معرفت ہو گئی وہ بیان نہیں کر سکتا۔ اور جو نہیں جانتے وہ غلط سلط باتیں اپنے خیال سے کرتے رہتے ہیں یہ کائنات اس کی صنعت ہے تو ہمیں اس کی صناعتی کا تو پتہ چلتا ہے۔ لیکن اس کی ذات یا اس کے علاوہ کوئی اور صفت کسی کا پتہ نہیں چل سکتا۔ اس کی یہ ایجاد اس کے وجود پر دلالت کر رہی ہے۔ اس کائنات میں دو قسم کی چیزیں ہیں۔

۱۔ قادر جیسے انسان، فرشتہ، جن وغیرہ اور ۲۔ غیر قادر جیسے نباتات، جمادات وغیرہ ان کو بے اختیار اور مضطر ہی کہتے ہیں۔ اب جتنی چیزیں مضطر

اور بے اختیار ہیں وہ تو ایجا دک نہیں سکتیں مشاہدہ برابر ہو رہا ہے۔ تو اب اگر
موجد ہو سکتا ہے تو قادر ہی ہو سکتا ہے۔ اور ان میں سب سے بڑھیا انسان ہے۔ جو
ظاہر ہے۔ ذرشتہ اور جن تو بنی نے بتایا کہ ہیں ورنہ ان کا بھی پتہ نہیں چل سکتا۔ اب
اگر انسان کسی فعل کو نہ کر سکے، اس کے کرنے سے عاجز ہو اور وہ فعل مستحق ہو جائے
تو اس فعل کا جو کرنے والا ہے وہی خدا ہے۔ اس قسم کے افعال میں جو سب سے
نمایاں چیز ہے وہ حیات اور ممات ہی ہے۔ یہ ایسا فعل ہے کہ اس پر انسان
بالکل قادر نہیں ہے۔ کیونکہ کوئی نہیں چاہتا کہ وہ مر جائے مگر اس کی کوئی تدبیر وہ
نہیں کر سکتا **فَلَوْلَا إِذْ بَلَغْتَ الْهَلْقُومَ وَنَمَّ جَنِينٌ تَنْبِطُ رُحْنٌ** جس وقت جان معلوم میں آئے
گی تم لکھتے کے لکھتے رہ جاؤ گے **إِنْ كُنْتُمْ غَيْرَ مَدِينِينَ تَرْجِعُونَهَا إِنْ كُنْتُمْ صَادِقِينَ**
اگر تم کسی کے بس میں نہیں ہو اور مختار ہو تو یہ جان جو معلوم میں آگئی ہے اس کو
لوٹا کیوں نہیں لیتے۔ جب لوٹا نہیں سکتے تو معلوم ہوا کہ تم کسی اور کے بس میں ہو۔ اور
جس کے بس میں ہو وہی ہے تمہارا رب۔ مزید وضاحت کے لئے کہنا ہوں کہ مرنے سے
پانچ منٹ پہلے زمین آسمان چاند سورج کو اکب حکیم ڈاکٹر دواکی شیشیاں بہن بھائی
مال باپ ہوا پانی سب موجود ہوتے ہیں اور مرنے کے بعد یہ سب چیزیں جوں کی توں
موجود ہوتی ہیں اور مر جاتا ہے تو معلوم ہوا کہ ان میں سے کسی کو بھی زندگی میں دخل
ہوتا تو یہ نہ مرنے۔ جب مر گیا تو ثابت ہو گیا ان میں سے کسی کو بھی اس کی موت میں دخل
نہیں ہے بلکہ ان کے علاوہ کوئی اور طاقت ہے جس کے قبضہ میں موت و حیات ہے
اسی طاقت کا نام خدا ہے۔ اتنی بڑھیا دلیل ہے جو حضرت ابراہیم خلیل اللہ کے فرمانی
ہے کہ دنیا کی ساری طاقتیں مل کر بھی اس کا جواب نہیں دے سکتیں انبیاء کا قاعدہ یہی رہا ہے کہ

ایسی بات کہیں کہ عقلمند سے عقلمند اور کم سے کم عقل کا آدمی دونوں سمجھ لیں اس لئے کہ وہ دونوں کی طرف سبوت کئے جاتے ہیں۔

ایک سوال یہاں پیدا ہوتا ہے کہ اجیاء و عماتی کا جو فاعل ہے اس کا یہ فعل اضطراری ہے یا اختیاری ہے۔ اگر وہ قوت اضطراری ہوگی تو ہر اضطراری فعل کا یہ فاعل ہے کہ وہ ذات کو لازم ہوتا ہے۔ جیسے سورج روشنی دینے کا فعل کرتا ہے تو روشنی اس کی ذات سے الگ نہیں ہو سکتی۔ سورج جب ہوگا جہاں ہوگا روشنی دینگا۔ ایسا نہیں ہو سکتا کہ سورج ہو اور روشنی نہ ہو۔ تو اگر حیات دینے کا فاعل اضطراری ہوتا تو جب سے وہ ہے تب ہی سے حیات انسانی بھی ہوتی۔ اور خلاف حیات فعل یعنی ممت نہ ہوتی من کل شیء و خلقنا زوجین ہم نے ہر شے کو جوڑے جوڑے پیدا کیا ہے۔ مقابلے کی چیزیں بنائی ہیں ^(ذریعہ) لعلکم تذکرون شاید تم سوچو۔ اگر دائمی اثر ہوتا تو ایک حال پر رہتا۔ تو معلوم ہوا کہ وہ قوت غیر اختیاری نہیں ہے۔ بلکہ وہ قوت با اختیار ہے۔ اور وہ ان چیزوں میں سے نہیں ہو سکتی جو ہمارے مشاہدہ میں ہیں کیونکہ اگر ایسا ہوگا تو جس طرح ان کو بنانے کیلئے ایک قوت کی ضرورت ہوتی اسی طرح اس کو بنانے کے لئے بھی ایک اور بنانے والے کی ضرورت ہوگی پھر اس کے لئے ایک اور قوت کی ضرورت ہوگی اس طرح یہ سلسلہ لانا تھا جائے گا اور لانا تھا جا نہیں سکتا تو پھر یہ کہیں نہ کہیں جا کر ٹھیرے گا جہاں جا کر ٹھیرے گا اسی کا نام قد ہے۔

مفسرین حضرات یہ بتاتے ہیں کہ جب حضرت ابراہیم علیہ السلام نے اپنے رب کا تعارف اجیاء و عماتی کی صفت سے کرایا تو نمود نے کہا کہ یہ صفت مجھ میں بھی ہے

اور اس نے دو آدمیوں کو بلا کر ایک کی گردن مار دی اور ایک کو چھوڑ دیا۔ اس پر
 ابراہیم علیہ السلام نے دوسری دلیل بیان فرمائی فان اللہ یاتی بالشمس من المشرق
 فات بہا من المغرب میرا ب سورج کو مشرق سے نکالتا ہے اگر تو رب ہے تو
 سورج کو مغرب سے نکال فبہت الذی کفر یہ سنتے ہی وہ کافر مبہوت اور لاجواب ہو گیا۔
 مفسرین کی یہاں دو رائیں ہیں ایک جماعت کہتی ہے کہ جب نمرود نے پہلی
 دلیل کا جواب دیا تھا تو وہ یہ سمجھے کہ یہ نہایت موقر آدمی ہے کہ احیاء اور مائت کا مطلب
 بھی نہیں جانتا تو انہوں نے دوسری زیادہ واضح دلیل بیان فرمائی اور یہ انہوں نے ٹھیک کیا۔
 علمائے محققین یہ فرماتے ہیں کہ نہیں جب دلیل پر اعتراض ہو تو انہیں جواب دینا
 چاہیے۔ دوسری دلیل کی طرف جانا صحیح نہیں ہے۔ لیکن یہ دراصل دوسری دلیل نہیں ہے
 بلکہ دلیل ایک ہی ہے کہ حادث جو رونما ہو رہا ہے اس کا جو حادث کرنے والا ہے۔ وہ
 ہے رب اور یہ دونوں باتیں اس ایک ہی دلیل کی دو مثالیں ہیں اور دلیل کی مختلف مثالیں
 دینا جائز ہے اس میں کوئی حرج نہیں۔

مفسرین کی پہلی رائے میں خرابی یہ ہے کہ دلیل پر اگر اعتراض ہو جائے تو
 اس کا شافی جواب دینا چاہیے یہ تا حدہ کی غلطی ہے۔ دوسری خرابی یہ ہے کہ اگر جواب
 شافی نہ دیا جائے تو معترض یہ سمجھے گا کہ دلیل کمزور تھی اور اس نے اس کی کمزوری پکڑ لی۔
 تیسری خرابی یہ ہے کہ دوسری دلیل پہلی دلیل کے مقابلے میں زیادہ واضح نہیں ہے کیونکہ
 جسم کو حرکت دینا خواہ وہ چھوٹا ہو یا بڑا یہ تو ممکن ہے۔ یعنی جسم کو حرکت دینے میں انسان کی
 مجبوری ایسی نہیں ہے جیسی پیدا کرنے میں احیاء اور مائت پر تو کوئی قادر ہی نہیں ہے۔ لہذا
 دوسری دلیل پہلی دلیل کے مقابلے میں زیادہ قوی نہیں ہے۔ اس کے علاوہ سورج کی رفتار

میں یکسانیت ہے۔ ایک ہی سمت میں حرکت کر رہا ہے۔ اس کے متقابلہ میں حیار و ممانی میں تغیر ہر ہر منزل میں پایا جاتا ہے جو تغیر کرنے والے پر زیادہ واضح دلیل ہے۔ اس دلیل پر ایک اعتراض یہ بھی ہے کہ اگر وہ ہاتھ اتویہ جو اب بڑے سکنا تھا کہ اچھا تو اپنے رب سے کہہ کر اس کو منسوب سے نکال اس اعتراض کا جواب انہوں نے یہ دیا کہ خدا نے یہ جواب اس کو بھلا دیا۔ لیکن یہ بات دل کو نہیں لگتی کہ جو آدمی جو اب دیکھے کہ میں جلاتا اور مارتا ہوں۔ اتنی بڑی بات جو آدمی کہے وہ اتنی چھوٹی سی بات کہ "اس کو تو منسوب سے نکلوا کر دکھانہ کہے میری رائے میں مفسرین حضرات کی رائے صحیح نہیں معلوم ہوتی۔ اگر اس نے اعتراض کیا تھا تو قاعد میں جواب دینا چاہئے تھا۔ پھر جواب میں ایک آدمی کو قتل کرنا اور ایک کو چھوڑ دینا یہ حماقت کے ساتھ جنون بھی ہے اور یہ بات عقل میں نہیں آتی کہ اللہ پاک اپنے رسول کو ایسے احمق اور پاگل آدمی کے پاس بھیجے۔ اسے صاحب عقل آدمی کے پاس جانا چاہئے جو بات سمجھے۔

ایک بات آپ سمجھ لیں کہ ایک تو فعل ہوتا ہے عادتاً اور ایک فعل خلاف عادت ہوتا ہے۔ پیاس لگی ایک گلاس پانی پیا پیاس بھگئی یہ فعل عادت کے مطابق ہوا۔ گلاس پر گلاس چڑھائے اور پیاس نہ۔ کبھی یا صرف ایک قطرہ پانی منہ میں ڈالا اور پیاس بھگئی یہ فعل عادت کے خلاف ہوا۔ لہذا مارنا یا جلانا اگر عادت کے مطابق ہوگا تو یہ عادت خدا کی ہے بندہ کی نہیں ہے۔ یہ فعل خدا کا ہی ہوگا اگر بندہ سے مارنا یا جلانا صادر ہوگا تو یہ اس کی عادت نہیں ہے۔ یہ اس کا نہیں بلکہ کوئی اور طاقت ہوگی جو اس سے یہ فعل صادر کر رہی ہوگی ابراہیم علیہ السلام نے رب کی پہچان یہ بتائی کہ وہ جلاتا اور مارتا ہے۔ یہاں یہ معارضہ ہو سکتا ہے کہ عیسیٰ علیہ السلام نے مردوں کو زندہ کر دیا۔ نتیجہ یہ نکلتا ہے کہ عیسیٰ علیہ السلام (نعوذ باللہ) خدا ہیں۔ اس کا

جواب یہی ہے کہ مردوں کو زندہ کرنا یہ عیسیٰ علیہ السلام کی عادت نہ تھی بلکہ یہ خلاف عادت کبھی کبھی ہو جایا کرتا تھا اس لئے یہ ان کی الوہیت کی دلیل نہیں بن سکتا۔ الوہیت کے لئے فعل کا عادتاً ہونا ضروری ہے۔ یہ ان کی نبوت کی تصدیق کی دلیل ہے کہ وہ جو احیاء اور ممات کا فاعل ہے۔ ان سے یہ فعل کر رہا ہے یہ اس بات کی دلیل ہے کہ یہ اسی کے آدمی ہیں۔ ابراہیم علیہ السلام کی یہ دلیل کہ رب جلاتا ہے مارتا ہے بہت بین دلیل ہے۔ کیونکہ حیات و ممات یہاں دونوں مستحق ہیں اور یہ ایسی بدیہی چیز ہے کہ جانور بھی اس کو جانتا ہے۔ اگر بکری یہ نہ جانتی کہ بھیڑ یا اس کی نرت کا باعث ہو سکتا ہے تو اس سے ہرگز نہ ڈرتی۔ بکری کا ڈرنا اس بات کی دلیل ہے کہ بھیڑیے کو وہ اپنی موت کا ذریعہ سمجھتی ہے۔ تو انہوں نے یہ فرمایا کہ یہ بدیہی فعل جو ہر آن یہاں ہو رہا ہے اس کا فاعل خدا ہے۔

اس بائے میں میرا قیاس ہے ویسے اللہ بہتر جانتا ہے کہ اصل بات کیا ہے میرے خیال میں بات یوں ہوگی کہ ابراہیم علیہ السلام نے کہا ہو گا کہ میں خدا کی طرف سے بھیجا ہوا رسول ہوں تیری ہدایت کے لئے آیا ہوں۔ مردود نے سوال کیا تیرا رب کون ہے آپ نے فرمایا کہ اس کا فاعل جلاتا اور مارتا ہے اس پر اس نے کہا کہ اجیاء و ممات تیرا رب براہ راست کر رہا ہے یا بالواسطہ اسباب کے ذریعہ کر رہا ہے۔ براہ راست اگر کر رہا ہے تو مشاہدہ کے خلاف ہے کہیں نہیں نظر آتا کہ خدا کس کو جلاتا یا مارتا ہو اور اگر ذریعہ اور اسباب ارضی و سماوی کے تحت یہ کر رہا ہے تو اس پر ہر مخلوق قادر ہے۔ یعنی ہر شخص بچہ پیدا کر سکتا ہے اور زہر دیکر مار سکتا ہے۔ یہی اس نے کہا کہ میں بھی اسباب کے ذریعہ زندہ اور مار سکتا ہوں انا حی و امیت : افلاک کی حرکات کے ذریعہ ایسے اسباب پیدا ہو رہے ہیں جو حیاة و ممات کا ذریعہ بن رہے ہیں۔ تو ابراہیم علیہ السلام نے فرمایا کہ وہ واسطے ہی

سے کر رہا ہے حرکات ارضی و سماوی کے ذریعہ ہی حیاة و ممات دے رہا ہے مگر ان حرکات پر کوئی انسان قادر نہیں ہے۔ ان پر خدا ہی قادر ہے ان اللہ یاتی بالشہر من المشرق حرکات سماوی پر وہی قادر ہے اگر انسان بھی ان حرکات پر قادر ہوتا تو بیشک وہ دعویٰ کر سکتا تھا۔ کہ وہ احیاء و ممات پر قادر ہے۔

اگر اسباب و حرکات پر قدرت ہوتی تو گیہوں کا ایک دانہ بنا لیتا لیکن دنیا بھر کی طاقت خرچ کر رہا ہے مگر ایک دانہ گیہوں نہیں بنا سکتا۔ تو آپ نے فرمایا کہ اگر تو اس بات پر قادر ہے تو نکال سورج کو مغرب سے۔ لہذا میں کہتا ہوں کہ دونوں باتیں ایک ہی دلیل کے دو ٹکڑے ہیں دوسرا ٹکڑا دلیل پر جو اعتراض ہو اس کا جواب ہے قبھت الذی کفر اس پر کافر مبہوت ہو کر رہ گیا کوئی جواب نہ بن پڑا بلعین جھانکنے لگا واللہ لا یھدی القوم الظالمین۔ اللہ تعالیٰ ظالموں کو ہدایت نہیں دیتا۔ جہاں تک راہ دکھانے کا تعلق ہے وہ راہ سب کو دکھاتا ہے۔ ابراہیم علیہ السلام اس کے پاس راستہ دکھانے ہی گئے تھے لیکن اس راستے پر چل کر منزل مقصود پہنچانا یہ بھی ہدایت ہے مطلب یہی ہے کہ اللہ تعالیٰ ظالموں کو منزل مقصود تک نہیں پہنچاتا۔ اللہ تعالیٰ آپ کو توفیق دے اور مجھے بھی اب اپنے رب کی بڑائی بیان کریں۔

بِسْمِ اللَّهِ الرَّحْمَنِ الرَّحِيمِ

أَوْ كَالَّذِي مَرَّ عَلَى قَرْيَةٍ وَهِيَ خَاوِيَةٌ
 عَلَى عُرُوشِهَا قَالَ أَنَّى يُحْيِي هَذِهِ اللَّهُ بَعْدَ
 مَوْتِهَا فَأَمَاتَهُ اللَّهُ مِائَةَ عَامٍ ثُمَّ بَعَثَهُ
 قَالَ كَمْ لَبِثْتُ قَالَ لَبِثْتُ يَوْمًا أَوْ بَعْضَ يَوْمٍ
 قَالَ بَلْ لَبِثْتَ مِائَةَ عَامٍ فَانظُرْ إِلَى طَعَامِكَ
 وَشَرَابِكَ لَمْ يَتَسَنَّهْ وَانظُرْ إِلَى جِوَارِكِ
 وَلِنَجْعَلِكَ آيَةً لِلنَّاسِ وَانظُرْ إِلَى الْعِظَامِ
 كَيْفَ نُنشِزُهَا ثُمَّ نَكْسُوهَا الْحَمَاءَ فَلَمَّا
 تَبَيَّنَ لَهُ قَالَ أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ

اوپر کی آیت ہے کیا تم نے نہیں دیکھا اس شخص کو کہ حجت بازی کی ابراہیمؑ سے
 رب کے معاملہ میں یہ اسی سلسلے کی آیت ہے۔ اَوْ كَالَّذِي فِي "ك" زائد ہے۔ اس کے بغیر
 صحیح ترجمہ ہو ہی نہیں سکتا کیونکہ جو ترجمہ مفسرین نے کیا ہے یہ ہے کہ دیکھا تو نے اس
 شخص کو جو تھا اس شخص کی مثل جو گذرا ایک بستی سے۔ اگر ترجمہ یوں کیا جائے کہ کیا تو
 نے دیکھا اس شخص کو جس نے حجت بازی کی ابراہیم سے یا اس شخص کو جو گذرا اس بستی پر
 سے تو یہ ترجمہ صحیح ہو گیا۔ کاف زائد ہے۔ اَوْ كَالَّذِي جو ہے اَوْ كَالَّذِي کے مفہوم میں
 ہے اب اس کو سمجھنا چاہیے۔ ایک بڑی دلت ہے بڑے بڑے امام اس میں
 الجھ جاتے ہیں کہ اللہ کے کلام میں زائد الفاظ کے کیا معنی ہیں فرمایا مَا مَنَعَكَ اَنْ لَا
 تَسْجُدَ اِذَا مَرْتَنَكَ۔ تجھے کس نے روک دیا ابلیس سجدہ کرنے سے۔ ان تہجد کے بجائے
 (اعراف - ۱۳)
 ان لا تسجدہ فرمایا۔ یہاں لا زائد ہے۔ یا جیسے فرمایا لَا اُقْسِمُ بِهٰذَا الْبَلَدِ لَا اُقْسِمُ
 بِیَوْمِ الْقِيَامَةِ (قیامہ) قسم کی جگہ لا اقسام فرمایا۔ بڑے بڑے اماموں کی کتابوں
 میں میں نے دیکھا وہ یہ کہتے ہیں کہ اللہ کے کلام میں زائد لفظ نہیں ہونا چاہیے۔ اس
 خیال سے وہ طرح طرح کی تاویلیں کرتے ہیں۔ ان کو اس کا جواب نہیں ملا۔ اس کا
 جواب یہ ہے کہ
 بِلِسَانِ عَرَبِيٍّ مُّبِينٍ (شعراء) قرآن فصیح
 عربی زبان میں نازل ہوا ہے۔

قرآن فصیح عربی زبان میں نازل ہوا ہے۔ تو فصیح عربی زبان کے محاورہ

کے خلاف نہیں ہونا چاہیے۔ فصیح عربی میں لازماً آیا کرتا ہے۔ اس لئے یہاں لا
 زائد ہے۔ میں نے آپ کو بہت اچھی بات بتادی اس لئے کافی یہاں زائد ہے اور
 کلذی مر علی قرید کیا تو نے دیکھا اس شخص کو جو ایک بستی پر سے گذرا خاویذ علی سرور
 اور وہ جڑ سے اکھڑ کر اپنی چھتوں کے بل گرا ہوا تھا۔ خاویذ کے معنی جڑ سے اکھڑ
 کر۔ ایسی بات دیکھ کر وہ بولا اِنِّیْ یُحِیْ هٰذَا اللّٰہُ بَعْدَ مَوْتِہَا ان کو اللہ پاک
 کس طرح دوبارہ زندہ کرے گا۔ بڑا استعجاب ہوا فاما تہ اللہ ما تہ عوام
 پس اللہ پاک نے اس کو موت دیدی.. اس سال تک شہم بعثہ پھر اس کو
 دوبارہ زندہ کیا قال کھد لبنت اللہ پاک نے دریافت کیا کہ اس حالت میں کتنے
 عرصہ رہا قال لبنت یوم او بعض یوم اس نے کہا کہ ایک دن یا اس سے
 کچھ کم کیونکہ جس وقت اس کو وہ کیا تھا وہ شروع دن تھا اور جب اٹھایا گیا تو سورج
 غروب ہو رہا تھا تو اس نے کہا ایک دن یا اس سے کچھ کم۔ تو اللہ تعالیٰ نے ان کو مطلع کیا
 بَلْ لَبِثْتَ مِائَةَ عَامٍ نہیں بلکہ تو سو سال رہا فانظر الی طعامک شرابک لم یتسننہ
 دیکھ تو کھانے کو اور پینے کو وہ متغیر نہیں ہوا وانظر الی حمارک اور اپنے گدھے کی
 طرف دیکھ کہ وہ بھی اپنی حالت پر ہے یہ جو کچھ ہم نے کیا ہے تجھے سو برس کے بعد دوبارہ
 زندہ کیا اور گدھے کو زندہ کیا اور کھانے پینے کی چیزیں نہیں مٹیں خراب نہیں ہوئیں یہ
 ہم نے اس لئے کیا کہ لِنَجْعَلَکَ اٰیۃً لِّلنَّاسِ ہم تم کو نشانی بنا دیں لوگوں کے لئے
 اور انظر الی العظام کیف نشزھا۔ (بقیہ) ہڈیوں کی طرف دیکھ ہم ان کو
 کیسا جوڑتے ہیں ثم نلکسوها لحمًا پھر ان پر گوشت چڑھاتے ہیں فلما
 قَبِیْنَنَّ لَدَّ جب اس شخص نے یہ سب چیز دیکھ لیں قال اسلم تو کہا کہ اب میں

جان گیا اَنَّ اللہَ عَلٰی كُلِّ شَيْءٍ قَدِيْرٌ کہ بے شک اللہ تعالیٰ ہر شے پر قادر ہے۔ یہ ترجمہ ہو گیا بہت اچھا۔

اب یہاں مفسرین کی ایک جماعت یہ کہتی ہے کہ یہ شخص کافر تھا کیونکہ بعثت بعد الموت میں جس کو شک ہو وہ کافر ہے اور اس نے بعثت بعد الموت میں شک ظاہر کیا تو یہ کافر ہی ہوا۔ اور فَلَمَّا تَبَيَّنَ لَهُ سے بھی معلوم ہوتا ہے کہ بعثت بعد الموت اس پر پہلے ظاہر نہیں تھی۔ اور اس کے یہ کہنے سے کہ اعلم ان اللہ علی کل شیءٍ قَدِيْرٌ کہ اب مجھے معلوم ہوا کہ اللہ تعالیٰ ہر شے پر قادر ہے اس سے بھی یہ معلوم ہوتا ہے کہ پہلے اس کو علم نہیں تھا۔ یہ خلاصہ ہے ان کے اعتراض کا یا ان کی دلیلوں کا یہ معتزلہ ہیں ان میں دو ایک سنی بھی شامل ہیں۔ اور بقیہ تمام مومنین کا یہ عقیدہ ہے کہ یہ شخص مومن تھا۔ بلکہ نبی تھا ان کا نام عذیرؑ ہے۔ قصہ یہ بتلاتے ہیں کہ بخت نصر ایک بڑا ظالم بادشاہ تھا۔ اس نے اسرائیل پر حملہ کر کے ان کو شکست دی اور بیت المقدس کو مسمار کر دیا اور بستیاں جلا دیں اور ان لوگوں کو گرفتار کر کے بابل لائے جب یہ وہاں پہنچے تو انہوں نے دیکھا کہ شہر الٹا پڑا ہے۔ وہاں آپ کو استعجاب ہوا۔ یہ اس موقع کا ذکر ہے در عذیر علیہ السلام تھے اور ان کی دلیل یہ ہے کہ اللہ پاک نے ان سے کہا کم بشت یعنی اللہ پاک نے ان سے کلام کیا۔ اللہ پاک جس سے کلام کرتا ہے وہ نبی ہوتا ہے۔ پھر اللہ پاک نے معجزہ دکھایا یہ بھی نبی کا خاصہ ہے۔ غیر نبی کو معجزہ نہیں دکھایا جاتا اور پھر اللہ پاک نے یہ فرمایا کہ یہ ہم تم کو آیت اور معجزہ بنا دیں گے تاکہ لوگوں کو حیات بعد الموت کا یقین ہو جائے۔ یہ سب باتیں اس بات پر دلالت کرتی ہیں کہ یہ نبی ہی تھے۔

اللہ پاک ان کو کس طرح زندہ کرے گا۔ یہ شک ظاہر کر رہا ہے۔ اس کا

جواب سنیوں نے یہ دیا کہ یہ شک نہیں تھا بلکہ استبعاد تھا۔ عجب بہ پن تھا۔ حوانانی فطرت میں ہوتا ہے۔ تعجب سا تھا۔ عادتاً دیکھنے کے بعد اطمینان ہو گیا۔ ویسے یقین تھا۔ پہلے استدلالی علم تھا۔ اب مشاہداتی علم ہو گیا تبین لہ کامطلب یہ ہے کہ پہلے استدلال سے ظاہر ہوا تھا اب مشاہدہ سے ظاہر ہو گیا۔ اسی طرح اعلم ان اللہ علی کل شیءٍ وقدير میں جو کچھ کہا کہ میں نے اب جانا تو یہ بھی وہی بات ہے کہ استدلال کے ذریعے تو پہلے بھی جانا تھا اب مشاہدہ سے بھی جان لیا۔ یہ اعتراضات کے جوابوں کا خلاصہ ہے تو تمام بڑی بڑی تفسیروں میں میں نے دیکھا۔ حضرت ابن عباس رضی اللہ عنہ نے اور بڑے بڑے صحابیوں اور ائمہ نے یہی فرمایا ہے۔ سو سال کے بعد جب عذیر عا اپنی امت کی طرف تشریف لے گئے تو ان کے پوتے زندہ تھے سفید ریش انہوں نے اپنے آپ کو پہچنوا یا۔ تو یہودیوں نے جب ان کو پہچان لیا تو اس موقع پر انہوں نے عذیر عا کو خدا کا بیٹا مشہور کر دیا تمام بڑے بڑے علماء اس بات پر متفق ہیں کہ یہ جو استبعاد۔ عجب بہ پن اور تعجب ہے وہ عادتاً ہے۔ جیسے کوئی شخص کسی عجیب چیز کو دیکھ کر کہہ دے سبحان اللہ تو اس کا یہ مطلب نہیں ہے کہ پہلے اس کو شک تھا اب یقین ہوا نہیں اس کو پہلے سے یقین تھا اب عادتاً استعجاب ہوا اس پر اس نے سبحان اللہ کہا۔ اب یہاں ایک بڑی دقت ہے۔ اگر خدا کی قدرت میں شک ہو تو قطعاً کفر ہے نبی تو کیا اگر ادنیٰ درجہ کا مسلمان بھی شک کرے تو کافر ہو جائے گا۔ اب رہا استبعاد اور استعجاب۔ تو استعجاب ہمیشہ اس وقت ہوتا ہے کہ جب کوئی بات خلاف توقع ہو اگر توقع کے مطابق ہو تو تعجب بالکل نہیں ہوتا۔ تعجب تب ہی ہوتا ہے جب آپ کو اس بات کی توقع نہ ہو اور وہ فعل ہو جائے۔ تو انبیاء علیہم السلام تعجب کے خلاف سمجھیں یہ بات عقل میں نہیں

آتی۔ جیسے حضرت ابراہیمؑ نے چاند کو، تارہ کو کہہ دیا کہ ہذا ربی یہ میرا رب ہے۔ یہ عقیدے کی بات ہے۔ اسی طرح اعمال کے متعلق بھی آیات آئی ہیں جن سے بظاہر نبی کی غیر معصومیت ثابت ہوتی ہے یہ بڑی حیران کن ہیں۔ تمام ائمہ نے فیصلہ کیا ہے۔ ایسی آیات خواہ عقیدہ کی ہوں یا اعمال کی جن سے نبی کی غیر معصومیت ثابت ہوتی ہو ان کی تاویل کی جائے یعنی اس کے معنی کچھ کے کچھ بتائیے۔ ایک جماعت جو انبیاء کی معصیت کے قائل ہے یہی آیات پیش کرتی ہے، جیسے فرمایا انی سقیم میں بیمار ہوں حالانکہ بیمار نہیں تھے۔ یا جیسے ابراہیمؑ سے جب پوچھا کہ کس نے بت توڑے ہیں تو انہوں نے فرمایا اس بڑے بت سے پوچھو۔ بَلْ فَعَلَهُ كَبِيرُهُمْ هَذَا فَاسْتَوْتُمْ بِهِ إِثْمًا
(انبیاء - ۶۳) نے اعلان کیا انکم لکسار فوجون (یوسف) تو انہوں نے اس کے معنی بتا دیے کہ انہوں نے یعقوبؑ سے یوسفؑ کو چرایا تھا اس لئے ان کو چور بتایا۔ نبیوں کو الزام سے بچانے کے لئے عقلی کوششیں کی ہیں۔ تو ہم نے جہاں موقع آیا ہے یہ ثابت کر دیا ہے کہ یہ باتیں غلط ہیں۔ اس کا حل کیا ہے؟ اس کا حل یہ ہے کہ اللہ کے کلام میں کچھ بین آیات ہیں اور کچھ متشابہات ہیں هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخْرَى مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ دَالُّ عَمَّا نَزَّلَ مِنْ رَبِّكَ (عمران - ۷) تو جن کے دلوں میں ٹیڑھ ہے يَتَّبِعُونَ مَا تَشَابَهَ مِنْهُ وہ متشابہ آیاتوں کی پیروی کرتے ہیں۔ (عمران - ۷) نبی جب ثابت ہو گیا تو نبوت دلیل ہے معصومیت کی۔ تو نبی کیلئے معصومیت قطعی ثابت ہو گئی اور یہ قطعی طور پر کلام اللہ ہے۔ اور اس سے نبی کی معصیت ثابت ہوتی تو دونوں میں تشابہ ہو گیا۔ تو یہ سب متشابہات ہیں۔ ان کے معنی سوائے اللہ کے کوئی نہیں جانتا ان کو اللہ پر چھوڑنا چاہیے اور توقف کرنا چاہیے۔ تو ایسی باتیں نہیں

کرنی چاہئیں۔ جب استبعاد کر کے آدمی نبی ہو سکتا ہے تو عام آدمی استبعاد کر کے کیسے ملزم ہو سکتا ہے۔ تو یہ آیات ایسی ہیں کہ جیسے العر، الس، کھٹیعص ان کے معنی خدا ہی جانتا ہے۔ ان کی پیروی نہیں کرنی چاہئے ان کی تحقیق نہیں کرنی چاہئے ان کو خدا پر چھوڑ دینا چاہئے۔ کلام کی تعریف یہ ہے کہ بات سمجھ میں آئے۔ اور کھٹیعص سے بات سمجھ میں نہیں آتی تو تشابہ ہو گیا تو یہ تشبہات میں شامل ہو گئیں۔ ان پر عمل نہیں کرنا چاہئے۔ آنکھ ہے یہ دیکھنے کا ذریعہ ہے۔ فرمایا ہمارے آنکھوں کے سامنے کشتی بنا تو یہ تشابہ ہو گئی نہ معلوم وہ کیسی آنکھ ہے۔

اس کا مطلب بیان کرنا یہ نہیں چاہئے غلط ہے توقف کرنا چاہئے۔ اللہ کے کلام میں نبی کے کلام میں جب بات عقل میں نہ آئے۔ ایک بات تو ہے عقل کے خلاف جیسے ۳ اور ۲ پانچ ہوتے ہیں اب اگر ایسا کلام ہو کہ ۳ اور ۲ سات ہوتے ہیں۔ تو یہ تو ہے عقل کے خلاف یہ دوسرے قسم کی چیز ہے ایسی دین میں کوئی بات نہیں ہے جو عقل کے خلاف ہو۔ اور ایک یہ ہے کہ عقل میں نہ آئے یہ اور بات ہے۔ تو ایک الماری میں اگر الماری سے بڑی کتاب رکھنا چاہو تو ہرگز نہیں آئے گی۔ اسی طرح عقل کی چھوٹی سی الماری میں اللہ اور نبی کی بات نہیں آئے گی اب اگر کہو کہ سمجھ میں نہیں آئے گا۔ تو کلف کیوں ہے تو اس کا جواب یہ ہے کہ اس کے ساتھ مکلف نہیں ہے اس کی ممانعت ہے

فاما الذین فی قلوبہم ذلیعۃ فیتبعون ما تشاہدہ منہ وابتغوا الفتنۃ

اس کے معنی حاصل کرنے کے لئے اور رخنہ پھیلانے کے لئے کہ ایک بات ہم بھی نہی کہہ دیں۔ اب ایسی بات کیوں رکھی کہ سمجھ میں نہ آئے اور فتنہ پھیلے تو اس لئے رکھی کہ آزمائے کہ نہ سمجھنے کے بعد بھی اطاعت کرتا ہے یا نہیں یعنی ایک چیز ایسی ہے کہ اسکی

خوبی اور منفعت سمجھ میں آرہی ہے تو اس کی پیروی کر رہا ہے۔ ایک چیز ایسی ہے کہ جس کی کوئی خوبی کوئی منفعت کچھ سمجھ میں نہیں آرہی ہے۔ پھر اس پر عمل ہو رہا ہے۔ صحیح لکینف ہے کیونکہ منفعت حاصل کرنے کے لئے تو مجبور ہے اور اس میں مختار ہے۔ جو زبردست عالم ہیں وہ کہتے ہیں کہ ہم اس پر بے سوچے سمجھے ایمان لائے ^{واللہ اعلم} ^{عمران} فجاء العلم یقولون انما بد کل من عند ربنا سب ہمارے رب کی جانب سے ہے اس لئے اللہ اور اس کے رسول کو پاک کرنا چاہیے اور جو آیت ایسی ہو اس کو متشابہ سمجھنا چاہیے۔ اس کے غور میں نہیں پڑھنا چاہیے۔

اب جو یہ فرمایا اعلم ان اللہ علی کل شیء قدیر

اللہ تعالیٰ ہر شے پر قادر ہے۔ تو ایک فرقہ جہمیہ ہے۔ اس کا عقیدہ یہ ہے۔ انسان بالکل مختار نہیں ہے۔ بلکہ جمادات نباتات کی طرح مجبور محض ہے۔ اس کا جو بڑا ہے۔ اس کا نام جہم ابن صفوان ہے۔ اس نے بہت باتیں نئی نئی ایجاد کی ہیں۔ وہ کہتا ہے کہ اللہ تعالیٰ شے نہیں ہے کیونکہ اد پر کی آیت سے معلوم ہوا کہ ہر شے مذکورہ اور اللہ پاک مقدور ہے نہیں تو نتیجہ نکلا کہ اللہ شے نہیں ہے۔ اس کی دلیل ہے۔ اس کا جواب نہیں دے سکے۔ اناپ شاپ باتیں کہی ہیں۔ میں کہتا ہوں کہ یہ دلیل غلط ہے اس دلیل میں ضابطہ کی قافیہ ہے۔ اللہ مقدور نہیں ہے یہ مقدمہ حق ہے۔ اگر دوسرا مقدمہ کہ ہر شے مقدور ہے۔ یہ حق ثابت ہو جائے تو قطعی اللہ ثابت ہو جائے گا، کہ شے نہیں ہے۔ لیکن یہ دوسرا مقدمہ متشابہ ہے اس لئے کہ یہ جو ہر شے ہے۔ اس میں اللہ شامل ہے۔ یا اس "ہر شے" سے اللہ پاک کی ذات مستثنیٰ ہے۔ یعنی یہ اللہ کے علاوہ "ہر شے" مقدور ہے یا ہر شے خواہ وہ اللہ ہو یا غیر اللہ وہ مقدور

ہے۔ اگر اس میں اللہ شامل ہے تو اللہ شے ہو گیا اور مقدور ہو گیا اور کلیہ ٹوٹ گیا۔ اور اگر اللہ پاک کی ذات مستثنیٰ ہے تو یہ دلیل ہی بے معنی ہو گئی۔ اور یہ اعتراض مجھ سے پہلے کسی نے نہیں کیا۔ پھر اس نے یہ کہا کہ لیس کمثلہ شئی اللہ کی مثل کوئی شے نہیں ہے۔ اگر ا کی مثل ب ہے تو ب کی مثل الف ہو گا۔ یعنی الف کی مثل کا مثل الف ہو گا تو اللہ کی مثل کی مثل اللہ کی ذات ہوئی اور اوپر کی آیت سے معلوم ہوا کہ اللہ کی مثل کی مثل شے نہیں ہے لہذا اللہ شے نہیں ہے یہ اس کی دوسری دلیل ہے اس میں دو خامیاں ہیں ایک تو یہ ہے کہ جس طرح تو مثل کی مثل کو ذات ٹھہرا رہا ہے۔ اسی طرح مثل کی مثل اور شے بھی ہو سکتی ہے۔ بلکہ اکثر ہوتی ہے۔ ا کی مثل ب ہے تو ب کی مثل د۔ ج وغیرہ ہو سکتی ہے ا ہونا ضروری نہیں یعنی حصر نہیں ہے۔ تو جو کچھ کہا ہا ہے کہ مثل کی مثل شے نہیں ہے۔ تو اس مثل کی مثل میں باری تعالیٰ شامل ہے یا شامل نہیں ہے۔ اگر باری تعالیٰ شامل ہے تو شے ایسی شے نہیں ہے جس سے باری تعالیٰ مستثنیٰ ہو اور اگر باری تعالیٰ شامل نہیں ہے تو وہ شے وہ ہے جس میں باری تعالیٰ شامل نہیں ہے۔ یعنی وہ شے ممکنات ہے مخلوقات ہے، یعنی باری تعالیٰ مخلوقات نہیں ہے۔

دوسری بات یہ ہے کہ اللہ تعالیٰ ہر شے پر قادر ہے اس کلیہ سے بیسیوں بڑے بڑے عالموں کو دھوکا لگا ہے۔ ہر شے پر قادر ہے۔ تو تمام نجاتا شریک باری تعالیٰ تمام کمالات تمام عیوب تمام نفاٹص ہر شے میں شامل ہو کر ادران کے علاوہ تمام نامعقول چیزوں پر اللہ تعالیٰ قادر ہو جائے گا۔ جیسے جھوٹ بولنا ہے مرنا ہے۔ یہ عیوب ہیں۔ نفاٹص ہیں ان سب پر اللہ تبارک تعالیٰ قادر ہو جائیگا

جو لوگ یہ کہتے ہیں کہ اللہ جھوٹ بولنے پر قادر ہے یعنی جھوٹ بول سکتا ہے۔ وہ دلیل میں یہی آیت پیش کرتے ہیں۔ ہزار سال پہلے کے بعض علماء کو جو دھوکا لگا رہا یہی لگا۔ انہوں نے اپنی کنا بوں میں لکھا وہ کتابیں مولوی اسماعیل شہید نے دکھیں۔ وہ کتابیں جو مولوی اسماعیل کے پاس تھیں وہ میں نے بھی بالاسیعام دکھیں۔ یہ سب باتیں اس میں انہوں نے پڑھیں اور وہ بھی یہی کہنے لگے۔ جب وہ یہ کہنے لگے تو ان کے جو دشمن گروہ ہیں ایک دیوبندی اور دوسرا غیر مقلد یہ بھی یہ کہنے لگے۔ پانچویں صدی میں ایک بہت بڑا عالم گزرا ہے۔ ابن خرم اس نے یہ باتیں کہی ہیں۔ وہ کہتے ہیں کہ اللہ تعالیٰ کو یہ نہیں کہہ سکتے کہ فلاں شے پر قادر نہیں ہے۔ کیونکہ اللہ تعالیٰ کی قدرت کی نفی کرنے میں ان کو عیب لگتا ہے انہیں یہ برا لگتا ہے کہ اللہ تعالیٰ کو غیر قادر کہیں اور ان کو اس بات میں عیب نہیں لگتا کہ اپنے رب کو جھوٹا کہیں۔ یا اس کو مردہ کہیں۔ تو قدرت کی تعظیم کے لئے اس قسم کی باتیں کہتے ہیں۔ یہ بات عقل کے خلاف ہے۔ انہوں نے اس پر غور نہیں کیا۔ اس واسطے ان سے یہ غلطی ہوئی۔

اب اس میں ایک عجیب ضابطہ پنہاں ہے جو کسی کو نہیں سوجھا۔ قادر نہ ہونے کی صورت میں بگڑتا کیا ہے یہی ہو گا نا کہ عالم نہ بنے۔ کیونکہ یہ عالم قدرت ہی کا تو نتیجہ ہے تو اگر وہ تمام عیوب سے مستصف ہو کر خود فنا ہو جائے گا تو اس کے فنا ہونے سے تو یہی بہتر ہے کہ یہ عالم فنا ہو جائے۔ انہوں نے اس بات پر غور نہیں کیا ایک صورت میں تو صرف عالم فنا ہوتا ہے ہو جائے پہلے نہیں تھا بعد میں بھی نہ ہوتا کچھ حرج نہیں تھا۔ وہ تو باقی رہتا ہے۔ دوسری صورت میں تو وہ خود فنا

ہو جاتا ہے۔ جب وہ فنا ہوا تو تمام عالم بھی فنا ہو گیا دونوں گئے۔ تو اگر وہ سبح بھی کہتے ہوں تب بھی دونوں میں دوسری بات ہی بہتر ہے۔ بڑی عجیب بات ہے۔ جو کسی امام کے سمجھ میں نہیں آئی۔ اس عالم کا تعلق قدرت سے ہے۔ اگر قدرت نہیں ہوگی تو یہ عالم نہیں ہوگا۔ بس اور اگر اس کے اور کمالات نہیں ہوں گے تو وہ خود نہیں رہے گا۔ تو اس کے فنا ہونے سے یہ بہتر ہے کہ عالم نہ ہو۔ معدودات کے نہ ہونے میں کیا ہرج ہے۔ انہوں نے جو دلیلیں دی ہیں، ان میں بڑی غلطی کی ہے۔ ان لوگوں نے۔ ان کی تقلید کی اور یہ بھی وہی کہنے لگے۔

اس کا میں آپ کو ایک ضابطہ بتا دوں ایجاد و خلق اور چیز ہے۔ قدرت اور چیز ہے۔ قدرت کا جو تعلق ہے۔ اس کا نام ہے ایجاد، خلق، تکوین، مقدورات لانتہا نہیں ہوں گے۔ کیونکہ اگر قدرت مقدور کے ساتھ متعلق نہ ہو تو قدرت رہے گی۔ ایجاد نہیں ہوگا۔ مقدورات لانتہا نہیں ہونگے کیونکہ جب قدرت ان سے متعلق ہوگی تب وہ ہوں گے تو تعلق متعلق سے پہلے ہوگا اور متعلق پیچھے ہوگا۔ تو مقدورات کبھی لانتہا نہیں ہو سکتے۔ اور قدرت فی نفسہ لانتہا ہے۔ اور اس کا جو تعلق ہے وہ منتہا ہے۔ وہ لانتہا متعلق نہیں ہوگی۔ کیونکہ اگر وہ لانتہا متعلق ہوگی تو وہ ختم ہو جائے گی۔ اور ختم ہونے والی لانتہا نہیں ہو سکتی۔ جتنی قدرت میں ہیں تمام چیزیں بنا ڈالے تو قدرت ختم ہو جائے گی۔ بہت باریک بات ہے مگر قدرت ختم نہیں ہوگی۔ تو جتنی چیزیں بنائے گا محدود ہی ہوں گی۔ سورج ایک بنایا جسنے اجزائے عالم (نہے نہے چیزیں) ان کی

تعداد کے برابر بلکہ ان سے بھی زیادہ سورج بنا سکتا ہے۔ اور وہ سب بیک
 آن بنا سکتا ہے۔ وہ کس طرح بنائے گا۔ یہ بعد میں بتاؤں گا ما خلقکم ولا بعثکم
 تم سب کو پیدا کرنا اور مرنے کے بعد سب کو دوبارہ زندہ کرنا یہ کیسا ہے ^{الا کنفس واحد}
 یہ ایسا ہے جیسے ایک آدمی کو پیدا کرنا۔ تو جو لاگت ایک شخص کو پیدا کرنے میں
 آئے گی وہ ہی لاگت سب کو پیدا کرنے اور مرنے کے بعد دوبارہ زندہ کرنے
 میں آئے گی کچھ بھی تو فرق نہیں ہے۔ اب آپ غور کریں بہت باریک بات ہے۔
 ایک تو یہاں وہ اشیاء ہیں جو ضروری ہیں ضروری معنی یہ کہ جدا نہ ہو سکے جیسے
 آگ کو گرمی سورج کو روشنی۔ برف کو ٹھنڈک ضروری ہے اس کے یہ معنی ہیں کہ
 یہ دونوں ایک دوسرے سے جدا نہیں ہو سکتے اگر ہو جائیں تو فنا ہو جائیں نہ آگ
 آگ سے گی نہ برف برف ہے گا نہ سورج سورج ہے گا۔ یہ ضروری جو ہیں یہ
 تو علاقے اور نسبتیں ہیں اور ایک شے وہ ہے کہ اس کا وجود ضروری ہے، یعنی
 وجود اس کی ذات سے جدا نہیں ہو سکتا۔ ایسا وجود جو ذات سے جدا نہ ہو سکے وہ
 کسی کا اثر نہیں ہو گا۔ اگر وہ کسی کا اثر ہو گا تو وہ موثر کے تابع ہو گا۔ تو جدا ہونا
 ممکن ہو گیا۔ جیسے گوشت چھری سے کاٹا۔ تو کٹنا جو ہے وہ اثر ہے چھری کا۔ اگر
 چھری نہ ہو تو کٹنا نہیں ہو گا۔ اگر کٹنا اثر نہ ہوتا اور ذاتی ہوتا تو چھری کے تابع نہ
 ہوتا یعنی جو شے باہر سے آئے گی وہ جدا ہو سکے گی۔ علت خواہ اختیاری ہو، یا
 اضطراری اس کا جو اثر ہے وہ ضروری نہیں ہو گا۔ علت کے ہٹتے ہی، تاثر
 ہٹتے ہی وہ ختم ہو جائے گا۔ اور جو باہر سے نہیں آیا۔ خود اس کی ذات کے اندر
 ہے تو یہی معنی ضروری ہونے کے ہیں۔ یہی معنی واجب الوجود کے ہیں تو

واجب الوجود کی تعریف یہ ہے کہ جو شے کسی علت کا معلول، کسی موثر کا اثر کسی مختار کا فعل نہ ہو تو واجب الوجود جب کسی علت کا معلول کسی موثر کا اثر نہیں ہے تو اس کا نہ ہونا محال ہے۔ کیونکہ کسی شے کا نہ ہونا یہ فرع ہے اس علت کے نہ ہونے کی۔ یعنی علت کی نفی سے اس وجود کی نفی ہوگی۔ اب جو اصل وجود ہے اس کی علت ہی نہیں ہے تو اس کے "نہ ہونے کا" سوال ہی نہیں پیدا ہوتا۔ نہ ہونے کا عدم واجب ہو گیا۔ اور وجوب عدم کا نام محال ہے۔ تو اس وجود کا عدم محال ہو گیا۔ عدم جو بغیر علت کے ہے اس کا نام محال اور وجود جو بغیر علت کے ہے اس کا نام واجب اور وجود دونوں بالعلت ہوں اس کا نام ممکن۔ تو اب جو محال ہے فرع ہے اس کے وجود کی علت کی نفی کی۔ اب جو وجود کی علت ہے نہ ہو تو اس کی نفی کہاں سے ہوگی تو وہ بالذات محال ہو گیا۔ تو اب جس شے پر قادر ہو گا۔ تو قادر علت مقدر کی ہو جائے گا اب وہ سے بلا قدرت تو جو شے بلا قدرت ہے وہ بالقدرت ہو جائے گی تو محال تو بلا قدرت ہے وہ بالقدرت کیے ہو گا۔ وہاں سوال ہی غلط ہے۔ کہ محال پر قادر ہے یا نہیں۔ وہاں قادر کہنا بالکل حماقت اور جہالت ہے۔ وہ سوال کے اندر بات نہیں آنے کی نہ وہاں یہ کہا جائے گا کہ قادر ہے نہ یہ کہا جائے گا کہ قادر نہیں ہے دونوں باتیں غلط ہیں۔ اور جھگڑا چل رہا ہے کہ ایک گروہ کہتا ہے قادر ہے دوسرا کہتا ہے قادر نہیں ہے۔ خدا ہر شے پر قادر ہے تو انہوں نے کہا کہ محال پر بھی قادر ہے اپنے منانے پر بھی قادر ہے۔ محال تو اس کو کہتے ہیں جو لا بالقدرت ہو اور اگر وہ اس پر قادر ہو گا تو وہ مقدر ہو گیا اور بالقدرت ہو گیا تو سوال یہ ہو گیا کہ لا بالقدرت

بالقدرت ہے یا نہیں اور یہ سوال مہمل ہو گیا۔ یہ سوال غلط ہے وہ جو قباحتیں ہیں کہ وہ اپنے آپ کو مٹا سکتا ہے جھوٹ بول سکتا ہے وغیرہ وہ اس کی نفی کر رہی ہیں وہ ضد ہیں اس کی وہ اس کا عدم ہے اور عدم بلا قدرت ہے اس کے قادر ہونے کے معنی یہ ہوئے کہ عدم مقدور ہے۔ تو اس سوال میں قانونی غلطی ہے سوال صحیح نہیں ہے۔ جب وہ سوال غلط ہو گیا تو پھر اللہ ہر شے پر قادر ہے، بالکل حق ہے جو اس نے فرمایا۔ اب اگر جزئیات میں گفتگو کریں گے تو وہ ناجائز ہو گا۔ پریشانی ہو گی۔ اور صحیح بات قطعی معلوم نہیں ہو گی۔ اللہ تعالیٰ کو جو چیزیں معلوم ہیں ظاہر ہے کہ بہت سی اس میں سے مقدور نہیں ہیں۔ اللہ تعالیٰ کو اپنی ذات کا علم ہے۔ مگر وہ مقدور نہیں ہے۔ اللہ تعالیٰ کو اپنی صفیتیں معلوم ہیں۔ مگر وہ مقدور نہیں ہیں۔ متعلق علم جو ہے وہ عام ہے متعلق قدرت فاص ہے پھر وہ ایک کیسے ہوں گے وہاں قدرت کا سوال ہی پیدا نہیں ہوتا۔ اگر یہ کہا جائے کہ جن چیزوں سے قدرت متعلق نہیں ہوئی ان پر وہ قادر ہے یا نہیں یہ مہمل بات ہے۔ اس کا جواب یہ دیا جائے گا کہ یہ سوال غلط ہے۔ اگر یہ کہیں کہ نہیں تو عا جز ہو جائے گا اور اگر یہ کہیں گے کہ قادر ہے تو عیب دار ہو جائیگا۔ دونوں باتیں غلط ہیں صحیح جواب یہ ہے کہ سوال غلط ہے۔ اگر کہیں گے کہ اللہ جھوٹ بول سکتا ہے تو یہ نقص ہے اور اللہ تعالیٰ کا ناقص ہونا محال ہے اور محال اس کی وجود کی ضد ہے وہ مستحق ہو ہی نہیں سکتا۔ وہ عدم جس کے وجود کی علت کی نفی نہ ہو اور اس کی علت ہے نہیں تو سوال غلط ہو گیا ایسا سوال کرنا ہی نہیں چاہیے۔ آپ کے مخیلہ میں جو شے آئے گی ان سب پر وہ قادر ہے

اس کے وجود کا عدم تو آپ کے مخیاہ میں آ نہیں سکتا۔ کیونکہ وہ مخیہ میں جب آنے کا جب اس کی علت ہو۔ اس کی علت ہے نہیں تو اس کا عدم مخیہ میں نہیں آ سکتا۔ باقی جڑے مخیہ میں آ سکتی ہے اس سب پر وہ قادر ہے۔ ایک بات اور ہے۔ ایک تو ہے نفس کذب اور نفس صدق۔ اس پر تو وہ قادر ہے وہ ان دونوں کا فالت ہے جس طرح کافروں میں کفر اور مومنوں میں ایمان پیدا کرتا ہے اسی طرت کاذبوں میں کذب اور صادقوں میں صدق پیدا کرتا ہے۔ یہ قدرت تو ہے اور چیز ایک یہ ہے کہ وہ جھوٹ بولنے پر قادر ہے یعنی وہ جھوٹ بول سکتا ہے یہ سوال غلط ہے اور اگر بالفرض اس کو صحیح سمجھو بھی لیا جائے تو جس شے پر وہ قادر ہے وہ محض اس کی مشیت پر موقوف ہے۔ ادھر اس کی مشیت متعلق ہوتی ادھر وہ ہو گیا ادھر اس نے جھوٹ بولا اس کے بولتے ہی وہ سچ ہو گیا۔ لکڑی حیوان ہے۔ آگ ٹھنڈی ہے۔ یہ دونوں باتیں جھوٹ ہیں مگر مجر د اس کے کہتے ہی لکڑی حیوان ہو گئی اور آگ ٹھنڈی ہو گئی۔ تو وہاں جھوٹ کا سوال ہی کہاں رہا۔ ارادہ متعلق ہوتے ہی وہ سچا ہو گیا۔ ادھر قدرت متعلق ہوتی ادھر وہ ہو گیا۔

اس میں بھید کیا ہے۔ اس پر میں مطلع ہوا کہ ہم اگر سچ بولیں گے تو وہ حکایت ہو گی میکیا لو کی جس کی ہم حکایت کر رہے ہیں۔ اگر ہماری یہ حکایت اس میکیا لو کے تابع ہے اور اس کے مطابق ہے تب تو ہم اس کو سچا کہیں گے۔ اور اگر یہ اس کے مطابق نہیں ہے تو اس کو جھوٹا کہیں گے۔ ہمارے یہاں انسانوں میں مکلفین میں یہ رواج ہے کہ اگر حکایت واقعہ کے مطابق ہو تو اس کو سچا کہیں گے یا اس کے مطابق نہ ہو تو اس کو جھوٹا کہیں گے۔ درد ہوا سفید ہے یہ بات سچی ہے

کیونکہ یہ بات دودھ پر صادق آتی ہے۔ جھوٹ بات یہ ہے کہ دودھ کالا ہے
 کیونکہ دودھ اس کا مصداق نہیں ہے تو ہمارے اقوال اور حکایات جو ہیں وہ
 واقعات کے تابع ہیں۔ اشیاء کی تابع ہیں اور اللہ پاک کی حکایات ہیں۔ وہ
 واقعات کی تابع نہیں ہیں بلکہ واقعات اس کی حکایات کے تابع ہیں وہ واقعات
 کے تابع نہیں ہیں بلکہ واقعات اس کی حکایات کے تابع ہیں۔ اس نے کہہ دیا دودھ
 کالا ہے۔ دودھ فوراً سیاہ ہو جائے گا۔ پیلا کہدے پیلا ہو جائے گا۔ جس
 رنگ کا کہدے اسی رنگ کا ہو جائے گا اور پھر کہنے کے بعد وہ اگر منسوخ کر دے تو
 پھر دودھ سفید ہو جائے گا۔ ہمارے قول واقعات کے تابع ہیں اور واقعات اس
 کے قول کے تابع ہیں تو نتیجہ یہ نکلا کہ جو وہ کہدے وہی حق ہے۔ تو اب اس
 کے قول کو واقعات پر پرکھیں یہ انتہائی غلطی ہے بلکہ واقعات کو اس کے قول کے
 مطابق پرکھنے چاہئیں۔ بڑی غلطی ہوئی ہے فعل قول کے تابع ہے یہاں بھی
 دیکھ لیجئے۔ آپ کہیں پانی لاؤ، تو یہ آپ کی ضرورت واضح ہوگی اور اگر ہاتھ کو منہ
 کے پاس رکھ کر اشارہ کریں تو سمجھ میں تو آئے گا کہ پانی کی طلب ہے لیکن ہو سکتا
 ہے کوئی اور مطلب ہو تو قول فعل سے ہمیشہ قوی ہوتا ہے۔ زیادہ قابل قبول
 ہوتا ہے۔ زیادہ قابل عمل ہوتا ہے تو کائنات کے معابے میں اقوال زیادہ قابل
 قبول زیادہ قابل عمل زیادہ قابل تعظیم ہیں۔ ابھی آپ کے حلق میں نوالہ اٹک
 گیا پانی مانگا تو کرنے دیدیا۔ اپنے پی لیا۔ اب نو کرنے سمجھا کہ پانی مایہ حیات ہے
 مالک کی جان بچ گئی۔ چنانچہ اس نے بہت سے گلاس اور گھڑے بھر کر آپ کے
 پاس رکھ دیئے۔ ایسے نو کر کا کیا حشر ہوگا۔ نکال دیا جائے گا۔ اگر وہ یہ دلیل پیش کرے گا

کہ میں تو تیرے لئے مایہ حیات لایا اور تو نے مجھے نکال دیا تو جواب اس کو یہ
 ملے گا کہ میں نے کہا کب تھا۔ یہ تو مایہ ممت ہو گئی تو اپنی عقل سے کسی شے کو
 مایہ حیات سمجھنا اس کی منظوری کے بغیر مایہ ممت ہے۔ بس اس کے فضل پر رومدار
 ہے۔ نہ کوئی عمل کام آئے گا نہ عقل کام آئے گی۔ اللہ آپ پر اور مجھ پر اپنا
 فضل کرے۔

واجب وہ وجود ہے جو بے علت ہے اور ممتنع محال وہ عدم ہے جو بے علت ہے۔ یعنی جس وجود کے لئے علت نہیں ہے اس وجود کے عدم کے لئے بھی علت نہیں ہے کیوں کہ عدم کی علت اس وجود کی علت کا عدم ہے اور جب سرے سے علت ہی نہیں ہے تو اس کا عدم کیسا ہے یعنی عدم علت وجود علت عدم ہے اور یہاں علت وجود ہی نہیں تو عدم علت منصور ہی نہیں لہذا عدم وجود بے علت ہے بس اسی عدم کا نام محال ہے اور اس کے مختلف افراد اور جزئیات میں اب یہ بات واضح ہو گئی کہ وجود بے علت واجب ہے اور عدم علت محال ہے تو اب سوال کرنا کہ واجب اور محال مقدور ہے یا نہیں یہ سوال صحیح نہیں ہے کیوں کہ واجب وہ وجود ہے جو لا بالعلتہ یا لا بالقدرت ہے اور محال وہ عدم ہے جو لا بالعلتہ اور لا بالقدرت ہے۔ تو اب سوال کا حاصل یہ ہو گیا لا بالعلتہ اور لا بالقدرت بالعلتہ اور بالقدرت ہے یا نہیں اور یہ پہل اور لغو بات ہے اس لئے واجب اور محال کے مقدور اور غیر مقدور ہونے کا سوال ہی صحیح نہیں ہے کیوں کہ تقسیم کے لئے مقسم کو مشترک ہونا چاہیئے اور یہاں مقسم قسم کی نقیض اور ضد ہے اس لئے سوال پیدا نہیں ہوتا کیوں کہ یہ کہنا کہ لا بالقدرة یعنی غیر مقدور بالقدرة مقدور ہے یا نہیں کیوں کہ جز اول غیر مقدور جز ثانی مقدور کی نقیض ہے اس لئے یہ سوال غلط ہے اور شاید اسی وقت سے بچنے کے لئے جہم بن صفوان نے اللہ تعالیٰ کے شئی ہونے سے انکار کیا اور کہا کہ اللہ تعالیٰ مقدور نہیں ہے اور ہر شئی مقدور ہے حکم شکل ثانی یہ نتیجہ نکلا کہ اللہ تعالیٰ شئی نہیں ہے میں کہتا ہوں کہ ہر شئی مقدور ہے اس کلیہ میں اللہ تعالیٰ داخل ہے یا نہیں اگر داخل ہے تو اللہ تعالیٰ شے ہو گیا اور اگر داخل نہیں ہے تو قیاس کی یہ صورت ہو گی کہ اللہ تعالیٰ مقدور نہیں ہے اور ہر شئی سوائے باری تعالیٰ کے مقدور ہے اس سے یہ نتیجہ نکلا کہ اللہ تعالیٰ ایسی شئی نہیں ہے جو باری تعالیٰ کے سوا ہو اس سے یہ لازم نہیں آتا کہ اللہ شئی نہ ہو میں کہتا ہوں اس وقت مقدم کبریٰ یعنی ہر شئی علاوہ باری تعالیٰ کے مقدور ہے یہ مقدمہ کلیتہً نہیں ہے لہذا بغیر کلیتہً انتاج صحیح نہیں ہے اس کے علاوہ جہم نے یہ بھی کہا کہ

لیس کمثلہ شیء یعنی لیس کمثلہ کے معنی لیس مثل مثلہ کے ہیں یعنی اس کے مثل کی مثل شئی

(شوریٰ - ۱۱)

نہیں ہے اور اس کے مثل کی مثل اس کی ذات ہے لہذا اس کی ذات شی نہیں ہے میں کہتا ہوں کہ اللہ پاک کی مثل کی مثل جس طرح اللہ پاک کی ذات ہے اس طرح کی مثل کی مثل اللہ پاک کی ذات کا غیر بھی ہے یعنی جس طرح اللہ پاک کی مثل کی مثل خود اللہ پاک ہو سکتا ہے اسی طرح اللہ پاک کی مثل کی مثل غیر اللہ بھی ہو سکتا ہے تو جس طرح اس استدلال سے اللہ پاک کے شیء ہونے کی نفی ہو گئی۔ اسی طرح غیر اللہ کے شیء ہونے کی نفی ہو گئی۔ اور ہر شے یا اللہ تعالیٰ ہے یا غیر اللہ ہے اور اللہ تعالیٰ اور غیر اللہ دونوں شی نہیں ہیں تو لا بد ہر شے شیء نہ ہوئی جہم کی سمجھ میں یہ بات نہیں آئی میں کہتا ہوں کہ لیس کمثلہ متیٰ میں شے منکرہ منفیہ ہے

اور منکرہ منفیہ عام ہوتا ہے تو آیت شریفہ کے معنی یہ ہوئے کہ کوئی شے اس کی مثل نہیں ہے

اور کاف کمثلہ کا زائد ہے یعنی لیس مثلہ شیء یعنی کوئی شئی اس کی مثل نہیں ہے یہاں مثلہ کی نفی ہے شے کی نفی نہیں ہے۔ اب اگر تو یہ کہے کہ کاف کو زائد نہ کہا جائے تو کیا معنی ہوں گے تو اس

وقت آیت کے معنی یہ ہوں گے کہ اس جیسے کی کوئی مثل نہیں ہے۔ جیسے کہا جاتا ہے کسی بزرگ یا عالم

کے متعلق کہ اس جیسے عالم کی کوئی مثال نہیں ہے جیسے سے مثلیت کی نفی درحقیقت اس کی

مثلیت کی نفی ہوتی ہے غور کر۔ امام ابن حزم نے کہا کہ اللہ تعالیٰ محال پر قادر ہے اور اس کی دلیل

یہ بیان کی ہے کہ عالم ازل میں محال ہے اور اللہ تعالیٰ ازل میں عالم پر قادر ہے نتیجہ یہ نکالا کہ اللہ

تعالیٰ محال پر قادر ہے میں کہتا ہوں کہ اللہ تعالیٰ ازل میں عالم پر قادر ہے اس کے معنی یہ ہوئے

کہ ازل میں عالم مقدور ہے اور پہلا فقرہ یہ ہے کہ ازل میں عالم محال ہے اس سے صاف یہ نتیجہ نکل

آیا کہ مقدور محال ہے اور محال غیر مقدور کو کہتے ہیں تو حاصل یہ ہوا کہ مقدور غیر مقدور ہے۔

اور یہ کتنی لغو بات ہے میں کہتا ہوں کہ اللہ تعالیٰ ازل میں عالم پر قادر ہے اس کے معنی یہ ہیں کہ اللہ

تعالیٰ کی قدرت ازل میں عالم کے ساتھ متعلق ہو سکتی ہے تو اس صورت میں عالم قدرت سے پیچھے

ہو گیا اور جو شئی کسی شے سے پیچھے ہے وہ ازل اور ازل نہیں ہے لہذا یہ کہنا کہ اللہ تعالیٰ

ازل میں عالم پر قادر ہے بے معنی چیز ہے اس کے علاوہ یہ بات بھی سمجھ لینی چاہئے

کہ ازل کوئی معین ظرف نہیں ہے ازل کے معنی لا اول ہونے کے ہیں تو ازل میں قادر ہونے کے معنی یہ ہوتے کہ قدرت کا عالم کے ساتھ تعلق کا سلسلہ لا اول ہے جیسا کہ دھرتیہ اور فلسفی کہتا ہے یا ازل میں عالم کے ساتھ دفعتاً بجز تسلسل کے قدرت منسلق ہو چکی تو اول تو اہل اسلام کے عقیدہ کے یہ خلاف ہے اور ثانیاً تعلق کو ازل کہنا بے بنیاد ہے کیوں کہ تعلق قدرت قدرت سے پیچھے ہے اور ازل کسی سے پیچھے نہیں ہے لہذا تعلق قدرت کو ازل کہنا اور اللہ تعالیٰ کو ازل میں قادر عالم کہنا بے معنی بات ہے غور کر ابن حزم نے کہا کہ اللہ تعالیٰ کذب پر قادر ہے اور اس کی دلیل یہ بیان کی ہے کہ اللہ تعالیٰ نے خبر دی کہ زید جمرات کے دن مرے گا اس خبر کے بعد بتاؤ کہ اللہ تعالیٰ بدھ کے دن زید کو موت دینے پر قادر ہے یا قادر نہیں ہے اگر یہ کہو کہ قادر ہے بدھ کے دن زید کو موت دینے پر اور جمرات کے دن موت کی خبر دینے کے بعد بدھ کے دن موت دینا کذب ہے اور اللہ تعالیٰ بدھ کے دن موت دینے پر قادر ہے تو لا محالہ اللہ تعالیٰ کذب پر قادر ہو گیا اور اگر یہ کہو کہ قادر نہیں ہے تو تم نے اپنے رب کی تعجیب کی اور اپنے رب کو عاجز قرار دیا رد سار معتزلہ تو اس کا جواب دے نہ سکے اب میں کہتا ہوں کہ جب کہ معتزلی عاجز مانتا ہے تو اس سے یہ کہنا کہ تم نے اپنے رب کو عاجز قرار دیا یہ بات بے سود ہے تم کو تو دلیل سے عاجز ہونے کو باطل کرنا تھا اب رہ گئی پہلی شق کہ جمرات کے دن موت کی خبر کے اعلان کے بعد بدھ کے دن موت دینے پر قادر ہے ہم نے تسلیم کیا کہ بدھ کے دن موت دینے پر قادر ہے لیکن یہ بات کہ بدھ کے دن موت دینا یہ کذب ہے یہ غلط ہے کذب تو جب ہوگا کہ جمرات کے دن موت واقع نہ ہو اور جمرات کے دن موت کا واقع نہ ہونا قطعاً محال اور ناممکن ہے یعنی ہم نے فرض کیا ہے کہ اللہ تعالیٰ بدھ کے دن موت دینے پر قادر ہے بدھ کے دن موت کا واقع ہونا امر فرضی ہے یقینی نہیں ہے اگر حقیقتاً بدھ کو موت واقع ہوتی تو بیشک بدھ کی موت کذب کہلاتی اور اللہ تعالیٰ کذب پر قادر ہوتا لہذا بدھ کی موت جمرات کی موت کے اعلان کے بعد فرضی ہے لہذا کسی طرح کذب لازم نہیں آسکتا بل بیشک جمرات کے دن موت واقع نہ ہوتی تو بے شک کذب لازم آتا اور کذب متحقق ہوتا خواہ کسی اور دن ہوتی یا کسی اور دن بھی نہ ہوتی مگر جمرات کو نہ ہوتی جمرات کے علاوہ کسی بھی دن موت ہوتی تو بیشک کذب لازم آجاتا تب بدھ کے

دن کی موت جمعرات کے دن کی موت کی خبر کے خلاف نہیں ہے بلکہ جمعرات کے دن کی موت کے خلاف ہے۔ حاصل یہ ہے کہ خبر کے خلاف کذب ہے خبر کے خلاف کا نام کذب نہیں ہے خبر کے خلاف پر قادر ہونے سے یہ الزام نہیں آتا کہ خبر کے خلاف پر قادر ہو جس طرح فرعون کے جہنم میں داخلہ کی خبر دی اور جہنم میں داخلہ کے خلاف جنت میں داخلہ یہ مخبر عنہ کے خلاف ہے خبر کے خلاف نہیں ہے تاکہ کذب لازم آئے جہنم میں داخلہ کے اعلان کے بورجنت میں فی نفسہ داخلہ مقدور ہے اور یہ کذب نہیں ہے کیوں کہ کذب خبر کی صفت ہے مخبر کی نہیں ہے ہاں بیشک اگر جہنم میں فرعون کا داخلہ اب نہ ہو خواہ جنت میں ہو خواہ جنت میں بھی نہ ہو بہر حال جہنم میں داخلہ نہ ہو تو جہنم کے داخلہ کی خبر قطعاً کذب ہو جائے گی اور نفس داخلہ جہنم و جنت صدق و کذب سے تعلق نہیں رکھتا کیوں کہ صدق و کذب حکایت اور خبر کی اوصاف ہیں غور کر۔

ابن حزم نے کہا کہ بڑے تعجب کی بات ہے کہ اللہ تعالیٰ قالت ایہود عذیر ابن اللہ تو کہہ دے اور بغیر قالت ایہود کے صرف عذیر ابن اللہ نہ کہہ سکے اور عذیر ابن اللہ قطعاً کذب ہے مطلب یہ ہے کہ جب اللہ تعالیٰ جھوٹی بات نقل کر سکتا ہے تو جھوٹی بات کہہ بھی سکتا ہے میں کہتا ہوں کہ قالت ایہود عذیر ابن اللہ صدق ہے اور عذیر ابن اللہ کذب ہے تو ابن حزم کا مطلب یہ ہوا کہ جب اللہ سچی بات کہہ سکتا ہے تو جھوٹی بات بھی کہہ سکتا ہے تو سچ بولنے پر قادر ہونے سے جھوٹ پر قادر ہونا کہاں لازم آتا ہے۔

حاصل یہ ہے کہ حکایت پر قادر ہونے سے محکی عنہ پر قادر ہونا لازم نہیں ہے ہر شخص اس حکایت پر قادر ہے کہ سورج روشن ہے لیکن سورج کی روشنی پر قادر نہیں ہے اسی طرح یہود کذب کی حکایت پر اللہ تعالیٰ قادر ہے لیکن اس سے یہ الزام نہیں آتا کہ نفس کذب پر بھی قادر ہو۔ اور یہ بھی کہا گیا ہے کہ بندہ کذب پر قادر ہو اور اللہ قادر نہ ہو یعنی بندہ کی قدرت خدا کی قدرت سے فائق اور بالاتر ہوگی میں کہتا ہوں بندہ خودکشی پر قادر ہے تو چاہتیے مآذ اللہ تعالیٰ بھی اپنی ہلاکت پر قادر ہو میں کہتا ہوں کہ اللہ تبارک و تعالیٰ تمام نقائص مخلوقی سے پاک ہے بلکہ تمام محاسن اور کمالات

مخلوقی سے پاک ہے۔ سُبْحَانَ رَبِّكَ رَبِّ الْعِزَّتِ عَمَّا يَصِفُونَ ط (صفت - ۱۸)
 بعض نادائق لوگوں نے یہ بھی کہا ہے کہ اللہ تبارک و تعالیٰ کا صدق اس وقت قابل مدح ہے جب
 کہ وہ کذب پر قادر ہو جیسے زنا سے بچنا اس وقت قابل مدح ہے جس وقت زنا پر قدرت ہو
 میں کہتا ہوں کہ اللہ تبارک و تعالیٰ کا قادر ہونا اس وقت قابل مدح ہوگا جب کہ وہ عجز پر قادر
 ہو اور عالم ہونا اس وقت قابل مدح ہوگا جب کہ وہ جہل پر قادر ہو اور رحیم ہونا اس وقت
 قابل مدح ہوگا جب کہ وہ ظلم پر قادر ہو اور حی ہونا اس وقت قابل مدح ہوگا جب کہ وہ اپنی
 موت پر قادر ہو اور یہ نہایت لغو اور بے ہودہ باتیں ہیں اتنا یہ لوگ نہیں سمجھے کہ صلاحیت
 اور قابلیت مخلوق کی صفت ہے اور اللہ تبارک و تعالیٰ تمام مخلوقی صفات سے پاک ہے۔

میں کہتا ہوں کہ اگر یہ قضیہ حق ہے کہ اللہ تعالیٰ کا کذب بالامکان ہے تو قطعی اس کی نفی یعنی
 اللہ تعالیٰ صادق بالفروقتہ ہے باطل ہو جائے گی۔ کیوں کہ ممکنہ کی نفی ضروری ہے یعنی امکان
 کذب کی نفی ضرورت صدق ہے کیوں کہ صدق و کذب محل حکایت میں نفی نہیں ہیں یعنی کلام یا
 صادق ہے یا کاذب ہے لہذا ہر ایک کا صدق دوسرے کے کذب کو اور ہر ایک کا کذب دوسرے کے
 صدق کو مستلزم ہے غور کر۔

تنبیہ - صدق ہمارے یہاں قول کا واقع کے مطابق ہونے کا نام ہے۔

اور اللہ تبارک و تعالیٰ کے نزدیک واقع اس کے قول کے تابع ہے یعنی اس نے کہہ دیا کہ آگ
 ٹھنڈی ہے تو آگ ٹھنڈی ہی ہوگی زندہ مردہ ہے تو مردہ ہی ہوگا۔ مردہ زندہ ہے تو زندہ ہی
 ہوگا لہذا یہاں جھوٹ کا سوال پیدا ہی نہیں ہوتا۔ کیوں کہ اگر وہ جھوٹ کہے گا تو جھوٹ
 کہتے ہی وہ سچ ہو جائے گا امکان کذب تو کجا فعلیت کذب فعلیت صدق کی موجب ہے کیونکہ قولہ
 الحق حق اور صدق اس کے قول کا نام ہے جو وہ کہے دی حق ہے اور صدق ہے۔

۱۳۲۳-۱۳۲۴ (۱۳۲۳-۱۳۲۴) یعنی اللہ تبارک و تعالیٰ سے زیادہ کون اصدق القول ہوگا۔ یعنی اللہ
 ہی اصدق ہے اور سب صادق ہو سکتے ہیں لیکن اصدق نہیں ہو سکتے کیوں کہ اصدق سے

افعل التفضیل ہے یعنی صدق کا تاکہ اور صدق کی زیادتی ہی زیادتی اور تاکہ و خوب ہے اور
 و خوب منافی امکان ہے یہ بات پھر سمجھ لینی چاہیے کہ اللہ تعالیٰ کے تمام کمالات بالفعل ہیں۔

بالاستعداد بالقابلیۃ بالصلاحتہ بالامکان وغیرہ نہیں ہیں اور ایک بات یہ بھی سمجھ لینی چاہیے
 کہ ممکن اسے کہتے ہیں کہ جس کو واقع فرض کرنے سے محال لازم نہ آئے اگر کذب باری تعالیٰ ممکن
 ہو گا تو اس ممکن کو واقع فرض کرنے سے تمام نظام دنیا اور عقیقتی سب کا سب تباہ اور برباد ہو گا۔
 وَلَوْ اتَّبَعَ الْحَقُّ أَهْوَاءَهُمْ لَفَسَدَتِ السَّمَاوَاتُ وَالْأَرْضُ وَمَنْ فِيهِنَّ ۗ إِنْ كُنْتُمْ تُحِبُّونَ اللَّهَ فَاتَّبِعُوا
 تَابِعِ هُوَ جَائے گا تو کائنات آسمانی اور زمینی اور درمیانی سب تباہ ہو جائے گی حاصل یہ ہے
 کہ امکان کذب کی تقدیر کذب کو واقع فرض کرنے سے تمام کائنات کی تباہی یعنی محال لازم آتا
 ہے لہذا امکان کذب باطل ہے اور ضرورت صدق حق ہے۔

ابن حزم نے کہا کہ اللہ تعالیٰ اپنے علم کے خلاف پر قادر ہے چونکہ معتزلہ کا عقیدہ
 یہ ہے کہ اللہ تعالیٰ اپنے علم کے خلاف پر قادر نہیں ہے اس لئے انہوں نے معتزلہ کے رد میں کہا
 ہے کہ اللہ تعالیٰ اپنے علم کے خلاف قادر ہے اور دلیل یہ بیان کی ہے کہ اللہ تعالیٰ کو علم ہے کہ
 زید اتوار کو مرے گا لیکن وہ ہفتہ کو زید کو موت دینے پر قادر ہے تم اگر یہ کہو کہ وہ قادر نہیں
 ہے تو تم نے اپنے رب کی تعجیر کی اور عاجز قرار دیا اگر یہ کہو کہ ہاں قادر ہے تو بیشک اللہ تعالیٰ
 اپنے علم کے خلاف پر قادر ہو گیا میں کہتا ہوں کہ معتزلہ تو تعجیر کے قائل ہیں یہ بیان ان کے لئے
 رد میں کافی نہیں ہے کیوں کہ علم کے خلاف پر قادر نہ ہونا بعینہ علم کے خلاف پر عاجز ہونا
 ہے نیز میں کہتا ہوں کہ اتوار کے دن کی موت علم باری نہیں ہے بلکہ متعلق علم باری تعالیٰ ہے یعنی
 اتوار کے دن کی موت معلوم باری تعالیٰ ہے۔ اور ہفتہ کی دن کی موت خلاف معلوم باری تعالیٰ
 ہے لہذا باری تعالیٰ خلاف معلوم باری تعالیٰ پر قادر ہوا نہ کہ خلاف علم پر خلاف علم پر قادر ہوئے
 کے معنی یہ ہیں کہ اتوار کے دن موت نہ ہو اور یہ محال ہے کہ اتوار کے دن موت نہ ہو اور اگر
 اتوار کے دن موت واقع نہ ہوگی تو یہ علم جہل سے بدل جائے گا جو قطعاً محال ہے تعالیٰ اللہ عن ذلک

وہ واقعہ لوگوں کے سامنے بیان کر کہ جب ابراہیمؑ نے اپنے رب سے کہا کہ تو مردوں کو کیسے زندہ کرے گا۔ اللہ پاک نے فرمایا میں مردوں کو زندہ کرنے پر قادر ہوں۔ اس پر تجھے ایمان ہے یا نہیں؟ ذالٰی بَلٰی جواب دیا کیوں نہیں تو بے شک مردوں کو زندہ کرے گا۔ لیکن یہ سوال میں نے اس لئے کیا ہے کہ لَيْطُنَّ قَلْبِي مِيرے دل کو اطمینان ہو جائے۔ اللہ پاک نے فرمایا اچھا چار پرندہ پکڑ لو اور ان کو ہلا لو یعنی پالتو بناؤ۔ یعنی اپنے ساتھ ہلا لو۔ دوسری روایت یہ ہے کہ ان کو قطع کر دو ٹکڑے ٹکڑے کر دو۔ دونوں معنی آتے ہیں۔ فَفَرُّهُنَّ کے لیکن یہاں ایک دقت ہے۔ اَلْحٰی صَوْرَ کا صلہ نہیں آتا۔ اگر پہلے معنی لئے جائیں تو "ان کو قطع کر دو" یہ محذوف نکالنا پڑے گا۔ یہ قرآن میں مذکور نہیں ہے۔ یہ اگلی آیت سے معلوم ہوا "جز" کا لفظ استعمال کیا پھر ایک ایک جز کو بہاڑ پر رکھ دو۔ اب ان کو پکارو تو وہ تمہارے پاس اڑتے ہوئے آجائیں گے۔ سعی کے معنی دوڑنے کے آتے ہیں۔ لیکن میں نے ترجمہ ایسا کر دیا کہ دونوں معنی لگ جاتے ہیں پرنے دوڑتے ہوئے نہیں اڑتے ہوئے آتے ہیں۔ اور بہت تیز دوڑنے کو بھی اردو محاورہ میں اڑنا کہتے ہیں۔ دلی کی زبان میں۔ **وَاعْلَمَنَّ أَنَّ اللّٰهَ عَزِيزٌ حَكِيمٌ** عزیز اسکو کہتے ہیں جس کو اپنے کام پر پورا کنٹرول ہو یا جس کو دشمن سے انتقام لینے سے کوئی روکنے نہ پائے وہ عزیز کہلاتا ہے۔ اردو میں اس کو زبردست کہہ دیتے ہیں۔ "حکیم"۔ عام طور پر ہمارے یہاں حکمت کے یہ معنی ہیں کہ فعل لغو نہ ہو بلکہ یا جلب

منفعت کے لئے ہو یا دفع مضرت کے لئے، ہمارے یہاں لغو کے مقابل کی چیز ہے۔ حکمت۔ لیکن اللہ پاک نفع اور مضرت دونوں سے پاک ہے تو اس کے یہاں حکمت کے یہ معنی بیان کئے ہیں فعل مستکم ہو یعنی ایسا فعل ہو جو قاعدہ کے اندر ہو اور اس میں کوئی نقص نہ ہو فارحج البصر ھل نری من فطور آسمان کی طرف نظر ڈال کے دیکھو۔ اس میں کوئی کسر تو نہیں رہے گی ثم ارجح البصر کو تین پھر دو بار نظر ڈالو ینقلب البصر خائفاً وهو حسیب نظر خوار ہو کر واپس آجائے گی۔ اور آسمان کی تخلیق میں کوئی فامی نہیں نظر آئے گی۔ یہ معنی مستکم کے ہیں لیکن میرے خیال میں یہ صحیح نہیں ہیں۔ کیونکہ شہد کی مکھی اور مگر کی اپنے چھتے اور بالے میں ایسی شکلیں بناتی ہے کہ بڑا بڑا منہ اس حیران ہے لیکن ہم ان میں سے کسی کو حکیم نہیں کہتے۔ تو حکیم کے یہ معنی اللہ پاک کے فعل پر نہیں لگتے۔ ایک معنی یہ بتائے کہ حکیم اس کو کہتے ہیں جس کا فعل قابل اعتراض نہ ہو یہ معنی نہیں ہیں۔ آپ غور کریں ایک بہترین صناعت کو لے لیں اب جو چیز وہ بنانا چاہتا ہے۔ اس میں کوئی نہ کوئی فامی ضرور رہتی ہے۔ تب ہی تو وہ چاہتا ہے۔ کہ اس سے اور بہتر بنے اس سے اور بہتر بنے۔ اور جس قدر اس کی منشاء کیمطابق بنتی ہے۔ اتنی ہی اس کو خوشی ہوتی ہے اور اگر حسب منشاء نہ بنے تو اس رہتا ہے۔ تو میرے نزدیک حکیم اس کو کہتے ہیں جس کا فعل اس کی مشیت کے مطابق ہو غیر اللہ کا فعل کبھی مشیت کے مطابق نہیں ہوتا۔

انسان یہ چاہتا ہے کہ اس کی مرضی کے مطابق ہو۔ ہرگز نہیں ہو گا۔ مرضی اور مشیت کے مطابق اللہ ہی کا فعل ہو گا۔ اس کے خلاف نہیں ہونے کا کیسا بڑھیا بڑھیا صناعت آجائے۔ کوئی نہ کوئی فامی رہ جائے گی۔ خدا کے کام میں ایسا نہیں

ہے۔ اس کا فعل اس کی مشیت کے عین مطابق ہوتا ہے۔ میں نے حکیم کے یہ
معنی نکالے ہیں اور یہی صحیح ہیں۔ مجھ سے پہلے یہ معنی کسی نے نہیں بتائے۔
آیت کے معنی سمجھنے کے لئے پہلے یہ بات سمجھ لیں۔ یقین اور ایمان کے
کہتے ہیں۔

جو لفظ منہ سے نکلتا ہے۔ اگر اس سے کوئی بات سمجھی جاتی ہے۔ تو اس کو
کلمہ کہتے ہیں۔ جیسے زمین آسمان پانی دریا ان الفاظ کے بولنے سے ایک چیز سمجھ میں
آتی ہے۔ اگر کوئی ایسا لفظ بولا جائے جس سے کوئی چیز سمجھ میں نہ آئے اس کو
مہمل کہتے ہیں جیسے روئی وئی اس میں جو لفظ وئی ہے یہ تابع مہمل کہلاتا ہے
اس سے کوئی بات سمجھ میں نہیں آتی۔ اب کلمہ منفرد ہوتا ہے۔ اگر ایک کلمہ کیسا تھ
اور کلمہ ملا دیا جائے تو یہ مرکب ہو جاتا ہے۔ مرکب کی دو قسمیں ہیں۔ اگر متکلم کا بولنے
کے بعد خاموش ہو جانا صحیح نہ ہو۔ جیسے میں یہ کہہ کر خاموش ہو جاؤں کہ "دیوار پر"
تو مخاطب منتظر ہے کہ میں کچھ بتاؤں اور میں خاموش ہو گیا تو میری یہ خاموشی
صحیح نہیں ہے ایسے مرکب کو مرکب ناقص کہتے ہیں۔

اب میں نے کہا کہ "دیوار پر کو ابٹھا ہے" اور میں خاموش ہو گیا۔ تو
اب مخاطب کو انتظار نہیں ہے۔ میری یہ خاموشی صحیح ہے ایسے کلمہ مرکب کو جملہ
کہتے ہیں۔

اب اگر جملے میں صدق و کذب دونوں کا احتمال ہے یعنی ہو سکتا ہے
کہ بات سچی ہو اور ہو سکتا ہے کہ جھوٹی ہو اس کو جملہ خبریہ کہتے ہیں۔ جیسے فلاں شخص
آیا تھا اور کتاب لے کر چلا گیا۔ اور اگر صدق و کذب کا احتمال نہ ہو تو ایسے جملہ کو

جملہ انشائیہ کہتے ہیں۔ جیسے پانی لاؤ اب جملہ خبریہ جب ذہن میں آئے اور صدق و کذب کی طرف ذہن منتقل نہ ہو تو اس کو تخیل کہتے ہیں جیسے شعر کہ شعر کے قافیہ اور وزن کی طرف تو ذہن منتقل ہوتا ہے۔ مگر اس کے صدق و کذب کی طرف منتقل نہیں ہوتا۔ شعاع مضمون کو شعر میں باندھتا ہے اس کے سچ اور جھوٹ سے اس کو کوئی مطلب نہیں ہوتا۔ اس کو تخیل کہتے ہیں۔

اب اگر اس کے صدق و کذب کی طرف التفات ہو اس کی دو ہی صورتیں ہیں یا تو التفات دونوں طرف ہو گا یا کسی ایک طرف اب اگر دو طرفہ التفات ہے تو یا تو یہ التفات دونوں طرف برابر ہو گا۔ اس کو شک کہتے ہیں اور اگر التفات ایک طرف زیادہ ہو اور ایک طرف کم تو جس طرف زیادہ ہوتا ہے۔ اسے گمان کہتے ہیں اور جس طرف التفات کم ہو اس کو وہم کہتے ہیں۔ یہ وہم نام ہے یہ بیماری نہیں ہے دو طرفہ التفات میں تین قسمیں ہو گئیں۔ شک، ظن اور وہم اور اگر التفات یک طرفہ ہو یعنی کذب کی طرف ہو تو صدق کی طرف بالکل نہ ہو اور صدق کی طرف ہو تو کذب کی طرف بالکل نہ ہو۔ اس التفات یک طرفہ کو قطع کہتے ہیں۔ فلاں بات قطع ہے۔ پڑھے لکھے لوگ جزم اور حصر بولتے ہیں اور عام لوگ قطع بولتے ہیں۔ اس سے بحث نہیں کہ بات سچی ہے۔ یا جھوٹی۔ جھوٹی بات کو سچا جان گیا تو کہے گا یہ بات قطع ہے۔ اب یہ یک طرفہ التفات یا تو واقعہ کے مطابق ہو گا۔ یا واقعہ کے خلاف ہو گا جیسے آداگون ہے تملیث ہے سب جھوٹی باتیں ہیں لیکن جو ان کو ماننے والے ہیں وہ اس کو قطع جانتے ہیں۔ تو یہ صورت کہ یک طرفہ التفات ہو اور واقعہ کے خلاف ہو اس کو جہل مرکب کہتے ہیں۔ اس لئے کہ اس میں دو جہل شامل ہیں ایک تو وہ اصل شے کو نہیں جانتا اور

دوسرا اپنے نہ جاننے کو نہیں جانتا۔

اگر یکطرفہ التفات ہے اور واقعہ کے مطابق ہے تو اگر وہ ٹوٹ سکتا ہے
 ٹوٹے یا نہ ٹوٹے اس سے بحث نہیں لیکن اگر ٹوٹ سکتا ہے تو ایسے یکطرفہ واقعہ کے
 مطابق التفات کو تقلید کہتے ہیں اور اگر نہ ٹوٹ سکے تو اس کو یقین۔ ایمان کہتے ہیں۔
 اس کو مثال سے سمجھیں ایک انگلی ہے اگر سارا عالم بڑے بڑے بزرگ اولیاءِ رب
 کر یہ کہیں کہ یہ دو انگلیاں ہیں ایک نہیں تو آپ کو اس ایک انگلی کے دو ہونے کا
 خطرہ بھی نہیں آئے گا۔ یہ ہے یقین اسی کی تلاش ہے۔ یہ انگلی بھی ایک ہے۔ اور
 اللہ وہ وہ لا شریک بھی ایک ہے۔ انگلی کا ایک ہونا تو مشاندہ ہے۔ اور اللہ کا ایک
 ہونا غیب ہے۔ تو یومنون بالغیب کے معنی یہ ہیں کہ غیب کا ان کو اسی طرح یقین ہے
 جس طرح شہادت کا یومنون بالغیب کے معنی ^(بقرہ-۳) کہا یومنون باشہادۃ بالکل نئی
 تفسیر ہو گئی۔ اپنے بندوں کی مدح کی ہے۔ یہ ان کا ایمان بالغیب ایسا ہے جسے
 ایمان باشہادۃ ہر حسب طرح ایمان باشہادۃ نہیں ٹوٹ سکتا اسی طرح
 ایمان بالغیب نہیں ٹوٹ سکتا۔ یہ اللہ کے بھیدوں میں سے ایک بھید ہے۔ کہ جب
 ایمان ایسا ہو کہ ٹوٹ نہ سکے اور کوئی شک شبہ جگہ نہ پاسکے تو دل میں استقرار ہو
 جاتا ہے ثابت ہو جاتا ہے۔ اسی ثبوت کا نام اطمینان ہے۔ یہ ایمان اور یقین کی
 فرع ہے۔ جب کسی بات کا یقین ہو جاتا ہے۔ دل میں بات جم جاتی ہے۔ اس جم
 جانے کا نام اطمینان ہے۔ یہ جو اسباب ہیں۔ بازار سے کپڑے میں گرم روٹی لائے
 کپڑا گرم ہو گیا۔ کیوں؟ اس لئے اس میں گرم روٹی لپیٹی تھی۔ روٹی کیوں گرم تھی
 جو اب گرم تو ہے پر سے اتر می تھی۔ تو کیوں گرم ہے۔ آگ پر رکھا ہے۔ یہاں

سوالات پھیر گئے۔ یہ کوئی نہیں پوچھنا کہ آگ کیوں گرم ہے۔ گرم آگ فعل الہی ہے۔ معلوم ہو کہ تمام اشیاء تمام حقائق تمام واقعات اللہ کی ذات یا اس کے فعل پر آکر پھیر جاتے ہیں۔ تو سوالوں کا سلسلہ چلا جاتا ہے یہ کیوں یہ کیوں بالآخر اللہ پاک کی ذات پر آکر سلسلہ پھیر جاتا ہے یہی معنی ہیں اَلَا بِذِكْرِ اللَّهِ تَطْمَئِنُّ الْقُلُوبُ (اعراف: ۱۳۸) یہ ضابطہ جو اللہ پاک نے بتایا ہے بالکل عقل کے مطابق ہے اور اس کو میں الجبر کے مساوات کی طرح ثابت کر سکتا ہوں کہ یہی بات صحیح ہے۔ ہر شخص کی خواہش ہوتی ہے کہ مجھے اور ملے مگر یہ کائنات محدود ہے ہر شخص چاہتا ہے کہ میں لے لوں لیکن یہ کتنی بھی کثرت سے مل جائے محدود ہی ملے گا۔ اور مزید کی خواہش باقی ہے گی تو کائنات کے خواہشمندوں میں ہمیشہ ہیر ہیر گا۔ دشمنی اور عداوت ہوگی۔ اللہ پاک لانا تھا ہے۔ اور ہر چلنے والے کے لئے لانا تھا ہے۔ لہذا اس کے چاہنے والوں کی طلب مطمئن ہو جاتی ہے اور ان میں محبت ہوتی ہے۔

بِسْمِ اللَّهِ الرَّحْمَنِ الرَّحِيمِ

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلَ فِي كُلِّ سُنبُلَةٍ مِائَةٌ حَبَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ عَلِيمٌ
 الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يُتَّبِعُونَ
 مَا أَنْفَقُوا مَنًّا وَلَا أَذَىٰ لَهُمْ أَجْرُهُمْ عِنْدَ رَبِّهِمْ
 وَلَا خَوْفٌ عَلَيْهِمْ وَلَا هُمْ يَحْزَنُونَ (سورہ بقرہ: ۲۶۴-۲۶۵)

جو لوگ اپنا مال راہِ خدا میں خرچ کرتے ہیں۔ ان کی مثال ایسی ہے جیسے ایک دانے سے سات بالیں پیدا ہوں اور ہر بال میں سو دانے ہوں اور خدائے تعالیٰ جس کے لئے چاہتا ہے دو گنا تین گنا چار گنا کر دیتا ہے۔ اور خدائے تعالیٰ کی قدرت وسیع ہے اور وہ جاننے والا ہے ہر شے کو۔ ان کی مثال سے مطلب یہ ہے مثل صدقات الذین ان کے صدقے دینے کی مثال = اگر ایک دانہ صدقہ کیا جائے تو اس کے عوض میں ۷۰۰ دانے ملیں گے۔ اس سے یہ مراد نہیں ہے کہ کوئی بال ایسی موجود ہے جس سے تشبیہ دی گئی ہے۔ بلکہ مراد یہ ہے کہ جس طرح آپ کو یہ معلوم ہو گیا کہ ایک دانہ بونے سے سات سو دانے ہو جاتے ہیں اسی طرح آپ کو یہ بھی معلوم ہونا چاہئے کہ ایک نیکی کے عوض ۷۰۰ نیکیاں اجر میں ملیں گی۔ فی سبیل اللہ اللہ کی راہ میں خرچ کرنے کے بعض مفسرین نے یہ معنی بتائے ہیں کہ جہاد میں خرچ کرنا مراد ہے اور دوسرے مفسرین نے یہ فرمایا ہے کہ اس سے تمام کار خیر میں خرچ کرنا مراد ہے۔ مساکین پر خرچ کرنا۔ جہاد میں خرچ کرنا۔ انتظامِ عالم میں خرچ کرنا۔ پل بنانا۔ سڑک بنوانا وغیرہ۔ تو جو لوگ اس میں خرچ کریں گے ان سے سات سو گنے کا وعدہ فرمایا اور فرمایا کہ اللہ پاک جس کو چاہے گا اس سے بھی زیادہ عنایت فرمائے گا۔ جس طرح انسان کو سودے میں اگر تھوڑا سا فائدہ بھی نظر آتا ہے اور

اس کا یقین ہوتا ہے تو فوراً اس سے روکے کو خرید لیتا ہے تو اگر اسی طرح اس کو اس کا یقین ہو جائے
کہ راہ خدا میں خرچ کرنے کا انعام اور فائدہ سات سو گنا بلکہ اس سے زیادہ ہے تو فوراً خرچ کرنے
کے لئے تیار ہو جائیگا وَاللّٰهُ يَضَعُ مَنْ يَشَاءُ۔ اللہ جس کو چاہے گا بڑھا دے گا۔ مفسرین

نے یہ فرمایا ہے متقی لوگوں کا اجر بڑھا دیتا ہے۔ بعض مفسرین کی رائے یہ ہے کہ سب
کی نہیں بعض متقی کی بڑھاتا ہے۔ اس کی وجہ یہ بتائی کہ ان کی نیت میں بے انتہا خلوص
ہوتا ہے۔ اور بقدر خلوص نیت ان کے اجر میں اضافہ کرتا ہے۔ لیکن میں کہتا ہوں کہ یہ
بات صحیح نہیں ہے کیونکہ اللہ پاک نے یہ نہیں فرمایا کہ وَاللّٰهُ يَضَعُ مَنْ تَقَىٰ
بلکہ فرمایا يَضَعُ مَنْ يَشَاءُ جس کو چاہتا ہے بڑھا دیتا ہے تو وجہ صرف
مشیت ہے اور وہاں اتقا اور غیر اتقا کا سوال ہی نہیں ہے۔ کیونکہ ایک گناہ گار سے

اللہ پاک سوال کریگا تعرف ذنبك كذا۔ تعرف ذنبك كذا۔ تعرف
ذنبك كذا تو اپنے اس گناہ کو جانتا ہے اے بندے تو اپنے اس گناہ کو جانتا
اور اس گناہ کو جانتا ہے۔ متام گناہوں کا اقرار کریگا اور کوئی نیکی نہیں ہوگی تو اللہ
پاک فرمائے گا اچھا جا تجھے بخش دیا۔ تو وہ بڑے تعجب سے پوچھے گا اللہ پاک
میرے نامہ اعمال میں کوئی نیکی نہیں ہے اور پھر بھی تو نے بخش دیا ہے تو اللہ پاک
فرمائے گا کہ ہاں ایک روز سوتے میں تو نے کر ڈٹ لی تو تیری زبان سے ”اللہ نکلا
تجھے وہ یاد نہیں رہا۔ مجھے یاد ہے۔ اس لئے میں نے تجھے بخش دیا۔ تو وہاں

القی اور غیر القی کی ضرورت نہیں۔ یہ تو ہے حدیث اور قرآن یہ ہے کہ کل نمد
هؤلاء وهؤلاء هم سب کی مدد کرتے ہیں یہ ہوں یا وہ ہوں یعنی متقی غیر متقی سب
کی امداد فرماتا ہے من عطاء ربك تیرے رب کی مہربانی اور فضل سے
(سورہ ۱۹-۲۰-۲۱)

و ما کان عطاء ربک محفوظاً اور تیرے رب کی عنایت ایسی گھری ہوئی اور
 محدود نہیں ہے کہ وہ نیکوں ہی کے لئے ہو۔ من یشاء کا لفظ یہ بتاتا ہے کہ کوئی شرط
 نہیں ہے۔ جس کو چاہتا ہے بڑھا دیتا ہے۔ میں ان بزرگوں پر اعتراض نہیں کر رہا
 ہوں بلکہ چونکہ وہ بہت متقی لوگ تھے ان کی نظر ہمیشہ اتقار پر ہی رہتی تھی ہم چونکہ
 اس درجہ کے نہیں ہیں۔ ان سے گھٹیا درجہ کے ہیں اس لئے ہماری نظر اس کے
 رحم و کرم پر ہی رہتی ہے۔ کیونکہ ہمارے پاس تو کوئی نیکی نہیں، عمل صالح نہیں، کچھ نہیں
 تو اب صرف ایک ہی شے رہ گئی اس کا فضل و کرم تو اسی قسم کے مضامین بیان
 کرتے ہیں۔ کیونکہ اللہ تعالیٰ نے فرمایا ہے۔ کہ انا عند الظن عبدی بی میں اپنے بندہ
 کے گمان کے ساتھ ہوتا ہوں۔ مجھے رحیم خیال کرے گا تو مجھے رحیم ہی پائے گا۔ لاکھ
 سمجھے گا تو لاکھ دیدوں گا اور کروڑ سمجھے گا تو کروڑ دیدوں گا۔ میں یہ نہیں کہہ رہا ہوں کہ
 بدکاری کرنی چاہئے بلکہ نہایت نیک عمل کرنے کے بعد اس کے فضل اور اس کے
 کرم کا امیدوار رہنا چاہئے۔ اس کے کرم کے بغیر کوئی نہیں رہ سکتا۔ تمام انبیاء
 اولیاء ملائکہ سب یرجون رحمۃ و یخافون عذابہ اس کے کرم کے محتاج
 ہیں اور اس کے خوف سے سب لرزاں اور ترساں ہیں۔ محض اس کے فضل سے ہی
 خاتم النبیین محمد صلی اللہ علیہ وسلم بھی جنت میں جائیں گے۔ افضل الکائنات ہونے کی
 بنا پر جنت میں نہیں جائیں گے اس کے کرم سے جائیں گے و کان فضل اللہ
 علیک عظیماً تیرے رب کا بڑا فضل ہوا تیرے اوپر۔ ان کی سب سے بڑی بڑائی
 یہی ہے کہ ان پر اللہ کا بڑا فضل ہے۔

خاص بات سمجھنے کی یہی ہے کہ روپیہ خرچ کرنے میں اتنا عظیم الشان

بدلہ کیوں ہے۔ ایک بات میری سمجھ میں آئی ہے میں نے اکثر دیکھا ہے کہ کوئی بڑی مکرّم ہستی بڑا آدمی دوکان پر آیا اور کہا کہ میرا فلاں کام کر آؤ۔ میں دوکان پر اکیلا تھا تو وہیں رہا کہ دوکان اکیلی چھوڑ کر کیسے جاؤں اور ان کی بزرگی اور اکرام کی وجہ سے ان سے کچھ کہہ نہ سکا کہہا کہ دوکان اکیلی رہے گی میں یہاں بیٹھا ہوں اتنی دیر میں تمہارا کام کر دوں گا۔ تم میرا کام کر آؤ تو چونکہ وہ باعزت آدمی تھا۔ اس کی شکل دیکھ کر بیسیوں گاہک دوکان پر آگئے۔ اور خوب مال بکنے لگا تو روزی کا پہنچانا تو خدا کا کا تھا۔ روزی کا پہنچانا تو اسی کے ذمہ ہے نا۔ تو آپ نے اس کا یہ کام کر دیا۔ اب چونکہ وہ بہت زیادہ معزز ہے۔ وہ بہت دیر تک آپ کا کام کرتا رہا اور آپ کو بہت زیادہ فائدہ ہوا بالکل واضح حسی مثال موجود ہے۔ روز تجربہ کر کے دیکھ سکتے ہیں۔ روزی پہنچانا اس کا کام تھا آپ نے اس کا کام کر دیا۔ اس کا ہاتھ بٹا دیا تو جتنی دیر آپ اس کا کام کرتے رہے اتنی دیر اس نے کہا کہ میں تیرا کام کر لیتا ہوں۔ کام کا حصول کام کرنے والے کی قوت پر ہے جو جتنا قوی ہوگا اتنا ہی بڑا اور زیادہ کام کر سکے گا۔ تو اگر ایسا قوی آجائے جس سے زیادہ قوی ممکن نہ ہو تو وہ جو کام کر سکا اس کے منافع کا کیا ٹھکانہ ہے یہ تو مبالغہ کے لئے سات سو کہہ دیتے سات سو گنتی میں آسکتے ہیں جو شخص سب سے اخیر جہنم سے نکلے گا اس کو اس جہاں سے دس گنا ملے گا۔ تو ادروں کو جو ملے گا وہ شمار میں نہیں آسکتا۔ کیا کوئی شمار کرے گا۔ کہاں تک گنتی کرے گا۔ کوئی اندازہ نہیں ہو سکتا۔ لوگوں کی فہم کے مطابق کہ ان کا دل گنتی کی طرف راجع ہے سات سو کہہ دیا۔ وہ تو اتنا دے گا کہ ان کی گنتی نہیں ہوگی۔ بے حساب دے گا۔ اور اس کی دلیل ہے۔ واللہ واسع علیہ۔

پہلے ایک نکتہ اور سمجھ لیں کہ راہِ خباہین خیرت کرنے کے معنی جہاد، ہجرت، انتظام

عالم میں خرچ کرنے کے نہیں ہیں۔ یہ تفصیل تو صحیح ہے مگر یہ مفہوم یہ نہیں ہے۔ راہِ خدا میں خرچ کرنے کا مفہوم ہے "خدا کے حکم کے مطابق"۔ بیٹا، بیٹی، بیوی، ماں، باپ کو ایک پیسہ نہیں دیا اور دوسروں کو لاکھ روپیہ کھلا دے یہ راہِ خدا نہیں ہے۔ راہِ خدا وہ ہے جو وہ حکم دے۔ نہ راہِ خدا مسجد کا بنوانا ہے نہ جہاد میں خرچ کرنا ہے، راہِ خدا وہ ہے کہ کہدے کہ پھینکدے بس وہ پھینکنا راہِ خدا ہے۔ حج میں لاکھوں جانور ذبح ہوتے ہیں۔ کسی مسکین وغیرہ کو نہیں ملتا۔ بس میرے حکم سے ذبح کر دو چاہے مسکین فقیر کو تلے یا نہ ملے یہ راہِ خدا ہے۔ مثال سے میں نے واضح کر دیا کہ بیوی بچوں کو بھوکا رکھا اور سارا مال جہاد میں دے دیا یا غریبوں میں تقسیم کر دیا یہ راہِ خدا نہیں ہے۔ راہِ خدا وہ ہے جو اس نے کہا۔ اپنے نبی کے ذریعہ جو خدا نے بتا یا وہ ہے راہِ خدا۔ کوئی نیکی نہیں ہے بس اس کے حکم کے مطابق کرنا نیکی ہے۔ ورنہ نیکی ویکی کا کہیں پتہ نہیں ہے۔ بیوی بچوں کو ماں باپ کو کھانا نہیں دیا اور لوگوں کو کھلا دیا تو مجرم بنے گا، سزا ملے گی۔ حقداروں کو محروم کر دیا اور شدید ضرورت مندوں کو اپنا تمام مال وصیت کر دیا تب بھی برا ہے۔ حکمِ خدا کے مطابق عمل کرنے کا نام دین اللہ، سبیل اللہ راہِ خدا ہے۔ علمائے جو تفسیریں کی ہیں وہ ظاہر کے اعتبار سے کی ہیں۔ میں اعتراض ان پر نہیں کرتا۔ وہ مجھ سے زیادہ جانتے ہیں۔ باقی بات یہی صحیح ہے جو میں کہہ رہا ہوں، واللہ واسع علیم۔ اللہ کی قدرت میں بڑی وسعت ہے۔ کوئی یہ خیال کرے کہ اتنا کہاں سے دیگا تو فرمایا "ان من شیء الا عندنا خزائنه کوئی چیز ایسی نہیں ہے کہ جس کے گودام کے گودام بھرے ہوئے ہمارے پاس نہ ہوں۔ وما ننزلہ الا بقدر معلوم میں بقدر ضرورت لوگوں کو دیتا ہوں ورنہ میرے پاس تو ہر شے کے خزانے بھرے ہوئے ہیں۔ یہ معنی ہیں واللہ واسع کے اب

کہا عیلم۔ اللہ خوب جانتا ہے کہ کس نیت سے دے رہا ہے۔ اپنے دل کی خوشی کے لئے دے رہا ہے۔ شہرت کے لئے دے رہا ہے یا کوئی اور مقصد ہے۔ یا میری خوشنودی کے لئے دے رہا ہے۔ اس بات کو فرمایا کہ اللہ خوب جانتا ہے کہ کس نیت سے دے رہا ہے۔

اب فرمایا الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ ثُمَّ لَا يَتَّبِعُونَ مَالَهُمْ
 مَنَادًا لَّا آذَىٰ غُورٍ سَنَا چاہئے۔ یہ احکام کی باتیں ہیں، یہ عمل کے لئے ہیں۔ خالی سننے کے لئے نہیں ہیں۔ سُنکر عمل فوراً کرنا چاہئے۔ کیونکہ جو علم العمل ہے اس میں عمل مقصود ہے۔ جو علم الحقیقت ہے اس میں علم مقصود ہے۔ جیسے اللہ کی ذات و صفات کا علم آخرت کا علم۔ اور جو علم العمل ہے اس میں عمل مقصود ہے۔ ایک جاہل آدمی ہے نماز پڑھ رہا ہے۔ ایک عالم ہے نماز نہیں پڑھ رہا ہے تو وہ جاہل عالم سے زیادہ بہتر ہے اور عمل بھی جب کرا کر ہے کہ وقت نہ نکل جائے۔ اس لئے کہ جو وقت گزر گیا۔ وہ حاصل نہیں ہو سکتا وہ برباد ہو گیا۔ آئندہ کی خبر نہیں کہ آتا بھی ہے یا نہیں تو بس یہی آن ہے فوراً عمل ہونا چاہئے اگر وقت نکل گیا تو وہ علم بھی بیکار ہے۔ جیسے کوئی اپنے بیٹے سے کہے کہ سانپ نہ پکڑیو ڈس لے گا۔ تو مر جائے گا۔ وہ باپ کا کہا نہ مانے اور پکڑ لے اور سانپ اس کو ڈس لے تو اب وہ پکارے کہ اے باپ میں تیرا حکم مانوں گا۔ اب میں سانپ کو نہیں پکڑوں گا تو اب بیکار ہے عمل کا وقت گزر گیا۔ اب تو جزا کا وقت ہے۔ اس عمل کی سزا مل رہی ہے۔ نکتہ کی بات میں نے آپ کو بتادی۔ اسی وجہ سے نزع کے وقت کا عمل نامقبول ہے کیونکہ عمل کا وقت گزر گیا۔ اصل شے عمل ہے جس وقت علم ہو جائے کسی نیک کام کا اسی وقت اس پر عمل ہونا چاہئے۔ وقت ناسالغ نہیں

کرنا چاہئے۔ اب فرمایا الذین ینفقون اموالہم فی سبیل اللہ ثم لا یبتغون
ما انفقوا منّا ولا اذیاً۔ راہ خدا اور پر بتا چکا ہوں۔ خدا کے حکم کے مطابق خرچ کرنے
کا نام ہے۔ اگر آپ اپنی مرضی سے ۲۴ گھنٹے نماز پڑھتے رہے تو وہ بیکار ہے اگر خدا

کے کہنے سے ۵ وقت نماز پڑھی تو وہ مفید ہے۔ نماز بھی جب نیک کام ہے جب
اللہ فرمائے کہ نماز پڑھو۔ اگر اللہ پاک نے نہیں فرمایا تو وہ نماز بیکار چیز ہے بقول
مشقت ہے۔ اسی طرح صدقہ اللہ کے حکم کے مطابق صدقہ کیا تو وہ نیکی ہے اور حکم
کے مطابق خرچ نہیں ہو رہی ہے تو وہ رقم ضائع ہو رہی ہے۔ آجکل کے لوگ کہتے
ہیں کہ قوم کی ہمدردی یا دوسروں کی امداد یہ دھوکا ہے۔ اگر آگ لگ جائے۔ پانی میں
ڈوبنے لگیں تو آپ خود کو بچائیں گے یا دوسروں کو سب ڈوب جائیں پر واہ نہیں۔ ہم
بچ جائیں

قوم کا فائدہ غلط، ملک کا فائدہ غلط۔ اپنا فائدہ

ہونا چاہئے۔ پھر یہ قوم و ملک کا فائدہ کیا ہے۔ یہ اس وقت مفید ہے جب اللہ پاک
حکم دے۔ اور اگر اس نے حکم نہیں دیا تو سب بیکار ہے۔ تو نتیجہ یہ نکلا کہ اللہ پاک کے
حکم کے مطابق عمل کرنے کا نام سبیل اللہ ہے۔ دین اللہ، سبیل اللہ، یا مذہب،
کیا چیز ہے اللہ کے حکم پر عمل کرنا۔ اس کے مطابق عمل کرنا۔ کوئی ولی نہیں ہے۔ کسی کو
کچھ پتہ نہیں ہے لانتز کو الفساد کے اپنے آپ کو ولی مت سمجھو ہوا علم بین
اتقی وہ خوب جانتا ہے کہ متھی کون ہے۔ تو حاصل یہ نکلا کہ خدا جس کو ولی کہدے
وہی ولی ہے۔ جس کو نبی کہدے وہی نبی، جس کو مؤمن کہدے وہی مؤمن، جس کو کافر کہدے
وہی کافر۔ عقل سے کچھ پتہ نہیں چلے گا۔ اگر یہ کہو کہ اللہ تبارک تعالیٰ کو وحدہ لا شریک
جاننا یہ ایمان ہے تو یہ غلط ہے۔ جنت، دوزخ پر ایمان لانا۔ ملائکہ پر ایمان لانا۔

اسی کو سب علماء کہتے ہیں کہ یہ ایمان ہے۔ یہ غلط ہے۔ بلکہ ایمان وہ ہے جسے خدا ایمان کہے۔ شیطان کو پورا علم ہے کہ اللہ وحدہ لا شریک ہے۔ جنت میں رہا ہے۔ جنت اور دوزخ کا علم ہے۔ قیامت تک کی ڈھیل مانگی، قیامت کا علم ہے۔ فرشتوں کا علم ہے۔ مگر اللہ پاک نے فرمایا دکان من الکافرین اللہ جس کو کہدے کافر بس وہی کافر ہے۔ وحدانیت کا اس شدت سے قائل ہے کہ اس نے کہا کہ میں تیرے کہنے سے بھی شرک نہیں کروں گا۔ آدم کو سجدہ نہیں کروں گا تو معلوم ہوا کہ موقد ہونا اور فرشتوں، جنت، دوزخ، قیامت کا قائل ہونا ایمان نہیں ہے اور تم تو محض قائل ہی ہو اس کا تو مشاہدہ ہے۔ اس سے بڑھ کر کیا قائل ہوگا۔ مگر ابی دستکبر وکان من الکافرین لیکن اس نے کہدیا کہ اس نے کہنا نہیں مانا اور اگر اتو میں نے اس کا نام کافروں کی فہرست میں لکھدیا۔ کوئی نسابطہ نہیں ہے۔ بس ایک ہی نسابطہ ہے جو وہ کہدے وہی ٹھیک ہے۔ جو وہ کردے وہی عدل ہے۔ وہی صواب ہے۔ اب یہ بات عقل میں آتی ہے کہ

فَقَالَ هَذِهِ لِهَذِهِ وَلَا أَبْأَبَىٰ وَفِيضَ بَيْضَةَ أَخْرَجِي إِلَىٰ رُوحٍ كَوَإِيكُم مِّثْمِي مِثْمِي بَهْرًا -

جنت میں ڈال دیا۔ ایک ٹھھی بھرا دوزخ میں ڈال دیا۔ اور فرمایا کہ مجھے کچھ پیدا نہیں۔ خدا تو ایسا ہی ہوگا۔ ولقد ذرنا الجہنم کثیر من الجن والانس لیلنے کثیر جن و انس کو جہنم کے لئے پیدا کیا ہے۔ ختم ہو گیا قصہ۔ جو اس نے پیدا کر دیا وہ ٹھیک ہے اور اس مضمون کو منفردانہ اور مجتہدانہ طریقہ پر الگ ثابت کر دیا ہے کہ یہی بات صحیح ہے۔ کہ جو وہ کہدے وہی بات ٹھیک ہے اور جو وہ کردے وہی صواب ہے اور عدل ہے۔ چاہے وہ عقل میں آئے یا نہ آئے۔ شرعی دلیل تو یہ ہے کہ قولہ الحق جو وہ کہدے وہی حق ہے۔ اب یہ بات عقل میں آتی ہے کہ آگ گرم ہے۔ اس نے کہدیا نہیں آگ

ٹھنڈی ہے۔ یا نار کوئی برداً مجرداً اس کے کہتے ہی آگ ٹھنڈی ہو گئی۔ جو آدمی قتل ہو گیا اس کو مردہ ہی کہیں گے۔ یہ بات عقل میں آتی ہے کہ وہ زندہ ہے۔ نہیں اس نے کہہ دیا کہ شہید کو مردہ مت کہو میں نے اس کا نام زندہ رکھ دیا۔ انک لا تسمع الموتی تو مردوں کو نہیں سنا سکتا تو ابو جہل اور ابو لہب وغیرہ تو زندہ تھے وہ مردہ کب تھے لیکن اس نے کہا کہ نہیں میں ان زندوں کا نام مردہ رکھ دیا۔ وہ مردہ ہیں۔

لا تقولوا لمن یقتل فی سبیل اللہ اموات پھر کہا کہ یہاں ہم محذوف ہے بل ہم احياء بلکہ وہ زندہ ہیں ولکن لا تشعرون تم کیا جانو زندہ کس کو کہتے ہیں۔ طبیب جو نبض دیکھتے ہیں وہ کیا ہے۔ حرکت قلب دیکھتے ہیں۔ اگر حرکت دیکھی زندہ کہہ دیا اگر حرکت نہیں دیکھی مردہ کہہ دیا۔ تو تمہارے خیال میں حس و حرکت کا نام حیات ہے۔ انسانوں میں اور جانوروں میں بھی کیونکہ چیونٹی بھی زندہ اور مردہ میں فرق کرتی ہے۔ مردہ کی چار پائی کے پایوں کے نیچے پانی کے کٹورے رکھ دیتے ہیں تاکہ چیونٹی نہ چڑھ جائے۔ وہ سمجھتی ہے کہ یہ جسم مردہ ہے اور اب وہ کھایا جا سکتا ہے۔ زندہ جسم کو چیونٹی نہیں لگتی۔ بس کیا چیز ہے وہ ہر شے کا ادراک کرتی ہے۔ لیکن آج تک اس نے محسوس نہیں کیا کہ نعرہ جس کیا ہے۔ اور حرکت کیا ہے۔ کسی جسم کا ایک ہینز کو چھوڑ کر دوسرے ہینز میں جانے کا نام حرکت ہے۔ اور اس کا ایک جز مٹتا ہے تو دوسرا پیدا ہوتا ہے۔ جیسے قدم ایک مٹتا ہے تب دوسرا پیدا ہوتا ہے۔

تو یہ مجتمع الاجزاء نہیں ہے۔ تو حرکت جمع کہیں نہیں ملے گی۔ اس کا مستقل وجود ہی نہیں ہے اور جس بے حس ہے اس کو اپنا ہی پتہ نہیں کہ وہ کیا ہے۔ اور ان دونوں کو خدا نے پیدا کیا ہے۔ تو دونوں مخلوق ہیں اور ناقص ہیں۔ اور مخلوق

ہونا اور ناقص ہونا یہ خدا کی شان کے خلاف ہے تو خدا میں نہ جس ہے نہ حرکت ہے تو بتاؤ کہ خدا بغیر جس و حرکت کے حی ہے یا نہیں۔ تو وہ زندگی کیسی ہے! ایسی زندگی ہے وہ جس کا تمہیں شعور نہیں ہے والشہداء عند ربهم شہداء اپنے رب کے پاس، میں تو ان کی زندگی بھی ویسی ہی ہے جیسی کہ جس (اللہ) کے پاس وہ ہیں لیکن لا تشعرون۔ تم نہیں جانتے وہ زندگی کیسی ہے۔ حاصل یہ نکلا کہ اس الجھن میں مت پڑو۔ جو میں نے کہہ دیا اس کو مان لو۔ اس کے ماننے میں فائدہ بھی ہے اور یہ حق ہے۔ اور اگر کہو تو یہ میں سمجھا دوں گا۔ یہ بھید اللہ کے فضل سے مجھے معلوم ہو گیا۔ قرآن بھرا پڑا ہے۔ کوئی کوئی بات سمجھ میں آگئی ہے۔ اس کی وجہ سے یہ قوت ہے ورنہ اس انداز سے کوئی شخص بول بھی نہیں سکتا اتنی جرات کہاں ہوتی ہے ایک حسنی مثال سے اس کو سمجھ لیں کہ جب آدمی سوتا ہے اور خواب دیکھتا ہے تو خواب میں مجلس مرتب ہوتی ہے۔ کھاتا ہے۔ پیتا ہے۔ بات چیت کرتا ہے۔ یہ سونے والا اس محفل کا ایک فرد ہوتا ہے اب آپ نے اس کو جگا دیا تو وہ اس محفل سے مر گیا تو اس محفل والے یہ کیسے جان سکتے ہیں کہ یہ کس زندگی میں گیا۔ اس محفل کے آدمی اس زندگی سے کیسے مطلع ہو سکتے ہیں تو وہ فرماتا ہے کہ تم کیسے جان سکتے ہو اس جیات کو تم تو خواب کی محفل کے آدمی ہو۔ تم سمجھ رہے ہو کہ وہ مر گیا وہ دراصل ایسی زندگی میں چلا گیا جو تمہارے تصور میں بھی نہیں آسکتی اگر ذرا سا علمی تعاون کریں تو جتنے دہرے میں یورپ اور امریکہ کے سب کو اس وقت شکست دے سکتے ہیں وہ کچھ نہیں جانتے۔ الجبرے کی مسادات اور اقلیدس کے اشکال کی طرح حل کر کے بتا دوں گا کہ عمیہ کہہ رہا ہے وہی ٹھیک ہے۔ خواہ دل کو لگے یا نہ لگے۔ اگر آپ کے کوئی پھری اردے تو دکھ تو ہو گا لیکن یقین تو ہو گا کہ دکھ ہو رہا ہے وہ زیادہ سے زیادہ یہی بتا کر وہ دکھ بیماری، فلسفی

یہاں اور عذاب وہاں دیئے گا۔ لیکن اس کا تو یقین ہو گا کہ دینے والا اور کرنے والا ایک ہی ہے۔ دوسرا کوئی نہیں ہے۔ ہاں تو اب آیت کی طرف لوٹتے ہیں۔ الذین ینفقون أموالہم فی سبیل اللہ۔

تو جو لوگ اللہ کی راہ میں خرچ کرتے ہیں۔ نیکی بھی مراد نہیں ہے خواہ وہ شریف شریف سے ہی معلوم ہوئی ہو، غریبوں کو کھانا کھلانا شریعت کے مطابق۔ اس میں یہ قید لگی ہوئی ہے۔ حضور صلعم نے یہ فرمایا کہ سب سے بڑا صدقہ وہ ہے جو اپنے اہل و عیال پر صرف کیا جائے۔ پھر قرابت داروں پر پھر عام مسلمانوں میں۔ پھر جہاد میں۔ سب سے بڑا صدقہ کیا ہے۔ اپنے اہل و عیال اور ماں باپ گھر والوں پر صرف کرنا۔ الفقوا مما جعلکم مستخلفین فیہ خرچ کرو اس مال میں سے جس کا ہم نے تم کو مینجربنایا ہے تم مالک نہیں ہو۔ یہ کلرک ہیں۔ ایک بیوی ہے بچہ ہے۔ بیٹی ہے۔ بہن ہے۔ یہ سب میرے کلرک ہیں۔ میں نے تم کو ان کا مینجربنایا ہے۔ یہ میرا مال ہے۔ اس میں سے ان کو اتنا اتنا دے دو۔ آپ اس کو اپنا مال سمجھ رہے ہیں۔ نماز روزہ، حج، زکوٰۃ، اٹھنا، بیٹھنا، لیٹنا، سونا، بولنا، چلنا، پھرنا۔ چپ رہنا۔ کل حرکت سکون کے ساتھ حکم الہی متعلق ہے۔ تو جس طرح اس نے کہا حرکت کرو، اسی طرح حرکت کرو وہی عبادت ہے جس طرح اس نے کہا سکون کرو، اسی طرح سکون کرو وہی عبادت ہے اگر مسجد میں ۱۵ منٹ پہلے چلے گئے اور نماز کا انتظار کیا تو اس نے کہہ دیا کہ اسی کا نام نماز ہے نماز کا انتظار نماز ہے۔ جس طرح میرے کہنے سے نماز کو تم نے نماز مانا ہے اسی طرح میرے کہنے سے مانو کہ نماز کا انتظار بھی نماز ہے۔ ہر چیز اسی کے کہنے کے مطابق ہونی چاہئے۔ غسل کرو تو۔ وضو کرو تو۔ پخانہ جاؤ تو۔ پیشاب کو چلو تو۔ کھانا

کھاؤ تو۔ پانی پیو تو۔ ہر جگہ اس کی خوشنودی مقصود ہونی چاہئے۔ یہ سب دین ہے۔
 یہ پوری دنیا دین ہے۔ اس کی مرضی کے مطابق چلاؤ دین ہے۔ اگر اپنی مرضی کے مطابق
 چلاؤ تو اسی کا نام دنیا ہے۔ یہ دھوکا ہو گیا ہے کہ مسجد میں خدا کا دین ہے اور بازار میں دنیا
 ہے۔ یہ غلط ہے۔ مسجد میں دنیا ہے۔ بازار میں خدا کا دین ہے۔ بازار میں بیٹھ کر پورا
 تول دیا تو یہ دین ہے۔ اور مسجد میں بیٹھ کر کجا س کی تو یہ دنیا ہے۔ اس نے بتایا یہ پوری
 دنیا جو ہے یہ میری فیکٹری ہے، کارخانہ ہے اور مسجد جو ہے یہ دفتر ہے، پانچ وقت
 اگر حاضری دو اور اپنے کام کی رپورٹ پیش کرو اور بازار میں ٹھیک کام کیا تو نماز
 میں کوئی وسوسہ نہیں آئے گا۔ صحیح حلاوت آجائے گی اور اگر حلاوت نہیں ملی تو فیکٹری
 میں کام ٹھیک نہیں کیا اس نے بتا دیا کہ مسجد میرا دفتر ہے۔ اس میں آکر حاضری دو۔ اور
 اپنی رپورٹ پیش کرو۔ کیسا کام کیا رپورٹ صحیح ہونے پر اس کے فضل کی ضرورت ہے
 ہمیشہ اس کے فضل کا امیدوار رہنا چاہئے۔ برابر کہہ رہا ہے **سئل اللہ من فضله**
 اس سے کوئی دعامت مانگا کرو۔ اس کا فضل مانگا کرو اس کے کرم کا امیدوار
 رہنا چاہئے۔ یہ سب انبیاء اولیاء سیرجیون رحمتہ اس کے رحمت و کرم کے امیدوار
 ہیں و یخافون عذابا اور اس کے خوف سے لرزاں اور ترساں رہتے ہیں۔ کوئی
 نیکی نیکی نہیں ہے مگر جو منظور ہو۔ جس کی اس نے ممانعت کر دی بس وہی بدی ہے۔ یہ
 ایک جگہ دعوت میں گیا تو وہاں کوئی بہت بڑا آدمی بھی مدعو تھا بہت بڑا بڑا بڑا کھانے
 چنے ہوئے تھے۔ ہم سب وہی کھا رہے تھے مگر اس بڑے صاحب نے ٹماٹر کے ٹکڑے
 ذرا ذرا سے کتر لئے اور کالی سی چٹنی رکھی تھی اس سے لگا کر کھالی۔ بس اس کو متام
 کھانوں میں پلاؤ، قورمر، قسطنجین ہر قسم کے کھانوں میں سے کچھ پسند نہ آیا تو جو اس کو

پسند آگیا وہی ٹھیک ہے۔ پلاؤ تو رومہ کیا ہے۔ یہ حج، نماز، روزہ، زکوٰۃ اور چھکے سے کسی غریب حاجتمند کو دو پیسے دے دے۔ یہ وہ جیٹنی ہے۔ لاکھ عبادت کریں نا منظور ایک چھوٹی سی عبادت کریں منظور۔ بس یہی کارآمد اور مفید ہے۔ اس کا مجھے تجربہ ہوا ایک چھوٹی سی سنت پر آپ عمل کریں اور وہ دائم ہو کر کے نہیں تو یہ بہت بڑی چیز ہے۔ رسول اللہ صلی اللہ علیہ وسلم نے فرمایا ہے افضل الاعمال اذومہا سب سے بڑا عمل وہ ہے جو دائم ہو۔ اس کا تجربہ مجھے یوں ہوا کہ کئی سال ہوئے یہاں بہت بڑا طوفان آیا تھا۔ ٹھٹھ پانی میں ڈوب گیا تھا۔ اور ایک گاؤں ہے گجو وہاں تک پانی آگیا تھا، سمندر بنا ہوا تھا۔ چند روز کے بعد وہی خاک اڑ رہی تھی۔ کہیں کوئی نشان بھی اس طوفان کا وہاں نہیں تھا۔ پھر ہم نے مسجد میں دیکھا کہ سا بان سے بارش کے بعد بوند پانی جو ٹپکتا ہے اس نے پتھر جیسی سخت چیز میں گھاؤ ڈال دیئے تھے۔ تو سیلاب ایک مرتبہ آیا۔ اور چلا گیا اور قطرہ برابر پڑ رہا تھا۔ اس نے گھاؤ ڈال دیا۔ اسی طرح ایک چھوٹا سا عمل برابر کریں گے تو روح کے اندر گھاؤ ڈال دے گا اور اگر سیلاب کی طرح بڑھیں گے تو ادھر آئے گا ادھر نکل جائے گا۔ کچھ بھی اثر نہیں ہونے کا۔

الذین ینفقون اموالہم فی سبیل اللہ اللہ کی راہ کے معنی تو آپ کو بتا دئے خدا کے حکم کے مطابق اور خدا کے حکم کے مطابق کے معنی بھی سمجھ لیں۔ اللہ نے اگر آپ کو کوئی حکم نہیں دیا۔ اس کے معنی ہیں۔ رسول کے حکم کے مطابق۔ جو رسول حکم دے بس وہی اللہ کا حکم ہے۔ رسول اللہ صلی اللہ علیہ وسلم نے جو کچھ فرمایا ہے وہ درحقیقت ان کی زبان سے خدا کہہ رہا ہے۔ جیسے ٹیلیفون سے بات کرنے والا نہیں بول رہا ہے بلکہ آواز ٹیلیفون میں سے آرہی ہے۔ نبی ٹیلیفون کی زبان جانتا ہے۔

وہ اس کو سن رہا ہے، سمجھ رہا ہے اور آپ کو سمجھا رہا ہے۔ وہ اپنی طرف سے کچھ نہیں کہتا۔ نبی خدا کے حکم کا بہت زیادہ پابند ہے اور ہم معمولی پابند ہیں۔ صبح پابندی وہی کرے گا، ہم اس کی پابندی کریں گے۔ عابد حقیقی نبی ہوتا ہے۔ باقی سب اس کی ریس کرتے ہیں۔ نبی بھی نماز پڑھتا ہے۔ آپ بھی نماز پڑھ رہے ہیں۔ دیکھنے میں دونوں ایک ہیں سرق یہ ہے کہ وہ اُجالے میں پڑھ رہا ہے اور آپ اندھیرے میں پڑھ رہے ہیں۔ وہ بہت منور ہے۔ آپ سایہ میں ہیں۔ نبی کا کہنا ماننا، نبی کی اطاعت کرنا خدا کی اطاعت کرنا ہے۔

ثم لا يتبعون ما انفقوا اور جو کچھ وہ خرچ کرتے ہیں۔ خرچ کرنے کے بعد وہ دو کام نہیں کرتے۔ کیا؟ ولا منین (۱) احسان نہیں جتاتے۔ اور ولا اذن دکھ نہیں دیتے، ساتتے نہیں۔ یہ دو شرطیں لگی ہوئی ہیں۔ جو یہ دو شرطیں پوری کرتے ہیں فلہم اجرهم عند ربهم ولا خوف علیہم ولا هم یحزنون، ان کا اجر ان کے رب کے پاس ہے۔ ان کے لئے ڈر ہے اور نہ غم۔ خرچ کرنے کا راہ خدا میں اجر عظیم ہے مگر شرط یہ ہے کہ غریب کو دینے کے بعد اس پر احسان نہ جتاؤ اور اس کو دکھ نہ دو۔ احسان جتنا ناگناہ کبیرہ ہے۔ دکھ دینا اور ستانا گناہ کبیرہ ہے اس کا نقصان یہ ہوا کہ جو اجر اس کا اللہ کے پاس تھا وہ ختم ہو گیا۔ مثلاً یہ کہنا کہ جب آتے ہیں دس بیس روپیہ دیریتا ہوں۔ ابھی دس دن ہوئے تو آئے تھے اس وقت تم کو دس روپیہ دے دیئے تھے۔ یہ احسان جتنا ناہے۔ گھڑی گھڑی چلا آتا ہے۔ خدا اس کی صورت کو غارت کرے۔ جب آتا ہے کوئی نیا بہانہ لیکر آتا ہے۔ یہ دکھ دینا ہوا احسان جتنا نا بہت بڑی بات ہے۔ ایک تو مصیبت کا مارا اس کا دل ٹوٹا ہوا تھا، پھر آپ کا ہاتھ اونچا، اس کا نیچا روپیہ لیتے ہی اس کا دل اور ٹوٹا اب جو آپ نے

احسان بتایا تو بالکل ہی دل ٹوٹ گیا۔ تو بجائے فائدہ کے مفرت ہی مفرت ہو گئی، شرمندگی ہوئی، اور شدید تکلیف پہنچی۔ یہ اس کی حکمت ہے کہ احسان جتانے کو کیوں منع فرمایا اور اس کے علاوہ اس سے ایک بہت بڑا نقصان ہوگا۔ وہ یہ کہے گا میاں کہیں اور سے لے لینا۔ فلاں صاحب کے پاس ہرگز نہ جانا۔ وہ دیتے تو ہیں لیکن بہت شرمندہ کرتے ہیں اور جگہ جگہ کہتے پھرتے ہیں۔ بہت ذلیل کرتے ہیں۔ تو اس سے ایک تو نقصان یہ ہوا کہ ضرورت مند کی ضرورت پوری ہونہ سکی اور بڑا نقصان یہ ہوا کہ وہ جب اس کے پاس نہ آیا تو اس کو مدد کرنے کا موقع نہیں ملا۔ اور یہ اجر سے محروم ہو گیا۔ اس کے علاوہ ایک باریک بات ہے اسے بھی سمجھ لیں۔ کہ عام طور پر مال خسرنا کرنے کو جی نہیں چاہتا۔ بہت مجبوری ہوتی ہے۔ تو خسرنا کرتا ہے اپنی اولاد کو بھی نہیں دینا چاہتا۔ کچھ دیتا ہے پھر جب اور نانگتا ہے تو بہلاتا ہے۔ بہلانا اس کی دلیل ہے کہ دینا نہیں چاہتا تو اولاد کو بھی نہیں دیتا خواہ مرنے کے بعد وہ بانٹ لیں یہ اور بات ہے وجہ یہ ہے کہ وہ شرک پسند نہیں کرتا۔ بلا شرکت غیرے وہ مالک رہنا چاہتا ہے اب آپ دیکھئے کہ میں نے آپ کو دس روپے دیئے اور کہا کہ وہ شخص کھڑا ہے اس کو جا کر دیدو۔ اب آپ نے اس کو دس روپے دیئے اور کہا کہ دیکھو تم جہاں بھی ملو ہم کو جھک کر سلام کہنا کرنا اور یہ بات میں نے بھی سن لی تو اب مجھے کہنا بڑا معلوم ہوگا، کہ روپیہ تو میں نے دیئے آپ خواہ مخواہ اکڑ رہے ہیں۔ تو یہ احسان جتنا ناچو ہے وہ خدا کی ناراضگی کا سبب بن گیا۔ وہ دے کب رہا ہے اس سے تو خدا دلوار ہے اس کو عزت کے ساتھ دینا چاہئے کہ یہ آپ کے روپے ہیں۔ مالک حقیقی نے آپ کو بھجوا دیئے ہیں۔ تو خدا بھی خوش ہوگا اور لینے والا بھی خوش ہوگا۔ کہ بھی

جو لوگ سود کھاتے ہیں۔ وہ اس طرح کھڑے ہوں گے جیسے وہ شخص جس کو شیطان جھپٹا مار کر خبطی کر دیتا ہے۔ اس لئے کہ وہ یہ کہتے ہیں کہ سود بھی بیع کی طرح ہے۔ اور اللہ پاک نے بیع کو حلال اور سود کو حرام کر دیا ہے۔ پس جس کے پاس اس کے رب کی طرف سے نصیحت پہنچی اور وہ باز آگیا۔ تو اس کے لئے وہی ہے جو اس نے پہلے کیا۔ اس کا معاملہ اللہ کے سپرد ہے اور جس نے دوبارہ اس طرف رجوع کیا۔ وہ اصحاب نار میں سے ہے۔ ایسے لوگ ہمیشہ دوزخ میں رہیں گے۔

جو لوگ سود کھاتے ہیں وہ اس طرح کھڑے ہوں گے جیسے وہ شخص کھڑا ہوتا ہے جسے شیطان چھو کر جھپٹا مار کر خبطی کر دیتا ہے۔ سنا ہوگا کہ بعض لوگوں کو آسیب ہو جاتا ہے اور وہ غیر معمولی حرکتیں کرتے ہیں۔ آسیب زدہ کی طرح کھڑے ہوں گے کیونکہ یہ کہتے ہیں کہ سود بھی بیع کی طرح ہے اور اللہ پاک نے حلال کر دیا بیع کو اور حرام کر دیا سود کو۔ بس جس شخص کے پاس نصیحت رب کی طرف سے آئی اور وہ باز آیا تو اس کے لئے وہی ہے جو اس نے پہلے کیا۔ اور اس کا معاملہ اللہ کے سپرد ہے۔ پھر اگر دوبارہ رجوع ہوئے اس طرف تو یہی لوگ اصحاب نار ہیں اور یہ آگ میں رہیں گے۔

الذین یأکلون الربوا
جو لوگ سود کھاتے ہیں ربا کے معنی زیادتی کے ہیں یہاں مراد وہ زیادتی ہے جو بیاج کی شکل میں لی جاتی ہے۔
کھانے سے مراد تصرف ہے۔ منہ میں کھانا نہیں ہے۔ اردو میں بھی ہم سود خور۔ سود کھانے والا ہی کہتے ہیں۔

کھڑے ہونے سے مراد یا تو میدان حشر میں کھڑا ہونا ہے یا قبر سے اٹھنے کے وقت پاگلوں کی طرح وہ گرتے پڑتے ہوں گے۔ یا مجنونانہ وار میدان میں ادھر ادھر بھاگتے

پھر سب گئے۔ اور اس کی وجہ اللہ پاک نے یہ بتائی کہ وہ یہ کہتے تھے کہ جس طرح بیع حلال ہے اسی طرح سود بھی حلال ہے۔ تو اللہ پاک نے جواب دیا کہ ہم نے بیع کو حلال کر دیا ہے اور سود کو حرام کر دیا ہے۔ تو جس نے نصیحت سننے کے بعد سود جو واجب تھا وہ نہیں لیا اور معاف کر دیا اس کے لئے جو وہ پہلے لے چکے ہیں اس کی اس کو معافی ہے۔ اور اگر نصیحت کے بعد بھی اس نے لیا تو وہ اصحاب نار سے ہے۔ اس میں وہ ہمیشہ رہے گا۔

اب جو مفسرین نے سود کی حرمت کی وجہ بتائی ہے میں بیان کرتا ہوں۔ بڑی جماعت مفسرین کی یہ کہتی ہے کہ سود کی جو زیادہ رقم لی جاتی ہے وہ مومن کا مال ہے اور مومن کے مال کا احترام اور حفاظت ضروری ہے۔ جیسا کہ رسول اللہ صلی اللہ علیہ وسلم نے فرمایا کہ مومن کا خون قابل حرمت ہے۔ اسی طرح مومن کا مال بھی قابل حرمت ہے زیادہ رقم لینا ایسا ہے گویا مومن کے مال کا احترام نہیں کیا۔ اس کی حفاظت نہیں کی بلکہ اس کو نقصان پہنچایا۔ اس کا جواب یہ دیا کہ اتنے عرصہ جو اس نے روپیہ رکھا اور اس سے فائدہ اٹھایا تو یہ زائد رقم اس نے اپنے فائدہ میں سے دی اس طرح اس کا نقصان نہیں ہوا۔ اس کا جواب یہ دیا کہ فائدہ یقینی نہیں ہے نقصان بھی ہو سکتا ہے۔ فائدہ موہوم ہے۔ لیکن بیاج قطع دینا ہوگا۔ اور قطعی اور موہوم برابر کی چیزیں نہیں ہیں۔ اس لئے حرام کیا گیا۔ دوسری وجہ مفسرین نے یہ بتائی کہ بلا سود روپیہ دنیا کسی کا کام نکال دینا۔ یہ احسان ہے۔ اور احسان اچھی چیز ہے۔ اگر سود کو حرام نہ کیا جاتا تو آدمی احسان کے نیک عمل سے محروم ہو جاتا۔ تو احسان کو جاری رکھنے کے لئے سود کا دروازہ بند کر دیا۔

تیسری وجہ یہ فرمائی ہے کہ اگر سودی کاروبار جاری رہے گا تو سود خوار سود ہی کی آمدنی سے گزارہ کرتا رہے گا اور کوئی کاروبار نہیں کرے گا۔ اس سے نظام عالم بگڑ جائے گا۔ اس لئے سود کو حرام کر دیا تاکہ وہ سود کھانے پر اکتفا نہ کرے۔

جو کھنی بات یہ فرمائی ہے کہ سو دینے والا غریب اور لینے والا مالدار ہوگا اگر سو جاری رکھا جائے گا تو غریب کا تو نقصان ہوگا۔ اور امیر زیادہ سے زیادہ امیر ہوتا چلا جائے گا۔ اور اللہ پاک رحیم و کریم ہے اس وجہ سے اس نے اس کو حرام قرار دے دیا۔

ہیں اس سے بحث نہیں ہے کہ یہ وجوہ صحیح ہیں یا غلط۔ بات یہ ہے کہ اگر اللہ تعالیٰ کے احکام کسی مصلحت کی بنا پر ہیں تب تو مصلحت تلاش کئے جائیں گے۔ اور کہا جائے گا کہ یہ حکم اس مصلحت سے دیا گیا۔ مگر اس کے احکام کسی شے کے تابع نہیں ہیں۔ وہ مالک ہے۔ جو چاہے حکم کر دے۔ بلا کسی مصلحت اور وجہ کے جس شے کو چاہے حلال کر دے اور جس شے کو چاہے حرام کر دے۔ بیع بھی زیادت ہے۔ کہ دس روپے کی چیز ۱۲ روپے میں بیچ دی اور سو دین بھی زیادت ہے کہ دس روپیہ دے کر ۱۲ روپیہ لے لیا دونوں ایک دوسرے کی بالکل مثل ہیں اور کوئی فرق نہیں ہے۔ ایک بہت بڑے امام ہیں۔ وہ فرماتے ہیں کہ فرق ہے وہ یہ کہ بیع میں معاوضہ ہوتا ہے۔ اور دونوں کی رضامندی ہوتی ہے یعنی اگر دس گز کپڑا ہے۔ وہ اس طرح بیچا جائے کہ اگر نقد خریدو تو ۱۰ روپیہ کا اور اگر ایک ماہ بعد دو تو ۲۰ روپیہ کا یہ بیع ہے اور جائز ہے۔ کیونکہ ۱۰ روپیہ کے بدلے میں کپڑا ہے اور رضامندی فریقین ہے۔ سو دین میں زیادتی ہے۔ مگر بدلے میں کچھ نہیں ہے اس لئے حرام ہے۔ مگر بات بنتی نہیں ہے۔ کیونکہ رضامندی وہاں بھی موجود ہے۔ لینے اور دینے والا جب دونوں رضامند ہوتے ہیں تب ہی سو د کا لین دین بھی ہوتا ہے۔ لینے والے کو اچھی طرح معلوم ہے کہ کپڑا دس روپے کا ہے اور اگر اس وقت ادا کرے گا تو دس روپیہ میں مل جائے گا۔ اور ایک ماہ بعد قیمت بیس روپیہ ادا کرنا ہوگی اور پھر وہ رضامند بیس روپے پر ہوگا تو یہ بیع جائز ہوئی۔ اس کی رضامندی کی وجہ سے تو اس طرح وہ دس روپیہ لے کر اگر بیس روپیہ دینے پر رضامند ہو گیا تو دونوں میں کوئی فرق نہ رہا اس کو بھی اسی طرح جائز ہونا چاہیے تھا اور سو د کو جو لوگ جائز سمجھتے ہیں یہی بات کہتے ہیں کہ یہ مثل بیع کے ہے۔ جب

دونوں ایک دوسرے کی مثل ہیں تو ایک کو حلال اور دوسرے کو حرام قرار دینا یہ سمجھ میں نہیں آتا۔ فریقین کی رضامندی سے تمام دیگر معاہدہ معتبر سمجھے جاتے ہیں تو اس سوری معاہدہ کو غیر معتبر کیوں قرار دیا جائے۔ یہاں تک کہ عقد بھی آپس کی رضامندی سے جائز اور حلال ہو جاتا ہے۔ ان کو سمجھنے میں غلطی ہوئی ہے۔ اس کے جائز اور حلال ہونے کی علت رضامندی نہیں ہے۔ بلکہ علت وہ خدا کی اجازت اور منظوری ہے۔ جو اس رضامندی کو جائز قرار دے رہی ہے یعنی شرع۔ خالی رضامندی فریقین ہو اور کوئی اختلاف نہ ہو اس کو تو شرع نے حرام قرار دیا ہے۔ اگر شاہد نہ ہو اور نکاح نہ ہو تو ایسی رضامندی خواہ کتنے ہی صدق دل سے ہو ساری عمر کے لئے رفیقہ حیات بننے کے لئے تیار ہو شرع اس کی اجازت نہیں دیتا وہ حرام ہے۔ اسی طرح سو دکی رضامندی کی اجازت شرع نے نہیں دی۔ اللہ پاک مالک مالک ہے جس کو چاہے حلال قرار دے دے جس کو چاہے حرام قرار دے دے۔ اگر وہ سو دکی حلال اور بیع کو حرام قرار دے دیتا تو بیع حرام ہو جاتا۔ اصل بات یہ ہے کہ علت خدا کا حکم ہے نہ کہ کوئی بیرونی مصلحت۔ اصول یہ ہے کہ نص کے مقابلے میں قیاس معتبر نہیں ہے۔ اللہ پاک نے شیطان کو سجدہ کا حکم دیا۔ اس نے حکم کے مقابلے میں قیاس کیا کہ بہتر کو سجود اور کھتر کو ساجد ہونا چاہئے تو مجرم ٹھہرا۔ اگر مالک پانی طلب کرے اور نوکر قیاس کرے کہ اس وقت پانی دینا ٹھیک نہیں ہے۔ اور نہ دے تو وہ معتبوب ہوگا میں کہتا ہوں قیاس ہی نہیں اس کے مقابلے میں مشاہدہ بھی غیر معتبر ہے۔ اللہ پاک کے حکم کے خلاف اگر مشاہدہ بھی ہو وہ غیر معتبر ہے۔ شہید کو دیکھ رہا ہے کہ قتل ہو گیا۔ گردن دور جاگری۔ اپنے ہاتھ سے اس کو دفن بھی کر دیا۔ اس سے زیادہ کیا مشاہدہ ہوگا کہ وہ مر گیا مگر اللہ پاک نے فرمایا کہ نہیں وہ زندہ ہے۔ تم کو اس کی زندگی کا شور نہیں ہے۔ توجہ مشاہدہ غیر معتبر ہو گیا تو قیاس کس گنتی میں ہے۔

اب یہ بات کہ جو کچھ وہ کہتا ہے وہی حق ہے۔ یہ بات ہم اچھی طرح آپ کو سمجھا سکتے ہیں کہ یہی بات صحیح ہے۔ دیکھئے۔ حکیم ڈاکٹر نبض دیکھتا ہے۔ وہ کیا دیکھتا ہے۔ وہ قلب

کی حرکت دیکھتا ہے۔ اگر حرکت ہے وہ اس کو زندہ کہتا ہے اگر حرکت ساقط ہوگئی وہ حلم لگانا ہے کہ مرگیا اس کو دفن کر دو تو حرکت کی شہادت پر آپ حیات کا اقرار کر رہے ہیں حرکت مجتمع الاجزاء نہیں ہے۔ وہ بے قرار ہے اتنی گھٹیا چیز کی شہادت تو آپ تسلیم کر رہے ہیں اور کائنات کا خالق جس کی شہادت دے رہا ہے اسکے جی ہونے میں کیا اعتراض ہے جتنی اشیاء ہیں سب خدا سے گھٹیا ہیں۔ ان کے کہنے سے تو ہم وجود کو تسلیم کر لیتے ہیں۔ پھر خدا جو کہے اس میں ہم شک کریں کتنی بڑی غلطی ہے۔

سو دکی حرمت کو عقلی طریقہ پر آپ کو سمجھا دیتا ہوں۔ یہ کسی تفسیر میں آپ کو نہیں ملے گا۔ جتنے جانور ہیں اپنی ضروریات انفرادی طور پر پوری کر لیتے ہیں۔ ان کو کسی دوسرے جانور کی مدد کی ضرورت نہیں ہوتی۔ لیکن انسان اپنی ضرورت کے کل اسباب تنہا ہیسا نہیں کر سکتا۔ اس کو دوسرے انسانوں کے تعاون کی ضرورت ہوتی ہے۔ اس تعاون کا نام شہریت یا مدنییت ہے۔ اسی لئے انسان کو مدنی الطبع کہتے ہیں کہ انسان اجتماع کے بغیر زندہ نہیں رہ سکتا۔ انسان کی تین ضرورتیں ہیں۔ کھانا۔ کپڑا اور رہائش۔ ضرورت اس شے کو کہتے ہیں کہ اگر وہ نہ ملے تو وہ ہلاک ہو جائے اور جس شے کے نہ ملنے سے ہلاک تو نہ ہو مگر دکھ پائے اس کو حاجت کہتے ہیں۔

اب انسان جتنے کام کرتا ہے۔ وہ سب براہ راست یا بالواسطہ یا واسطہ درواسطہ انسان کی ضرورت پوری کرتے ہیں۔ یعنی وہ آکر کھانے، کپڑے اور رہائشی مکان میں مل جاتے ہیں۔ اور جو آکر ان سے نہیں جڑتے وہ کام انسانی زندگی میں دخل نہیں ہیں۔ سوئی براہ راست زندگی میں دخل نہیں ہے۔ مگر اس سے آگے چل کر کپڑا اسلے گا اس لئے زندگی میں دخل ہے۔ سیمنٹ مکان کے لئے اینٹ بنائے گا اس لئے یہ ضروری ہے۔ چھری ترکاری کاٹے گی۔ لوہار کا کام ضروری ہے۔ اگر یہ تمام چیزیں کپڑا مکان اور کھانا براہ راست مل جائیں تو پھر کسی پیشے کی ضرورت نہیں ہے۔ یہ سارے کام ایک شخص نہیں کر سکتا تو جماعت کرے گی۔ اور ایک جماعت کپڑے کا کام کرے گی۔ اور اس سے متعلق جتنے کام ہیں وہ سب

اس میں آگئے۔ اسی طرح ایک جماعت تعمیر کا کام کرے گی۔ اور ایک کھانا ہیا کرنے کا کام کرے گی اور اس کے متعلق جتنے کام ہوں گے وہ سب ان میں شامل ہو کر ضروری ہوں گے اور ایک جماعت دوسری جماعت کے عمل سے اپنا عمل بدلے گی۔ کھانے والا اپنا عمل تعمیر اور کپڑے والے سے بدلے گا۔ کھانا دے کر مکان اور کپڑے خریدے گا۔ اسی طرح دوسری جماعتیں اپنا اپنا عمل دوسرے کے عمل سے بدلیں گی۔ لیکن عمل کے براہ راست تبادلہ میں رقت ہے۔ کپڑے والے کو کھانا چاہیے لیکن کھانے والے کو کپڑے کی ضرورت نہیں تو رقت ہوگی۔ اس لئے ایک ایسی شے اللہ پاک نے بنائی کہ ہر عمل اس سے بدلا جا سکے۔ وہ ہے سکہ۔ سکہ اس لئے مقرر کیا کہ تبادلہ میں رقت نہ ہو۔ تو یہ سکہ یا روپیہ جو ہے وہ ضرورت نہیں ہے بلکہ عمل کے تبادلے کا ذریعہ ہے یہ خود عمل نہیں ہے۔ تبادلہ عمل کا عمل سے ہوگا۔ چونکہ روپیہ عمل نہیں ہے اس لئے اس کے بدلے دوسرے کا عمل نہیں لے سکتے۔ یہ یاد رکھو کہ ہر وہ عمل جو زندگی میں ذخیل نہیں ہے وہ سب حرام ہے۔ تو ایسا عمل جو سرے سے عمل ہی نہ ہو وہ بدرجہ اولیٰ حرام ہوگا۔ شراب، جوا، گانا، ناچنا۔ زندگی میں ذخیل نہیں ہیں۔ سب حرام ہیں۔ تو اصول یہ نکلا کہ حلال وہ عمل ہے جو زندگی میں براہ راست ذخیل ہو یا واسطے سے ذخیل ہو۔ اور جو عمل انسان کی زندگی میں ذخیل نہیں ہے۔ لغو ہے۔ مضر ہے یا خلاف ہے۔ سب حرام ہے۔ اور سب انسانی زندگی میں ذخیل نہیں ہے۔ بلکہ مہلک ہے۔ مضر ہے اس لئے یہ بھی حرام ہے۔ اب دیکھ جائیے جس عمل کو ذرا بھی زندگی میں دخل ہے وہ حلال ہے۔ اور جن کو دخل نہیں ہے وہ سب حرام ہیں۔ اب نظام میں ایک اور خرابی بھی پیدا ہو سکتی ہے کہ ضرورت تو ہے کم۔ عمل ہو گیا زیادہ تو نظام بگڑ جائے گا۔ یہ کام خلیفہ امام اور حاکم کا ہے کہ وہ یہ دیکھے کہ عمل ضرورت سے زیادہ نہ ہو تو عمل تو وہ جائز ہی رہے گا۔ وہاں سوال صحیح اور غلط کا ہوگا۔ حرام و حلال کا نہیں ہوگا۔

چونکہ تبادلہ عمل کا عمل سے ہوگا۔ اور 'روپیہ عمل نہیں ہے۔ اس لئے حرام ہے شرعاً اور عقل کے بھی خلاف ہے۔ تو اب آیت کے معنی سمجھ میں آجانے چاہئیں کہ قالوا

انما البیع مثل الربوا۔ یہ کافر کہنے لگے کہ بیع اور سود دونوں ایک دوسرے کے مثل ہیں۔ تو اے مسلمانو تم ایک کو حلال اور دوسرے کو حرام کیوں کہتے ہو تو اللہ پاک اس کا جواب دیتا ہے۔

واحل الله البیع وحرم الربوا۔ کہ اللہ پاک نے بیع کو حلال اور سود کو حرام کر دیا ہے۔

فمن جاءه موعظة من ربه فانتهى۔ فلہ ما

سلف۔ جب اللہ پاک کی طرف سے نصیحت آگئی اور اس کے بعد وہ باز آگیا۔ یعنی چڑھا ہوا سود اس نے نہیں لیا۔ تو اس نے جو پہلے لیا وہ اس کی ملکیت ہے۔ یعنی اس کو واپس کرنا نہیں ہے۔ امرہ الی اللہ اس کا معاملہ اللہ تعالیٰ کے ساتھ ہے۔ جو سود کو حلال جانتے ہیں۔ وہ قطعی جہنمی ہیں۔ اور جو اس کو حرام جانتے ہیں اور پھر کسی سبب سے لیتے ہیں تو ان کا معاملہ اللہ کے سپرد ہے خواہ وہ ان کو معاف کرے خواہ سزا دے۔ اور جو بالکل سود نہیں لیتے وہ خدا کے مومن اور مطیع ہیں۔ یہ مطلب نہیں ہے کہ جو وہ پہلے سود لے چکا اس کا معاملہ اللہ کے سپرد ہے۔ یہ نکتہ کی بات ہے کیونکہ حرام ہونے سے پہلے تو وہ سب صحیح تھا وہ تو معاف ہے ہی۔ اب جو آئندہ لے گا۔ وہ اللہ کے سپرد ہے چاہے سزا دے یا معاف فرما دے اور جو اس کو دوبارہ کرے وہ اصحاب النار میں سے ہے۔ ہمیشہ جہنم میں رہے گا۔ جس نے حرام سمجھا اور کھا یا تو اس نے قانون تو مان لیا۔ عمل نہیں کیا۔ اس کو سزا ملے یا معافی ملے دونوں باتیں ہیں۔ لیکن جس نے اس کو حلال سمجھا اس نے قانون کو تسلیم نہیں کیا وہ باغی اسکی سزا ابدی جہنم ہے۔

بِسْمِ اللّٰهِ الرَّحْمٰنِ الرَّحِیْمِ

يَمْحَقِ اللّٰهُ الرِّبُوۡا وَيُرِيۡبِي الصّٰدِقَاتِ وَاللّٰهُ لَا يُحِبُّ
كُلَّ كَفّٰرٍ اٰثِمٍ اِنَّ الْبٰدِيْنَ اٰمَنُوۡا وَعَمِلُوا الصّٰلِحٰتِ
وَاَقَامُوا الصَّلٰوةَ وَآتَوۡا الزّٰكٰوةَ لَهُمۡ اَجْرُهُمۡ
عِنۡدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُوۡنَ

ترجمہ۔ اللہ رباکو مٹا دیتا ہے یا کھٹا دیتا ہے اور صدقات و زکوٰتوں کو بڑھا دیتا ہے اور اللہ پاک پسند نہیں کرتا کسی کافر گناہ گار کو۔ بے شک جو لوگ ایمان لائے اور نیک عمل کئے اور نمازیں پڑھیں اور صدقات و زکوٰۃ ادا کی ان کا بدلہ اللہ پاک کے پاس موجود ہے۔ اور ان لوگوں کو خوف و غم کوئی نہیں ہے۔

تفسیر۔ مححق اللہ الربوا۔ اللہ پاک محو کر دیتا ہے، کم کر دیتا ہے۔ گھٹا دیتا ہے سود کو۔ اب یا تو وہ دنیا میں گھٹا دیتا ہے یا آخرت میں گھٹا دیتا ہے۔ دنیا میں گھٹانے کی وجہ یہ ہے کہ سود خور بالآخر اکثر فقیر ہو جاتا ہے۔ یا اس کی وجہ یہ ہے کہ جن لوگوں سے وہ سود لیتا ہے وہ اس کے حق میں بددعا کرتے ہیں اور اس کی پھسکار اس پر پڑتی ہے اور لوگ اس کی کوشش کرتے ہیں کہ اس کا مال برباد ہو جائے۔ اس کے مال کے دشمن ہو جاتے ہیں۔ یہ مطلب مفسرین نے بتایا ہے اور آخرت میں گھٹنے کے معنی یہ ہیں کہ اللہ پاک سود خور کے حج کو زکوٰۃ کو اور دوسری عبادتوں کو قبول نہیں فرماتا۔ ایک بات یہ بھی ہے کہ جو لوگ حلال کی کمائی سے امیر بنے ہیں وہ دوسروں سے غریبوں سے ۵۰۰ سال پیچھے جنت میں داخل ہوں گے۔ تو جس نے حرام کی کمائی اکٹھی کی اسکا تو کچھ کہہ ہی نہیں سکتے۔ لیکن میرے خیال میں جو بات آئی ہے وہ یہ ہے کہ سود میں تو سالانہ منافع چار یا پانچ فیصد ہے لیکن

اگر اس رقم کو تجارت میں لگایا جائے تو اس سے کہیں زیادہ منافع ہوگا یہ معنی ہیں گھٹانے کے۔ سود کی کمائی چونکہ غیر فطری ہے اس لئے اس میں برکت نہیں ہے۔ بہت قلیل منافع ہوتا ہے۔ اور اس کے علاوہ جتنے کاروبار ہوتے ہیں اس میں منافع بھی بہت ہوتا ہے اور برکت بھی ہوتی ہے۔ اور تمام نظام عالم اسی پر چلتا ہے۔ سود میں کچھ لیا تو اس میں جرٹ گیا اور صدقات میں کچھ دیا تو گھٹ گیا دونوں مقابلے کی چیزیں ہیں اس لئے دونوں کو بیان کیا۔

یُرْبِي الصَّدَقَاتِ - یہاں بڑھانے کے یہ معنی ہیں کہ جن لوگوں کو صدقہ دیا جاتا ہے وہ اس کے حق میں دعا کرتے ہیں کہ اللہ اس کے مال میں برکت عطا کرے اور آخرت میں بڑھانے کے معنی وہ ہیں جو اوپر آیت میں گذر چکے ہیں کہ ایک دانے سے سات بال اور ہر بال میں ۱۰۰ دانے اور فرمایا رسول اللہ صلعم نے کہ ایک لقمہ جب صدقہ دیا جاتا ہے تو اللہ پاک اسکو اپنے ہاتھ میں لے لیتا ہے۔ اور اسکو بڑھاتا رہتا ہے یہاں تک کہ وہ گوہ اُحد کے برابر ہو جاتا ہے۔ عقلی طور پر بھی یہ بات سمجھ میں آجاتی ہے کہ اکثر ہوتا ہے کہ میرے پاس کوئی شخص آتا ہے کہ میرا کام کر دو اور میں اکیلا دوکان پر ہوتا ہوں تو عذر کرتا ہوں کہ دوکان سے نہیں جاسکتا تو وہ یہ کہتا ہے کہ میں یہاں بیٹھا ہوں آپ یہ کام کر آئیں۔ وما من دابة الا على الله رزقها۔ کوئی چوپایہ ایسا نہیں جس کا رزق اللہ کے ذمہ نہ ہو۔ تو غریبوں کی روزی اللہ پاک کے ذمہ ہے اور صدقہ دینے والے نے جو غریبوں کو روزی پہنچائی تو یہ اس نے اللہ کا کام کر دیا۔ تو اللہ پاک نے فرمایا کہ تو نے میرا کام کر دیا میں تیرا کام کر دیتا ہوں۔ اس نے مٹھی بھر جوڑے اس کے بدلے جو اللہ پاک مٹھی بھر کر دے گا تو اللہ کی مٹھی کتنی بڑی ہے اس کو کتنا زیادہ مل جائے گا۔ یہ معنی ہیں صدقہ کو بڑھانے کے۔ یہ بالکل عقل کے مطابق ہے۔

ان الذین آمنوا وعملوا الصلحت .

بے شک جو لوگ ایمان لائے اور انہوں نے نیک عمل کئے۔ واقاموا

الصلوٰۃ اور نماز پڑھی و اتوا الزکوٰۃ اور زکوٰۃ صدقہ خیرات دیا لہم

اجرہم عند ربہم ان کا اجر۔ ثواب۔ بدلہ۔ مزدوری۔ انعام اللہ کے پاس ہے۔ و لا خوف علیہم ولا ہم یحزنون ان کو کوئی خوف اور غم نہیں۔

ایمان کیا چیز ہے اور ایمان لانے کے معنی کیا ہیں۔ یہ سمجھ لیں یہ آسمانی

اور غیر آسمانی تمام مذہبوں میں یہ بات مشہور ہو گئی ہے کہ اللہ پاک کے وجود

اور اس کی وحدت کو مان لینے کا نام ایمان ہے۔ کہتے ہیں ناکہ لا الہ الا اللہ

تو جو یہ کہے اس کو اس کہنے اور اس کو مان لینے سے کیا فائدہ۔ یعنی اللہ کے

وجود کو مان لینے اور اس کو ایک جاننے سے اسے کیا فائدہ۔ بہت نازک

بات ہے۔ سارے عالم سے مقابلہ ہے بات کو سمجھتے نہیں۔ ڈر ہے کہ کوئی غلط

اثر نہ لے لے۔ کثرت کی نفی اور وحدت کا اقرار کرنے سے کچھ بھی فائدہ نہیں ہے

سلسلے وار چلے آئے آپ نے مان لیا کہ اللہ ہے۔ کیا فائدہ ہوا آپ کو۔ آپ نے

مان لیا کہ وہ ایک ہے کیا فائدہ ہوا۔ پھر آپ نے اسکی تمام صفات رحیم کریم

خالق وغیرہ کو تسلیم کر لیا۔ کیا فائدہ ہوا۔ لا الہ الا اللہ کلمہ توحق ہے اس میں کوئی

شبہ نہیں لیکن جو معنی وہ بیان کرتے چلے آ رہے ہیں۔ ہزار ڈیڑھ ہزار سال سے

وہ سمجھے نہیں بات کو۔

یہاں دو قسم کی حرکتیں انسان سے ہو رہی ہیں ایک تو ہیں انسانی اور ایک

ہیں غیر انسانی۔ یعنی حیوانی نباتاتی جماداتی۔ خون کو پورے جسم میں پھینکنا۔ خوراک

کو ہضم کرنا وغیرہ۔ یہ غیر انسانی نباتاتی حرکتیں ہیں کیونکہ ان حرکتوں میں نباتات شامل

ہیں اسی طرح بھوک کے وقت کھانا کھانا۔ پیاس کے وقت پانی پینا۔ یہ غیر انسانی

جوانی فعل ہیں۔ کیونکہ حیوانات میں یہ افعال پائے جاتے ہیں۔ حیوان ان فعلوں میں شریک ہیں۔ بیٹھنا۔ لیٹنا۔ یہ جماداتی فعل ہیں۔ کیونکہ یہ خاصہ جمادات کا ہے کہ وہ ایک جگہ ایک مکان میں ایک ہیز میں ساکن رہتے ہیں تو انسان میں تینوں فعل موجود ہیں اور یہ تینوں غیر انسانی ہیں۔ انسانی فعل وہ ہوگا جو صرف انسان میں ہو اور کسی میں نہ ہو۔ انسان کی جب بحث ہوگی تو انسانی خصوصیات کے اعتبار سے گفتگو ہوگی غیر انسانی خصوصیات سے گفتگو نہیں ہوگی۔ بھوک کے وقت کھالینا۔ پیاس کے وقت پی لینا۔ یا کسی مکان میں قائم ہو جانا یا نمود کا ہونا۔ ان میں سے کسی سے گفتگو نہیں ہوگی۔ اب بھوک لگی ہوئی ہے کھانا موجود ہے۔ اس کو نہ کھانا یہ فعل انسانی ہے۔ یہ کھانے کی ضد ہے۔ یہ فعل حیوانی نہیں ہے۔

انسان جو فعل کرتا ہے۔ اس کا کوئی سبب ضرور ہوتا ہے۔ وہ اس فعل کا حکم کرتا ہے۔ بھوک کا حکم ہوتا ہے۔ کھانا کھا۔ پیاس حکم دیتی ہے پانی پی۔ انسان میں ایک قوت طلب ہوتی ہے۔ جو مناسب طبع چیزوں کو حاصل کرتی ہے۔ اس کا نام شہوت ہے۔

ایک قوت وہ ہوتی ہے جو ان چیزوں کے حصول میں رکاوٹیں ہوں۔ ان کو دفع کرتی ہے اس کا نام غضب ہے۔ اور شہوت اور غضب کے مجموعہ کا نام نفس ہے۔ یہ اصطلاح ہے۔ کسی لغت میں یہ معنی نہیں ملیں گے۔

تیسری قوت عقل کی ہے۔ جو ان میں تمیز کرتی ہے۔ شہوت غضب اور عقل کا حکم ماننے پر انسان مجبور ہے۔ شہوت اور غضب کے حکم کو ماننے کے لئے جس طرح جانور مجبور ہے۔ اسی طرح انسان بھی مجبور ہے کہ یہ بھی حیوان ہے اور عقل کا حکم بھی جبری ہے۔ اس کے خلاف بھی نہیں کر سکتا۔ دو اور دو چار ہوتے ہیں۔ یہ

عقل کا حکم ہے۔ اس کے خلاف کوئی بول نہیں سکتا۔

شہوت، غضب اور عقل کے احکام ملنے پر مجبور ہے۔ اور انسان ہے مختار تو معلوم ہوا کہ اس کے عمل میں یہ تینوں چیزیں حائل نہیں ہو سکتیں۔ شہوت غضب اور عقل کے احکام کے خلاف کر نہیں سکتا۔ اور خلاف کی قدرت موجود ہے تو معلوم ہوا کہ انسانی افعال کے حاکم یہ نہیں ہوں گے۔ انسانی افعال کا حاکم وہ ہوگا جس کا حکم چاہے مانے چاہے نہ مانے تو وہ لازماً ان کے علاوہ ہوگا یعنی انسان سے باہر ہوگا۔ اور انسان سے باہر کی ہر شے اس سے گھٹیا ہے کیونکہ یہ مخلوقات میں سب سے فائق ہے تو کائنات میں سے کسی کا حکم اس پر نہیں چلے گا۔ تو ضرور اس کا حاکم کائنات سے باہر کوئی ہے اور وہ اس کا خالق ہے وہی اس کا حاکم ہوگا۔ دلیل اس کی یہ ہے کہ جو پیدا کرے گا وہی حکم دے گا۔ کیونکہ پیدائش پہلے حکم سے ہوتی ہے اس کا نام حکم تکوینی ہے۔ حکم ہوتے ہی وہ ناپید تھا۔ پیدا ہو گیا۔ اب دوسرا حکم ہوا کہ باقی رہ۔ اسی کا نام بقا ہے۔ اب جو یہ بقا کا حکم ہے۔ یہ تکوینی ہو نہیں سکتا ورنہ خلاف پر قدرت نہ ہوتی۔ مگر خلاف پر قدرت ہے تو یہ حکم تکلیفی ہوگا کہ یہ نہ کرے تو ملامت ہوگا کہ جو پیدا کرے گا وہی حکم بھی دے گا تو لا الہ الا اللہ کے معنی یہ ہونے کہ کوئی آمر اور حاکم نہیں ہے سوائے خالق کائنات کے۔ تیرا رب حاکم ہے ہر فعل اس کے حکم سے کرنا ہوگا۔ اور جیسا کہ مولوی لوگ بتاتے ہیں کہ اللہ کو ایک مانو۔ چلو مان لیا کیا فائدہ ہوا۔ ایک نہیں ہے کیا بگڑا۔ بالکل کوئی ہے ہی نہیں کیا نقصان ہوا۔ نہیں بلکہ وہ حاکم ہے۔ کہتا ہے کہ اگر میرا کہنا نہیں مانا تو مار ڈالوں گا تو لا الہ الا اللہ کے معنی یہ ہونے کہ بس میں ہی ہوں اس لائق کہ میرا حکم مانو۔ مجھ ہی پر نثار ہو اور کوئی اس لائق سوائے میرے نہیں ہے کہ جس کا تم حکم مانو اور اس پر نثار ہو۔ صرف اللہ ہی حاکم ہے۔ کوئی حاکم نہیں ہے۔ آپ کوئی حرکت کریں تو اس سے

پوچھتے وہ اس کو چاہتا ہے یا نہیں چاہتا۔ اگر چاہتا ہے تو واجب ہوگئی، نہیں چاہتا تو حرام ہوگئی۔ زیادہ چاہتا ہے تو مندوب ہوگئی۔ کم چاہتا ہے تو مکروہ تخریمی ہوگئی اگر یوں ہی چھوڑ دیا تو مباح ہوگئی بس اسی کا نام شریعت ہے۔

یہاں بھی سیٹھ بیٹھا ہے اور کام دیکھ رہا ہے۔ کچھ نہیں کہتا تو مزدور کتنا خوش ہوتا ہے کہ آج تو مزدوری کے علاوہ بھی سیٹھ سے کچھ اور لے لوں گا اور اگر وہ جھنجھلا رہا ہے تو ڈرے گا کہ پتہ نہیں غلطی ہوگئی۔ شام کو مزدوری ملتی بھی ہے یا نہیں

ایمان

ایمان کیا شے ہے۔ مقصد رسولؐ پر ایمان لانا ہے۔ اسکی تصدیق کرنا ہے

وما ارسلنا من رسول الا لیطاع باذن اللہ ہم نے نبیؐ کو اپنے حکم سے مطاع بنایا ہے اور تمام قوم کو مطیع بنایا ہے۔ ساری قوم اسکی فرمانبرداری کرے گی مقصد رسولؐ بھیجنے کا صرف یہ ہے من یطع الرسول فقد اطاع اللہ اللہ کی اطاعت کے معنی یہی ہیں کہ رسولؐ کی اطاعت ہو۔ اس نے کہا کہ میں اپنا آدمی بھیج رہا ہوں۔ یہ میرے پاس آ رہا ہے اس کے پیچھے پیچھے چلے آؤ تم بھی میرے پاس پہنچ جاؤ گے۔ اگر تم ہٹے تو میرے پاس نہیں پہنچ سکو گے۔ سارے عالم میں یہ شہرت ہوگئی ہے اور سب علماء یہی کہتے ہیں کہ اسلام توحید کا علمبردار ہے۔ یہ صحابہ کیوں کے الفاظ ہیں اس کو وہی سمجھتے ہیں۔ بات ایسی ہونی چاہیے کہ زیادہ سے زیادہ عقل کا آدمی اور کم سے کم عقل کا آدمی سب سمجھ لیں۔ سب سے زیادہ عقل نبی میں ہوتی ہے۔ نبوت سے قبل وہ تمام عالم کے عقلا سے زیادہ عاقل ہوتا ہے۔ پھر اس کو نبوت ملتی ہے۔ فلسفہ اور دلیل یہ سب فرضی چیزیں ہیں۔ اس کی مثال عینک کی ہے کہ اگر نظر کمزور ہوگی تو عینک لگائی جائے گی۔ قوی نظر تو خود صاف دیکھتی ہے۔ اس کو عینک کی ضرورت نہیں اسی طرح جب عقل کی نظر کمزور ہو جائی

ہے تو دلیل کی ضرورت ہوتی ہے۔ اور قوی عقل تو خود ہی صحیح بات سمجھ لیتی ہے۔
 نبی کو دلیل کی ضرورت نہیں وہ تو سب کچھ دیکھتا رہتا ہے۔ ایمان تصدیق نبی صلی
 اللہ علیہ وسلم کو کہتے ہیں۔ تصدیق کے یہ معنی ہیں کہ ان کو اللہ پاک نے تمام عالم کی
 ہدایت کے لئے بھیجا ہے۔ اس تصدیق کا نام ایمان ہے۔ تم یہی تو کہتے ہو کہ حساب
 ایمان جنت میں لے جائے گا تو اس کے نیچے کی جتنی چیزیں ہیں کل کی کل ملکر بھی جنت
 میں نہیں لے جائیں گی۔ اگر اس تصدیق کو نکال دیا جائے تو تمام کمالات عقلی، علمی
 اور اعتقادی جمع ہو جائیں تو سب مل کر بھی جنت میں نہیں لے جائیں گے بلکہ اس
 کا ٹھکانا ابدی جہنم ہے۔ اس سے پتہ چلا کہ اصل الاصول تصدیق محمد رسول اللہ
 صلی اللہ علیہ وسلم ہی ہے۔ اسلام کے اصول جتنے ہیں یہ سب کو بانڈھے ہوئے ہے
 اگر یہ نہ ہو تو تیلی تیلی الگ ہو جائے گی۔ توحید کہاں رہی اور اگر توحید مفید ہوتی
 تو ہر جگہ مفید ہوتی۔ مگر آسمانی مذاہب میں اور براہمہ میں توحید اسی طرح موجود ہے
 جیسی اسلام میں مگر وہ مفید نہیں ہے وہ سب جہنمی ہیں۔ اس وقت عیسیٰ کی یا نبی
 صلی اللہ علیہ وسلم کے علاوہ اور کسی نبی کی اطاعت کرے گا تو یہ کفر ہوگا۔ ہر نبی نے
 یہی فرمایا ہے کہ خدا ایک ہے اور ان کا فرمانا حق ہے لیکن اس وقت کوئی اگر یہ کہے
 کہ میں محمدؐ کے علاوہ کسی اور نبی کے کہنے سے ایمان لایا اور خدا کو وحدہ لا شریک مانتا
 ہوں تو یہ کفر ہی رہے گا۔ اور اگر رسول اللہ صلی اللہ علیہ وسلم کے کہنے سے مانے گا کہ خدا
 ایک ہے تو اب یہ ایمان ہوگا۔ تو ایمان رجوع توحید کی طرف نہ ہو بلکہ فرمان نبیؐ کی
 طرف ہو۔ تو اب ایمان کی کیا تعریف ہوتی۔ خاتم النبیینؐ کی تصدیق اس ضمن میں
 اور جتنی چیزیں ہیں خواہ وہ نظری ہو یا عملی ہوں اور جو متواتر قطعی آپ تک پہنچ
 گئیں بالکل اسی طرح جس طرح نبی کا ہونا پہنچا ہے۔ اگر آپ اس کی تکذیب کریں گے۔
 تو یہ تکذیب خود تو کفر نہیں ہوگی لیکن چونکہ آگے جا کر اس سے نبی کی تکذیب ہوتی ہے
 اس لئے یہ کفر ہے۔ یہ راز کی بات ہے۔ یہ نہ قیامت کا اقرار ایمان ہے نہ اس کا

انکار کفر ہے۔ لیکن چونکہ یہ بات قطعی طور پر ہم تک پہنچ گئی کہ نبی نے یہ خبر دی ہے کہ قیامت آئے گی۔ اس بنا پر اس کا انکار کفر ہوگا۔ کفر ضد ہے ایمان کی اور ایمان نام ہے تصدیق نبی کا۔ تو کفر نام ہوا تکذیب نبی کا۔ یہ تکذیب براہ راست ہو یا بالواسطہ سب کفر ہی ہوگی۔ تو بالواسطہ تکذیب جو ہے وہ کفر نہیں ہے بلکہ موجب کفر ہے۔ انکار قیامت اگر کفر ہوگا تو اس کی ضد یعنی تصدیق قیامت ایمان ہونی چاہیے اور یہ تمام عیسائی یہودی وغیرہ میں موجود ہے مگر وہ بالاتفاق کافر ہیں تو معلوم ہو گیا کہ تصدیق قیامت بنفسہ ایمان نہیں ہے۔ بلکہ چونکہ فرمان نبی ہے۔ اس وجہ سے جزو ایمان ہے۔ اگر کوئی شخص یہ کہدے کہ میں نبی کی تصدیق کرتا ہوں تو وہ قطعی مومن ہے اب اگر اس کی تحریر میں کلمات کفر کے ملیں تو ان کا اعتبار نہیں ہوگا۔ زبان کا اعتبار ہوگا۔ تقریر اصل ہے تحریر فرع ہے تو اصل معتبر ہوگی۔ فرع غیر معتبر ہوگی۔ عقلی اعتبار سے بھی یہ ثابت ہو سکتا ہے۔ جس طرح ایک شخص ہے اس کی گویائی۔ بیانی سماعت۔ ادراک سب ساقط ہو گئیں لیکن سانس جاری ہے تو اس کو زندہ کہا جائے گا۔ اسی طرح تمام خرابیاں موجود ہوں اگر تصدیق نبی کرتا ہے تو اس کو کافر نہیں کہا جائے گا۔ وہ مومن ہی ہے ان الذین امنوا جو لوگ ایمان لائے اللہ پر۔ اللہ پاک پر ایمان لانے کے یہ معنی ہیں کہ اس کی حکومت کو تسلیم کر لیا یعنی اللہ پاک کے آمر اور ناہی ہونے کو تسلیم کر لیا۔ ہمارا ہر کرنا اور نہ کرنا، ہر فعل اور ترک اس کے حکم اور ممانعت کے تابع ہے۔ زبان علامت ہے قلب کی۔ اس وجہ سے اس کا اقرار کرنا پڑتا ہے ورنہ اصل چیز تو دل ہے۔

و عملوا الصلحۃ و اقاموا الصلوٰۃ و اتوا الزکوٰۃ۔ یہاں ایک دقیقہ ہے

جس کو بڑا بڑا عالم نہیں سمجھتا۔ انہوں نے نیک کام کئے اور نماز پڑھی اور زکوٰۃ دی تو نماز پڑھنا اور زکوٰۃ دینا بھی تو نیک کام ہے۔ پہلے عام لفظ استعمال کیا پھر خاص۔ تو یہ جائز تو ہے لیکن غور کرنا چاہیے کہ ایسا کیوں کیا۔ بڑی باریک بات ہے یہ تمام کائنات ہونے اور نہ ہونے کے درمیان ہے۔ اللہ پاک خالص وجود ہے اور اس کی ضد عدم محال

ہے اور یہ کائنات وجود و عدم دونوں کی مساوات ہے ہونے نہ ہونے کے درمیان کی چیز ہے اسی کو اسکان کہتے ہیں یہ مخلوق کی صفت ہے اب کیا کرنا ہے کرنا یہ ہے کہ یہ جتنی بھی کائنات ہے اور اس میں جتنے افعال ہیں وہ سب ممکن ہیں۔ ان میں ہونے کی صلاحیت ہے۔ جیسے انڈے میں مرغ بننے کی صلاحیت ہے تو انڈا ضائع نہ ہونے پائے اس کا مرغ بننا چاہیے یعنی صلاحیت کو فعلیت میں لے آنا چاہیے۔ تو عمل صالح کا مطلب یہی ہے کہ جو صلاحیتیں ہیں ان کو فعلیت میں لانا۔ گوشت میں بھوک کے رفع کرنے کی صلاحیت ہے تو اس کی اس صلاحیت کو فعلیت میں لے آؤ۔ اس کو کھاؤ۔ سڑاؤ مت۔ ایسا کیوں کرو۔ اس لئے کہ اگر ایسا نہیں کرو گے تو فنا ہو جاؤ گے تو کائنات میں جو صلاحیتیں ہیں ان کو فعلیت میں لاؤ۔ اس طرح ان کی فعلیت تمہاری فعلیت سے ملکر تم ایک شے بن جاؤ گے۔ اب جو تم بن کر تیار ہو گئے تو ہمارے اوپر نثار ہو جاؤ۔ عملوا الصالحات کائنات کی صلاحیتوں کو فعلیت میں لا کر بن کر تیار ہو جاؤ اور اقاموا الصلوٰۃ و اتوا الزکوٰۃ۔ اپنی تمام جسمانی عبادتیں اور مالی عبادتوں کو میرے لئے وقف کر دو اور قربان ہو جاؤ۔ پھر کیا ہوگا۔ اجرہم عند ربہم یہ نہیں کہا کہ اس کا اجر میرے ذمہ ہے بلکہ کہا کہ یہ رکھا ہے۔ ذمہ ہونے میں تو وقت ہے کب ملے، کتنی دیر لگے۔ دے نہ دے۔ نہیں بلکہ کہا یہ رکھا ہے آؤ لے لو اب جو پلٹ کر دیکھا کہ رکھا ہے۔ تو اب کوئی ڈر نہیں رہا۔ لاخوف علیہم ولا ہم یحزنون۔ اگر مزدوری سامنے رکھی ہو تو مزدور کو خوف و ملال ہوگا؟ نہیں ہوگا۔ جب وہ یہ دیکھ لے گا کہ مزدوری سامنے رکھی ہے اور بہت ہے۔ مزدور کو ۴ روپیہ ملتا ہے۔ اگر اس کو ۲۰ روپیہ دکھا دیئے جائیں کہ یہ تمہاری مزدوری رکھی ہے تو اب اس کی کیا کیفیت ہوگی وہ کیفیت مقصود ہے قرآن بڑی زبردست اور قیمتی کتاب ہے۔ مسلمان نے اس کو چھوڑ دیا یہ کبھی نہیں چنپے گا۔ جب تک کہ قرآن کو پھر سے نہ پکڑ لیں گے۔ اللہ توفیق عطا فرمائے۔ آمین

بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ
 مِنَ الرِّبَا إِن كُنْتُمْ مُؤْمِنِينَ ۚ فَإِن لَّمْ تَفْعَلُوا
 فَأْذَنُوا بِحَرْبٍ مِّنَ اللَّهِ وَرَسُولِهِ وَإِن تُبْتُمْ
 فَلَكُمْ رُؤُوسُ أَمْوَالِكُمْ لَا تَظْلِمُونَ وَلَا تُظْلَمُونَ
 وَإِن كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ ۚ وَأَن
 تَصَدَّقُوا خَيْرٌ لَّكُمْ إِن كُنْتُمْ تَعْلَمُونَ ۚ
 وَاتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّى
 كُلُّ نَفْسٍ مَّا كَسَبَتْ وَهُمْ لَا يُظْلَمُونَ ۚ

اے ایمان والو! اللہ سے ڈرو اور بقایا سود چھوڑ دو۔ اگر تم مومنین ہو۔ (دبقہ- ۲۸۱ تا ۲۸۸)

اگر تم نے ایسا نہیں کیا تو تم اللہ اور اس کے رسول سے لڑائی کے تیار ہو جاؤ۔ اور اگر تم نے توبہ کر لی تو تمہارا اس المال تمہارے لئے ہے تم کسی پر ظلم نہ کرو (کہ زیادہ رقم لے لو) اور نہ تم پر ظلم ہو کہ تمہاری اصل رقم ہی ڈوب جائے اور اگر قرضدار تنگی میں ہو تو اس کو فراخی تک مہلت دو اور اگر تم ان کو مدد کرو توبہ تمہارے لئے بہتر ہے اگر تم کو علم ہو۔ اور اس دن سے ڈرو جب تم اللہ کی طرف لوٹائے جاؤ گے پھر تم ہر شخص کے لئے ہے اس کی کمائی اس کو اس کی کمائی جائیگی اور ان پر کوئی ظلم نہیں کیا جائے گا۔

اے ایمان لانیوالو اللہ سے ڈرو۔ یہاں ڈرنے کے یہ معنی ہیں کہ جس بات سے منع کیا گیا ہے۔ اس کے خلاف مت کرو۔ یعنی ایک حصہ سود تم نے لے لیا اور ایک حصہ باقی ہے۔ تو باقی سود کو چھوڑ دو۔ اور جو تم لے چکے ہو۔ وہ اوپر کی آیت میں آچکا ہے۔ کہ وہ تم کو معاف ہے۔ واپس نہیں کرنا ہے۔ اور اگر پورا کا پورا باقی ہے تو اب کچھ مت لو۔ اگر تم مومن ہو۔ یہاں خطاب شروع ہی میں مومن سے ہے۔ پھر کہا اگر تم مومن ہو تو اس کا کیا مطلب ہے۔ مفسرین نے یہ فرمایا ہے کہ یہ ایسا فقرہ ہے کہ جیسے بڑا بھائی اپنے چھوٹے بھائی سے کہے کہ اگر تو میرا چھوٹا بھائی ہے۔ تو میری تعظیم کر اس کا مطلب یہ ہے کہ چھوٹے بھائی کو بڑے بھائی کی تعظیم کرنی چاہیئے۔ اس طرح یہاں یہ مطلب ہے کہ مومنوں کو سود نہیں لینا چاہیئے۔ دوسری تفسیر یہ ہے کہ اگر تم اس واقعے سے پہلے مومن ہو تو سود چھوڑ دو۔ تیسری تفسیر یہ ہے کہ اگر تم مومن کہلانا چاہتے ہو تو سود چھوڑ دو۔ چوتھی تفسیر یہ ہے کہ اے ایمان والو جو مومن ہونے کا دعویٰ کرتے ہو۔ اگر تم دل سے واقعی مومن ہو تو تم سود چھوڑ دو۔ یہی چار تفسیریں میرے علم میں آئی تھیں جو بیان کر دیں۔ تیسری تفسیر تو غلط ہے کیونکہ اگر کوئی مومن ہو اور سود لیتا ہے تو وہ مومن ہی کہلائے گا۔ اس کو کافر نہیں کہیں گے۔ چوتھی تفسیر بھی صحیح نہیں ہے۔ کیونکہ اس کا مطلب یہ ہے کہ اگر کوئی سود لینا نہیں چھوڑے گا تو اس کے دل میں ایمان نہیں ہو گا۔ اگر کوئی شخص سارے عمر بھی سود کھاتا ہے اور مسلمان ہو تو وہ مومن ہی ہے گا۔ اسی طرح پہلی دونوں تفسیریں بھی سمجھ میں نہیں آئیں۔ سوال تو یہ ہے کہ خطاب مومنوں سے ہے۔ تو جب ان کو پہلے مومن تسلیم کر لیا پھر کہا کہ اگر تم مومن ہو تو گویا ان کے ایمان میں شک ہو گیا۔ سود لینے نہ لینے سے تو کوئی کافر یا مومن نہیں ہوتا مومن

عمل صالح ہے۔ عمل صالح اس ایمان کا جز نہیں ہے۔ اسی لئے میں نے "مؤمنین
 کاملین" بھی ہوسکتا تھا۔ مگر مطیعین کا لفظ استعمال کیا تاکہ اس وقت سے پنج ہائیس
 مؤمنین مطیعین کی شان سے یہ بعید ہے کہ اللہ پاک کے کسی علم کے خلاف کریں۔ اصل
 ایمان تو تصدیق ہی ہے باقی عقائد اور شرائع جتنے بھی ہیں ان کی ضمنی تصدیق ہوگی
 وہ اصل کا جز نہیں ہیں۔ نکتہ کی بات بتادوں جو شے دائمی جنت کا موجب ہے اور
 دائمی عذاب سے بچائے وہ ایمان ہے۔ اور جو دائمی دوزخ کا موجب ہے اس کا
 نام کفر ہے۔ اور عمل صالح وہ ہے جو عارضی عذاب سے بچلے۔ کیونکہ وزن اعمال
 ہوگا۔ اگر عمل بد سے عمل صالح زیادہ ہوں گے تو اس کو عارضی عذاب بھی نہیں ہوگا
 فمن ثقلت موازينه فاولئك هم المفلحون (مؤمنون) فلاح ان لوگوں کیلئے ہے
 جن کا پلڑا بھاری ہو گیا۔

فان لم تفعلوا تم نے ایسا نہیں کیا۔ یعنی سود ترک نہیں کیا۔ ایک تو وہ
 لوگ ہیں جو سود کو حلال جانتے ہیں وہ تو کافر ہیں یا تو ان کی طرف اشارہ ہے کہ
 حلال کہنے سے باز نہ آئے۔ یا سود کو حرام تو تسلیم کر لیا مگر سود لیتے بہت اور سود لینے
 سے باز نہیں آئے ان کی طرف اشارہ ہے۔ دونوں اس میں آگئے۔ تو اگر تم باز نہیں
 آئے تو کیا ہوا۔ فاذا مجرب من الله درسوله تم اللہ اور رسول سے
 لڑنے کے لئے تیار ہو جاؤ۔ آگاہ ہو جاؤ۔ اگر مراد ان لوگوں سے ہے جو سود کو حلال
 ہی سمجھتے ہیں تو ان سے تو جہاد ثابت ہو گیا اگر مراد ان لوگوں سے ہے جو حرام سمجھ کر
 کھاتے ہیں تو ان کے لئے یہ سخت وعید ہے۔ دھمکی ہے۔ یا اس سے مراد واقعی
 لڑائی ہے کہ اس کو گرتا کیا جائے۔ سزا دی جائے گی اور اس سے توبہ کرائی جائیگی

اور اگر جماعت ایسا کرتی ہے تو اس سے لڑائی کی جائے گی۔ اور اس کو دبایا جائے گا۔ ان تبتم فلکم مژدس اموالکم اگر تم باز آگئے تو اصلی رقم تمہار کی تمہارے لئے ہے لا تظلمون ولا تظلمون نہ تم ظلم اور زیادتی اور سختی کر کے ان سے سو رو اور نہ یہ کہ تم اپنی اصلی رقم سے بھی محروم ہو جاؤ۔ وان کان ذوعسرة اگر ہے تنگی والا یعنی مفلس ہے۔ اگر ذاعسرة ہوتا تو یہ ضمیر سود کے قرضدار کی طرف پھرتی اگر ذوعسرة ہے اس لئے اس کا مطلب عام ہے۔ کوئی بھی قرضدار ہو یہ علمی بات ہے۔ کسی بھی لین دین کا قرضدار ہو فنظرہ اس کو ڈھیل دو یہ اللہ پاک کا حکم ہے اور تمام ائمہ کا یہی مذہب ہے۔

ایک لغوی بات اور بھی ہے۔ یہاں اسے بھی سمجھ لیں، 'کان' کو عام طور پر سب اہل زبان کان ناقصہ کہتے ہیں جیسے کان اللہ بکلی شیخ علیما اور جیسا کہ یہاں ہے۔ کان زید دوسرا لفظ نہیں آتا اس کو کان ناقصہ کہتے ہیں۔ ایک عجیب واقعہ ہے۔ امام فخر الدین رازی نے لکھا ہے کہ میں فازن میں مقیم تھا اس وقت وہاں بڑے بڑے علماء موجود تھے۔ میں نے ان سے کہا کہ کان کے معنی ہے زمانہ ماضی میں کان اللہ علیما کے معنی یہ ہیں کہ اللہ پاک زمانہ ماضی میں عالم تھا اور فعل وہ ہے جو مستقل معنی رکھتا ہو۔ اور اس میں زمانہ بھی پایا جائے جو مستقل معنی رکھتا ہو وہ اسم ہے اور معنی غیر مستقل ہوں اور زمانہ بھی نہ پایا جائے وہ حرف ہے۔ توجب کان فعل ماضی کی طرف دلالت کر رہا ہے تو فعل تام ہو ناقصہ ہوا اگر کان فعل ہے تو تام ہے اور اگر ناقص ہے تو فعل نہیں ہے اور تم اس کو فعل ناقصہ کہتے ہو تو وہ حیران ہو گئے اور کوئی جواب شافی نہ دے سکے پھر مجھے خیال ہوا کہ کان کے دونوں جگہ معنی "واقع ہونے" کے ہیں۔ ایک جگہ تو شے واقع ہوئی

اور دوسری جگہ واقع ہو تو واقع نہیں ہو بلکہ التّصاف ایک شے کا دوسری شے سے واقع ہوا۔ تو جہاں ذات واقع ہوئی اس کو تو تامہ کہتے ہیں اور جہاں صفت موصوف کا مستصف ہونا واقع ہو اس کو ناقصہ کہتے ہیں۔ بہت باریک بات ہے جو انہوں نے نکالی ہے۔ مگر غلط نکل آئی کیونکہ اگر کان کا فاعل التّصاف کو قرار دیا جائے گا۔ تو کان مستند ہو گا۔ اور التّصاف مستند الیہ ہو گا۔ اور اللہ اور علیم نہ مستند ہوں گے نہ مستند الیہ۔ یہاں تو اللہ اور علم دو چیزیں ان میں ہیں۔ اللہ مستند الیہ ہے اور علم مستند ہے۔ تو یہ تحقیق غلط ہو گئی۔ اب صحیح جواب اس کا کیا ہے کہ کان تنہا مستند نہیں ہے۔ بلکہ کان علیما سے مل کر مستند ہوا۔ چونکہ کان ایک اور لفظ کو لیکر مستند ہوا اس لئے ناقصہ کہلایا۔ زمانہ ماضی میں اللہ کے لئے علیم ہوتے ہوئے ثابت ہے۔ اب معنی ٹھیک ہو گئے۔ کان مع علیما کے مل کر اللہ کی خبر واقع ہو رہا ہے۔ اور اس آیت میں یہاں کان ذوعسرة کی طرف تنہا منسوب ہو گیا۔ اس لئے یہ کان تامہ کہلایا۔ ذوعسرة سے مطلق سو ذوالاقرضہ مقروض ضروری نہیں بلکہ کسی قسم کا قرضہ ہو اور قرضدار ذوعسرة واقع ہو تو اس کو فنظرة الی مسیرة فلاحی تک اس کو مہلت دو فان تصدقوا خیرا لکم اور اگر تم صدقہ کر دو چھوڑ دو معاف کر دو وہ رقم تو یہ تمہارے لئے بہتر ہے۔ ان کنندہ تعلمون اگر تم کو یہ علم ہو جائے کہ معاف کر دینے کا عظیم الشان ثواب ہو گا۔ یا اس کا یہ مطلب ہے کہ یہ جان لینے کے بعد کہ معاف کر دینا تمہارے حق میں بہتر ہے اس کے بعد تم اس پر عمل کر لو۔ یہاں علم بول کر عمل مراد لینا ثابت ہو گا اور اگر اس کا علم ہی مطلب ہو گا۔ تو معنی یہ ہوں گے کہ کاش تمہیں یہ معلوم ہو جائے کہ تم کو معاف کرنے کا کتنا بڑا ثواب ہو گا۔

واتقوا يوماً ترجعون فيه الى الله اس دن سے ڈرو کہ تم اللہ کی طرف
لوٹائے جاؤ گے۔ اس کا یہ مطلب ہے کہ انسان ایک وقت مال کے پیٹ میں تھا اس
وقت اللہ پاک براہ راست اس کا کفیل تھا جب پیدا ہو گیا اور زندہ رہا تو ماں باپ
اور دوسرے لوگ اس کے کفیل ہو گئے اب مرنے کے بعد پھر تنہا وہی کفیل ہو گا۔ تو
کہتا ہے کہ اس دن سے ڈرو جب میں ہی پھر تمہارا کفیل ہوں گا۔

ثم توفى كل نفس ما كسبت وهم لا يظلمون جب تم اس
کی طرف لوٹو گے تو وہ کیا کرے گا۔ وہ جو کچھ تم نے کمایا ہے وہ پورا پورا تم کو دیدے
گا۔ یعنی اس کی جزایا اس کا یہ مطلب ہے کہ اس کو اس کی پوری پوری کمائی دیدی
جائے گی۔ ایک تو ہے کمانا اور ایک ہے کمائی۔ تو کمائی پوری مل جائے گی۔ یا تو جزا
اس میں محذوف نکالی جائے گی۔ یا پھر وہی لفظ رہیں گے۔

اب کسب کیا چیز ہے۔ امام غزالی کہتے ہیں کہ ہم نے قرآن شریف سے کسب
کا لفظ اختراع کیا ہے۔ قدر و جبر کی مشکل سے بچنے کے لئے قرآن سے یہ لفظ اہل سنت
نے سیکھا کہ بندہ کا سبب ہے۔

کسب کیا ہے؟ ابو الحسن اشعریؒ یہ فرماتے ہیں کہ بندہ کو فعل کرنے کا ایک دم
ہو جاتا ہے۔ باقی فعل خدا ہی پیدا کرتا ہے۔ یہ تمام شافعی مذہب کے ائمہ کا قول ہے۔ اور
حنفی مذہب کے ائمہ کے کسی قول میں۔ یہ بھی کسب کے ہی قائل ہیں۔

ابو علی جبائی استاد ہے امام ابو الحسن اشعریؒ کا اور ابو علی کا بیٹا ابو ہاشم
تھا۔ ابو علی جبائی معتزلہ تھا۔ امام اشعریؒ کو ان سے اختلاف ہوا اور انہوں نے
الک مذہب اختیار کیا اور اس کے قوانین مدون کئے۔ ابو ہاشم اپنے باپ کے مذہب
معتزلہ پر ہی معتزلہ رہا۔ یہ دونوں باپ بیٹے بہت بڑے رئیس ہیں۔ ابو علی کے

فرقہ کا نام جبائیہ اور ابو ہاشم کے فرقہ کا نام ہشیمیہ ہے۔ ایک لفظ ابو ہاشم کے اختراع
 کیا ہے 'حال' ایک تو ایسی شے ہے جس پر اثر مرتب ہو۔ اس کو 'وجود' کہتے ہیں۔
 آگ موجود ہے، اس کے معنی یہ ہیں کہ اس پر گرمی کا اثر مرتب ہے، سورج موجود
 ہے۔ اس کا مطلب یہ ہے کہ اس پر روشنی کا اثر مرتب ہے۔ تو مرتب اثر کا نام وجود
 ہے اور یہ اصل وجود ہے۔ اور ایک وجود عارضی ہے۔ وہ ایسی شے ہے کہ اس پر
 اثر مرتب نہ ہو۔ اس کا نام 'حال' ہے۔ وہ کیا شے ہے۔ وہ نہ موجود ہے نہ عدم
 ہے یچ میں ہے۔ یہ اختراع تو کیا تھا۔ جبائی اور ابو ہاشم نے اور سنیوں نے اس کو
 لے لیا کہ کسب 'حال' ہے۔ اور حال کو پیدا کر دینا خدا کی خالقیت کے خلاف نہیں ہے
 وجود کے پیدا کرنے میں تو شرک ہے لیکن حال کا پیدا کرنا شرک نہیں ہے کوشش
 ان کی یہ ہے کہ بندہ کو مجبور محض ہونے سے بچالیں اور شرک بھی نہ ہو۔ یہ لفظ
 انہوں نے اس کے لیے لیا۔ وہ تو بندے کی مجبوری کا قائل ہی نہیں ہے۔ وہ تو بندہ
 کو مختار مانتا ہے۔ کہ بندہ اپنے ارادے سے جو چاہے سو کرے۔ سولہ آنے منہا ہے
 مگر سنیوں نے وہ لفظ وہاں سے لے لیا۔ اور کسب کو 'حال' بنایا۔ معتزلی اس پر
 اعتراض نہیں کر سکا کہ یہ بات سنیوں نے کتنی غلط کہی ہے۔ کہ اس کو 'حال' کہا ہے۔
 اس لئے کہ 'حال' تو کوئی شے ہے ہی نہیں۔ کیونکہ وجود و عدم میں کوئی مسافت
 نہیں ہے۔ کہ ان دونوں کے درمیان کوئی شے ہو۔ 'حال' یا کوئی اور شے اس
 وقت حائل ہو سکتی ہے جب درمیان میں کوئی مسافت ہو۔ بالکل بے ہودہ
 بات ہے۔ حال کوئی شے نہیں ہے۔ اگر کوئی مسافت وجود و عدم کے درمیان ہوگی۔ تو
 اجتماع النقیضین باطل ہو جائے گا۔ اجتماع النقیضین ایسی حقیقت ہے کہ جالور بھی
 اس کو فطری طور پر جانتا ہے۔ مردہ کے پلنگ کے نیچے پانی کے کٹوے رکھ دیئے جاتے

ہیں تاکہ چیزیں جسم کو نہ لگ جائے۔ زندہ کے جسم کو چیزیں نہیں لگتی مرنے کے جسم کو لگ جاتی ہے دونوں میں فرق کرتا ہے۔ اگر حال درمیان میں کوئی شے ہوگی تو زندگی ختم ہونے کے بعد مردہ نہیں ہوگا۔ اسی طرح اگر "ہوگا" تو "نہ ہوگا" غلط ہو جائے گا۔ اور اگر "نہیں ہوگا" تو "ہوگا" غلط ہو جائے گا۔

دو چیزوں کا اس طرح ہونا کہ ان کا آن و امد میں مکان و امد میں حیثیت و امدہ سے ایک جگہ جمع ہونا ناممکن ہو تو ان دو چیزوں کو ایک دوسرے کا متقابل کہتے ہیں اور ان کے درمیان جو نسبت ہے۔ اس کو تقابل کہتے ہیں یہ فلسفیوں کی اصطلاح ہے۔

اب یہ دو متقابل چیزیں یا تو عدمی ہیں یا دونوں وجودی ہیں یا ایک وجودی اور ایک عدمی ہے۔

اگر دونوں چیزیں عدمی ہوں تو ان میں تو تقابل ہو ہی نہیں سکتا۔ یہ تو محض احتمال عقل ہے۔

اگر دونوں وجودی ہیں تو اس کی دو صورتیں ہوں گی۔ یا تو ایک کے تصور کو دوسرے کا تصور لازم ہوگا یا لازم نہیں ہوگا۔ اگر لازم نہیں ہوگا تو ان متضامین کو متضامین تضاد کہتے ہیں جیسے کالا اور سفید کہ ایک کے تصور کو دوسرے کا تصور لازم نہیں ہے۔

اگر لازم ہوگا جیسے باپ اور بیٹا دونوں متقابلے کی چیزیں ہیں۔ اور جب بیٹے کی بات ہوگی باپ کا تصور ضرور آئے گا۔ اس کو تقابلی تضاد کہتے ہیں اگر ایک وجودی اور ایک عدمی ہے تو اس کی دو صورتیں ہیں۔ یا تو محل عدم میں وجود کی قابلیت ہوگی یا نہیں ہوگی جیسے اندھا پن اور بینا پن: اندھا پن

عدمی ہے۔ بینا پن وجودی ہے۔ ان کا محل آنکھ ہے اس میں وجود کی قابلیت ہے؛ یعنی بینائی کی۔ تو اس تقابل کا نام تقابل عدم ہے۔ اور اگر محل وقوع میں وجود کی قابلیت نہ ہو تو اس کو تقابل تناقض کہتے ہیں۔ حیات موت، مردہ میں حیات کی قابلیت نہیں ہے۔ یہ جو تقابل ہے اس میں مسافت نہیں ہے۔ مستغائرن میں باقی جو مستغابین ہیں ان میں مسافت ہو سکتی ہے۔ کالا اور سفید ان کے درمیان سیلی رنگ ہو سکتا ہے۔ پتھر ہے نہ وہ اندھا ہے نہ بینا ہے۔ درمیان کی چیز ہے تو وجود و عدم کے درمیان کوئی شے نہیں ہو سکتی۔ ابوہاشم کا مذہب بالکل غلط ہے انہوں نے یہ لفظ 'حال' اس سے لے لیا۔ تو میں نے اپنے استاد اسحاق صاحب سے کہا کہ یہ کیا کہہ رہا ہے۔ بالکل غلط بات ہے۔ اول تو 'حال' کوئی شے ہی نہیں ہے اور اگر ثابت بھی ہو جائے تو حال اس شے کو کہتے ہیں۔ جس پر اثر مرتب ہو اور بندہ کا عمل تو وہ شے ہے کہ جس پر دائمی جنت اور دائمی دوزخ اس پر مرتب ہے۔ یہ اتنا بڑا عظیم الشان اثر ہے کہ اتنا بڑا کوئی اور اثر نہیں ہے جو مرتب ہو۔ تو انہوں نے بیچھا جھڑانے کے لئے جو 'حال' کو استعمال کیا اس سے کچھ بھی فائدہ نہیں ہوا۔

اب بحر العلوم وغیرہ جو اس عقیدہ کے ہیں انہوں نے کہا اور اس کو امام جعفر صادقؑ کی طرف بھی منسوب کر دیا۔ معلوم نہیں انہوں نے کہا کبھی یا نہیں۔ انہوں نے کہا کہ بھئی یوں نہ کہو بلکہ اس کو یوں کہو کہ بندہ کے افعال کو تو خدا پیدا کرتا ہے۔ اور بندہ قصد مصمم کرتا ہے۔ سزا و جزا اس کے قصد مصمم پر مرتب ہوتی ہے۔ میں کہتا ہوں کہ یہ بات بھی بالکل غلط ہے۔ کیونکہ یہ بتاؤ قصد مصمم کو فعل میں کچھ دخل ہے یا نہیں۔ اگر ہے تو بندہ اپنے فعل کا فالتق ہو گیا۔ اور ایک شرک سے کہنے کیلئے لاکھوں

شُرک کے قائل ہو گئے اور اگر وہ فل نہیں ہے تو قصد مصمم بے کار شے ہو گئی۔
یہ کسب کے معنی بیان کئے ہیں جو میں نے آپ کو سب بتائیے سب غلط ہیں
آخر میں سنیوں میں ایک عالم ہے۔ محب اللہ بہاری۔ اس نے منطق کی بڑی مستند دو
کتابیں لکھی ہیں۔ ان کو سب مانتے ہیں۔ اور درس نظامی میں یہ شامل ہیں۔
مسلم الثبوت اصول فقہ کی کتاب ہے اور ایک مسلم العلوم ہے۔ یہ منطق کی کتاب ہے
قاضی وغیرہ انہیں کی شریعت میں ہیں۔ اس نے کہا کہ میری رائے میں انسان قصد و
قصد کے کرتا ہے۔ ایک تو جزئی ہوتا ہے اور ایک کلی ہوتا ہے۔ دو قسم کے ادراکات
ہیں۔ اور ادراکات کلی تو اللہ تعالیٰ پیدا کرتا ہے۔ اور ادراکات جزئی خود بندہ پیدا
کرتا ہے۔ یہ بات بھی بالکل غلط ہے اول تو یہ بات اس کی ہے نہیں۔ یہ ارسطو
نے کہی ہے۔ بہر حال کسی نے کہی ہو۔ جزئی اعمال کرنے کی اگر اس کو پوری قدرت ہے
تو یہ اپنے فعل کا فاعل ہو گیا اور اگر فعل کی طاقت نہیں ہے تو اللہ تعالیٰ ہی پیدا
کر رہا ہے۔ تو امام غزالی نے جو کسب کو کہا کہ ہم نے کتاب اللہ سے یہ لفظ لیا ہے۔
وہ اپنا دل بہلا لیا۔ وہ کسب و سب کوئی شے نہیں ہے۔ میں کہتا ہوں کہ بولو
کسب موجود ہے یا معدوم ہے۔ اگر معدوم ہے تو بندہ نے کچھ بھی نہیں کیا۔ اور
اگر موجود ہے تو بندہ ایک شے کا ضرور فاعل ہو گیا۔ کسب کے معنی خواہ وہ بندہ
نے کیا ہو یا خدا نے پیدا کیا ہو۔ ہر صورت میں اس کے معنی عمل کے ہیں اور اس
کے عمل کا پورا پورا بدلہ بندہ کو ملے گا۔ پھر انہوں نے معتزلہ سے یہ کہا کہ بندہ کو قدرت
جو دی ہے وہ برابر دی ہے۔ یا کم و بیش دی ہے۔ اگر برابر دی ہے تو کیا
وجہ کہ ایک مومن ایک فاسق اور ایک کافر ہو گیا۔ اور اگر کم و بیش دی ہے تو جب
کافر سے پوچھا جائے گا۔ کہ تو نے کفر کیوں کیا تو وہ کہے گا کہ تو نے مجھے قدرت

کم دمی تھی۔ اس لئے میں ایمان نہیں لایا۔ تو خدا بند ہو جائے گا۔ یہ اعتراض معتزلہ پر سنیوں نے کیا۔ معتزلہ یہ کہتے ہیں ناکہ بندہ اپنے فعل پر قادر ہے۔ میرے استاد نے جب مجھے یہ بتایا تو میں نے کہا کہ یہ اعتراض تو بالکل ہی لغو ہے۔ سنی یہ کہتے ہیں کہ بندہ میں فعل خدا پیدا کرتا ہے تو جب خدا اس سے پوچھے گا کہ تو نے کفر کیوں کیا تو وہ یہ کہدے گا۔ تو نے مجھ میں کفر پیدا کر دیا۔ میں کیا کرتا میں تو مجبور تھا۔ اگر وہاں اللہ بند ہو جائے گا تو یہاں بدرجہ اولیٰ بند ہو جائے گا۔ اصل بات یہ ہے کہ دونوں فریق غلطی پر ہیں اور غلطی کی وجہ یہ ہے کہ ایک لائن کی چیز کو دوسری لائن میں شامل کر دیا۔ اللہ کا کلام حق ہے۔ بالکل عقل کے مطابق ہے۔ جب موقع آئے گا میں سمجھا دوں گا۔ بالکل اس طرح آپ کے سمجھ میں آجائیگا۔ جیسے دو اور دو چار ہوتے ہیں۔

دھملا یظلمون سے مطلب یہاں یہ ہے پوری پوری جزائل جملے گی۔ پورا پورا دنیا بھی معرض بحث رہا ہے۔ امام ابن خرم فرماتے ہیں کہ ایک یہودی نے کہا *وانا لمدنہم نصیبہم غیر منقرص خدا نے یہ کہا ہے کہ پورا پورا بدلہ دیں گے۔ اور یہ* (ہود - ۱۰۹)

بھی کہا ہے کہ لا انتہا بدلہ دیں گے۔ تو جب زندگی اور عمل محدود ہیں تو ان کی جزا بھی جب پوری پوری ملے گی تو ایک حد پر جا کر ختم ہو جائے گی تو لا انتہا کہاں رہی۔ اس کا جواب وہ قاعدہ میں نہیں دے سکے۔ حدود کلام سے جب آدمی ناداقف ہوتا ہے تو اسی قسم کی باتیں کرتا ہے۔ بڑی عجیب بات ہے۔ دیکھئے پورا کرنا ایک تو ہوتا ہے مقدار کا وہ ختم ہو جاتا ہے۔ مقدار پوری ہوئی اور وہ ختم ہو گیا۔ دس گز کپڑا لینا ہے گز گزنا پادس تک پورا ہو گیا۔ اور ایک ہوتا ہے۔ وعدہ

کا پورا کرنا اس کے معنی یہ ہیں کہ وعدہ کے مطابق ہو۔ تو وعدہ ہے لا انتہا کا تو وعدہ کے مطابق لا انتہا ملے گا۔ یہی معنی ہیں۔ پورا پورا دینے کے کہ برابر ملتا ہے کہیں ختم نہ ہو۔ ظلم کے معنی یہ ہیں کہ گناہ کی سزا اگر پانچ کوڑے سے ہیں تو سو کوڑے لگائے جائیں تو یہ ظلم کہلائیگا۔ تو اس نے کہا کہ ظلم نہیں ہوگا۔ پانچ ہی کوڑے لگیں گے۔ سو پانچ نہیں لگیں گے۔ اور نیکی کا جو بدلہ ہے وہ بڑھا کر ملے گا۔ کمی نہیں ہوگی۔

ظلم بھی سمجھ لیں کیسا ہے۔ جو ہمارے خیال میں ظلم ہے وہ ظلم نہیں ہے بلکہ ظلم وہ ہے جس کو اللہ پاک ظلم ہے۔ عقل کو یہ اختیار نہیں ہے کہ وہ اپنا حکم لگائے عقل مخلوق ہے۔ فالتو مخلوق کو ظلم دے گا۔ مخلوق کا یہ کام نہیں ہے کہ فالتو کو حکم دے۔ ایک غفلت ہوتی ہے۔ حکما اور تمسکاً میں دونوں سے۔ غور کریں مصلحتیں کہاں ہوتی ہیں۔ یہ وہاں ہوتی ہیں جہاں محض مشیت فعل میں کافی نہیں ہوتی اگر آپ کو یہ خیال ہے کہ آپ امیر و کبیر ہو جائیں تو آپ کو وہ ذرائع اختیار کرنا ہوں گے۔ وکاندار می کرنی ہوگی۔ فیکٹری لگانا ہوگی۔ جدوجہد کرنا ہوگی۔ تب کہیں امارت نصیب ہوگی تو اسباب و علل جہاں ہوں گے۔ وہاں اچھا برا۔ مصالح و غیرہ ہوں گے اور جہاں محض مشیت کام کرے گی کہ آپ کو خیال آیا کہ امیر کبیر بن جائیں اور آپ بن گئے تو یہاں نہ نیکی بدی ہوگی۔ نہ ظلم ہوگا نہ مصلحتیں ہوں گی۔ کچھ بھی نہیں ہوگا۔ تو جہاں نفس مشیت کافی ہے اسی کا نام تو خدا ہے۔ وہاں نہ کرنی مصلحت ہے نہ نیکی ہے نہ بدی ہے نہ ظلم ہے بلکہ جس کا وہ جو نام رکھ دے بس وہ وہی ہے۔ کسی کا نام ظلم رکھ دیا کسی کا انصاف کسی کا نیکی اور کسی کا نام بدی رکھ دیا وہ سولہ آنے مختار ہے جو چاہے سو کہے جو چاہے سو کرے۔ جو کہہ دے وہ ٹھیک اور جو کرے وہ عدل۔

بِسْمِ اللَّهِ الرَّحْمَنِ الرَّحِيمِ

يَا أَيُّهَا الَّذِينَ آمَنُوا إِذَا تَدَايَنْتُمْ بِدَايِنٍ إِلَىٰ أَجَلٍ مُّسَمًّى
فَاكْتُبُوا وَلِيَكْتُبَ بَيْنَكُمْ كَاتِبٌ بِالْعَدْلِ وَلَا يَأْبَ كَاتِبٌ
أَنْ يَكْتُبَ كَمَا عَلَّمَهُ اللَّهُ فَلْيَكْتُبْ وَلْيَمْلِكِ الَّذِي عَلَيْهِ
الْحَقُّ وَلْيَتَّقِ اللَّهَ رَبَّهُ وَلَا يَخَسُ مِنْهُ شَيْئًا فَإِنْ كَانَ الَّذِي
عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْطِيعُ أَنْ يُمِلَّ هُوَ
فَلْيَمْلِكْ وَلِيَّهُ بِالْعَدْلِ وَاسْتَشْهِدُوا شَهِيدَيْنِ مِنْ
رِجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتٌ مِمَّنْ
تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكَّرَ
إِحْدَاهُمَا الْآخَرَىٰ وَلَا يَأْبَ الشُّهَدَاءُ إِذَا مَا دُعُوا وَلَا
تَسْأَمُوا أَنْ تَكْتُبُوا صَغِيرًا أَوْ كَبِيرًا إِلَىٰ أَجَلٍ ذَلِكُمْ
أَقْسَطُ عِنْدَ اللَّهِ وَأَقْوَمُ لِلشَّهَادَةِ وَأَدْنَىٰ أَلَّا تَرْتَابُوا إِلَّا
أَنْ تَكُونَ تِجَارَةً حَاضِرَةً تُدِيرُونَ وَنَهَابَ بَيْنَكُمْ فَلَيْسَ عَلَيْكُمْ
جُنَاحٌ أَلَّا تَكْتُبُوهَا وَأَشْهِدُوا إِذَا تَبَايَعْتُمْ وَلَا يُضَارَّ
كَاتِبٌ وَلَا شَهِيدٌ وَإِنْ تَفَعَّلُوا فَإِنَّهُ فَسُوقٌ بِكُمْ
وَاتَّقُوا اللَّهَ وَيُعَلِّمُكُمُ اللَّهُ بِكُلِّ شَيْءٍ عَلِيمٌ ^(بقية)

(ترجمہ) اے ایمان والو جب تم قرضہ کا لین دین کرو۔ ایک معین مدت کے لئے تو لکھو
ایسا کرو۔ اور ایک کاتب کو چاہئے کہ تمہارے درمیان ٹھیک ٹھیک لکھے۔ اور
انکار نہ کرے اور لکھے جیسا کہ اللہ پاک نے اس کو تعلیم کیا ہے۔ اور لکھو اے وہ شخص
جس پر حق ہے یعنی قرضدار۔ اور چاہئے اس کو کہ ڈرے اپنے رب سے اور اس میں
کو تاہی ذرا بھی نہ کرے۔ اگر قرضدار کم عقل۔ کمزور یا وہ لکھوانے کے قابل نہ ہو دگنکا ہو
زبان نہ جانتا ہوں) تو چاہئے کہ اس کا ولی ٹھیک ٹھیک لکھوائے (ولی۔ کارکن، قاضی،
حاکم وکیل، وصی) اور دو شاہد گواہ بنا لو اپنیوں میں سے یا جن پر تم کو اعتماد ہو۔ اگر دو مرد
نہ ملیں پھر ایک مرد اور دو عورتیں لے آؤ جن کو تم پسند کرو۔ تاکہ اگر ایک ان میں سے
بھولے تو دوسری اس کو یاد دلا دے۔ اور گواہوں کو جب بلا یا جائے تو انکار نہ کریں۔
اور سستی نہ کریں مضمون کے لکھوانے میں خواہ وہ چھوٹا ہو یا بڑا اور تعین وقت
بھی لکھا جائے یہ اللہ کے نزدیک اقسط ہے۔ بہت زیادہ انصاف کے قریب ہے صحیح ہے۔
اب یہاں ایک بات ہے سمجھنے کی کہ یاد دلانا تو شہادت میں اثر رکھتا
ہے۔ مگر بھول جانا اثر نہیں رکھتا۔ تو یہاں بھول جانا جو ہے وہ شہادت کی علت
نہیں ہے بلکہ عورت کی کمزوری کی علت ہے۔ یہ اس بات پر دلالت کر رہا ہے کہ
مرد کی یادداشت قوی ہے عورت کی یادداشت کمزور ہے۔ یاد دلانا شہادت
کے لئے ہے۔ کہ یاد دلانے سے شہادۃ مکمل ہو جائے گی۔ عورت کا بھول جانا
دلیل اس بات کی ہے کہ مرد کے مقابلے میں عورت کمزور ہے اور مرد کو عورت پر
فضیلت ہے۔ اس کے علاوہ اور جگہ بھی اللہ پاک نے اس کا ذکر فرمایا ہے کہ مرد
کو عورت پر فضیلت ہے۔ اس مضمون کے سمجھنے میں عوام و علماء کو درہو کا ہوا ہے

اور اسی وجہ سے انہوں نے عورت کی نبوت اور اس کی امامت سے انکار کر دیا
ایک حدیث میں آیا ہے کہ عورتیں ناقص العقل اور ناقص دین ہیں۔

كل ناقصة عقلٍ وناقصة دين کے الفاظ ہیں ناقص عقل کے تو یہ معنی
ہیں کہ ان کی عقل کمزور ہے۔ ان کی گواہی آدھی رکھی اور ناقص دین کے معنی یہ
ہیں کہ وہ مہینہ میں بیس ایکس دن تو ظاہر رہتی ہیں اور باقی دنوں میں
عبادت روزہ نماز کے قابل نہیں رہتیں۔ اس حدیث اور قرآن کی آیات سے
انہوں نے استدلال کیا ہے۔ لیکن یہ استدلال غلط ہے۔ ان کو دھوکا لگ گیا ہے
کہنا ہوں کہ جو نقصان ہے وہ دراصل نقصان جسمانی ہے۔ جسمانی طور پر عورت
مرد کے مقابلہ میں کمزور ہے۔ مرد اس کے مقابلہ میں قوی ہوتا ہے۔ اس لئے
دنیا کے معاملات میں وہ زیادہ مفید اور زیادہ صحیح رہتا ہے۔ اور عورت گھر کے
انتظام میں زیادہ صحیح اور مفید ہوتی ہے۔

الرجال قوامون على النساء بأفضل الله بعضهن على بعض۔ مردوں کا
عورتوں پر بڑا کنٹرول ہے کیونکہ ہم نے عورتوں پر مردوں کی تفصیلت رکبے
كل ناقصة عقلٍ وناقصة دين۔ عورتیں ناقص عقل اور ناقص دین
ہیں۔ اس کا یہ مطلب نہیں ہے کہ اللہ کے نزدیک مرد عورت سے زیادہ افضل ہے
اللہ کے نزدیک افضل ہونے کے یہ معنی ہیں کہ وہ زیادہ العامات کا مستحق ہے تو
علماء یہ سمجھ گئے ہیں کہ مردوں کو زیادہ العامات اور بلند مدارج ملنے چاہئیں۔
اور عورت کو وہ مناسب نہیں ملنے چاہئیں۔ اسی بنا پر انہوں نے عورت کی نبوت
کا انکار کیا ہے۔ اور دلیل میں یہ حدیث اور آیات قرآنی لائے ہیں۔ میں کہتا
ہوں کہ جزیہ بن ثابت انصاری کا ایک واقعہ ہے کہ ایک قرض خواہ حضور اکرم

کی خدمت میں حاضر ہوا اور اپنی رقم کا مطالبہ کیا۔ آپ نے فرمایا کہ میں نے ادا کر دیئے۔ اس نے گواہ طلب کیا تو خزیمہ انصاری نے فوراً کہا کہ میں شاید ہوں۔ آپ نے ادا کر دیئے۔ قرض خواہ ہلا گیا۔ آپ نے دریافت کیا کہ خزیمہ تم کو اس موقع پر موجود نہیں تھے۔ تم نے گواہی کیسے دیدی۔ خزیمہ نے عرض کیا کہ آپ ہم کو روزانہ عجیب غریب باتیں آسمان سے پرے کی سناتے ہیں۔ ہم سب کی تصدیق کرتے ہیں۔ آج آپ نے فرمایا کہ آپ نے قرضہ ادا کر دیا۔ میں نے اسکی بھی تصدیق کر دی۔ تو آپ نے فرمایا تیری شہادت دو بہری۔ یعنی اگر خزیمہ شہادت دیں تو وہ کافی ہے۔ اور اگر حضرت ابو بکرؓ، عمرؓ یا علیؓ شہادت دیں تو ان کو ایک شاہد اذر لانا پڑے گا۔ ورنہ ان کی شہادت ناقص اور غیر معتبر ہے گی۔ اس سے یہ نکتہ نکلتا ہے کہ شہادت کے ناقص ہونے سے شاہد کا ناقص ہونا لازم نہیں آتا۔ اسی طرح اس کے برعکس شہادت کے کامل ہونے سے شاہد کا کامل ہونا لازم نہیں آتا۔ کیونکہ خزیمہ کی شہادت کے کامل ہونے سے خود خزیمہ کا کامل ہونا لازم نہیں آیا حضرت ابو بکرؓ، عمرؓ عثمانؓ و علیؓ اور دیگر بہت سے صحابہ سے خزیمہ انصاری کا درجہ کم ہے۔ اسی طرح عورتوں کی ناقص شہادت سے عورتوں کا ناقص ہونا لازم نہیں آتا۔

دلیس الذکر صلا لا نشی، مونث مذکر کی برابری کہاں کر سکتا ہے
 یعنی مذکر کو فضیلت ہے۔ اس آیت سے استدلال کرتے ہیں لیکن ان کو سمجھنے میں
 بڑھی بھول ہوئی ہے۔ جب حضرت مریم کو ان کی ماں نے جنا تو انہوں نے کہا کہ اے
 پاک پروردگار میں نے تو منت مانی تھی کہ لڑکا ہو گا۔ تو اس کو نیری نذر کر دوں گی
 لیکن تو نے مجھے لڑکی عنایت کی اب میری منت کا کیا ہو گا۔ اس وقت اللہ تعالیٰ

نے جواب دیا کہ لڑکا لڑکی کے برابر کہاں ہو سکتا ہے۔ یہ وہ لڑکی ہے جس کے متعلق فرمایا یا صریحاً ان الله الصطفیٰ وطهرت واطفان علیٰ نساء العالمین (مراۃ) اگر لڑکا ہوتا تو اس درجہ کا کہاں ہوتا۔ فرمایا تو کیوں گھبراتی ہے۔ اگر لڑکا ہوتا تو اس لڑکی جیسا کیسے ہو سکتا تھا۔ یہ حضرت والدہ مریم کا قول نہیں ہے۔ خدا کا قول ہے۔ ہر بڑے عالم سے بھول ہر جاتی ہے۔ صرف نبی سے بھول نہیں ہوتی۔ باقی ہر شخص سے بھول ہوگی۔ چھوٹا عالم زیادہ غلطی کرے گا۔ بڑا عالم کم غلطی کرے گا۔ غلطی سب سے ہوگی۔

آپ غور کریں کہ اہل اہل المؤمنین اور حضرت فاطمہؑ و منین سے افضل ہیں۔ اہل اہل المؤمنین تمام و منین کی مائیں ہیں۔ ان کا درجہ ابو بکرؓ و عمرؓ عثمانؓ و علیؓ سے بڑا ہے۔ یہ ان کی مائیں ہیں۔ حالانکہ یہ بھی ناقص دین تھیں۔ یہ بھی پورے ماہ نماز نہیں پڑھ سکتی تھیں۔ مطلب یہ ہے کہ تعداد کے اعتبار سے تو وہ ناقص دین ہیں ان کی عبادت آدمی ہے مگر ان کی اکیس دن کی عبادت ہی پورے ماہ کی عبادت کے برابر ہے۔ جیسے آج ایک شخص مسلمان ہو اور ایک وقت کی نماز پڑھی اور مر گیا۔ تو وہ نماز کی شمار ہوگا۔ گویا سارے عمر نماز پڑھی دین یافتہ من کن للہ و رسولہ و عمل صالحا اے نبی کی بیویوں۔ جس نے اللہ اور رسول کی اطاعت کی اور نیک عمل کئے تو تھا اجر ہا مرتبہ اس کو ہم دو گنا اجر دیں گے۔ کام کیا نصف، اجر ملا دو گنا تو حساب سے چو گنا ہوا۔ ایک نکتہ اور سمجھئے۔

ان المسلمین و المسلمات و المؤمنین و المؤمنات و القانتین و القانتات و الصادقین و الصادقات و الذکرین اللہ کثیرا و الذکرات یہاں ایک عجیب نکتہ ہے کہ سب جگہ برابر کہتا چلا آیا۔

لیکن ذاکرین کے ساتھ کثیر کا لفظ لگایا اور ذاکرۃ کے ساتھ نہیں لگا۔ اس لئے کہ اس میں نقص کی وجہ سے کثرت ذکر نہیں کر سکتی لیکن اجر برابر ہو گیا۔ ذاکر کثیر اور مطلق ذاکر کا من عمل صالحا من ذکر و انثیٰ ذکر اور انثیٰ جس نے بھی نیک عمل کیا خواہ وہ عورت

(احزاب - ۳۵)

ہو یا مرد وہ مؤمن بشرطیکہ وہ مومن ہو اتہ حیاة طیبة ہم اس کو بڑی پاکیزہ زندگی دیں گے۔ اس میں مرد عورت کی کوئی قید نہیں ہے۔ جس کے اعمال بہتر ہوں گے۔ وہی افضل ہوگا۔ فرعون کی بیوی فرعون سے افضل تھیں۔ حضرت نوحؑ

کی بیوی کا فرہ تھی۔ امہات المؤمنین کا چونکہ ڈبل حصہ ہے۔ اس لئے ہم نے

اس سے یہ نتیجہ نکالا ہے کہ امہات المؤمنین حضرت ابو بکرؓ عثمانؓ عمرؓ و علیؓ اور دیگر

صحابہ سب افضل ہیں۔ مرد چونکہ عورت سے جسمانی اور دماغی قوت میں زیادہ

ہوتا ہے۔ اس لئے امامت اور فلافت کے امور مرد کے سپرد کئے اور عورت کو

اس سے محروم کر دیا۔ عورت گھر کا انتظام کرے مرد معاشرہ کا انتظام کریں جب

حضرت ابو بکرؓ کو خلیفہ منتخب کیا تو آپ نے فرمایا کہ لوگو تم نے مجھے خلیفہ چن لیا حالانکہ

مجھ سے بہتر لوگ موجود ہیں۔ اور اللہ پاک نے ان حضرات کے لئے فرمایا کہ اودئک

هم الصادقون تو ابو بکر رضی عنہ ہیں۔ اور انہوں نے فرمایا کہ اس وقت ان سے بہتر

لوگ موجود تھے۔ اور مردوں میں بالاتفاق ان سے بہتر کوئی نہیں تھا۔ اور بہتر

موجود تھا تو لازماً وہ عورتیں ہی تھیں اور وہ عورتیں امہات المؤمنین ہی ہیں۔

چنانچہ ان سے افضل ہیں یا نساء النبی لستن کا حد من النساء اے نبی کی بیویو تم

بے مثال عورتیں ہو تمہاری مثل کوئی عورت نہیں تو یہ بیٹی یعنی حضرت فاطمہ سے

بھی افضل ہو گئیں۔

ایک اور دلیل بھی میری سمجھ میں آئی اللہ پاک نے فرمایا النبى اولى بالمؤمنين

من الفسھم یہ اللہ پاک نے بڑی عجیب و غریب چیز فرمائی ہے کہ نبی مومنین سے بہت زیادہ محبت کرنا ہے۔ ان کی جانوں کے مقابلے میں یعنی مومنین کو اپنی جانیں جتنی پیاری ہیں۔ اس سے کہیں زیادہ نبی کو ان کی جانیں پیاری ہیں۔ تو نبی کو آپ سے کتنی شدید محبت ہو گئی۔ آپ نے ایک شخص سے دریافت کیا۔ تو نے قیامت کے لئے کیا تیاری کی ہے اس نے کہا کہ میں نے نماز روزہ تو زیادہ نہیں کیا البتہ میں اللہ اور اللہ کے رسول سے محبت کرتا ہوں۔ تو آپ نے فرمایا اللہوم من احبہ آدمی اس شخص کے ساتھ ہے جس سے وہ محبت کرتا ہے تو اس سے پتہ چلا کہ اللہ اور نبی آپ کے ساتھ ہیں داؤد واجہ اصہاتھم

اور نبی کی بیویاں مومنین کی مائیں ہیں۔ ماں کی تعظیم سب پر فرض ہے۔ تو نبی کی بیویوں کی تعظیم تمام مومنین روسائے صدیقین اور تمام صحابہ پر واجب ہو گئی تو نبی کی بیویاں ان سب سے افضل ہو گئیں۔ اوپر کی آیات میں صدقات و خیرات کی تعریف اور سود کی برائی بیان کی پھر تقویٰ کا ذکر ہوا۔ صدقہ تو اس کے مکہ کے مطابق مال کا گھٹانا تھا اور سود اس کے اعلان کے مطابق مال کا گھٹنا ہے دونوں میں گھٹانے کا ذکر تھا۔ ایک گھٹانا حلال تھا اور ایک گھٹانا حرام تھا اب حلال مال جو بچ گیا اس کی حفاظت کی بڑی تاکید فرمائی ہے۔ قرآن شریف میں کسی مضمون کے متعلق اتنی تفصیل نہیں آئی۔ پورا رکوع مال حلال کی حفاظت کے لئے ہے۔ فرمایا۔

یا ایہا الذین امنوا اذا تداینتم بدین اے ایمان والو جب تم قرض کا معاملہ کرو۔ مطلب یہ ہے کہ قرض کی رقم نہ ڈوب جائے البی اجل مستمے میں مدت

کے لئے قرض درتو فالتبوه فرمایا کہ لکھ لیا کرو۔ دوسری بات فرمائی کہ کاتب ہونا چاہئے جو لکھے۔ کاتب کو پاپا ہیئے کہ انکار نہ کرے۔ یہ تیسری بات ہوئی۔ فرمایا کہ والیہ کتب تاکید فرمائی کہ تیرا فرض ہے کہ لکھے۔ پھر کہا لکھو اور آگے فرمایا کہ اللہ سے ڈرو۔ پھر فرمایا لایبخیس مند شیئا اس میں کوئی کوتاہی نہ کرو۔ پھر فرمایا کہ بچہ ہے، کمزور ہے، بوڑھا ہے اور نہیں لکھو اسکتا۔ یعنی گونگاہ ہے۔ غیر زبان جانتا ہے یا اور کوئی مجبور ہے تو اس کا وکیل، منجبر، کارکن یا ولی یعنی باپ یا قاضی حاکم سب اس میں آگئے۔ وہ لکھیں۔ پھر کہا لکھنے پر اکتفا نہ کرو گواہ بنا لو اپنوں میں سے اپنوں سے مراد یا مؤمنین ہیں یا ایسے متدین آدمی ہیں۔ جن پر تم کو اعتماد ہو۔ پھر فرمایا گواہ دو مرد ہوں۔ اگر دو مرد نہ ہوں تو ایک مرد اور دو عورتیں ہوں۔ پھر گواہوں کو تاکید فرمائی کہ جب ان کو گواہی کے لئے بلایا جائے تو انکار نہ کریں۔ شاید کے لئے حکم ہے کہ وہ انکار نہ کرے اور غلام آہنیں سکتا۔ جب تک اس کا آفا اجازت نہ دے۔ لہذا غلام خارج ہو گیا۔ شاید کے لئے دس شرطیں ہیں۔ عاقل ہو۔ بالغ ہو۔ آزاد ہو۔ جھوٹا نہ ہو۔ لغو گونہ ہو۔ پھر تاکید فرمائی کہ اس میں تساہل نہ برتنا۔ چھوٹی بڑی تمام تفصیل لکھنا پھر فرمایا ذالک اقسط عند اللہ واقوم للشہادۃ وادنی اللہ توابوا اتنی مفصل تاکید بیان فرمائی اس سے پتہ چلا کہ مال حلال کی حفاظت کتنی ضروری ہے۔ اور یہ حکم مستحب مندوب ہے فرض نہیں ہے۔ یعنی اس کا غلبہ مقصود ہے۔ ایک تو جیسے نمانہ ہے وہ قطعی مقصود ہے۔ یہ قطعی تو مقصود نہیں ہے لیکن اس کا غلبہ مقصود ہے۔ جیسے مسواک کرنا۔ اور آگے اور تفصیل ہے۔ پورا رکوع اسی میں ہے۔ وہ آئندہ بیان کروں گا۔

بِسْمِ اللَّهِ الرَّحْمَنِ الرَّحِيمِ
 وَلَا يَأْبَى الشَّهْدَاءُ إِذَا مَا دُعُوا وَلَا تَسْمَعُوا
 أَنْ تَكْتُبُوا صَغِيرًا أَوْ كَبِيرًا إِلَىٰ أَجَلِهِ
 ذَلِكُمْ أَقْسَطُ عِنْدَ اللَّهِ وَأَقْوَمُ لِلشَّهَادَةِ وَأَدْنَىٰ
 أَلَّا تَرْتَابُوا إِلَّا أَنْ تَكُونَ تِجَارَةً حَاضِرَةً
 تُدِيرُونَ وَنَهَابَيْنَاكُمْ فَلَيْسَ عَلَيْكُمْ جُنَاحٌ
 أَلَّا تَكْتُبُوهَا وَأَشْهَدُوا إِذَا تَبَايَعْتُمْ وَلَا
 يُضَارَّ كَاتِبٌ وَلَا شَهِيدٌ وَإِنْ تَفَعَّلُوا فإِنَّهُ
 فُسُوقٌ بِكُمْ وَاتَّقُوا اللَّهَ وَاعْلَمُوا أَنَّ اللَّهَ
 بِكُلِّ شَيْءٍ عَلِيمٌ وَإِنْ كُنْتُمْ عَلَىٰ سَفَرٍ وَلَمْ تَجِدُوا
 كَاتِبًا فَرِهْنِ مَقْبُوضَةً فَإِنْ آمِنَ بَعْضُكُمْ بِعَضَا
 فَلْيُؤَدِّ الَّذِي أُؤْتِيَ مِنْ أَمَانَتِهِ وَلْيَتَّقِ اللَّهَ
 رَبَّهُ وَلَا تَكْفُرُوا الشَّهَادَةَ وَمَنْ يَكْفُرْهَا
 فَإِنَّهُ إِثْمٌ قَلْبُهُ وَاللَّهُ بِمَا تَعْمَلُونَ عَلِيمٌ

اور انکار نہ کریں گواہ جب ان کو بلایا جائے اور نہ جی چرائیں لکھنے سے معاملہ چھوڑا ہو یا بڑا
 معین وقت تک یہ تمہارے لئے زیادہ قریب انصاف ہے اللہ کے نزدیک اور گواہی کے
 بہت قریب ہے اور قریب ہے اس سے کہ دونوں کو شک نہ ہو یہ مستثنیٰ ہے کہ جب نقد
 معاملہ کرو جیسے تم آپس میں کرتے رہتے ہو تم پر کوئی گناہ نہیں اگر تم اس سے کہ نہ لکھو اور تم
 گواہ بنا لو جب تم خرید و فروخت کرو کا تب اور گواہ کو نقصان نہ پہنچائیں اگر تم نے ایسا
 کیا تو یہ تمہارے لئے نقصان کا سبب ہو گا اور اللہ پاک سے ڈرو اللہ تم کو تعلیم دیتا
 ہے اور اللہ ہر شے کو جانتا ہے اگر تم سفر میں ہو اور کا تب میسر نہ ہو رہیں یہ کا تب تمہارے لئے
 اگر تم کو ایک دوسرے پر اعتماد ہو تو وہ امانت واپس کر دے جس کا امین بنایا گیا ہے۔
 اللہ جو اس کا رب ہے اس سے ڈرے۔ تم شہادت کو مت چھپاؤ اگر تم نے
 چھپایا تو تمہارا دل گناہ گار ہے جو کچھ تم کرتے ہو اللہ سب جانتا ہے۔

اور نہ انکار کریں گواہ۔ جب ان کو بلایا جائے۔ مجتہدین کے دو گروہ ہیں ایک
 گروہ تو یہ کہتے ہیں کہ جب شاہد بننے کے لئے بلایا جائے تو انکار نہ کریں۔ دوسرے کہتے ہیں کہ گواہ
 کو جب گواہی ادا کرنے کے لئے بلایا جائے تو وہ انکار نہ کریں ان دونوں میں صحیح یہی ہے کہ گواہ بننے کیلئے
 نہیں بلکہ گواہی دینے کے لئے بلایا جائے تو انکار نہ کریں۔ کیونکہ اگر آپ گواہ بنتا
 نہ چاہیں تو آپ ایسا کر سکتے ہیں۔ اس میں کوئی برائی نہیں ہے۔ ہاں اگر آپ گواہ ہیں۔
 اور پھر آپ کو بلایا جائے اور نہ جائیں تو یہ بات منع ہے معصیت ہے اس لئے یہ حکم گواہی
 کے ادا کرنے سے متعلق ہے۔ دوسری بات یہ ہے کہ خطاب گواہوں سے ہے یعنی وہ لوگ
 جو گواہ بن چکے ہیں ان کیلئے حکم ہے کہ ادائے شہادت سے شہداء انکار نہ کریں۔ یہ معنی ہوئے
 بلایا اور نہ گئے یہ تو انکار ہے ہی۔ گئے اور غلط بیانی کی۔ یہ بھی انکار میں شامل ہے۔ اس کی

بھی ممانعت ہے۔ ایک بات اور سمجھ لیں کہ شاہد اس کا پابن رہے کہ جب اس کو بلایا جا تو وہ آئے اور غلام اپنے آقا کا پابن رہے کہ وہ اجازت دے تو آ سکتا ہے اور اگر وہ اجازت نہ دے تو وہ نہیں آ سکتا۔ اسی لئے حنفی مذہب میں غلام کی شہادت غیر معتبر ہے ولا تسمو صغیراً او کبیراً الی اجلہ ایسی عبارتوں کا اردو میں ترجمہ بھی صحیح نہیں کر سکتے۔ وہ نہ جی چرامیں۔ کس چیز سے ان تکبوتہ اس کے لکھنے سے معاملہ چھوٹا ہو یا بڑا ہو۔ ہزار دو ہزار کا معاملہ بڑا کہلائیگا۔ سو چپاس کا معاملہ چھوٹا کہلائے گا۔ پیسے دو پیسے کا معاملہ چھوٹے معاملے میں بھی شامل نہیں ہے۔ الی اجلہ چھوٹا سا معاملہ ہو تو اس کے لئے بھی یہ لکھنا چاہیے کہ کس وقت ادا ہوگا۔

اس قدر لکھنے کی تاکید ہے۔ لیکن یہ سب مستحب ہے۔ مندوب ہے۔ فرض نہیں ہے۔ نظام عالم ٹھیک لکھنے کے لئے طریقہ احتیاط بتایا ہے ذالکم اقسط عند اللہ جو اوپر طریقہ بتایا گیا ہے۔ یہ اللہ کے نزدیک تمہارے لئے نہایت عادلانہ بات ہے۔ اھتوم للشہادۃ قوم کے بہت نزدیک ہے شہادت میں گواہی کے لئے یہ نہایت سیدھا طریقہ ہے۔ کہ اس کو لکھ لو۔ ادنی الاثر متابوا۔ اور قریب ہے اس سے کہ دونوں کو شک نہ ہو۔ تاکہ دونوں میں سے کسی کا نقصان بھول کی سبب نہ ہو جائے اقسط عند اللہ یہ عاقبت کی درستی کیلئے ہے۔ اھتوم للشہادۃ یہ دنیوی نظام کے لئے ہے۔ الاثر متابوا فریقین کے فائدے کے لئے ہے۔ قرضہ کے لین دین کا معاملہ بیان کرنے کے بعد اب یہ اور بات کہی الا ان تکلون تجارتاً حاضرةً تدیر دنہا بینکم مگر یہ کہ تجارت حاضر ہو حاضر تجارت دست بدست یعنی نقد معاملہ کو کہتے ہیں۔ آپ نے چیز خریدی اور پیسے دیئے ایسی صورت لکھنے سے مستثنیٰ ہے۔ لکھنے کی ضرورت نہیں۔ فلیس علیکم جناح ان لا تکتبوا

تو تمہارے اوپر کوئی الزام نہیں ہے۔ اگر نہ لکھو جناح کے معنی گناہ کے ہیں۔ بلکہ گناہ اصل میں جناح کو بگاڑ کر ہی بنایا ہے۔ اگر لکھنا فرض ہوتا تو نہ لکھنا گناہ ہوتا۔ لیکن لکھنا چونکہ مندوب ہے اس لئے نہ لکھنا گناہ نہیں ہے۔ **واشهدوا اذا تبایعتم** اگر نہ لکھو تو کوئی حرج نہیں ہے۔ لیکن اگر کوئی لمبی چوڑی رقم ہے تو شاید بنا لو۔ جب تم خرید و فروخت کو ہر چھوٹی چھوٹی چیز پر نظر ہے۔ دنیا کی کوئی حرکت نہیں ہے جس کو جاری رکھنے کے لئے ضابطہ نہ ہو۔ کسی چیز کو نہیں چھوڑنا کہ عذر باقی نہ ہے **ولا یضار کاتب ولا شہید اہل معاملہ کو کاتب اور شہید نقصان نہ پہنچائیں**۔ اس کے معنی یہ بھی ہیں کہ اہل معاملہ شہید اور کاتب کو نقصان نہ پہنچائیں۔ کیونکہ یضار گرامر کی رو سے یضار رُ اور یضارُ دونوں سے مشتق ہو سکتا ہے۔ **وان تفعلو امانہ فسوق بکم** اگر تم نے ایسا کیا یعنی نقصان پہنچا دیا تو یہ فسوق ہے۔ یعنی اللہ کی طاعت سے باہر ہو جانا ہے۔ **واتقوا اللہ اللہ سے ڈرو** **و یعلمکم اللہ اور اللہ تم کو تعلیم دیتا ہے**۔ اور تعلیم وہ دے گا جو جانے گا۔ اس لئے دلیل بیان کی کہ اللہ پاک ہر شے کو جانتا ہے ان اللہ بکل شیئی علیم۔ **وان کنتم علی سفر** اگر تم سفر میں ہو **ولم تجدوا کاتباً اور کاتب میسر نہیں ہونے نہ ہن مقبوضہ** تو چیز رہن رکھ دو۔ رہن کہتے ہیں۔ چیز گردیں رکھنے کو۔ قبضہ میں دیدو۔ جب تک قبضہ نہیں ہوگا۔ رہن نہیں ہوگا۔ رہن سفر کے سلسلے میں بیان کیا۔ لیکن سفر اور حضور دونوں میں جائز ہے۔

فان آمن بعضکم بعضاً اگر تم میں سے کسی کو کسی سے خطرہ نہ ہو۔

امن بے خوف ہونے کو کہتے ہیں۔ ترجمہ اس کا یہ ہوگا کہ اگر تم کو ایک دوسرے پر اعتماد ہو۔ تو پھر چپ زکوٰۃ رکھنے کی ضرورت نہیں ہے **فلیؤذ الذی اذ بتمن امانتہ** تو چاہیے

کہ جس پر اطمینان کیا گیا ہے۔ وہ امانت کو ادا کرے ولایت اللہ ربہ اور لہ پنے رب سے ڈرے ولا تکتوموا الشہادۃ اور گواہی کو چھپائے نہیں زمن یکتد فانہ اثم قلبہ جس نے ایسا کیا اس کا دل گناہ گار ہے۔ واللہ بما تعلمون علیم اور اللہ پاک تمہارے ہر کام سے خبردار ہے۔ جانتا ہے۔

میرے خیال میں ایک بات آئی ہے وہ یہ ہے کہ اللہ پاک فرماتا ہے کہ ڈرو اللہ سے اور اللہ تم کو تعلیم دیتا ہے اور دلیل یہ دی کہ تعلیم وہی دے گا جو عالم ہے۔ جو پرشہ کا عالم نہیں وہ تعلیم نہیں دے سکتا۔ یہ بہت بڑی بات ہے کہ تعلیم خدا ہی دے سکتا ہے عقل سے علم حاصل نہیں ہو سکتا۔ ایک برہان تھا اللہ پاک نے میرے دل میں ڈالی ہے اس میں سارا عالم آگیا۔

کسی شے کا اس طرح ہونا کہ اس کے اس طرح ہونے سے کوئی دوسری شے سمجھی جائے تو پہلی شے کو دوسری شے کی دلیل کہتے ہیں۔ جس طرح روشنی سورج کی اور دھواں آگ کی دلیل ہے۔ لیکن اگر سورج اور آگ پہلے کسی نے نہ دیکھی ہو تو پھر اس کے لئے دلیل نہیں بن سکتی۔

اللہ پاک نے فرمایا ہے کہ کوئی چیز جو تمہیں معلوم ہو اس کو چھپاؤ کہیں تباؤ۔ کہتے ہیں کہ حکیم البلیزوں کو کسی مرض کے متعلق راز معلوم ہو گیا۔ اس نے اس کو چھپا لیا۔ اور اپنی کتاب میں درج نہیں کیا۔ ایک روز اس نے دیکھا کہ کوئی نرشتہ اس سے کہتا ہے کہ اللہ تعالیٰ فرماتا ہے میں نے تجھے ایک راز بتایا اور تو نے ہمارے بندوں سے اس کو چھپا لیا۔ اس نے دوسرے دن صبح اٹھتے ہی اس کو اپنی کتاب میں درج کر دیا۔ قرآن میں تو اس کا تفسیل حکم ہے۔

ان الذین یکتومونما انزلنا من البیت والہدیٰ ایسے لوگوں کے لئے حکم ہے

يلعنهم الله ويلعنم اللعنون ایسے لوگوں پر اللہ کی اور کما لعنتہ کر نیوالوں کی لعنت ہے۔ بنی ہوئی چیز سے بنانے والے کا خیال آتا ہے۔ مکان سے مہمار کا لیتین ہوتا ہے۔ یہی چیز ہے جس کو فلسفیوں اور عالموں نے اپنی کتابوں میں ایک طریقہ سے بیان کیا وہ بیان کرنے کا ایک طریقہ ہے۔ ورنہ چیز وہ یہی ہے اسی کو دلیل کہتے ہیں۔

اب دیکھئے یہ دھوپ سورج پر دلالت کر رہی ہے یہ ہر شخص جانتا ہے اور دھوپ کو دیکھتے ہی اس کو یقین ہو جاتا ہے کہ سورج چمک رہا ہے۔ اب ایک ایسا شخص فرض کیجئے جس نے سورج کو نہ دیکھا ہو وہ دھوپ کو دیکھ کر کبھی سورج کو نہیں سمجھ سکتا۔ تو معلوم ہوا کہ دلیل سے وہ بات سمجھی جا سکتی ہے جس کو آپ پہلے سے جانتے ہیں۔ اگر آپ پہلے سے نہیں جانتے تو نہیں سمجھ سکتے۔ تو معلوم ہوا کہ عقل کے ذریعہ آپ ایسی بات نہیں جان سکتے جس کو آپ بغیر عقل کے پہلے سے نہ جانتے ہوں۔ سارا فلسفہ ختم ہو گیا۔ سارے عالم کو دعوت مقابلہ ہے۔ کوئی اس کے خلاف بول نہیں سکتا۔

اب جو آپ کو علم ہے کہ دھواں آگ کی دلیل ہے۔ تو عقل نے تو بتایا نہیں پھر کس نے بتایا۔ عقل کے علاوہ کوئی اور شے ہے جس نے آپ کو علم دیا۔ اسی کا نام خدا ہے۔ یہی معنی ہیں یعلمکم اللہ کے اگر وہ پہلے سے علم نہ دیتا۔ تو کوئی شے عقلی دلیل بن ہی نہیں سکتی تھی۔

پہلے فرمایا واتقوا اللہ سے ڈرو۔ جب بچہ نہیں تیار ہوتا کام کرنے کو تو آپ کہتے ہیں کہ نہیں تو لڑائی مارتا ہوں۔ وہ ڈر جاتا ہے۔ بات اس کے دل میں بیٹھ جاتی ہے اور وہ کام کر گزرتا ہے۔ یہی صورت ہے پہلے فرمایا کہ ڈرو اللہ سے اب جو وہ بتائے گا تو دل میں بیٹھ جائیگا۔ ڈر بتایا کہ کیسے پیدا ہو۔

امانتوں کو ادا کرو۔ جب امانتوں کو ادا کرو گے اسی وقت اللہ کی ہریت پیدا ہو جائیگی

ولیتق اللہ جب اللہ کی ہیبت عظمت دلیں بیٹھ گئی تو یہ علم اللہ اب جو اللہ
تعالیٰ تعلیم فرمائے گا وہ دل میں بیٹھ جائیگا۔ سب اللہ ہی کی تعلیم ہے

یہاں حاکم کے حکم کا جو خوف ہے آنا خوف بھی حاکم الما کین کا نہیں

ہونا۔ یہ نقصان دہ چیز ہے اس لئے مسلمان قوم تباہ ہو گئی۔ اور اس کتاب کے اندر صرف یہی ذکر
ہے۔ یہی بیان ہے اس جہان میں تم رہ رہے ہو اس دنیا میں۔ یہ زندگی درحقیقت دھوکا ہے
اس کو اصل زندگی مت سمجھو۔ یہ سمجھنا ہے تو جب یہ دھوکا ہے تو یہ مفید ہو نہیں سکتی۔ تو پھر
یہ لغو ہوگی۔ اور لغو اس کو کہتے ہیں جس کا ہونا نہ ہونے کے برابر ہو۔ یہاں ہونا ہو گیا۔ معلوم ہو گیا کہ
اس کا ہونا نہ ہونے کے برابر نہیں ہے تو لغو بھی نہیں رہی تو پھر کیا ہے۔ دراصل یہ مفید
چیز کا ذریعہ ہے۔ مفید چیز کوئی اور ہے اور اس کا یہ ذریعہ ہے۔ جیسے کہ روپیہ کمانا جو ہے
اصل تو وہ مقصد ہے۔ اور دوڑ دھوپ بازاروں میں چلنا پھرنے بسوں سے اترنے میں گڑبڑنا
گاہوں سے جھگڑنا ہونا یہ سب محنتیں کرتا ہے تو وہ محنت جو ہے وہ لغو تو نہیں ہے۔
بلکہ وہ ذریعہ ہے کسی فائدہ کا۔ اسی طرح یہ پوری زندگی کسی دوسری زندگی کا ذریعہ ہے

بِسْمِ اللّٰهِ الرَّحْمٰنِ الرَّحِیْمِ

لِلّٰهِ مَا فِی السَّمٰوٰتِ وَ مَا فِی الْاَرْضِ وَ اِنْ تُبَدُّوا
 مَا فِیْ اَنْفُسِكُمْ اَوْ تَخْفَوْهُ يَحْسِبْكُمْ بِهِنَّ اللّٰهُ
 فَيَغْفِرُ لِمَنْ يَّشَاءُ وَ يُعَذِّبُ مَنْ يَّشَاءُ وَ اللّٰهُ
 عَلٰی كُلِّ شَيْءٍ قَدِیْرٌ ۝ (بقرہ - ۲۸۴)

للہ ما فی السموات و ما فی الارض

جو کچھ آسمانوں میں ہے اور جو کچھ زمین میں ہے سب اللہ کے لئے ہے۔

و ان تبد و اما فی انفسکم او تخفوه يحاسبکم به اللہ ط

اور اگر تم ظاہر کرو جو تمہارے دلوں میں ہے یا اسکو چھپا لو اللہ اس کا حساب لے گا۔

فيغفر لمن يشاء و يعذب من يشاء ط

پھر بخش دے گا جس کو چاہے گا اور عذاب دے گا جس کو چاہے گا۔

واللہ علی کل شیء قدير ۝ البقرہ ۲۸۴

اور اللہ تمام اشیا پر قادر ہے۔

عام طور پر مفسرین کا قاعدہ ہے کہ وہ آیات میں ربط دیتے ہیں تاکہ عبارت

مربوط ہو جائے۔ یہ دل کو اچھا نہیں لگتا کہ اللہ پاک کا کلام بے ربط ہو۔ شیخ ابرہہ

فی الدین عربی نے تو اتنی محنت کی ہے کہ المر سے والناس تک پورے قرآن کو ایک
بمطابق قرار دیا ہے۔ لیکن مجھے اس سے اختلاف ہے انسانی شعور میں جو ربط ہے
وہ ربط انسانی کلام میں تو ہوگا۔ اللہ کے کلام میں وہ ربط تلاش کرنا غلطی ہے۔ فی
نفسہ اللہ کا کلام مربوط ہو اس سے ہمیں بحث نہیں جو ربط انسانی نثار اور شعرا میں
ایا جاتا ہے اس ربط کو اللہ کے کلام میں تلاش نہیں کرنا چاہیے۔ اس ربط کو معیار
بنانا جو ہمارے خیال میں ربط ہے یہ غلط ہے۔ کیونکہ ایسے حرف یا الفاظ کلام کے
شروع یا درمیان میں لانا جس کے اہل زبان کے یہاں کوئی معنی نہ ہوں ربط فصاحت
بلاغت سب کے خلاف ہے۔ اللہ کے کلام میں کثر سورتوں کے شروع میں ایسے الفاظ
استعمال ہوئے ہیں۔ اَللّٰہُ حَمْدٌ۔ الرَّحْمٰنُ کَہٰی حَصَّ وغیرہ تو اس میں کیا ربط ہوگا: ہوئی سی
بات ہے جس کے فعل میں ربط نہیں ہے اس کے کلام میں کیا ربط ہوگا۔ زمین کو دیکھو
کہیں پہاڑ کہیں ریگستان کہیں دریا، کہیں وادی کہیں نظم نہیں نظر آتا۔ آسمان کو
دیکھئے کہیں ترتیب نہیں ہے۔ گلاب کا پھول کس قدر نرم و نازک اس کے نیچے سخت
کانٹے لگا دیئے کہ ذرا بد احتیاطی سے پھول توڑیں تو ہاتھ زخمی ہو جائے۔ تو اللہ کے
فعل میں وہ ربط نہیں ہے جو ہمارے خیال میں ہے۔ جب اس کے فعل میں ربط نہیں
ہے تو اگر کلام میں بھی ربط نہ ہو تو کیا حرج ہے۔ اگر آپ مجھ سے دریافت کریں کہ
قرآن میں ربط ہے فصاحت ہے یا نہیں تو میں کہوں گا کہ ہے مگر یہ وہ ربط نہیں
ہے جو ہمارے ذہنوں میں ہے وہ فصاحت ہے جو انسانی شعور میں نہیں ہے اور نہ
آتی ہے۔ دلیل اسکی یہ ہے کہ اگر اس میں انسانی ربط اور فصاحت و بلاغت ہوتی
تو کوشش کر کے انسان ایسا کلام بنا لیتے۔ آج چودہ سو سال ہو گئے باوجود دعوت کے ایک
آیت کوئی نہیں بنا سکا۔ اور دیکھئے ابراہیم و اسحاق و یعقوب و ایوب و موسیٰ و ہارون
ناموں کا سلسلہ ہے چلا جا رہا ہے یہ ہماری مروجہ فصاحت کے بالکل خلاف ہے قرآن

میں جگہ جگہ کفار کے اور شیطان کے مقولے درج ہیں اور وہ سب معجزہ ہیں یا نہیں اگر کہو ہاں تو کفار اور شیاطین کا کلام معجزہ ہو گیا اگر کہو نہیں تو فصاحت بلاغت سب گئی۔ بس جو بات وہ کہدے معجزہ ہے اور اگر ہم وہی بات کہیں تو وہ معجزہ نہیں وہ مالک الملک ہے جو چاہے سو کر دے۔ جو چاہے سو کہدے۔ یہ بات عقل میں آتی ہے کہ جو چاہے سو کر دے۔ لیکن سب مانتے ہیں کہ اللہ جو چاہے سو کر دے تو پھر اس میں کیا حرج ہے کہ یہ بھی تسلیم کر لیا جائے کہ جو چاہے سو کہدے۔ اس میں کیا ربط ہے کہ پہلے آنے والی سورتیں بعد میں اور بعد والی پہلے رکھیں۔ ہونا تو یہ چاہیے تھا کہ مکی سورتیں پہلے لکھی جائیں لیکن وہ زیادہ تر آخر میں ہیں۔

ایک بہت بڑا مفسر ہے وہ کہتا ہے کہ وَاللّٰهُ بِمَا تَعْمَلُوْنَ بَصِيْرٌ (بقرہ) دلیل ہے

لِلّٰهِ مَلِكٌ اَسْمٰوٰتِ وَالْاَرْضِ كِىٰ - وہ کہتا ہے کہ اس قدر محکم اور عجیب افعال کا کرنے والا جاہل نہیں ہو سکتا وہ عالم ہی ہونا چاہیے۔ ابو مسلم اصفہانی بہت بڑا معتزلی عالم اور حکیم ہے اس نے ربط دینے کے لئے یہ بات کہی ہے لیکن اس نے بات صحیح نہیں کہی یہ غلط ہے مستحکم۔ محکم اور عجیب فعل قطعی علم پر دلالت نہیں کرتا تمام دیگر حکما بھی اسکے خیال سے متفق ہیں۔ لیکن مکرڑی جالالتی ہے، شہد کی مکھی شش پہل خانے بناتی ہے۔ دونوں کس قدر محکم فعل ہیں بڑا بڑا مہندس بھی حیران ہے مگر نہ مکرڑی کو کوئی عالم کہتا ہے نہ شہد کی مکھی کو۔ ان کو کوئی ایک شخص بھی عالم نہیں کہتا۔

دلیل کی تقریر یوں کرتے ہیں۔ زمین و آسمان مستحکم فعل ہیں اور یہ فعل اللہ کے ہیں محکم فعل کا فاعل عالم ہے تو زمین و آسمان جس کا فعل ہے یعنی اللہ پاک عالم ہے۔ مگر یہ دلیل صحیح نہیں ہے۔ بلکہ اللہ پاک نے جو دلیل فرمائی ہے وہ ہے

ایسی چیزیں جن کا کوئی مالک نہیں ہوتا جن کی نگہداشت نہیں ہوتی وہ خراب اور برباد ہو جاتی ہیں مگر جتنی تاثیرات ہیں سب جوں کی توں باقی ہیں بالکل نہیں بدلیں تو معلوم ہوا یہ خراب نہیں ہوتیں۔ ان کی نگہداشت کرنے والا کوئی ہے جو ان کی ہر وقت دیکھ بھال کرتا رہتا ہے۔ لہذا اس کا کوئی مالک ضرور ہے۔

اب اگر اس کائنات میں سے کوئی مالک ہے تو اسے ہونا چاہیے۔ مگر یہاں جو کچھ ہے سب مال ہی مال ہے مالک خود مال نہیں ہوتا۔ تو معلوم ہوا کہ ان میں سے بھی کوئی مالک نہیں ہے اور مالک ہے ضرور تو وہ مالک خدا ہی ہو سکتا ہے۔ فلسفیانہ طریقہ پر یوں کہا جاسکتا ہے جتنی اشیاء ہیں سب مال ہیں۔ ان میں مال ہی بننے کی خاصیت ہے مالک بننے کی خاصیت نہیں ہے۔ مال کی تعریف یہ ہے کہ قابل تصرف ہو۔ کچھ اشیاء قابل تصرف ہیں کسی میں تصرف کرنے کی اہلیت نہیں ہے۔ تصرف کے معنی یہ ہیں کہ حالات میں تبدیلی کر دینی۔ جو خصلتیں اشیاء کی مقرر کر دی ہیں وہ ناقابل تبدیل ہیں ہر شے کا خاصہ الگ ہے اور خاصے کا جو محل ہے جسم وہ ہر شے میں مشترک ہے۔ تو معلوم ہوا کہ کوئی خاصہ جسم کی طبیعت کا تقاضا نہیں ہے۔ تو پھر کوئی ایسی طاقت ہے جس نے یہ خاصے اس میں پیدا کر دیئے ہیں اور وہ جسم سے باہر کی شے ہے اور جو شے جسم سے باہر ہوگی وہ جسم نہیں ہوگی اور جو شے جسم نہیں ہوگی وہ ایسی نہیں ہوگی جیسے یہ جسم ہے اور جسم ایسا ہے کہ پہلے نہیں تھا پھر ہوا تو وہ ایسا نہیں ہوگا کہ پہلے نہ ہو پھر ہو تو پھر وہ ایسا ہوگا کہ ہو ہی ہو۔ وہی ہے قادر مطلق جو ان تمام اشیاء میں خاصیتیں پیدا کر رہا ہے لہذا مالک کل وہی ہے۔

وان تبد و ما فی النفسکما و تحفوة بحاسبکم ربہ اللہ جو چیزیں تمہارے دل میں ہیں ان کو ظاہر کر دیا چھپاؤ اللہ سب کا حساب تم سے لے لے گا۔ جب یہ آیت اتری تو بہت سے صحابہ رضی اللہ عنہم اجمعین حضور کی خدمت میں حاضر ہوئے اور عرض

کی کہ دل میں تو ہمارے بہت سی بری باتیں آتی ہیں جن پر ہمارا کوئی بس نہیں ہے ہم
 تو بڑی مشکل میں پڑ گئے تو آپ نے فرمایا تم نے یہودیوں والی بات کی کہ سمعنا و عصینا
 جبکہ تمہیں گو کہنا چاہیے کفما سمعنا و اطعنا ہم نے سنا اور اطاعت کی۔ ایک سال
 تک پریشان رہے تب اگلی آیت اتزی لا یكلف الله نفسا الا وسعها۔ تب
 جا کر اطمینان ہوا کہ اللہ کسی کو اسکی وسعت سے زیادہ تکلیف نہیں دیتا۔

بعض مفسرین نے یہ بیان کیا کہ تمہارے جی میں آیا شراب پیو اب تم کھلم کھلا
 پیو یا چپکے سے گھر میں بیٹھ کر پیو۔ دونوں برابر ہیں۔ باز پرس ہوگی ہر صورت میں لیکن
 یہ بات صحیح نہیں معلوم ہوتی کیونکہ اگلی آیت میں ہے یغفر لمن یشاء ویعذب
 من یشاء۔ جس کو چاہے گا بخش دے گا جس کو چاہے گا عذاب دے گا۔ بلکہ مطلب
 یہ ہے کہ جو خیالات غیر اختیاری طور پر آتے ہیں وہ معاف ہیں۔ جو اکھیلنے کا خیال آیا
 کسی سے اس کا ذکر نہیں کیا اور کھیلا بھی نہیں یہ معافی کا مستحق ہے۔

جو لوگ سزا کے قائل ہیں وہ کہتے ہیں سزا تو ضرور ملے گی مگر اس دنیا میں ملے
 گی کہ وہ پریشان رہے گا اور وہاں اس کو معافی مل جائے گی۔ اس اصول کو یاد رکھیں
 کہ سزا و جزا، ثواب و عذاب اس پر ہے جس کا آپ کو اختیار ہوگا۔ جو آپ کے اختیار
 میں نہیں ہے اس پر عذاب نہیں ہوگا۔ خواہ وہ جسمانی ہو یا دماغی۔ ایک عورت
 جا رہی ہے غیر اختیاری طور پر اس پر نظر پڑ گئی معاف اب جو دوبارہ دیکھے گا اختیار اور
 ارادہ سے دیکھے گا اس پر مواخذہ ہوگا۔

یغفر لمن یشاء ویعذب من یشاء جس کو چاہے گا بخش دے گا جس کو چاہے
 گا عذاب دے گا۔ یہاں ایک بات نکل آئی کہ کافر اپنی کفر کی وجہ سے دائمی عذاب
 کا مستحق ہے وہ تو معاف ہوگا ہی نہیں۔ اور مومن مطیع اپنی فرماں برداری کے
 سبب جنت میں جائے گا اور دائم وہیں رہے گا تو یہ آیت ان دونوں کے علاوہ

جو گروہ ہے اہل کے لئے ہے وہ گروہ مومن فاسق ہے تو مومن فاسق کو اللہ جکو چاہے گا بخش دے گا اور جس کو چاہے گا عذاب دے گا۔ یہ آیت رد ہے معتزلہ اور دیگر لوگوں کا جو فاسق کی بخشش کے قائل نہیں ہیں۔

واللہ علی کل شیء قدیر۔ اللہ ہر شے پر قادر ہے۔

جہم ابن صفوان اس کا قائل ہے کہ انسان مجبور محض ہے اس کو کوئی اختیار

نہیں ہے۔ اس کی حرکات مثل جمادات کے ہیں۔ وہ کہتا ہے کہ اللہ تعالیٰ شے نہیں ہے اسکی دلیل یہ آیت ہے جب اللہ ہر شے پر قادر ہے تو اگر اللہ پاک شے ہوگا تو وہ خود اپنے اوپر قادر ہو جائے گا۔ دلیل کی تقریر یوں ہے کہ اللہ تعالیٰ مقدر نہیں ہے اور ہر شے مقدر ہے لہذا اللہ تبارک و تعالیٰ شے نہیں ہے۔ مقدر ہونا ہر شے کے لئے ثابت ہے اور اللہ تعالیٰ سے منفی ہے قاعدہ یہ ہے کہ جو شے کسی شے کے لئے ثابت ہو اور دوسری شے سے وہ منفی ہو تو وہ دونوں آپس میں ایک دوسرے سے منفی ہو جائیں گے لہذا اللہ تعالیٰ شے نہیں ہے۔ بات اس نے بالکل قاعدہ میں کہی ہے اور نتیجہ نکالنے کے لئے کافی ہے کہ اللہ شے نہیں ہے۔

میں کہتا ہوں یہ غلط ہے۔ اور غلط یہ جب ہوگی کہ جب یا دونوں مقدمے غلط ہوں یا کم از کم ایک غلط ہو۔ مقدمے دونوں اگر صحیح ہوں تو نتیجہ صحیح نکلنا چاہیے مقدمے یہاں دونوں صحیح ہیں اللہ تعالیٰ مقدر نہیں ہے یہ مقدمہ صحیح ہے دوسرا مقدمہ اللہ ہر شے پر قادر ہے یہ بھی صحیح ہے پھر کیا وجہ ہے غلطی کی۔ غلطی اس میں ہے جو کر رہی یہ مقدمہ اللہ ہر شے پر قادر ہے اس میں جو ہر شے ہے اس میں اللہ تعالیٰ شامل ہے یا نہیں شامل ہے۔ اگر ہر شے میں شامل ہے تو پھر وہ شے ہو گیا سوال ہی پیدا نہیں ہوتا۔ اگر وہ شامل نہیں ہے تو اسکے یہ معنی ہونے کہ اللہ کے علاوہ ہر شے مقدر ہے۔ نتیجہ اب یہ نکلے گا کہ اللہ ایسی شے ہے جو ہر شے میں شامل نہیں ہے۔

دوسری دلیل اس نے یہ دی لیس کمثلہ شئی اسکے معنی یہ ہوئے لیس مثل
 مثلہ شئی اسکی مثال کی مثال کوئی شے نہیں ہے۔ یہ بہت بڑا مغالطہ ہے اس کو
 مغالطہ عامۃ الورد کہتے ہیں منطق میں یہ بہت آتا ہے۔

اس کی مثل کی مثل شے نہیں ہے۔ اگر ل کی مثل ب ہے تو ب کی مثل ل ہوگا
 لہذا اللہ کی مثل کی مثل جو ہوگا وہ اللہ ہوگا۔ جب مثل کی مثل شے نہیں ہے تو اسکا مفہوم
 یہ نکلا کہ اللہ شے نہیں ہے۔ مگر یہ دلیل بھی غلط ہے وہ بات سمجھا نہیں۔ یہ نکرہ منفیہ ہے
 نفی کے بعد جو نکرہ آتا ہے وہ عام ہوتا ہے اسکا مفہوم یہ ہے کہ اللہ ایسی شے ہے کہ
 اسکی مثل کی مثل کوئی شے نہیں ہے یعنی اللہ کی مثل کوئی شے نہیں ہے۔ دھوکا یہ ہوا
 کہ اس نے خالی شے کہا یہ نہیں کہا کہ لیس کے بعد شے ہے۔

اللہ تعالیٰ قادر ہے ہر شے پر۔ بہت سخت مسئلہ ہے اس پر شدید بحثیں ہوئی
 ہیں اور بڑی کھوکھلیاں ہیں۔ جو لوگ قدرت کے قائل تھے انہوں نے نقائص اور
 محالات پر بھی اس کو قادر کر دیا۔ اور جو لوگ اس کے منکر تھے انہوں نے بہت سی چیزیں
 پر قدرت سے انکار کر دیا۔

بحث =

یہاں دو چیزیں ہیں ایک ممکن اور ایک محال۔

محال وہ شے ہے جس کے ساتھ قدرت متعلق نہ ہو سکے اور جو خیال میں نہ
 آسکے۔ مثال اسکی اجتماع النقیضین ہے۔ یہ بات خیال میں نہیں آتی کہ ایک شے ایک
 ہی وقت میں ہلکی بھی ہو اور بھاری بھی ٹھنڈی بھی ہو گرم بھی سفید بھی ہو اور سیاہ بھی۔
 ممکن وہ شے ہے جس کے ساتھ قدرت متعلق ہو یا ہو سکتی ہو اور اگر اس کو
 واقع فرض کر لیا جائے تو کوئی خرابی لازم نہ آئے۔

قدرت کے قائل یہ کہتے ہیں کہ اللہ تعالیٰ جھوٹ بولنے پر قادر ہے لیکن بولے گا نہیں۔ ہم کہتے ہیں کہ اگر وہ جھوٹ بولے تو خرابی لازم آئے گی یا نہیں جو وعدے اسے جنت دوزخ کے لئے کئے ہیں اگر ان کو جھوٹ فرض کر لیا جائے تو سارا نظام بگڑ جائے گا۔ معلوم ہوا خرابی لازم آئے گی لہذا قدرت جھوٹ کے ساتھ متعلق نہیں ہو سکتی۔ کذب باری تعالیٰ ممکن نہیں ہے۔ تو پھر محال ہی ہے محال کی تعریف آپ کو بتانی کہ اس شے کے ساتھ قدرت متعلق نہیں ہو سکتی۔ اب اگر ہم کہیں کہ اللہ پاک جھوٹ بولنے پر قادر ہے تو اسکے معنی یہ ہوں گے کہ محال پر قادر ہے یعنی ایسی شے جس کے ساتھ قدرت متعلق نہیں ہو سکتی اس کے ساتھ قدرت متعلق ہو سکتی ہے۔ یہ بالکل مہمل بات ہے۔ تو معلوم ہوا کہ وہ جھوٹ نہیں بول سکتا اس نے فرمایا ان الساعۃ لا یثبت لاریب فیہا۔ اگر یہ بات جھوٹی ہو جائے تو نظام دنیا اور عقبے سب بگڑ جائے گا۔ (مؤمن - ۵۹)

ان اللہ علی کل شیء قدیر کے معنی کوئی نہ سمجھ سکا اگر کہیں خدا جھوٹ پر قادر ہے تو محال لازم آیا اور اگر کہیں کہ قادر نہیں ہے تو عجز لازم آیا جس کے لئے طبیعت انسانی تیار نہیں ہے۔ یہ قطعی حق ہے کہ اللہ ہر شے پر قادر ہے اسکے معنی یہ ہوئے کہ ہر شے کے ساتھ قدرت متعلق ہو سکتی ہے یا ہے اور یہ واقع ہے۔ معدوم کو موجود اور موجود کو معدوم، کم کو زیادہ اور زیادہ کو کم کر دیا ہے۔

یہاں تین چیزیں ہوئیں اللہ کی ذات، دوسری اس کی قدرت اور تیسری وہ شے

جس کے ساتھ قدرت متعلق ہوگی تو جس شے کے ساتھ قدرت متعلق ہوگی اس کا نام مقدرہ

تو قادر قدرت اور مقدرہ تین چیزیں ہوئیں۔ قادر کے ساتھ قدرت متعلق نہیں ہے

اگر قدرت متعلق ہوگی تو وہ قادر نہیں رہے گا مقدرہ ہو جائے گا۔ اسی طرح قدرت

کے ساتھ اگر قدرت متعلق ہوگی تو مقدرہ ہو جائے گی۔ قدرت نہیں رہے گی۔ اس سے

پتہ چلا قادر اور قدرت میں قدرت کے متعلق ہونے کا سوال ہی پیدا نہیں ہوتا وہ
صرف مقدر میں پیدا ہوگا۔

تو اب یہ کہنا کہ وہ اپنی مثل پر قادر ہے۔ اپنی صفت پر قادر ہے یہ سوال ہی صحیح
نہیں ہیں غلط ہیں اور جہاں مقدر کا۔ مال ہوگا وہاں وہ ہر شے پر قادر ہے۔

بِسْمِ اللّٰهِ الرَّحْمٰنِ الرَّحِیْمِ

وَلَیْسَ قُتِلْتُمْ فِی سَبِیْلِ اللّٰهِ اَوْ مِتُّمْ لَمَغْفِرَةٍ مِّنَ اللّٰهِ وَرَحْمَةً خَیْرٌ مِّمَّا یَجْعَلُوْنَ ۚ وَلَیْسَ مِّمَّنْ اَوْ قُتِلْتُمْ لَا اِلٰی اللّٰهِ تُحْشَرُوْنَ ۚ

اگر تم قتل کر دیئے گئے یا راہ خدا میں مر گئے۔ مرجانے کے معنی ہیں کہ ابھی میدان جنگ

میں نہیں پہنچے اور راستہ ہی میں مر گئے۔ بہر حال ارادہ کے بعد دونوں صورتوں میں یہ ابھی چیز ہے تو ان لوگوں کے لئے مغفرت ہے اور اللہ کی رحمت مغفرت سے مراد یہ کہ عذاب سے نجات پا گئے۔ اور رحمت میں جنت اور انعام کے مستحق ہو گئے۔

اگر تم راہ خدا میں قتل کر دیئے گئے تو تاکید کے ساتھ کہا کہ تمہیں اللہ کے

پاس اٹھنا ہے۔ نیوں چیزیں بیان کر دیں۔ عذاب سے بچنا۔ جنت کا مستحق ہونا اور اللہ سے تعلق رکھنا۔ اللہ کی حضوری میں پہنچ جاؤ گے۔ یہ نکتہ سمجھنے کا ہے کہ مغفرت اور رحمت

خیر مہا یجمعون تمام کائنات سے بہتر ہے مہا یجمعون ان تمام چیزوں سے

جو تم جمع کرتے ہو۔ دنیا کی جتنی نعمتیں ہیں وہ کائنات ہے۔ اور مال ان نعمتوں کے

حصول کا ذریعہ ہے۔ مقصد بیان کر نیکایہ ہے کہ تم جو نعمتوں کی محبت کی وجہ سے جہاد

سے دکو گے تو یہ نعمتیں کل کی کل جو تم تکو حاصل ہیں اور ہو سکتی ہیں سب گھٹیا ہیں اس

شے سے جو تم کو جہاد میں ملے گی وہ بڑھیا شے ہے۔ مغفرت اور اللہ کی حضوری اور

رحمت تو جس خیال سے تم رکنا چاہتے ہو مت رو۔

اب اس کا حاصل سمجھ لیں کیا ہے اول تو مال کے حاصل کرنے میں اتنا


تعب اور تکلیف ہے جسکی کوئی عہد نہیں۔ پھر اتنی تکلیف اٹھانے کے بعد مال بھی حاصل

ہو جائے تو اس سے تمتع اور منفعوت اٹھا سکتا ضروری نہیں ہے۔ ہو سکتا ہے کہ آج مال حاصل ہوا اور رات ہی کو ضائع ہو گیا۔ اور اگر مال کل تک باقی بھی رہ گیا تو ہو سکتا ہے کہ کوئی ایسی بات پیدا ہو جائے کہ مال سے نفع اٹھا سکنے سے روک دے۔ اور اگر نفع حاصل بھی ہو گیا اور کوئی بات روکنے والی پیدا نہ ہوئی تو آخر تک بالآخر مرنے سے بچا رہتا ہے۔ یا تو مال اور مال والا دونوں باقی رہیں گے۔ یا دونوں فنا ہو جائیں گے۔ یا مال باقی رہے گا مال والا فنا ہو جائیگا۔ یا مال والا باقی رہے گا مال فنا ہو جائیگا۔ اگر مال باقی رہا اور مال والا فنا ہو گیا تو بے کار۔ اگر مال والا باقی رہا اور مال فنا ہو گیا تب بے کار۔ اور اگر دونوں فنا ہو گئے تب بے کار۔ اگر دونوں باقی رہے تو اتنا نفع لازمی نہیں ہے۔ کسی ایسی بیماری میں مبتلا ہو گیا کہ صحت نہیں ہوئی اور صحت بھی قائم رہی۔ اور فائدہ اٹھانا بھی رہا تو ہر وقت اس کے انقطاع کا خوف اتنا شدید ہو گا کہ اس کی حد نہیں کیوں کہ جس شے میں لذت زیادہ ہوتی ہے اس کی جذباتی میں زیادہ تکلیف ہوتی ہے۔ اور بالآخر جدا ہونا ہی ہے۔ تو ہر صورت میں ناقابل اتفانت ہے۔ یعنی مال کی محبت کی بنا پر جہاد کو ترک کرنا ہے اور حقیقت ایسا نہیں ہونا چاہیے کیوں کہ یہ حقیقی نعمتیں ہیں۔ ان میں خدا کی رحمت سب سے بہتر ہے اور ان سب کی جامع ہے۔ اس اصول کو سمجھ لیں ذرا باریک بات ہے۔ اور پکی ترتیب ذہن میں رکھیں اور غور کریں۔ دراصل مال جو ہے وہ ذریعہ ہے تمام نعمتوں کے حاصل کرنے کا۔ کھانا، کپڑا، مکان ان کے حاصل کرنے کا ذریعہ ہے مقصود بالذات نہیں ہے۔ اگر ایک شخص کو کوٹھڑی میں بند کر دیں اور کھانا پینا نہ دیں اور اس کا لاکھوں روپیہ بینک میں ہو تو سب بیکار ہیں لیکن چونکہ ہر شے جو مفصود ہوتی ہے مال کے ذریعہ حاصل ہوتی ہے تو بار بار کے فعل سے ایک ملکہ راسخ پیدا ہو جایا کرتا ہے۔

کوئیں کی مینڈھ پر اور پکے فرش پر بار بار تقاطر سے گڑھا پڑ جائے یا کرتا ہے ریاری جیسی نرم چمکے بار بار گزرنے سے کنویں کی گھری جو لوہے جیسی سخت دھات سے بنتی ہے اس میں بھی خار پڑ جاتے ہیں۔ سیلاب کس قدر عظیم الشان ہوتا ہے مگر یوں ہی گزر جاتا ہے پتھر پر کوئی اثر نہیں چھوڑتا لیکن بوند بوند مستقل تقاطر سے اس میں گڑھا پڑ جاتا ہے۔ تو کثرت افعال سے ایک راسخ اور مضبوط ملکہ پیدا ہو جاتا ہے۔ تو ہم نے دیکھا کہ روٹی روپے سے حاصل ہوتی ہے۔ کپڑا روپیے سے حاصل ہوتا ہے۔ ٹوپی، جوتا، غرض ہر ضرورت کی شے روپیے سے حاصل ہوتی ہے تو ہماری توجہ ان چیزوں سے ہٹ کر روپیہ کی طرف آگئی کہ اصل مقصد روپیہ ہے اور مال کی محبت دل میں جم گئی۔ بازار میں دوکان میں ہم کھانا کھا رہے ہیں اور گاہک آگیا جس سے منافع ہو سکتا ہے تو فوراً کھانا چھوڑ کر اس گاہک کی طرف متوجہ ہو جائیں گے کہ ہمیں چلانہ چاہئے۔ حالانکہ وہ منافع جو اس سے حاصل ہوگا وہ اسی کھانے کے لئے تو ہے۔ اس کا تجربہ روز ہوتا ہے۔ نفس کو دھوکہ لگ گیا۔ کیونکہ تمام ضرورت کی چیزیں موقوف ہیں روپیہ پر تو وہ مال کو مقصود سمجھ گیا۔ اور مال سے اس کو محبت ہو گئی۔ یہ شبہ ہو گیا ہے۔ جتنے غلط مذاہب ہیں سب کی بنیاد شبہ ہی ہے جیسے آدم بڑی اچھی شے ہے لیکن آدم کارس اگر پیالے میں نکال لیں تو وہ مشابہ ہو گانچے کی نجاست سے جو رقیق القلب لوگ ہیں یا جو ضعیف الاعصاب لوگ ہیں وہ اس کو مثبت سمجھ کر نہیں کھاتے۔ تو حق و باطل میں یہی شبہ ہوتا ہے ملتی جلتی چیزیں ہیں اس کا علاج یہ ہے کہ قہر سے جو شبہ پیدا ہوتا ہے تو قرینہ میں فرق دکھا دیا جاتا ہے۔ اگر آپ دریافت کریں کہ بھٹی تباخدا میں رسولؐ میں تجھے کیا شبہ ہے اور وہ بیان نہیں کر سکتا۔ یہ تو ضعف عقل کی وجہ سے ہے تو اس کا علاج تو یہ ہے کہ اس کو قوت پہنچائی جائے

لیکن قرینہ سے جو شبہ پیدا ہونا ہے تو اس میں دلائل کی جو کمزوری ہے وہ بتائی جائے
 بار بار کے تجربہ سے جو اس نے گندی چیز کو دیکھا تو اس کو شبہ پیدا ہوا تو اس کا فرق بتایا جائے
 کہ اس میں خوشبو ہے بلکہ نہیں ہے۔ اسی طرح بار بار یہ دیکھنے سے کہ نفع کی جتنی چیزیں ہیں
 مال سے حاصل ہوتی ہیں تو اس کی طبیعت نفع کی چیزوں سے سب کر مال کی طرف آگئی
 اس لئے ایک تھالی میں ایک روٹی رکھیے اور ایک دولی۔ اب کسی فقیر ضرورت مند سے
 کہیے کہ ایک چیز ملے گی چاہے روٹی لے لیجئے چاہے دونی تو کوئی فقیر روٹی نہیں لے گا
 سب دولی اٹھالیں گے۔ شاید ہزاروں میں سے ایک ایسا نکلے جو روٹی اٹھالے تو روپیہ
 ہے ذریعہ تمام مادی اور جسمانی آسائشوں کا اور علم جو ہے وہ ذریعہ ہے روح کی آسائشوں
 کا۔ اور روحانی لذت بہت قوی ہوتی ہے۔ جہاں زہی اس کو جانتا ہے دیکھنے شکاری کتا
 شکار کرتا ہے۔ وہ اس کی غذا ہے جسمانی لذت کا سبب ہے مگر وہ اس کو نہیں کھاتا
 مالک کو لاکر دیتا ہے اس کی وجہ کیا ہے کہ جب وہ لے کر آتا ہے تو مالک خوش ہو کر
 اس کو چمکاتا ہے اور ہاتھ پھیرتا ہے۔ شاباش۔ اس سے جو اس کو روحانی خوشی ہوتی ہے
 اس پر جسمانی خوشی کو قربان کر دیتا ہے۔ اسے خود کھالینا چاہیے تھا مگر وہ چمکار اس کو نہ ملتی
 اور روح کو اس کے خوشی حاصل نہ ہوتی۔ اس سے پتہ چل گیا کہ روحانی لذت زیادہ قوی ہے
 اس بات کو کتا بھی جانتا ہے اور انسان نہ جانے یہ بڑی حیرت کی بات ہے۔ جب مال
 جسمانی لذت کا ذریعہ ہے اور علم روحانی لذت کا تو جو نسبت بدن کو روح سے ہے وہی
 نسبت بدن کی لذت کو روح کی لذت سے ہے۔ اور جو نسبت بدن کی لذت کو روح کی
 لذت سے ہے وہی نسبت بدن کی لذت کے ذریعہ کو روح کی لذت کے ذریعہ سے
 ہے۔ بدن کی لذت کا ذریعہ مال ہے اور روح کی لذت کا ذریعہ علم ہے تو جو نسبت بدن

کو روح سے ہے وہی نسبت مال کو علم سے ہے اور بدن بغیر روح کے جہلانے اور
 دفن کرنے کے قابل ہے۔ اسی طرح مال بغیر علم کے جہلانے اور دفن کرنے کے قابل ہے
 اچھی چیز نہیں ہے سانپ ہے اسی لئے سانپ کی شکل میں ظاہر ہوگا۔ اب بات واضح ہوگئی
 کہ مال کی محبت میں جہاد سے نہیں رکنا چاہیے۔ یہ بہت بڑی غلطی ہے بلکہ فوراً شریک
 ہونا چاہیے۔ **کُتِبَ عَلَيْكُمُ الْقِتَالُ** (بقوہ) تم چھوٹے ہو یا بڑے۔ کمزور ہو یا طاقتور
 غریب ہو یا مالدار۔ جہاد سب پر فرض ہے۔ **انْفِرُوا خِفَافًا وَثِقَالًا وَجَاهِدُوا بِأَمْوَالِكُمْ**
وَأَنْفُسِكُمْ فِي سَبِيلِ اللَّهِ (توبہ - ۴۱) ہر صورت میں جہاد واجب ہے جہاد۔ **ذَلِكُمْ خَيْرٌ لَّكُمْ إِنْ كُنْتُمْ**
تَعْلَمُونَ (توبہ - ۴۱) اللہ کی راہ میں جہاد کرو اپنی جان سے اور اپنے مال سے۔
 اگر تمہیں شعور ہو تو یہ تمہارے حق میں بہتر ہے۔ ہر شخص پر جہاد واجب ہے
 جہاد کے جتنے اجزاء ہیں ذرائع ہیں جتنے اقسام ہیں سب کو ہر شخص پورا کرے۔ میں اور
 بیان کرتا مگر اندھیرے سے پہلے پہنچنا ہے اس لئے آج کا سبق یہی ہے۔



ہدیہ بہ بارگاہ رسول مقبول صلی اللہ علیہ وسلم

لَهُ يَرْفَعُ بِهَذَا الْكِتَابِ أَقْوَامًا يَضَعُ بِهِ الْآخَرِينَ (مسلم شریف)

تفسیر الیوب

جلد سوم

سورۃ بقرہ کے چند رکوعات کی جامع تفسیر

از

رت امام المتکلمین و محققین علامہ حافظ محمد الیوب صاحب

دہلوی قدس اللہ سرہ

۱۵۔ شہاب مینشن
محمد بن قاسم روڈ کراچی

کتبہ رازی

(آئیڈیل پیکیج کراچی)